

Barcode - 1990020102799
Title - Ganitadhayaya Siddhantha Siromani
Subject - NATURAL SCIENCES
Author - Bhaskaracharya
Language - sanskrit
Pages - 470
Publication Year - 1881
Creator - Fast DLI Downloader
<https://github.com/cancerian0684/dli-downloader>
Barcode EAN.UCC-13



श्रीमज्ज्योतिः सत्सिद्धान्तशिरोमणिः

गणिताध्यायः

समिताक्षराव्याख्यः ।

श्रीमहेश्वरोपाध्यायसुत-भास्कराचार्यरचितः ।

वि, ए, उपाधिधारिणा

श्रीजीवानन्द विद्यासागर-भट्टाचार्येण

संस्कृतः प्रकाशितश्च ।

कलिकाता नगरे

सारसुधानिधि यन्त्रे मुद्रितः ।

इ. १८८१ ।

सूचीपत्रम् ।

प्रकरणम्

पृष्ठाङ्काः ।

अथ मङ्गलाचरणम्	१
अथ सिद्धान्तस्य लक्षणं प्रशंसा च	५
अथ सग्रहस्य भचक्रस्य चलनम्	६
अथ कालस्य प्रवृत्तिः	८
अथ कालमानानां विभागाः	८
अथ सौरदैवचान्द्रपितृसायननाक्षत्रमानानि	१०
अथ ब्रह्ममानम्	११
अथ वार्हस्पत्यमानं अनुष्यमानं तत्त्वव्यवस्था	१५

इति मध्यमाधिकारे कालमानाध्यायः ।

अथ ग्रहमन्दोच्चचलोच्चग्रहपातानां भगणाः	१६
अथ भभ्रमाः	२३
अथ स्वर्याहाश्वान्द्राहाश्च	२५
अथ कुदिनानि	२४
अथाविमासा न्यनाहाश्च	२४
अथाधिमासेन्दुदिनविमादीनि प्रकारान्तरेण	२५
अथ चन्द्रमासा दिनक्षयाश्च प्रकारान्तरेण	२५

इति मध्यमाधिकारे भगणाध्यायः ।

अथाहर्गणानयनं	२६
अथ ग्रहानयनम्	२७
अथार्कं ज्ञाते अवमशेषाच्चन्द्रानयनं	२८

प्रकरणम्

पृष्ठाङ्काः ।

अथाधिसासावमशेषाभ्यां चन्द्रार्कानयनं	२८
इदानीं मध्यमग्रहादहर्गणं	३४
इदानीमहर्गणात् कल्पगतं	३४
अथ कलिगतादहर्गणादिकं	३५
अथ कलिसुखग्रहाः	३६

इति ग्रहानयनाध्यायः ।

अथ खकक्षा	३६
अथ ग्रहकक्षाः	३७
एवं सिद्धे रवीन्दुकक्षयोर्भकक्षायाश्च मानं	३७
अथ ग्रहगतियोजनानि	३८
अथ कक्षाप्रकारेण ग्रहानयनं	३८
इदानीं विशेषमाह	३८

इति कक्षाध्यायः ।

तत्रादौ सावनदिनाद्यं प्रकारद्वयेन	४०
इदानीं क्षयाहानाह प्रकारत्रयेण	४१
अथ प्रकारद्वयेन गताधिसासान् शुद्धिञ्चाह	४३
इदानीं दिनाद्येन विनाप्यब्दाधिपानयनं	४५
इदानीमवसैर्विनाप्यवमशेषघटिका आह	४५
अथ रव्यब्दान्तग्रहानयनमाह	४६
इदानीमहर्गणार्थक्षेपदिनानि	४७
इदानीमहर्गणानयनं	४८
इदानीं रव्यानयनं	५०
अथ चन्द्रानयनं	५१
अथ भौमानयनं	५२
अथ बुधचलानयनं	५२

सूचीपत्रम् ।

३

प्रकरणम्

पृष्ठाङ्काः ।

अथ गुरोरानयनं	५३
अथ शुक्रचलानयनं	५३
अथ शनेरानयनं	५४
अथ विधुञ्जानयनं	५४
अथ पातानयनं	५४
अथ ग्रहानयनं	५४
अथ दिनगतिसाधनं	५५

इति प्रत्यब्दशुद्धिः ।

इदानीमहर्गणादौ विशेषमाह	५६
अथाधिमाससंयमासलक्षणं	५६

इति अधिमासादि निर्णयः ।

इदानीं भूपरिधि तत्स्फुटीकरणं मध्यरेखाञ्चाह	६१
अथ देशान्तरमाह	६२
अथ ग्रहणां वीजकर्म	६३

इति मध्यगति साधनाधिकारः ।

अर्द्धज्याकारणतत्खण्डानि च उत्क्रमज्याखण्डानि च	६५
इदानीं ज्यासाधनं	६६
अथ धनुःकरणं	६७
परस्त्रान्तिज्यां लघुज्याखण्डानि तेन ज्याधनुःसाधनञ्चाह	६८
अथ योग्यखण्डस्यष्टोकरणं	६९
अथ केन्द्रं ततो धनर्णभुजकोटीना कल्पनामाह	७०
अथ मन्दपरिधीनाह	७२
अथ भौसादीनाञ्जलपरिधीनाह	७२
इदानीं भुजकोट्योः फलानयनं	७४
इदानीं कर्णानयनं प्रकारचतुष्टयेन	७५

प्रकरणम्	पृष्ठाङ्काः ।
इदानीमर्केन्दोः फलानयनलघुज्याया लघुप्रकारेणाह	७८
इदानीमर्केन्दोर्गतिस्फुटीकरणं	७८
इदानीं भौमादीनां शीघ्रफलानयनं	७९
अथ ग्रहस्फुटीकरणमाह	८१
अथ भौमादीनां गतिस्फुटीकरणं	८२
अथ गतेः शीघ्रफलमाह	८४
इदानीं लघ्नोक्तगतिफलस्य दूषणमाह	८७
इदानीं वक्रतासम्भवमाह	८७
इदानींसुदयास्तसम्भवमाह	८८
इदानीं स्फुटग्रहान्नाध्यग्रहानयनं	८९
इदानीं पञ्चज्यासाधनं	९०
इदानीं दिनरात्रिमानमाह	९२
इदानीं ग्रहाणाञ्चरकर्माह	९३
अथ लङ्कोदयसाधनं प्रकारत्वेण	९४
अथ निष्पन्नांस्तानसूनाह	९६
अथ नैपुण्याय चोराद्युदयाः	९७
अथ भुजान्तरकर्म	९८
अथोदयान्तरकर्म	९९
अथ तिथिकरणभयोगानां साधनं	१०२
अथ नतकर्म	१०४
अथ स्फुटग्रहस्य तत्कालिकीकरणं	१०६
अथ सूक्ष्मनक्षत्रानयनं	१०६
अथ ग्रहाणां राशिसंक्रान्तिमानम्भादीनां सम्बिमानञ्च	१०८
इति ग्रहस्फुटीकरणाध्यायः ।	
अथ लग्नसाधनं	१०९
अथ लग्नात्कालानयनं	११०

सूचीपत्रम् ।

५

प्रकरणम्

पृष्ठाङ्काः ।

अथ दिक्साधनं	१११
अथ छायातः कर्णं कर्णात् छायाञ्चाह	११४
अथ शङ्कुपललम्बादिसंज्ञा	११४
अथाक्षक्षेत्राणि	११४
एकस्य भुजकोटिकर्णैः परस्परमन्येषां तदानयनप्रकाराः	११७
अथ दिङ्नियमेन छायायननाय कोणशङ्कोरानयनं	१२१
अथ दिनाङ्कशङ्कुः प्रकारद्वयेन	१२२
अथान्यातो हृतिं हृतेशान्यामाह	१२५
अथान्याहृतिभ्यां दिनाङ्कशङ्कुः	१२६
अथ दिनाङ्कदिग्ज्यामाह प्रकारद्वयेण	१२६
अथ छायाकर्णावाह	१२८
अथ समवृत्तकर्णः	१३०
अथोन्नमण्डलकर्णान्मध्यकर्णः	१३१
अथेच्छादिक्छायाप्रश्नः	१३२
इदानीं तदर्थं दिग्ज्यामाह	१३३
अथेच्छादिक्छायायनमाह	१३६
अथ कालनियमेन छायायनयनं	१४१
अथेष्टान्याहृत्योरानयनं	१४३
अथेष्टशङ्कुमाह उन्नतकालान्नतकालाच्च	१४३
अथेष्टशर्कर्यमाह	१४५
इदानीं छायातः कालज्ञानं	१५०
इदानीं छायातोऽर्कानयनं	१५३
अथ क्रान्तिज्ञाने सति पलज्ञानं	१५४
अथ छायातो भुजज्ञानं	१५४
इदानीं मण्डलप्रश्नः	१६०
इदानींमिष्टप्रश्नाप्रश्नः	१६६

प्रकरणम्

पृष्ठाङ्काः ।

इदानीं नलकयन्त्रेण ग्रहविलोकनप्रकारमाह	१७५
इदानीं जले विलोकनार्थमाह	१७६

इति त्रिप्रश्नाधिकारः ।

अथ पर्वसम्भवज्ञानमाह	१८०
अथ सूर्यग्रहार्थं विशेषः	१८०

इति पर्वसम्भवाधिकारः ।

इदानीमर्केन्दोः कक्षाव्यासाद्धे काह	१८३
अथ योजनात्मककर्णस्य स्फुटीकरणार्थं कलाकर्णमाह	१८४
इदानीं योजनात्मककर्णस्य स्फुटत्वमाह	१८५
इदानीं योजनविम्बान्याह	१८५
इदानीं योजनानां कलाकरणार्थमाह	१८७
इदानीं चन्द्रविक्षेपानयनं	१८८
इदानीं ग्रहणे ग्रासप्रमाणमाह	१८९
इदानीं स्थितिमर्दाङ्गयोरानयनं	१९१
इदानीं स्फुटीकरणमाह	१९२
इदानीमिष्टकाले भुजानयनं	१९२
इदानीं कर्णार्थमाह	१९३
इदानीं ग्रासात्तत्कालज्ञानमाह	१९४
इदानीं स्पर्शादिव्यवस्थितिमाह	१९४
इदानीं वलनानयनमाह	१९५
इदानीमायन वलनमाह	१९५
इदानीं स्फुटवलनार्थमाह	१९६
इदानीमङ्गुलीप्रार्थमाह	१९७
इदानीं वलनादीनामङ्गुलीकरणमाह	१९७
इदानीं परिच्छेदमाह	१९८

सूचीपत्रम् ।

७

प्रकरणम्

पृष्ठाङ्काः ।

इदानीमन्यथा सम्मोचनोन्मीलनादिपरिलेखमाह	२०१
इदानीमिष्टग्रासाद्यमाह	२०२
इदानीं ग्रासात् कालानयनं परिलेखेनैवाह	२०२
इदानीं ग्रहणं वर्णमाह	२०३
इदानीं आदेश्यानादेश्यानाह	२०३

इति चन्द्रग्रहणाधिकारः ।

अथ लम्बनस्य भावाभावधनर्यत्वार्थमितिकर्तव्यता	२०५
इदानीं लम्बनप्रयोजनमाह	२११
इदानीं सङ्गतप्रकारेण लम्बनं	२१४
अथ नत्यर्थमर्केन्दो दृक्क्षेपावाह	२१६
इदानीं दृक्क्षेपान्नतिसाधन	२१७
इदानीं स्फुटनतेरेवानयनमाह	२१८
इदानीं स्थले लम्बनावनती सुखार्थमाह	२१९
इदानीं स्पर्शक्षतिसम्मोचनोन्मीलनकालार्थमाह	२२०

इति सूर्यग्रहणाधिकारः ।

आदौ ग्रहविक्षेपान्मध्यमानाह	२२७
इदानीं ग्रहविक्षेपानयनमाह	२२८
इदानीं क्रान्तिसंस्कारयोग्यतालक्षणमन्यत्स्फुटीकरणं	२३०
इदानीमायनदृक्क्षमाह	२३२
इदानीमाक्षजदृक्क्षमाह	२३४
इदानींसुदयास्तलग्नयोः स्वरूपप्रयोजनं चाह	२३६
इदानीं ग्रहस्य दृष्ट्यादृष्ट्यलक्षणमाह	२३७
इदानीं कायार्थं ग्रहस्य द्युगतमाह	२३७
इदानीं क्रान्तेः स्फुटत्वं कृत्वा कायासाधनातिदेशमाह	२३८

इति ग्रहकायाधिकारः ।

प्रकरणम्

पृष्ठाङ्काः ।

आदौ नित्योदयास्तयोर्गतगम्यलक्षणमाह	२४१
इदानीं तदनन्तरघटिकाज्ञानमाह	२४२
इदानीमर्कासन्नभावेन यावुदयास्तौ तदर्थमाह	२४३
इदानीं बुधशुक्रयोर्विशेषमाह	२४३
इदानीं कालांशानाह	२४४
इदानीमिष्टकालांशानयनं	२४५
अथ तैरुदयास्तयोर्गतैष्यतामाह	२४५

इति उदयास्ताधिकारः ।

आदौ चन्द्रशङ्कर्यमाह	२४८
आथार्कशङ्कर्यं शङ्कुतलार्थमाह	२४९
अथ भुजज्ञानार्थमाह	२५०
इदानीं कोटिमाह	२५२
अथ दिक्वलनार्थमाह	२५३
अथ चन्द्रस्य संस्कारविशेषमाह	२५४
अथ परिलेखस्त्रमाह	२५६
अथ परिलेखमाह	२५७
स्वमतं दृढयितुं दृष्टान्तमाह	२६०

इति शृङ्गोन्नत्यधिकारः ।

आदौ ग्रहाणां मध्यमविम्बान्याह	२६२
अथासां स्फुटीकरणमाह	२६२
इदानीं युतिकालार्थमाह	२६४
एव स्थूलकालमानीय सूक्ष्मार्थमाह	२६४
अथ दक्षिणोत्तरान्तरज्ञानार्थमाह	२६५
अथ भेदयोगलम्बनज्ञानार्थमाह	२६६

इति ग्रहयुत्यधिकारः ।

सूचीपत्रम् ।

८

प्रकरणम्	पृष्ठाङ्का ।
अथ भग्नहयुतिः तत्र ध्रुवकानाह	२६७
अथ भानां शरांशानाह	२६८
अथेष्टघटिका आह	२७१
अथ युतिकालज्ञानार्थमाह	२७२
अथ युतिप्रसङ्गेन भानासुदयास्तकालमाह	२७२

इति भग्नहयुत्यधिकारः ।

अथार्कस्य गोलायनसन्धिप्रतिपादनार्थमाह	२७७
अथ चन्द्रस्य विशेषमार्याचतुष्टयेनाह	२७८
अथ साधारणस्येन क्रान्तिसाम्यसम्भवासम्भवज्ञानमाह	२८४
अथ व्यतिपातवैधृतयोः सम्भवमाह	२८६
अथ तस्मात्कालात्क्रान्तिसाम्यस्य गतैष्यप्रतिपादनार्थमाह	२८८
अथ गतगम्यस्य क्रान्तिसाम्यकालस्य परिज्ञानं	२८८
एवम्पातमध्यमभिधायेदानीम्पाताद्यन्तकालज्ञानार्थमाह	२८५
अथ स्थित्यङ्गोपपत्तिरूपं श्लोकमाह	२८७
अथ विशेषमार्यात्रयेणाह	२८७
अथ पातप्रयोजनमाह	२८८

इति पाताधिकारः ।

सिद्धान्तशिरोमणि

ग्रहगणिताध्यायो वासनाभाष्यसहितः ।

जयति जगति गूढानन्धकारे पदार्थान्
जनघनघृणयाय व्यञ्जयन्नात्मभाभिः ।
विमलितमनसां सदासनाभ्यासयोगै-
रपि च परमतत्त्वं योगिनां भानुरेकः ॥

जयति सर्वोत्कर्षेण वर्तते । कः । अयं भानुः सूर्यः ।
किंविशिष्टः । एकः अद्वितीयः । किं कुर्वन् । व्यञ्जयन्
प्रकाशयन् । कान् । पदार्थान् । काभिः । आत्मभाभिः ।
स्वदीप्तिभिः । क । जगति । किंविशिष्टान् पदार्थान् ।
गूढान् अदृश्यान् । कस्मिन् सति । अन्धकारे सति । कया
हेतुभूतया । जनघनघृणया घना चासौ घृणा च घनघृणा
जनानां घनघृणा जनघनघृणा तथेत्यर्थः । न केवलं घट-
पटादीन् पदार्थान् व्यञ्जयन् । अपिच परमतत्त्वं परब्रह्म ।
केषाम् । योगिनाम् । कथंभूतम् । कलुषितमनीभावाद्-
ज्ञानरूपेण तमसा अतिगूढम् । किंविशिष्टानां योगिनाम् ।
विमलितमनसां निर्मलीकृतचेतसाम् । कैः । सदासना-
भ्यासयोगैः । सतो ब्रह्मणो वासना सदासना तस्या
अभ्यासयोगास्तैरमलीकृतचेतसां योगिनां परमतत्त्वं व्यञ्ज-
यन्नेको रविरेव राजते ।

अथ निजकृतशास्त्रे तत्प्रसादात् पदार्थान्

शिशुजनघृणयाहं व्यञ्जयाम्यत्र गूढान् ।

विमलितमनसां सदासनाभ्यासयोगै-

र्हृदि भवति यथैषां तत्त्वभूतार्थबोधः ॥

वासनावगतिर्गोलानभिज्ञस्य न जायते ।

व्याख्याताः प्रथमं तेन गोले या विषमोक्तयः ॥

तत्रादौ तावदभीष्टदेवतां मनीवाक्कायैर्नमस्कृत्य तस्याः

मकाशादभीष्टार्थस्याशंसनमाह ।

यत्र त्रातुमिदं जगज्जलजिनीबन्धौ समभ्युद्गते

ध्वान्तध्वंसविधौ विधौतविनमन्निःशेषदोषोच्चये ।

वर्त्तन्ते क्रतवः शतक्रतुमुखा दीव्यन्ति देवा दिवि

द्राङ्गः सूक्तिमुचं व्यनक्तु स गिरं गीर्वाणवन्धो रविः ॥१॥

व्यनक्तु प्रकाशयतु । कः । सः । स कः । रविः सूर्यः ।

काम् । गिरं वाचम् । केषाम् । नः अस्माकम् । किंविशिष्टां

वाचम् । सूक्तिमुचं सूक्तिं मुच्यतीति सूक्तिमुक् तां सूक्ति-

मुचम् । कथम् । द्राक् भटिति । किंविशिष्टो रविः ।

गीर्वाणवन्धः । गीर्वाणा देवास्तैर्वन्ध इति गीर्वाणवन्धः ।

पुनः किंविशिष्टो रविः । यत्र यस्मिन् रवाविदं जगत्

त्रातुं रक्षितुं निशि मृतपतितमिवीत्यापयितुं समभ्युद्गते-

ऽस्यां पृथिव्यां समभितः समन्तादुद्गते सति वर्त्तन्ते प्रवर्त्तन्ते ।

के क्रतवः । यज्ञाः पञ्च महायज्ञा दर्शपौर्णमासयागज्योति-

ष्टीमादयः । यत्र यत्र यदा यदा स भगवानुदेति तत्र

तत्र तदा तदा यज्ञाः प्रवर्त्तन्त इत्यर्थः । समभ्युद्गत इत्येवं

वदताचार्येणोदितहोमिनामेव पक्षोऽङ्गीकृत इति नाशङ्क-

नीचम् । यतोऽनुदितहोमिनामप्युदयात् प्रागासन्न एव
यागकाल इति भावः । न केवलं यज्ञाः प्रवर्तन्ते । अतः
एव कारणाद्दीव्यन्ति च क्रीडावन्तो द्योतन्ते । इ । दिवि
स्वर्गे । के । देवाः । किंविशिष्टाः । शतक्रतुमुखा इन्द्रा-
दयः । यतस्ते यज्ञांशभुजः । पुनः किंविशिष्टे रवौ । ध्वान्त-
ध्वंसविधौ ध्वान्तमन्धकारस्तस्य ध्वंसं विदधातीति ध्वान्त-
ध्वंसविधिस्तस्मिन् । पुनः किंविशिष्टे । विधीतविनमन्निः-
शेषदोषोच्चये विधीतः प्रक्षालितो विनमतां प्रणतानां निः-
शेषदोषोच्चयः सकलपापसमूहो येन असौ विधीतविनम-
न्निःशेषदोषोच्चयस्तस्मिन् । पुनः किंविशिष्टे । जलजिनी-
बन्धौ । अत्र जलजिनीशब्देन कुमुदिन्यपि गृह्यते । यत-
स्तामपि चन्द्रबिम्बसंक्रान्तैः स्वरश्मिभिरेवोत्तासयतीति ।
एवं जलजस्थलजादीनां त्रैलोक्योदरवर्तिनामुपकारप्रकृतिः
स गिरं दिशतु । अहो एवंविशिष्टादपि भगवतः सूर्यात्
किं वाङ्मात्रस्याशंसनं कृतम् । सत्यं तदप्युच्यते । इह हि क-
वीनां काव्यरचनोद्यतानां सद्वाक्यप्रवृत्तिरेवाभीष्टमिति भावः ।

इदानीं पूर्वाचार्याणां प्रशंसनं सविनयमाह ।

कृती जयति जिष्णुजो गणकचक्रचूडामणि-

र्जयन्ति ललितोक्तयः प्रथिततन्त्रसद्युक्तयः ।

वराहमिहिरादयः समवलोक्य येषां कृतीः

कृती भवति मादृशोऽप्यतनुतन्त्रबन्धेऽल्पधीः ॥ २ ॥

स्पष्टार्थमिदम् ।

इदानीमात्मनः कर्तृत्वारम्भणीयस्य च सम्बन्धार्थमाह ।

कृत्वा चेतसि भक्तितो निजगुरोः पादारविन्दं ततो

लब्धा बोधलवं करोति सुमतिप्रज्ञासमुल्लासकम् ।
 सदृत्तं ललितोक्तियुक्तममलं लीलावबोधं स्फुटं
 सत्सिद्धान्तशिरोमणिं सुगणकप्रीत्यै कृती भास्करः ॥ ३ ॥

इदमपि सुगमम् ।

इदानीं ग्रन्थस्थानारम्भकारणं विशिष्टमारम्भे कारण-
 न्तरं पूर्वाङ्गेनाभियायोत्तराङ्गेन सुजनगणकान् प्रार्थयन्नाह ।

कृता यद्यप्याद्यैश्चतुरवचना ग्रन्थरचना

तथाप्यारम्भेयं तदुदितविशेषान् निगदितुम् ।

मया मध्ये मध्ये त इह हि यथास्थाननिहिता ।

विलोक्यातः कृत्स्ना सुजनगणकैर्मलकृतिरपि ॥ ४ ॥

आद्यैराचार्यैर्यद्यपि चतुरवचना श्रद्धा ग्रन्थरचना
 कृता तथापि मयारब्धा । इदमः प्रस्तुतनिर्देशादियमीदृशी
 चतुरवचना अचतुरवचना वा । यद्यचतुरवचना तर्हि
 किमारम्भणीया तदर्थमाह । तदुदितविशेषान् निगदितु-
 मिति । यत् तैरुदितं तत् तदुदितं तस्माद्ये विशेषास्ते
 तदुदितविशेषाः । ये तैर्नीता इत्यर्थः । अथ सुजनान्
 प्रत्याह । सुजनाश्च ते गणकाश्च सुजनगणकास्तैरियं कृ-
 तिरपि विलोक्या । अपिशब्दः समुच्चयार्थे । तेन हे सुजन-
 गणका ! भवद्भिर्ब्रह्मादीनां कृतयः किल विलोकिताः ।
 इदानीं मत्कृतिरपि मदुपरोधेन विलोक्या यदि विलोक्या
 तर्हि कृत्स्ना समग्रा । किमिति । हि यस्मात् कारणात्
 ते विशेषा इहास्मिन् ग्रन्थे मया मध्ये मध्ये यथास्थानं
 यथावसरं निहिता निक्षिप्ताः । कृत्स्नग्रन्थविलोकनेन विना
 सर्वे न ज्ञायन्त इत्यर्थः ।

इदानीं सुजनगणकान् प्रार्थयन् प्रयोजनमाह ।

तुष्यन्तु सुजना बुद्धा विशेषान् मदुदीरितान् ।

अबोधेन हसन्तो मां तोषमेष्यन्ति दुर्जनाः ॥ ५ ॥

सुजना इति विशेषणं किम् । यतो दुर्जनाः स्वत-
स्तोषमेष्यन्ति । यदा दुर्जना मदुक्तान् विशेषान् द्रव्यन्ति
तदा तानज्ज्ञात्वा दौर्जन्येन सञ्छन्नमतयो विशेषार्थान् न
बुध्यन्ति तेनाबोधेन मदुक्तिमेव विरुद्धां मन्यमानाः सहर्षाः
किं तेन कविना विरुद्धमुक्तमिति मामेव हसन्तस्तोषमेष्यन्ति ।
नहि तोषं विना हास्यमुत्पद्यत इति भावः ।

अथानन्तरश्लोकेन सिद्धान्तग्रन्थलक्षणं श्लोकद्वयेन सिद्धान्त-
प्रशंसां चाह ।

त्रुट्यादिप्रलयान्तकालकलना मानप्रभेदः क्रमा-

चारश्च द्युसदां द्विधा च गणितं प्रश्नास्तथा सीत्तराः ।

भूधिष्णग्रहसंस्थितेश्च कथनं यन्त्रादि यत्रोच्यते

सिद्धान्तः स उदाहृतोऽत्र गणितस्कन्धप्रबन्धे बुधैः ॥ ६ ॥

जानन् जातकसंहिताः सगणितस्कन्धैकदेशा अपि

ज्योतिःशास्त्रविचारसारचतुरप्रश्नेष्वकिञ्चित्करः ।

यः सिद्धान्तमनन्तयुक्तिविततं नो वेत्ति भित्तौ यथा

राजा चित्रमयोऽथवा सुवटितः काष्ठस्य कण्ठोरवः ॥ ७ ॥

गर्जकुञ्जरवर्जिता नृपचमूरप्यूर्जिताऽश्वादिक्वै-

रुद्यानं च्युतचूतवृक्षप्रथवा पाथोविहीनं सरः ।

योषित् प्रीषितनूतनप्रियतमा यद्वन्न भाल्युच्चकै-

ज्योतिःशास्त्रदिर्दृष्टैव विबुधाः सिद्धान्तहीनं जगुः ॥ ८ ॥

स्पष्टम् ।

इदानीं ज्योतिःशास्त्रस्य वेदाङ्गत्वं निरूप्य वेदाङ्गत्वाद-
वश्यमध्येतव्यं तद्विजैरेव नान्यैः शूद्रादिभिरित्येतदतिपा-
दनार्थं श्लोकचतुष्टयमाह ।

वेदास्तावद्यज्ञकर्मप्रवृत्ता
यज्ञाः प्रोक्तास्ते तु कालाश्रयेण ।
शास्त्रादस्मात् कालबोधो यतः स्या-
द्देदाङ्गत्वं ज्योतिषस्योक्तमस्मात् ॥ ९ ॥
शब्दशास्त्रं मुखं ज्योतिषं चक्षुषी
श्रोत्रमुक्तं निरुक्तं च कल्पः करौ ।
या तु शिखास्य वेदस्य सा नासिका
पादपद्मद्वयं छन्द आद्यैर्बुधैः ॥ १० ॥
वेदचक्षुः किलेदं स्मृतं ज्योतिषं
मुख्यता चाङ्गमध्येऽस्य तेनोच्यते ।
संयुतोऽपीतरैः कर्णनासादिभि-
श्चक्षुषाङ्गेन हीनो न किञ्चित्कारः ॥ ११ ॥
तस्माद्विजैरध्ययनीयमेतत्
पुण्यं रहस्यं परमं च तत्त्वम् ।
यो ज्योतिषं वेत्ति नरः स सम्यग्
धनार्थकामान् लभते यशश्च ॥ १२ ॥

स्पष्टम् ।

इदानीं ज्योतिःशास्त्रमूलभूतस्य सग्रहस्य भचक्रस्य
चलनं श्लोकद्वयेनाह ।

सृष्ट्वा भचक्रं कमलोद्भवेन ग्रहैः सहैतद्गणनादिसंस्थैः ।
शश्वद्भ्रमे विश्वसृजा नियुक्तं तदन्ततारे च तथा भ्रुवत्वे ॥ १३ ॥

ततोऽपराशाभिमुखं भपञ्जरे सखेचरे शीघ्रतरे भ्रमत्यपि ।
तदल्पगत्येन्द्रदिशं नभश्चराश्चरन्ति नीचोच्चतरात्मवर्त्मसु ॥१४॥

यदेतद्भचक्रं ग्रहैः सह भ्रमदृश्यते तद्विष्वसृजा जगदु-
त्पादकेन कमलोद्भवेन ब्रह्मणा सृष्ट्यादौ सृष्ट्वा ततः शश्व-
द्भ्रमेऽनवरतभ्रमणे नियुक्तम् । एतदुक्तं भवति । भान्य-
श्विन्यादीन्यन्यानि विशिष्टानि ज्योतींषि तेषां समूहश्चक्रं
ग्रहाश्च सूर्यादयस्तैः सह सृष्टम् । तानि भानि प्राक्
संस्थया समन्तान्निवेशितानि । ग्रहास्तु भगणादावश्विनी-
मुखे निवेशितास्त उपर्युपरिसंस्थया । तत्रादौ तावदध-
श्चन्द्रः । तदुपरि बुधः । ततः शुक्रः । ततो रविः । तस्मा-
द्भौमः । ततो गुरुः । ततः शनिः । सर्वेषामुपरि दूरे
भचक्रम् । एषां कक्षाप्रमाणानि कक्षाध्याये प्रतिपादयि-
ष्यन्ते । अहो यद्यूर्ध्वोर्ध्वस्था ग्रहास्तदुपरि दूरतो भगण-
स्तत् कथं भगणादिसंस्थैर्ग्रहैरित्युच्यते । सत्यम् । अत्र
भूमध्ये सूत्रस्यैकमग्रं बद्धा द्वितीयमग्रं भचक्रेऽश्विनीमुखे
क्विल निबद्धम् । तस्मिन् सूत्रे प्रोक्ता मणय इव चन्द्रादयो
ग्रहाः सृष्ट्यादौ ब्रह्मणा निवेशिताः । भभण्डलं द्वादशधा
विभज्यैवं भूमध्यात् सूत्राणि प्रतिभागं नीत्वा क्विल
बद्धानि तैः सूत्रैः सह ग्रहकक्षायां ये संपातास्ते तासु
कक्षासु राश्यन्ताः । तद्वत्प्रकारा राश्य इति सङ्क्षिप्तमिहो-
क्तम् । कक्षाध्याये गोले च किञ्चिद्विस्तार्यं वक्ष्यामः । एवं-
विधं भचक्रं सृष्ट्वा ब्रह्मणा गगने निवेशितम् । यत्र निवे-
शितं तत्र प्रवहो नाम वायुः । स च नित्यं प्रत्यगगतिः ।
तेन समाहृतं भचक्रं सखेचरं पश्चिमाभिमुखभ्रमे प्रवृत्तम् ।

यत् तस्य प्रत्यग्भ्रमणं तच्छीघ्रतरम् । यत एकेनाङ्गा भ्रम-
ण्डलस्य परिवर्त्तः । एवं तस्मिन् भ्रमण्डले सखेचरे शीघ्रतरे
भ्रमत्यपि खेचरा इन्द्रदिशं चरन्ति पूर्वाभिमुखं व्रजन्ति ।
नीचीच्चतरात्मवर्त्मसु । अनन्तरकथितेषु स्वस्वमार्गेषु तेषां
प्राग्भ्रमणम् । तत् तदल्पगत्या । प्रत्यग्गतेर्बहुत्वात् प्राग-
ल्पगत्या व्रजन्ती नोपलक्ष्यन्त इति भावः । तथा तस्य
भ्रमण्डलस्य यौ दक्षिणोत्तरावन्ती तत्र ये तारे ते ध्रुवत्वे
नियुक्ते ।

इदानीमनाद्यनन्तस्य कालस्य प्रवृत्तिमाह ।

लङ्कानगर्यामुदयाच्च भानोस्तस्यैव वारे प्रथमं बभूव ।

मधोः सितादेर्दिनमासवर्षयुगादिकानां युगपत् प्रवृत्तिः ॥१५॥

ननु पूर्वटीकायामनादिरनन्तश्च कालोऽभिहितः ।

अथच सृष्ट्यादौ तस्य प्रवृत्तिः । प्रवृत्तिर्नाम आदिः । प्रलये
तदन्तः । तथा च शास्त्रान्तरे ।

कालः पचति भूतानि सर्वाण्येव सहात्मना ।

कान्ते सपक्वस्तेनैव सहाव्यक्ते लयं व्रजेत् ॥

इति तत् कथमनाद्यनन्तः काल उच्यते । सत्यं योऽयं
भगवान् सूर्त्तो व्यापकश्च कालस्तस्य प्राक्तनप्राक्ततिकलया-
दनन्तरं व्यक्तिजनकानां सूर्यादीनामभावादव्यक्तस्याव्यक्ते
यदवस्थानं स तस्य लय उच्यते । नत्वात्यन्तिकः प्रलयः
कालस्याऽस्तीति । यत्तूक्तम् । कान्ते सपक्वस्तेनैव सहाऽव्यक्ते
लयं व्रजेदिति तत् तेनैवाऽव्यक्तावस्थानाभिप्रायेण । अतो
युक्तमनाद्यनन्तत्वं तस्योक्तम् । तस्याव्यक्तस्य कालस्य
सृष्ट्यादौ व्यक्तिजनकानां भगवद्भावां प्रादुर्भावे सति कालस्य

व्यक्तीनामपि दिनमासवर्षयुगादीनां युगपदेकहेलया प्रवृ-
त्तिर्बभूव । एतदुक्तं भवति । चन्द्रार्कयोर्मेषादिस्थयोश्चैत्रस्य
शुक्लपक्षादिः प्रतिपत् । अतो मधोः सितादेर्दिनानां सौरा-
दिमासानां वर्षाणां युगानां मन्वन्तराणां कल्पस्य च तदैव
प्रवृत्तिः । अथोदयाच्च भानोः । सचोदयः कस्मिन् देशे ।
लङ्कानगर्याम् । तथा तस्यैव वारे । आदित्यवार इत्यर्थः ।

इदानीं कालमानानां विभागकल्पनां श्लोकत्रयेणाह ।
योऽक्षोर्निमेषस्य खरामभागः स तत्परस्तच्छतभाग उक्ता ।
तुटिर्निमेषैर्घटिभिश्च काष्ठा तत्रिंशता सङ्गणकैः कलोक्ता १६
त्रिंशत्कलार्ची घटिका क्षणः स्यान्नाडीद्वयं तैः खगुणैर्दिनं च ।
गुर्वक्षरैः खेन्दुमितैरसुस्तैः षड्भिः पलं तैर्घटिका खषड्भिः १७
स्याद्वा घटीषष्टिरहः खरामैर्मासो दिनैस्तैर्द्विकुभिश्च वर्षम् ।
क्षेत्रे समाद्येन समा विभागाः स्युश्चक्रराश्यंशकलाविलिप्ताः १८

योऽक्षोर्लोचनयोः पक्ष्मपातः स निमेषः । स यावता
कालेन निष्पद्यते तावान् कालोऽपि निमेषशब्देनोच्यते ।
उपचारात् । तस्य त्रिंशद्विभागस्तत्परसंज्ञः । तत्परस्य
शतांशस्तुटिरिति । अथ च निमेषैरष्टादशभिः काष्ठा ।
क्वचिच्छास्त्रान्तरे तिथिभिरिति पाठः । काष्ठात्रिंशता
कलोक्ता । कलानां त्रिंशता घटिका । सा चार्ची । भभ्रमस्य
षष्टिभाग इत्यर्थः । घटिकाद्वयेन क्षणो मुहूर्त्तः । क्षणानां
त्रिंशता दिनम् । अथ प्रकारान्तरेण दिनमुच्यते । गुर्वक्षरैः
खेन्दुमितैरसुरिति । एकमात्रो लघुः । द्विमात्रो गुरुः ।
तथा ।

सानुस्वारो विसर्गान्तो दीर्घो युक्तपरस्तु यः ।

इति छन्दोलक्षणे प्रतिपादितम् । यदक्षरं सानुस्वारं
 विसर्गान्तं दीर्घं यस्याक्षरस्य परतः संयोगस्तत्तदपि गुरु-
 संज्ञं ज्ञेयम् । गुर्वक्षरस्योच्चार्यमाणस्य यावान् कालस्त-
 द्दशकेनैकोऽसुः प्राणः । प्रशस्तेन्द्रियपुरुषस्य श्वासीच्छासा-
 न्तर्वर्त्ती काल इत्यर्थः । पङ्क्तिः प्राणैरेकं पानीयपलम् ।
 पलानां षष्ठ्या घटी । घटीनां षष्ठ्या दिनम् । त्रिंशद्दिनै-
 रेको मासः । मासैर्द्वादशभिर्वर्षमिति कालस्य विभागो
 दर्शितः । अथैतत्प्रसङ्गेन क्षेत्रविभागोऽपि कथितः । क्षेत्रे
 समाद्येन समा विभागा इति क्षेत्रे कक्षायां समाद्येन वर्षा-
 द्येन समास्तुल्याः क्षेत्रविभागा ज्ञेयाः । ते के । चक्रराश्यं-
 शकलाविलिप्ताः । यथैकस्य वर्षस्य मासदिनादयो विभागा
 एवं भगणस्य राश्यंशादयः ।

इदानीमनयैव कालविभागपरिभाषया सौरादीनि
 तन्मानान्याह ।

रवेश्चक्रभोगोऽर्कवर्षं प्रदिष्टं द्युरात्रं च देवासुराणां तदेव ।
 रवीन्दोर्युतेः संयुतिर्यावदन्या विधोर्मास एतच्च पैत्रं द्युरात्रम् १६

इनोदयदयान्तरं तदर्कसावनं दिनम् ।

तदेव मेदिनीदिनं भवासरस्तु भभ्रमः ॥ २० ॥

रविर्यावता कालेन पूर्वगत्या मेषादिभचक्रं भ्रमति
 तावत्प्रमाणं रविवर्षं प्रदिष्टम् । तस्य द्वादशभागो रवि-
 मासः । मासस्य त्रिंशदंशोऽर्कदिनम् । दिनषष्ठ्यंशोऽर्क-
 घटिका । तत्षष्ठ्यंशोऽर्कघटिकेति पूर्वपरिभाषया सर्वत्र
 वेदितव्यम् । इत्यर्कमानम् ।

अथ दैवमानम् । द्युरात्रं च देवासुराणां तदेवेति ।

यद्वर्कवर्षं तदेव देवानां दैत्यानां च द्युरात्रमहोरात्रम् ।
एकमेव तेषामहोरात्रम् । किन्तु यद्देवानां दिनं सा दैत्यानां
रजनी । तथाच गीले वक्ष्यति । अस्मादहोरात्रान्मासवर्षा-
दिकल्पना तथैव परिभाषया । एवं देवानां वर्षं रविवर्ष-
शतत्रयेण षष्ठ्यधिकेन भवति । इति दैवमानम् ।

अथ चान्द्रमानम् । रवीन्दोर्यतेः संयुतिर्यावदन्या विधी-
र्मास इति । रवीन्दोर्युतिरमावास्यान्ते भवति । तस्या युते-
रन्ययुतिपर्यन्तं यावान् कालस्तावान् विधुमासः । एवं
योऽत्रामावास्यान्तो मासः स विधुमास इत्युक्तं भवति ।
तस्मान्मासात् पूर्वपरिभाषया वर्षादिकल्पनेति चान्द्रमानम् ।

अथ पैत्रम् । एतच्च पैत्रं द्युरात्रमिति । यो विधुमास-
स्तदेव पितॄणामहोरात्रम् । अतः पूर्ववन्मासवर्षादिकल्पना ।
इति पैत्रम् ।

अथ सावनम् । इनीदयद्वयान्तरमिति । अर्कोदययो-
रन्तरं यत् तद्वर्कसावनं दिनम् । तदेव कुदिनसंज्ञं ज्ञेयम् ।
अतोऽपि पूर्ववन्मासवर्षादिकल्पना । अत्रार्कग्रहणमुपलक्षणं
तेनान्येषामपि ग्रहाणां तदुदयद्वयान्तरं तत्सावनमिति ।
इति सावनम् ।

अथ नाक्षत्रमानम् । भवासरस्तु भभ्रम इति । भभ्रमो
नक्षत्रसावनमित्यर्थः । इति नाक्षत्रम् ।

इदानीं ब्राह्मणमानमाह

खखाभ्रदन्तसागरेर्युगाग्नियुग्मभूगुणैः ।

क्रमेण सूर्यवत्सरैः कृतादयो युगाङ्घ्रयः ॥ २१ ॥

स्वसन्ध्यकातदंशकैर्निजार्कभागसंमितैः ।

युताश्च तद्युतौ युगं रदाब्धयोऽयुताहताः ॥ २२ ॥

मनुः क्षमानैर्युगैर्युगेन्दुभिश्च तैर्भवेत् ।

दिनं सरोजजन्मनो निशा च तत्प्रमाणिका ॥ २३ ॥

सन्धयः स्युर्नूनां कृताब्दैः समा

आदिमध्यावसानेषु तैर्मिश्रितैः ।

स्याद्युगानां सहस्रं दिनं वेधसः

सोऽपि कल्पो द्युरात्रं तु कल्पद्वयम् ॥ २४ ॥

शतायुः शतानन्द एवं प्रदिष्ट-

स्तदायुर्महाकल्प इत्युक्तमाद्यैः ।

यतोऽनादिमानेष कालस्ततोऽहं

न वेद्म्यत्र पद्मोद्भवा ये गतास्तान् ॥ २५ ॥

खखाऽभ्रदन्तसागरैरिति । रविवर्षाणां लक्षचतुष्टयेन
द्वात्रिंशत्सहस्राधिकेन चतुर्गुणेन कृतं नाम प्रथमो युग-
चरणः १७२८००० । त्रिगुणेन त्रेतासंज्ञो द्वितीयो युग-
चरणः १२८६००० । द्विगुणेन द्वापराख्यस्तृतीयः ८६४०००-
एकगुणेन कलिश्चतुर्थः ४३२००० । किंविशिष्टा एते युगच-
रणाः । स्वसन्ध्यकातदंशकैर्निजार्कभागसंमितैर्युताश्च । युग-
चरणप्रमाणस्य यो द्वादशांशस्तत्प्रमाणा तस्य चरणस्य
सन्ध्या । सा चरणादौ भवति । तावांश्च सन्ध्यांशः । स चर-
णस्यान्ते । एवं स्वसन्ध्यासन्ध्यांशैः सह एते युगचरणाः
कथिता इत्यर्थः । कृतादौ सन्ध्यावर्षाणि १४४००० ।
कृतान्ते सन्ध्यांशः १४४००० । त्रेतादौ सन्ध्या १०८००० ।
त्रेतान्ते सन्ध्यांशः १०८००० । द्वापरादौ सन्ध्या
७२००० । द्वापरान्ते सन्ध्यांशः ७२००० । कल्पादौ

सन्ध्या ३६००० । कल्यन्ते सन्ध्यांशः ३६००० । तद्युतौ युगमिति । तेषां चतुर्णां चरणप्रमाणानां युतौ युगप्रमाणम् । तच्च रदाब्धयोऽयुताहताः ४३२०००० मनुः क्षमानैर्युगैरिति । तैर्युगैरेकसप्तत्यामितैरेको मनुः । तैर्मनुभिर्युगेन्दुभिश्चतुर्दशभिर्दिनं सरोजजन्मनो निशा च तत्प्रमाणिका । ब्रह्मणो दिनतुल्या रात्रिश्च भवति । प्रमाणिकाशब्देन छन्दोऽपि सूचितम् । अहो एकसप्ततियुगो मनुरुक्तः । ब्रह्मदिने चतुर्दश मनवः । एकसप्ततिर्यावच्चतुर्दशभिर्गुण्यते तावत् षडूनं सहस्रं भवति । स्मृतिपुराणादौ तु

चतुर्युगसहस्रेण ब्रह्मणो दिनमुच्यते ।

तत् कथमिदमुच्यत इत्याशङ्कां परिहरन् आह । सन्धयः स्युर्मनूनां कृताब्दैः समा आदिमध्यावसानेष्विति । आदिश्च मध्यानि चावसानं च आदिमध्यावसानानि । एवं तानि पञ्चदश । तेष्वदिमध्यावसानेषु मनूनां सन्धयः स्युः । ते च कृताब्दसमकालाः । कृताब्दा यावत् पञ्चदशभिर्गुण्यन्ते तावद्युगषट्काब्दतुल्या भवन्ति । अतस्तैर्मिश्रितैर्युगसहस्रं ब्रह्मणो दिनमुच्यते । तत् कथमिदमुच्यत इत्यनुपपन्नमित्युपपद्यते । यद् ब्रह्मदिनं सोऽपि कल्पसंज्ञः । एवं निशा तत्प्रमाणिकेति । दुरात्रं तु कल्पद्वयमिति । अस्माद्दिनात् यत् पूर्वपरिभाषया वर्षशतं तद् ब्रह्मण आयुः । यत् तस्यायुः स महाकल्प इत्युच्यते । ततोऽन्यो ब्रह्मा तदन्तेऽन्य इति पुराणादौ कथ्यते श्रूयते च । विष्णुपुराणे ।

निजेनैव तु मानेन आयुर्वर्षशतं स्मृतम् ।

तत्पराख्यं तद्वर्षं तु परार्द्धमभिधीयते ॥

तत् कियन्तस्ते गता इत्याशङ्कयामाह । यतोऽनादि-
मानित्यादि । यतः कालोऽनादिमान् । अतो ये गता-
स्तान्न वेद्मि ।

इदानीमन्यदाह ।

तथा वर्त्तमानस्य कस्यायुषोऽर्द्धं

गतं सार्द्धवर्षाष्टकं केचिदूचुः ।

भवत्वागमः कोऽपि नास्योपयोगी

ग्रहा वर्त्तमानद्युयातात् प्रसाध्याः ॥ २६ ॥

तथा वर्त्तमानस्य ब्रह्मण आयुःकालस्य किं गतमिति
न वेद्मि । तत्र केचिदाचार्या आयुषोऽर्द्धं गतं केचित् सार्द्ध-
वर्षाष्टकं गतमित्यूचुः । तत्रागमः प्रमाणम् । इहागमवै-
विध्ये कः प्रमाणमित्यत्रास्माकं नाग्रहः । यतोऽस्य गतैर्व-
र्षैर्मासैर्दिनैरपि प्रयोजनाभावः । ग्रहास्तु वर्त्तमानस्य दिव-
सस्य गतात् साध्याः ।

इदानीं तत्कारणमाह ।

यतः सृष्टिरेषां दिनादौ दिनान्ते ।

लयस्तेषु सत्स्वेव तच्चारचिन्ता ।

अतो युज्यते कुर्वते तां पुनर्ये-

ऽप्यसत्स्वेषु तेभ्यो महद्भ्यो नमोऽस्तु ॥ २७ ॥

यत एषां ग्रहाणां दिनादौ सृष्टिर्दिनान्ते लयः । यदि
महाकल्पगताद्ग्रहाः साध्यन्ते तर्हि यावन्त्योऽस्य विभा-
वर्यो गतास्तासु ग्रहाभाव एव । अतो विद्यमानेष्वेव ग्रहेषु

तच्चारचिन्ता कर्तुं युज्यते । यत्तु कैश्चिद्विद्यमानेष्वपि तेषु
महाकल्पगताद्वर्तमानाः कृतास्तान् प्रति वक्रोक्त्या सोपहा-
समाह । तेभ्यो महद्भ्यो नमोऽस्त्विति ।

इदानीं वर्तमानदिनगतमाह ।

याताः षण्मनवो युगानि भमितान्यन्ययुगाङ्घ्रिचयं
नन्दाद्रीन्दुगुणास्तथा शकनृपस्यान्ते कलेर्वत्सराः ।

गोद्रीन्वद्रिक्षताङ्गदस्त्रनगगोचन्द्राः १८७२८४७१७८ शका-
व्दान्विताः

सर्वे संकलिताः पितामहदिने स्युर्वर्त्तमाने गताः ।

स्वायम्भुवो मनुरभूत् प्रथमस्ततोऽमी
स्वारोचिषोत्तमजतामसरैवताख्याः ।

षष्ठसु चाक्षुष इति प्रथितः पृथिव्यां
वैवस्वतस्तदनु सम्प्रति सप्तमोऽयम् ॥ २८ ॥

श्लोकद्वयं स्पष्टार्थम् । इति ब्राह्मणमानम् ।

इदानीं वार्हस्यत्यं मानुषमानं चाह ।

बृहस्पतेर्मध्यमराशिभोगात् संवत्सरं सांहितिका वदन्ति ।

ज्ञेयं विमिश्रं तु मनुष्यमानं मानैश्चतुर्भिर्व्यवहारवृत्तेः ॥ ३० ॥

वर्षायनर्तुयुगपूर्वकमत्र सौरान्-

मासास्तथा च तिथयस्तुहिनां शुमानात् ।

यत् कृच्छ्रसूतकचिकित्सितवासराद्यं

तत् सावनाच्च घटिकादिकमार्चमानात् ॥ ३१ ॥

पूर्वश्लोके पूर्वार्धं सुगमम् । मनुष्यमानं तु विमिश्रं

ज्ञेयम् । कुतः । यतो लोके चतुर्भिरेव मानैर्व्यवहारः

प्रवर्त्तते । वर्षायनर्तुयुगादिकं सौरमानात् प्रवर्त्तते लोके ।

मासास्तिथयश्च चान्द्रात् । व्रतोपवासचिकित्सितसूतकवा-
सराद्यर्कसावनात् । घटिकादिकं नाक्षत्रादेव । एवं सौर-
चान्द्रसावननाक्षत्रमानैश्चतुर्भिरेभिर्मिश्रितैर्मनुष्यमानम् ।

इदानीं मानोपसंहारश्लोकमाह ।

एवं पृथङ्ज्ञानवदैवजैव पैतार्क्षसौरैन्दवसावनानि ।

ब्राह्मं च काले नवमं प्रमाणं ग्रहास्तु साध्या मनुजैः स्वमानात् ३२

एवं कालस्य नव मानानि । तत्र ग्रहानयनं मनुष्य-
मानात् । यतस्ते मनुष्यैः साध्याः ।

इति श्रीभास्कररीये सिद्धान्तशिरोमणौ कालमानाध्यायः ।

—

अथेदानीं ग्रहाणां मन्दोच्चानां चलोच्चानां ग्रहपातानां
च भगणान् श्लोकषट्केनाह ।

अर्कशुक्रबुधपर्यया विधेरन्नि कोटिगुणिता रदाब्धयः ४३२०००००००

एत एव शनिजीवभूभुवां कीर्तिताश्च गणकैश्चलोच्चजाः ॥ १ ॥

खाभ्रखाभ्रगगनामरेन्द्रिय-

क्ष्माधराद्विविषया ५७७५३३००००० हिमद्युतेः ।

युग्मयुग्मशरनागलोचन-

व्यालषस्त्रवयमाऽश्विनो २२८६८२८५२२ऽसृजः ॥ २ ॥

सिन्धुसिन्धुरनवाष्टगोऽङ्गषट्-

तत्रङ्गसप्तशशिनो १७८३६८८८८८४ ज्ञशीघ्रजाः ।

पञ्चपञ्चयुगषट्कलोचन-

द्व्यष्टिषड्गुणमिता ३६४२२६४५५ गुरोर्मताः ॥ ३ ॥

द्विनन्दवेदाङ्गगजान्निलोचन-

द्विशून्यशैलाः ७०२२३८८४८२ सितशीघ्रपर्ययाः ।

एवं शनैश्चरस्य तावद्वर्षाणां त्रिंशता भगणः पूर्यते । मन्दी-
 चानान्तु वर्षशतैरनेकैः । अतो नायमर्थः पुरुषसाध्य इति ।
 अत एवातिप्राज्ञा गणकाः साम्प्रतोपलब्धानुसारिणं प्रौढग-
 णकस्वीकृतं कमप्यागममङ्गीकृत्य ग्रहगणित आत्मनो गणि-
 तगोलयोर्निरतिशयं कौशलं दर्शयितुं तथान्यैर्भ्रान्तिज्ञाने-
 नान्यथोदितानर्थान्च निराकर्तुमन्यान् ग्रन्थान् रचयन्ति ।
 ग्रहगणित इतिकर्तव्यतायामस्माभिः कौशलं दर्शनीयं भव-
 त्वागमो योऽपि कोऽप्ययमाशयस्तेषाम् । यथाऽत्रग्रन्थे ब्रह्म-
 गुप्तस्वीकृतागमोऽङ्गीकृत इति । तर्हि तिष्ठतु तावदुपपत्त्या
 भगणानामियत्तासाधनम् । अथ यद्युपपत्तिरुच्यते तर्हि इत-
 रेतराश्रयदोषशङ्कया वक्तुमशक्या । तथापि संचिन्तामुपपत्तिं
 वक्ष्यामः । इतरेतराश्रयदोषोऽत्र दोषाभासः । उपपत्तिभे-
 दानां यौगपद्येन वक्तुमशक्यत्वात् ।

अथोच्यते । अर्कशुक्रबुधपर्यया विधेरित्यादि । यावन्ति
 कल्पे वर्षाणि तावन्त एव सूर्यभगणा इत्युपपन्नम् । यतो
 भगणभोगकालो हि वर्षमुक्तम् । बुधशुक्रौ तु रवेरासन्नाविव
 कदाचिदग्रतः कदाचित् पृष्ठतस्तस्यानुचराविव सदा
 ब्रजन्तौ दृश्येते । अतस्तयोरपि रविभगणतुल्या भगणा
 इत्युपपन्नम् । चलोच्चभगणोपपत्तिमग्रे वक्ष्यामः ।

अथ समायां भूमावभीष्टकर्काटकेन त्रिज्यामिताङ्कैरङ्कि-
 तेन वृत्तं दिगङ्कितं भगणांशैश्चाङ्कितं कृत्वा तत्र प्राचीचिह्ना-
 दक्षिणतो नातिदूरे प्रदेश उत्तरेऽयने वृत्तमध्यस्थितेन कीलेन
 रवेरुदयो वेध्यः । ततोऽनन्तरं वर्षमेकं रव्युदया गणनीयाः
 ते च पञ्चषष्ठ्यधिकशतत्रय ३६५ तुल्या भवन्ति । तत्रान्ति-

मीदयः पूर्वोदयस्थानादासन्नो दक्षिणत एव भवन्ति ।
तथोरन्तरं विगणय्य ग्राह्यम् । ततोऽन्यस्मिन् दिने पुनरु-
दयो वैध्यः । स तु पूर्वचिह्नादुत्तरत एव भवति । तदप्यु-
त्तरमन्तरं ग्राह्यम् । ततोऽनुपातः । यद्यन्तरद्वितयऋला-
भिरेकीकृताभिः षष्टि ६० घटिका लभ्यन्ते तदा दक्षिणेना-
न्तरेण किमिति । अत्र लभ्यन्ते पञ्चदश घटिकास्त्रिंशत्
पलानि सार्धानि द्वाविंशतिर्विपलानि १५ । ३० । २२।३०
आभिर्घटीभिः सहितानि पञ्चषष्ठ्यधिकशतत्रयतुल्यानि
सावनदिनान्येकस्मिन् रव्यब्दे भवन्ति ३६५ । १५ । ३० ।
२२ । ३० । ततोऽनुपातः । यद्येकेन वर्षेणैतावन्ति कुदि-
नानि तदा कल्पवर्षैः किमिति । एवं ये लभ्यन्ते ते सावन-
दिवसा भवन्ति कल्पे । अथ तैरेव रवेर्वर्षान्तःपातिभिः कुदि-
नैश्चक्रकला लभ्यन्ते तदैकेन किमिति । फलं मध्यमा रवि-
गतिरित्युपपन्नम् ।

अथ चन्द्रभगणोपपत्तिः । तत्रादौ तावद् ग्रहवेधार्थं
गोलबन्धोक्तविधिना विपुलं गोलयन्त्रं कार्यम् । तत्र खगो-
लस्यान्तर्भगोल आधारवृत्तद्वयस्योपरि विषुवद्वृत्तम् । तत्र
च यथोक्तं क्रान्तिवृत्तं भगणांशाङ्कितं च बध्वा कदम्बद्वयकी-
लकयोः प्रोतमन्यच्चलं ग्रहवेधवलयम् । तच्च भगणांशाङ्कितं
कार्यम् । ततस्तद्गोलयन्त्रं सम्यग् ध्रुवाभिमुखयष्टिकं जल-
समक्षितिजवलयं च यथा भवति तथा स्थिरं कृत्वा रात्रौ
गोलमध्यचिह्नगतया दृष्ट्या रेवतीतारां विलोक्य क्रान्तिवृत्ते
यो मीनान्तस्तं रेवतीतारायां निवेश्य मध्यगतयैव दृष्ट्या
चन्द्रं विलोक्य तद्देधवलयं चन्द्रोपरि निवेश्यम् । एवं कृते

सति वेधवृत्तस्य क्रान्तिवृत्तस्य च यः संपातस्तस्य मीनान्तस्य
च यावदन्तरं तस्मिन् काले तावान् स्फुटश्चन्द्रो वेदितव्यः ।
क्रान्तिवृत्तस्य चन्द्रविम्बमध्यस्य च वेधवृत्ते यावदन्तरं तावां
स्तस्य विक्षेपः । ततो यावतीषु राशिगतघटिकासु वेधः
कृतस्तावतीष्वेव पुनर्द्वितीयदिने कर्त्तव्यः । एवं द्वितीयदिने
स्फुटचन्द्रं ज्ञात्वा तयोर्यदन्तरं सा तद्दिने स्फुटा गतिः ।
अथ तौ चन्द्रौ स्फुटग्रहं मध्यखगं प्रकल्पेत्त्यादिना मध्यमौ
कृत्वा तयोरन्तरं सा मध्यमा चन्द्रगतिः । तयाऽनुपातः ।
यद्येकेन दिनेनैतावती चन्द्रगतिस्तदा कुदिनैः किमित्येवं
चन्द्रभगणा उत्पद्यन्ते । तथा चाह श्रीमान् ब्रह्मगुप्तः ।

ज्ञातं कृत्वा मध्यं भूयोऽन्यदिने तदनन्तरं भुक्तिः ।

तैराशिकेन भुक्त्वा कल्पग्रहमण्डलानयनम् ॥

एवमन्येषामपि भगणोपपत्तिः ।

अथ चन्द्रोच्चस्य । एवं प्रत्यहं चन्द्रवेधं कृत्वा स्फुटगतयो
विलोक्याः । यस्मिन् दिने गतेः परमाल्पत्वं दृष्टं तत्र दिने
मध्यम एव स्फुटश्चन्द्रो भवति । तदेवोच्चस्थानम् । यत्र
उच्चसमे ग्रहे फलाभावो गतेश्च परमाल्पत्वम् । ततश्च तस्मा-
द्दिनादारभ्यान्यस्मिंश्चन्द्रपर्यये प्रत्यहं चन्द्रवेधात् तथैवोच्च-
स्थानं ज्ञेयम् । तच्च पूर्वस्थानादग्रत एव भवति । यत् तयो-
रन्तरं तज्ज्ञात्वानुपातः क्रियते । यद्येतावद्भिरन्तरदिनैरि-
दमुच्चयोरन्तरं लभ्यते तदैकेन किमिति । फलं तुङ्गगतिः ।
तयानुपातात् कल्पभगणाः ।

अथ चन्द्रपातभगणोपपत्तिः । एवं प्रत्यहं चन्द्रवेधाद्-
क्षिणविक्षेपे क्षीयमाणे यस्मिन् दिने विक्षेपाभावो दृष्टः

क्रान्तिवृत्ते तत् स्थानं चिह्नयित्वा तत्र यावान् विधुः स भगणाच्छुद्धः पातः स्यादिति ज्ञेयम् । पुनरन्यस्मिन्नपि पर्यये दक्षिणविक्षेपाभावस्थानं ज्ञेयम् । क्रान्तिवृत्ते तत् स्थानं पूर्वस्थानात् पश्चिमत एव भवति । अतो ज्ञाता पातस्य बिलोमा गतिः । सा चानुपातात् । यद्येतत्कालान्तरदिनैरेतावत् पातयोरन्तरं लभ्यते तदैकेन किमिति । फलं पात गतिः । तथा प्राग्वत् कल्पभगणाः ।

अथ रवितुङ्गीपपत्तिः । मिथुनस्थे रवौ कस्मिंश्चिद्दिने रेवतीतारकोदयाद्यावतीभिर्वटिकाभीरविरुदितस्तावतीभिर्मौनान्ताल्लग्नं साधयाम् । यल्लग्नं स तदा स्फुटो रविर्ज्ञेयः । एवमन्यस्मिन् दिनेऽपि । तयोः स्फुटार्कयोरन्तरं स्फुटा गतिः । एवं प्रत्यहं स्फुटगतयो ज्ञातव्याः । यस्मिन् दिने गतेः परमाल्पत्वं तद्दिने यावान् रविस्तावदेव रवेरुच्चं भवति । तस्योच्चस्य चलनं वर्षशतेनापि नोपलक्ष्यते । किन्वाचार्यैश्चन्द्रमन्दोच्चवदनुमानात् कल्पिता गतिः । सा चैवम् । यैर्भगणैः साम्प्रताहर्गणाद्वर्षगणाद्वा एतावदुच्चं भवति ते भगणा युक्त्या कुट्टकेन वा कल्पिताः ।

अथान्येषां शीघ्रोच्चोपपत्तिः । तत्र एत एव शनिजीवभूभुवामित्यादि । उच्चो ह्याकर्षको भवति । तेन क्वक्चामण्डले भ्रमन् ग्रहः स्वाभिमुखमाकलयते । तं नाकृष्टः सन् क्वक्चामण्डले मध्यग्रहादग्रतः पृष्ठतो वा यावतान्तरेण दृश्यते तावत् तस्य फलं मान्दं शैघ्रं वा । अहो उच्चो नाम प्रदेशविशेषस्तेन कथमाकलयत इति तदुच्यते । यद्योक्तं सूर्यसिद्धान्ते ।

अदृश्यरूपाः कालस्य मूर्तयो भगणाश्रिताः ।

शीघ्रमन्दोच्चपाताख्या ग्रहाणां गतिहेतवः ॥

तद्वातरश्मिभिर्वद्वास्तैः सव्येतरपाणिभिः ।

प्राक् पश्चादपल्लयन्ते यथासन्नं स्वदिङ्मुखम् ॥

इत्यादि । एवमत्रोच्चस्य देवताविशेषत्वेनाङ्गीकृतत्वाद-
दोषः । एतदुक्तं भवति । शनेर्जीवात् कुजाद्वा यदा रवि-
रग्रे वर्तते तदा मध्यग्रहात् स्फुटग्रहोऽग्रतो दृश्यते ।
यदा तु पृष्ठगतोऽर्कस्तदा मध्यात् स्फुटग्रहः पृष्ठतो
दृश्यते । अतस्तेषां त्रयाणां रविसमं शीघ्रोच्चं धीरैः कल्पि-
तम् । अतो रविभगणतुल्याः शीघ्रोच्चभगणा इत्युपपन्नम् ।

अथ मन्दोच्चोपपत्तिः । तत्र वेधेन स्फुटग्रहं ज्ञात्वा तं
मन्दस्फुटं प्रकल्प्य ततः शीघ्रफलमानीय तत् तस्मिन्
स्फुटे विलोमं कृत्वैवमसकृन्मन्दस्फुटो ज्ञेयः । एवं प्रत्यहं
मन्दस्फुटमुपलभ्य स मन्दस्फुटो धनमन्दफले क्षीयमाणे
यस्मिन् मध्यमतुल्यो भवति तदा तत्तुल्यमेव मन्दोच्चं
ज्ञेयम् । ततस्तस्माद्रविमन्दोच्चवद्भगणाः कल्प्याः । एवं
सर्वेषाम् ।

अथ बुधशुक्रयोः शीघ्रोच्चोपपत्तिः । तत्र रविशुक्रयोः
पूर्वस्थां दिशि चक्रयन्त्रवेधेनान्तरभागा ज्ञेयाः । ते तयोः
स्फुटयोरन्तरांशा जातास्तैः स्फुटार्काद्विशोधितै स्फुटः
शुक्रो भवति । ततः शुक्रस्य मन्दफलमानीय तत् स्फुटे
शुक्रे धनार्णं व्यस्तं कार्यम् । रविश्च मध्यमः कार्यः ।
तयोर्यदन्तरं तच्छीघ्रफलमृणं धनं च ज्ञेयम् । एवं प्रति-
दिनवेधेन तच्छीघ्रफलं परममृणं ज्ञातव्यम् । तत् तादृक्

फलमर्कात् तिर्यक्स्थितेनीच्चेनाकृष्टस्य भवति । तच्च तिर्य-
क्स्थत्वं त्रिभान्तरितस्य स्यात् । अतस्तत्र त्रिभीनेन स्फुट-
शुक्रेण तुल्यं शीघ्रोच्चं ज्ञेयम् । एवं पुनरन्यस्मिन् पर्यये
प्राच्यामेवान्यच्छीघ्रोच्चं ज्ञात्वानुपातः क्रियते । यद्येतत्का-
लान्तरदिनैस्तयोरुच्चयोरन्तरं लभ्यते तदैकेन किमिति ।
फलं तुङ्गगतिः । प्राग्वत् तथा भगणाः । एवं बुधस्यापि ।

अथ भौमादीनां वेधेन प्राग्वद्विषयविशेषाभावस्थाने
यावान् मन्दस्फुटो ग्रहश्चक्रशुद्धस्तावान् पातः । बुधशुक्र-
योस्तु तदा मन्दफलव्यस्तसंस्कृतं यावच्छीघ्रोक्तं चक्रशुद्धं
तावान् पातो ज्ञेयः । ततः प्राग्वद्गणकल्पना ।

अथ भ्रममानाह ।

खलेषुवेदषड्गुणाकृतीभभूतभूमयः ।

अताहता १५८२२३६४५०००० भपश्चिमभ्रमा भवन्तिकाहनि ७

काहनि ब्रह्मदिन एतावन्तो भानां पश्चिमभ्रमा भवन्ति ।

अत्रोपपत्तिर्गोले समं भसूर्यावुदितावित्यादिना
कथिता व्याख्याता च ।

अथ सूर्याहांशान्द्राहांशाह ।

विधिदिने दिनकृद्विषयाः करे-

न्द्रियशरेषुभुवोऽर्बुदसंगुणाः १५५५२०००००००० ।

नवनवाङ्गकराभ्ररसेन्दवः

प्रयुतसंगुणिता १६०२८८८०००००० विधुवासराः ॥८॥

अत्रोपपत्तिः । रविवर्षाणि दिनीकृतानीति सुगमम् ।

चन्द्रार्कयोर्वावन्तः कल्पे योगास्तावन्तः किल शशिमासाः ।

ते तु योगा भगणान्तरतुल्याः स्युः । उभयोरपि प्राग्गमनात् ।

अतो भगणान्तरतुल्याः शशिमासा भवन्ति । ते त्रिंशद्-
गुणाः शशिदिवसा भवन्तीत्युपपन्नम् ।

अथ कुदिनान्याह ।

भूदिनानि शरवेदमूपगो-

सप्तसप्ततिथयोऽयुताहताः १५७७६१६४५०००० ।

भभ्रमास्तु भगणैर्विवर्जिता

यस्य तस्य कुदिनानि तानि वा ॥ ९ ॥

एषामुपपत्तिः प्रागेवोक्ता । एकस्मिन् रविवर्षे यावन्तो
भभ्रमाः स्युस्तावन्त एवैकोना रवितावनदिवसा भवन्ति ।
यतो रविः प्रागत्या एकं पर्ययं गतः । अतो भगण-
संख्ययोना भभ्रमाः कृहा भवन्ति । एमन्येषामपि
ग्रहाणां कुदिनानि स्युरित्युपपन्नम् । अथाधिमासान्
न्यूनाहंश्चाह ।

लक्षाहता देवनवेषुचन्द्राः १५८३३०००००

कल्पेऽधिमासाः कथिताः सुधीभिः ।

दिनक्षयास्तत्र सहस्रनिघ्नाः

खवाणवाणाश्चहिखेषुदस्त्राः २५०८२५५०००००॥१०॥

अतोपपत्तिः । अत्र प्रकृतास्तावद्विमासास्तेभ्यश्चान्द्र-
मासा यावद्भिरधिकास्तेऽधिमासा उच्यन्ते । एवं प्रकृ-
तानां सावनानां चान्द्राणां चान्तरमवमान्युच्यन्ते ।
सावनदिनेभ्यश्चान्द्राहा यावद्भिरधिकास्ते दिनक्षयाः । अत-
स्तेषामन्तरमेतावद्भवतीत्युपपन्नम् ।

इदानीमधिमासेन्दुदिनावमानि प्रकारान्तरेणाह ।

रवेः कोटिनिघ्नाः कृताष्टेन्दुवाणाः ५१८४००००००००

सुराग्न्यधिरामेष्वी लक्षनिघ्नाः ५३४३३३००००० ।

शशाङ्गस्य मासाः पृथक् सूर्यमासै-

र्विहीनास्तु कल्पेऽथवा तेऽधिमासाः ॥ ११ ॥

अधिदिनैर्दिनकृद्दिनसंचयः

सहित इन्दुदिनान्यथ तानि वा ।

विरहितानि च तानि दिनक्षयैः

क्षितिदिनान्यत उत्क्रमतोऽपरम् ॥ १२ ॥

एवमनया वासनया पठितार्कचन्द्रमासान्तरमधि-
मासाः । किं पाठेनेति वाशब्दार्थः । एवमधिमासदिनैः
सहिताः सौराहाश्चान्द्राहा भवन्ति । किं तत्पाठेन वा ।
तेऽवमैरूनाः कक्षाः स्युर्वा ।

इदानीं प्रकारान्तरेण चान्द्रमासान् दिनक्षयांश्चाह ।

अन्तरं तरणिचन्द्रचक्रजं यज्ञवेत् स विधुमाससंचयः ।

चन्द्रचक्रदिवसैक्यमूनितं चन्द्रमासभदिनैर्दिनक्षयाः ॥ १३ ॥

पूर्वार्द्धस्य वासना प्रागेवोक्ता । अथ चन्द्रचक्रदिनैक्ये
चन्द्रमासभदिनैक्येन वर्जिते क्षयाहाः स्युः ।

अत्र वासना । चन्द्रभगणा रविभगणैरूनाश्चन्द्रमासाः
स्युः । अतो विपर्ययाच्चन्द्रमासीनाश्चन्द्रभगणा रविभगणा
भवन्ति । तैरूना भभ्रमाः सावनदिवसा भवन्ति । तैरू-
नाश्चान्द्राहाः क्षयाहा भवन्ति । एतदव्यक्तस्थित्या लिख्यते ।
चंमा १' चंभ १ । एते किल रविभगणाः । एभिरूनाः भभ्रमाः
संशोध्यमानमृणं धनं भवतीति जाताः सावनाः । चंमा
१ भभ्रमाः १ चंभ १' । एभिरूनाश्चान्द्राहा जाताः चंभ
१ चंदि १ चंमा १' भभ्र १' । एवं क्षयाहा भवन्तीत्युप-

पन्नम् । एतच्छिष्याणां धनर्णयोगवियोगकौशलार्थं
दर्शितम् ।

इदानीमन्यदाह ।

इन्दुमण्डलगुणेन्दु १३ संगुणब्रध्नचक्रविवरेऽधिमासकाः ।

खेचरोच्चभगणान्तरोन्मिताः सन्ति मन्दचलकेन्द्रपर्ययाः ॥१४॥

अत्रोपपत्तिः । चन्द्रभगणा रविभगणोनाश्चन्द्रमासा
भवन्ति । तेऽधिमासज्ञानार्थं रविमासोनाः कार्याः ।
रविमासास्तु द्वादशगुणितै रविभगणैर्भवन्ति । पूर्वमेक-
गुणैरूना इदानीं द्वादशगुणैश्च । अतस्त्रयोदशगुणै रविभग-
णैरूनाश्चन्द्रभगणा अधिमासा भवन्तीत्युपपन्नम् । उत्तरा-
र्द्धेन केन्द्रस्वरूपमुक्तम् ।

इति भगणाध्यायः ।

— —

इदानीमहर्गणानयनमाह ।

कथितकल्पगतोऽर्कसमागणो

रविगुणो गतमाससमन्वितः ।

खदहनै ३० गुणितस्तिथिसंयुतः

पृथगतोऽधिकमास १५८३३००००० समाहतात् ॥१॥

रविदिना १५५५२०००००००० सगताधिकमासकैः

कृतदिनैः सहितो व्युगणो विधौ ।

पृथगतः पठितावम २५०८२५५०००० संगुणा-

विधुदिना १६०२८८८०००००० सगतावमवर्जितः ॥२॥

भवति भास्करवासरपूर्वको

दिनगणो रविमध्यमसावनः ।

अधिकमासदिनक्षयशेषतो

द्युघटिकादिकमत्र न गृह्यते ॥ ३ ॥

स्पष्टम् ।

अत्र वासना । कल्पगताब्दा द्वादशगुणिता रविमासा जातास्ते चैत्रादिगतचान्द्रतुल्यैः सौरैरेव युतास्त्रिंशद्गुणा इष्टमासप्रतिपदादिगततिथितुल्यैः सौरैरेव दिनैर्युताः । एवं ते सौरा जातास्तेभ्यः पृथक् स्थितेभ्योऽधिमासानयनं त्रैराशिकेन । यदि कल्पसौरदिनैः कल्पाधिमासा लभ्यन्ते तदैभिः किमिति । फलं गताधिमासाः । तैर्दिनीकृतैः पृथक् स्थितः सौराहर्गणः सहितश्चान्द्रो भवति । यतः सौरचान्द्रान्तरमधिमासदिनान्येव । अथ चान्द्राद् द्युगणादवमानयनं त्रैराशिकेन । यदि कल्पचान्द्राहैः कल्पावमानि लभ्यन्ते तदैभिः किमिति । फलं गतावमानि । तैरूनश्चान्द्रोऽहर्गणोऽतः कर्तव्यः । यतः सावनचान्द्रान्तरेऽवमान्येव । एवं कृते सति रवेर्मध्यमः सावनाहर्गणो भवति । न स्फुटः । मध्यमस्फुटाहर्गणयोर्भेदो गोलैः कथितः । स चाहर्गणोऽर्कादिः । यतः कल्पादौ रविवासरः । अत्राऽधिमासानयनेऽधिमासशेषमनष्टं स्थाप्यम् । न पुनस्तस्माद्दिनाद्यवयवा ग्राह्याः । एवमवशेषमपि । न तस्माद्घटिकादिकं ग्राह्यम् । नन्वनुपातः सावयवो भवति कुतस्तदवयवा न ग्राह्याः । तत्कारणं गोलैः कथितं व्याख्यातं च ।

इदानीं ग्रहानयनमाह ।

द्युचरवक्रहतो दिनसञ्चयः

क्वहृतो भगणादि फलं ग्रहः ।

दशशिरःपुरि मध्यमभास्करे

क्षितिजसंनिधिगे सति मध्यमः ॥ ४ ॥

अहर्गणे भगणगुणे क्वहृतो मध्यमो ग्रहो भवति ।
स च लङ्कायां मध्यमे रवौ क्षितिजासन्ने कदाचिदूर्ध्वस्थे
कदाचिदधःस्थिते भवतीति ज्ञेयम् । तत्कारणं गोलो
कयितं व्याख्यातं च ।

इदानीं ज्ञातेऽर्केऽवमशेषाच्चन्द्रमाह ।

कोट्याहतैरङ्गकृतेन्दुविश्वे १३१४८००००००००

न्यूनाहशेषे विहृते लवादयम् ।

रविघ्नतिथ्याद्यमनेन युक्तो

रविर्विधुः स्याद्विधुनितोऽर्कः ॥ ५ ॥

अस्योपपत्तिः । चन्द्रार्कयोरन्तरभागैर्द्वादशभिरेकैका
तिथिर्भवति । अतस्तिथयो द्वादशगुणास्तयोरन्तरभागा
भवन्ति । ते यदि रवौ क्षिप्यन्ते तदा शशी स्यात् । यदि
शशिनः शोध्यन्ते तदार्कः स्यात् । इति युक्तमुक्तम् । किन्त्वेवं
तिथ्यन्ते भवति । अथ चन्द्र औदयिकः साध्यः । तत्र तिथ्य-
न्तार्कौदययोर्मध्येऽवमशेषं वर्तते । तच्च सावनम् । तस्य साव-
नत्वं गोलो प्रतिपादितम् । तच्चानुपातेन चान्द्रं कार्यम् ।
यदि कल्पकुदिनैः कल्पचान्द्रदिनानि लभ्यन्ते तदाव-
मशेषान्तःपातिभिः कुदिनैः किमिति । पूर्वमवमशेषस्य
चान्द्रदिनानि भागहारः । इदानीं तानि गुणकारः ।
तुल्यत्वात् तयोर्गुणकभाजकयोर्नाशे कृते कुदिनानि भाग-
हारः । फलं चन्द्रदिनात्मकं भवति । तद्द्वादशगुणितमं-

शात्मकं भवति । अतो द्वादशभिः कुदिनानामपवर्त्तं कृते
खाभ्रवाणगिरिरामखचिगीशक्रविष्वमितो भागहार उत्-
पन्नः । तत्र लाघवार्थमाद्येषु सप्तसु स्थानेषु शून्यान्धैव
कृत्वा भागहारः पठितः । यतस्तथा कृत एकापि विकला
नान्तरं भवति । अतस्तैश्च भागैर्युतोऽर्कः शशी स्यादि-
त्युपपन्नम् ।

इदानीमधिमासावमशेषाभ्यां चन्द्रार्कानयनमाह ।

कोट्याहतेर्यद्भवमै २७११००००००० रवाप्रं
न्यूनाहशेषे विहृते कलाद्यम् ।
तत् स्यादनाख्यं तरणेर्विधीस्तत्
त्रिभू १३ हतं खेषु गुणांशयुक् स्वम् ॥ ६ ॥
चैत्रादियातास्तिथयः पृथक्स्था
विश्वैर्हताः सूर्यविधू लवाद्यौ ।
तौ चाधिशेषाच्छशिमासलब्ध्या
हीनौ युतौ स्वस्वधनाह्वयाभ्याम् ॥ ७ ॥

अवमशेषाद्भवमैः कोटिगुणैर्भक्ताद्यलब्धं कलाद्यं तद्वे-
र्धनसंज्ञं भवति । तदेव फलं त्रयोदशगुणं स्वकीयेन पञ्च-
त्रिंशदंशेन युतं विधीर्धनसंज्ञं भवति । अथ चैत्रादिगता-
स्तिथयो द्विः स्थाप्याः । द्वितीयस्थाने विष्णु १३ गुणास्ता-
वंशात्मकौ रविचन्द्रौ भवतः । परमधिमासशेषाच्छशिमास-
भक्ताद्यत् फलं तेन द्वावप्युनीकृतौ । तथा स्वस्वफलेन धना-
ख्येन युतौ कृतौ ।

अलीगपत्तिः । रविवर्षान्ताद्यावन्तोऽर्कादिवसा गता-
स्तावन्तोऽर्कभागाः किल भवन्ति । ते कियन्त इति न

शायन्ते । रविवर्षान्तोऽपि न भ्रायते । अतश्चैत्रादेर्गता-
 स्थितयो यावन्तस्तावन्त एव सौराहाः कल्पिताः । यथाह-
 र्गणानयने । स एव भागात्मको रविः । असौ पृथग् विश्व-
 गुणः कृतः । यतस्ताभिरेव द्वादशगुणाभिस्थितिभिर्युक्तः
 कर्त्तव्यः । तिथौ तिथौ हि रविचन्द्रान्तरं द्वादश भागाः ।
 अथ चैत्रादिगततिथितुल्याः सौराहाः कल्पितास्तेऽधिमास-
 शेषसंभूतैश्चन्द्रदिनैरधिका जाताः । यतो मध्यममेषसंक्रान्ति-
 कालो रव्यब्दान्तः । तस्य चैत्रादेश्वान्तरं तिथ्यात्मकमधि-
 मासशेषम् । यथा गोले कथितम् ।

दर्शाग्रतः संक्रमकालतः प्राक्
 सदैव तिष्ठत्यधिमासशेषम् ।

इति । तत् तावत् सौरचान्द्रान्तरमधिकं जातम् । तथा
 कल्पितचन्द्रदिनसम्बन्धि यत् सौरचान्द्रान्तरं तदप्यधिकं
 जातम् । तदप्यधिमासशेषसंभूतम् । एतदुक्तं भवति ।
 अधिमासशेषात् त्रिंशद्गुणात् स्वच्छेदेन हृताद्ये लभ्यन्ते तै
 चान्द्राहाः । तेषां चान्द्राणां यावन्तः सौरा भवन्ति तैर-
 धिकोऽर्को जातः । अतस्ते शोध्याः । तेषां चान्द्राणां
 सौरकरणाया अनुपातः । यदि कल्पचान्द्राहैः कल्पसौराहा
 लभ्यन्ते तदाधिमासशेषस्थैः किमिति । पूर्वमधिमास-
 शेषस्य त्रिंशद्गुणस्य सौराहा भागहार इति स्थितम् ।
 इदानीं गुणकारस्तुत्यत्वात् तयोर्नाशे कृतेऽधिमासशेषस्य
 चान्द्राहा भागहारः । ततः पुनर्भाज्यभाजकयोस्त्रिंशताप-
 वर्त्तने कृतेऽधिमासशेषस्य चान्द्रमासा भागहारः । फलं
 सौराहाः । त एव भागाः । तैरूनः कल्पितोऽर्को निर-

न्तरः स्यात् । परं तिथ्यन्ते । असावौदयिकः कार्यः । तिथ्य-
न्तार्कोदययोर्मध्ये ऽवमशेषम् । तच्च सावनम् । तेन चन्द्रा-
र्कावौदयिकौ कार्यौ । तत्रानुपातः । यदि चान्द्राहतुल्येन
परभावमशेषेण रविगतिलभ्यते तदेष्टेनानेन किमिति ।
एवमवशेषं रविगत्या गुणनीयं चान्द्राहैर्भाज्यम् । अत्र
गुणकभाजकयो रविगत्यापवर्त्ते कृते भागहारे किञ्चित् प्र-
क्षिप्य कोट्याहतभवमतुल्यः सुखार्थं भागहारः कृतः । स्वल्पा-
न्तरत्वात् । तेन भागहारेणावमशेषे भक्ते याः कला लभ्यन्ते
ताः कला रवौ क्षेप्या इति धनसंज्ञाः । अथ चन्द्रस्य परमे-
ऽवशेषे चन्द्रगतितुल्याः कला भवन्ति । अतो रविगत्या
चन्द्रगतौ हतायां स्वपञ्चत्रिंशदंशाधिकास्त्रयोदश १३^{१३}_{३५} ल-
भ्यन्ते । अतो रवेर्धनफलं त्रयोदशगुणं स्वपञ्चत्रिंशदंशाधिकं
चन्द्रस्य धनं भवतीत्युपपन्नम् । एवं स्वस्वफलेनाधिकौ तिथ्य-
न्तकालिकौ चन्द्रार्कावौदयिकौ भवत इति सर्वं निरवद्यम् ।

इदानीं प्रकारान्तरेण ग्रहानयनमाह ।

अर्कसावनदिवागणो हतः

स्वस्वसावनदिनैस्तु कल्पजैः ।

खाभ्रवाणगिरिरामखत्रिगो-

शक्रविश्व १३१४८३०३७५०० विहृतासराशिभिः ॥८॥

विवर्जितो विकर्त्तनो गृहादिको गृहादिकाः ।

ग्रहा भवन्ति वा बुधैर्विचिन्त्यमन्यदप्यतः ॥ ८ ॥

अहर्गणाद्ग्रहस्य कल्पसावनदिनैर्गुणितात् खाभ्रवाण-
गिरिरामखत्रिगोशक्रविश्वैर्विहृताद्यत् फलं राश्यादि तेन
राश्यादिको रविरुनोऽभीष्टो ग्रहः स्यात् । अस्मादानयन-

प्रकाराद्दुधैरन्यदपि प्रकारान्तरं विचिन्त्यम् ।

अत्रोपपत्तिः । भगणैरूना भभ्रमा ग्रहसावनदिवसा भवन्ति । तैः सावनैरूनास्ते भभ्रमा ग्रहभगणा भवन्ति । अतोऽहर्गणाद्ग्रहवदनुपातेन गतभभ्रमान् ग्रहसावनदिवसांश्चान्तीय तैः सावनैस्ते भभ्रमा वर्जिता यदि क्रियन्ते तदा भगणादिको ग्रही भवतीत्युपायो दृष्टः । अथच यो भगणाद्यो रविरागतः सोऽहर्गणतुल्यैर्भगणैर्युतो यावत् क्रियते तावद्गतभभ्रमा भवन्ति । यतः कुदिनानां च योगे भभ्रमाः । अत्र भगणानां प्रयोजनाभावाद्वाद्यादिरेव रविर्भभ्रमावयवीभूतो गृहीतः । एवं ग्रहगतसावनानयनेऽपि । तत्र ग्रहकल्पसावनैरहर्गणे गुणिते कुदिनैर्हृते भगणादिकं किल फलं भति । तद्वादशगुणितं राश्यादिकं स्यात् । अतः कुदिनानि द्वादशभिः १२रपवर्तितानि भागहारः कृतः । लब्धराशिषु द्वादशतटेषु ये भगणा लभ्यन्ते ते प्रयोजनाभावात् त्याज्याः अत उक्तम् । आप्तराशिभिर्विवर्जितो विकर्तन इत्यादि जातं सर्वमुपपन्नम् ।

इदानीमानयनप्रकारान्तराणामुपपत्तिमाह ।

यथा यथाविमासकाऽवनेन्दुमासपूर्वकाः ।

परस्परं युतोनिता भवन्ति खेटपर्ययाः ॥ १० ॥

त एव सूर्यसावनद्युपिखडतोऽनुपातजाः ।

तथा तथा युतोनिता भवन्ति तेऽथवा ग्रहाः ॥ ११ ॥

अत्राविमासावनेन्दुमासपूर्वका इति पूर्वशब्दीपादानादन्येऽप्यभीष्टा राशयो यथा यथा परस्परं युतोनिताः सन्त इष्टग्रहभगणसमा भवन्तीति पूर्वं संप्रधाय्य तानेव राशीन्

भगणान् प्रकल्प्याहर्गणादनुपातेन फलानि साध्यानि ।
तेषां फलानां तथा तथा योगे वियोगे च कृते ग्रहः स्या-
दिति । तद्यथा ।

इन्दुमण्डलगुणेन्दुसंगुणत्रध्नचक्रविवरेऽधिमासकाः ।

इति चन्द्रभगणानां त्रयोदशगुणार्कभगणानां चान्तरे
यद्यधिमासा भवन्ति तदा त्रयोदशगुणार्कभगणाधिमास-
योगे चन्द्रभगणाः स्युरित्यर्थाज्जातम् । अतोऽहर्गणादधि-
मासग्रहमानीय त्रयोदशगुणोऽर्कस्ते नाधिकश्चन्द्रः स्यादित्ये-
वमादीनि प्रकारान्तरशतान्युत्पद्यन्ते ।

इदानीमस्योदाहरणभूतानि प्रकारान्तराणि दर्शयन्नाह ।

द्विचक्रयोगजो ग्रहो वियोगजेन युग्वियुक् ।

दलीलतौ च तौ क्रमादमन्दमन्दगामिनौ ॥ १२ ॥

द्विपर्ययान्तरोद्भवग्रहेण वर्जितो द्रुतः ।

स मन्दगोऽथ मन्दगो युतो भवेदमन्दगः ॥ १३ ॥

अत्राद्यानयनस्योपपत्तिः संक्रमणखितेन । द्वितीयस्याति-
सुगमा ।

पुनः प्रकारान्तरेणाह ।

केन्द्रीच्चयोश्चञ्चलयोर्द्वियोगे

योगेऽथवा स्यान्मृदुनोः प्रसाध्यः ।

साध्यस्य चक्रैर्गुणितः प्रसिद्धो-

भक्तो निजैः स्यादथ वा प्रसाध्यः ॥ १४ ॥

अत्रोपपत्तिः । शीघ्रोच्चाद् ग्रहे शोधिते शीघ्रकेन्द्रं
भवति । शीघ्रकेन्द्रे शोधिते ग्रहो भवतीति किमाश्चर्यम् ।
मन्दोच्चो नो ग्रहो मन्दकेन्द्रम् । तत् केन्द्रं मन्दोच्चेन युतं

ग्रहो भवतीति किं चित्रम् । यदि सिद्धग्रहस्य युगभगणैः
सिद्धग्रहो लभ्यते तदा साध्यभगणैः किमिति । फलं साध्य
ग्रहः स्यादित्युपपन्नम् ।

अहर्गणान्मध्यमग्रहमानीयेदानीं मध्यमग्रहादहर्गणमाह ।

सायात् सचक्राच्च खगात् कृहघ्नात्

तत्कल्पचक्राप्तमहर्गणः स्यात् ।

निरग्रचक्रादपि कुट्टकेन

वक्ष्येऽग्रतोऽग्राच्च तथाग्रयोगात् ॥ १५ ॥

ग्रहस्य भगणराशिभागकलाविकला अन्ते विकलाशेषं
च कुदिनैः संगुण्य स्वच्छेदेन विभज्योपर्युपरि निक्षिपेत् ।
तद्यथा । भगणादिग्रहे विकलाशेषावधि कल्पकुदिनगुणे
विकलाशेषस्थाने कुदिनैर्विभज्य विकलास्थाने फलं प्रक्षिप्य
तत्र षष्ठ्या ६० विभज्य कलास्थाने निक्षिप्यैवं भगणान्तं
यावत् । तत्र कल्पभगणैर्हर्तेऽहर्गणः स्यात् । अत्रोपपत्ति-
विलोमगणितेन । तथा निरग्रचक्रादपि ग्रहात् तथा केव-
लादग्रादपि तथा शेषयोः शेषाणां वा योगादहर्गणानयन-
मग्रत इति प्रश्नाध्याये कुट्टकविधिना वक्ष्ये ।

इदानीमहर्गणादपि कल्पगतमाह ।

अभिमतद्युगणादवमैर्हतात्

क्षितिदिनाप्तगतावमसंयुतः ।

दिनगणः स भवेत् तिथिसंचयः ।

पृथगतोऽधिकमाससमाहृतात् ॥ १६ ॥

विधुदिनाप्तगताधिकमासकैः

कृतदिनै रहितोऽर्कदिनोच्चयः ।

भवति मासगणः खगुणो ३० दृतो

रवि १२ हतः स च कल्पगताः समाः ॥ १७ ॥

स्पष्टार्थमिदम् ।

अत्रोपपत्तिस्त्रैराशिकाभ्याम् । अहर्गणानयनाहिलीम-
प्रकारेण कल्पगतानयनं सुगमम् ।

इदानीं कलिगतादप्यहर्गणादिकमाह ।

कलिगतादथ वा दिनसञ्चये

दिनपतिर्भृगुजप्रभृतिस्तदा

कलिमुखध्रुवकेण समन्वितो

भवति तद्व्युगणोद्भवखेचरः ॥ १८ ॥

अत्र कलिगताहर्गणेऽयं विशेषः । शुक्राद्यो वारो गण-
नीयः । यतः कल्पागताहर्गणात् कलिमुखे शुक्रवारो भ-
वति । तत्र च ये ग्रहास्ते ध्रुवसंज्ञाः कल्पिताः । तद्व्युग-
णभवः खेचरश्च कलिमुखध्रुवकेण समन्वितः कार्य इत्यत्र
वासनापि सुगमा ।

इदानीं कलिमुखग्रहानाह ।

खाद्रिरामाग्नयः ३३७० कग्निरामाङ्गका ८३३१

वेदवेदाङ्गचन्द्रा १८४४ विलिप्ताः क्रमात् ।

षड्रसाङ्गाव्ययो ४६६६ ऽङ्गाभ्रवेदाव्ययो ४४०६

वेदषट्काभ्रभूपाभ्रभूसंमिताः १०१६०६४ ॥ १९ ॥

वेदचन्द्रद्विवेदाव्विनागाः ८४४२१४ कर-

द्वयव्विवेदाव्विशैला ७४४४२२ भवेयुः कुजात् ।

वापरान्तध्रुवाश्चक्रशुद्धास्तथा

सूर्यतुङ्गे न्दुतुङ्गे न्दुपातोद्भवाः ॥ २० ॥

मन्ये वदन्तीति नास्माकं मतमित्यर्थः । प्रमाणशून्यत्वात् ।
कारतलकलितसकलब्रह्माण्डगोला एवं वक्तुं शक्नुवन्ति ।

इदानीं स्वमतमाह ।

ब्रह्माण्डमेतन्मितमस्तु नोवा कल्पे ग्रहःक्रामति योजनानि ।
यावन्ति पूर्वैरिह तत्र माणं प्रोक्तं खकक्षाख्यमिदं मतं नः ॥३॥
सुष्ठार्यम् ।

इदानीं ग्रहकक्षां आह ।

ग्रहस्य चक्रैर्विहता खकक्षा भवेत् स्वकक्षा निजकक्षिकायाम्
ग्रहः खकक्षामितयोजनानि भ्रमत्यजस्रं परिवर्तमानः ॥४॥

सा खकक्षा यस्य यस्य भगणैर्क्रियते तस्य तस्य ग्रहस्य
क्षामितिर्लभ्यते । अस्यापपत्तिरूपं श्लोकस्योत्तरार्द्धमिति-
यतः स्वकक्षायां ग्रहो भ्रमन्नजस्रं परिवर्तमानः खकक्षा-
मितानि योजनानि पूरयति । अतो ग्रहभगणैर्भक्तायाः ख-
कक्षाया यल्लभ्यते सा ग्रहकक्षामितिरित्युपपन्नम् ।

इदानीमेवं सिद्धे रवीन्दुकक्षे भकक्षां आह ।

सार्द्धाद्रिगोमनुसुराश्चिमितार्ककक्षा ४३३१४६७^१/_२
चान्द्री सहस्रगुणिता जिनरामसंख्या ३२४००० ।
अम्बेष्विभाङ्गजकुञ्जरगोऽक्षपक्षाः २५६८८६८५०
कक्षां गृणन्ति गणका भगणस्य चेमाम् ॥ ५ ॥

रवेः कक्षा ४३३१४६७^१/_२ । चन्द्रकक्षा ३२४००० । भ-
कक्षा २५६८८६८५० । अन्तार्ककक्षातो भकक्षा षष्टि ६०
गुणा । अर्को भषष्ठ्यंश इत्यागमप्रामाण्येनाङ्गीकृता । एव-
मन्येषामपि ग्रहाणां कार्याः ।

इदानीं ग्रहगतियोजनान्याह ।

कल्पोद्भवैः क्षितिदिनैर्गगनस्य कक्षा

भक्ता भवेद्दिनगतिर्गगनेचरस्य ।

पादोनगोऽक्षधृतिभूमितयोजनानि ११८५८।४५ ।

खेटा व्रजन्यनुदिनं निजवर्त्मनीमे ॥ ६ ॥

अत्रोपपत्तिः । यदि कुदिनैः खकक्षामितयोजनानि
गच्छन्ति तदैकेन किमिति । फलं दिनगतियोजनानि ।

तानि च स्थूलत्वेन तावत् पादोनगोऽक्षधृतिभूमितानि स्युः ।

इदानीं ग्रहानयनमाह ।

अहर्गणात् कक्षिनवाङ्क ८८२१ निघ्नान्-

नवेन्दुवेदेषु हुताश ३५४१८ लब्ध्या ।

अहर्गणो गोऽक्षधृतीन्दु ११८५८ निघ्नो

विवर्जितः स्युर्गतयोजनानि ॥ ७ ॥

स्वया स्वया तानि पृथक् च कक्षया

हृतानि वा स्युर्भगणादिका ग्रहाः ।

अहर्गणे भूनेत्रनवजन्दं ८८२१ गुणे नवशशिश्रुति-
वाणाग्निभिर्३५४१८भक्ते यल्लब्धं तेन विवर्जितः कार्यः ।

कः । नन्देन्द्रिवधृतीन्दु ११८५८गुणोऽहर्गणः । एवं गत-
योजनानि स्युः । तेभ्यः पृथक् पृथक् स्वया स्वया कक्षया
भाजितेभ्यो भगणाद्या ग्रहा लभ्यन्ते ।

अत्रोपपत्तिः । दिनगतियोजनैरहर्गणे गुणिते गतयोज-
नानि भवन्तीति सुगमम् । अत्र सुखार्थं गोऽक्षधृतीन्दुभिः
११८५८ संपूर्णैरहर्गणो गुणितः । सोऽधिको जातः । यद्-
धिकं तच्छोधन् । तस्याधिकस्य ज्ञानार्थमुपायः । परमो-
ऽहर्गणः कुदिनतुल्यः । तेन गुणकेन गुण्यः । एवं गोऽक्ष-

धृतोन्दुनिघ्नः सन् खकक्षातोऽधिको भवति । तस्मात् ख-
कक्षां विशोध्य शेषेणानुपातः । यदि कुदिनतुन्देनाहर्गणे-
नैतावदधिकं भवति तदेष्टेनाहर्गणेन किमिति । अत्र कु-
दिनानां तस्य शेषस्य च पञ्चपञ्चयुगवेदैर्युतगुणितैः ४४५५०-
०००रपवर्त्ते कृते सति शेषस्थाने कचिन्वाङ्का उत्पन्नाः ।
कुदिनस्थाने नन्देन्दुवेदेषु हुताशाः । एवं चैराशिकेन यत्न-
भ्यते तेन स्थूलगतिगुणितेऽहर्गणे वर्जिते गतयोजनानि
भवन्ति । सर्वेषां ग्रहाणां तान्येव । गतेस्तुल्यत्वात् । अथ
ग्रहार्थमनुपातः । यदि कक्षातुल्यैर्गतयोजनैरेदो भगणस्त-
दैभिः किमिति । फलं गतभगणाद्याः सर्वे ग्रहा भवन्ती-
त्युपपन्नम् ।

इदानीं विशेषमाह ।

ग्रहस्य कक्षैव हि तुङ्गपातयोः

पृथक् च कल्प्यान् तदीयसिद्धये ॥ ८ ॥

अर्कस्य कक्षैव सितज्ञयोः सा ज्ञेया तयोरानयनार्थमेव ।

उक्ते तयोर्ये चलतुङ्गकक्षे तत्रैव तौ च भ्रमतोऽर्कगत्या ॥ ९ ॥

अत्रोच्चस्य पातस्य च या कक्षागच्छति सा तयोरानय-
नार्थमेव कल्प्या । अन्यथा या ग्रहस्य कक्षा सैव तयोरपि ।
यतो ग्रहकक्षाया उच्चप्रदेशस्योच्चव्यपदेशः । यत्र च विमण्ड-
लेन सह संपातस्तस्य प्रदेशस्य पातसंज्ञेति गौले सम्यक्
प्रतिपादितमस्ति । तथा बुधशुक्रयोरत्र ये अर्ककक्षातुल्ये
कक्षे आगच्छतस्ते तयोरानयनार्थमेव । किन्तु तयोर्ये चल-
कक्षे तत्रैव तौ च भ्रमतः । परमर्कगत्या । एतदुक्तं भवति ।

भूमध्यादकं^१ प्रति नीतं सूत्रं यत्र ज्ञचलकक्षायां लगति तत्र
बुधो यत्र शुक्रचलकक्षायां लगति तत्र शुक्रो भ्रमतीत्यर्थः ।

इति कक्षाप्रकारेण ग्रहानयनाध्यायः ।

— —

इदानीं प्रत्यब्दशुद्धिः । तत्रादौ सावनदिनाद्यमाह ।

अधोऽधस्त्रिधा कल्पयाताब्दवृन्दात्

कराभ्यां कृतैः^२ पावकैः ४ संगुणाच्च ।

भुजङ्गैरवाप्तं^३ फलं स्याद्दिनाद्यं

तदब्दान्वितं भास्करादब्दपः स्यात् ॥ १ ॥

स्यथार्थम् ।

अत्रोपपत्तिः । एकस्मिन् रविवर्षे^१ सावनाहाः प्राक्
प्रतिपादिताः । तेभ्यः पञ्चषष्ठ्यधिकं शतत्रयं ३६५ प्रोक्ष्य
शेषं दिनस्थाने पूर्णं पञ्चदश नाद्यस्त्रिंशत् पलानि तथा
सार्धानि द्वाविंशतिर्विपलानि ०।१५।३०।२२।३० एतद-
ष्टभिः^२ सवर्णितं जातम् ४ । अतोऽनुपातः । यद्यष्टभिर्वर्षैरे-
तावद्दिनाद्यं तदा कल्पगतैः^३ किमिति । फलं दिनाद्यम् ।
तदनष्टं संस्थाप्यम् । ततो गताब्दैर्युतं सदब्दपतिः स्या-
दिति यदुक्तं तदतः । यतः पञ्चषष्ठ्यधिकशतत्रये सप्तभि-
र्मत्त एकोऽवशिष्यते । अत एकगुणाब्दसंख्या तस्मिन्
दिनाद्ये निक्षिप्ता । तस्मिन् सप्ततष्टेऽर्काद्योऽब्दपतिः ।
यतो यस्मिन् वारेऽब्दादिः सोऽब्दपतिः स्यादित्युपपन्नम् ।

इदानीं प्रकारान्तरेणाह ।

निजाशीति ८० भागेन युक्तं समार्धं

खषड् ६० भक्तमब्दाङ्गियुग्वा दिनाद्यम् ।

अत्र वर्षाणामर्धं निजेनाशीतिभागेन युक्तं घट्या हृतं
वर्षचतुर्थांशेन युक्तं सहिनाद्यं वा ।

अत्रोपपत्तिः । पूर्वस्मिन् दिनाद्ये पञ्चदश घटिकाः स एकस्य
दिनस्य चतुर्थांशः । यानि त्रिंशत् पलानि तत् घटिकाया
अर्धम् १० । एतदनष्टमर्धघटिकाया अवस्तनेनावयवेन ।

सवर्णिनेन यावद्विधियते तावदशीतिर्लभ्यते । अतो वर्षार्धं
निजाशीतिभागेन युक्तं घटिका भवन्ति । तत्षष्ठ्यंशो दि-
नानि । तानि पूर्वकथितवर्षचतुर्थांशेन युतानि दिनानि
भवन्तीत्युपपन्नम् ।

पुनः प्रकारान्तरेणाह ।

गताब्दा विभक्ताः समुद्रैः ४ खसूर्यैः १२०

खखाङ्गाङ्गकै ८६०० वां फलैक्यं दिनाद्यम् ॥ २ ॥

अत्रोपपत्तिः । एकं दिनं पञ्चदशघटिकाभिर्यावद्विधियते
तावच्चत्वारो लभ्यन्ते । यावद्वर्धघटिकाया तावत् खसूर्याः
१२० । यावदधस्तनेनावयवेन ० । ० । ० । ३२ । ३० ता-
वत् खखाङ्गाङ्गकाः ८६०० । एवं प्रत्यब्दम् । अतो गताब्दा
एभिर्विभक्ताः फलैक्यं दिनाद्यं स्यादित्युपपन्नम् ।

इदानीं क्षयाहानाह ।

स्वप्न्यंशयुक्तानि दर्पाणि वर्षैः

खराजाहतैः संयुतान्यभ्रभूपैः १६० ।

विभक्तानि ताव्यत्र लब्धं विष्टुषं

समाभ्यो गताभ्यो भवन्ति क्षयाहाः ॥ ३ ॥

अत्रोपपत्तिः । यदि तद्वर्षैः कल्पक्षयाहा लभ्यन्ते

तद्वैकेन किमिति । फलमेकस्मिन् वर्षे क्षयाहाद्यम् ५ । ४८
 २२ । ७ । ३० । अस्मात् पञ्च विशोध्य शेषेणावदा गुणिता
 अवमाद्यं भवति । तत्र लाघवाद्यं शेषं रूपाद्विशोध्योर्वरित-
 मभ्रभूपैः १६० सवर्णितं जातम् ३१ । १ ततोऽनुपातः ।
 यद्यभ्रभूपैर्वर्षैरेकस्मिन्दिनानि घटिकयाधिकानि लभ्यन्ते
 तदा गतावदैः किमिति । अत्र स्वषष्ठ्यंशयुक्तानि वर्षाणि
 द्वादशाहतवर्षयुतानि एकत्रिंशता नाड्यधिकया गुणितानि
 भवन्ति । अत्राभ्रभूपैः १६८ लब्धफलेन गतावदा अतोवर्जिताः
 क्षताः । यतः प्रत्यब्दं षष्ठेऽवमे यत्र पूर्यते तदुगृहीत्वा कर्म
 कृतमिति सर्वमुपपन्नम् ।

द्रवानीं प्रकारान्तरेण क्षयाहानाह ।

दिनाद्यं त्रिनिघ्नं समाभ्राभ्रवेदां- ४००

शक्तीनं समान्त्रिंशदंशेन युग्वा ।

यत् प्रागानीतं दिनाद्यं तत् त्रिगुणं वर्षचतुःशतांशोनं
 वर्षत्रिंशदंशेन युतं वा क्षयाहा भवन्ति ।

अत्रोपपत्तिः । अत्रैकवर्षे दिनाद्यम् ० । १५ । ३० ।

२२ । ३० । तयावमाद्यम् ० । ४८ । २२ । ७ । ३० । दिनाद्ये
 त्रिगुणितेऽवमाद्यादिशोधिते जातं शेषम् ० । १ । ५१ । इदं
 त्रिगुणे दिनाद्ये यदि क्षिप्यते तदावमाद्यं भवति । इदं
 शेषं खखाकै १२०० गुणितं जातं सप्तत्रिंशत् ३७ । अब्दाः
 सप्तत्रिंशता गुण्याः खखाकैर्भाज्यास्त्रिगुणे दिनाद्ये यदि
 क्षिप्यन्ते तदा गतावमानि भवन्ति । अत्र गुणके रूपत्रयं
 प्रक्षिप्य सुखार्थं चत्वारिंशद् गुणकः कृतः । रूपत्रयं मृणं
 गुणकञ्च ४० । ३ । आभ्यामब्दा गुण्याः । खखाकैर्भाज्याः ।

तत्र प्रथमगुणकत्वारिंशतापवर्तिता जातः १ । हरश्च ३० ।
द्वितीयो गुणकत्रिंशतिरपवर्तितः १ । तत्र हरश्चतुःशती ४००
अतो गताब्दाः पृथक् त्रिंशता चतुःशत्या च हताः प्रथम-
फलं त्रिगुणदिनाये धनं द्वितीयकृण्मेवभवमाद्यं भवतीत्यु-
पपन्नम् ।

अथ प्रकारान्तरेणावमान्याह ।

खषध्यंशहीनाब्दखाङ्गेन्दु १६० भागः ।

खपञ्चांशहीनाब्दयुग्वा क्षयाहाः ॥ ४ ॥

अत्रोपपत्तिः । एकस्मिन् रविवर्षेऽवमशेषमष्टाचत्वारिं-
शद् घटिकाः । तत् पञ्चांशीनं दिनम् । अतः पञ्चांशीना
अवदाः क्षताः । अथ तदधस्तना अवयवाः ० । ० । २२ ।
७ । ३० एते खाङ्गेन्दुभि १६० गुणिता जाताः ० । ५६ ।
एतत् षष्ठ्यंशीन रूपमतः खषध्यंशीनाब्दाः खाङ्गेन्दुभि-
र्भक्ताः पञ्चांशीनाब्दयुता अवमाद्यं भवतीत्युपपन्नम् ।

अथ गताधिमासांश्च्छुद्धिं चाह ।

दिनादिक्षयाहादिदिग्ब्राह्मयोगः

खरामैः ३० हृतः स्युः प्रयाताधिमासाः ।

भवेच्छुद्धिसंज्ञं यदत्रावशिष्टं

तदूनं सङ्गुनाहनापादिकेन ॥ ५ ॥

अनन्तरानीते ये दिनादिक्षयाहाद्ये तयोर्वीगे दशमै-
र्गताब्दैर्युतत्रिंशताहतः फलं गताधिमासा भवन्ति । यद-
त्रावशिष्टं तच्छुद्धिसंज्ञम् । परं क्षयाहानां नाद्यादिकेन
वर्जितं सत् ।

अत्रोपपत्तिः । अत्रैकवर्षसावनाना ३६५ । १५ । ३० ।

२२ । ३० मवजानां च ५ । ४८ । २२ । ७ । ३० योगतुल्या
वर्षे चान्द्राहा भवन्ति ३७१ । ३ । ५२ । ३० । तथा वर्षे
षड्यधिकशतत्रयं ३६० सौराहाः । एभिरुनाञ्चान्द्राहाः प्रत्य-
ब्दमधिमाससम्बन्धिन एकादश भवन्ति घटीत्रयं च सार्धानि
द्विपञ्चाशत् मत्तानि ११ । ३ । ५२ । ३० । एवमेकस्मिन् वर्षे
दिनादिचन्द्राहादियोगी दशाधिकोऽविदिनानि भवन्ति ।
अधिदिनैस्त्रिंशजिरधिमासो भवतीत्युपपन्नमधिमासानय-
नम् । अथाधिशेषदिनान्यहर्गणानयने शोध्यत्वाच्छुद्धिस-
न्नानि । अत्राधिमासशेषतिथिभ्यो यदवमघटिकाः शोधि-
तास्तत्कारणमग्रे कथयिष्यामः ।

द्विधाब्दा द्विरामैः ३२ खरामै ३० च भक्ताः

फलैक्यं शिवघ्नाब्दयुक्तं विभक्तम् ।

खरामैस्तु ते वाधिमासाश्च शेषं

भवेच्छुद्धिरुनाहनाडीविहीनम् ॥ ६ ॥

स्पष्टार्थम् ।

अत्रोपपत्तिः प्रत्यब्दं यान्यधिमासशेषसम्बन्धिदिनानि
११ । ३ । ५२ । ३० । एभिः किलाब्दा गुण्यास्त्रिंशता ३०
हता अधिमासा भवन्ति । तत्र लाघवार्थमेभ्य एकादश वि-
शोध्य शेषम् । ० । ३ । ५२ । ३० । खाष्टवेदै ४८० गुणितं
जातमेकत्रिंशत् ३१ । अनेनाब्दा गुण्याः किल खाष्टवेदै-
४८० भाज्याः । तत्राचार्येण रूपविभागाद्गुणद्वयस्य खण्डद्वय
कृतम् । तत्राद्यं पञ्चदश द्वितीयं षोडश । उभयत्र हरः स
एव । ततः खण्डाभ्यां हरे पृथगप्रवर्तिते जात आद्यो हरो
द्वात्रिंशत् ३२ अन्यस्त्रिंशत् ३० । अतो द्वात्रिंशता त्रिंशता

च पृगगताब्दा भक्ताः फलैक्यमेकादशगुणाब्दयुत त्रिंशद्
भक्तं फलमधिमासाः । शेषं प्राग्वच्छुद्धिरित्युपपन्नम् ।

इदानीं दिनाद्येन विनाप्यब्दाधिपानयनमाह ।

गताब्दाधिमासान्तरं द्विघ्नमाख्यं

क्षयाहैर्गतैः सप्तभक्तावशिष्टम् ।

विशुद्धं च शुद्धेः स वर्षाधिपो वा

भवेत् सप्तभक्तावशिष्टोऽर्कपूर्वः ॥ ७ ॥

स्पष्टम् ।

अत्रोपपत्तिः । रव्यब्दान्ते योऽहर्गणस्तत्र यो वारः
सोऽब्दाधिपः । प्रत्यब्दं सौरदिनसंख्या षड्यधिकं शतत्रयम् ।
तस्मिन् सप्ततष्टे त्रयोऽवशिष्यन्ते मासदिनेषु सप्ततष्टेषु
द्वयमवशिष्यते । अतो गताब्दास्त्रिगुणा गताधिमासा
द्विगुणास्तदैक्यं सप्ततष्टं यावद्भवति तावदेव चैत्रादेः
प्रागतीते तिथिगणे सप्ततष्टेऽवशेषं स्यात् । तत् किल
शुद्धितिथिषु योज्यम् । ततः पूर्वलब्धाः क्षयाद्वाः शोध्याः ।
तथा प्रत्यब्दं पञ्च पञ्च । अतोऽब्दाः पञ्चगुणाः शोध्याः ।
पूर्वं त्रिगुणाः क्षेप्याः । अतो द्विगुणाः शोध्या एव ।
द्विगुणाः किलाधिमासाश्च योज्याः । अतो लाघवाद्घ्न-
मधिमासीना अब्दा द्विगुणास्तैर्लब्धावमैश्च सप्ततष्टैः शुद्धि-
रूना सप्ततष्टा रव्यब्दान्ते वारो भवति । स एवाब्दप
इत्युपपन्नम् ।

इदानीमवमैर्विनाप्यवमशेषघटिकां आह ।

यत् त्वधिमासकशेषकनाडीपूर्वमिदं रहितं विहितं सत् ।

आद्यदिनाद्यघटीभिरथैवं स्युः क्षयशेषभवा घटिका वा ॥ ८ ॥

यदधिमासशेषं तिथ्यात्मकं तस्याधो या घटिकास्ता
आद्यदिनाद्यस्य घटीभिरूनाः सत्यः क्षयघटिका भवन्ति ।
अत्र द्विधाब्दा द्विरात्रैः खरामैश्च भक्ता इत्यादिना ये
दिनाद्ये फले उत्पद्येते तन्निराकरणार्थमाद्यग्रहणम् ।

अत्रोपपत्तिः सुगमा । यतो दिनावमघटिकैक्येनाधि-
मासशेषस्य घटिकास्ता दिनघटिकोना अवमघटिकाः ।
यदावमघटिकोनास्तदा दिनघटिकाः स्युरिति भावः ।

इदानीं रव्यब्दान्तग्रहानयनमाह ।

कल्पजचक्रहतास्तु गताब्दाः कल्पसमाविहता भगणाद्याः ।
स्युर्ध्रुवका दिनक्षद्भगणान्ते पातभृदूच्चचलीच्चखगानाम् ॥८॥

स्युष्टार्थमिदम् ।

अत्रोपपत्तिस्त्वेराशिकेन । यदि कल्पवर्षैः कल्पभगणा
लभ्यन्ते तदा गतैः किमिति । फलं रविमण्डलान्तिका
ग्रहा भवन्ति । ये तत्र ग्रहास्ते ध्रुवकाः कल्पिताः ।
यदत्र पातभृदूच्चग्रहणं तत् तेषामतिमन्दगतित्वाद्वर्षगणे-
नैवानयनमुचितमिति सूचितम् ।

इदानीं चन्द्रध्रुवकं प्रकारान्तरेणाह ।

यत् तु दिनाद्यधिशेषमिनघ्नं १२

स्याद् ध्रुवकस्त्वयवा स लवाद्यः ।

कैरविणीवनिताजनभर्तुः

पीतचकोरमरीचिचयस्य ॥ १० ॥

यदधिमासशेषं तिथ्यात्मकं तद्विगुणं भागात्मको
विधुर्भवति ।

अत्रोपपत्तिः सुगमा । यतो द्वादशगुणास्तिथयो रवी-

होरेन्तरभागाः स्युः । तत्र रविः पूर्णम् । अतस्तादृशेव
शशीत्युपपन्नम् ।

इदानीं कलिगतादाह ।

कलेर्गताद्वैरथ वा दिनाद्यं

पूर्वं यदुक्तं खलु तत् प्रसाध्यम् ।

अब्दाधिपस्तत्र सितादिकः स्याद्

ध्रुवाश्च युक्ताः कलिवक्त्रखेटैः ॥ ११ ॥

स्यष्टम् ।

इदानीमहर्गणार्थं क्षेपदिनान्याह ।

स्त्रीयनखांशयुताः क्षयनाद्यः क्षेपदिनानि दिवागणसिद्धयै ।

पूर्वमानीता ये क्षयाहास्तेषामधी यन्नाडिकाद्यं तत्
स्त्रीयविंशांशयुतं सदिनाद्यं कल्प्यम् । या घटिकास्तानि
दिनानि या घटिकास्ता विघटिकास्तासामप्यधी ये षष्ठ्यं-
शास्तानि पानीयपलानि कल्प्यानीति । किमर्थम् । दिवा-
गणसिद्धयै । अहर्गणसिद्धयर्थम् ।

अत्रोपपत्तिः । वक्ष्यमाणेऽहर्गणानयने यदवमानयनं
तत्र चतुःषष्टिर्भागहारः कृतः । यतश्चान्द्राहाणां चतुः षष्ठ्यै-
कमवमं पतति । अतो रव्यद्धान्ते यदवमशेषं तच्छुद्धू-
नासु तिथिषु स्त्रीयकाराभ्रतुरङ्ग ७०२ लवयुतासु सप्तश-
च्छेदं कृत्वा क्षेप्यम् । ततश्चतुःषष्ट्या भागे गृहीते लव्य-
मवमानीत्युचितम् । तत्र रव्यद्धान्ते यदवमशेषं घटि-
कालकां पूर्वं गृहीतमांस्त तत्तु षष्टिच्छेदं तच्चतुः षष्टि-
च्छेदं कार्यम् । अतस्ता घटिकाश्चतुःषष्ट्या किल गुण्याः
षष्ट्या भाज्याः । एवं चतुःषष्टिच्छेदमवमशेषं भवति ।

अथ चतुःषष्टिस्थाने त्रिषष्टिरेव कृता । किमिति । तत्रो-
च्यते पूर्वं या अधिमासशेषतिथय आगतास्ता एव शुद्धि-
त्वेन ग्रहीतुं युज्यन्ते । यतस्ताभिरुनाश्चैत्राद्यास्तिथयो-
ऽब्दान्तादग्रतो गृहीता भवन्ति । अथ च शुद्धितिथयः
कार्यान्तरवशादवमघटीभिरुनाः शुद्धित्वेन परिकल्पिताः ।
अवमघटिकोनया शुद्ध्या यावच्चैत्राद्यास्तिथय जनौकता-
स्तावच्छेषतिथिष्ववमशेषघटिका अधिका जाताः । यतः
शोध्यमानमृणं धनं स्यादिति । यत एकगुणा युक्ताः ।
अतस्त्रिषष्टिगुणा योज्याः । तत्रावमघटिकानां त्रिषष्टिर्गुण-
कारः । षष्टिर्भागहारः । तत्र गुणकभागहारौ विभिरप-
वर्त्तिता । गुणकस्थान एकविंशति २१ भागहारस्थाने
विंशतिः २० । फलं दिनानि । अत्र हरादुगुणको विंशां-
शाधिकोऽतः स्वीयनखांशयुताः क्षयनाद्यः क्षेपदिनानीत्यु-
पपन्नम् ।

इदानीमहर्गणानयनमाह ।

चैत्रसितादिगतस्तिथिसङ्ख्यः शोधितशुद्धिरधस्तु समेतः ॥१२॥

स्वीयकराभ्रतुरङ्ग ७०२ लवेन

क्षेपयुतः क्षतषट्कविभक्तः ।

लब्धदिनक्षयवर्जितशेषो

रव्युदये द्युगणोऽब्दपतेः स्यात् ॥ १३ ॥

चैत्रादेर्गततिथिसंचयः शुद्धिरहितस्त्रिष्टः कार्यः ।
अन्तिमो द्विखतुरङ्गै ७०२ भाज्यः । फलं मध्यस्थे क्षेप्यम् ।
ततोऽनन्तरानीतानि क्षेपदिनानि तत्र क्षिप्त्वा स राशि-
श्चतुःषष्ट्या भाज्यः । फलमवमानि । शेषमवशेषम् ।

चन्द्रानयनार्थं तत् पृथगनष्टं स्थाप्यम् । अवमैरूनः प्रथमो राशिरहर्गणः स्यात् । स चाब्दपत्यादिः । यस्मिन् वारे यावतौषु घटिकासु रव्यब्दान्तो जातस्तस्मात् कालात् तदनन्तराकोदयं यावद्या घटिकास्ता एवाहर्गणावयवीभूताः । यतस्तासु गतास्वब्दपान्तो जातोऽभूत् । तदग्रतो दिनतुल्या वारा इति बुद्धिमता गणनीयम् ।

अत्रोपपत्तिः । अत्र चैत्रादिगततिथयः शुद्धूना अतः कृताः । यतोऽधिमासशेषतिथिभिः सावयवाभिरुनीकृताः सत्यो रव्यब्दान्तादग्रतो गृहीता भवन्ति । रव्यब्दान्तादूर्ध्वमिष्टदिनोदयं यावद् द्युगणः साध्यः । अतोऽब्दान्ता-नन्तराकोदयान्तरघटीतुल्येनाहर्गणाधोऽवयवेन भवितव्यम् । अब्दान्तस्तु दिनाद्यस्य घटिकान्ते । अतः शुद्धितिथिषु सावयवास्वमघटिका विशोध्य दिनघटिका एव शेषीकृतास्ताभिस्तिथिभ्यः शोधिताभिरहर्गणावयवघटिका यथोक्ता भवन्ति । एवं कृतेऽवमानयनं किञ्चित् सान्तरं स्यात् । तत् क्षेपदिनानयनेन निरन्तरीकृतम् । अवमानयनेऽनुपातः । यदि कल्पतिथिभिः कल्पावमानि लभ्यन्ते तदाभिः किमिति । एवमवमानि गुणश्चन्द्रदिनानि हारः । ततः सञ्चारः । यदि चन्द्रदिनहारेणावमानि गुणस्तदा चतुःषष्ट्याः किमिति । चतुःषष्ट्या गुणितानामवमानां चन्द्रदिनहृतानां लब्धं रूपम् । शेषेण शेषमपवर्तितं जातं रूपम् ।

१

हारश्चापवर्त्तितो जातो द्विखशैलमितः १ । अयं गत-

तिथीनां गुणश्चतुःषष्टिर्हरोऽतः समेतः स्वीयकराभ्रतुरङ्ग-
लवेनेति सर्वं निरवद्यम् ।

इदानीं विशेषमाह ।

यावत् तिथिभ्योऽभ्यधिकात्र शुद्धिः

प्राक् चैत्रतस्तावदहर्गणः स्यात् ।

प्राक् शुद्धिपूर्वेण तथैव खेटाः

प्राग्वर्षजातैर्ध्रुवकैः समेताः ॥ १४ ॥

अत्र यावच्चैत्रादितिथिभ्यः शुद्धिर्न शुध्यति तावत् पाश्चा-
त्यचैत्रादेरारभ्य तिथीर्गणयित्वा पूर्ववर्षभवेः शुद्धाब्दपक्षेप-
दिनैरहर्गणः साध्यः । तस्मादागता ग्रहाः पूर्ववर्षध्रुवकैश्च
युताः कार्याः । यतो रव्यब्दादेरहर्गणस्यान्यरव्यब्दान्तं
यावदुपचय इयमेवात्र वासना ।

इदानीं रव्यानयनमाह ।

दिनगणो निजषष्टिलवोनितो

भवति तिग्मरुचिः स लवादिकः ।

गुणगुणाद् द्युगणादथ भाजिताद्

यस्ययमैः २२ कलिकादिफलान्वितः ॥ १५ ॥

अत्रोपपत्तिः । अत्र बालावबोधार्थं रूपमहर्गणं कृत्वा
ग्रहाणां दिनगतयः साधिताः ।

र	चं	मं	बु	गु	शु	श	उ	पा
०	१३	०	४	०	१	०	०	०
५८	१०	३१	५	४	३६	२	६	३
८	३४	२६	३२	५८	७	०	४०	१०
१०	५३	२८	१८	८	४४	२२	५३	४८
२१	०	७	१८	८	३५	५१	५६	२०

दिनगणः स्वषष्ठ्यंशोनो भागा इति प्रत्यहमेकोनषष्टिः
कला गृहीताः । शेषावयवेन सत्रिभागैः सप्तभिर्दिनैरेका
कला भवति । अतो गुणगुणाद् द्युगणाद्यमयमैर्भाजिता-
दित्युपपन्नम् ।

अथ चन्द्रानयनमाह ।

रविगुणैस्तिथिभिः पृथगुणगु-
र्लवगतः सहितः स हिमद्युतिः ।

स्वनगभागयुतेन दशाहत-

क्षयदिनीर्वरितेन कलान्वितः ॥ १६ ॥

स रविः पृथग् रविगुणतिथितुल्यैर्भागैः सहितो हिम-
द्युतिर्भवतीति प्रसिद्धा वासना । परमेवं तिथ्यन्ते । अथ
चौदयिकः कार्यः । तिथ्यन्ताकीदययोर्मध्ये ऽवमशेषम् ।
तत् सावनम् । तस्य चान्द्रीकरणायानुपातः । यदि त्रिषष्ट्या
सावनैश्चतुःषष्टितिथयस्तदावमशेषान्तःपातिभिः सावनाव-
यवैः किमिति । पूर्वमवमशेषस्य चतुःषष्टिश्छेदः । इदानीं
गुणस्तुल्यत्वात् तयोर्नांशे कृते त्रिषष्टिरेव हरः । फलं
तिथ्यात्मकम् । तद्वादशगुणं किल भागाः । पुनः षष्टिगुणं
कलाः । एवं द्विसप्ततिर्दशगुणाऽवमशेषस्य गुणस्त्रिषष्टि-
र्हरः । हरगुणौ नवभिरपवर्त्तितौ हरस्थाने जाताः सप्त
७ गुणस्थानेऽष्टौ दशगुणाः ८० । यो राशिरष्टभिर्गुणितः
सप्तभिर्द्ध्रियते स स्वसप्तमांशेनाधिकः कृतो भवति । अत
उक्तं स्वनगभागयुतेन दशाहतक्षयदिनीर्वरितेन कलान्वित
इति । एवं ताभिः कलाभिश्च युत औदयिकः शशी स्यादि-
त्युपपन्नम् ।

इदानीं भौमानयनमाह ।

दिनगणार्द्धमधो गुणसंगुणं

द्युगणसप्तदशांशविवर्जितम् ।

लवकलादिफलद्वयसंयुतः

क्षितिसुतध्रुवकः क्षितिजो भवेत् ॥ १७ ॥

स्पष्टार्थमिदम् ।

अत्रोपपत्तिः दिनगणार्द्धं भागा इति प्रत्यहं त्रिंशत् कला गृहीताः ३० । तत् पृथक् त्रिगुणं जातम् ३०^१ । एताः कलाः पूर्वकलामिश्रीकृता जाताः ३०^{३१} । एतत् कुजगतेरधिकमतोऽतः कुजगतिं विशोध्य शेषम् । ० । ३ । ३१ । ५३ । अनेन सप्तदशगुणेनैका कला भवति । अत उक्तं द्युगणसप्तदशांशविवर्जितमिति । पूर्वफलेन भागादिनानेन च कलादिना भौमध्रुवको युक्तः कुजो भवति । यतोऽयमहर्गणोऽर्काब्दान्तादूर्ध्वमतस्तदुत्थं फलं रत्निमण्डलान्तिके योज्यमित्युपपन्नम् ।

इदानीं बुधचलानयनमाह ।

दिनगणः कृतसंगुणितः पृथग् ।

गुणगुणः खगुणेन्दुभिरुद्धृतः ।

फलयुतः खलु तेन लवादिना

बुधचलं भवति ध्रुवकोऽन्वितः ॥ १८ ॥

अत्रोपपत्तिः । अहर्गणश्चतुर्गुणो भागा भवन्तीति प्रसिद्धम् । अथ ज्ञचलस्य कल्पभगणानां भागान् कृत्वा तेभ्यश्चतुर्गुणान् कृत्वा विशोध्य शेषस्यास्य १४५६५३८३४२४० द्वादशांशिनानेन १२१३७८१८५२० शेषं कृत्वा स्वाप-

वर्तिता जाताः शेषस्थाने द्वादश१२कहस्थाने खगुणेन्दवः
१३० । अतः पृथग्हर्गणो द्वादशभिर्गुण्यः । पूर्वं चात्र
चतुर्गुणोऽहर्गण आसीत् । स एव त्रिगुणो द्वादशगुणो भव-
तीति गुणगुण उक्तः । पृथक् स्थितो यश्चतुर्गुणितः स एव
त्रिगुणीकृतस्तेन द्वादशगुणितो जातः । खगुणेन्दुभिर्भक्तः
फलभागैः पृथक् स्थितश्चतुर्गुणोऽहर्गणो युतः कार्यः । एवं
ते भागाः प्राग्वत् ध्रुवके क्षेप्या इत्युपपन्नम् ।

इदानीं गुरोरानयनमाह ।

द्युमणिभिः कुनैर्द्युगणो हृतो

लवकलाः स्वमृणं ध्रुवके गुरुः ।

अत्रोपपत्तिः । किञ्चिद्भूनाः पञ्च कला गुरोर्गतिरिति
द्वादशभिर्दिनैरेको भागः । यद्भूनं तेन रूपे हृत एक-
सप्ततिलभ्यते । अत एकसप्तत्या दिनैरेका कलोनित्युपपन्नम्

अथ शुक्रचलानयनमाह ।

ऋतुभिरक्षदिनैर्दशसंगुणात्

फललवाः स्वमृणं ध्रुवके सितः ॥ १६ ॥

अत्रोपपत्तिः । अत्र सुखार्थमहर्गणं दशगुणं कृत्वा भाग-
हारद्वयेन फले साधिते । तत्र दशभ्यः षड्भिर्भागे हृते
लब्धमेको भागश्चत्वारिंशत् कलाः १ । ४० । इदं दिनगते-
रधिकं जातम् । अस्माद् गतिं विशोध्य शेषम् ० । ३ । ५२ ।
१५ । २५ । अनेन दशभ्यो भागे हृते लब्धाः पञ्चपञ्चेन्दवः
१५५ । अतोऽहर्गणाद्दशघ्नात् पृथक् षड्भिः पञ्चतिथिभिश्च
हृताल्लब्धे भागाद्ये धनर्णरूपे फले इत्युपपन्नम् ।

इदानीं शनैरानयनमाह ।

द्विघ्नो दिनौघः पृथगक्षभक्तो

लिप्ता विलिप्ता ध्रुवके स्वभार्किः ।

अत्रोपपत्तिः । गतिः कलाद्वयम् । अधोऽवयवात्
पञ्चभिर्दिनैर्द्वे विकले च भवत इत्युपपन्नं द्विघ्नो दिनौघ
इत्यादि ।

इदानीं विधूञ्चानयनमाह ।

दिग्भिर्गजैश्च हतो दिनौघः

क्षेप्यो ध्रुवांशेषु भवेद्विधूञ्चम् ॥ २० ॥

अत्रोपपत्तिः । कलाषट्कं गतिरिति दशभिर्दिनैर्भागः ।
भागादिगतेः कलाषट्कं विशोध्य शेषेणानेन ० । ० । ४० ।
५३ । ५६ रूपे हते लब्धा ६ जभाः ८८ । यतो दिग्भिर्गजै-
रित्याद्युपपन्नम् ।

अथ पातानयनमाह ।

ताडितः खदहनैर्दिनसङ्घः ।

षट्कषट्कशरहत् फलमंशाः ।

स्वं ध्रुवे कुमुदिनोपतिपातो

राहुमाहुरिह केऽपि तमेव ॥ २१ ॥

अत्रोपपत्तिः । कल्पराहुभगणानां राशिभिः कुदिनेषु
भक्तेषु लब्धं षट्कशराः ५६६ । एभिर्द्युगणे भक्ते राश्यादि
फलम् । तद्भागादिकं कर्तुं ताडितः खदहनैरित्युपपन्नम् ।

इदानीं प्रकारान्तरेण ग्रहानयनमाह ।

लक्षाहतादिनगणाच्छिषट्कशक्र-

दिग्भिः १०१४६१ नंगाष्टनगभूतिथिभिः क्रमेण १५१७८७ ।

देवाष्टखाङ्गशशिभिः १८०८३३ रसाग्निवेद-

सिद्धैः २४४३६ खखास्त्रिदहनाभ्ययमेन्दुभिः १२०३४०० ॥ २२ ॥

भृजादिलोचनरसैः ६२४१६ खखखाभनन्द-

नन्दास्त्रिभिः २८००००० गगगखाभगजाहनागैः ८८८००० ।

राभ्राष्टषड्जघृतिप्रसितैः १८८६८०० च भक्ताद्

भागादिजानि हि फलानि रवेः सखायात् ॥ २३ ॥

विधोः फलं खाश्विगुणं विधेय

ग्रहध्रुवाः खलफलैः समेताः ।

ते वा भवन्ति व्युचराः क्रमेण

भागादिकः स्यात् फलमेव भानुः ॥ २४ ॥

स्यष्टम् ।

अत्रोपपत्तिः । यदि कल्पकुदिनैः कल्पभगणभागा
लभ्यन्ते तदाहर्गणेन किमिति । एवं त्रैराशिके कृते पश्चात्
सञ्चारः । यदि भगणभागमिते गुणके कुदिनानि हारस्तदा
लक्षमिते किमिति । एवं लक्षगुणकुदिनेभ्यः पृथग् भगण-
भागहतेभ्यो यानि फलानि तानि लक्षाहतस्य दिनगणस्य
भागहारा भवन्ति । विधोस्तु लक्षेण विंशत्या च गुणितेभ्यः
कुदिनेभ्यो हारः साध्यते । गतेर्वहुत्वादित्युपपन्नम् ।

इदानीं दिनगतिसाधनमाह ।

महौमितादहर्गणात् फलानि यानि तत्वालाः ।

भवन्ति मध्यमाः क्रान्तादभःसदा व्युभक्तयः ॥ २५ ॥

समा गतिस्तु योजनेर्नभःसदा सदा भवेत् ।

कलादिकल्पनावशान्मृदुर्दुता च सा स्मृता ॥ २६ ॥

अत्रोपपत्तिस्तैराशिकेन । पूर्वं गतिर्योजनात्मिका

ग्रहाणां तुल्यै वोक्ता । इदानीमतुल्या । सा कलादिकल्पनावशात् ।

इदानीमतुल्यत्वे कारणमाह ।

कक्षाः सर्वा अपि दिविषदां चक्रलिप्ताङ्कितास्ता

वृत्ते लघुगो लघुनि महति स्युर्महत्यश्च लिप्ताः ।

तस्मादेते शशिजभृगुजादित्यभीमेज्यमन्दा

मन्दाक्रान्ता इव शशधराङ्गान्ति यान्तः क्रमेण ॥ २७ ॥

यतः सर्वा अपि कक्षाश्चक्रलिप्ताभिरेवाङ्किताः । अतो महति वृत्ते महत्यो लिप्ताः स्युः । लघुनि लघुगः । तद्यथा चन्द्रकक्षा सर्वाधःस्था लघुः । तस्यामेका कला पञ्चदशभिर्योजनैर्भवति । शनेः कक्षा सर्वोपरिस्था सा महती । तस्यामेका कला योजनानां षड्भिः सहस्ररेकसप्तत्योनैः ५८२८ भवति । योजनं चतुःक्रोशमेव । अतश्चन्द्रात् सकाशादूर्ध्वोर्ध्वस्था बुधशुक्रादयः क्रमेण मन्दाक्रान्ता मन्दगतय इव भान्ति । महाक्रान्ताच्छन्दोऽपि सूचितम् ।

इति सिद्धान्तशिरोमणिवासनाभाष्ये प्रत्यब्दशुद्धिः ।

—

इदानीमहर्गणादौ विशेषमाह ।

अभीष्टवारार्थमहर्गणश्चेत्

सैको निरेकस्तिथयोऽपि तद्वत् ।

तदाधिमासावमशेषके च

कल्पाधिमासावमयुक्तहीने ॥ १ ॥

इह किल स्थूलतिथ्यानयने यस्यां तिथौ यो वार आगतः

स चेदहर्गणे नागच्छति तदाहर्गणं सैकं निरेकं कृत्वा
 ब्रह्माः साध्या इति ज्योतिर्विदां सम्प्रदायो युक्तियुक्त एव ।
 यतोऽहर्गणस्य वारो नियामकः । एवं कृते यो विशेषः सो-
 ऽभिधीयते । तिथयोऽपि तद्वदित्यादि । अत्रैतदुक्तं भवति ।
 यदा वारार्थं सैकोऽहर्गणः कृतस्तदाधिमासावमशेषाभ्यां
 चन्द्रार्कानयने कोट्याहृतैरङ्गकृतेन्दुविश्वैरित्यादौ द्वादशगु-
 णास्तिथयोऽर्कभागेषु याः क्षेप्यास्ताः सैकाः कृत्वा द्वादश-
 गुणाः क्षेप्याः । यदा निरेकोऽहर्गणः कृतस्तदा निरेकाः
 कृत्वा । तथा यदि सैकोऽहर्गणस्तदाधिमामशेषं कल्पाधि-
 मासैर्युतं कार्यम् । अवमैरवमशेषं च । यतः सैकासु ति-
 थिषु सैकोऽहर्गणो निरेकासु निरेकः । तथा प्रतिदिनम-
 धिमासशेषस्याधिमामैरुपचयोऽवमैरवमशेषस्यातो युक्तमुक्तम्

इदानीं लघुदिनौघविषयमाह ।

अथैवमेवाल्पदित्रागणेऽपि सैकं निरेकं च तदावमाग्रम् ।

तथाधिमामस्य तिथीर्गृहीत्वा लघुदिनौघः सुधिया प्रसाध्यः॥२

लघुहर्गणे सैके निरेके तिथयोऽपि सैका निरेकाः ।

तत्रावमशेषमपि सैकं निरेकं कार्यम् । यतस्तत्रावमानयने
 रूपगुणा एव तिथयश्चतुःषष्ट्या हृताः । अथ लघुहर्गणे
 साध्यमानेऽभीष्टाहचैत्राद्यन्तरे यद्यधिमामसोऽस्ति तदा त-
 स्यापि तिथीर्गृहीत्वा लघुदिनौघः साध्यः । अत्र लघुरिति
 विशेषणाद्बृहद्हर्गणे न ग्राह्याः । यतस्तत्राधिमामानय-
 नेन लब्धाधिमामे ता युक्ता भविष्यन्ति । लघुहर्गणानयने
 त्वद्वान्ताद्बृहद्मधिमामानयनस्याभावात् तत्रावश्यं योज्याः ।

इदानीमन्यदाह ।

स्पष्टोऽधिमासः पतितोऽप्यलब्धो
 यदा यदा वाऽपतितोऽपि लब्धः ।
 सैकैर्निरेकैः क्रमशोऽधिमासै-
 स्तदा दिनौघः सुधिया प्रसाध्यः ॥ ३ ॥
 कृत्वा युतीनं क्रमशोऽधिशेषं
 दिनीकृतैः कल्पभवाधिमासैः ।
 सैकान्निरेकान्मधुयातमासां-
 स्ततः प्रसाध्यौ खलु पुष्पवन्तौ ॥ ४ ॥

अथाहर्गणानयने योऽधिमास आगच्छति स मध्यम-
 मानेन । यदा स्पष्टोऽधिमासः पतितः । अथ चाहर्गणा-
 नयने न लब्धस्तदा लब्धाधिमासान् सैकान् कृत्वाऽहर्गणः
 साध्यः । तदा यदधिमासशेषमागतं तच्च युतं कार्यम् ।
 कैः । दिनीकृतैः कल्पभवाधिमासैः । तथा चैत्रादिमासान्
 सैकान् कृत्वा चन्द्राकौ साध्यौ । यदा वाऽपतितोऽपि लब्ध-
 स्तदास्माद्विपरीतम् । एतदुक्तं भवति । यदा स्पष्टोऽधिमासः
 पतितस्तदाऽलब्धोऽपि ग्राह्यः । यदा न पतितस्तदा लब्धोऽपि
 न ग्राह्यः । तदाधिमासशेषं कल्पाधिमासैर्दिनीकृतैर्यथा-
 क्रमं युतीनं कार्यम् । यतस्त्रिंशता दिनैर्दिनगणोऽन्तरितः ।
 तस्मादधिमासशेषाच्चन्द्राकौ साध्यौ । तदा चैत्रादयोमासाः
 सैका निरेकाश्च ग्राह्याश्चन्द्रार्कसाधने ।

इदानीं शुद्धौ विशेषमाह ।

शुद्धागमे त्वपतितोऽपि स लभ्यते चे-
 च्छुद्धा तदा खदहनै ३० युतया दिनौघः ।
 एतद्विदन्ति सुधियः स्वयमेव किंतु

बालावबोधविधये मयका निरुक्तम् ॥ ५ ॥

शुद्धग्रानयने स स्यष्टोऽधिमासोऽपतितोऽपि यदि लभ्यते तदा सोऽपि न ग्राह्यः । तस्मिन्नगृहीते त्रिंशदधिका शुद्धि-
र्भवति । तदाहर्गणस्तदा कर्तुं युज्यते । स्यष्टाधिमासस्य
ग्रहणात् ।

इदानीमधिमासस्य क्षयमासस्य च लक्षणमाह ।

असंक्रान्तिमासोऽधिमासः स्फुटं स्याद्

द्विसंक्रान्तिमासः क्षयाख्यः कदाचित् ।

क्षयः कार्तिकादित्रये नान्यतः स्यात्

तदा वर्षमध्येऽधिमासद्वयं च ॥ ६ ॥

यस्मिन् शशिमासेऽर्कसंक्रान्तिर्नास्ति सोऽधिमास इति
प्रसिद्धम् । तथा यत्र मासे संक्रान्तिद्वयं भवति स क्षयमासो
क्षेयः । यतः संक्रान्त्युपलक्षिता मासाः । अत एकस्मिन्
मासे संक्रान्तिद्वये जाते सति मासयुगलं जातम् । स क्षय-
मासः कदाचित् कालान्तरे भवति । यदा भवति तदा
कार्तिकादित्रय एव । तदा क्षयमासात् पूर्वं मासत्रयान्तर
एकोऽधिमासोऽग्रतश्च मासत्रयान्तरितोऽन्यश्चासंक्रान्तिमासः
स्यात् ।

३. त्रयोपपत्तिः । चन्द्रमासप्रमाणमेकोनत्रिंशत् सावन-
दिनान्येकत्रिंशत् घटिकाः पञ्चाशत् पलानि २८ । ३१।५०।
तथार्कमासस्त्रिंशद्दिनानि षड्विंशतिर्घटिकाः सप्तदशप-
लानि ३० । २६ । १७ । एतावद्भिर्दिवसैरविर्मध्यमगत्या
राशिं गच्छति । यदार्कगतिरेकषष्टिः कलास्तदा सार्धै-
कोनत्रिंशता दिनै २८ । ३० राशिं गच्छति । अतश्चा-

न्द्रमासादल्पोऽर्कमासस्तदा स्यात् । एवं रविमासस्य पर-
माल्पता २८ । २० । ४० । सा चेकषष्टिर्गतिर्त्रिंशिकादित्र-
येऽर्कस्य । स ईदृशीऽल्पोऽर्कमासो यदा चन्द्रमासस्यानल्प-
स्यान्तःपातो भवति तदैकस्मिन् मासे संक्रमणद्वयमुपपद्यते ।
अत उक्तं क्षयः कार्तिकादित्रय इति । पूर्वं किल भाद्र-
पदोऽसंक्रान्तिर्जातस्ततोऽर्कगतेरधिकत्वान्मार्गशीर्षो द्विसं-
क्रान्तिः । ततः पुनर्गतेरल्पत्वाच्चैत्रोऽप्यसंक्रान्तिर्भवति ।
ततो वर्षमध्येऽधिमासद्वयमित्युपपन्नम् ।

इदानीं गणकानां प्रतीत्यर्थं क्षयमासकालान् गताग-
तान् कतिचिद्दर्शयतिस्म ।

गतोऽब्ध्यद्रिनन्दै ८०४ मिते शाककाले

तिथीशै १११५ भविष्यत्यथाङ्गाक्षसूर्यैः १२५६ ।

गजाद्यग्निभूमि १३७८ स्तथा प्रायशोऽयं

कुवेदेन्दु १४१ वर्षैः कचिन्नोकुभिश्च १८ ॥ ७ ॥

स्पष्टम् ।

अत्रोपपत्तिः । यदा किलैकविंशतिः शुद्धिस्तदा भाद्र-
पदोऽधिमासः । तस्मिन् जाते कार्तिकादित्रये क्षयमासः
संभाव्यते । सा च तथाविधा शुद्धिः कुवेदेन्दु १४१ वर्षान्तरे
काले पुनर्भवति । किन्तु सत्रिभागाभिः षड्भिर्घटिकाभि-
रधिका भवति । कदाचिदेकोनविंशत्या वर्षैस्तादृशी भ-
वति । तत्र त्रिभागोनाभिश्चतुर्दशघटिकाभिरधिका भवति ।
कुवेदेन्दुवर्षेभ्यस्तथैकोनविंशतिवर्षेभ्यो द्विधाब्दा द्विरामैः
खरामैश्च भक्ता इत्यादिना लब्धेष्वधिमासेषु शेषतिथिषु
शून्यं प्रथमस्थाने सत्रंशः षड्घटिकाः स्युः ६।२०। द्वितीये

वित्त्रांशाश्चतुर्दश १३ । ४० । अत उक्तं प्रायशोऽयं कुवेदे-
न्दुवर्षैः कचिहोक्तुभिश्चेति । प्रागग्रतश्चेत्यर्थादुक्तं स्यात् ।

इदानीमस्य प्रश्नमाह ।

यत् प्रोक्तं फलकीर्तनाय मुनिभिर्वर्षेऽधिमासद्वयं

तत् प्रब्रूहि कथं कदा कतिषु वा वर्षेषु तत्सम्भवः ।

एवं प्रश्नविदां वरेण गणकः पृष्टो विजानाति य-

स्तं मन्ये गणकाजकुड्मलवनप्रोद्धोधने भास्करम् ॥८॥

स्रष्टुम् ।

इत्यधिमासादिनिर्णयः ।

—

इदानीं भूपरिधिमाह ।

प्रोक्तो योजनसंख्यया भूपरिधिः सप्ताङ्गनन्दाध्वय-४८६७

स्तद्व्यासः कुभुजङ्गसायकभुवो१५८१ऽथ प्रोच्यते योजनम् ।

याम्योदक्पुरयोः पलान्तरहतं भूवेष्टनं भांश ३६० हृत

तद्भक्तस्य पुरान्तराध्वन इह ज्ञेयं समं योजनम् ॥ १ ॥

भूपरिधेरुपपत्तिर्गोले कथ्यते । योजनलक्षणं गणितं

कथितमस्ति । तथाप्यत्र यदुच्यते तत्रेदं कारणम् । भूरेकैव

किन्तु यत्चार्यभटादिभिराचार्यैः सत्यपि नियामके पलांश-

दर्शनेऽन्यथान्यथा तत्प्रमाणमभिहितं तत्र षट्सप्ताष्टयव-

मङ्गलं कनिष्ठिकादिभेदेन शास्त्रेषूच्यते । तेनाभिप्रायेणा-

ऽन्येन वा यत् तैरुक्तं तदनेन स्पष्टीक्रियते । याम्योत्तरयोः

पुरयोः पलाशान् वक्ष्यमाणप्रकारैर्ज्ञात्वा तेषामन्तरेणानु-

पातः । यदि भांशपरिधौ दक्षिणोत्तरमण्डल एतावत् पला-
न्तरं तदा भूपरिधौ पुरान्तरे किमिति । यल्लब्धं तावन्तो
विभागाः पुरान्तरस्य क्रियन्ते । यावानेको विभागस्ताव-
द्योजनं ज्ञेयम् । तादृशैर्योजनैर्देशान्तरं कर्तव्यमित्यर्थः ।

इदानीं भूपरिधिस्फुटीकरणं मध्यरेखां चाह ।
लम्बज्यागुणितो भवेत् कुपरिधिः स्रष्टस्त्रिभज्याहृतो
यद्वा द्वादशसंगुणः स विषुवत्कर्णेन भक्तः स्फुटः ।
यल्लङ्कोज्जयिनीपुरोपरि कुरुक्षेत्रादिदेशान् सृशत्
सूत्रं मेरुगतं बुधैर्निर्गदिता सा मध्यरेखा भुवः ॥ २ ॥
अत्रोपपत्तिर्गोले ।

इदानीं देशान्तरमाह ।

यत्र रेखापुरे स्वाक्षतुल्यः पल-
स्तन्निजस्थानमध्यस्थितैर्योजनैः ।
खेटभुक्तिर्हता स्रष्टभूवेष्टने-
नोद्धृता प्रागृणं स्वं तु पश्चाद् ग्रहे ॥ ३ ॥

अत्रोपपत्तिस्त्रैराशिकेन गोलेऽभिहिता च ।

इदानीं देशान्तरघटिका आह ।

प्राग्भूविभागे गणितोत्थकालादनन्तरं ग्रहग्रहणं विधौः स्यात् ।
आदौ हि पश्चाद्विवरे तयोर्या भवन्ति देशान्तरनाडिकास्ताः ४
तद्घ्नं स्फुटं षष्टिहृतं कुवृत्तं भवन्ति देशान्तरयोजनानि ।
घटीगुणा षष्टिहृता द्युभुक्तिः स्वर्णं ग्रहे चोक्तवदेव कार्यम् ॥ ५ ॥
अर्कोदयादूर्ध्वमधश्च ताभिः प्राच्यां प्रतीच्यां दिनप्रवृत्तिः ।
ऊर्ध्वं तथाधश्चरनाडिकाभी रवावुदग्दक्षिणगोलयाते ॥ ६ ॥

यः किल मध्यरेखाया अपरिज्ञानात् ततः प्राक् पश्चा-

ज्ञा स्थितोऽस्मीति न वेत्ति तेनैवं ज्ञातव्यम् । विधुग्रहणदिने घटिकायन्त्रेण स्पर्शकाले रात्रिगतं ज्ञेयम् । अयच्च गणितेन स्पर्शकालो ज्ञेयः । गणितोत्पत्त्यादन्तरं प्रग्रहणं यदि दृष्टं तदा द्रष्टा रेखातः प्राग्भूविभागे । यतो द्रष्टा यथा यथा रेखातः प्राग्ब्रजति तथा तथा रेखोदयात् प्रागेवाको-
दयं पश्यति । इतोऽन्यथा चेत् तदा पश्चाद् द्रष्टा । दृग्ग्रहण-
प्रग्रहणकालयोरन्तरं देशान्तरघटिकास्ताभिर्गुणं षष्ठ्या हृतं
स्पष्टभूवेष्टनम् । एवमनुपाताद्देशान्तरयोजनानि । अथवा
किं योजनैः । यदि घटीषष्ठ्या गतिर्लभ्यते तदा देशान्तर-
घटीभिः किमिति । एवं यत् फलमुत्पद्यते तत् प्रागुक्तं
पश्चाद्जनमिति युक्तमुक्तम् । तथा प्राच्यां ताभिर्घटीभिर्दिन-
वारप्रवृत्तिरकोदयादूर्ध्वं भवति । प्रतीच्यां तु तस्मादधः ।
यतो लङ्कोदये वारादिः । अत एव च रवावुत्तरगोलस्थे
चरार्द्धघटिकाभिरूर्ध्वम् । यतस्तदीन्मण्डलं क्षितिजादूर्ध्वम् ।
दक्षिणे त्वधोऽतस्ततोदयादधो वारप्रवृत्तिरिति सर्वं निर-
वद्यम् ।

इदानीं ग्रहाणां वीजकर्माह ।

खाभ्रखाकैर्हृताः कल्पयाताः समाः

शेषकं भागहारात् पृथक् पातयेत् ।

यत् तयोरल्पकं तद्विशत्या २०० भजत्

लिप्तिकाद्यं फलं तत् त्रिभिः सायकैः ॥ ७ ॥

पञ्चभिः पञ्चभूमिः कराभ्यां हतं

भानुचन्द्रे ज्यशुक्रेन्दुतुङ्गेष्वृणम् ।

इन्दुना दस्रबाणैः कराभ्यां कृतै-

भौमसौम्येन्दुपातार्किषु स्व' क्रमात् ॥ ८ ॥

स्पष्टम् ।

अत्रोपलब्धिरेव वासना । यद्वर्षसहस्रषट्कं यावदुप-
चयस्ततोऽपचय इत्यत्रागम एव प्रमाणं नान्यत् कारणं वक्तुं
शक्यत इत्यर्थः ।

अथाधिकारोपसंहारे श्लोकद्वयं युक्तियुक्तमाह ।

यद्ग्राम्यैरपि विस्तृतं बहुतरैस्तन्त्रं प्रकारान्तरै-

र्मन्दानन्दकरं तदत्र निपुणैः प्राज्ञैरवज्ञायतं ।

आख्याते पृथुता सगोलगणिते व्यर्था हि तस्मान्मया

संचिप्तं नच विस्तृतं विरचितं रञ्जयो हि सर्वो जनः ॥९॥

रूपस्थानविभागतो दृढगुणच्छिद्भ्यां च सञ्चारतो

नानाच्छेदविभेदभिन्नगुणकैर्नानाप्रकारेष्वपि ।

आद्याद्यत्र विचित्रभङ्गिभिरभिप्रेतप्रसिद्धैः क्रिया

लघ्वी वाथ समा तदेव सुधिया कार्यं प्रकारान्तरम् ॥१०॥

स्पष्टार्थमिदंश्लोकद्वयम् ।

इति श्रीभास्कराचार्यविरचिते सिद्धान्तशिरोमणि-

वासनाभाष्ये मिताक्षरे मध्यगतिसाधना-

धिकारः प्रथमः ॥ १ ॥

अत्राधिकारे ग्रन्थसंख्या नवशतानि । ६०० ।

—

इदानीं स्पष्टगतिर्व्याख्यायते । तत्रादौ तदारम्भप्रयो-
जनमाह ।

यात्राविवाहीत्सवजातकादौ खेटैः स्फुटैरेव फलस्फुटत्वम् ।

स्यात् प्रीच्यते तेन नभश्चराणां स्फुटक्रिया दृग्गणितैक्यकृत्वा ॥१॥

स्यष्टार्थम् । इदानीमर्द्धजगत्कारणं ताश्चाह ।

अर्द्धज्याग्रे खेचरो मध्यसूत्रात्
तिर्यक्संस्थो जायते येन तेन ।
अर्द्धज्याभिः कर्म सर्वं ग्रहाणा-
मर्द्धज्यैव ज्याभिधानाच्च वेद्या ॥ २ ॥

तत्त्वाश्विनो नन्दसमुद्रवेदा-
श्चन्द्राद्रिषट्का गगनाङ्गनागाः ।
पञ्चाभ्ररुद्रास्तिथिविश्वतुल्या
आद्यैर्निरुक्ता नखबाणचन्द्राः ॥ ३ ॥
नन्दावनीशैलभुवो दिगङ्ग-
चन्द्रा हुताशग्रहपूर्णदस्त्राः ।
तुरङ्गषट्काकृतयः कुराम-
सिद्धाः शराष्टेषु यमाः क्रमेण ॥ ४ ॥

गजाश्विभान्यङ्गशराष्टदस्त्रा-
सुरङ्गसप्तग्रहलोचनानि ।
अम्भोधिकुम्भग्रगुणासुरङ्ग-
शैलेन्दुरामा रसभूतदन्ताः ॥ ५ ॥

कुदन्तलोका द्वितुरङ्गदेवा
गोऽभ्राब्जिलोकाः कुगुणाब्जिरामाः ।
भुजङ्गलोकाब्जिगुणा क्रमज्या
अथोत्क्रमज्या सुनयोऽङ्गदस्त्राः ॥ ६ ॥

रसर्त्तवो भूधरभूमिचन्द्रा वृष्टेन्दवो भूरसलोचनानि ।
कृतेषुरामाः शशिषट्कवेदा नन्दाद्रिबाणा गगनेन्दुशैलाः ॥ ७ ॥
गुणेषुनागा नगखाभ्रचन्द्राः कुशैलरुद्राः शरवेदविश्वे ।

भुजङ्गनेत्रेषुभुवो नवेन्दुसप्तैन्दवोऽथो घृतिनन्दचन्द्राः ॥ ८ ॥

त्रिसूर्यनेत्राण्यमरत्रिदस्त्रा वस्वधितत्त्वानि नगर्तुभानि ।

गोऽष्टाङ्गदस्त्रा दहनेन्दुदन्तानागाग्निवेदाज्यभुजस्त्रिभज्याः ॥ ९ ॥

स्याद्ग्रासखण्डं खलु खण्डकानि

प्रोक्तानि जीवाविवराणि तज्ज्ञैः ।

इह हि स्रष्टीकरणप्रभृति सर्वं कर्माङ्घ्र्याभिः प्रतिपा-
द्यते । यतो ग्रहवलये कोऽप्यवधिभूतः प्रदेशो मध्यशब्देनो-
च्यते । तस्मान्मध्याद्वलयगर्भगामि सूत्रं मध्यसूत्रमित्युच्यते ।
तस्मान्मध्यसूत्रात् तिर्यक्स्थोग्रहो वलयेऽङ्घ्र्याग्रे भवति ।
अतोऽङ्घ्र्याभिः सर्वं कर्म । तत्र भगणकलाङ्कितवृत्तचतु-
र्थांश ईदृशान्येव चतुर्विंशतिज्याङ्घ्र्यानि भवन्ति । अतएव
सूर्यसिद्धान्तार्यभटतन्त्रेषेतान्येव । एषामुपपत्तिर्गोलेऽनेकधा
कथिता । तेषां ज्याङ्घ्र्यानामन्तराणि ज्याखण्डसंज्ञानि ।

क्रमज्याः २२५ । ४४९ । ६७१ । ८९० । ११०५ । १३१५ । १५२० । १७१९ ।
१९१० । २०९३ । २३६७ । २४३१ । २५८५ । २७२८ । २८५९ । २९७७ । ३०८४ ।
३१७७ । ३२५६ । ३२२१ । ३३७२ । ३४०९ । ३४३१ । ३४३८ ।

अन्तराणि २२४ । २२२ । २१९ । २१५ । २१० । २०५ । १९९ । १९२ ।
१८३ । १७४ । १६४ । १५४ । १४३ । १३२ । ११८ । १०७ । ९३ । ७९ । ६५ ।
५१ । ३७ । २२ । ७ ।

उत्क्रमज्याः ७ । २९ । ६६ । ११७ । १८२ । २६१ । ३५४ । ४६१ । ५७९ ।
७१० । ८५३ । १००७ । ११७१ । १३४५ । १५२८ । १७१९ । १९१८ । २१२३ ।
२३३३ । २५४८ । २७६७ । २९८९ । ३२१३ । ३४३८ ।

अन्तराणि २२ । ३७ । ५१ । ६५ । ७९ । ९३ । १०७ । ११८ । १३१ ।
१४३ । १५४ । १६४ । १७४ । १८३ । १९२ । १९९ । २०५ । २१० । २१५ ।
२१९ । २२२ । २२४ । २२५ ।

इदानीं ज्यासाधनमाह ।

तत्त्वास्त्रिभक्ता असवः कला वा

तल्लब्धसंख्या गतशिञ्जिनी सा ॥ १० ॥

यातैष्यजीवान्तरशेषघातात्

तत्त्वाश्विलब्ध्या सहितेप्सिता स्यात् ।

यदि कलानां जीवाः साध्यास्तदा ताः कलास्तत्त्वा-
श्विभि २२५ भाज्याः । यदि कालावयवस्य तदासवस्तत्त्वा-
श्विभिर्भाज्याः । यल्लब्धं तत्संख्या गतज्या ग्राह्या । यातै-
ष्यजीवयोरन्तरस्य शेषकलानां च घातात् तत्त्वाश्विभक्ताद्या
लब्धिसूत्र्या लब्ध्या सहिता सतीप्सिता स्यात् ।

अत्रोपपत्तिः । चतुर्विंशतिः किल ज्यार्द्धानि । वृत्तचतु-
र्थांशे कलाः खखाब्धिविषयाः ५४०० । आसां कलानां चतु-
र्विंशतिभागस्तत्त्वाश्विनः २२५ । अतो गतकलासु तत्त्वा-
श्विहृतासु गतज्या लभ्यते । अथ वृत्ते ज्याग्रयोरन्तरं तत्त्वा-
श्विकलामितधनुःखण्डम् । यद्यनेन धनुःखण्डेन गतागत-
ज्यान्तरतुल्यं ज्याखण्डं लभ्यते तदा शेषकलातुल्येन कि-
मिति । फलेन युक्ता सती गतज्येप्सित स्यादित्युपपन्नम् ।

अथ धनुःकरणमाह ।

ज्यां प्रोज्झ्य तत्त्वाश्विहृतावशेषं

यातैष्यजीवाविवरेण भक्तम् ॥ ११ ॥

जीवा विशुद्धा यतमाच तदुधै-

स्तत्त्वाश्विभिस्तत् सहितं धनुः स्यात् ।

यस्य धनुः कार्यं तस्माद्या जीवा विशुध्यति सा शोध्या ।
शेषात् तत्त्वाश्विगुणाद्गतागतज्यान्तरहृतायल्लभ्यते तत् स्या-
प्यम् । ततो यतमा जीवा विशुद्धा तदुगुणितैस्तत्त्वाश्विभिः
सहितं धनुः स्यात् ।

अत्रोपपत्तिर्ज्योत्पत्तिवैपरीत्येन ।

इदानीं परमक्रान्तिज्यामाह ।

अश्वाङ्कविश्वे १३८७ ऽत्र जिनांशजीवा

यद्वा सुखार्थं लघुखण्डकैर्ज्या ॥ १२ ॥

रूपाश्विनो विंशतिरङ्गचन्द्रा २१ । २० । १८

अत्यष्टितिथ्यर्कनवेषुदस्त्राः १७ । १५ । १२ । ८।५ । १

ज्याखण्डकान्यंशमितेर्दशमं

स्युर्यातखण्डान्यथ भोग्यनिघ्नाः ॥ १३ ॥

शेषांशकाः खेन्दुहता यदाप्तं

तद्यातखण्डैक्ययुतं लघुज्या ।

जिनांशजीवाङ्ककृता विपादाः ४८ । ४५

स्यादुत्क्रमज्यात्र विलोमखण्डैः ॥ १४ ॥

विशोध्य खण्डानि दशघ्नशेषा-

दशुद्धलब्धं धनुरंशकाद्यम् ।

विशुद्धसंख्याहतदिग्युतं स्याद्

भोग्यात् स्फुटाज्ज्यातिपरिस्फुटाच्च ॥ १५ ॥

चतुर्विंशतिभागानां जीवाश्वाङ्कविश्व १३८७ तुल्या भ-

वति । इयं परमक्रान्तिज्या सन्ततोपयोगित्वात् पठिता ।

अथ लघुखण्डकैर्ज्या साध्यते सुखार्थम् । कानि तानि खण्ड-

कानि । रूपाश्विन इत्यादीनि नव । अथ ज्यासाधनम् ।

यस्य ज्या साध्या तस्य भागान् हत्वा दशभिः १० भर्जित् ।

तत्र यावत्तभ्यते तावन्ति गतखण्डकानि स्युः । अथ शेषां-

शान् भोग्यखण्डेन संगुण्य दशभिर्भर्जित् । फलं यातखण्डै-

क्येन युतं लघ्वी ज्या स्यात् । एवमत्र त्रिभज्या खार्क १२०

मिता स्यात् । तथा जिनांशज्या पादोना नवाब्धयः ४८ ।
 ४५ । अत्रोत्क्रमज्यानां पृथक्पाठाभावात् कथमुत्क्रमज्याः
 साध्या इत्यत आह । स्यादुत्क्रमज्यात्र विलोमखण्डै रिति ।
 अथ धनुः साधनम् । यस्य धनुः साध्यते तस्मादाद्य खण्डा-
 दारभ्य यावन्ति खण्डकानि शुद्धान्ति तावन्ति शोधयेत् ।
 शेषादशगुणादशुद्धखण्डभक्ताद्य लब्धमंशाद्यं तद्विशुद्धखण्डसं-
 ख्यागुणैर्दशभिर्युतं धनुः स्यात् ।

अत्रोपपत्तिः प्राग्वदनुपातेन । अत्र यावद्य त्वस्महद्व्या-
 सार्धं बह्वनि च खण्डानि तावत् तावत् स्फुटा ज्या स्यात् ।
 तदन्यथा स्थूला । अत उक्तं भोगरात् स्फुटाज्जग्रातिपरिस्फु-
 वेति ।

इदानीं योगप्रखण्डस्पष्टीकरणमाह ।

यातैष्ययोः खण्डकयोर्विशेषः

शेषांशनिघ्नो नखहृत् तदूनम् ।

युतं गतैष्यैक्यदलं स्फुटं स्यात्

क्रमोत्क्रमज्याकरणेऽत्र भोगरम् ॥ १६ ॥

गतैष्ययोः खण्डकयोर्यदन्तरं तज्जग्रासाधने दशभक्त-
 भागेभ्यो ये शेषांशास्तैर्गुणितं नखैर्भजेत् । फलेन गतैष्ययोः
 खण्डयोर्योगार्धमूनीकृतं स्फुटं भोगरं भवति । उत्क्रमज्या-
 करणे तु युतम् ।

अत्रोपपत्तिः । गतैष्ययोः खण्डयोर्योगार्धं खण्डसन्धौ
 खण्डं भवितुमर्हति । भोगप्रखण्डं तु भोगप्रान्तस्थाने । तद-
 न्तरेऽनुपातः । यदि दशभिर्भागैस्तयोरन्तरार्धं लभ्यते तदा
 शेषांशैः किमिति । एवं त्रैराशिकेन गतैष्यखण्डान्तरगुणि-

तानां शेषांशानां विंशतिर्भागहारः स्यात् । फलेन गतैष्ययी-
र्योगार्द्धमत ऊनं क्रियते यतः क्रमज्याकरणे खण्डान्यपचयेन
वर्तन्ते । उत्क्रमज्याकरणे तूपचयेनातस्तत्र युतमित्युपपन्नम् ।

इदानीं भोग्यखण्डस्य धनुःकरणाय स्फुटीकरणमाह ।
विशोध्य खण्डान्यवशेषकार्द्वनिघ्नं गतैष्यान्तरमेष्यभक्तम् ।
फलीनयुग्रे यगतैक्यखण्डं चापार्यमेवं स्फुटभोग्यखण्डम् १७

अत्र धनुःकरणे खण्डेषु विशुद्धेषु यच्छेषं तस्यार्द्धेन
गतैष्यखण्डान्तरं गुणितमेष्यखण्डेन भजेत् । फलेन गतैष्य-
खण्डैक्यदलं प्राग्वत् क्रमधनुःकरणाय हीनमुत्क्रमधनुः-
करणाय योजयाम् ।

अत्रापि सैव वासना । इदं धनुःखण्डस्फुटीकरणं कि-
ञ्चित् स्थूलम् । स्थूलमपि सुखार्थमङ्गीकृतम् । अन्यथा
बीजकर्मणाऽसकलकर्मणा वा स्फुटं कर्तुं युज्यते ।

इदानीं केन्द्रमभिधीयते ततो धनर्णकल्पनां भुजकोटि-
कल्पनां च श्लोकचतुष्टयेनाह ।

मृदूच्चेन हीनो ग्रहो मन्दकेन्द्रं
चलोच्चं ग्रहीनं भवेच्छीघ्रकेन्द्रम् ।
तुलाजादिकेन्द्रे फलं स्वर्णमेवं
मृदु ज्ञेयमस्मादिलोमं च शीघ्रम् ॥ १८ ॥
त्रिभिर्भैः पदं तानि चत्वारि चक्रे
क्रमात् स्यादयुग्युग्मसंज्ञा च तेषाम् ।
अयुग्मे पदे यातमेष्यं तु युग्मे
भुजो बाहुहीनं त्रिभं कोटिरुक्ता ॥ १९ ॥

ये दोःकोट्योः स्तः क्रमजरे तदूने
 त्रिजरे ते वा कोटिदोहृत्क्रमजरे ।
 ये दोःकोट्योहृत्क्रमजरे तदूने
 त्रिजरे ते वा कोटिदोहृणोः क्रमजरे ॥ २० ॥
 दोःकोटिजरावर्गहीनो त्रिभज्या-
 वर्गौ मूले वा तयोः कोटिदोहृजरे ।
 एवं द्युज्याकान्तिजीवे मिथः स्तो
 दृग्ज्याशङ्खू यच्छ्रुतिर्वा त्रिभज्या ॥ २१ ॥

स्यष्टानि ।

अत्रोपपत्तिर्गोले कथितैव । तथापि बालावबोधार्थं
 किञ्चिदुच्यते । अत्र समायां भूमौ त्रिज्यातुल्येन कर्कटकेन
 वृत्तं कृत्वा भांशै ३६० रङ्गम् । तन्मध्ये पूर्वापरां यास्यो-
 त्तरां च रेखां कृत्वा प्राच्याः सकाशात् सव्यक्रमेण किल
 पदानि कल्पयानि वृत्ते रेखावच्छिन्नानि । तेषां क्रमेणायु-
 ग्मयुग्मसंज्ञा च । अत्र प्रथमपदे प्राच्याः सकाशाद्वृत्तेऽभौ-
 ष्ठस्थाने विन्दुः कार्यः । तस्य विन्दोः प्राच्यपरायाश्च यदनन्तरं
 सा दोहृज्या । विन्दोर्याम्योत्तरायाश्च यदनन्तरं सा कोटिज्या
 तद्वनुषी भुजकोटिसंज्ञे । यथा यथा स विन्दुरग्रतश्चाल्यते
 तथा तथा दोहृज्योपचीयते कोटिजया चापचीयते । पदान्तं
 प्राप्ते विन्दौ कोटेरभावः । दोहृज्या च व्यासार्धतुल्या स्यात् ।
 ततो द्वितीयपदे कोटेरुपचयः । तत्पदान्ते कोटिः परमा ।
 भुजस्याभावः । अतएवोक्तम् । अयुग्मे पदे यातमेष्यन्तु युग्म
 इति । तथात्र धनुषि जरारूपा या सा क्रमजया । शररूपं
 यदनन्तरं सीत्क्रमज्या । बाणोनं व्यासार्धं चैतदितरजया-

तुल्यं स्याज्जीवोनं व्यासार्धं तदितरबाणतुल्यं स्यादिति
वृत्तोपरि सर्वं दर्शनीयम् ।

अथ मन्दपरिधीनाह ।

मन्दोच्चनीचपरिधिस्त्रिलवोनशक्र १३ । ४०

भागा रवेर्जिनकलोत्तरदा ३१ । ३६ हिमांगोः ।

खाश्वा ७० भुजङ्ग दहना ३८ अमरा ३३ भवाश्च ११

पूर्णेष्टवो ५० निगदिताः क्षितिजादिकानाम् ॥ २२ ॥

इह ग्रहफलोपपत्त्यर्थं मन्दोच्चनीचवृत्तानि पूर्वैः कल्पि-
तानि । तेषां प्रमाणान्येतावन्तो भागाः ।

अत्रोपपत्तिः । ग्रहस्य यन्त्रवेधविधिना यत् परमं फल-
मुत्पद्यते तस्य जग्रा परमफलजान्यफलज्या चोच्यते । अन्य-
फलज्यातुल्यव्यासार्धेन यद्वृत्तमुत्पद्यते तन्नीचोच्चवृत्तम् ।
तत्परिधिस्त्रैराशिकेन । यदि त्रिजग्राव्यासार्धं भांशाः ३६०
परिधिस्तदान्यफलजग्राव्यासार्धं किमिति लब्धं परिधि-
भागाः । एवमर्कादीनां त्रिलवोनशक्रा इत्यादय उत्पद्यन्ते ।

अथ भौमादीनां चलपरिधीनाह ।

एषां चलाः कृतजिनास्त्रिलवेन हीना २४३ । ४०

दन्तेन्दवो १३२ वसुरसा ६८ वसुबाणदस्त्राः २५८ ।

पूर्णाब्धयो ४० ऽथ भृगुजस्य तु मन्दकेन्द्र-

दोः शिञ्जिनी द्विगुणिता त्रिगुणेन ३४३८भक्ता ॥ २३ ॥

लब्धेन मन्दपरिधी रहितः स्फुटः स्यात् ।

तच्छ्रीघ्रकेन्द्रभुजमौर्व्यथ बाणनिघ्नी ।

त्रिज्योद्धृताशुपरिधिः फलयुक् स्फुटः स्या-

द्भौमाशुकेन्द्रपदगम्यगताल्पजीवा ॥ २४ ॥

त्राशोनशैल ६ । ४० गुणितार्द्धयुतस्य राशे-

मौर्व्योद्धृतामलवहीनयुतं मृदूचम् ।

भौमस्य कर्किसकरादिगते स्वकेन्द्रे

लब्धांशकैर्विरहितः परिधिस्तु शैवः ॥ २५ ॥

एषां भौमादीनां चलादलनीचोच्चतत्परिधिभागा एते । अथ शुक्रस्य मन्दकेन्द्रे या दीर्घा सा द्विगुणिता त्रिगुणेन ३४३८ भाज्या । फलेन मन्दपरिधिस्तस्य रहितः सन् स्फुटो भवति । अथ शुक्रस्य शीघ्रकेन्द्रे या दीर्घा सा पञ्चगुणा त्रिजया भाज्या । फलेन शीघ्रपरिधिर्युतः सन् स्फुटो भवति । अथ भौमस्य प्रथमं शीघ्रकेन्द्रं कृत्वा तद्यस्मिन् षडे वर्तते तस्य यद्वतं यच्च गम्यं तयोरेत्यस्य या ज्या सा त्रिभागोनैः सप्तभिरंशैः । ६ । ४० गुणनीया । ततः पञ्चचत्वारिंशद्भागानां ज्ययानया २४३१ भाज्या । यल्लब्धं भागादिफलं तदनष्टं स्थाप्यम् । तेन कुजस्य मन्दोच्च सहितं कार्यम् । यदि शीघ्रकेन्द्रं मकरादिषट्के । कर्क्यादिषट्के तु हीनं कार्यम् । एवं मन्दोच्चं स्फुटं भवति । अथ कुजस्य यः पठितः शीघ्रपरिधिः स तेनानष्टस्थापितेन फलेन सदैव वर्जितः सन् स्फुटो भवति ।

अत्रोपपत्तिः । एषां भौमादीनां यानि परमाणि शीघ्रफलान्युपलभ्यन्ते तेषां ज्यान्त्यफलज्या । ततः प्राग्वत् परिधिभागाः । अथ शुक्रस्य ये मन्द परिधिभागा रुद्रतुल्याः पठितास्ते युग्मपदान्ते । शीघ्रपदान्ते तु नव ९ । अवान्तरेऽनुपातः । यदि त्रिजया परिध्यन्तरं द्वयं २ लभ्यते तदेष्ट-

दोर्ज्या किमिति । फलेन परिधिरपचीयमानत्वाद्दर्जितः
 कृतः। तथा तस्य यः शीघ्रपरिधिः पठितो वसुबाणदस्त्रा इति
 २५८ एष युग्मपदान्ते । ओजपदान्ते तु पञ्चाधिकः २६३ ।
 अवान्तरेऽनुपातेन यत् फलं तदुपचीयमानत्वाद्धनं कृतम् ।
 अथ भौमस्य यन्मन्दोच्चं गणितागतं तच्छीघ्रकेन्द्रपदसन्धिषु
 सर्वेषु तथाविधमेव । पदमध्ये पुनस्त्रिभागोनैः सप्तभिरंशै-
 रधिकमेव भवति मृगादिकेन्द्रे । कर्क्यादौ तु हीनम् । तथा
 तस्य यः शीघ्रपरिधिः पठितः । असौ पदसन्धिषु । पदमध्ये
 तु तैर्भागैरून् एव । तदनन्तरेऽनुपातः। यद्यर्द्धयुतराशिज्यया
 २४३१ त्रिभागोनाः सप्त भागा लभ्यन्ते तदा पदगतगम्या-
 ल्पज्यया किमिति । फलमुपचयापचयवशाद्धनर्णम् । अत्रा-
 गम एव प्रमाणम् ।

इदानीं भुजकोट्योः फलानयनमाह ।

स्वेनाहते परिधिना भुजकोटिजीवे

भांशैर्हते च भुजकोटिफलाह्वये स्तः ।

त्रिज्योद्धृते च यदि वान्त्यफलज्यकाघ्नौ

त्रिज्योद्भवं फलमिष्टान्त्यफलस्य जीवा ॥ २६ ॥

स्पष्टम् ।

अत्रोपपत्तिः । यावत् केन्द्रं प्रतिमण्डले तावदेव नीचो-
 च्चवृत्ते स्यात् । अतः प्रतिमण्डलदोःकोटिज्ये अनुपातेन
 नीचोच्चवृत्ते परिणाम्येते । यदि भांशवृत्त एते दोःकोटिज्ये
 तदा परिध्यंशवृत्ते किमिति । अथवा त्रिज्याव्यासार्धे एते
 दोःकोटिज्ये तदान्त्यफलज्याव्यासार्धे किमिति । फलं तुल्य-
 मेव । अन्त्यफलज्या पूर्वं नोक्ता तदर्थं त्रिज्योद्भवं फलमि-

त्यादि । त्रिज्या पृथग् ग्रहाणां मन्दशौचपरिधिभागैर्गुण्या भांशैः ३६० भाज्यान्त्यफलज्या भवतीत्यर्थः ।

इदानीं कर्णानयनं प्रकारचतुष्टयेनाह ।

स्वकोटिजीवान्त्यफलज्ययोर्यो योगो मृगादावथ कर्कटादौ ।
केन्द्रेऽन्तरं तद्भुजजीवयोर्यद्वर्गैक्यमूलं कथितः स कर्णः ॥२७॥
त्रिज्या तथा कोटिफलेन युक्ता हीना च तद्दोःफलवर्गयोगात् ।
मूलं श्रुतिर्वान्त्यफलत्रिमौर्व्यावर्गैक्यराशेश्च तथा युतोनात् २८
त्रिभज्यया कोटिफलद्विनिघ्ना कोटिज्यया वान्त्यफलद्विनिघ्ना
मूलं श्रुतिर्वा मृदुदोःफलस्य चापं बुधा मन्दफलं वदन्ति ॥२९॥

मृगादौ केन्द्रे कोटिज्यान्त्यफलज्ययोर्यो योगः कर्कटादौ
तु यदन्तरं तस्य भुजज्यायाश्च वर्गैक्यपदं कर्णः स्यात् । तथा
मृगादिकेन्द्रे त्रिज्याकोटिफलयोर्योगः कर्कटादौ तु यदन्तरं
तस्य भुजफलस्य च वर्गैक्यपदं वा कर्णः स्यात् । तथा मृगा-
दिकेन्द्रे त्रिज्यान्त्यफलज्ययोर्वर्गयोगात् त्रिज्यया कोटिफल-
गुणया द्विगुणया च युतादथवा कोटिज्ययान्त्यफलज्यागुणया
द्विगुणया च युतात् कर्कटादौ तु हीनामूलं वा श्रुतिः
स्यात् । अथ मन्दभुजफलस्य धनुर्ग्रहस्य मन्दफलं भवति ।

अत्रोपपत्तिः । समायां भूमौ विन्दुं कृत्वा तां भूमिं
प्रकल्प्य ततस्त्रिज्यामितेन कर्कटकेन कक्षाख्यमण्डलं लिखेत् ।
तद्भगणाङ्कितं कृत्वा मेषादेरारभ्य ग्रहमुच्चं च दत्त्वा तत्र
चिह्ने कार्ये । ततो भूविन्दूच्चचिह्नयोरुपरि रेखा दीर्घा
कार्या । सोच्चरेखोच्यते । अथ तदुत्थमत्येन कक्षामण्डले-
ऽन्या तिर्यग्रेखा च कार्या । भूविन्दोरुपर्यन्त्यफलज्यामुच्चो-
न्मुखीं दत्त्वा तदग्रे त्रिज्यामितकर्कटेन प्रतिमण्डलं च

कार्यम् । उच्चरेखया सह यत्र संपातस्तत्र प्रतिमण्डलेऽप्युच्चं
 ज्ञेयम् । तन्नादुर्ध्वा विलोमं दत्त्वा तत्र प्रतिमण्डले मेघा-
 दिज्ञेयः । यतो ग्रहमनुलोमं दत्त्वा तत्र चिह्नं कार्यम् ।
 अथ प्रतिमण्डलमध्येऽप्यन्या तिर्यग्रेखा कार्या । तिर्यग्रे-
 खयोरन्तरमन्यफलज्यातुल्यमेव सर्वत्र भवति । ग्रहीच्चरेख-
 योरन्तरं दीर्घा । ग्रहतिर्यग्रेखयोरन्तरं कोटिज्या । प्रति-
 मण्डलस्यग्रहाद्बिन्दुगामि सूत्रं कर्णः । कर्णसूत्रस्य कक्षा-
 वृत्तस्य च यत्र संपातस्तत्र स्फुटो ग्रहः । कक्षामण्डले स्फुट-
 मध्ययोरन्तरं फलम् । तच्च मध्यग्रहात् स्फुटेऽग्रस्थे धनं पृष्ठ-
 स्थे त्वृणमिति किल ग्रहसंस्थानम् । अथात्र कर्णस्योप-
 पत्तिः । कक्षावृत्तप्रवृत्ततिर्यक्स्थरेखयोरन्तरं किलान्य-
 फलज्या । प्रतिमण्डले कोटिज्यान्त्यफलज्याग्रादुपरि भवति
 मृगादिकेन्द्रेऽतस्तत्र तदैक्यं स्फुटा कोटिः । कर्क्यादौ तु
 तदधोऽतस्तत्र तदन्तरं स्फुटा कोटिः । स्फुटकोटिमूलस्य
 मूविन्दोश्च यदन्तरं तद्भुजज्यातुल्यमेव स्यात् । अतस्तयो-
 र्भुजकोट्योर्वर्गयोगात् पदं कर्ण इत्युपपन्नम् । अथ क्रियोप-
 संहारः । कोटिज्यान्त्यफलजयोर्योगस्यान्तरस्य च वर्गः
 कार्यः । स चैवम् । खण्डद्वयस्याभिहितिर्द्विनिघ्नी तत्खण्ड-
 वर्गेक्ययुता कृतिः स्यादिति । तत्र कोटिज्यैकं खण्डम् ।
 अन्यफलज्या द्वितीयं खण्डम् । आभ्यां कृता कृतिः । कोत्रं
 २ कोव १ अं१ । इयं योगस्य । अन्तरस्थेयं कोयं २ कोव १
 अं१ । इदानीं दीर्घावर्गः साध्यते । कोटिज्यावर्गो नस्त्रिज्या-
 वर्गो दीर्घावर्गः स्यादिति जातो दीर्घावर्गः कोव १ त्रिव १ ।
 अनयोर्धावद्योगः क्रियते तावद्वनर्णयोः कोटिज्यावर्गयोस्तुल्य-

त्वान्नाशे कृते त्रिजगन्त्यफलजग्योर्वर्गैक्यं कोटिजगन्त्यफल-
जगन्गुण्या द्विनिघ्ना च युतं जातम् । एवं मृगादिकेन्द्रे । क-
र्कादिकेन्द्रे तु तथा हीनं भवति । एवं तन्मूलं कर्ण इत्युपपन्नम् ।
इदं कर्णानयनद्वयं प्रतिमण्डलभङ्गा । अथ नीचोच्चवृत्तभङ्गा
चोच्यते । कक्षामण्डले मध्यग्रहस्थानेऽन्यफलजगामितकर्क-
टेन वृत्तं विलिख्य भूविन्दोर्मध्यग्रहोपरिगामिनी रेखा
कार्या सा तत्रोच्चरेखा । तस्य वृत्तस्य रेखया सह यौ योगौ
तयोरुपरितन उच्चसंज्ञः । अधस्तनो नीचसंज्ञः । तद्रेखातो-
ऽन्या तिर्यग् वृत्तमध्ये मत्स्येन रेखा कार्या । तदपि वृत्त-
मुच्चप्रदेशाङ्गांशैरङ्गम् । तत्रोच्चाच्छीघ्रकेन्द्रमनुलोमं देयम् ।
मन्दकेन्द्रं तु विलोमं देयम् । तत्र शीघ्रकेन्द्राग्रे पारमा-
र्थिको ग्रहः । मन्दाग्रे मन्दस्फुटः । अत्रापि ग्रहोच्चरेखयो-
रन्तरं भुजफलं ग्रहतिर्यग्रे खयोरन्तरं कोटिफलं ग्रहभूम्यो-
रन्तरं प्राग्बत् कर्णः । अथ तदानयनम् । मकरादिकेन्द्रे
त्रिज्योर्ध्वतः कोटिफलं दृश्यते । कर्कादौ तु तदधः । अत-
स्तदैक्यान्तरं स्फुटा कोटिः । भुजफलं तु तत्र भुजः । तयो-
र्वर्गयोगपदं कर्ण इत्युपपन्नम् । अत्रापि क्रियोपसंहारः ।
अत्र स्फुटकोटिवर्गः खण्डद्वयेन प्राग्बत् । तत्रैकं खण्डं
त्रिज्या । द्वितीयं कोटिफलम् । अतः खण्डद्वयस्याभिहित-
द्विनिघ्नीत्यादिना जातो वर्गः । त्रिकोफ २ त्रिव १ कोफव
१ अयं योगस्य । अन्तरस्यायम् । त्रिकोफ २ त्रिव १ को-
फव १ । कोटिफलवर्गानोऽन्यफलज्यावर्गो भुजफलवर्गो
जातः । कोफव १ अं व १ अनयोर्वर्गे कोटिफलवर्गनाशे
त्रिजगन्त्यफलजग्योर्वर्गैक्यं त्रिजगकोटिफलघातेन द्विगुणेन

मृगादिकेन्द्रे युतं कर्क्यादौ तु रहितं तस्य पदं कर्ण इत्युप-
पन्नम् ।

इदानीमर्केन्दोः फलानयनं लघुज्यया लघुप्रकारेणाह ।

ये केन्द्रदोर्ज्ये लघुखण्डकोत्थे क्रमाद्रवीन्दोर्नखसंगुणे ते ।

भक्ते त्रिखेशैः ११०३ मुनिसप्तवेदैः ४७७ र्यदा तयोर्मन्दफले लवाद्यैः ३०

स्यष्टम् ।

अत्रोपपत्तिः । अर्कस्य बृहज्ज्याभिः परमं फलमानीतं
भागद्वयं सार्धदशकलाधिकं किल भवति । २ । १० । ३१ ।
यदि लघू चिज्यातुल्यया दोर्ज्यायेदं फलं तदाभीष्टया कि-
मिति । एवमनुपातेन दोर्ज्यायाः फलं गुणस्त्रिज्या १२०
हरः । अथ सञ्चारः । यदि फलमिते गुणे त्रिज्याहरस्तदा
विंशतिमिते किमित्युत्पद्यन्ते त्रिखेशाः ११०३ । अथ चन्द्रस्य
परम फलमष्टविकलाधिककलाद्वयाधिकाः पञ्च भागाः ५ ।
२ । ८ । इहापि नखगुणत्रिज्यायाः २४०० फलेन भागी
हृते लभ्यन्ते मुनिसप्तवेदाः ४७७ ।

इदानीमर्केन्दोर्गतिस्पष्टीकरणम् ।

तत्कोटिजीवा कृतबाणभक्ता रवेर्विधोर्वेदहताद्रिभक्ता ।

लब्धाः कलाः कर्किमृगादिकेन्द्रे गतेः फलं तत्क्रमशो धनार्णम् ३१

तत्कोटिजीवेति । लघू कोटिज्या कृतबाणभक्ता रवे-
र्गतिफलं स्यात् । विधोस्तु केन्द्रकोटिज्या लघू वेदगुणा
सप्तभक्ता गतिफलं स्यात् । तत् फलं कर्क्यादिकेन्द्रे धनं
मकरादावृणं गतेः कार्यम् । एवं तात्कालिकी स्फुटा गति-
र्भवति । अत्रोपपत्तिः । तत्र वक्ष्यमाणप्रकारेण कोटीफलघ्नी
मृदुकेन्द्रभुक्तिरित्यादिनानीते रविचन्द्रयोः परमे गतिफले

कलाये २ । ६८ । आभ्यां गतिफलज्ञानार्थमनुपातः । यदि
^{१४ ४८}
लघ्वा त्रिज्यातुल्यया कोटिज्यया एते रविचन्द्रयोर्गतिफले
तदेष्टया किमिति । अत्र गुणकेन गुणकभाजकावपवर्त्य
ज्ञाता भाजके युगशराः ५४ । चन्द्रस्य गतिफलचतुर्थांशेन
गतिफलं त्रिज्यां चापवर्त्य ज्ञातो गुणकः ४ । भाजकश्च ७ ।
इत्युपपन्नम् । धनर्णतोपपत्तिरग्रे वक्ष्ये ।

इदानीं भौमादीनां शीघ्रफलानयनम् ।

द्राग्दीःफलात् संगुणितात् त्रिमौर्व्या

घाताद्भुजजगान्त्यफलजग्रयोर्वा ।

कर्णोद्भृताद्यत् सप्तमेव लब्धं

तत् कार्मुकं शीघ्रफलं ग्रहाणाम् ॥ ३२ ॥

स्यष्टम् ।

अत्र वासना त्रैराशिकेन । कर्णकोटिसूत्रयोर्यदि कर्णाग्रे
भुजफलतुल्यमन्तरं तदा त्रिज्याग्रे किमिति । अतस्त्रि-
ज्याघ्नं भुजफलं कर्णेन हृतम् । तच्चापकरणेन वृत्तगतत्वं
फलस्योपपन्नम् । अथान्यप्रकारेण । दीर्जगान्त्यफलजग्राघ्री
त्रिजया भक्ता भुजफलं भयति । यदि कर्णाग्र एतावदन्तरं
तदा त्रिज्याग्रे किमिति । पूर्वं त्रिज्या हरः । इदानीं स
गुणस्तुल्यत्वान्नाशे कृते सति घाताद्भुजजगान्त्यफलजग्रयो-
र्वेत्युपपन्नम् ।

इदानीं प्रकारान्तरेण फलमाह ।

त्रिज्याहता कर्णहता भुजजग्रा

तच्चापबाह्वोर्विवरं फलं वा ।

ज्ञेयोऽत्र बाहुः प्रतिमण्डलस्य

चापेन शीघ्रान्तरफलजग्रायाः ॥ ३३ ॥

त्रिभं युतोनीनयुतं पदानि

दोस्तेषु यातैष्यमयुग्मयुग्मे ।

भुजजग्रा त्रिजग्रा गुण्याकर्णेन भाजग्रा लब्धस्य यच्चापं
तस्य बाह्योश्च यदन्तरं तद्ग्रहस्य शीघ्रफलम् । परमत्र बाहुः
प्रतिमण्डलस्य ज्ञेयः । अथ तद्बाहुज्ञानार्थमाह । चापेन
शीघ्रान्तरफलजग्राया इति । ग्रहस्य परमेण शीघ्रफलेन
युतोनीनयुतं कार्यम् । किम् । राशित्रयं चतुःस्थम् । तानि
प्रतिमण्डलपदानि भवन्ति । तद्यथा बुधस्य परमं शीघ्रफ-
लमेकविंशतिभागाः पादोनद्वात्रिंशत्कलाधिकाः २१ । ३१ ।
४३ । अनेन कृतानि पदानि ।

३ २ २ ३ एतानि बुधस्य प्रतिमण्डलपदानि । यदा
२१ ८ ८ २१ प्रतिमण्डलभुजः क्रियते तदायुग्मे पदे
३१ २८ २८ ३१
४३ १७ १७ ४३ यातमेष्यं तु युग्म इत्यादिनैव । तद्यथा ।
यदा सार्द्धराशित्रयस्य केन्द्रस्य भुजः क्रियते तदा तावानेव
भवति । यदा सार्द्धराश्यष्टकस्य केन्द्रस्य भुजः क्रियते तदा
सार्द्धराशित्रयं भवतीति ज्ञेयम् । तच्चापबाह्योर्विवरं फलं
वेत्यत्रायं बाहुर्ज्ञेय इत्यर्थः ।

अत्रोपपत्तिस्त्रैराशिकेन । कर्णोच्चरेखयोरन्तरं यदि
कर्णाग्रे भुजजग्रातुल्यं भवति तदा त्रिजग्राग्रे किमिति । फलं
स्फुटग्रहीच्चरेखयोरन्तरं जगरूपं स्यात् । तच्चापस्य प्रतिम-
ण्डलबाह्योश्च यदन्तरं तच्छीघ्रफलं स्यात् । अतोऽत्र प्रति-
मण्डलस्य बाहुः । यतः प्रतिमण्डलस्योपदान्तं यावत्
फलस्योपचयः ततोऽपचयः । तथाचीकं गीले ।

कक्षामध्यगतित्यग्रेखाप्रतिवृत्तसंपाते ।

मध्येव गतिः स्पष्टा परं फलं तत्र खेटस्य ।

इत्येवं फलानयनमुक्तेदानीं ग्रहस्पष्टीकरणमाह ।

स्यात् संस्कृतो मन्दफलेन मध्यो

मन्दस्फुटोऽस्माच्चलकेन्द्रपूर्वम् ॥ ३४ ॥

विधाय शैघ्र्येण फलेन चैवं

खेटः स्फुटः स्यादसक्तत् फलाभ्याम् ।

दलीकृताभ्यां प्रथमं फलाभ्यां

ततोऽखिलाभ्यामसक्तत् कुजस्तु ॥ ३५ ॥

स्फुटौ रवौन्दू मृदुनैव वेद्यौ

शीघ्राख्यतुङ्गस्य तयोरभावात् ।

आदौ ग्रहस्य मन्दफलमानीय तेन संस्कृतोऽसौ मन्द-
स्फुटः स्यात् । तं शीघ्रोच्चाद्विशोध्य शीघ्रकेन्द्रं कृत्वा ततः
शीघ्रफलं तेन संस्कृतो मन्दस्फुटो ग्रहः स्फुटः स्यात् । तस्मात्
स्फुटान्मन्दोच्चं विशोध्य मन्दफलमानीय तेन गणितागतो
मध्यः संस्कृतो मन्दस्फुटः स्यात् । तेन पुनश्चलकेन्द्रं ततश्च-
लफलं तेन मन्दस्फुटः संस्कृतः स्फुटः स्यात् । एवमसक्त्या-
वद्विशेषः ।

शीघ्रनीचोच्चवृत्तस्य मध्यस्थितिं

ज्ञातुमादौ कृतं कर्म मान्दं ततः ।

खेटबोधाय शैघ्र्यं मिथः संश्रिते

मान्दशैघ्र्ये हि तेनासक्तत् साधिते ॥

इति तथा मन्दकर्मणि कर्णी न कृतस्तत्कारणमपि
गोले कथितम् । यत् तु दलीकृताभ्यां प्रथमं फलाभ्यामि-

त्यादि कुजस्य विशेषस्तत्रोपलब्धिरेव वासना ।

इदानीं गतिस्फुटीकरणमाह ।

दिनान्तरस्यष्टखगान्तरं स्याद्

गतिः स्फुटा तत्समयान्तराले ॥ ३६ ॥

कोटीफलघ्नी मृदुकेन्द्रभुक्ति-

स्त्रिजगोद्धृता कर्किसृगादिकेन्द्रे ।

तथा युतोना ग्रहमध्यभुक्ति-

स्तात्कालिकी मन्दपरिस्फुटा स्यात् ॥ ३७ ॥

समीपतिथ्यन्तसमीपचालनं

विधोस्तु तत्कालजयैव युज्यते ।

सुदूरसंचालनमाद्य या यतः

प्रतिक्षणं सा न समा महत्त्वतः ॥ ३८ ॥

अद्यतनश्चस्तनस्फुटग्रहयोसैदयिकयोर्दिनार्द्धजयोर्वास्त-
कालिकयोर्वा यदनन्तरं कलादिकं सा स्फुटा गतिः । अद्य-
तनाच्छस्तने न्यूने वक्रा गतिर्ज्ञेया । तत्समयान्तराल इति ।
तस्य कालस्य मध्येऽनया गत्या ग्रहश्चालयितुं युज्यते इति ।
इयं किल स्थूला गतिः । अथ सूक्ष्मा तात्कालिकी कथ्यते ।
तुङ्गगत्यूना चन्द्रगतिः केन्द्रगतिः । अन्येषां ग्रहाणां ग्रहग-
तिरेव केन्द्रगतिः । मृदुकेन्द्रकोटिफलं कृत्वा तेन केन्द्रगति-
गुण्या त्रिजया भाजया लब्धेन कर्कादिकेन्द्रे ग्रहगतिर्युक्ता
कार्या । मृगादौ तु रहिता कार्या । एवं तात्कालिकी
मन्दपरिस्फुटा स्यात् । तात्कालिक्या भुक्त्या चन्द्रस्य विशिष्टं
प्रयोजनम् । तदाह । समीपतिथ्यन्तसमीपचालनमिति ।
यत्कालिकश्चन्द्रस्तस्मात् कालाद्गतो वा गम्यो वा यदासन्न-

स्तिथ्यन्तस्तदा तात्कालिक्या गत्या त्रिविधाधनं कर्तुं दु-
जयते । तथा समीपचालनं च । यदा तु दूरतः स्तिथ्यन्तो
दूरचालनं वा चन्द्रस्य तदाद्यया स्थूलया कर्तुं दुजयते । स्थूल-
कालत्वात् । यतश्चन्द्रगतिर्महत्त्वात् प्रतिक्षणं समा न भ-
वति । अतस्तदर्थमयं विशेषोऽभिहितः ।

अथ गतिफलवासना । अद्यतनश्चस्तनग्रहयोरन्तरं
गतिः । अत एव ग्रहफलयोरन्तरं गतिफलं भवितुमर्हति ।
अथ तत्साधनम् । अद्यतनश्चस्तनकेन्द्रयोरन्तरं केन्द्रगतिः ।
भुजजग्राकरणे यज्ञोग्यखण्डं तेन सा गुण्या शरद्विदस्त्रैर्भाज्या ।
तत्र तावत् तात्कालिकभोग्यखण्डकरणाया अनुपातः । यदि
त्रिजग्रातुल्यया कोटिजग्रायां भोग्यखण्डं शरद्विदस्त्रतुल्यं ल-
भ्यते तदेष्टया किमित्यत्र कोटिजग्रायाः शरद्विदस्त्रा २२५
गुणस्त्रिजग्रा हरः । फलं तात्कालिकं स्फुटभोग्यखण्डं तेन
केन्द्रगतिर्गुणनीया शरद्विदस्त्रैर्भाज्या । अत्र शरद्विदस्त्रमि-
तयोर्गुणकभाजकयोस्तुल्यत्वान्नाशे कृते केन्द्रगतेः कोटिजग्रा
गुणस्त्रिजग्रा हरः स्यात् । फलमद्यतनश्चस्तनकेन्द्रद्विजग्रायो-
रन्तरं भवति । तत्फलकरणार्थं स्वपरिधिना गुण्यं भांशैः ३६०
भाज्यम् । पूर्वं किल गुणकः कोटिजग्रा सा यावत् परिधिना
गुण्यते भांशैः ३६० क्रियते तावत् कोटिफलं जायत इत्युप-
पन्नं कोटीफलघ्नी मृदुकेन्द्रभुक्तिरित्यादि । एवमद्यतनश्चस्त-
नग्रहफलयोरन्तरं तद्वर्तेः फलं कर्कादिकेन्द्रे ग्रहणफलस्या-
पचीयमानत्वात् तुलादौ धनफलस्योपचीयमानत्वाद्वनम् ।
मकरादौ तु धनफलस्यापचीयमानत्वान्निषादावृणफलस्यो-
पचीयमानत्वावृणमित्युपपन्नम् ।

इदानीं गतेः शीघ्रफलमाह ।

फलांशखाङ्गान्तरशिञ्जिनीघ्नो

द्राक्केन्द्रभुक्तिः शुतिहृद्विशोध्या ।

स्वशीघ्रभुक्तेः स्फुटखेटभुक्तिः

शेषं च वक्रा विपरीतशुद्धौ ॥ ३६ ॥

ग्रहस्य ये शीघ्रफलांशा आगच्छन्ति ते नवतः ६० शोभ्याः ।
शेषांशानां या जरा तथा शीघ्रकेन्द्रगतिर्गुण्या शीघ्रकारणेन
भाजरा । लब्धं शीघ्रोच्चगतेः शोध्यम् । शेषं स्फुटा गतिर्भ-
वति । यदि न शुध्यति तदा विपरीतशोधने कृते वक्रा
गतिर्भवति ।

अत्रोपपत्तिः । अद्यतनखस्तनशीघ्रफलयोरन्तरं गतेः
शीघ्रफलं स्यात् । तच्च यथा मान्दं गतिफलं ग्रहफलवदा-
नीतं तथा यद्यानीयते कृतेऽपि कर्णानुपाते सान्तरमेव
स्यात् । यथा धीवृद्धिदे । नहि केन्द्रगतिजमेव फलयोरन्तरं
स्यात् किन्त्वन्यदपि । अद्यतनभुजफलखस्तनभुजफलान्तरे
त्रिजरागुणेऽद्यतनकर्णहृते यादृशं फलं न तादृशं खस्तनकर्ण
हृते । स्वल्पान्तरेऽपि कर्णे भाजरास्य बहुत्वाद्वहन्तरं स्यादि-
त्येतदानयनं हित्वान्यग्नहामतिमद्भिः कल्पितम् । तद्यथा ।
केन्द्रगतिरेव स्पष्टीकृता । तस्यां हि शीघ्रोच्चगतेः शोधि-
तायां ग्रहस्य गतिः स्फुटैवावशिष्यत इति । तत्र स्फुटकेन्द्र-
गतिप्रदर्शनार्थं छेद्य कोक्तविधिना कक्षावृत्तं प्रतिमण्डलं च
विलिख्य तयोरद्यतनग्रहस्थानोच्चस्थाने चिह्नयित्वा भूम-
ध्यात् प्रतिमण्डलग्रहचिह्नगामिनी कर्णरेखा कार्या । रेखा-
कक्षावृत्तयोः संपानेऽद्यतनस्फुटो ग्रहः । यथा मध्यग्रहोच्च-

चिह्नयोर्मध्ये मध्यं केन्द्रमिव स्फुटोऽर्धोर्मध्ये स्फुटं केन्द्रमि-
त्यवगन्तव्यम् । स्फुटकेन्द्रे शीघ्रोच्चाच्छादिते स्फुटे ग्रहोऽव-
शिष्यत इति भावः । अथ कक्षावृत्ते पण्डिते च मध्यचि-
ह्नात् केन्द्रगतिर्विज्ञेया देया । तद्वदेव मध्यकेन्द्रम् ।
अत्राप्यन्या कर्णरेखा कार्या । कक्षावृत्ते रेखोच्चयोर्मध्ये
श्वस्तनं स्फुटकेन्द्रम् । रेखयोर्मध्ये स्फुटा केन्द्रगतिः । इह
स्फुटग्रहस्थानयोरन्तरत्वात् अयमियमेव स्फुटा ग्रहगतिर्न
स्यादिति नाशङ्कनीयम् । यतोऽद्यतनकर्णरेखा केन्द्रगतिज्ञा-
नार्थमेव रक्षिता । अन्यथा श्वस्तनग्रह उच्चैश्च रेखादेरनुत्तोमं
चालिते सत्यद्यतनस्फुटग्रहाच्छ्वस्तनस्फुटोऽद्यत एव भवत्य-
वक्रो यदि । वक्रगतस्तु पृष्ठतः । तयोरन्तरं वा ग्रहगतिः
स्रष्टा । इयं तु केन्द्रगतिरेव । अथ तन्मानज्ञानार्थमुपायः ।
यथा भूमध्यादिनिःसृता कर्णरेखा कक्षावृत्तेऽद्यतनमध्यग्र-
हात् फलतुल्येऽन्तरे लग्ना । एवं प्रतिमण्डलमध्यादिनिः-
सृता रेखा प्रतिवृत्तग्रहात् फलतुल्येऽन्तरे यथा लगति तथा
कृता सती कर्णसमकलया तिष्ठति । तस्याः दर्शनेन सह
सर्वत्र तुल्यमेवान्तरं स्यादित्यर्थः । अथ तदवधित्वेन प्रति-
मण्डले फलस्य जगद्वा यथा जगद्यं प्रतिवृत्तमध्यग्रहचिह्ने
भवति । अथ केन्द्रगत्याधिकस्य च फलस्य जगद्वा । तयो-
र्जीवयोरन्तरं कर्णसूत्रात् तिर्यग्भूषं भवति । तद्वन्न गणितेन
ज्याकरणवासनया सिध्यति । शीघ्रफलस्य जीवासां क्रिय-
माणायां यज्ञोद्यस्वरणं तेन केन्द्रगतिर्गुण्या । शरदिदस्त्रै-
र्भाज्या । लब्धं तु तयोर्जीवयोरन्तरं स्यात् । अथ ज्याग्र-

स्थेन भोग्यखण्डेन जीवाया उपचयः । अथ तस्य भोग्यख-
ण्डस्य स्फुटीकरणम् । यदि त्रिज्यातुलया कोटिजयाद्यं
भोग्यखण्डं तदा फलकोटिजया किमिति । एवं कृत
आद्यखण्डं फलकोटिजया च केन्द्रगतेर्गुणौ । शरद्विदस्त्रा-
स्त्रिजया च हरौ २२५ । ३४३८ । अथान्योऽनुपातः । यदि
कर्णाग्र एतावदन्तरं तदा त्रिजयाग्रे किमिति । लब्धं
कक्षावृत्ते जरारूपं भवति । तस्य धनुःकरणेऽल्पत्वाज्जीवा न
शुध्यति किन्तु शरद्विदस्त्रा गुण आद्यखण्डं हरः स्यात् ।
तथा कृते दर्शनम् । गुणः । केंग-त्रि-फलको-आ- २२५ ॥
क्वेदः । त्रि-क-आ- २२५ अत्र शरद्विदस्त्रस्तुलयास्तथा
त्रिज्यातुलयास्तथाद्यखण्ड तुलयाश्च गुणकभाजकयोस्तु-
लत्वाभावे कृते केन्द्रगतेः फलकोटिजया गुणः कर्णो हरः
स्यात् । फलं तु स्फुटा केन्द्रगतिर्भवति । सा शीघ्रोच्चगतेः
शोध्या । शेषं स्फुटा ग्रहगतिर्भवति । अत उक्तं फलांश-
खाङ्गान्तरशिञ्जिनीघ्नीत्यादि । अत्र भोग्यखण्डस्फुटीकर-
णस्य फलं प्रदर्श्यते । कक्षामध्यगतिर्यग्रेखाप्रतिवृत्तसंपाते
भुजज्यातुलयाः कर्णो भवति । तावती च फलांशखाङ्गान्त-
रशिञ्जिनी । अतस्तुलत्वाद्गुणकभाजकयोरविकृतैव केन्द्र-
गतिः । ततो मध्येवात्रगतिः स्पष्टा । अस्फुटखण्डग्रहणे

त्रिज्याहता स्वचलकर्णहताशुचाप-

भोग्यजया विगुणिता विहृताद्यमौर्व्या ।

इत्यनेनाप्यानयनेन न तत्र मध्यगतितुलया सम्यग्भव-
तीति सर्वमत्र निरवद्यमिति भावः ।

इदानीं लक्षोक्तगतिफलस्य दूषणमाह ।

धीवृद्धिदे चलफलं द्युगतेर्यदुक्तं
लक्ष्णेन तन्न सदिदं गणकैर्विचिन्ताम् ।
केन्द्रे त्रिमे च नवमे च फलस्य नाशा-
द्भावात् तथा गतिफलस्य धनर्णसन्धौ ॥ ४० ॥

धीवृद्धिदे तन्त्रे तद्गतेश्चलफलमुक्तं तदसत् । त्रिमे नवमे
च केन्द्रे भोग्यखण्डाभावात् फलाभावः स्यात् । तथा धनर्ण-
सन्धौ गतिफलाभावस्थानेऽपि फलमुत्पद्यत एव । तत्पक्षे
गतिफलाभावकारणस्याभावात् । येऽत्र वासनाविदस्तैरु-
क्तमात्रमपीदं ज्ञायते । येऽन्ये न विदन्ति । अथवा वृथा-
भिमानिनस्तेषां धूलीकर्मणा प्रतीतिरुत्पाद्या । तद्यथा ।
भौमस्य धनर्णसन्धिकेन्द्रं सार्धराशिचतुष्टयम् । ४।१५ शुक्रस्य
विंशतिभागाधिकम् । ४।२० अत्र यावदुक्तं गतिफलमानीयते
तावत् सप्तदशकला भौमस्य १७ । शुक्रस्य द्वात्रिंशत् ३२
कला आगच्छति । तदसत् । अथ स्वल्पान्तरत्वादिति चेत्
तदपि न । एकत्रिंशत् कला गतिः सप्तदशकला अन्तरम् ।
तत् कथं स्वल्पमुच्यते । अत्र केचिद्वासनाबाह्याः स्वभोग्य-
खण्डाहतेत्याशुचापभोग्यखण्डाहतेति मन्यन्ते । एवं बुध-
गतिफलस्यर्णप्रवृत्तौ केन्द्रे राशिचतुष्टये भागेन कलापञ्चकेन
चाधिके ४ । १ । ५ अवक्रस्थानेऽपि वक्रा गतिरायातीति
सुधीभिरिदमपि विलोक्यम् ।

इदानीं वक्रतासम्भवमाह ।

द्राक्केन्द्रभागैस्त्रिनृपैः १६३ शरैन्द्रे- १४५
स्तत्त्वेन्दुभिः १२५ पञ्चनृपै १६५ स्त्रिरुद्रैः ११३ ।
स्याद्वक्रता भूमिसुतादिकाना-

ज्वरता तद्ग्रहितैश्च भांघैः ३६० ॥ ४१ ॥

वाट्टी वेगे गतिः पूर्णं भवति ताट्टस्य केन्द्रस्य
भागाः दुहायं गतेन पठिताः । यतो जक्ररम्भे वक्रात्यागे
च गतिः पूर्णं भवति । अतज्जताच् चुतास्तेऽवक्रभागा भव-
न्तीत्युच्यन्ते । जागेभागाः १८० । २१५ । २३५ । २८५
। २१७ ।

इदानीमुदयास्तसम्भवमाह ।

ग्राच्यामुदेति क्षितिजोऽष्टदशैः २८

शक्रौ १४ गुर्गुः सप्तकुम्भिश्च १७ मन्दः ।

स्वस्तीदयांशोनितचक्रभागै ३३२ । ३४६ । ३४३ ।

स्वयो व्रजन्तस्त्वजयं प्रतीच्याम् ॥ ४२ ॥

खाक्षौ ५० जिने २४ र्जसितयोरुदयः प्रतीच्या-

गत्तश्च पञ्चतियिभि १५५ मुनिसप्तभूजिः १७७ ।

जातुद्वयः प्ररन्तु २०५ स्विष्टितिप्रमाणै १८३

रस्तु च तत्र दृष्टवज्जिभि ३१० रङ्गदेवैः ३३६ ॥ ४३ ॥

अतस्तज्जतास्तमयोदयोक्त-

भागाधिवीणाः कलिका विभक्ताः ।

इति केन्द्रकुत्तादिनैर्गतेष्वै-

रवक्रवक्रास्तमयोदयाः स्युः ॥ ४४ ॥

स्यटार्थमिदम् ।

अन्वीयति । एतदास्तमयाध्याये ये कालांशाः
पठिताः सुटार्थात् सुटग्रहे तै र्जित उदयोऽस्तमयो वा
भवति । ६५ सु लघ्वजात् सुलस्युटे ग्रहे तावज्जिः क्षेत्रां-
नैव ररिते द उदयोऽस्तमयो वा स्युतः स कथ्यते । इह

यच्छोब्रजेन्द्रं तन्मन्दस्फुटस्य मध्यरवेशान्तरम् । यथा चिनि-
जस्याष्टदशाः २८ । एभिः केन्द्रभागैर्द्यावद्भौमस्य फलमा-
नीयते तावदेकादश भागा ११ भवन्ति । तैरधिकौ मन्द-
स्फुटौ यावदुर्काच्छोध्यते तावत् सप्तदशभागान्तरितौ भ-
वति । सप्तदश हि तस्य कालांशाः । अतस्तावति केन्द्र
उदयः । एभिः केन्द्रभागैश्चक्राच्युतैः पश्चिमदिशि तावदेव
भौमार्कयोरन्तरं स्यात् । अतस्तन्नास्तमयः । एवं यदा गुरो-
श्चतुर्दश भागाः १४ केन्द्रम् । तस्मात् केन्द्राज्ञागत्रयं फलम् ।
तदधिकस्य गुरोरर्कस्य चान्तरमेकादश भागाः । एवं मन्द-
स्यापि स्फुटस्यार्केण सहान्तरं पञ्चदश कालांशाः १५ ।
एवमनयोर्भौमवच्चक्राच्छुद्धैरस्तमयः । बुधशुक्रयोस्तु । स्वाक्षै
५० जिनेः २४ केन्द्रांशैर्विश्वरुद्रमिताः कालांशा उत्पद्यन्ते ।
तैर्भागैरधिकौ तौ तैरेव भागै रवेरग्रतः स्याताम् । यतो य
एव मध्ये रविस्तावेव चशुक्रौ । अतः कालांशान्तरितयो-
रुदयः । एवं तयोर्ग्र उदयास्तभागाः पठितास्तैस्तैः कालां-
शैस्तुल्यमेव फलं भवति । अवक्रवक्रोदयास्तभागीभ्य जना-
धिकाः कला द्वाकेन्द्रभुक्त्या हृता गतैथदिनानि भवन्तीति
त्रैराशिकेनोपपन्नम् ।

इदानीं स्फुटग्रहान्नाथग्रहानयनमाह ।

स्फुटग्रहं मध्यखगं प्रकल्प्य

हत्वा फले मन्दचले यथोक्ते ।

ताभ्यां सुहृद्व्यस्तधनर्णकाभ्यां

सुसंस्कृती मध्यखगी भवेत् सः ॥ ४५ ॥

स्यष्टार्धमिदम् ।

अत्र विलोमविधिरेव वासना ।

इदानीं पलभाज्ञानमाह ।

क्रियतुलाधरसंक्रमपूर्वतो-

ऽयनलवोत्थदिनैर्विषुवद्दिनम् ।

मकरकर्कटसंक्रमतोऽयनं

द्युदलभा विषुवद्दिवसेऽक्षभा ॥ ४६ ॥

अयनांशानां कला रविभुक्त्या हृताः फलमयनलवोत्थ-
दिनानि । तेर्दिनैर्मेषसंक्रान्तेषुलासंक्रान्तेश्च प्राग्विषुवद्दिनं
भवति । एवं मकरकर्कटसंक्रमतः प्रागयनदिनम् । तस्मिन्
विषुवद्दिने मध्याह्ने या छाया सा पलभा ।

अस्य क्षेत्रस्य वासना गोले ।

इदानीं पञ्चजरासाधनमाह ।

युक्तायनांशादपमः प्रसाध्यः

कालौ च खेटात् खलु भुक्तभोग्यौ ।

जिनांशमौर्व्या १३८७ गुणितार्कदोजरा

त्रिजरो ३४३८ इतः क्रान्तिगुणोऽस्य वर्गम् ॥ ४७ ॥

त्रिजराकृतेः ११८१८८४४ प्रोक्ष्य पदं द्युजीवा

क्रान्तिर्भवेत् क्रान्तिगुणस्य चापम् ।

अक्षप्रभासंगुणितापमजरा

तद्वादशांशो भवति क्षितिजरा ॥ ४८ ॥

सा त्रिजराकाघ्नी विहृता द्युमौर्व्या

चरजराकास्याश्च धनुश्चरं स्यात् ।

अत्र खेटादित्युपलक्षणम् । यस्मात् खेटाह्नग्राहापमः
साध्यस्तस्मात् सायनांशादेव । तथा यस्मादुदयसम्बन्धिनौ

भुक्तभोग्यकालौ साध्यौ तस्मादपि सायनांशादेव । साय-
नार्कस्य दोजर्पा जिनभागजग्रया गुणिता त्रिजग्रया भक्ता
क्रान्तिजग्रा स्यादित्यादि स्पष्टार्थम् ।

अस्योपपत्तिः । विषुवत्क्रान्तिवृत्तयोर्याम्योत्तरमन्तरं
क्रान्तिः । तयोः संपाते क्रान्त्यभावः । ततस्त्रिभेऽन्तरे परमा
जिनतुल्यभागाः । अतस्तत्संपातादारभ्य क्रान्तिः साध्या ।
उदयाश्च तत एव । स तु संपातो मेषादेः प्रागयनांशतुल्ये-
ऽन्तरे । अतः सायनांशात् खेटात् क्रान्तिर्भुक्तभोग्यकालौ
चेत्युक्तम् । यदि त्रिजग्रातुल्यया भुजजग्रया जिनांशजग्रा-
तुलया क्रान्तिजग्रा लभ्यते तदेष्टजग्रया किमिति । फलं
क्रान्तिजग्रा विषुवद्वृत्तात् तिर्यग्यूपा भवति । क्रान्तिजग्रा
भुजस्त्रिजग्रा कर्णस्तद्वर्गान्तरपदमहोरात्रवृत्तव्यासार्धम् ।
सैव द्युजग्रा । अथ कुजग्राच्यते । यदि द्वादशकोटेः पलभा
भुजस्तदा क्रान्तिजग्राकोटेः किमिति । फलं क्षितिजो-
न्मण्डलयोर्मध्ये ऽहोरात्रवृत्ते जग्रा रूपं स्यात् । सैव कुजग्रा ।
सा धनुःकरणार्थं त्रिजग्रावृत्ते परिणाम्यते । यदि द्युजग्रा-
व्यासार्धं एतावती तदा त्रिजग्राव्यासार्धे किमिति । फलं
चरजग्रा । तद्वनुच्चरमित्युपपन्नम् ।

अथ प्रकारान्तरेण चरानयनमाह ।

स्वदेशजैस्तच्चरखण्डकैर्वा

लघुजग्राकावद्रविदोस्त्रिभागात् ॥ ४६ ॥

मेषादिराशिचितयस्य यानि

चराण्यधोऽधः परिशीधितानि ।

तानि स्वदेशे चरखण्डकानि

दिङ्नागसत्रंशगुणै १० । ८ । ३० विनिघ्नी ॥५०॥
२०

पलप्रभा तौयपलात्मकानि

खूलानि वा खण्डखण्डकानि ।

खूलं चरं चाखण्डात्मकं तै-

स्तप्राणचापं यदि वापि खूलम् ॥ ५१ ॥

अथवा तच्चरं वक्ष्यमा वैस्त्रिभिः खण्डकैः खण्डजैर्लघु-
जग्राप्रकारेणांशमितेर्देशात्मनित्यादिना साध्यम् । कस्मादि-
त्याह । रविदोस्त्रिभागात् । अर्कस्य सायनांशस्य यो भुज-
स्तस्य दक्ष्यंशस्तस्मादंशमितेर्देशात्मनित्यादिना । अथ खण्ड-
कानि । मेषादिराशिचयस्येत्यादि सुगमम् । अथ खूल-
खण्डकैर्यच्चरं तत् खूलं पानीयपलात्मकं भवति । तत् षड्गुणं
प्राणात्मकम् । तस्माद्यदि धनुः क्रियते तदा खूलं चराच्च
स्यात् ।

अत्रोपपत्तिः । एकमङ्गुलं पलभां प्रकल्प्य एकद्वित्रि-
राशीनां पृथक् चराखानीय तानि षड्विंशजं पानीयप-
लात्मकानि कृत्वा यावदधोऽधो विशोधयन्ते तावदिङ्नागस-
त्रंशगुणा उत्पद्यन्ते । अतोऽनुपातः । यद्येकाङ्गुलया पल-
भयैतानि चरखण्डानि तदेष्टया क्रिमिति । एवं चर-
खण्डानि स्युः । परं तानि जग्रात्मकानि । यतः पूर्वं खल्य-
त्वात् धनुर्नीत्यद्भम् । अत एव तप्राणचापं यदि वापि
खूलमित्युक्तम् । खण्डकैश्चरकरणे तनुजग्रासाधनवद्वासना ।
तत्र लघुजग्राखण्डकानि नव चरखण्डकानि त्रीणि परमे
राशिचये भुजे यथा त्रीणि लभ्यन्ते तदर्थं रविदोस्त्रिभागा-
दित्युक्तम् ।

इदानीं दिग्ग्राहिकानामाह ।

चरघटीसहिता रहिताः क्रमात्
तियिमिता घटिकाः खलु गोलयोः ।
भवति तद् दूषणं निजसावनं
खगुणतः पतित रजनीदलम् ॥ ५२ ॥

पञ्चदश नाड्य उत्तरगोले चरघटीभिः सहिता दक्षिणे
रहिताः । एवं द्वे निजसावनं युद्धप्रमाणं भवति । यस्य
ग्रहस्य चरं तल्लेचनीः । दिग्दलं त्रिंशतो विष्टुडं रात्रिदलं
भवति ।

अत्र वासना । उन्मण्डलान्योत्तरदलययोर्द्वये पञ्चदश
घटिकाः । उन्मण्डलादधः क्षितिजमुत्तरगोले चरार्द्धकाले-
नातस्तदधिकाः पञ्चदश घटिकाः । याव्यगोले तु तदूर्ध्व-
मतश्चरोनास्तत्र पञ्चदश ।

इदानीं ग्रहाणां चरकर्माह ।

चरग्रभुक्तिर्युनिशासुभक्ता
तयोनयुक्तः खचरो विधेयः ।
क्रमादुदग्दक्षिणगोलगोर्के
सूर्योदये व्यस्तमतोऽस्तकाले ॥ ५३ ॥

ग्रहस्यभुक्तिश्चराभुक्तिर्ग्राहोरात्रासुभिर्२१६५८र्भाजया ।
फलकलाभिरुत्तरगोले ग्रहो रहितो दक्षिणगोले सहितः ।
एवमौदयिको ग्रहः । यद्यस्तकालिकस्तदातो व्यस्तम् ।
उत्तरगोले सहितो दक्षिणगोले रहित इत्यर्थः ।

अत्रोपपत्तिः । ये लक्ष्मोदयकालिकास्ते सूर्योदयकालिकाः
क्रियन्ते । अत्र तदूर्ध्वयोर्द्वये चरकालः । ततोऽनुपातः ।

यद्यहोरात्रासुभि २१६५८ गतिकला लभ्यन्ते तदा चरा-
 सुभिः किमिति । फलकलाभिरुनो ग्रह उत्तरगोलस्थेऽर्के-
 ऽतः क्रियते यतस्तत्र लङ्घोदयात् प्राक् स्वादयः । यल्लङ्कायां
 क्षितिजं तदन्यदेश उन्मण्डलम् । अत उन्मण्डलादधःस्थे
 क्षितिजे ऋणम् । दक्षिणगोले तूपरिस्थिते धनम् । अस्त-
 काले त्वस्माद्विपरीतम् । यतस्तत्रोन्मण्डलं प्राप्य पश्चात् क्षि-
 तिजं प्राप्नोति रविरुत्तरगोले । दक्षिणगोले त्वादावेव ।
 एवं सर्वमुपपन्नमित्यादि वासना गोले सम्यगभिहिता ।
 इह संचिन्तोक्ता ।

अथ लङ्घोदयसाधनमाह ।

एकस्य राशेर्बृहती जग्रका या
 द्वयोस्त्रिभस्यापि कृतीकृतानाम् ।
 स्वस्वापमजग्राकृतिवर्जितानां
 मूलानि तासां त्रिगुणा ३४३८ हतानि ॥ ५४ ॥
 स्वस्वद्युमौर्व्या विभजेत् फलानां
 चापान्यधोऽधः परिशीधितानि ।
 क्रमोत्क्रमस्थानि निरक्षदेशे
 मेषादिकानामुदयासवः स्युः ॥ ५५ ॥

एकस्य राशेर्बृहती जग्रेत्यष्टमी जग्रा । द्वयोरिति
 षोडशी जग्रा । त्रिभस्येति त्रिजग्रा । आसां वर्गितानां स्व-
 कौयक्रान्तिजग्रावर्गैर्वर्जितानां मूलानि त्रिजग्रागुणितानि
 स्वस्वद्युजग्राया विभजेत् । फलानां चापान्यधोऽधः परिशी-
 धितानीति तृतीयाद्वितीयं द्वितीयात् प्रथमं शीध्यम् । प्रथमं
 तथाविधमेव । एवं लङ्घोदयासवः स्युः ।

अत्रोपपत्तिः । अत्रोद्गच्छतः क्रान्तिवृत्तस्य तिर्यक्-
स्थितत्वात् चरस्राणि क्षेत्राण्युत्पद्यन्ते । तद्यथा । मेषान्तस्य
जग्रा क्रान्तिवृत्ते कर्णः । तत्क्रान्तिजग्रा लङ्गाक्षितिजे भुजः ।
तद्वर्गान्तरपदं मेषान्तेऽहोरात्रवृत्ते कोटिः । एतं राशिद्वयस्य
जग्रा कर्णः । तत्क्रान्तिजग्रा भुजः । तद्वर्गान्तरपदं वृषभान्ते-
ऽहोरात्रवृत्ते कोटिः । एवं चिराशिजग्रा कर्णः । परमा
क्रान्तिजग्रा भुजः । परमाल्पद्युजग्रा कोटिः । एताः कोटय-
श्चापकरणार्थं त्रिजग्रावृत्ते परिणामिताः । त्रिजग्रागुणाः
स्वस्वद्युजग्रा भक्तास्तासां चापानि । प्रथमं मेषोदयस्य
कालः । द्वितीयं राशिद्वयस्य । तृतीयं राशित्रयस्य । अतो
विश्लेषितानीत्युपपन्नम् ।

इदानीं प्रकारान्तरेणाह ।

कीटादिराश्यन्तजकोटिजीवा-

स्त्रिजग्रा ३४३८ गुणाः स्वस्वदिनजग्रास्ताः ।

चापीकृताः प्राग्वदधो विशुद्धाः

कीटादिकानामुदयासवो वा ॥ ५७ ॥

कीटादिराश्यन्तजकोटिजीवास्ता एकद्वित्रिराशिजग्रा
भवन्ति १७१८।२८७७।३४३८ एतास्त्रिजग्रा गुणाः स्वस्व-
दिनजग्रा भक्ता इति । यैव वृषभान्ते युजग्रा सैव कीटा-
न्तेऽपि ३२१८ । यैव मेषान्ते युज्या सैव सिंहान्तेऽपि
३३६६ । कन्यान्ते युजग्रा त्रिजैव ३४३८ । आभिस्ता
भाज्याः । फलानां चापान्यधोऽधः शुद्धानि कीटादीनामु-
दयासवः स्युर्निरक्षे वा । त एव मिथुनवृषभमेषाणामि-
त्यर्थः ।

अत्रोपपत्तिः । क्रान्तिवृत्ते वृषभान्ते सूत्रस्यैकमग्रं बह्वा
 द्वितीयमग्रं कौटान्ते निबध्यते तस्य सूत्रस्यार्धमेकराशिर्ज्या
 भवति एवं सूत्रस्यैकमग्रं मेषान्तेबह्वा द्वितीयं सिंहान्ते तस्य
 सूत्रस्यार्धं राशिद्वयस्य ज्या भवति । एवं मेषतुलादौ बह्व-
 सूत्रस्यार्धं त्रिज्या । एता एव वृषभान्तमेषान्तमीनान्ता-
 होराचवृत्तानां ज्या भवन्ति । यतस्तत्संयानेषु क्रान्तिवृत्ते
 सूत्राणि बह्वानि । अतस्मात्सां त्रिज्यावृत्तपरिणतानां चा-
 यान्तराणि कौटादिकानामुदया भवन्तीति गोले प्रदर्शयेत् ।

इदानीं पुनः प्रकारान्तरेणाह ।

मेषादिजीवास्त्रिगुह्युज्यौर्व्या ३१४१

क्षुप्ता वृताः स्वदिनज्या वा ।

चापौजताः प्राग्दहो विमुद्रा

मेषादिकानामुदयास्तयो वा ॥ ५७ ॥

स्यष्टार्यमिदम् ।

अस्योपपत्तिर्गोले कथितैव सुगता च ।

अथ निम्नज्ञानांज्ञानसनाह ।

तेऽभ्राद्रिभूपा १६७० गुरुजेऽद्विचन्द्राः १७८३

सप्ताग्निनन्देन्दुमिता १८३७ अथैत ।

क्रमोत्क्रमस्याचरखण्डकैः तैः

क्रमोत्क्रमलैश्च विहीनयुक्ताः ॥ ५८ ॥

मेषादिषष्णामुदयाः स्वदेशे

तुलादितोऽमी च पिलोनसंख्याः ।

उदेति राशिः समयेन येन

तत्सप्तमोऽस्तं समुपैति तेन ॥ ५९ ॥

अत्र धनुःकरणे जीवानां स्थूलत्वाद्वितीयतृतीयावुदयो नान्यैः सम्यक् पठितौ । अत्र प्रथमप्रकारेण प्रथम उदयो गृह्यते । द्वितीयप्रकारेण द्वितीयतृतीयौ । शेषं स्पष्टार्थम् ।

अत्रोपपत्तिः । निरक्षस्वदेशार्कोदययोरन्तरं चरम् । निरक्षे स्वदेशे च मेषादिः सममुदेति । मेषान्त आदौ स्वक्षितिजे तत उन्मण्डले लगति । अतश्चरखण्डो नो मेषोदयः स्वदेशोदयो भवति । एवं वृषमिथुनयोरपि । कर्क्यादौ तु चरखण्डानामपचीयमानत्वाद्भनं तानि परिणमन्ति । तुलादौ तून्मण्डलस्याधःस्थितत्वाच्चरखण्डानि धनं भवन्ति । मकरादौ तु चरखण्डानामपचीयमानत्वाद्दृणं परिणमन्ति । इत्यादि गौले सम्यग्विलोक्यते ।

इदानीं नैपुण्यमाह ।

क्षेत्राणां स्थूलत्वात् स्थूला उदया भवन्ति राशीनाम् ।

सूक्ष्मार्थी होराणां कुर्यात् दृक्काणकानां वा ॥ ६० ॥

यथा राशुदयाः साधितास्तथा होरोदया अपि साध्याः । तद्यथा । पञ्चदशादिपञ्चदशभागीत्तरभागानां ज्या होराज्याः षड् भवन्ति । ताभिर्मिथुनान्तद्युज्या ३१४१ पृथक् पृथक् गुण्या स्वस्वद्युज्या भाज्या । फलानां धनूंष्यधोऽधः शुद्धानि । षष्ठात् पञ्चमं पञ्चमाच्चतुर्थमित्यादि । शेषाणि होरोदयासवी भवन्ति । एवं दशादिदशीत्तरभागैर्दृक्काणोदयासवी भवन्ति । तैश्च नव । तथा होरांशानां षट् चराणि यान्यधोऽधः शुद्धानि तानि तेषां चरखण्डानि । तैः क्रमोत्क्रमस्थैः क्रमोत्क्रमस्था जनयुताः सन्तः स्वदेशे होरोदया

भवन्ति । मेषादीनां द्वादश । ते च व्यस्तासुलादीनाम् ।
 एवं चतुर्विंशतिः २४ । एवमेव दृक्काणोदयाः षट्त्रिंशत् ।
 तथा चार्कस्य सायनांशस्य भागाः पञ्चदश १५ हृता गत-
 होराःस्युः । शेषांशास्ते भुक्तास्ते पञ्चदशभ्यः शुद्धा भोग्यांशाः
 स्युः । भोग्यांशघ्नः स्वदेशहोरोदयः पञ्चदशहृतः फलं भोग्या-
 सवः स्युस्तानिष्टासुभ्यो विशोध्य तदग्रतो होरोदयांश्च शोध-
 येत् । शेषं पञ्चदशगुणमशुद्धहोरोदयेन भजेत् । फलं लवाः ।
 अशुद्धपूर्वाणां होरोदयानां संख्यया गुणितैः पञ्चदशभिर्युताः
 सन्तो लग्नस्यांशा भवन्ति । एवं लग्नात् कालसाधनेऽपि ।
 एवमेव दृक्काणोदयैरपि लग्नसाधनम् । तत्र पञ्चदशस्थाने
 दश १० गुणने भजने च कल्प्याः । एवं होरोदयैर्दृक्काणो-
 दयेर्वा साधितं लग्नादिकमुदयान्तराख्यं कर्म च सूक्ष्मं
 भवति । अन्यथा स्थूलम् ।

इदानीं भुजान्तरमाह ।

भानोः फलं गुणितमर्कयुतस्य राशे-

व्यक्षोदयेन खखनागमहो १८०० विभक्तम् ।

गत्या ग्रहस्य गुणितं द्युनिशासुभक्तं

स्वर्णं ग्रहेऽर्कवदिदं तु भुजान्तराख्यम् ॥ ६१ ॥

अर्कस्य यद्भुजफलं यस्मिन् राशौ रविर्वर्तते तस्य राशेः
 सम्बन्धी यो निरक्षोदयस्तेन तद्गुणितं राशिकलाभि १८००
 भक्तं पुनर्ग्रहगत्या गुणितमहोरात्रासुभि २१६५८ भक्तं यत्
 फलं तद्ग्रहेऽर्कवद्वनर्णं कार्यम् । यद्यर्कस्य भुजफलं धनं
 तदा सूर्यस्थान्येषां च धनम् । यदि ऋणं तदा ऋणमित्यर्थः ।

अत्रोपपत्तिः । ये मध्यमाकोदयिकास्ते स्फुटाकोद-

यिकाः क्रियन्ते । तत्रार्कफलस्यासुकरणेऽनुपातः । यदि राशिकला १८०० निरक्षोदयासुभिरुद्गच्छन्ति तदा फलकलाः कतिभिरिति । लब्धं भास्वत्फलोत्था असवो भवन्ति । अथान्योऽनुपातः । यदि द्युनिशासुभिर्गतिकला लभ्यन्ते तदा एभिः किमिति । ताः कला अतः ऋणं धनं यतो मध्यमार्कोदयात् प्राक् स्फुटार्कोदयः स्यादृणे तत्फले स्वे यतोऽनन्तरमित्युपपन्नम् ।

इदानीमुदयान्तरमाह ।

युक्तायनांशस्य तु मध्यमस्य भुक्तासवोऽर्कस्य निरक्षदेशे ।

मेषादिभुक्तोदयसंयुता ये यथायनांशान्वितमध्यमानोः ॥६२

लिप्तागणस्तद्विवरेण निघ्नी

गतिर्ग्रहस्य द्युनिशासु २१६५८ भक्ता ।

स्वर्णं ग्रहे चेदसवोऽधिकोना

इदं ग्रहाणामुदयान्तरं स्यात् ॥

मध्यमार्कस्य सायनांशस्य ये राशेर्भुक्तभागास्तैस्तदुदयं निरक्षदेशीयं संगुण्य त्रिंशता विभजेत् फलं तस्य राशेर्भुक्तासवः । अथ मेषाद्या येऽर्केण भुक्ता राशयस्तेषां च निरक्षोदयासवस्तत्र योज्यास्तेषां मेषादिभुक्तोदयासवः स्युः । अथ मध्यमार्कस्य सायनांशस्य कलाः कार्य्याः । तासां कलानां तेषामसूनां च यदन्तरं तेन ग्रहगतिर्गुण्या द्युनिशासुभिर्भाज्या लब्धाः कला ग्रहे धनं कार्य्याः । यदि कलाभ्योऽसवोऽधिकाः स्युः । यदि न्यूनास्तदा ऋणम् ।

अत्रोपपत्तिः । इह यः पूर्वमहर्गणः कृतः समध्यमसावनमानेन । स्फुटसावनस्य चलत्वात् । रविमध्यगतिकला-

तुल्यासुभिः सहिता नाक्षत्राः षष्टिघटिकाः ६० । ५८ । ८ ।
 इदं मध्यममर्कसावनम् । खोदयभुक्तिघातात् खाभ्राष्टभू
 १८०० लब्धसमासुभिः सहिता नाक्षत्राः षष्टिघटिकाः
 स्फुटसावनम् । ता गतिकला यैरसुभिरुद्गच्छन्ति तद्युताः
 षष्टिघटिकाः स्फुटसावनम् । तच्च चलम् । प्रत्यहं गत्यन्यत्वात्
 प्रतिमासं राशुदयान्यत्वाच्च । तादृशोऽहर्गणः कर्तुं नाया-
 तीति मध्यमः कृतः । तेन सम्यगर्कोदये ग्रहा न भवन्ति ।
 कदाचिदर्कोदयात् प्राक् कदाचिदनन्तरम् । अतएव प्रागुक्तम् ।

दशशिरःपुरि मध्यमभास्करे

क्षितिजसन्निधिगे सति मध्यमः । इति ।

अथ स्फुटमध्यमाहर्गणयोरन्तरानयनम् । मेषादेरा-
 रभ्य येऽर्कभुक्ता राशयस्ते यैरसुभिरुद्गच्छन्ति त एकी-
 कृताः । तावत्यः स्वात्मके काले भदिनान्तादूर्ध्वं अहर्गणेन
 भवितव्यम् । अथच मेषादिभुक्तकलातुल्येऽन्तरे कृतः । अतो-
 ऽसूनां कलानां च यदन्तरं तावद्भिरसुभिरहर्गणोऽन्तरितः ।
 अत्रानुपातः यद्यहोरात्रासुभिर्गतिलभ्यते तदा एभिः अन्त-
 रासुभिः किमिति । फलं ग्रहेषु स्वं यद्यसवोऽधिकाः ।
 अन्यथा ऋणमित्येतदुक्तं युक्तमेव ।

इदानीं येऽस्योदयान्तरस्य वासनां न बुध्यन्ति तेषां प्रती-
 त्यर्थमन्यदप्याह ।

चेत् खोदयैः स्फुटरवेरसवः कृतास्ते

विश्लेषिताश्च यदि मध्यरवेः कलाभिः ।

बाह्वन्तराख्यमुदयान्तरकं चराख्यं

कस्मैत्रयं विहितमौदयिके तदा स्यात् ॥ ६४ ॥

यदि स्फुटरवेः स्वीदयेन भुक्तासवः कृता मेषादिस्वीद-
यैश्च युतास्तेषामसूनां मध्यमार्ककलानां च यदन्तरं तेन
भुक्तिर्गुणिता द्युनिशासुभिर्भक्ता । यद्यसवोऽधिकास्तदा
फलं ग्रहे स्वमन्यथा ऋणम् । एवं कृते सति भुजान्तरमुद-
यान्तरं चरास्थं च कर्मत्रयमपि कृतं भवति औदयिके ग्रहे ।

इदानीं प्रकारान्तरेणौदयिककर्माह ।

मध्याद्वेरेयनभागयुताद्विनिघ्नाद्-

दोर्ज्यां लघुर्गतिगुणा खनगाश्चि २७० भक्ता ।

स्वर्णं ग्रहे युगयुजोः पदयोर्विलिप्ता-

स्वैवं स्फुटं खलु भवेदुदयान्तरं वा ॥ ६५ ॥

मध्यमार्कस्य सायनांशस्य द्विगुणितस्य या लघुखण्डकै-
र्दोर्ज्या तया गुणिता ग्रहगतिः खसप्तयमै २७० हृता फलं
विकलादि ग्रहे धनम् । एवं युग्मपदस्थितेऽर्के । अयुग्मपद-
स्थिते त्वृणम् ।

अत्रोपपत्तिः । क्रान्तिवृत्तस्य चत्वार्यपि पदानि पृथक्
पृथक् पञ्चदशभिः पञ्चदशभिर्घटिकाभिरुद्गच्छन्ति । परं न
एकैको राशिः पञ्चभिः अत उदयान्तरकर्म पदमध्यं यावद्
उपचीयते ततोऽपचीयते । अत एव पदान्तेषु तस्याभावः ।
पदमध्येषु परमता । यदत्र निरक्षोदयैः कर्म दर्शितं तद्वा-
लावबोधार्थम् । तत् स्थूलम् । उदयानां स्थूलत्वात् । अतएव
आर्यभट्टादिभिः सूक्ष्मत्वार्थं दृक्काणोदयाः पठिताः । इदमुद-
यान्तरं कर्म यथा सम्यग्भवति तथाच उच्यते । मध्यमार्कस्य
सायनांशस्य दोर्ज्यां द्युज्यां च कृत्वा तया द्युज्यया सा
दोर्ज्या भाज्या मिथुनान्तद्युज्यया गुणनीया । तस्या धनुषो

येऽसवस्तैर्मध्यमार्कस्य सायनांशस्य भुजकला जनाः सत्यः
 स्फुटा अन्तरासवो भवन्ति । तैरुदयोऽन्तरित इत्यर्थः ।
 एवं पदमध्ये षड्विंशति २६ पलानि किञ्चिदधिकानि भ-
 वन्ति । तानि ज्याप्रकारेण साधयितुमर्को द्विगुणितः ।
 द्विगुणितस्यार्कस्य यावद्भुजः क्रियते तावत् पदमध्ये राशिचयं
 भवति । तद्दोर्ज्या लघ्वा षड्विंशत्या चानुपातः । यदि
 खार्कमितया दोर्ज्या षड्विंशतिर्लभ्यते तदा अभीष्टया
 किमिति । अत्र षड्विंशत्या खार्का अपवर्तिता गुणकस्थाने
 रूपम् । हरस्थाने सार्धांश्चत्वारः ४^१ । फलं पानीयपलानि ।
 पुनरन्योऽनुपातः । यदि पानीयपलषष्ठ्या गतिकलातुल्या
 विकला लभ्यन्ते तदैभिः किमिति । पूर्वं लघ्वा दोर्ज्या गुणः
 सार्धांश्चत्वारो हरः । इदानीं षष्टिर्हरः । अतो ग्रहगते-
 दोर्ज्या गुणः । हरयोर्घातो हरः खनगाखिन २७० । इत्यु-
 पपन्नम् । ओजपदेऽसवः कलाभ्य जना एव भवन्त्यतस्तत्र
 ऋणम् । युग्मपदे त्वधिका अतस्तत्र धनम् ।

इदानीं तिथिकरणभयोगानां साधनान्याह ।

रवि १२ रसै ६ विरवीन्दुलवा हृताः

फलमितास्तिथयः करणानि च ।

कुरहितानि च तानि बवादितः

शकुनितोऽसितभूतदलादनु ॥ ६६ ॥

ग्रहकलाः सरवीन्दुकला हृताः

खखगजै ८०० च भयोगमिती क्रमात् ।

अथ हृताः खगतैष्यविलिप्तिकाः

निजजवेन गतागतनाडिकाः ॥ ६७ ॥

व्यर्केन्दोर्भागा द्विस्थाः । एकत्र रविभिर्भाज्यास्तत्र फलं गतास्तिथयः । अन्यत्र रसैर्भाज्याः । फलं गतकरणानि । तानि त्वेकोनानि बदादितो भवन्ति । कृष्णचतुर्दश्यर्धादुपरि यान्यवशिष्यन्ते त्रीणि चतुर्थं प्रतिपत्प्रथमार्धे च । एतानि चत्वारि शकुनितः । शकुनिचतुष्पदनागकिन्तुघ्ना-
नीति शेषः । यस्य ग्रहस्य नक्षत्रं ज्ञातुमिष्यते तस्य कलाः कार्याः । तथा चन्द्रार्कयोगस्य कलाः कार्याः । उभयत्र शताष्टकेन ८०० हृते प्रथमस्थाने गतभानि द्वितीयस्थाने गत-
योगाः । अथ यानि अवशिष्टानि तानि गतानि । तानि स्वस्वहरच्युतानि गम्यानि स्युः । तेषां गतानां सम्बन्धिन्यो विकलाः स्वस्वगतिभिर्भाज्याः । यल्लभ्यते ता गतघटिका भ-
वन्ति । यद्येष्ट्याणां विकला भक्तास्तदैष्ट्या घटिका भवन्ति ।

अत्रोपपत्तिः । यदि व्यर्केन्दोश्चक्रांशै ३६० स्त्रिंशत् तिथयो लभ्यन्ते ३० तदैभिः किमिति । अत्र त्रिंशता अपव-
र्तिते हरे जातो द्वादश हरः । अथ यदि चक्रांशैः ३६० षष्टिः ६० करणानि लभ्यन्ते तदैभिः किमिति । अत्रापि षष्ट्यापवर्तिते जातो हरः षण्णितः । अथ यदि चक्रकलाभिः २१६०० सप्तविंशतिर्भानि लभ्यन्ते योगा वा तदा आभिः कि-
मिति । अत्रापि सप्तविंशत्यापवर्तने कृते जातोऽष्टशती हर उभयत्र । अथ घटीकरणार्थमनुपातः । यदि गतिकलाभिः षष्टिघटिका लभ्यन्ते तदा गतैष्ट्याभिः कलाभिः किमिति फलं गतैष्ट्या घटिकाः । अथ कलाः षष्ट्या गुणिता विकलाः स्युरित्यत उक्तम् । अथ हृताः स्वगतैश्च विलिप्तिका इति सर्वमुपपन्नम् ।

द्रदानीं नतकर्माह ।

तिथ्यन्तनाडीनतबाहुमोर्था

लघ्वार्कशीतांशुफले विनिघ्ने ।

क्रमेण भक्ते नखगोसमुद्रैः ४६२०

कङ्काग्निवेदैः ४३६१ फलहीनयुक्तः ॥ ६८ ॥

प्राक्पश्चिमस्थस्तरणिर्विधुः प्राक्

ऋणे फले युक्त इतोऽन्यथोनः ।

मुहुः स्फुटातो ग्रहणे रवीन्दो-

स्तिथिस्त्विदं जिष्णुसुतो जगाद ॥ ६९ ॥

चन्द्रग्रहणेऽर्कग्रहणे वा यास्तिथ्यन्ते नतनाद्यस्ता रसद्
गुणा नतभागा भवन्ति । तेषां लघ्वी दीर्घा साध्या । तया-
र्कशीतांशुभुजफले गुण्ये । अर्कस्य नखगोसमुद्रचन्द्रस्य कङ्का-
ग्निवेदैर्भाजेत् । यदि फले अंशाद्ये गुणिते तर्हि अंशाद्या
लब्धिर्ग्राह्या । यदि कलाद्ये तदा कलाद्या । तेन लब्धफलेन
प्राक्पालस्थो रविर्हीनः कार्यः । यदि पश्चिमस्थस्तदा युक्तः ।
विधुस्तु प्राक्पालस्थे ऋणे च फले वर्त्तमाने युक्तः कार्यः ।
अतोऽन्यथा प्राक् पश्चाद्वा हीन एव । अतः पुनस्ताभ्यां
तिथिः । पुनर्नतकर्म्म च यावदविशेषः । इदं जिष्णुसुतो
जगादेति । एतदागमप्रामाण्येनास्माभिलिखितमित्यर्थः ।
चतुर्वेदाचार्येणाप्युपलब्धिरेव वासनेत्यभिहितम् । यदि ईदृ-
श्युपलब्धिरस्ति तदास्माभिः किं नाङ्गीकर्तव्यमिति भावः ।

अथ ब्रह्मगुप्तोक्तमुच्यते । अत्र चण्डोनाश्वतुर्दश नीचोच्च-
वृत्तपरिधिभागा रवेः पठिताः । तथा येऽजिनकलोनरदा
हिमांशोस्ते याव्योत्तरमण्डलस्थस्यैव । ते रवेर्मध्याह्नस्थस्य

परिधिभागा ऋणफले प्रागुन्मण्डलस्थस्य कला विंशत्य-
धिकाः पञ्चादूनाः । धनफले तु प्रागूनाः पञ्चादधिकाः ।

पू	म	प	पू	म	प		
ऋणफले	१४	१३	१३	धनफलेतु	१३	१३	१४
	०	४०	२०		२०	४०	०

अथ चन्द्रस्य मध्याह्नपरिधिभागाः प्रागुन्मण्डलस्थस्य
ऋणे वा धने वा फले द्विपञ्चाशता ५२ कलाभिरूनाः ।
पञ्चादृणे फले ताभिः कलाभि-५२ र्युताः । धने तु ताभि-
रूनाः ।

पू	म	प		पू	म	प	
ऋणफले	३०	३१	३२	धनफले	३०	३१	३०
	४४	३६	२८		४४	३६	४४

अवान्तरे त्वनुपातात् परिधिभागानानीय तैः स्फुटीक-
रणं कृत्वेदानीं तत्संस्कारः क्रियते । तत्रानुपातः । यदि
त्रिज्यातुल्यया नतभागजया भागत्रंशः परिध्यन्तरं तदे-
ष्टया किमिति । अत्र नतभागज्याया भागत्रंशो गुणस्त्रिज्या
हरः १२० एवं कृते सति नतजयायाः षष्ठ्यधिकशतत्रयं ३६०
भागहारः । फलं स्फुटपरिध्यन्तरम् । अथान्योऽनुपातः ।
यदि चंशोनैश्चतुर्दशभिः परिधिभागैरिदं फलं लभ्यते तदा
स्फुटपरिध्यन्तरेण किमिति । अत्र फलस्य नतजया गुणः
परिध्यंशः षष्ठ्यधिकशतत्रयं च हरः । इदानीं हरयोर्घाते
उत्पन्ना नखगोसमुद्राः । एवं चन्द्रस्यापि । अथ तत्र परिध्य-
न्तरं द्विपञ्चाशत् कलाः ५२ । त्रिज्यातुल्यया नतभागज्याया
१२० इदं परिध्यन्तरं भागात्मकं ५२।६० तदेष्टया किमिति

अत्र त्रिज्यायाः षष्टिगुणायाः द्विपञ्चाशतापवर्ते कृते द्रष्टव्य-
तज्यायाः हरो लभ्यते द्रष्टव्यतज्या हरः १।१३८ इदं स्फुटप-
रिध्यन्तरं । यदि जिनकलीनरदैः ३१।३६ परिधिभागैः
इदं फलं लभ्यते तदा स्फुटपरिध्यन्तरेणानेन किमिति
१।१३८ । अत्रापि हरयो वर्तते हरः स्यादिति जाताः
कङ्काग्निवेदाः ४३६१ ।

इदानीं स्फुटग्रहस्य तात्कालिकीकरणमाह ।

यातैथनाडीगुणिता द्युभुक्तिः

षष्ठ्या ६० हृता तद्रहितो युतश्च ।

तात्कालिकः स्यात् खचरः शशीनौ

तिथ्यन्त एवं समलिप्तिकौ स्तः ॥ ७० ॥

पूर्णान्तकाले तु समौ लवादौ

दर्शान्तकालेऽवयवैर्गृह्यादौः ।

स्पष्टम् । वासनापि सुगमा त्रैराशिकेन ।

इदानीं सूक्ष्मनक्षत्रानयनमाह ।

स्थूलं कृतं भानयनं यदेत-

ज्ज्योतिर्विदां संव्यवहारहेतोः ॥ ७१ ॥

सूक्ष्मं प्रवक्ष्येऽथ मुनिप्रणीतं

विवाहयात्रादिफलप्रसिद्धैः ।

अध्यर्धभोगानि ११८५।५२ षडत्र तज्ज्ञाः

प्रोचुर्विशाखादितिभध्रुवाणि ॥ ७२ ॥

षडर्धभोगानि च ३८५।१७ भोगिरुद्र-

वातान्तकेन्द्राधिपवारुणानि ।

शेषाण्यतः पञ्चदशैकभोगा-

न्युक्ती भभोगः शशिमध्यभुक्तिः ७८०।३५ ॥ ७३ ॥

सर्वर्क्षभोगोनितचक्रलिप्ताः

वैश्वाग्रतः स्यादभिजिह्वभोगः ।

कलीकृतादिष्टखगाद्विशोध

दास्त्रादिभोगान् गतभानि विद्यात् ॥ ७४ ॥

विशुद्धसंख्यानि गतं तु शेष-

भशुद्धभोगात् पतितं तदेष्टम् ।

गतागते षष्टिगुणे विभक्ते

ग्रहस्य भुक्त्या घटिका गतैष्याः ॥ ७५ ॥

इह यन्नक्षत्रानयनं कृतं तत् स्थूलं लोकव्यवहारार्थमात्रं
कृतम् । अथ पुलस्त्यवसिष्ठगर्गादिभिर्यद्विवाहयात्रादौ
सम्यक् फलसिद्धयर्थं कथितं तत् सूक्ष्ममिदानीं प्रवक्ष्ये ।
तत्र षडध्यर्द्धभोगानि । विशाखापुनर्वसुरोहिष्पुनर्वसुत्रयम् ।
अथ षडध्यर्द्धभोगानि । अश्लेषा आर्द्रा स्वाती भरणी ज्येष्ठा
शतभिषक् । एभ्यः शेषाणि पञ्चदशैकभोगानि । भोगप्रमाणं
तु शशिमध्यभुक्तिः ७८० । ३५ । अध्यर्द्धभोगः ११८५ । ५२ ।
अर्द्धभोगः ३८५ । ५७ । सर्वर्क्षभोगैरुनितानां चक्रकलानां
२१६०० यच्छेषं सोऽभिजिह्वभोगः १५४ । १८ । अथ तत्ता-
धनम् । ग्रहं कलीकृत्याश्विन्यादीनां भोगान् विशोधयेत् ।
यावन्तः शुद्धास्तावन्ति गतभानि जानीयात् । शेषाः कला
गतसंज्ञाः । ता अशुद्धभोगात् पतिता एष्टसंज्ञाः । ता
गतैष्याः कलाः षष्टि ६० गुणा ग्रहगत्या भक्ता गतैष्या
घटिका भवन्ति ।

अत्रोपपत्तिरागमप्रामाण्येन ।

इदानीं ग्रहाणां राशिसंक्रान्तिमानं भतिधिकरणयो-
गानां सन्धिमानं चाह ।

षष्टिघ्नबिम्बं ग्रहभुक्तिभक्तं
संक्रान्तिनाड्योऽखिलधर्मकृत्ये ।
रवेस्तु ताः पुण्यतमा ग्रहः स्व-
संक्रान्तिगो मिश्रफलं विधत्ते ॥ ७६ ॥
शशितनुविकलाभ्यश्चन्द्रभुक्त्येन्दुभान्वो-
र्गतिविवरकलाभिर्भूय एताभिरेव ।
पृथगथ गतियुत्या नाडिकाः सन्धिराप्ता
भतिधिकरणयोगानां फलं तत्र मिश्रम् ॥ ७७ ॥

वक्ष्यमाणप्रकारेण ग्रहबिम्बकला आनीय षष्ठ्या संगुण्य
ग्रहभुक्त्या भजेत् यत्नम् ताः संक्रान्तिनाड्यः । राश्यन्तका-
लात् पूर्वमर्द्धा उत्तरतोऽर्द्धा इत्यर्थाद्गम्यते । ताः संक्रान्ति-
नाड्यो रवेस्तु पुण्यतमाः । तथा यावत् संक्रान्तिस्थो ग्रह-
स्तावद्वाशिद्वयोत्थं फलं करोति । एवं शशिविम्बविकलाभ्यो
या घटिका उत्पद्यन्ते ता भतिधिकरणयोगानां सन्धिघ-
टिकाः स्युः । सन्धौ मिश्रफलमित्यर्थः । अत्र सन्धिरुभय-
तोऽपि बिम्बस्य स्थितत्वात् । उपपत्तिरप्यत्र सुगमा ।

इति श्रीमहेश्वरोपाध्यायसुतभास्कराचार्यविरचिते

सिद्धान्तशिरोमणिवासनाभाष्ये मिताक्षरे

ग्रहस्यष्टीकरणवासनाध्यायो द्वितीयः

समाप्तः । ग्रन्थसंख्या ६०० ।

अथः त्रिप्रश्नाध्यायं विवक्षु आदौ तदारम्भप्रयोजनमाह ।

जगुर्विदोऽदः किल कालतन्त्रं
दिग्देशकालावगमोऽत्र यस्मिन् ।
त्रिप्रश्नान्नि प्रचुरोक्तिधानि
ब्रुवेऽधिकारं तमशेषसारम् ॥ १ ॥

स्यष्टार्थम् ।

इदानीं लग्नसाधनमाह ।

तात्कालिकार्केण युतस्य राशे-
रभुक्तभागैर्गुणितोदयात् स्वात् ।
भोग्यासवः स्वाग्निहृतादवाप्ता
भुक्तासवो भुक्तलवैः स्युरेवम् ॥ २ ॥

इष्टासुसङ्घादपनीय भोग्यां-
स्तदग्रतो राशुदयांश्च शेषम् ।

अशुद्धहृत् स्वाग्निगुणं लवादय
मशुद्धपूर्वैर्भवनैरजाद्यैः ॥ ३ ॥

युक्तं तनुः स्यादयनांशहीन-
मिष्टासवोऽल्पा यदि भोग्यकेभ्यः ।

त्रिंशद्गुणाः लोदयभाजितास्ते
लब्धांशयुक्तो रविरेव लग्नम् ॥ ४ ॥

यस्मिन् काले लग्नं ज्ञेयं तस्मिन् काले तात्कालिको-
ऽर्कः सायनांशः च कार्यः । तेनार्केण युतस्य राशेर्ये भोग्यां-
शास्तेः तदुदयासवो गुण्यास्त्रिंशता भाज्याः । ये लब्धास्ते
भोग्यासवः स्युः । अथेष्टासुभ्यो भोग्यासून् विशीध्य तदग्रतो

यावन्त उदयाः शुध्यन्ति तावन्तः शोध्याः । ततः शेषात्
स्वरामगुणादशुद्धोदयेन भक्ताद्यल्लब्धमंशाद्यं तदशुद्धोदयात्
पूर्वं यावन्तो मेषाद्या उदयास्तावद्भिः राशिभिर्युतमयनांशैश्च
रहितं तल्लग्नं स्यात् । अथ यदीष्टासुभ्यो भोग्या न शुध्यन्ति
तदेष्टासवस्त्रिंशः ० ऋणास्तदुदयासुभिर्भाज्याः । फलेनांशाद्येन
युतो रविलग्नं स्यात् ।

अत्र वासना त्रैराशिकेन सुगमा ।

इदानीं लग्नात् कालानयनमाह ।

अर्कस्य भोग्यस्तनुभुक्तयुक्तो

मध्योदयाद्यः समयो विलग्नात् ।

यदैकमे लग्नरवी तदा त-

द्भागान्तरघ्नादयखाग्निभागः ॥ ५ ॥

लग्नेऽल्पके तु द्युनिशात् स शोध्य-

स्तात्कालिकाकादसकृच्च कालः ।

चेत् सावनाः प्रष्टुरभीष्टनाद्य-

स्तदैव तात्कालिकतिग्मरश्मेः ॥ ६ ॥

आर्क्यो यदेष्टा घटिका विलग्नं

कालश्च तत्रौदयिकात् सकृच्च ।

अर्कस्य प्राग्वद्भोग्यकालः साध्यः । लग्नस्य सायनांशस्य
भुक्तलवः भुक्तकालः साध्यः । तयोरैक्यमर्कादग्रतो लग्नपर्यन्तं
ये मध्ये राशयस्तेषामुदयाश्च क्षेप्यास्तत्रैव । एवं लग्नात् कालो
भवति । अत्र यदैकराशौ लग्नार्को भवतस्तदा तयोरन्त-
रांशैः स्तोदयं संगुण्य त्रिंशता भजेत् फलमिष्टकालः स्यात् ।
परं यद्यर्कालग्नमधिकम् । यद्यल्पं तदा स कालोऽहोरात्रात्

शीध्यः । शेषमिष्टकालः स्यात् । अत्रेष्टकालसाधनेऽर्कस्य भोग्यमौदयिकादेव क्रियते । कालज्ञानात् तात्कालिकत्वमर्कस्य कार्यम् । अतः स्थूलः काल आयाति । अनेन कालेन तात्कालिकमर्कं कृत्वा मुहुः कालः साधयितुं युज्यते । परं यदि प्रष्टुः साधनघटिका इष्टलग्नार्थं एतदुक्तं भवति । उदयादनन्तरमेतावतीष्वर्कसावनघटिकासु कीदृग् लग्नं भवतीति एतदभीष्टं तदैव तात्कालिकार्कलग्नं साध्यते । तदैव लग्नादसकृत् कालः । यदा पुनरिष्टघटिका आर्कस्तदौदयिकादेवाकांक्षलग्नं लग्नात् कालोऽसकृच्च ।

अत्रोपपत्तिः सुगमा । तात्कालिकीहरणकारणता गौले कथिता व्याख्याता च ।

इदानीं विलोमलग्नमाह ।

भुक्तासुशुद्धे विपरीतलग्नं भुक्तांशगेहाप्तलवोनितोऽर्कः ॥७॥

यदोदयात् पूर्वघटीषु लग्नमिष्टं तदा तात्कालिकमर्कं कृत्वा तस्य भुक्तासवः साध्याः तानिष्टासुभ्यो विशोध्य शेषासुभ्यो यावन्त उदया विशुध्यन्ति तावन्तो विलोमेन विशोधयेत् । शेषात् खरामगुणितादविशुद्धोदयभक्ताद्ये लब्धा अंशास्तैस्तथार्कभुक्तांशैश्च तथा विशुद्धोदयतुल्यैः राशिभिश्चोनीकृतो रविलग्नं भवति । वासनाप्यत्र सुगमा ।

इदानीं दिग्साधनार्थमाह ।

वृत्तेऽम्भःसुसमीकृतचित्तिगते केन्द्रस्थशङ्कोः क्रमा-

ज्ञाय यत्र विशत्यपैति च यतस्तत्रापरेन्द्रैरा दिशौ ।

तत्कालापमजीवयोस्तु विवराज्ञाकर्णमित्याहता-

लब्धज्याप्तमिताङ्गुलैरयनदिश्यैन्द्री स्फुटा चालिता ॥८॥

तन्मत्स्यादथ याम्यसौम्यककुभौ सौम्या ध्रुवे वा भवे-

देकस्मादपि भाग्रतो भुजमितां कोटीमितां शङ्कुतः ।

न्यस्येद्यष्टिभृजं तथा भुवि यथा षष्ठ्यग्रयोः संयुतिः

कोटिः प्राच्यपरा भवेदिति कृते बाहुश्च याम्योत्तरा ॥८

उदकेन समीकृतायां भूमाविष्टप्रमाणं वृत्तं विलिख्य
तस्य केन्द्रे द्वादशाङ्गुलशङ्कुं निवेश्य तस्य छाया तस्मिन् वृत्ते
यत्र प्रविशति पूर्वाह्नेऽपराह्णे यतो निर्गच्छति तत्र पश्चिम-
पूर्वदिशौ किल भवतः । परन्तु यस्मिन् काले छायाप्रवेशो
जातो यस्मिन् काले च निर्गमस्तात्कालिकयोरर्कयोः क्रा-
न्तिज्ये साध्ये । तयोरन्तरात् तस्याः छायायाः कर्ण-
गुणालम्बज्यया भक्ताद्यलम्बमङ्गुलादि फलं तेनैन्द्री दिगु-
त्तरतश्चालिता स्फुटा भवति यद्युत्तरेऽयने रविर्वर्तते । यदि
दक्षिणे तदा दक्षिणतः । एवं स्फुटा प्राची । अन्यथा स्थूले-
त्यर्थः । तन्मत्स्याद्याम्यसौम्ये दिशौ । अथ प्रकारान्तरेणाह ।
ध्रुवमवलम्बसूत्रेण विद्धा ध्रुवाभिमुखकीलकः सौम्या ।
स्वस्थानकीलको याम्या । तन्मत्स्यात् पूर्वापरे । प्रथमं भाद्व-
याग्रदर्शने दिग्ज्ञानमुक्तम् । इदानीमथवैकस्मादपि भाग्रतः ।
तच्चैवम् । अभीष्टकाले शङ्कोर्भागं चिह्नयित्वा तस्याः छा-
याया वक्ष्यमाणप्रकारेण भुजं कोटिं चानीय भुजकोटिमिते
शलाके गृहीत्वा शङ्कुमूलाद्यथादिगतां कोटिशलाकां
छायाग्राह्यस्तदिगतां भुजशलाकाञ्च तथा भुवि न्यसेत् यथा
शलाकाग्रयोः संयुतिः स्यात् । एवं कृते सति कोटिः प्राच्य-
परा दिग्भवति । बाहुश्च याम्योत्तरा ।

अत्रोपपत्तिः । अहोरात्रवृत्ते इष्टानामुन्नतघटिकानामग्रे

पूर्वाह्णे सममण्डलेन यावदन्तरं तावदेवापराह्णे तावतीना-
मिष्टघटीनामग्रे भवति । अतस्तच्छायाग्रविन्दुभ्यां दिग्ज्ञा-
ममुपपद्यते । परं तत्कालान्तरेण यदर्कक्रान्त्यन्तरं तेना-
न्तरितं भवति । अतस्तत् सन्धेयम् । तस्मिन् काले
यानि कणेष्वृत्ताग्राङ्गुलानि पूर्वाह्णे यानि चापराह्णे तेषाम-
न्तरं कार्यम् । तत्र लाभवार्थं तत्कालक्रान्त्योरेवान्तरं
कृतम् । ततोऽग्राकरणायानुपातः । यदि लम्बज्याकोट्या
त्रिज्याकर्णस्तदा क्रान्तिज्यान्तरेण किमिति । अत्र लम्बम-
ग्रान्तरम् । ततोऽन्योऽनुपातः । यदि त्रिज्याव्यासार्धे एता-
वदन्तरं तदा कर्णव्यासार्धे किमिति । अत्र तुल्यत्वाद्गुण-
कभाजकयोस्त्रिज्यानां कृते सत्युपपन्नं तत्कालापमजीव-
योस्तु विवरादित्यादि । यद्युत्तरमयनं वर्तते उत्तरतोऽर्के
चलिते शङ्कोर्भागं दक्षिणतो याति तदुत्तरतश्चालनीयम् ।
अत उपपन्नमैन्द्री स्फुटा चालितेति । भुजकोटीनामुपप-
त्तिरग्रे । तन्निवेशमात्रेण । दिग्ज्ञानमिह दर्शितम् ।

इदानीमेतत्सम्बन्धमाह ।

दिक्सूत्रसंपातगतस्य शङ्को-

च्छायाग्रपूर्वापरसूत्रमध्यम् ।

दोर्दोः प्रभावर्गवियोगमूलं

कोटिर्नरात् प्रागपरा ततः स्यात् ॥ १० ॥

अत एव दिक्संपातस्थस्य शङ्कोर्भागं यत्र पतति तस्य
पूर्वापरसूत्रस्य च यदन्तरं स दोरित्युच्यते । दोच्छाययो-
र्वर्गान्तरपदं पूर्वापरा कोटिरिति ।

इदानीं छायातः कर्णं कर्णात् छायां चाह ।

भाक्ततीन १२ कृति १४४ संयुतेः पदं

स्याच्छ्रुतिः श्रुतिकृतीनवर्गयोः १४४ ।

अन्तराद्रवियुतीनकर्णयो-

राहतेश्च यदि वा पदं प्रभा ॥ ११ ॥

छायावर्गाद्वादशवर्ग १४४ युतान्मूलं कर्णः । कर्णवर्गा-
द्वादशवर्गो १४४ नान्मूलं छाया । अथवा कर्णो द्विस्थः ।
एकत्र द्वादशभिरूनोऽन्यत्र युतस्तयोर्धातान्मूलं छाया ।
अस्योपपत्तिर्गणिते कथिता ।

इदानीं संज्ञाविशेषानाह ।

शङ्कुर्नरो ना कथितः स एव

खार्धाद्रिवेर्या विषुवद्दिनार्धे ।

नतिः पलोऽक्षश्च स एव तज्ज्ञै-

स्तलोन्नतिर्यास्य स एव लम्बः ॥ २ ॥

सष्टम् ।

इदानीमक्षक्षेत्राण्याह ।

भुजोऽक्षभा कोटिरिनाङ्गुली ना

कर्णोऽक्षकर्णः खलु मूलमेतत् ।

क्षेत्राणि यान्यक्षभवानि तेषां

विद्येव मानार्थयशः सुखानाम् ॥ ३ ॥

लम्बज्यका कोटिरथाक्षजीवा

भुजोऽत्र कर्णस्त्रिभुजे त्रिभज्या ।

कुज्या भुजः कोटिरपक्रमज्या

कर्णोऽग्रका च त्रिभुजं तथेदम् ॥ ४ ॥

तथैव कोटिः समवृत्तशङ्कु-

रथा भुजस्तद्वृतिरत्र कर्णः ।

भुजोऽपमज्या समना च कर्णः

कुज्योनिता तद्वृतिरत्र कोटिः ॥ ५ ॥

अग्रादिखण्डं कथिता च कोटि-

रुद्वत्तना दीः अवणोऽपमज्या ।

उद्वत्तना कोटिरथाग्रकाग्र-

खण्डं भुजस्तच्छ्रवणः क्षितिज्या ॥ ६ ॥

खण्डं यदूर्ध्वं समवृत्तशङ्को-

र्यत् तद्वृतेस्तावथ कोटिकर्णौ ।

अग्रादिखण्डं भुज एवमष्टौ

क्षेत्राण्यमून्यक्षभवानि तावत् ॥ ७ ॥

अत्र किल निरक्षे देशे यदेव विषुवन्मण्डलं तदेव समम-
ण्डलम् । तथा क्षितिजादन्यदुन्मण्डलं नाम वलयं नास्ति ।
तत्र ध्रुवौ च क्षितिजासक्तौ । अथ निरक्षदेशाद्द्रष्टा यथा
यथोत्तरतो गच्छति तथा तथोदग्ध्रुवमुन्नतं पश्यति । तथा
यैर्भागैर्ध्रुव उन्नतस्तैरेव भागैरक्षसंज्ञैः खस्वस्तिकाद्क्षिणतो
विषुवन्मण्डलं नतं पश्यति । विषुवन्मण्डलस्य तिर्यक्स्थित-
त्वात् तदाश्रितान्यहोरात्रवृत्तानि स्वस्थाने तिरस्चीनानि
भवन्ति । अतः साक्षे देशे खगोलवलयानां तिरस्चीनभगी-
लवलयानां च सम्पातात् चरस्राणि क्षेत्राण्युत्पद्यन्ते । तान्य-
क्षक्षेत्रसंज्ञान्युपयोगित्वात् कथ्यन्ते ।

अक्षभा नाम पलभा प्रसिद्धा सा भुजः । द्वादशाङ्गुलः
शङ्खुः कोटिः । अक्षकर्णस्तत्र कर्णः । इदं तेषामक्षक्षेत्राणां

वक्ष्यमाणानां मूलम् । केषां किमिवेत्याह । विद्येव माना-
र्थयशःसुखानामिति । अन्यैरप्येवमुच्यते ।

विद्या नाम नरस्य कीर्तिरतुला भाग्यक्षये चाश्रयो

धेनुः कामदुघा रतिश्च विरहे नेत्रं तृतीयं च सा ।

सत्कारायतनं कुलस्य महिमा रत्नैर्विना भूषणं

तस्मादन्यमपोह्य हेतुविषयं विद्याधिकारं कुरु ॥

अथान्यत् क्षेत्रम् । क्षेत्रदर्शनार्थं यथोक्तं खगोलं भगोलं च दृष्ट्वा
क्षेत्राणि दर्शयेत् । तत्र दक्षिणोत्तरमण्डले विषुवद्वृत्तसंपा-
तादधो यावान् लम्बः क्षितिजसमसूत्रपर्यन्तः सा तत्र कोटिः ।
लम्बनिपातकुमध्ययोरन्तरं साक्षज्या तत्र भुजः । भूमध्या-
लम्बाग्रगामि सूत्रं त्रिज्या सा तत्र कर्णः । इदमप्यक्षक्षेत्रम् ।

इष्टाहोरात्रवृत्तं यत्र क्षितिजे लग्नं तस्य प्राक् स्वस्ति-
कस्य चान्तरमग्रा चापांशाः । तेषां ज्याग्रा । तावती च
प्रत्यक्क्षितिजे । अग्राग्रयोर्निबद्धं सूत्रमुदयास्तसूत्रम् ।
अहोरात्रवृत्तोन्मण्डलसम्पातस्य प्राच्यपरसूत्रस्य च यदन्तरं
सा क्रान्तिज्या । सा तत्र कोटिः । अग्रा कर्णः । तदग्र-
योरन्तरं सा कुज्या स भुजः । इदमक्षक्षेत्रम् ।

तथाहोरात्रवृत्तसममण्डलसंपातादधोऽवलम्बः समवृत्त-
शङ्कुः । सा कोटिः । अग्रा भुजः । अहोरात्रवृत्ते ज्याख-
ण्डकं तद्भूतिः कर्णः । इदमक्षक्षेत्रम् ।

तथा कुज्योनिता तद्भूतिरहोरात्रवृत्ते ज्यार्ध्वं सा कोटिः ।
उन्मण्डले क्रान्तिज्या स भुजः । समवृत्तशङ्कुः कर्णः । इद-
मक्षक्षेत्रम् ।

तथाहोरात्रोन्मण्डलयोः सम्पातादवलम्ब उन्मण्डलशङ्कुः

स भुजः । उन्मण्डलवृत्ते क्रान्तिज्याः कर्णः । उन्मण्डलशङ्कुमूलस्य प्राच्यपरसूत्रस्य च यदन्तरं तदग्रादिखण्डं सा तत्र कोटिः । इदमक्षक्षेत्रम् ।

तथोन्मण्डलशङ्कुःकोटिः । शङ्कुमूलोदयास्तसूत्रयोरन्तरमग्राग्रखण्डं स भुजः । कोटिभुजाग्रयोरन्तरसूत्रं सा कुज्या । स तत्र कर्णः । इदमक्षक्षेत्रम् ।

तथोन्मण्डलशङ्कुना हीनः समशङ्कुस्तत् समशङ्कोरुर्ध्वं खण्डं सा कोटिः । कुज्योना तद्वृत्तिस्तद्वृत्तेरुर्ध्वं खण्डं स कर्णः । अग्रादिखण्डं स भुजः । इदमक्षक्षेत्रम् ।

एतान्यष्टौ तावत् कथितानि । एवमन्यान्यपि भवन्ति ।
इदानीमेषां साधनान्याह ।

एषामथैकस्य तु बाहुकोटी-
कर्णेर्मिथोऽन्यान्यनुपाततः स्युः ।

एषां चेन्नाणामेकस्य दोःकोटिकर्णैः परस्परमन्यानि भवन्ति ।

इदानीं तथाह ।

त्रिज्ये पृथक् कोटिभुजाहते ते
कर्णोद्भृते लम्बपलज्यके स्तः ॥ १८ ॥

तत्कार्मुके लम्बपलौ च तज्जिग्रा
दोःकोटिजीवा वदतो मिथो वा ।

अक्षज्यका कोटिगुणा भुजाप्ता
लम्बज्यका वाक्षगुणोऽन्यथातः

तत्र त्रिज्या सप्तसु स्थानेषु सप्तभिः कोटिभिर्गुण्या ।
स्वकीयेन स्वकीयेन कर्णेन पृथक् पृथग्भाज्या । एवं सप्तधा

लम्बज्या भवति । अथ सप्तधा त्रिज्या भुजैर्गुण्या स्वस्वकर्णेन भाज्या । सप्तधा अक्षज्या भवति । लम्बज्याक्षज्ययोर्धनुषी कार्ये । तौ लम्बाक्षौ स्तः । लम्बोत्क्रमजीवयोना त्रिज्याक्षज्या स्यात् । अक्षोत्क्रमजीवयोना तु त्रिजया लम्बजया स्यात् । त्रिजयावर्गात् पृथक् पृथक् लम्बाक्षजयावर्गोमान्मूले अक्षलम्बज्ये वा । अक्षजया सप्तसु स्थानेषु सप्तभिः कोटिभिर्गुण्या स्वस्वभुजेन भाजया सप्तधा लम्बजया भवति । सप्तधा लम्बजया सप्तभिर्भुजैर्गुण्या स्वस्वकोट्या भक्ता सप्तधाक्षजया स्यात् ।

इदानीमन्यदाह ।

क्रान्तिजग्रके कर्णगुणे विभक्ते

कोट्या भुजेनाप्तमिताग्रका स्यात् ।

आद्यं द्वितीयं समशङ्कुरेषु

स्यात् तद्वृत्तिः कोटिहृतः श्रुतिघ्नः ॥ २० ॥

क्रान्तिजयाक्षक्षेत्रकर्णेन गुणिता द्विः स्थाप्या । एकत्र स्वकोट्या भक्ता सत्यग्रा भवति । अन्यत्र स्वभुजेन भक्ता तत्र समशङ्कुः । एवं सप्तभिः कर्णैः सप्तधाया सप्तधा च समशङ्कुर्भवति । एष शङ्कुः सप्तभिः कर्णैर्गुणितः स्वस्वकोटिभक्तः सप्तधा तद्वृत्तिर्भवति ।

इदानीमन्यदाह ।

कर्णेन निघ्नी पृथगग्रका वा

भुजेन भक्ता खलु तद्वृत्तिः स्यात् ।

अग्रका सप्तधा सप्तभिः कर्णैर्गुण्या स्वस्वभुजेन भाजया सप्तधा वा तद्वृत्तिर्भवति । इदानीमन्यदाह ।

कोट्या हता तद्धृतिरग्रका च
कर्णेन दोषा क्रमशो विभक्ता ॥ २१ ॥

द्विधा भवेद्वा समवृत्तशङ्कुः

स दीर्गः कोटिहृतोऽग्रका वा ।

सप्तधा तद्धृतिः सप्तभिः कोटिभिर्गुण्या स्वस्वकर्णेर्भाज्या
सप्तधा समशङ्कुर्भवति । एवं सप्तधाया सप्तभिः कोटिभि-
र्गुण्या स्वस्वभुजेन भक्ता । एवं वा सप्तधा समशङ्कुर्भवति ।
स समशङ्कुः सप्तधा सप्तभिर्भुजैर्गुण्यः स्वस्वकोट्या भक्तः सप्त-
धाया वा भवति । इदानीमन्यदाह ।

कोट्युद्धृतं तद्धृतिखण्डमूर्ध्वं

श्रुत्या हतं वा समवृत्तशङ्कुः ॥ २२ ॥

कुज्यानिता तद्धृतिस्तत् तद्धृत्यूर्ध्वं खण्डम् । तत् सप्तधा
सप्तभिः कर्णैर्गुण्यं स्वस्वकोट्या भक्तं सप्तधा वा समशङ्कुर्भ-
वति । इदानीमन्यदाह ।

द्विधापमज्या भुजकोटिनिघ्नी

कोट्या च दोषा विहृताद्यमाप्तम् ।

कुज्या परं तद्धृतिखण्डमूर्ध्वं

स्यात् तद्धृतिः संयुतिरेतयोर्वा ॥ २३ ॥

सप्तधापमज्या भुजैर्गुण्या स्वस्वकोट्या भक्ता सप्तधा वा
कुज्या भवति । अथ सप्तधापमज्या सप्तधा कोटिभिर्गुण्या
स्वस्वभुजेन भाज्या सप्तधा तद्धृतेरुर्ध्वं खण्डं भवति । कुज्यो-
र्ध्वं खण्डयोर्योगस्तद्धृतिरित्यष्टनवतिर्भेदा भवन्ति ।

इदानीमन्यदाह ।

कुज्यापमजेय भुजकोटिनिघ्नी

कर्णोद्धृते स्यात् क्रमशो यदाप्तम् ।

अग्राग्रखण्डं प्रथमं द्वितीय-

मग्रादिखण्डं च तदैक्यमग्रा ॥ २४ ॥

कुजग्रा सप्तधा भुजैर्गुण्या स्वस्वकर्णेन भाजग्रा सप्तधा-
अग्राग्रखण्डं भवति । एवं क्रान्तिजग्रा सप्तधा कोटिभिर्गुण्या
स्वस्वकर्णेन भाजग्रा । सप्तधा अग्रादिखण्डं भवति । खण्ड-
योर्युतिः प्राग्वदनेकधाग्रा भवति । इदानीमन्यदाह ।

अग्रादिखण्डं च तथापमजग्रा

भुजाहते ते क्रमशो विभक्ते ।

कोटिश्रुतिभ्यामुभयत्र शङ्कु-

रुन्मण्डलस्थे रविमण्डले स्यात् ।

अग्रादिखण्डं सप्तधा भुजैर्गुण्यं स्वस्वकोट्या भाजं
सप्तधोन्मण्डलशङ्कुर्भवति । एवमपमजग्रा सप्तधा भुजैर्गुण्या
स्वस्वकर्णेन भाजग्रा सप्तधोन्मण्डलशङ्कुर्भवति ।

इदानीमन्यदाह ।

अग्राग्रखण्डं क्षितिशिञ्जिनी च

कोट्या हते दोः अवर्णोद्धृते स्तः ।

उद्धृतशङ्कू समना तदूनः

स्यादूर्ध्वखण्डं समवृत्तशङ्कोः ॥ २६ ॥

अग्राग्रखण्डं सप्तधा कोटिभिर्गुण्यं स्वस्वभुजेन भाजं
सप्तधा वोन्मण्डलशङ्कुर्भवति । एवं कुजग्रा सप्तधा कोटिभि-
र्गुण्या स्वस्वकर्णेन भाजग्रा । एवं सप्तधा वोन्मण्डलशङ्कुर्भ-
वति । तेनोन्मण्डलशङ्कुना रहितः सममण्डलशङ्कुस्तस्योर्ध्व-
खण्डं स्यात् ।

इदानीमन्यदाह ।

अग्रा भुजघ्नी श्रुतिहृत् क्षितिज्या

तदूनिता तद्धृतिरूर्ध्वखण्डम् ।

अग्रा सप्तधा भुजैर्गुण्या स्वस्वकर्णेन भाज्या सप्तधा
कुज्या स्यात् । कुज्योनिता तद्धृतिस्तदूर्ध्वं खण्डं स्यात् ।

इदानीमन्यदाह ।

ज्ञाताच्च साध्यादितरे भवन्ति

यद्वा गुणच्छेदविपर्ययेण ॥ २८ ॥

दोः कोटिवर्गेक्यपदं श्रुतिः स्यात्

तत्कोटिवर्गान्तरतः पदं दोः ।

दोः कर्णवर्गान्तरतश्च कोटि-

र्द्धाभ्यां तृतीया यदि वा स्युरेवम् ॥ २९ ॥

इदानीमुपसंहारश्लोकमाह ।

त्रिषष्टिरत्रानयनप्रभेदा-

स्तावत् स्युरेवं पललम्बमौर्व्योः ।

अग्रादिकानां शतशः प्रभेदै-

र्लम्बादयोऽपि स्युरनन्तभेदाः ॥ ३० ॥

बहुप्रकारप्रतिपादनार्थमिदम् ।

॥ इति लम्बाक्षज्याग्रादिभेदप्रकरणम् ॥

इदानीं दिङ्मिथ्यमेन क्वायानयनं विवक्षुरादौ कोण-
शङ्कोरानयनमाह ।

अग्राकृति द्विगुणितां त्रिगुणस्य वर्गात् (११८१८८४४)

त्यक्त्वा पदं तदिह कोणनरोऽक्षभाघ्नः ।

अर्को १२ इतः फलयुजाऽसकृदग्रयासौ

सौम्ये फलेन वियुजा तु तथा प्रसाध्यः ॥ ३१ ॥

त्रिज्याया वर्गादग्रवर्गेण द्विगुणितेनोनाद्यन्मूलं स किल
कोणशङ्कुः स्थूलो भवति । स पलभया गुण्यो द्वादश १२
भक्तो यत् फलं तेन युताऽग्रा कार्य्या । तथाग्रया पुनः शङ्कुः
साध्यः । तस्मादपि पुनः फलम् । पुनस्तेन युतयाऽग्रया
स साध्यः । यावदविशेषः । एवं याम्यगोले । सौम्ये तु
फलस्याग्रायाश्च यदन्तरं तामग्रां प्रकल्प्याऽसकृत् साध्यः ।

अत्रोपपत्तिः । अत्र कोणवृत्तस्थस्यार्कस्य सममण्डलेन
सह यावदन्तरं ज्यारूपं स भुजः । तावदेव याम्योत्तर
मण्डलेन सहान्तरं भवति । सा कोटिः । तद्वर्गयोगपदं
खमध्यार्कान्तरभागानां ज्या सा दृग्ज्या । एवं भुजवर्गो
द्विगुणो दृग्ज्यावर्गो भवति । स दृग्ज्यावर्गस्त्रिज्यावर्गाद्याव-
द्विशोध्यते तावच्छङ्कुवर्गोऽवशिष्यते । अतस्तन्मूलं कोणशङ्कुर्भ-
वति । किन्त्वत्र भुजो न ज्ञायते तज्ज्ञानं वक्ष्यमाणविधिना
अथाक्षभाघ्नो नरोऽर्कोऽइत इत्यादिना । अतः शङ्कुः पलभया
गुण्यते द्वादशभिर्ऋयते । फलं शङ्कुतलं दक्षिणं स्यात् ।
स्वाग्रास्त्रिशङ्कुतलयोर्याम्यगोले योगः सौम्ये त्वन्तरं भुजो
भवति । अत्र कोणशङ्कोरज्ञानाच्छङ्कुतलाज्ञानम् । केवल-
मग्रा ज्ञायते । सैव प्रथमं बाहुः कल्पितः । ततोऽग्राकृतिं
द्विगुणितां त्रिगुणस्य वर्गादित्यादिना यः शङ्कुरानीतः स
स्थूलो जातः । अतोऽसकृद्विधिना सम्यग्भवति । तथा यत्र
देशे यमिन् काले अग्रा अर्धधराशिज्यातो २४३१ऽभ्यधिका
भवति तत्र तदा याम्यगोले कोणशङ्कोरभावः । उत्तर-

गौले तु कोणशङ्कुचतुष्टयमुत्पद्यत एकस्मिन् दिने । यत्र देशे सप्तदशाङ्गुला १६ । ५८ । १४ भ्यधिका विषुवती तत्रैवं भवति ।

इदानीं दिनार्धशङ्कुर्यमाह ।

स सौम्यगौलो भदलं यदाद्यं
याम्योऽघरं सायनभागभानोः ।
क्रान्तेः ककुब् गोलवशेन वेद्या
सदाक्षलम्बाविह याम्यसौम्यौ ॥ ३२ ॥
पलावलम्बावपमेन संस्कृतौ
नतोन्नते ते भदतो दिवादले ।
लवादिकं वा नवतेर्विशोधितं
नतं भवेदुन्नतमुन्नतं नतम् ॥ ३३ ॥

स्पष्टार्थः प्रथमः श्लोकः । पलावलम्बावपमेन संस्कृताविति ।
अत्र किल विंशतिभागाः २० । पलो दक्षिणः । लम्बः सप्त-
त्यंशाः ७० । स चोत्तरः । खार्धाद्विषुवन्मण्डलं दक्षिणतो
विप्रकृष्टमतो दक्षिणोऽक्षः । क्षितिजादुत्तरतोऽपि विषुवद्वृत्त-
मतो लम्बस्योत्तरसंज्ञा । अत्र समदिशोर्योगो भिन्नदिशो-
रन्तरं संस्कार उच्यते । अत्र किल रवेरुत्तरोपमो द्वादश-
भागाः १२ । अनेनापमेन संस्कृतौ पललम्बौ जाते
नतोन्नते ८ । ८२ । यदाऽपम उत्तरश्चतुर्विंशतिभागाः २४ ।
तदाऽपमाच्छुद्धेऽक्षे जातं नतमुत्तरम् ४ । लम्बे च संस्कृते
जातमुत्तरमुन्नतम् ८४ । एतदर्थान्नवतेरधिकत्वात् साशीति-
शता १८० च्छोधितमुन्नतं स्यात् । लवादिकं वा नवतेर्वि-
शोधितमित्यतो वा ।

इदानीं शङ्कुं दृग्ज्यां चाह ।

नतांशजीवा भवतीह दृग्ज्या

दिनार्धशङ्कुश्च तथोन्नतज्या ।

इह मध्याह्ने नतांशानां जीवा दृग्ज्या स्यात् । तथो-
न्नतांशानां ज्या स दिनार्धशङ्कुः । वासनात्र सुगमा ।

इदानीं प्रकारान्तरेणाह ।

त्रिभज्यकोन्मण्डलशङ्कुघाता-

चरज्ययाप्तं खलु यष्टिसंज्ञम् ॥ ३४ ॥

युतीनितोद्गतनरेण यष्टिका

भवेदुदग्दक्षिणगोलयोर्नरः ।

उन्मण्डलशङ्कुं त्रिज्यया गुणिते चरज्यया भक्ते यत्नञ्च
सा यष्टिः स्यात् । सा यष्टिरुत्तरगोले उन्मण्डलशङ्कुना
युक्ता दक्षिणे हीना सती दिनार्धशङ्कुर्भवति ।

अत्रोपपत्तिः । क्षितिजोन्मण्डलयोर्मध्ये चरकालः । तस्य
ज्याक्षकर्णवत् तिर्यगूपा सा चरज्या । उन्मण्डलादूर्ध्वं
याम्योत्तरवृत्तं यावद् यः कालः स सदैव सत्र पञ्चदश-
घटिकात्मक एव । तस्य कालस्य जया त्रिजया । इदानी-
मनुपातः । यदि चरजयोनमण्डलशङ्कुतुल्यमूर्ध्वं लभ्यते
तदोन्मण्डलादूर्ध्वकालजया त्रिजया किमिति । फलमु-
न्मण्डलशङ्कुसमसूत्रादुपरि ऊर्ध्वरूपं भवति तस्य यष्टिसंज्ञा
कृता । सा यष्टिरुन्मण्डलशङ्कुनोत्तरगोले युता दिनार्धशङ्कुः
स्यादित्युपपन्नम् । दक्षिणगोले तून्मण्डलस्याधःस्थित-
त्वाद्हीना ।

इदानीं हतिमन्त्यां चाह ।

क्षितिजप्रयैवं द्युगुणश्च सा हति-

श्चरजप्रयैवं त्रिगुणोऽपि सान्त्वका ॥ ३५ ॥

द्युजैवं क्षितिजप्रयोत्तरगोले युता याम्ये रहिता हति-
र्भवति । एवं त्रिजगा चरजीवया युतीनान्त्या स्यात् ।

अत्रोपपत्तिः । अत्र गोलेऽहोरात्रवृत्तक्षितिजसम्पातयो-
र्बद्धं यत् तदुदयास्तसूत्रम् । एवमुन्मण्डलसम्पातयोर्बद्धं तद-
होरात्रवृत्तव्याससूत्रम् । तदुदयास्तसूत्रयोरन्तरं सर्वत्र
कुजगा । अथ याम्योत्तरवृत्तसम्पातयोर्बद्धं तत् तन्मितं तस्य
व्याससूत्रम् । तयोर्व्याससूत्रयोर्यः सम्पातस्तस्मादुपरितनं
खण्डं द्युजगा । सोत्तरगोलेऽधःस्थया कुजप्रया युता यावत्
क्रियते तावद्दिनार्धेऽर्कोदयास्तसूत्रयोरन्तरं स्यात् । दक्षिणे
तु कुजप्रया हीना । यतस्तर्कोदयास्तसूत्रादधः कुजगा ।
यदर्कोदयास्तसूत्रयोरन्तरं सा च हतिरुच्यते । एवमन्त्यापि ।
अहोरात्रवृत्तव्यासार्धं त्रिजगातुल्यैरङ्गैरङ्ग्यते तावत्
त्रिजगातुल्यं भवति । तैरङ्गैर्यावत् कुजगा गण्यते तावच्च-
रजगातुल्या भवति । अथ चरजप्रया त्रिजगा युतीना अन्त्या-
संज्ञा भवति । नह्यन्त्याहत्योः क्षेत्रसंस्थानभेदः किन्त्वङ्गानां
गुरुलघुत्वात् केवलं संख्याकृतो भेद इत्युपपन्नम् ।

इदानीमन्त्यातो हतिं हतेश्चान्त्यामाह ।

हतिस्त्रिमौर्व्या चरजीवया वा

हता द्युमौर्व्या क्षितिजीवया वा ।

भक्तान्त्यका स्यादथवान्त्यका या

हतिर्गुणच्छेदविपर्ययेण ॥ ३६ ॥

हतिस्त्रिज्यया गुणिता द्युज्यया भक्ता सत्यन्त्या भवति ।

अथवा चरज्यया गुणिता कुज्यया भक्तान्त्यका स्यात् । एव-
मन्त्या द्युज्यागुणा त्रिज्यया भक्ता हतिः स्यात् । अथवा
कुज्यागुणा चरज्यया भक्ता हतिः स्यात् ।

अत्रोपपत्तिस्त्वेराशिकेन । यदि द्युज्यया त्रिज्या लभ्यते
कुज्यया वा चरज्या तदा हत्या किमिति । फलमन्त्या ।
यतो द्युज्या परिणता कुज्या त्रिज्या परिणता चरज्या । एव-
मन्त्यातो हतिर्विलोमविधिनेति सर्वमुपपन्नम् ।

इदानीमन्त्याहतिभ्यां दिनार्द्धशङ्कुमाह ।

अन्त्याथवोन्मण्डलशङ्कुनिघ्नी

चरजग्रथाप्ता स दिनार्द्धशङ्कुः ।

हतिः पलक्षेत्रजकोटिनिघ्नी

तत्कारणभक्ता यदि वा स शङ्कुः ॥ ३७ ॥

अन्त्योन्मण्डलशङ्कुना गुणिता चरजग्रथा भक्ता फलं
दिनार्द्धशङ्कुः । अथवाष्टधा हतिरष्टाभिः पलक्षेत्रकोटिभि-
र्गुणिता स्वस्वकर्णेन भक्ता फलमष्टधा दिनार्द्धशङ्कुः ।

अत्रोपपत्तिस्त्वेराशिकेन । यदि चरजग्रातुल्येनान्त्याधः
खण्डे नोन्मण्डलशङ्कुर्लभ्यते तदा समग्रयान्त्यया किमिति ।
फलं दिनार्द्धशङ्कुः । अथ हतितः । हतिर्नामाक्षकर्ण-
गत्यार्कप्रापि सूत्रम् । अतोऽक्षक्षेत्रकर्णैरनुपातः । यद्यक्ष-
क्षेत्रकर्णेन तत्कोटिर्लभ्यते तदा हत्या कर्णेन किमिति ।
फलमर्काल्पस्मितसूत्रस्य भूपर्यन्तस्य प्रमाणं शङ्कुर्भवती-
त्युपपन्नम् ।

इदानीं दिनार्द्धदृग्जग्रामाह ।

हतिः पलक्षेत्रभुजेन निघ्नी

तत्कर्णभक्ताग्रकयोनयुक्ता ।

गोलक्रमात् स्यादथवात्र दृग्जग्रा

याम्याथ सौम्या विपरीतशुद्धौ ॥ ३८ ॥

अथाष्टधा हृतिरष्टभिः पलक्षेत्रभुजैर्गुणैः स्वस्वकर्णेन भाज्या । यत् फलं तदुत्तरगोलेऽग्रया हीनं याम्ये युतं दिनार्धे दृग्जग्रा स्यात् । सा च याम्या । यद्युत्तरगोले फलादग्रा न शुध्यति तदाग्रायाः फलमेव जह्यात् । शेषं दृग्जग्रा तदा सौम्या स्यात् ।

अत्रोपपत्तिस्त्रैराशिकेन । यदि पलक्षेत्रकर्णेन तद्भुजो लभ्यते तदा हृत्या किमिति । फलसुदयास्तसूत्रादक्षिणतः शङ्कुमूलं भवति । दृग्जग्रातु शङ्कुमूलप्राच्यपरयोरन्तरम् । अतः प्राच्यपरोदयास्तसूत्रयोरन्तरमग्रातुल्यं याम्यगोले तत्र क्षेप्यम् । उत्तरगोले तु तस्माद्विशोध्यम् । शेषं याम्या दृग्जग्रा स्यादित्युक्तम् । यदा तूत्तरगोले खार्द्धादुत्तरतो रविर्वर्त्तते तदा शङ्कुमूलं प्राच्यपराया उत्तरतो भवति । अतस्तत्र फलादग्रा न शुध्यति । अग्रातो यावत् फलं विशोध्यते तावत् प्राच्यपराशङ्कुमूलयोरन्तरमवशिष्यते । सैव दृग्जग्रा । एवं सौम्या चेत्युपपन्नम् ।

इदानीं प्रकारान्तरेणाह ।

गोलक्रमात् तद्धृतिहीनयुक्ता

हृतिः पलक्षेत्रभुजेन निघ्नी ।

तत्कर्णभक्ता भवतीह दृग्जग्रा

प्रद्योतने वा द्युदलं प्रयाते ॥ ३९ ॥

हृतिरुत्तरगोले तद्धृत्या हीना दक्षिणे युक्ता सा अष्टधा

अष्टाभिः पलक्षेत्रभुजैर्गुण्यैः स्वस्वकर्णेन भाज्या फलमष्टधा
दृग्ज्या स्यात् ।

अत्रोपपत्तिः । अहोरात्रवृत्तसममण्डलसम्पातयोः पूर्व-
पश्चिमयोर्बद्ध सूत्रं तस्य याम्योत्तरवृत्तसम्पाते निबद्धहृति-
सूत्रस्योदयास्तसूत्रपर्यन्तस्य यः सम्पातस्तस्मादधस्तनं हृति-
खण्डं तद्वृत्तितुल्यं भवति । अतस्तेनोनिता हृतिरूर्ध्वखण्डं
समसूत्रादक्षिणतोऽक्षकर्णगत्यार्कपर्यन्तं भवति । अतस्तेना-
नुपातः । यद्यक्षक्षेत्रकर्णेन तद्भुजो लभ्यते तदानेन
किमिति । फलं दृग्ज्या । दक्षिणगोले तु क्षितिजादधो-
ऽहोरात्रवृत्तस्य सममण्डलेन सम्पातस्तत्राधोमुखः समशङ्कुः
क्षितिजादधश्च तद्वृत्तिः । अतस्तथा तद्वृत्त्येयं हृतिर्युताधः
समसूत्रादक्षिणतोऽक्षकर्णगत्यार्कपर्यन्तं भवति । अतस्तथा-
नुपातः । फलं याम्या दृग्ज्या । खस्वस्तिकादक्षिणोत्तर-
वृत्ते यैर्भागैरर्को नतस्तेषां जेत्यर्थः ।

इदानीं प्रकारान्तरेणाह ।

त्रिज्या शङ्कुचापस्योत्क्रमज्याया होना दृग्ज्या भवति ।

दृग्ज्या भवेदेवमतो नरो वा ।

एवं हि दृग्ज्या यदि वाखिलानां

विदिक्समोहत्तनरादिकानाम् ॥ ४० ॥

त्रिज्या शङ्कुचापस्योत्क्रमज्याया होना दृग्ज्या भवति ।
दृग्ज्याचापस्योत्क्रमज्याया तदा शङ्कुर्भवति । अनेन
प्रकारेण दिनाधीनमण्डलसमशङ्कादीनां दृग्ज्या स्यात् ।
पूर्वं तु या कथिता सा दिनार्धे एव ।

अस्योपपत्तिर्भुजकोटिज्याप्रकरणे एव प्रतिपादिता !

इदानीं छायाकर्णमाह ।

दृग्जग्रा त्रिजीवे रविसङ्कुणे ते

शङ्कुदृते भास्वरणी भवेताम् ।

दृग्जग्रा च त्रिजग्रा च द्वे द्वादशगुणे शङ्कुना भाजेत् ।

दृग्जग्रास्थाने यत् फलं लभ्यते सा छायाङ्गुलात्मिका भवति ।

यत् त्रिजग्रास्थानेऽसौ अस्याऽच्छायायाः कर्णः ।

अत्रोपपत्तिस्त्रैराशिकेन । यदि शङ्कुकोटे दृग्जग्रात्रिज्ये भुजकर्णौ तदा द्वादशाङ्गुलशङ्कोः को । फले छायाकर्णो स्त इत्युपपन्नम् ।

इदानीं प्रकारान्तरेण दिनार्द्धकर्णमाह ।

त्रिज्याक्षकर्णेन गुणा विभक्ता

हृत्या शुतिर्वा दिनमध्यगेऽर्के ॥ ४१ ॥

त्रिज्यामक्षकर्णेन संगुण्य हृत्या भजेत् । फलं मध्यकर्णः स्यात् ।

अत्रोपपत्तिस्त्रैराशिकाभ्याम् । यद्यक्षकर्णेन द्वादश १२ शङ्कुस्तदा हृत्या तुल्येन किमिति । अत्र हृतिर्द्वादशगुणाक्षकर्णेन भाज्या । फलं मध्यशङ्कुः । अथान्योऽनुपातः । यदि मध्याह्नशङ्कुना त्रिज्याकर्णस्तदा द्वादशाङ्गुल १२ शङ्कुना किमिति । इह त्रिज्या द्वादशगुणा पूर्वानीतशङ्कुरूपभाजकस्य क्खेदांशविपर्यासे कृतेऽक्षकर्णगुणा च द्वादशगुणया हृत्या भाज्या । अत्र गुणकभाजकयोर्द्वादशकयोर्नाशे कृते त्रिज्याक्षकर्णेन गुण्या हृत्या भाज्या । फलं मध्यकर्णः स्यादित्युपपन्नम् ।

इदानीं प्रकारान्तरेणाह ।

युक्तायनांशार्कवृहद्भुजज्यया

खरामतिथ्यभ्रभुवो १०१५३० हृताः परः ।

पलश्रुतिघ्नः पलभाविभाजितः

परोऽथवोहृत्तगते रवौ श्रुतिः ॥ ४१ ॥

अर्कस्य सायनांशस्य वृहती भुजजया साध्या । न लघु-
खण्डजैत्यर्थः । तयाजया पूर्णाग्नितिथिशून्यशशिनो १०-
१५३० भाजयाः । यल्लब्धमसौ पराख्यः । स परः पलभाक-
र्णेन गुण्यः पलभया भाज्यः । फलमुन्मण्डलगतस्यार्कस्य
छायाकर्णो वा भवति ।

इदानीं तस्मादेव परसंज्ञात् समवृत्तकर्णमाह ।

परोऽक्षभासंगुणितोऽक्षकर्ण-

भक्तोऽथवा स्यात् समवृत्तकर्णः ।

स एव परः पलभया गुण्यः पलभाकर्णेन भाज्यः । फलं
सममण्डलगतस्यार्कस्य छायाकर्णो वा भवति ।

अत्रोपपत्तिस्त्रैराशिकत्रयेण । यदि त्रिजया परक्रा-
न्तिजया लभ्यते तदार्कदोर्जया किमिति । अत्र दोर्जा
परक्रान्तिजया गुण्यः त्रिजया भाज्यः फलं क्रान्तिजया ।
अथान्योऽनुपातः । यद्यक्षकर्णेन पलभा भुजो लभ्यते तदा
क्रान्तिजया किमिति । फलमुन्मण्डलगतशङ्कुः । इदानीं
दोर्जायाः परमक्रान्तिजयाः पलभा च गुणस्त्रिजयाक्षकर्णश्च
हरः । इदानीमन्योऽनुपातः । यद्यस्य शङ्कोस्त्रिजया कर्ण-
स्तदा द्वादशाङ्गुलस्य शङ्कोः किमिति । अत्र त्रिजया द्वाद-
शगुणा भाज्यः । पूर्वराशिर्भाजकः । इह केदांशविपर्यासे
कृते त्रिजयावर्गो द्वादशगुणोऽक्षकर्णगुणश्च भाज्यः । दोर्जा

परक्रान्तिजरागुणा पलभागुणा च भाजकः । अत्र भाज-
भाजकयोः परक्रान्त्यापवर्त्तितः । द्वादशगुणस्त्रिजरावर्गं पर-
क्रान्त्या यावदपवर्त्त्यते तावत् खरामतिथ्यभ्रभुवो लभ्यन्ते
१०१५३० । एते दोर्जगया भक्ताः परसञ्ज्ञाः कृताः । अन्य-
स्मिन्नानयन उपयोगित्वात् । इदानीमसौ परोऽक्षकर्णेन
गुणः पलभया विभक्तः उन्मण्डलकर्णः स्यादित्युपपन्नम् ।
एवं सममण्डलकर्णार्थं यथायोगमनुपातत्रये कृते तथैव
परक्रान्तिजरापवर्त्ते कृते स एव परः स्यात् । किन्तु तत्रा-
क्षभा गुणोऽक्षकर्णो हरः । फलं सममण्डलकर्णः त्यादित्यु-
पपन्नम् ।

इदानीमुन्मण्डलकर्णान्मध्यकर्णमाह ।

उद्भूतकर्णश्चरशिञ्जिनीघ्ना

भक्तोऽन्तगया वा श्रवणो दिनार्धे ॥ ४३ ॥

उन्मण्डलकर्णश्चरजगया गुणोऽन्तगया भाजकः । फलं
वा मध्यकर्णो भवति ।

अत्रोपपत्तिस्तैराशिकेन । यद्यन्तग्राधःशकलेन चरजरा-
मितेनोन्मण्डलकर्णो लभ्यते तदान्तगया किमिति । इदं
इदं व्यस्तत्रैराशिकम् ।

इच्छावृद्धौ फले क्लासे क्लासे वृद्धिश्च जायते ।

व्यस्तं त्रैराशिकं तत्र ज्ञेयं गणितकोविदैः ॥

अतोऽत्र चरज्यागुणोऽन्तग्रा हरः । फलं मध्यकर्ण इत्युपपन्नम्

इदानीं प्रकारान्तरेणोन्मण्डलकर्णात् समवृत्तकर्णाच्च मध्य-
कर्णमाह ।

उद्भूतकर्णः समवृत्तकर्णः

क्षितिज्या तद्धृतिसंज्ञया च ।

क्रमेण निघ्नौ विहृतौ च हृत्या

दिनार्द्धकर्णावधवा भवेताम् ॥ ४४ ॥

स्पष्टार्थम् ।

अत्रोपपत्तिस्तैराशिकेन । यद्युन्मण्डलाधःस्थेन क्षिति-
ज्या संज्ञेन हृतेः खण्डेन कुज्यमितेनोन्मण्डलकर्णो लभ्यते
तद्धृत्या च सममण्डलकर्णो लभ्यते तदा हृत्या किमिति ।
एते च व्यस्तत्रैराशिके । अत्र फलं मध्यकर्णः कर्णादुक्त-
वन्मध्यच्छायेत्युपपन्नम् ।

इदानीमिच्छादिक्छायां विवक्षुस्तज्ज्ञस्य सुज्ञताधिक्यं
निरूपयन् प्रश्नरूपेणाह ।

याम्योदक्समकोणभाः किल कृता पूर्वैः पृथक्साधनै-
र्यास्तद्दिविवरान्तरान्तरगता याः पृच्छकेच्छावशात् ।

ता एकानयनेन चानयति यो मन्ये तमन्यं भुवि

ज्योतिर्विहदनारविन्दमुकुलप्रोद्बोधने भास्करम् ॥ ४५ ॥

इह किल पूर्वाचार्यैः कालानपेक्षया तिस्र एव छाया
आनीताः । एका पूर्वापरा । अन्या याम्योत्तरा । तदन्या
कोणच्छाया । ताश्च पृथक् पृथक् साधनैः । येनानयनेन
मध्यच्छाया आगच्छति न तेन कोणच्छाया न समच्छाया ।
इतरस्या आनयनेनेतरा नागच्छतीत्यर्थः । या एता याश्च
तद्दिविवरान्तरगता याश्च पृच्छकेच्छावशात् । एतदुक्तं भवति
एताश्छाया य आनयति । परमेकेनैवानयनेन । न नाना-
नयनभेदैः । तमहं भुवि सूर्यमन्यं मन्ये । एकः किल
दिवि सूर्यः । अयं भुवि । कस्मिन् विषये । ज्योतिर्विहना-

रविन्दमुकुलप्रोद्बोधने गणकवदनकमलकलिकाविकासे ।

इदानीं तदर्थमाह ।

चक्रांशकाङ्क्षे क्षितिजाख्यवृत्ते

प्राक् स्वस्तिकाभीष्टदिशोस्तु मध्ये ।

येऽशास्थितास्तेऽत्र दिगंशकाख्या-

स्तज्जगत्त्र दिग्जेत्यपरे विभागे ॥ ४६ ॥

कदाचिदप्यभीष्टदिने यस्मिन् काले प्रच्छकः पृच्छति
तत्र कालेऽर्कोपरि न्यस्तस्य दृङ्मण्डलस्य क्षितिजस्य च
सम्पाते याभीष्टा दिक् तस्याः प्राक्स्वस्तिकस्य चान्तरे
क्षितिजवृत्ते येऽशास्तेऽत्र दिगंशका ज्ञेयाः । तेषां ज्या
दिग्जेति । एवं पश्चिमभागेऽपि ।

इदानीमिच्छादिक्च्छायानयनमाह ।

फलप्रभा व्यासदलेन निघ्नी

दिग्ज्योद्धृता तां फलभां प्रकल्प्य ।

साध्याक्षजोवाथ तथा विनिघ्नी

स्वाक्षज्ययाप्तापमशिञ्जिनी च ॥ ४७ ॥

ताभ्यां दिनार्द्धद्युतिवद्विदध्या-

दभीष्टदिक्स्थे द्युमणौ द्युतिं वा ।

फलप्रभा त्रिज्यया गुण्या । इच्छा दिग्ज्यया भाज्या ।
यत्नभ्यते तां फलभां प्रकल्पयान्याक्षज्या साध्या । अथ या
क्रान्तिज्या सेदानीमानीतया अक्षज्यया गुण्या स्वदेशाक्ष-
ज्यया भाज्या । फलमिष्टक्रान्तिज्या भवति । ताभ्यां दिनार्द्ध-
द्युतिवद्विदध्यादिति । एतदुक्तं भवति । इष्टाक्षज्याया
धनुरिष्टपलो भवति । इष्टक्रान्तिज्याया धनुरिष्टापमो

भवति । पलावलम्बावपमेन संस्कृतावित्यादिना या मध्य-
च्छाया भवति साभीष्टदिक्स्थे द्युमणौ छाया भवति ।

अत्रोपपत्तिः । विषुवद्दिने विषुवन्मण्डले रविर्भ्रमति ।
तत्र भ्रममाणेऽर्के दृष्टदिशं गते यावती छाया सा ताव-
दिह साध्यते । द्वादशाङ्गुलशङ्कोच्छायाग्रं दिङ्मध्ये यथा
भवति तथा विन्यस्तस्य प्राच्यपरया सहान्तरं विषुवती-
तुल्यमेव भवति । तच्छङ्कुतलम् । अग्राभावात् स एव
भुजः । छाया दृग्ज्या । अथ दिङ्मध्यात् त्रिज्यातुल्येन
कर्कटकेन यद्दृत्तं लिख्यते तत् किल क्षितिजम् । तत्र
क्षितिजे या दिग्ज्या स भुजः । दिग्ज्याग्राद्दिङ्मध्य-
गामिनी त्रिज्या तत्र दृग्ज्या । इदानीमनुपातः । यदि
दिग्ज्यामितेन भुजेन त्रिज्यातुल्या दृग्ज्या लभ्यते तदा
पलभामितेन किमिति । अत्र त्रिज्या पलभया गुण्या ।
दिग्ज्यया भाज्या । फलं विषुवन्मण्डलस्थेऽर्के दृच्छादिक-
च्छाया भवति । अथ तां पलभां प्रकल्प्य साध्याक्षजीवेति ।
स्वमध्यार्कयोरन्तरे येऽंशा दृङ्मण्डलस्थितास्तेषां जरा
साध्या । येयमिदानीमानीता छाया तां पलभां प्रकल्प्य
तस्याः कर्णमानीय सा पलभा त्रिजया गुण्या तत्कर्णेन
भाज्या । फलमिष्टाक्षजरा स्यात् । स्वदेशाक्षजरा दक्षि-
णोत्तरवृत्तगता । इयं तु दृङ्मण्डलगता तिर्यक्स्थितत्वा-
दधिका जाता । इदानीं क्रान्तिजरापि दृङ्मण्डलगता
क्रियते । तत्रानुपातः । यदि स्वदेशाक्षजरायेष्टाक्षजरा
दृङ्मण्डलगतैतावती लभ्यते तदा क्रान्तिजराया दृङ्-
मण्डलगता कियतीति । अत उक्तम् । अथ तया विनिघ्नी

स्वाक्षजग्रायापमशिञ्जिनी चेति । अत्र फलं विषुवन्मण्ड-
लार्कयो दृढ्मण्डले येऽन्तरांशास्तेषां जग्रा भवति । सेष्ट-
क्रान्तिजग्रा । अथ ताभ्यां दिनार्द्धद्युतिवद्विदध्यादिति ।
इष्टाक्षजग्राया धनुर्दृढ्मण्डलगतं स इष्टोऽक्षः । इष्टक्रान्ति-
जग्राया धनुरिष्टक्रान्तिर्दृढ्मण्डलगता । अथ तयोर्ग्राम्य-
गोले योगः सौम्येऽन्तरं स्वमध्याद्दृढ्मण्डलगतार्कनतांशा
भवन्ति । तेषां जग्रा दृग्जग्रा । नवतेर्विशोधितानां तेषां
जग्रा नतजग्रा स शङ्कुः । दृग्जग्रात्रिजीवे रविसङ्कुणे ते
इत्यादिना क्रायाकर्णौ भवत इत्युपपन्नम् ।

इदानीं विशेषमाह ।

एवं कृते ये पलभागकाः स्यु-
स्तद्धीनखाष्टेन्दुमिताश्च येऽंशाः ॥ ४८ ॥

तांश्चाक्षभ गान् प्रविकल्प्य साध्या
द्विधेष्टदिग्भा यदि दिग्लवज्या ।

अल्पाग्रकायाः खलु सौम्यगोले

ग्राम्ये तु तस्यां दिशि भैव नास्ति ॥ ४९ ॥

उत्तरे गोले उत्तरेच्छा दिग्ज्याग्रे दृढ्मण्डलं विन्यस्तं
कस्मिंश्चिद्होरात्रवृत्ते पूर्वाह्नेऽपराह्ने च स्थानद्वये लगति ।
तस्मिन्नहोरात्रवृत्ते भ्रमतः सूर्यस्य तत्स्थानद्वयं प्राप्तस्य
तद्विक्स्थत्वं वारद्वयं भवति । अतस्तद्विशि भाद्वयेन भवि-
तव्यम् । तत् कथमिति चेत् तदर्थमिदम् । एवमनेन
प्रकारेण य इष्टपलांशाः स्युस्तेषु साशीतिशता १८० च्छेधि-
तेषु ये शेषांशास्तांश्चाक्षभागान् प्रकल्प्य सति सम्भवे
द्विधेष्टभा साध्या । एवं तदैव भवति । यदोत्तरगोलेऽग्रायाः

सकाशाद्दिग्जगत्या भवति । याम्यगोले तु तस्यां दिश्यर्कः
चित्तिजादुपरि न प्रविशति । अतस्तत्र छायाऽभाव एव ।

अत्रोपपत्तिः । अत्रेच्छादिशि न्यस्तस्य दृढ्मण्डलस्य
विषुवम्भण्डलेन सह सम्पात एकः खस्वस्तिकादासन्नो
यैर्भागेर्भवति तै किलेच्छापलांशाः । अन्यः खस्वस्तिका-
हरत इतरस्यां दिशि यैर्भागेर्भवति ते च पलांशाः कल्पिताः ।
तेषामक्षांशानामग्रादितरेषां चाग्रादिष्टाहोरात्रवृत्तमिष्ट-
क्रान्त्यग्रे भवति । अत उभयतोऽपि साध्या छाया । अतः
सति सम्भवे द्विधा भवति । इदं यथास्थिते गोले दिग्-
जग्राग्रे दृढ्मण्डलं विन्यस्य दर्शनैयम् । अयानेनानयनेन
सममण्डलच्छायानयनार्थमुदाहरणम् । यस्मिन् देशे पञ्चा-
ङ्गुलापलभा तत्र यदि साशीत्यधिका सप्तशती क्रान्तिज्या ७८०
तदाष्टाविंशत्यधिकसहस्रद्वयं २०२८ समशङ्कुः । अग्रा पञ्च-
चत्वारिंशदधिकाष्टशती ८४५ । अनेनानयनेनाप्ययं सम-
शङ्कुरागच्छति । तद्यथा । तत्र देशेऽक्षजग्रा द्विदन्तेन्दुमिता-
ष्टादशविकलाधिका १३२२ । १८ । पलप्रभा ५ व्यास-
दलेन निघ्नी १७१६० दिग्जग्रीवृता । अत्र दिग्जग्रा
पूर्णम् ० । अनेनोद्भृता जातः खहरः १७१६० एतां पलभां
प्रकल्प्याक्षजग्रा किल साध्या । अस्या वर्गाद्वादशवर्गेण
सदृशच्छेदेन शून्यभूतेन युक्तान्मूलं जातः कर्णः पलभा सम
एव १७१६० । त्रिजग्रा पलभया गुण्या तत्कर्णेन तत् समाने-
नैव भाजग्रा । एवमक्षजग्रा भवति । अत्र तुल्यत्वाद्गुणक-
भाजकयोः शून्ययोः पलभातुल्ययोश्च नाशे कृते त्रिजैरवा-
क्षजग्रा जाता तद्वनुरंशा नवति ६० रक्षः । नवतेः शोधितो-

ऽक्षो लम्बः पूर्णम्० । अथ तथा विनिघ्नीत्यादि तथा
त्रिजया तुल्ययाक्षजया ३४३८ क्रान्तिजया ७८० गुण्या
स्वदेशाक्षजयानया १३२२ । १८ भाजया । एवं कृते
समशङ्क कृत्यते । इयमिष्टक्रान्तिजया जाता २०२८ ।
अत्र लम्बः पूर्णम्० । तयमिष्टक्रान्तिजयाधनुषा किलाधिकः
कर्त्तव्यः । एवं कृत उन्नतांशा भवन्ति । तेषां जीवा स
शङ्कुः । एवं स एव सममण्डलशङ्कुर्भवति । एवं यदा
क्रान्तिजया पूर्णं० भवति तदा खगुणश्चिन्त्यश्च शेषविधा-
वित्यादिगणितोक्तया शून्यपरिभाषयाऽग्रासमशङ्कादीनि
साधितान्यन्येषामनुपातार्थं न क्वचिद्दृश्यन्ति ।

इदानीं प्रकारान्तरेणेच्छादिक्छायामाह ।

व्यासार्धवर्गः पलभाकृतिघ्नो
दिग्ज्याकृतिर्द्वादशवर्गनिघ्नो ।
तत्संयुतिः स्यात् प्रथमस्तथान्य-
स्त्रिज्याक्षभाग्राभिहतेस्ततस्तौ ॥ ५० ॥
दिग्ज्याग्रयोर्वर्गवियोगभक्तौ
यदन्यवर्गेण युताद्यराशेः ।
पदं तदन्यो नयुतं श्रुतिर्वा
गोलक्रमादिष्टदिशं गतेऽर्के ॥ ५१ ॥
स्यादग्रकाया यदि दिग्ज्यकाल्पा
तदान्यवर्गात् प्रथमेन हीनात् ।
मूलेन हीनः सहितो द्विधान्यः
कर्णद्वयं स्यादिति सौम्यगोले ॥ ५२ ॥

एकत्र त्रिज्यावर्गः पलभावर्गेण गुण्योऽन्यत्र दिग्ज्या-

कृतिर्द्वादशवर्गेण गुण्या । तयोराश्वोर्योगः प्रथमसंज्ञः
 स्थाप्यः । अथ त्रिज्याया अक्षभाया अग्रायाश्च तिस्रणां
 घातोऽन्यसंज्ञश्च स्थाप्यः । अथ दिग्ज्याया अग्रायाश्च वर्गा-
 न्तरेण तावाद्यान्यावपवत्यौ । ततो य आद्यराशिस्तस्माद-
 न्यराशेर्वर्गेण युताद्यत् पदं तदन्येन राशिनीनं सदुत्तरगोले
 दक्षिणगोले तु युतं सद्विष्टदिशं गतेऽर्के छायाकर्णौ वा
 भवति । अथोत्तरगोले यदि दिग्ज्याग्रायाः सकाशादल्पा
 भवति तदान्यराशेर्वर्गात् प्रथमेन हीनाद्यन्मूलं तेनान्यराशि-
 रेकत्र हीनोऽन्यत्र युतः सन् द्विधा कर्णौ भवति । यत्र युतः
 कृतस्तत्र सममण्डलादुत्तरस्थेऽर्के यत्र हीनः कृतस्तत्र दक्षि-
 णस्थ इति ज्ञेयम् । कदाचिदुत्तरतोऽपि कर्णद्वयं भवति ।

अत्रोपपत्तिर्बीजगणितप्रक्रियया । तत्राव्यक्तं याकारो-
 पलक्षितं त्रिज्याग्रादिका आद्याक्षरोपलक्षिताः कृत्वा बीज
 प्रक्रिया प्रदर्श्यते । तद्यथा । छायाकर्णप्रमाणं यावत्ता-
 वत् १ । अस्माद्भुजः साध्यः । त्रिभज्याहृताकारिका कर्ण-
 निघ्नोत्यादिना दक्षिणगोले उत्तरा जाता कर्णवृत्ताग्रा
 या, अ १ । इयं कर्णवृत्ताग्रा पलच्छायाया संस्कृता जातो भुजः
 त्रि १

या, अ १ त्रि, त्रि १ । अस्मात् त्रिज्याहतोऽसौ प्रभया विभक्त
 त्रि १

इत्यादिना दिग्ज्या साध्या । अयं त्रिज्यागुणितः या, अ १
 त्रि १ । कर्णवर्गाद्वादशवर्गेऽपनीते जातश्छायावर्गः
 याव १ रू १४'४ । वर्गेण वर्गं गुणयेद्भजेच्चेत्यनेन पूर्वरा-
 शिवर्गो भाज्यः । पूर्वराशेर्यावद्बर्गः क्रियते तावत् प्रथमं
 यावत्तावद्बर्गगुणितोऽग्रावर्गः । ततो याकारगुणितोऽग्रा-

त्रिज्यापलभानां घातो द्विगुणस्ततः पलभावर्गगुणस्त्रिज्या-
वर्गो रूपराशिरन्ते भवति । स तेन छायावर्गेण भक्तो जातः

याव, अव १ या, अ वि, त्रि २ विव, त्रिव १ अत्र फलं दिग्ज्यावर्गः ।
याव १ रू १४'४

अतोऽयं दिग्ज्यावर्गेण समः क्रियते । अत्र पक्षौ समच्छेदी-

कृत्य छेदगमे तयोः शोधनार्थं न्यासः याव, अव १ या, अ, वि,
याव, दिव १ या०

त्रि २ विव, त्रिव १ अत्रैकाव्यक्तं शोधयेदन्यपक्षादित्यादिना
दिव १४'४

समशोधने कृते जातं प्रथमपक्षे प्रथमस्थाने दिग्-
ज्याया वर्गान्तरं यावद्वर्गगुणितं द्वितीयस्थाने त्रिज्या-
क्षभायाभिहतिर्द्विगुणिता यावत्तावद्गुणिता ऋण-
गता च इति प्रथमः पक्षः । द्वितीयपक्षे प-रू
स्थाने व्यासार्धवर्गः पलभाकृतिघ्ना दिग्ज्याकृतिर्द्वा-
दशवर्गनिघ्नी तत्संयुतिर्जाता । शोधितपक्षयोर्न्यासः ।

याव, दिव १ याव, अव १' या, अ, वि, त्रि २' अथ पक्षयोर्मूलार्थं
विव, त्रिव १ दिव १४४

दिग्ज्यायावर्गवियोगेनापवर्त्तनं कृतम् । अव्यक्तवर्गस्थाने
रूपं जातम् । इतरौ राशी अपवर्त्तितौ जातौ लघू । तत्र यो
रूपराशिः सोऽत्र प्रथमसंज्ञः कृतः । अव्यक्तस्थाने त्रिज्या-
क्षभायाभिहतिर्दिग्ज्यायावर्गवियोगभक्ता चान्यसंज्ञः कृतः ।
इदानीं पक्षयोरन्यवर्गतुल्यानि रूपाणि प्रक्षिप्याव्यक्तपक्षस्य
मूलम् । या १ अन्यः १' । इदं प्रथमपक्षमूलम् । अथान्य-
वर्गेण युताद्यराशेर्मूलं द्वितीयपक्षमूलम् । तेन सह प्रथम-
पक्षमूलस्य पुनः समीकरणम् । तत्र प्रथमपक्षमूले योऽन्यो
रूपराशिः स द्वितीयपक्षमूले समशोधने ऋणगतत्वात्
क्षेप्यो भवति दक्षिणगोले । उत्तरगोले तु धनगतत्वाच्छेध्यः ।

यदीत्तरगोलेऽग्राया अल्पे दिग्गुणे इच्छादिक्छायासा-

धनं तदा दिग्ज्यावर्गादग्रावर्गो न शुध्यति । अतः सम-
क्रियायां विलोमशोधने क्रियमाणे अव्यक्तपक्षमूलेऽन्यः ऋण-
गतो लभ्यते स च द्वितीयपक्षमूलादधिकः स्यात् तदा ।

अव्यक्तमूलर्णगरूपतोऽल्पं

व्यक्तस्य पक्षस्य पदं यदि स्यात् ।

ऋणं धनं तच्च विधाय साध्य-

मव्यक्तमानं द्विविधं क्वचित् तत् ॥

इत्यस्याः परिभाषाया विषयः । अतस्तत्र द्विधा श्रुतिः
स्यादित्युपपन्नम् ।

इदानीमहो सर्वासां दिक्छायायानामेकमेवानयनमप्र-
सिद्धमनेनाचार्येणोक्तम् । तत्र का प्रतीतिरिति मन्दानामा-
शङ्कां परिहरन्नाह ।

कर्णाग्रया बाहुरिह प्रसाध्य-

स्त्रिज्याहतोऽसौ प्रभया विभक्तः ।

भवेत् प्रतीत्यर्थमियं च दिग्ज्या

तुल्यैव सा स्याद्वर्णद्वयेऽपि ॥ ५३ ॥

इदं सूत्रैरुक्तमात्रमपि ज्ञायते । इदानीं ये जडास्तेषां
प्रतीत्यर्थं वक्ष्यमाणप्रकारेण कर्णाग्रया बाहुः साध्यः । स
बाहुस्त्रिज्यया गुण्यश्छायाया भक्तो दिग्जया भवति । यतः
शङ्कुमूलाच्छायाग्रगामि सूत्रं यत्र त्रिजयावृत्ते लगति सा
तस्याश्छायाया दिक् । किन्त्वर्कदिग्वैपरीत्येन भवति । एवं
मन्दानां प्रतीतिरुत्पाद्या ।

एवं दिङ्मिथ्यमेन छायायानयनमभिधायेदानीं कालनिय-
मेनाह ।

उक्ता प्रभाऽभिमतदिङ्मियमेन तावत्
तामेव कालनियमेन च वच्मि भूयः ।
स्यादुन्नतं द्युगतशेषकयोर्यदल्पं
तेनोनितं दिनदलं नतसंज्ञकं च ॥ ५४ ॥
अथोन्नतादूनयुताच्चरेण
क्रमादुदग्दक्षिणगोलयोज्या ।
स्यात् सूत्रमेतद्गुणितं द्युमौर्व्या
व्यासार्द्धभक्तञ्च कलाभिधानम् ॥ ५५ ॥

दिवसस्य यद्गतं यच्च शेषं तयोर्यदल्पं तदुन्नतसंज्ञं ज्ञेयम् ।
तेनोन्नतेनोनीकृतं दिनदलप्रमाणं तन्नतसंज्ञं भवति ।
अथोन्नतादुन्नतकालादुत्तरगोले चरेणोनितादक्षिणे युताद्या
ज्या तत् सूत्रम् । सा सूत्रसंज्ञेत्यर्थः । तत् सूत्रं द्युज्यया
गुणितं त्रिज्यया भक्तं कलासंज्ञं भवति ।

अत्रोपपत्तिः । यस्मिन् काले छाया साध्या तस्मिन्
काले स्वाहोरात्रवृत्ते यावतीभिर्वटिकाभिः क्षितिजादुन्नतो
रविस्तासामुन्नतसंज्ञा । येन कालेन मध्याह्नान्नतस्तस्य
नतसंज्ञा । अथ चरेणोनयुतस्योन्नतकालस्य किल जग्रा
साध्या । सा च जग्रा मध्यावधिर्भवति । स च मध्यप्रदेशो-
ऽहोरात्रवृत्तस्योन्नतखण्डलसम्पाते भवति । यत उन्नतखण्डलस-
म्पाताभ्यामूर्ध्वमहोरात्रवृत्तस्यार्द्धमधोऽर्द्धम् । अत उन्नतखण्डला-
वधेर्जीवाः साध्याः । क्षितिजोन्नतखण्डलयोरन्तरं चरार्द्धम् ।
अतश्चरार्धेन वर्जितादुन्नतादुत्तरगोले दक्षिणे तु युतात् ।
यत उत्तरगोले क्षितिजादुपर्युन्नतखण्डलं दक्षिणेऽधः । तस्मात्
कालाद्या जग्रा साधिता सा त्रिजग्रावृत्तपरिणता । सा च

सूत्रसंज्ञा । अथ यदि त्रिजग्रावत्त एतावती तदा द्युजग्रा-
वत्ते कियतीत्यनुपातेन द्युजग्रावत्तपरिणता । सा च कला-
संज्ञा ।

इदानीं प्रकारान्तरेण कलां तस्याश्लेष्यष्टिमाह ।

सूत्रं कुजीवागुणितं विभक्तं

चरजग्राया स्यादथवा कला सा ।

कला पलक्षेत्रजकोटिनिघ्नी

तत्कर्णभक्ता भवतीष्ट्यष्टि ॥ ५६ ॥

अथवा तत् सूत्रं कुजग्राया गुणितं चरजग्राया भक्तं सत्
कला भवति । सा च कलाष्टधा पलक्षेत्रकोटिभिर्गुण्या
स्वस्वकर्णेन भाजया फलमष्ट्यष्टिर्भवति ।

अत्रोपपत्तिः । अत्र चरजग्राकुज्ये त्रिजग्राद्युजग्रापरिणते ।
अतस्ताभ्यां चानुपातः । यदि चरजग्राया कुजग्रा लभ्यते तदा
सूत्रेण किमिति । फलं कला । सा कलाहोरात्रवत्ते जग्रा ।
सा पलवशादक्षकर्णवत् तिरश्चीना जाता । अथ तस्याः
कोटिसूत्रमात्रमानेयम् । तत्रानुपातः । यदि पलक्षेत्र-
कर्णेन तत्कोटिर्लभ्यते तदा कलाकर्णेन किमिति । फल-
मुन्मण्डलशङ्कुग्रसमसूत्रादुपर्यङ्गविम्बादध ऊर्ध्वं कोटिरूपं
भवति । तस्येष्ट्यष्टिसंज्ञा ।

इदानीं प्रकारान्तरेणैष्ट्यष्टिमाह ।

उद्धृतशङ्कोरपि सूत्रनिघ्ना-

चरजग्रायां यद्वेष्ट्यष्टिः ।

स्यष्टार्थम् ।

अत्रोपपत्तिः । यदि चरजग्राया उन्मण्डलशङ्कुर्यष्टिस्तदा

सूत्राख्यस्य किमिति चैराशिकेन वा यष्टिरित्युपपन्नम् ।

इदानीमिष्टान्त्यकाहृत्योरानयनमाह ।

रवावुदग्दक्षिणगोलयाते

सूत्रं युतीनं चरजीवया स्यात् ॥ ५७ ॥

इष्टान्त्यकैवं क्षितिजीवया च

कला युतीना हृतिरिष्टकाले ।

यत् पूर्वानीतं सूत्रं तदुत्तरगोले चरज्यया युक्तं दक्षिणे
हीनमिष्टान्त्यकासंज्ञं भवति । एवमनेनैव गोलक्रमेण
कुज्यया युता हीना सती कलेष्टहृतिसंज्ञा भवति ।

अत्रोपपत्तिः । अत्रोन्मण्डलादुपरितनकालस्याहोरात्र-
वृत्ते या ज्या सा कला । अधस्तनस्य या ज्या सा कुज्या ।
तयोरुत्तरगोले योगे कृतेऽर्कबिम्बादुदयास्तसूत्रपर्यन्तमक्ष-
कर्णगत्या तिर्यक् सूत्रं भवति । सेष्टहृतिः । सैव त्रिज्या-
परिणता सतीष्टान्त्यका भवति । अतश्चरज्यया सूत्रं युतं
कृतम् । दक्षिणगोले तून्मण्डलस्य क्षितिजादधःस्थितत्वात्
कला कुज्यया हीना कार्या सूत्रं चरज्ययेत्युपपन्नम् ।

इदानीमिष्टशङ्कुमाह ।

युतीनितोन्मण्डलशङ्कुनैव-

मिष्टाख्ययष्टिर्भवतीष्टशङ्कुः ॥ ५८ ॥

एवमुत्तरगोले उन्मण्डलशङ्कुना युता दक्षिणे रहितेष्ट-
यष्टिरिष्टशङ्कुर्भवति ।

अत्रोपपत्तिः । या पूर्वमानीतेष्टयष्टिः सोन्मण्डलशङ्कु-
समसूत्रादुपर्यूर्ध्वरूपा । सा यावदुत्तरगोले उन्मण्डलशङ्कुना
युता दक्षिणे रहिता क्रियते तावदर्कबिम्बादवलम्बो भू-

पर्यन्तो भवति । स एवेष्टशङ्कुरित्युपपन्नम् ।

उन्नतकालाच्छङ्कुमानीयेदानीं नतकालादाह ।

नतोत्क्रमजया शर इत्यनेन

हीनान्यका वाभिमतान्यका स्यात् ।

द्युजग्राहतो व्यासदलेन भक्तः

कुजग्राहतो वा चरशिञ्जिनीहृत् ॥ ५६ ॥

शरः पृथक्स्थेन फलेन हीना

हृतिर्भवेद्वा हृतिरिष्टकाले ।

यत् इष्टकाले नतं तस्योत्क्रमजया सा शरसंज्ञा ज्ञेया ।
अनेन शरेण प्रागानीतान्या रहिता सतीष्टान्या वा
भवति । अथ शरो द्युजग्रागुणो व्यासदलेन भक्तः । अथवा
कुजग्रागुणश्चरजया भक्तः । यत् फलं तदनष्टं स्थाप्यम् । तेन
पृथक्स्थेन फलेन प्रागानीता हृतिर्वर्जिता सतीष्टहृतिर्वा
भवति ।

अत्रोपपत्तिः । गोलक्रमेण त्रिजया चरजया युतीना
किलान्या भवति । सूत्रं चरजया युतीनमिष्टान्या
भवति । नतोत्क्रमजया बाणरूपया त्रिजया यावदूनिता
क्रियते तावत् सूत्रं भवति । अत उक्तं शरीनान्येष्टान्या
भवति । अथ यः शरस्त्रिजयापरिणतो ऽसावानुपातेन
द्युजयापरिणतः कृतः । यदि त्रिजया द्युजया लभ्यते तदा
शरेण किमिति । अथवा चरजया कुजया लभ्यते तदा
शरेण किमिति त्रैराशिकाभ्यां यत् फलमुत्पद्यते सा नतोत्-
क्रमजया द्युजयापरिणता जाता । द्युजया कुजया युत-
हीना किल हृतिः स्यात् । कला तु कुजया युतीनेष्टहृतिः

स्यात् । अथ नतीत्क्रमजाया द्युज्यापरिणतया यावद्
द्युज्या वर्जिता क्रियते तावत् कला भवति । यदि हृति-
रूना क्रियते तदेष्टहृतिर्भवतीत्युपपन्नम् ।

अथ स्वाहोरात्रवृत्ते याम्योत्तरवृत्तसम्पाते सूत्रस्यैकमग्रं
बद्धा द्वितीयमधःसम्पाते च । तस्य सूत्रस्योदयास्तसूत्रेण यः
सम्पातस्तस्मादुपरितनं खण्डं हृतिः । अथाहोरात्रवृत्ते
याम्योत्तरवृत्तसम्पातात् पूर्वतः पश्चिमतश्च नतघटिकाग्रे
चिह्नयित्वा तत्र सूत्रं बध्नीयात् । तस्य सूत्रस्य हृतिसूत्रस्य च
यः सम्पातस्तस्मादधःखण्डं यदुदयास्तसूत्रपर्यन्तं तावत्
प्रमाणेष्टहृतिः । यत् तूर्ध्वखण्डं सा नतीत्क्रमज्या द्युज्या-
परिणता फलसंज्ञा । एवं गोलोपरि दर्शयेत् ।

इदानीमिष्टशङ्कुर्थमाह ।

फलं पलक्षेत्रजकोटिनिघ्नं
तत्कर्णभक्तं च तदूर्ध्वसंज्ञम् ॥ ६० ॥

उहृत्तशङ्कुः शरसङ्कुणोऽस्मात्
चरज्ययाप्तं यदि वोर्ध्वसंज्ञम् ।

जङ्घेन हीनो दिनमध्यशङ्कुः
स्यादिष्टशङ्कुर्न ततोऽथवैवम् ॥ ६१ ॥

यत् पूर्वेफलमनष्टं स्थापितं तदष्टधा पलक्षेत्रकोटिभि-
र्गुणितं स्वस्वकर्णेन भक्तं सदूर्ध्वसंज्ञमष्टधा भवति । अथवा
प्रागानीतः शर उन्मण्डलशङ्कुना गुणितश्चरज्यया भक्तस्तदूर्ध्व-
संज्ञं स्यात् । किं फलानयनप्रयासेन । तेनोर्ध्वसंज्ञेन दिना-
र्ध्वशङ्कुरनितः सन्निष्टशङ्कुर्भवति ।

अत्रोपपत्तिः । यत् प्राक् प्रदर्शितं हृतेरुपरिखण्डं फल-
संज्ञं तिर्यग्रूपं तस्य कोटिरूपकरणायानुपातः । यदि पल-
क्षेत्रकर्णेन तत्कोटिर्लभ्यते तदा अनेन फलसंज्ञेन किमिति ।
लब्धमूर्द्धं कोटिरूपं भवति । तद्यावद्दिनार्द्धशङ्कोर्विशोध्यते
तावदिष्टशङ्कोः समानमवशेषं भवति । यतस्तत्समसूत्रेणै-
वार्कविम्बमहोरात्रवृत्ते वर्तते । यदि चरज्यया त्रिज्यावृत्त-
परिणतयोन्मण्डलशङ्कुतुल्यमूर्द्धं लभ्यते तदा शरेण त्रिज्या-
वृत्तपरिणतेन कियदित्येवं तावदूर्द्धमिति सर्वमुपपन्नम् ।

इदानीमिष्टान्त्यकाहृतिभ्यां शङ्कुमाह ।

इष्टान्त्यकायाश्च हृतेश्च यद्वा

दिनार्द्धशङ्कुवदिष्टशङ्कुः ।

शङ्कोश्च दृग्ज्याश्रवणप्रभाः स्यु-

हृतेर्न दृग्ज्या सुधियात्र कार्य्या ॥ ६२ ॥

यथान्त्याया अन्त्याथवोन्मण्डलशङ्कुनिघ्नीत्यादिना प्रका-
रेण दिनार्द्धशङ्कुरानीतः । तथा यथा हृतेश्च हृतिः पलक्षेत्रज
कोटिनिघ्नीत्यादिना च तथेष्टान्त्यकाया इष्टहृतेश्चेष्टशङ्कुः
साध्यः । तथा शङ्कोर्दृग्ज्या ततश्छायाकर्णश्छाया च साध्या
सा दिनार्द्धोक्तिवत् साध्येति शेषः । किन्त्वत्र हृतेर्दृग्ज्या
हृतिः पलक्षेत्रभुजेन निघ्नीत्यादिना न साध्या । अयमर्थ-
स्तत्राप्युक्तः ।

अत्रोपपत्तिः । हृतिर्दक्षिणोत्तरमण्डलगतता तथा या
दृग्ज्या साधिता सा दक्षिणोत्तरमण्डल एव दिनार्द्धं भवि-
तुमर्हति । यतस्तत्र दक्षिणोत्तरमण्डलमेव दृङ्मण्डलम् ।
इह त्वन्यत् । अतो हृतेर्दृग्ज्या न साध्येत्युक्तम् ।

अथ प्रकारान्तरैश्छायाकर्णमाह ।

उदत्तकर्णात् क्षितिशिञ्जिनीघ्नात्

समाख्यकर्णादपि तद्भृतिघ्नात् ।

दिनार्द्धकर्णादश्रवा हृतिघ्नात्

हृत्येष्टयाप्तं यदिष्टेष्टकर्णः ॥ ६३ ॥

यः पूर्वमुन्मण्डलकर्णं आनीतः स कुञ्चया गुण्यः । यश्च समवृत्तशङ्कोः कर्णं उत्पद्यते स तद्भृत्या गुणनीयः । यस्तु मध्यच्छायाकर्णः स हृत्या गुण्यः । तेभ्यस्त्रिभ्य इष्टया हृत्या भागे हृते पृथक् पृथक् त्रिष्टेष्टकर्णौ भवति ।

अत्रोपपत्तिर्व्यस्तत्रैराशिकेन । यदि कुञ्चातुल्यया हृत्योन्मण्डलकर्णस्तद्भृत्या सममण्डलकर्णौ हृत्या मध्याङ्गकर्णौ लभ्यते तदेष्टहृत्या किमिति । फलमिष्टकर्णौ लभ्यत इत्युपपन्नम् ।

इदानीं विशेषमाह ।

यत्र कचिच्छुद्धिविधौ यदेह

शोध्यं न शुध्येद्विपरीतशुद्ध्या ।

विधिस्तदा प्रोक्तवदेव किन्तु

योगे वियोगः सुधिया विधेयः ॥ ६४ ॥

अथ यत्र कचिच्छुद्धिविधौ कर्त्तव्ये शोध्यं यदि न शुध्यति तदा शोधादितरराशिं विशोध्य शेषविधिः कर्त्तव्यः । किन्तु व्यस्तशोधने कृते यदा योगविधिरुत्पद्यते तदा वियोगविधिः कार्यः ।

अत्रोपपत्तिः । अत्रायोन्नतादूनयुताच्चरेणेत्यादौ यदोत्तरगोले उन्नतकालाच्चरं न शुध्यति तदा चरादुन्नतं वि-

शोध्य शेषस्य ज्योन्मण्डलादधश्चरज्याखण्डं सूत्रसंज्ञं भवति ।
 तस्य यदा कला क्रियते तदोन्मण्डलादधः कुज्याखण्डं भ-
 वति । कलाया यदेष्टयष्टिः क्रियते तदोन्मण्डलशङ्कोरुद्धं
 खण्डं भवति । अथ रवावुदग्दक्षिणगोलयात इत्यादौ-
 सूत्रं किल चरज्याया युक्तं कार्यम् । तदिह न कार्यम् ।
 किन्तून्मण्डलादधोमुखं यत् सूत्रमागतं तच्चरज्याया वि-
 शोध्य शेषमिष्टान्त्या भवति । एवं तदा या कलोन्मण्डला-
 दधोमुख्यागता सा कुज्या या विशोधिता शेषं कुज्याधस्तन-
 खण्डमिष्टहतिः । एवमुन्मण्डलादधोमुखी येऽयष्टिरागता-
 सोन्मण्डलशङ्कोः शोध्या शेषमिष्टशङ्कुर्भवतीति युक्तमुक्तम् ।

इदानीमन्यं विशेषमाह ।

बाणेन्दु १५ नाडूननतात् क्रमज्या

त्रिज्यान्विता सैव नतीत्क्रमज्या ।

उहत्तशङ्कुस्तु न याम्यगोले

दृश्योऽनुपातार्थमयं प्रसाध्यः ॥ ६५ ॥

यदा नतं पञ्चदशघटिकाभ्योऽधिकं भवति तदोत्क्रम-
 ज्याकरणे नतात् पञ्चदशघटिका विशोध्य शेषस्य क्रमजीवा
 त्रिज्याया युता सती उत्क्रमज्या स्यादित्यवगन्तव्यम् । तथा
 दक्षिणगोले क्षितिजादधःस्थितत्वादुन्मण्डलशङ्कुरदृश्यस्तथा-
 प्ययमन्येषामनुपातार्थं साध्यः ।

अत्रोपपत्तिः । उत्क्रमज्या हि बाणरूपा भवति यदा
 नतं पञ्चदशघटिकाधिकं तदा पञ्चदशघटिकानामुत्क्रमज्या
 बाणरूपा त्रिज्यातुल्या भवति । अथ पञ्चदशघटिकाधिको
 यः कालस्तस्य क्रमज्योर्द्धाधोरूपा भवति । सा यावत् त्रि-

ज्यया युता क्रियते तावद्वाणरूपा सोत्क्रमज्या भवति । अत्र गोलेऽहोरात्रवृत्ते याम्योत्तरवृत्तात् पूर्वतो नवघटिकाग्रे सूत्रस्यैकमग्रं बद्धा द्वितीयमग्रं पश्चिमतश्च नतघटिकाग्रे निबध्यते तस्य सूत्रस्य याम्योत्तराहोरात्रवृत्तसंपातस्य च यदन्तरं तद्वाणरूपम् । एवं तामुत्क्रमज्यां प्रदर्शयेत् ।

इदानीमन्यं विशेषमाह ।

मार्त्तण्डः सममण्डलं प्रविशति खलेऽपमे स्वात् पलात्

दृश्यो ह्युत्तरगोल एव स विशन् आव्या तदैवास्य भा ।

अप्राप्तेऽपि समाख्यमण्डलमिने यः शङ्कुरुत्पद्यते

नूनं सोऽपि परानुप्राप्तविधये नैवं कचिद्व्यति ॥ ६६ ॥

मार्त्तण्डस्य यावदुत्तरा क्रान्तिः पलाधिका भवति तावत् सममण्डलादुत्तरस्यस्यैव दिनार्धं भवति । यावत् पलादूना तावदक्षिणस्थस्यैव । अतस्तत्र सममण्डलं प्रविशति । एवं दक्षिणगोलेऽपि पलादूनायां क्रान्ती रविः सममण्डलं प्रविशति । किन्तु तत्र क्षितिजादधःस्थितित्वात् प्रविशन् न दृश्यते । उत्तरगोले तु दृश्यते । अतस्तत्रैव तस्य भा आव्या कथनीया । तथा अप्राप्तेऽपि समाख्यमण्डलमिने यः शङ्कुरुत्पद्यत इति । यत्र किल विंशतिर्भागाः पलस्तत्र मिथुनान्तस्थो रविः सममण्डलादुत्तरतो भागचतुष्टयेन दिनार्धं भवति । अतस्तस्य सममण्डलमप्राप्तस्यापि यो गणितेन समशङ्कुरुत्पद्यते तथा तद्धृतिश्च तत्कथमिदं द्वयं बन्ध्यतुतवत् । तदपि प्रदर्शयते । उदयास्तसूत्रमध्याहृतिसूत्रगत्या सूत्रमेकं प्रसार्य द्वितीयगोलमध्यात् खखस्तिकगाभि च । तयोः सूत्रयोर्धौ गोलादूर्ध्वभागे संपातस्तस्मादध ऊर्ध्वसूत्रं

यत्प्रमाणं तत्प्रमाणस्तदा समशङ्कुरुत्पद्यते । यत्तु तिर्यक्सूत्र-
प्रमाणं तत्प्रमाणात् तद्भूतिरुत्पद्यते । तत्राप्यग्रा भुजरूपिणी ।
इदमक्षक्षेत्रम् । अतोऽन्येषामनुपातार्थमिदं न दुष्यति । दक्षि-
णगोले अट्टस्यो यः समशङ्कः सोऽप्यनुपातार्थं न दुष्यतीत्यपि
शब्दार्थः । इदानीं छायातः कालज्ञानमाह ।

उद्धतकर्णाच्चरशिञ्जिनीघ्ना-

दिनार्द्धकर्णादथवान्यक्राघ्नात् ।

इष्टेन कर्णेन हृताद्यदाप्त-

मिष्टान्त्यका सैव पृथक् पृथक् स्यात् ॥ ६७ ॥

पलश्रुतिघ्नस्त्रिगुणस्य वर्गो

द्युज्येष्टकर्णाहतिहृद्भवेदा ।

इष्टान्त्यका तद्रहितान्त्यकाया

भवन्ति या उत्क्रमचापलिप्ताः ॥ ६८ ॥

नतासवस्ते स्युरहर्दलं ते

रूनीकृतं चीन्नतकाल एवम् ।

उष्मण्डलकर्णाच्चरज्यया गुणितादथवा मध्याह्नकर्णाद-
न्त्यया गुणितादिष्टकर्णेन भक्ताद्यत् फलं लभ्यते सेष्टान्त्या
भवति । उभयत्र तुल्येत्यर्थः । अथ प्रकारान्तरेणैष्टान्त्या-
माह । पलश्रुतिघ्नस्त्रिगुणस्य वर्ग इत्यादि । त्रिज्यावर्गः
पलकर्णेन गुण्यः । द्युज्याया इष्टकर्णस्य च घातेन भाज्यः ।
यत् फलं लभ्यते सेष्टान्त्यका । तयेष्टान्त्यया रहिताया
अन्तर्गता यच्छेषं तस्योत्क्रमेण धनुः कार्यम् । तस्य धनुषो
धावत्यः कलास्तावन्तस्तस्मिन् काले नतासवी ज्ञेयाः । तैर्न-
तासुभिरूनीकृता दिनदलासव उन्नतासवः स्युः ।

अत्रोपपत्तिर्व्यस्तचैराशिकेन । यद्युन्मण्डलकर्णेन चर-
ज्येष्ठान्त्यका लभ्यते तदेष्टकर्णेन किमिति । अथवा यदि
मध्याह्नकर्णेनान्तरा लभ्यते तदेष्टच्छायाकर्णेन किमिति ।
एवमत्रोभयत्र फलमिष्टान्तरका भवति । अथान्यस्मिन्
प्रकारान्तरे चैराशिकत्रयेणोपपत्तिः । यदीष्टच्छायाकर्णेन
द्वादशाङ्गुलशङ्कुर्लभ्यते तदा त्रिज्याकर्णेन क इति । अत्र
त्रिज्याया द्वादशगुण इष्टकर्णो हरः । फलं महाशङ्कुः । अथ
तस्य हतिकरणार्थमनुपातः । यदि द्वादशाङ्गुलशङ्कोर्विषुव-
त्कर्णः । कर्णेस्तदास्य महाशङ्कोः क इति । पूर्वं त्रिज्याया
द्वादशगुणः । इदानीं हरः । पलकर्णोगुणः अतस्तुल्यत्वा-
द्वादशकयोगुणहरयोर्नाशि कृते सति त्रिज्यायाः पलकर्णो
गुण इष्टच्छायाकर्णो हरः । फलमिष्टहतिः । अथेष्टान्तरा-
करणायानुपातः । यदि द्युज्याया त्रिज्या लभ्यते तदेष्टहत्या
किमिति । इदानीं त्रिज्या गुणो द्युज्या हरः । हरयोर्घातो
हर इति द्युज्येष्टकर्णहतिर्भवति । गुणयोर्घाते त्रिज्यावर्गः
पलकर्णगुणितो भवति । एवं फलमिष्टान्तरका । तथा
वर्जिताया अन्तराया यदवशेषं सा नतस्योत्क्रमजया शर-
संज्ञा । अतस्तस्या धनुरुत्क्रमेण स नतकालः स्यात् ।
नतकालो दिनार्धात् पतित उन्नतकालः स्यादित्युपपन्नम् ।

इदानीं विशेषमाह ।

त्रिज्याधिकस्य क्रमचापयुक्ताः

खखाधिवाणा धनुरुत्क्रमात् स्यात् ॥ ६८ ॥

यदेष्टान्त्यकावर्जिताया अन्त्यायाः शेषं त्रिज्यातोऽधिकं
भवति तदा तस्मात् त्रिज्या शोध्या । शेषस्य क्रमचापलिप्ताः

खखाब्धिबाणैर्युता उत्क्रमचापं भवति । ते तदा नतासर्वो
भवन्तीत्यर्थः । अत्र यैवाधिकस्य क्रमज्याकरणे युक्तिः
सैवाधिकस्य क्रमधनुःकरणे ।

इदानीमुन्नतकालस्य प्रकारान्तरमाह ।

इष्टान्त्यका सा चरजीवयोना

युक्ता च गोलक्रमतः क्रमोत्थाः ।

पलिमाश्वरयुक्तहीनाः

नतास्ते यदि वासुतः स्यः ॥ ७० ॥

अथवा सेष्टान्त्यका उत्तरगोले चरज्या हीना दक्षिणे
युता । ततस्तस्याः क्रमज्याभिश्चापम् । तदुत्तरगोले चरेण
युतं दक्षिणे हीनं सत् तत्काल उन्नतासर्वो भवन्ति । यदे-
ष्टान्त्यकायाश्वरज्योत्तरगोले न शुध्यति तदा चरज्याया
इष्टान्त्या शोध्यते । शेषस्य चापं तत्र चरं क्षेप्यं तदिह न
क्षिप्यते व्यस्तविशोधने कृते योगे वियोगः सुधिया विधेय
इति वचनात् तच्चापं चराद्विशोधयम् । शेषमुन्नतासर्वो
भवन्ति । उन्नतादिनार्द्धाच्छेधितान्नतासर्वो भवन्ति ।

अत्रोपपत्तिः । इष्टान्त्यकाकरणे यत्र क्षेत्रसंस्था कथिता
सैवेह तथापीषत् कथ्यते । इष्टान्त्यकायाश्वरज्या यावदुत्तर-
गोले शोध्यते दक्षिणे तु क्षिप्यते तावदुन्मण्डलादुपरितन-
कालस्य ज्या सूत्रसंज्ञा भवति । अतस्तस्या धनुरुत्तरगोले
उन्मण्डलादधःस्थेन चरेण युतं दक्षिणे तूपरिस्थेन हीनं सत्
क्षितिजग्रादुन्नतकालो भवतीत्युपपन्नम् । यदा तूत्तरगोले
चरज्या न शुध्यति तदा व्यस्तविशोधने कृतं उन्मण्डलादधो-
मुखी ज्या सूत्रसंज्ञा भवति । अतस्तस्या धनुषि चराच्छे-

धिते सति क्षितिजादुन्नतकालो भवतीत्युपपन्नम् ।

इदानीं छायातोऽर्कानयनमाह ।

दिनार्धद्युतेस्त्रिज्यकाध्या हतायाः

स्वकर्णेन चापांशकाः स्युर्नतांशाः ।

दिनार्धे वियुक्ता युतास्ते पलांशे

रुदग्दक्षिणे भाग्रकेऽर्कापमः स्यात् ॥ ७१ ॥

ततः क्रान्तितो वैपरीत्येन भानु-

र्भवेदेतदन्यच्च गोले प्रवक्ष्ये ।

मध्याह्नच्छाया त्रिज्यया गुण्या । मध्याह्नच्छायाकर्णेन भाज्या । यत् फलं लभ्यते तस्य चापांशा नतांशा भवन्ति । यद्युत्तरं छायाग्रं तदा दक्षिणाः । यदि दक्षिणं तदोत्तराः । एवं दिनार्धे ये नतांशा भवन्ति ते यदि दक्षिणास्तदा पलांशैर्वियुक्ताः । यद्युत्तरास्तदा पलांशैर्युताः सन्तः क्रान्तांशा भवन्ति । ततः क्रान्तितो वैपरीत्येन रविर्भवतीति गोले वक्ष्ये । अन्यच्च बहु गोले वक्ष्ये ।

अत्रोपपत्तिः । यदि मध्यच्छायाकर्णेन मध्याह्नच्छाया-
तुल्यो भुजो लभ्यते तदा त्रिजयाकर्णेन क इति । यदनेन
त्रैराशिकेन फलमुत्पद्यते सा यास्योत्तरवृत्ते खमध्यार्कान्त-
रांशानां जीवा । अतस्तस्या धनुर्नतांशाः । ते च छायातो
दिग्वैपरीत्येन भवन्तीति प्रसिद्धम् । यदि ते दक्षिणा जाता
स्तदा तेभ्योऽक्षांशाः शोध्याः । शेषं विषुवन्मण्डलादक्षिणतः
क्रान्तांशा भवन्ति । यदि तेभ्यः पलांशा न शुध्यन्ति तदा
पलांशेभ्यो नतांशान् विशोध्य शेषा विषुवन्मण्डलादुत्तराः
क्रान्तांशा ज्ञेयाः । यद्युत्तरा नतांशास्तदा पलांशैर्युताः

सन्तः उत्तराः क्रान्तांशा भवन्तीति सुधिया ज्ञातव्यम् ।

इदानीं क्रान्तिज्ञाने सति पलज्ञानमाह ।

नतांशापमांशान्तरं तुल्यदिक्ते

युतिभिन्नदिक्ते पलांशा भवेयुः ॥ ७२ ॥

एवं छायातो ये नतांशा ज्ञातास्तेषामपमांशानाञ्च
दिक्साम्येऽन्तरं दिग्भेदे योगः पलो भवति ।

पूर्वोपत्तिकथनवैपरीत्येनास्योपपत्तिः कथिता भवति ।

इदानीं छायातो भुजज्ञानमाह ।

त्रिभजग्राहताकाग्रका कर्णनिघ्नी

भवेत् कर्णवृत्ताग्रका व्यस्तगोला ।

पलच्छायया सौम्यया संस्कृता स्या-

भुजोऽथोत्तरे भागके सौम्यगोले ॥ ७३ ॥

भुजः कर्णवृत्ताग्रयाव्योऽन्यदासौ

वियुक्तोऽक्षभा स्यात् तथा वा वियुक्तः ।

भुजः सौम्यभागेऽन्यदाव्यस्त्रिभजग्रा-

हतः कर्णभक्तोऽग्रका चापमोऽतः ॥ ७४ ॥

अर्कस्याग्रेष्टच्छायाकर्णेन गुण्या त्रिभजग्राया भाजग्रा फलं
कर्णवृत्ताग्रका स्यात् । सा च व्यस्तगोला । उत्तरगोले याम्या
दक्षिणगोले सौम्या । सा पलच्छायया सौम्यया संस्कृता स्यात् ।
पलच्छाया सदैव सौम्या ज्ञेया । तस्याः कर्णवृत्ताग्रया-
थोत्तरगोलेऽन्तरं याम्ये योगो भुजः स्यात् । भुजो नाम
छायाग्रपूर्वापररेखयोर्याम्योत्तरमन्तरम् ।

अथ भुजदर्शने कर्णवृत्ताग्रया पलभाज्ञानमाह । अथो-
त्तरे भागके इति । यदोत्तरगोले सममण्डलादक्षिणगते

रवावुत्तरं भाग्यकं भवति तदोत्तरभुजः कर्णवृत्ताग्रया युतः
सन् पलभा भवति । अन्यदा तु भुजस्य कर्णवृत्ताग्रयाश्वा-
न्तरं पलभा ।

अथ दृष्टे भुजे पलभया कर्णवृत्ताग्रज्ञानमाह । तथा
वा वियुक्त इत्यादि । यदा सौम्यो भुजस्तदा तस्याक्षभा-
याश्चान्तरमन्यथा योगः कर्णवृत्ताग्र भवति । सा त्रिजगा
गुणा कर्णभक्ताग्र स्यात् । अग्रा पलक्षेत्रकोटिगुणिता
तत्कर्णभक्ता क्रान्तिजगा स्यात् ।

अत्रोपपत्तिः । समायां भूमौ त्रिजगावृत्तं विलिख्य
दिग्गङ्गितं च कृत्वा तत्र पूर्वतः पश्चिमतश्च यथादिशमग्रां
दत्त्वा तदग्रयोरुदयास्तसूत्ररेखां कुर्यात् अथोत्तरगोले दृष्ट-
काले सममण्डलादुत्तरतोऽहोरात्रवृत्तस्थाद्रवेरधोऽवलम्ब-
स्तदा किल शङ्कुः । शङ्कुमूलस्य प्राच्यपरसूत्रेण सहान्तरं
स शङ्कोरुत्तरो भुजः । उदयास्तसूत्रेण सहान्तरं तच्छङ्कु-
तलम् । अतः शङ्कुतलं यावदग्राया विशोध्यते तावद्भुजो-
ऽवशिष्यते । यावद्भुजो विशोध्यते तावच्छङ्कुतलमवशिष्यते ।
शङ्कुतलभुजयोर्योगोऽग्रा भवति । यदोत्तरगोले समवृत्ता-
दक्षिणतः शङ्कुस्तदा शङ्कुतलादग्रायां विशोधितायां भुजोऽ-
वशिष्यते । भुजे विशोधितेऽग्रा । भुजाग्रयोर्योगस्तदा शङ्कु-
तलं भवतीत्यत्र योगवियोगे किं वासनावैचित्र्यम् । इदं
महाशङ्कोस्त्रिज्यातुल्ये कर्णे दर्शितम् । महाशङ्कुरनियतः ।
इदानीं नियतस्य द्वादशाङ्गुलशङ्कोरुच्यते । महाशङ्कुर्द्वादश-
भिर्भाज्यः । यत्तद्वं तेन महाशङ्कुर्यावच्छिद्यते तावद्द्वादश
लभ्यन्ते । यावत् त्रिजगा छिद्यते तावच्छायाकर्णो लभ्यते

यावदग्रा छिद्यते तावत् छाया वृत्ताग्रा भवति । यावच्छङ्कु-
तलं छिद्यते तावत् पलभा भवति । यावद्भुजश्छिद्यते
तावद्भुजो लभ्यते । अथवा त्रैराशिकेन सर्वम् । यदि
त्रिजग्रावृत्ते इदमग्रादिकं लभ्यते तदा कर्णवृत्ते किमिति ।
फलं तदेव । अतश्छायावृत्ताग्रापलभयोर्योगवियोगाद्भुजः ।
ततः पलभा ततश्चाग्रेत्युपपन्नम् । किन्तु शङ्कुप्राच्यपरयोर्याव-
दन्तरं तावदेव छायाग्रप्राच्यपरयोः स्यात् । किन्तु दिग्वैप-
रीत्येन । अतस्तेन कर्णवृत्ताग्रा व्यस्तगोलेत्युपपन्नम् ।

अथ मन्दावबोधार्थमुदाहरणम् । यत्र देशे पञ्चाङ्गुला
विषुवती तत्रोत्तरगोले यदा पञ्चांशोनैः सप्तदशभिरधिका
नवत्यग्रा ८१६ । ४८ । तत्र दिन इष्टच्छायाकर्णस्त्रिंश-
दङ्गुलः ३० पञ्चदशाङ्गुलो वा । तत्र पृथक् पृथक् भुजं ब्रूहि
भुजात् पलभां ताभ्यां चाग्रामिति । त्रिभजग्राहताकार्यके-
त्यादिना त्रिंशदङ्गुले कर्णे ज्ञाता कर्णवृत्ताग्रा याम्या । इयं
पलच्छायया सौम्यया ५ वियुक्ता जातो याम्यो भुजः ३ ।
अथ भुजे ज्ञाते तेन रहिता कर्णवृत्ताग्रा जाता पलभा ५ ।
पलभाभुजयोर्ज्ञातयोर्योगे जाता कर्णवृत्ताग्रा ८ । इयं
त्रिजग्रागुणा कर्णभक्ता जाताग्रा ८१६ । ४८ । एवं पञ्चदशा-
ङ्गुले कर्णे कर्णवृत्ताग्रा चतुरङ्गुला ४ । सौम्यो भुजोऽङ्गुलम्
१ । पलभा सैव ५ ।

इदानीं प्रश्नाः सोत्तराः । तत्र छायाकर्णे भुजेऽर्के च
ज्ञातेऽथवाकर्णज्ञाने भुजद्वये कर्णद्वये च ज्ञाते यः पलभां वेत्ति
तस्योत्कर्षमाह ।

दृष्टेष्टभां योऽत्र दिगर्कवेदी

छायाद्वयं वा प्रविलोक्य दिग्ज्ञः ।

वेत्त्यक्षभामुद्धतदैववेदि-

दुर्दर्पसर्पप्रशमे स तार्क्ष्यः ॥ ७५ ॥

स्पष्टार्थम् ।

इदानीं प्रश्नमाह ।

भाकर्णे खगुणाङ्गुले ३० किल सखे याम्यो भुजस्यङ्गुली-

ऽन्यस्मिन् पञ्चदशाङ्गुले १५ ऽङ्गुलमुदग्बाहुश्च यत्रेक्षितः ।

अक्षाभां वद तत्र षट्कृतगजै ८४६ र्यद्वापमज्यां समां

दृष्ट्वेष्टामनयोः श्रुतिञ्च सभुजां द्राग्ब्रूहि मेऽक्षप्रभाम् ॥ ७६ ॥

स्पष्टार्थं प्रश्नद्वयम् ।

प्रथमप्रश्नस्योत्तरमाह ।

भाद्वयस्य भुजयोः समाशयो-

र्व्यस्तकर्णहृतयोर्यदन्तरम् ।

एक्यमन्यककुभोः पलप्रभा

जायते श्रुतिवियोगभाजितम् ॥ ७७ ॥

अत्रैको बाहुर्याम्यस्त्रयम् ३ । तत्र कर्णस्त्रिंशत् ३० ।

अन्यः सौम्यो रूपम् १ । अत्र कर्णः पञ्चदश १५ । अनयो-

र्भुजयोरन्योन्यकर्णहृतयोर्भिन्नदिशोर्योगः ७५ । अयं कर्ण-

न्तरेण भक्तो जाता पलभा ५ । एकदिशोस्त्वन्तरम् ।

अस्योपपत्तिस्तावदुच्यते । सा चाव्यक्तक्रियया । अत्र

पलमाप्रमाणं यावत्तावत् या १ । द्वयं दक्षिणेन भुजेन युता

जाता कर्णवृत्ताया या १ रू३ । द्वयं त्रिजग्रागुणा कर्णभक्ता

जाताऽग्रा या, त्रि १ त्रि ३ । एवमन्यभुजादपि पलभा यावत्

३०

तावत् १ । इयमुत्तरेण भुजेनोना कर्णवृत्ताग्रा भवति या

१रू '१ । इयं त्रिजरागुणा कर्णभक्ता जाताऽग्रा या. त्रि१ त्रि '१ ।
१५

अनयोरन्योन्यच्छेदगुणयोश्छेदगमे समशोधनार्थं न्यासः

या. त्रि१५ रू त्रि ४५ अनयोस्त्रिजरायापवर्त्ते कृते एकाव्यक्तं
या त्रि ३० रू त्रि ३०

शोधयेदन्यपक्षादित्यादिना यावत्तावच्छेषं कर्णान्तरतुल्यं
हरो जातः १५ । रूपशेषमन्योन्यकर्णाहतभुजयोर्योगो
जातो भाजराः १५ । अत उपपन्नं भाद्वयस्य भुजयोः समां-
शयोरित्यादि ।

अथ द्वितीयः प्रश्नः । अथवा षट्कृतगजै ८४६ सुल्यां
क्रान्तिजरां दृष्ट्वा तयोरेकं कर्णं भुजं च दृष्ट्वा पलभां ब्रूहीत्य-
स्योत्तरमाह ।

क्रान्तिजराकर्णवधात् त्रिजराप्तकृतिर्लघुः स दीःकृत्या ।

हीनोऽध्विमनुघ्नः १४४ स्यादाद्योऽथ परोभुजः कृतेन्द्र १४४ घ्नः ॥

तौ लघुवेदेन्द्रा १४४ न्तरभक्तौ परवर्गतौ यदाद्याव्यात् ।

मूलं परयुतवियुतं सौम्ये याम्ये भुजे पलभा ॥ ७८ ॥

क्रान्तिजरोद्दिष्टच्छायाकर्णेन गुण्या त्रिजराया भाजरा ।

फलस्य वर्गो लघुसंज्ञः पृथगनष्टः स्याप्यः । स लघुर्भुजवर्गे-

णो नो वेदेन्द्रे १४४ गुण्यः । स आद्य संज्ञः स्यात् । अथ भुजो

वेदेन्द्रे १४४ गुणितोऽन्यसंज्ञः स्यात् । तावाद्यान्यौ तस्य

लघोर्वेदेन्द्राणां १४४ चान्तरेणापवर्त्तयौ । ततोऽन्यवर्गादा-

द्येन युताद्यन्मूलं तदुत्तरे भुजे सति परेण युतं याम्ये वर्जितं

पलभा भवतीति सूत्रार्थः ।

अस्योपपत्तिर्मध्यमाहदणवीजेन । यदा त्रिंशदङ्गुलः

कर्णः । यत्र त्र्यङ्गुलो ३ याम्यो भुजः । षट्कृतगजैस्तुल्या
८४६ क्रान्तिजरा । तत्र तावदुच्यते । पलभाप्रमाणं याव-
त्तावत् या १ । इयं याम्येन भुजेन युता जाता कर्णवृत्ताग्रा या
१ रू ३ । अथ प्रकारान्तरेण कर्णवृत्ताग्रा । तत्र क्रान्तिजरा
पलकर्णगुणा द्वादश १२ भक्ता किलाग्रा स्यात् । तत्र पल-
कर्णो न ज्ञायते किन्त्वव्यक्तात्मकः पलकर्णवर्गो ज्ञायते । स
चैवम् । पलभावर्गो द्वादशवर्गयुतः पलकर्णवर्गः स्यात् याव
१ रू १४४ वर्गेण वर्गं गुणयेद्भजेच्चेति क्रान्तिजरा वर्गो-
ऽनेन गुण्यो द्वादशवर्गेण भाजः फलमग्रावर्गः स्यात्

याव, क्राव १ रू क्राव १४४ । अथ त्रिभजराहृताकर्णग्रका कर्णनि-
च्छेदः १४४

घ्नोति कर्णवर्गेणायं गुण्यस्त्रिजरावर्गेण भाजः । एवं कर्ण-
वृत्ताग्रावर्गो भवति याव, क्राव, कव १ रू क्राव, कव १४४ अत्र भाज
त्रिव १४४

राशावव्यक्तवर्गस्थाने क्रान्तिजरावर्गे ७१५७१६ कर्णवर्गगुणे
त्रिजरावर्ग ११८१८८४४ च्छिन्ने जातो लघुसंज्ञः । रूप-
स्थाने च क्रान्तिजरावर्गे कर्णवर्गगुणे वेदेन्द्र १४४ गुणे च
त्रिजरावर्गच्छिन्ने जातो लघुर्वेदेन्द्रगुणोऽङ्गुलानि तदधो
व्यङ्गुलानि च बालावबोधार्थं स्थापितानि । तस्य राशेर्य-
च्छेदः सोऽपि त्रिजरावर्गच्छिन्नस्तदधो न्यस्तस्तथा दर्शनम् ।

याव ५४ रू ७८५०

३१ २४ ।
छेदः १४४ ।

य एव क्रान्तिजरावर्गः कर्णवर्गगुणस्त्रिजरा-
वर्गच्छिन्नः सैव क्रान्तिजराकर्णवधात् त्रिजराप्रकृतिः ।
अयं राशिः कर्णवृत्ताग्रावर्गः पूर्वकल्पितायाः अस्याः
कर्णवृत्ताग्राया या १ रू ३ । वर्गेणानेन याव
१ या ६ रू ८ । समः कार्यः । अयं समच्छेद-

करणार्थं शङ्खुवर्गेण १४४ गुणितस्ततश्चेदगमे कृते

शोधनार्थं न्यासः ^{याय १४४ या ८६४ रु १२९६}
^{५४ ७८५०} समशोधने कृते
^{याव या ००० रु}
^{२१ २४}

जातमुपरिपक्षे लघुवेदेन्द्रान्तरतुल्यो यावराशिः । कृतेन्द्र
 १४४ घ्नो भुजो द्विगुणश्च याराशिः । द्वितीयपक्षे जातो

लघुर्दोःकृत्या हीनोऽब्धिमनु १४४ घ्नश्च ।
^{याव ८९ या ८६४}
^{२९}
^{६५५४}
^{रु २४}

अयं रूपराशिराद्यसंज्ञः कल्पितः । यो मध्यराशिरर्धितः
 स भुजः कृतेन्द्र १४४ घ्नो जातः । सोऽन्यसंज्ञः कल्पितः ।

अथपक्षौ लघुवेदेन्द्रान्तरेणापवर्त्तितौ जातौ
^{याव १ या ९ रु ० ।}
^{४०}
^{याव ० या ० रु ७३}
^{१५ ।}

अनयोः पक्षयोरपवर्त्तितान्यार्द्धवर्ग^{२३} तुल्यानि रूपाणि प्रक्षिप्य
^{२१}

मूले गृहीते ^{या १ रु ४}
^{या ० रु ५०}
^{या ० रु ९ ।}
^{५०} अनयोः पुनः साम्ये क्रियमाणे

व्यक्तपक्षस्य मूलमव्यक्तपक्षमूलस्य रूपैरन्यतुल्यैरूनमेकेन भक्तं
 सज्जाता पलभा ५ । उत्तरे भुजे त्वन्यतुल्यरूपाणि ऋणं
 भवन्ति तैः शोध्यत्वाद्युतं पलभा स्यादित्युपपन्नम् ।

इदानीं सममण्डलप्रश्नः ।

दिनकरे करि वैरिदल ४ । १५ स्थिते

नर १२ समा नरभापरदिङ्मुखी ।

भवति यत्र पटो पुटभेदने

कथय तान्विक तत्र पलप्रभाम् ॥ ८० ॥

स्पष्टार्थम् ।

इदानीं मस्योत्तरमाह ।

त्रिजगार्कघातः शुतिहृन्नरः स्या-

द्यत् क्रान्तिमौर्वीसमवृत्तशङ्खोः ।

वर्गान्तरान्मूलमनेन भक्ता

क्रान्तिजगका सूर्य १२ हताक्षभा स्यात् ॥ ८१ ॥

त्रिजगार्कघातः शुतिहृन्नरः स्यादिति साधारणम् ।

त्रिजगद्वादशघातस्य यस्याम्हायायाः कर्णेन भागो क्रियते
तस्याः सम्बन्धी महाशङ्खुर्लभ्यते । अत्रानुपातः । यद्यनेन
कर्णेन द्वादशाङ्गुलशङ्खुस्तदा त्रिजगार्ककर्णेन क इति । एव-
मत्रोदाहरणे यो लभ्यते स समशङ्खुः । स कर्णः । सिंहार्द्ध-
गतस्यार्कस्य क्रान्तिजगा भुजः । तद्वर्गान्तरपदं कुजगोनिता
तद्धृतिः कोटिः । इदं पलक्षेत्रम् । यद्यनया कोट्या
क्रान्तिजगा भुजो लभ्यते तदा द्वादशाङ्गुलमितया किमिति ।
फलं पलमेति त्रैराशिकेनोपपन्नम् । अत्र सममण्डलशङ्खु-
र्द्वादशी जगा २४३१ । सिंहार्द्ध ४ । १५ क्रान्तिजगा पञ्चां-
शोना अष्टवसुनन्दाः ८८७ । ४८ । अनयोर्वर्गान्तरपदेन
द्वादशगुणा क्रान्तिजगा भाजगा । तत्रास्याः वर्ग ८७५७४८ ।
शङ्खुवर्गः ५८०८७६१ । अनयोरन्तरम् ४८३४०१२ मूलम्
१५ । २२२१ । अनेन भक्ता द्वादशगुणा क्रान्तिजगा ३५ ।
११८५३ । लब्धा तत्र देष्टे पलभा सत्रंशपञ्चाङ्गुला ५४
२०

इदानीमन्यौ प्रश्नौ ।

मार्तण्डः सममण्डलं किल यदा दृष्टः प्रविष्टः सखे

काले पञ्चघटीमिते दिनगते यद्वा नते तावति ।

केनाप्युज्जयिनीगतेन तरणेः क्रान्तिं तदा वेत्ति चेत्

मान्ये त्वां निश्चितं सगर्वगणकोन्मत्तेभक्तुम्भाङ्कुशम् ॥ ८२ ॥

हे गणक ! केनचित् किलोज्जयिनीगतेन यदा दिनगते पञ्चघटीमिते काले मार्तण्डः सममण्डलं प्रविष्टो दृष्टस्तदा कियती क्रान्तिजेरत्येकः प्रश्नः । अथान्यः । तावति पञ्चघटीमिते नते वा काले सममण्डलं प्रविष्टो दृष्टस्तदा च या क्रान्तिजरा तां त्वं चेहेसि तदा सगर्वगणकोन्मत्तेभकुम्भाङ्गुशं निशाणोद्धूतं त्वामहं मन्ये । इति स्पष्टार्थम् ।

इदानीं प्रथमप्रश्नोत्तरमाह ।

या स्याद्रवेरुन्नतकालजीवा-

ऽभीष्टा हतिः सा प्रथमं प्रकल्प्या

अर्का १२ क्षभाघातहताक्षकर्ण-

कृत्योद्धृता स्यादपमजराकास्याः ॥ ८३ ॥

चरादिकेनेष्टहतिः प्रसाध्या

क्षुप्तास्तया क्रान्तिगुणोऽसकृच्च ।

तदाद्यहत्या विहृतः स्फुटः स्यात्

सहस्ररश्मौ सममण्डलस्थे ॥ ८४ ॥

रवेः सममण्डलप्रवेशे य उन्नतकाल उद्दिष्टस्तस्य जीवा सा तावत् प्रथममिष्टहतिः कल्प्या । ततो द्वादशगुण्या अक्षभया गुण्या पलकर्णवर्गेण भाज्या । सा किल स्थूला क्रान्तिजरा भवति । तस्याः क्रान्तिजराया द्युजरां कुजरां चरजरां चरं च कृत्वा अथोन्नतादूनयुताच्चरेणेत्यादिनेष्टहतिः साध्या । तथा पूर्वमागता क्रान्तिजरा गुण्या । आद्यहत्या कल्पितया भाज्या । फलं स्फुटासन्ना क्रान्तिजरा भवति ।

अत्रोपपत्तिः । अतोन्नतकालजीवा तुल्या प्रथमं तद्धृतिः कल्पिता । तस्या अनुपातेन शङ्कुः । यदि पलकर्णेन

द्वादशकोटिस्तदा तद्धृतिकर्णेन किमिति । अत्र तद्धृतेर्द्वा-
दश गुणः पलकर्णो हरः । फलं सममण्डलशङ्कुः । पुनरन्यो-
ऽनुपातः । यदि पलकर्णेनाक्षभा भुजो लभ्यते तदा सम-
मण्डलशङ्कुतुल्येन कर्णेन किमिति । फलं क्रान्तिजग्रा स्थूला ।
अस्याः क्रान्तिजग्रायाश्चरादिकेनाथोन्नतादूनयुताच्चरेणे-
त्यादिनेष्टहतिः साध्या । तां तद्धृतिं प्रकल्प्य पुनः
क्रान्तिजग्रा साध्या । एवमसकृद्यावदविशेषः । तत्रासकृत्-
कर्माणि त्रैराशिकेन क्रियोपसंहारः कृतः । यदि कल्पितया
हृत्येयं क्रान्तिजग्रा लभ्यते तदेदानीमानानीतया किमिति ।
एवं क्रान्तिजग्रा स्फुटा स्यादित्युपपन्नम् ।

इदानीं द्वितीयप्रश्नस्योत्तरमाह ।

तदा नतजग्रात्रिभजौवर्य-

द्वर्गान्तरं तत् पलभाकृतिघ्नम् ।

तेनोद्धृतो व्यासदलस्य वर्गो

वेदेन्द्र १४४ निघ्नोऽथ सरूपलब्ध्या ॥ ८५ ॥

व्यासार्धवर्गाद्विहतात् पदं स्यात्

क्रान्तिजग्रा सा त्रिभशिञ्जिनीघ्नी ।

जिनांशमौर्व्या विहताप्तचापा-

दग्ने प्रवक्ष्ये च यथा रविः स्यात् ॥ ८६ ॥

यदा सममण्डलं प्रविष्टो दृष्टस्तदा या नतघटिकास्तार्सा
जीवा । तस्या वर्गेण त्रिजग्रावर्गो रहितः । ततः पलभा-
वर्गेण गुण्यः । तेन भाज्यः । कस्त्रिजग्रावर्गः । किंविशिष्टः ।
वेदेन्द्र १४४ गुणितः । तत्र यत् फलं लभ्यते तेन सैकेन
त्रिजग्रावर्गाद्विहताद्यन्मूलं लभ्यते सा क्रान्तिजग्रा स्यात् ।

सा क्रान्तिजरा त्रिजरागुणा जिनांशजराया भक्ता यत् फलं
तस्य चापाद्यया रविर्भवति तथाग्रे वक्ष्ये ।

अत्रोपपत्तिरव्यक्तकल्पनया । तत्र क्रान्तिजराप्रमाणं
यावत्तावत् १ । क्रान्तिजरावर्गेनस्त्रिजरावर्गे द्युजरावर्गः
स्यात् । याव १ त्रिव १ । तदा नतजरावर्गेणो नस्त्रिजरा-
वर्गः सूत्रसंज्ञस्य वर्गः स्यात् । सूत्रं द्युजरागुणं त्रिजराहृतं
कलासंज्ञं स्यात् । तत्र कला नाम कुजरोना तद्धृतिः ।
अत्र वर्गेण वर्गं गुणयेद्भजेचेति सूत्रसंज्ञस्य वर्गेण द्युजरावर्गे
गुणस्त्रिजरावर्गेण भाजः । फलं कलावर्गो भवति । तत्र
कला कीटिः । क्रान्तिजरा भुजः । समशङ्कुः कर्णः । इदं
पलक्षेत्रम् । अतस्तेनानुपातः । यदि द्वादशकीटेः पलभाभुज-
स्तदा कुजरोनिततद्धृतेः कलासंज्ञायाः किमिति । एवमत्र
कलावर्गस्य पलभावर्गो गुणः । द्वादशवर्गो हरः । फलं
क्रान्तिजरावर्गः । एवमत्र द्युजरावर्गस्य सूत्रवर्गविधुवती
वर्गयोर्धातो गुणस्त्रिजरावर्गद्वादशवर्गयो १४४ धातो १७०२०-
५७५३६ हरः । अत्र सूत्रवर्गेण पलभावर्गगुणेन भाजे-
ऽपवर्तिते जातो द्युजरावर्ग एव याव १ रू ११८१८८४४ ।
भाजके चापवर्तिते जाता अष्टौ विचित्राः ७ । ४० । अयं
द्युजरावर्गस्य छेदः । दर्शनम् । याव १ रू ११८१८८४४ । अयं
छेदः ७ । ४० ।

क्रान्तिजरावर्गस्यास्य याव १ सम इति समच्छेदीकृत्य छेद-
गमे पक्षयोः शोधनार्थं न्यासः याव १ रू ११८१८८४४ । अत्र
याव ७ । ४० रू ००००० ।

शोधने कृतेऽव्यक्ताङ्गेनानेन ८ । ४० व्यासार्धवर्गाङ्गिताम्भूलं
लब्धं यावत्तावत्तानम् । सैव क्रान्तिजरा ११६८ । एवं

नतजगन्निभजीवयोर्यद्वर्गान्तरमित्यादि सर्वमुपपन्नम् ।

अथान्यं प्रश्नमाह ।

मार्तण्डे सममण्डलं प्रविशति च्छाया किलाष्टाङ्गुला
दृष्टाष्टासु घटीषु कुत्रचिदपि स्थाने कदाचिद्दिने ।

अर्कक्रान्तिगुणं तदा वदसि चेदक्षप्रभां तत्र च
त्रिप्रश्नप्रचुरप्रपञ्चचतुरं मन्ये त्वदन्यं नहि ॥ ८७ ॥

अस्योत्तरमाह ।

अत्रापि साध्योन्नतकालजीवा

पूर्वं तु सैवेष्टहतिः प्रकल्प्या ।

ततोऽर्कनिघ्नी समशङ्कुभक्ता

पलश्रुतिः स्यात् पलभा ततश्च ॥ ८८ ॥

पलप्रभाघ्नः शमशङ्कुरक्ष-

कर्णोद्धृतः स्यादपमजराकातः ।

चरादिकेनेष्टहतिस्ततोऽक्ष-

कर्णोऽसकृत् क्रान्तिगुणश्च तस्मात् ॥ ८९ ॥

अत्र किल षोडशाङ्गुला सममण्डलच्छाया । विंशत्य-
ङ्गुलः कर्णः । यद्यनेन कर्णेन द्वादशाङ्गुलशङ्कुस्तदा
त्रिजगत्कर्णेन क इति फलं सममण्डलशङ्कुः । तथा च
प्रागभिहितं त्रिजगत्कर्णघातः श्रुतिहृन्नरः स्यादिति । अतोऽत्र
ज्ञातः समशङ्कुः पञ्चांशोनास्त्यङ्गनखाः २०६२ । ४८ ।
अत्रापि साध्योन्नतकालजीवेति । यथा पूर्वप्रश्नभङ्गे उन्नत-
कालजेष्टहतिः प्रकल्पिता तथाचाप्युन्नतकालजेष्टा हतिः
प्रथमं प्रकल्प्या । सार्कं द्वादशगुणा सममण्डलशङ्कुना
भाज्या । यत् फलं स स्थूलः पलकर्णः स्यात् । तस्मात्

पलभा साध्या । तथा पलभया सममण्डलशङ्कुगुण्यः
पलकर्णेन भाज्यः । फलं स्थूला क्रान्तिजग्रा । तस्याः
क्रान्तिजग्राया द्युजग्राकुजग्रादिकं प्रसाध्याथोन्नतादूनयुता-
चरेणेत्यादिनेष्टहृतिः साध्या । तस्याः पुनरक्षकर्णस्ततः
क्रान्तिश्च । एवमसकृद्यावदविशेषः ।

अत्रोपपत्तिः । अत्र योन्नतकालजग्रा सा तद्धृतिः
कल्पिता । तयानुपातः । यदि समशङ्कोस्तद्धृतिः कर्ण-
स्तदा द्वादशाङ्गुलशङ्कोः क इति । फलं पलकर्णः । ततो-
ऽन्योऽनुपातः । यदि पलकर्णस्य पलभा भुजस्तदा समशङ्कु-
तुल्यस्य कर्णस्य क इति । फलं क्रान्तिजग्रा । यतः सम-
शङ्कुः कर्णः । क्रान्तिजग्रा भुजः । कुजेगानिता तद्धृतिः
कोटिः । इदं पलक्षेत्रम् । एवमसकृत्कर्मणा पलभा-
क्रान्तिजेर स्फुटे भवत इत्युपपन्नम् ।

इदानीमिष्टप्रभाप्रश्नमाह ।

पञ्चाङ्गुला गणक यत्र पलप्रभा स्यात्
तत्रेष्टभा नवमिता दशनाडिकासु ।
दृष्टा यदा वद तदा तरणिं तवास्ति
यद्यत्र कौशलमलं गणिते सगोले ॥ ८० ॥

स्पष्टम् ।

अस्योत्तरमाह ।

इष्टान्तप्रकासुन्नतकालमौर्वी-
तुल्यां प्रकल्पयथ तथा विभक्तः ।
इष्टप्रभाशङ्कुहृतोऽक्षकर्ण-
स्त्रिजग्रागुणो द्वादशभाजितश्च ॥ ८१ ॥

द्युजग्रा भवेत् तत्कृतिवर्जिताया-

स्त्रिजग्राकृतेर्मूलमपक्रमजग्रा ।

इष्टान्तरका प्राग्वदतोऽसकृच्च

द्युजग्रापमजग्रा च ततः खरांशुः ॥ ८२ ॥

अत्र नवाङ्गुलेष्टभा । तत्कर्णः पञ्चदशाङ्गुलः १५ ।
त्रिजग्राकर्णघातः श्रुतिहृन्नरः स्यादिति जात इष्टभाया महा-
शङ्कुः खवाणाद्रिदस्त्राः कलाश्चतुर्विंशतिविकलाधिकाः
२७५० । २४ । अथोन्नत कालस्य जग्रा सा प्रथममिष्टान्तरका
कल्पग्रा । तयेष्टान्तरकयेष्टच्छायामहाशङ्कुरक्षकर्णेन गुणितो
भाजगः । यत् फलं तत् त्रिजग्रा गुणितं द्वादशभिश्च
भाजगम् । फलं स्थूला द्युजग्रा स्यात् । अथ त्रिजग्राकृते-
द्युजग्राकृतिविवर्जिताया मूलं क्रान्तिजग्रा । ततः क्रान्ति-
जग्रायाश्चरादिकं साध्यम् । ततोऽथोन्नतादूनयुताच्चरेणेत्यादि-
नेष्टान्तरका साध्या । ननु प्रश्ने गोलस्यानिर्दिष्टत्वात्
कथमन्तरां साधयेत् । सत्यम् । तत्र युक्तिः । यस्मिन्
गोले कल्पिते कल्पिताया इष्टान्तरकाया आसन्ना साधि-
तेष्टान्तरका भवति स गोलः कल्प्यः । तस्या इष्टान्तरका-
याश्च पुनर्द्युजग्रा । ततः क्रान्तिजग्रा स्फुटा भवति । ततो
रविर्यस्तविधिना ।

अत्रोपपत्तिर्विलोमगणितेन । अत्र महाशङ्कुर्जात एव ।
ततोऽनुपातः । यदि द्वादशाङ्गुलशङ्कोः पलकर्णः कर्णस्तदा
महाशङ्कोः क इति । फलमिष्टहृतिः स्यात् । हृतिः त्रिजग्रा-
गुणा यदि द्युजग्रा क्रियते तदेष्टान्तरा लभ्यते । अतः
इयमिष्टहृतिः त्रिजग्रागुणा कल्पितेष्टान्तरया भक्ता फलं

द्युजरा । अत उक्तमिष्टान्तरकामुन्नतकालमौर्वीतुल्यां प्रक-
ल्याथ तया विभक्तः । इष्टप्रभाशङ्कुहतोऽक्षकर्णस्त्रिजरागुणो
द्वादशभाजितश्च द्युजरा भवेदिति । ततः क्रान्तिजरा ।
ततश्चरादिकेनेष्टान्तेत्युपपन्नम् ।

अथान्यं प्रश्नमाह ।

यत्र क्षितिजरा शरसिद्धतुल्या २४५

स्यात् तद्भृतिस्तत्त्वकुरामसंख्या ३१२५ ।

तत्राक्षभाको गणक प्रचक्ष्व

चेदक्षजक्षेत्रविचक्षणोऽसि ॥ ८३ ॥

अस्योत्तरमाह ।

कुजरोनतद्भृतिहृता कृतशक्रनिधौ

कुजैवक्षत् फलपदं पलभा भवेत् सा ।

कुजरा हता रविभिरक्षभया विभक्ता

क्रान्तिजराका भवति भानुरतो विद्धोमम् ॥ ८४ ॥

स्पष्टार्थम् ।

अत्रोपपत्तिः । तत्र पलभाप्रमाणं यावत्तावत् या १ ।

अतोऽनुपातः । यदि पलभामिते भुजे द्वादश कोटिस्तदा

कुजरामिते केति । फलं क्रान्तिजरा । पुनर्द्वितीयं त्रैराशिकम् ।

यदि पलभामिते भुजे द्वादश कोटिस्तदा क्रान्तिजरामिते

केति फलं कुजरोनिता तद्भृतिर्भवति । एवमत्र कुजराया

२४५ द्वादशवर्गो गुणः पलभावर्गो हरः । तथा कृते

न्यासः रू ३५२८० । इदं कुजरोनतद्भृतिसममिति पक्षौ सम-

हेदः याव१ ।

च्छेदीकृत्य हेदगमे शोधनार्थं न्यासः याव० रू ३५२८० । पक्षौ

याव २८८० रू ० ।

नखशैलै ०२० रपवर्त्य पक्षयोर्मूले गृहीते जातं पलभामानं

सार्धानि त्रीण्यङ्गुलानि ३१ । यदि पलभया द्वादश कोटि-
स्तदा कुजगया किमिति फलं क्रान्तिजया ८४० । एवं
कुजोपना तद्भूतिरित्यादि सर्वमुपपन्नम् ।

अथान्यं प्रश्नमाह ।

क्रान्तिज्यासमशङ्कुतद्भूतियुतिं कुज्योनितां वीक्ष्य यो
विंशत्यश्वरसै ६७२० मितामथ परां षष्ठ्यङ्गचन्द्रैर्मिताम् ।
कुज्याग्रापमशिज्जिनीयुतिमिनं वेत्त्यक्षभां चापि तं
ज्योतिर्विष्कमलावबोधनविधौ वन्दे परं भास्करम् ॥८४॥

स्पष्टम् ।

इदानीमस्योत्तरमाह ।

क्रान्तिज्यासमशङ्कुतद्भूतियुतिः कुज्योनिता या तथा
कुज्याग्रापमशिज्जिनीयुतिमिनैः १२ क्षुणां पृथक्स्थां भजेत् ।
लब्धं स्यात् पलभा पलश्रुतिपलच्छायार्कयुत्या ततो
भाज्यान्याथ पृथक् स्थितामपमज्या स्यात् ततो भास्करः ॥८५॥

अत्र या क्रान्तिज्या समशङ्कुतद्भूतियुतिः कुज्योनिता
विंशत्यश्वरसै ६७२० मिता दृष्टा तथा यान्या कुज्याग्रापमशि-
ज्जिनीयुतिः षष्ठ्यङ्गचन्द्रैर्मिता १८६० दृष्टा तां द्वादशभिः
संगुण्य पृथक् स्थापयित्वा भजेत् । यत् लब्धं पलभा स्यात् ।
ततः पलकर्णः कार्यः । पलकर्णस्य पलभाया द्वादशानां च
योगेन तां पृथक् स्थापितां भजेत् । लब्धं क्रान्तिज्या स्यात्
८४० । अत्र पलभा ३ पलकर्णः १२ । अत्र समशङ्कुः
३००० । अग्रा ८७५ । कुज्या २४५ । तद्भूतिः ३१२५ ।

अत्रोपपत्तिर्वीजक्रियया । तत्राज्ञातानां बहुत्वादनेक-

वर्णकल्पनया वर्गगतया क्रिया प्रसरति न निवर्हति च ।
 अतोऽत्र सद्युक्तिः । क्रान्तिज्या तावत् पलक्षेत्रकोटिः ।
 कुज्या भुजः । तथा समशङ्कुः कोटिः । अग्रा भुजः ।
 तथा तद्भृतिः कुज्योनिता कोटिः । क्रान्तिज्या भुजः ।
 अत्र यः प्रथमं दृष्टो योगः स कोटीनां योगः । द्वितीयो
 भुजानाम् । भुजकोटियोगौ भुजकोटित्वं न त्यजतः ।
 अतोऽनुपातः । यदि कोटियोगमित्या कोट्या भुजयोग-
 मितो भुजो लभ्यते तदा द्वादशाङ्गुलमित्या कोट्या
 किमिति । फलं पलभा । अथ क्रान्तिज्याज्ञानार्थं युक्तिः ।
 येयं कुज्याग्रापमशिञ्जिनीयुतिः सा पलक्षेत्रभुजकोटिक-
 र्णानां च भवति । तत्र कुज्या भुजः । अग्रा कर्णः ।
 क्रान्तिज्या कोटिः । अतोऽत्रानुपातः । यदि पलभापलकर्ण-
 द्वादशानां योगेन द्वादशकोटिर्लभ्यते तदा कुज्याग्रापम-
 शिञ्जिनीनां योगेन किमिति । एवमत्र कोटिः क्रान्तिज्या
 लभ्यते । अतो विलोमविधिना रविरित्युपपन्नम् ।

अथान्यं प्रश्नमाह ।

क्रान्तिज्यासमशङ्कुतद्भृतियुतिं कुज्योनितां वीक्ष्य यः
 पूर्णाब्धिमहीमिता १४४० मथ परां खाम्बाष्टभूसंमि-
 ताम् १८०० ।

अग्राज्यासमशङ्कुतद्भृतियुतिं वेत्त्यक्षभाकौ च तं
 ज्योतिर्विक्रमलावबोधनविधौ वन्दे परं भास्करम् ॥ ८६ ॥
 सुगमम् ।

अस्योत्तरमाह ।

क्रान्तिज्यासमशङ्कुतद्भृतियुतिः कुज्योनिताद्या हता

तेनाग्रासमशङ्कुतद्धृतियुतिः सूर्याहताक्षश्रुतिः ।

स्यात् तस्याः पलभा पलश्रुतिपलच्छायार्कं १२ युत्योद्धृता-
दाद्यादक्षभयाहताक्ष भवतिक्रान्तिज्यकातो रविः ॥ ६७ ॥

अत्रोपपत्तिः । अत्रापि सद्युक्तिः । अत्र क्रान्तिज्या
कोटिः । अग्रा कणः । तथा समशङ्कुः कोटिः । तद्धृतियुतिः
कर्णः । कुज्योनिता तद्धृतियुतिः कोटिः । समशङ्कुः कर्णः ।
एकः कोटीनां योगो दृष्टः । अन्यः कर्णानाम् । तत्र
त्रैराशिकम् । यदि कोटियोगतुल्यकोटेः कर्णयोगतुल्यः
कर्णो लभ्यते तदा द्वादशाङ्गुलकोटेः क इति । फलं पल-
कर्णः स्यात् । ततः पलभा । ततः पूर्ववत् क्रान्तिज्ये-
त्युपपन्नम् ।

इदानीमन्यं प्रश्नमाह ।

यत्र त्रिवर्गेण मिता पलाभा
तत्र त्रिनाडीप्रमितं चरं स्यात् ।
यदा तदार्कं यदि वेत्ति विद्वन्
सांवत्सराणां प्रवरोऽसि नूनम् ॥ ६८ ॥

इदानीमस्योत्तरमाह ।

चरज्यकार्काभिहतिस्त्रिमौर्व्या
भक्ताप्तवर्गोऽक्षभया स्त्रिनिध्या ।
युतोऽथ तन्मूलहता चरज्या
सूर्या १२ हता क्रान्तिगुणस्ततोऽर्कः ॥ ६९ ॥

अत्रोपपत्तिः । क्रान्तिज्याप्रमाणं यावत्तावत् १ । इय-
मक्षप्रभागुणा द्वादश १२ भक्ता कुज्या स्यात् । या वि १ ।
इदानीं प्रकारान्तरेण कुज्यावर्गः । तत्र यावत्तावद्वर्गानि-

स्त्रिज्यावर्गो द्युज्यावर्गः स्यात् । तेन गुणितश्चरज्यावर्ग-
 स्त्रिज्यावर्गभक्तः कुज्यावर्गः स्यात् याव, च व १ त्रि व च व १ अयं
 छेद, त्रि व १
 पूर्वकुज्यावर्गेणानेन याव, विव $\frac{१}{१४४}$ सम इति पक्षो सम-
 च्छेदीकृत्य छेदगमे कृते शोधनार्थं न्यासः याव, विव, त्रिव १ रू ० ।
 याव, च व, १४४ त्रि व, च व, १४४
 अनयोस्त्रिज्यावर्गेणापवर्त्तितयोः समीकरणे क्रियमाणे एवं
 जातम् । अधस्तनपक्षे यावर्गेण चरज्यावर्गद्वादशवर्गयो-
 र्घातसमेन त्रिज्यावर्गच्छिन्नेनर्णगतेन शोध्यत्वाद्इनगतेनोपरि-
 तनराशिर्यावर्गो विषुवतीवर्गतुल्यो युतः कृतस्तस्य मूले-
 नाधस्तनरूपराशिर्मूलं चरज्या द्वादशघाततुल्यं भक्तं फलं
 क्रान्तिज्येत्युपपन्नम् ।

अथवा तद्देशीयेश्वरखण्डकेश्वरज्यासाधनव्यस्तविधिना
 स्थूलो रविः स्यात् । अत्र चरं घटीत्रयम् ३ । अस्य ज्या
 १०६२ । अर्कगुणिता जाता १२७४४ । इयं त्रिज्याभक्ता
 लब्धम् $\frac{३}{२४}$ अस्य वर्गः $\frac{१३}{७}$ । अक्षभावर्गेणानेन $\frac{८४}{७}$ युतः $\frac{८४}{७}$ ।
 अस्य मूलम् $\frac{९}{५१}$ । अनेन हृत्या चरज्या सूर्या १२ हृता
 लब्धं क्रान्तिज्या $\frac{१३०९}{८२}$ ।

अथान्यं प्रश्नमाह ।

द्युज्यकापमगुणार्कदोर्ज्यका-

संयुतिं खखखबाण ५००० संमिताम् ।

वीक्ष्य भास्करमवेहि मध्यमं

मध्यमाहरणमस्ति चेच्छ्रुतम् ॥ १०० ॥

स्पष्टार्थम् ।

इदानीमस्योत्तरमाह ।

द्युज्यापक्रमभानुदोर्गुणयुतिस्तिथ्यु १५ दृताध्या ४ हता
स्यादाद्यो युतिवर्गतो यमरगुणान् सप्तमरा ३३७ तोनिताः ।
नागाद्रङ्गदिगङ्गकाः ८१०६७८ पदमतस्तेनाद्य जनो भवेद्
व्यासार्धेऽष्टगुणाधिपावक ३४३८ मिते क्रान्तिज्यका तोरविः॥

१०१ ॥

योद्दिष्टा रविदोर्ज्याद्युज्याक्रान्तिज्यानां युतिः सा पृथक्स्था
चतुर्भिर्गुण्या पञ्चदशभिर्भाज्या । फलमाद्यसंज्ञं स्यात् । अथ
युतिकृतेः पृथक्स्थाया द्विगुणायाः सप्तमरै ३३७ भागे
गृहीते यल्लभ्यते तेनोनिताः कार्याः । के । नागाद्रङ्ग-
दिगङ्गकाः । अत एभ्यो यत् पदं तेनाद्य जनीकृतः सन्
क्रान्तिजया भवति । सा चक्रकलाव्यासार्धे । अस्या रविः
साध्यः ।

अत्रोपपत्तिः । क्रान्तिजयाप्रमाणं यावत्तावत् १ । इयं
त्रिजयागुणा जिनांशजया भक्तो रविदोर्जया स्यात् ।
या ३४३८ । इयं क्रान्तिजयायुक्ता । उद्दिष्टयुतेः शोध्या ।
१३८७

शेषं द्युजया भवति या ४८३५ रु ६९८५००० अथ प्रकारान्तरेण
छेदः रु १३८७
द्युजयावर्गः याव १ त्रिव १ । अस्य पूर्वद्युजयावर्गेण
साम्यम् । तत्र पक्षौ समच्छेदीकृत्य छेदगमे शोधने च
कृते मूलग्रहणार्थं यावत्तावद्दर्गाङ्गेन पक्षयोश्छिद्यमानयो-
र्भाजभाजकयोर्यथायोगमपवर्त्तने च क्रियमाणे एवंविधा
क्रियोपपद्यते । अत्र क्रान्तिज्या ४६० । द्युज्या ३४०७ ।
१५ ५

दोर्ज्या ११३२ । रविः १८ ।
३८ १४ ३२

इदानीमन्यं प्रश्नमाह ।

क्रान्तिजरासमशङ्कुतद्धृतिमहीजीवाग्रकाणां युति-
र्दृष्टा खाम्बरपञ्चखेचर ८५०० मिता पञ्चाङ्गलाक्षप्रभे ।
देशे तत्र पृथक् पृथग्गणक ता गोलोऽसि दक्षोऽक्षज-
क्षेत्रक्षोदविधौ विचक्षण समाचक्ष्वाविलक्षोऽसि चेत् ॥१०२
स्पष्टार्थम् ।

इदानीमस्योत्तरमाह ।

क्रान्तिजरां विषुवद्यभारविहतेस्तुल्यां प्रकल्प्यापराः
क्षत्वाग्रासमशङ्कुतद्धृतिमहीजीवा अभीष्टास्ततः ।
द्वयाद्यास्तद्युतिभाजिताः पृथगथ प्रोद्दिष्टयुत्या हता
उद्दिष्टा खलु यद्युतिः पृथगिमा व्यक्ता भवन्ति क्रमात् ॥१०३
स्पष्टार्थम् ।

अत्रोपपत्तिः । अत्र क्रान्तिजेष्टा कल्प्या सात्र द्वादश-
गुणविषुवच्छायातुल्या कल्पिता यद्येतरा निरग्रा लभ्यन्ते ।
क्रान्तिजरा ६० । समशङ्कुः १५६ । तद्धृतिः १६८ । कुजरा
२५ । अग्रा ६५ । एवमस्याः क्रान्तिजराया ६० एताः
साधिताः अतस्त्रैराशिकम् । अत्र यासां युतिरुदाहृता
तासां युतिः कार्या । तथा कृता ४७५ । यद्यनया
युत्येताः क्रान्तिजराद्याः पृथक् पृथक् पञ्च जरा लभ्यन्ते
तदानया खाम्बरपञ्चखेचर ८५०० मितया किमिति । एवं
लब्धा क्रान्तिजरा १२०० । समशङ्कुः ३१२० । तद्धृतिः
३३८० । महीजीवा ५०० । अग्रका १३०० ।

इदानीमस्यानयनस्य व्याप्तिदर्शनार्थमन्यं प्रश्नमाह ।

अग्रापमजराचितिशिञ्जिनीनां

योगं सहस्रद्वितयं २००० विदित्वा ।

पृथक् पृथक् ता गणक प्रचक्ष्व

रूढा सगोले गणिते मतिश्चेत् ॥ १०४ ॥

अत्रापि क्रान्तिजरां विषुवत्प्रभारविहितेस्तुल्यां प्रकल्पे-
त्यादिना कल्पिता क्रान्तिजरा । ततोऽग्राकुजे च साधिते ।
क्रान्तिजरा ६० । अग्रा ६५ । कुजरा २५ । आसां
युत्यानया १५० यद्येताः पृथक् पृथग् लभ्यन्ते तदा सहस्र-
द्वितयेन २००० किमिति लब्धा क्रान्तिजरा ८०० । अग्रा
८६६ । कुज्या ३३३ ।
४० २०

इदानीं नलकयन्त्रेण ग्रहविलोकनप्रकारमाह ।

विधाय विन्दुं समभूमिभागे

ज्ञात्वा दिशः कोटिरतः प्रदेया ।

प्रत्यङ्मुखी पूर्वकपालसंस्थे

पूर्वामुखी पश्चिमगे ग्रहे सा ॥ १०५ ॥

कोट्यग्रतो दोरपि याम्यसौम्यो

विन्दोश्च भा भाग्रभुजाग्रयोगात् ।

सूत्रं च विन्दुस्थनराग्रसक्तं

प्रसार्य कर्णाक्षतिसूत्रगत्या ॥ १०६ ॥

दृगुच्चमूलं नलकं निवेश्य

वंशद्वयाधारमथास्य रन्ध्रे ।

विलोकयेत् खे खचरं किलैवं

जले विलोमं तदपि प्रवक्ष्ये ॥ १०७ ॥

यस्मिन् दिने ग्रहं ग्रहणं ग्रहयुतिं शृङ्गीन्नतिं वा नलक-
यन्त्रेण दर्शयितुमिच्छति तस्मिन् दिने तस्मिन् काले तस्य

ग्रहस्य ग्रहच्छायायुक्तप्रकारेण छायां कर्णं भुजं कोटिञ्चानीय
नलकयन्त्रं निवेशयेत् । तत्रायं सूत्रावतारः । विधाय
विन्दुं समभूमिभाग इति । जलसमीकृतायां भूमौ विन्दुं
कृत्वा ध्रुवादिना दिक्साधनञ्च कृत्वा विन्दोरुपरि प्राच्यपरा
रेखा कार्या । ततो यदि तदा ग्रहः पूर्वकपाले वर्तते
तर्हि विन्दोः सकाशात् कोटिः प्रत्यङ्मुखी देया । यदि
पश्चिमकपाले ग्रहस्तदा पूर्वाभिमुखी । ततः कोट्यग्राद्भुजो
याम्यः सौम्यो वा यथादिग्दातव्यः । तथा विन्दोः सकाशा-
च्छायाप्रमाणा शलाका भुजाग्राभिमुखी प्रसार्या । छाया-
भुजशलाकाग्रयोर्यत्र योगस्तत्र सूत्रस्यैकमग्रं धृत्वा द्वितीय-
मग्रं विन्दूपरिनिवेशितस्य शङ्कोरग्रसक्तं तिर्यक् कर्णगत्या
प्रसार्य कस्मिन्नप्युच्चवंशे बध्नीयात् । ततस्तया सूत्रगत्या
नलकं निवेशयेत् । एतदुक्तं भवति । नलकसुषिरगर्भे
यथा तत् सूत्रं भवति तथा नलकः केनचिदाधारद्वयेन
स्थिरः कार्यः । यथा नलकस्य मूलं दृगुच्चं भवति । एवं
नलकमूलस्थितया दृष्ट्या नलकसुषिरेणादिष्टकाले ग्रहादिकं
दर्शयेद्गगने ।

इदानीं जले विलोकनार्थमाह ।

निवेश्य शङ्कुं भुजभागयोगे

विन्दोर्नराग्रानुगते च सूत्रे ।

तथैव धार्यो नलको विलोक्यो

विन्दुस्थतोये सुषिरेण खेटः ॥ १०८ ॥

जले विलोममिति । भुजभागयोगे शङ्कुं निवेश्य
विन्दोः सकाशाच्छङ्कुग्रसक्तं सूत्रं कर्णगत्या प्रसार्य सूत्रगत्या

प्राग्बल्लकं निवेश्य किन्तु दृगुच्चाग्रं नलकाग्रे दृष्टिं कृत्वाधः
सुषिरेण बिन्दुस्थापितजलपात्रे ग्रहं विलोकयेदिति ।

अत्रोपपत्तिः । अत्र ग्रहाद्विपरीतदिशि छाया भ्रमति ।
यदि प्राग्भागे ग्रहस्तदा पश्चिमभागे छाया यदि पश्चिमभागे
ग्रहस्तदा प्राग्भागे छाया । यदि ग्रहप्राच्यपरयोरन्तरं
दक्षिणं तदा छायाग्रप्राच्यपरयोरन्तरमुत्तरम् । यद्युत्तरं
तदा दक्षिणम् । अतएव प्राच्यपरा कीटिर्विपरीता दत्ता ।
भुजस्तु यथादिग्गतो दत्तः । यतोऽसौ छायाग्रस्य भुजः
प्रागेव विपरीत आनीतः । अतश्छायाग्राच्छङ्खग्रगामि यत्
सूत्रं ग्रहानुगतं भवति तद्वत्या निवेशितस्य नलकस्य सुषिरे
ग्रहो दृश्यत इति तत्र किं चित्रम् । सुगमात्र वासनेत्यर्थः ।
अथ जले विलोममिति । जलाद्यस्यां दिशि यावति
दूरे यावदुच्चं वेण्वग्रादिकं वर्तते तत् तस्यां दिशि तावति
दूरे तदुच्चप्रमाणं भुवः सकाशादधोमुखं कृतं सद्रष्टा
पुरुषेण जले दृश्यत इति जलदृष्ट्योर्वस्तुशक्तिः । अधोमुख-
न्यस्तस्य वेणोरग्रे सूत्रस्यैकमग्रं बद्धा द्वितीयमग्रं पुरुषदृष्टि-
मानीयमानं यत्र भुवं भित्त्वा निर्गच्छति तद्विन्दुस्थानम् ।
तत्र जलपात्रम् । पुरुषस्य दृगुच्छ्रयः शङ्खुः । पुरुषजला-
न्तरं छाया । दृक्सूत्रं कर्ण इति सर्वमुपपन्नम् ।

इदानीमस्योपसंहारश्लोकमाह ।

दर्शयेद्विविचरं दिवि के वा-

नेहसि व्युचरदर्शनयोग्ये ।

पूर्वमेव विरचय्य यथोक्तं

रञ्जनाय सुजनस्य नृपस्य ॥ १०८ ॥

स्पष्टार्थम् ।

इति सिद्धान्तशिरोमणिवासनाभाष्ये मिताक्षरे त्रिप्रश्ना-
धिकारस्तृतीयः । अत्र ग्रन्थसंख्या सपादा नवशती ८२५।

अथ पर्वसम्भवज्ञानमाह ।

कलेर्गताब्दा रवि १२ भिर्विनिघ्ना-

श्चैत्रादिमासैः सहिताः पृथक्स्थाः ।

द्विघ्नाः स्वनागाङ्गगजांश ८८८ हीनाः

पञ्चाङ्ग ६५ भक्ताः प्रथमान्विताः स्युः ॥ १ ॥

मासाः पृथक् ते द्विगुणास्त्रिपूर्णा-

बाणा ५०३ धिकाः स्वाङ्गनृपांश १६८ युक्ताः ।

त्रिभि ३ विभक्ताः फलमंशपूर्वं

मासौघतुल्यैश्च गृह्यैर्युतं स्यात् ॥ २ ॥

सपातसूर्योऽस्य भुजांशका यदा

मनू १४ नकाः स्यादग्रहणस्य सम्भवः ।

कलिमुखादेरारभ्य गताब्दा द्वादश १२ गुणाश्चैत्रादि-
गतमासयुताः पृथक्स्था द्विघ्नाः स्वकीयेन गजाङ्गाष्ट ८८८
भागेनीनाः पञ्चषष्ठ्या ६५ भक्ताः फलमधिमासाः । तैः
पृथक्स्था युताश्चान्द्रमासा भवन्ति ।

अत्रोपपत्तिस्त्रैराशिकेन । यदि युगरविमासै ५१८४००००
र्युगाधिमासा १५८३३०० लभ्यन्ते तदैभिः कलिगतैः कि-
मिति । अत्राधिमासानामर्धेनानेन ७८६६५० गुणकभाज-
कावपवर्त्तिता जातं गुणकस्थाने द्वयम् २ भागहारस्थाने

पञ्चषष्टिः किञ्चिदभ्यधिका ६५ । ४ । २१ । अतः पञ्चषष्टि-
गुणानामधिमासानां १०३५६४५०० द्विगुणानां रविमा-
सानां च १०३६८०००० यदन्तरं ११५५०० । तेन द्विगुणा
रविमासा भक्ता लब्धमष्टाङ्कगजाः ८६८ । तैर्द्विगुणाः कलि
गतमासा भाज्याः । यत्नभ्यते तेन तान् वर्जितान् कृत्वा
पञ्चषष्ट्या ६५ भागे हृतेऽधिमासा लभ्यन्त इत्युपपन्नम् ।

तैरधिमासैः पृथक्स्था युताश्चान्द्रमासाः स्युः । ते चान्द्र-
मासाः पृथग् द्विनिघ्नास्त्रिपूर्णवारैः ५०३ सहिताः स्वकीये-
माङ्कनृपांशेन १६८ युक्तास्त्रिभिर्भाज्याः । फलमंशाद्यं ग्रा-
ह्यम् । तानंशांस्त्रिंशता ३० विभज्य फलं राशयस्तदुपरि
स्थाप्याः । राशिस्थाने मासौघतुल्या राशयश्च क्षेप्याः । एव-
मसौ सपातसूर्यो भवति । तस्य भुजांशा यदि चतुर्दशभ्य
१४ ऊना भवन्ति तदा चन्द्रग्रहणस्य सम्भवा वेदितव्यः ।

अत्रोपपत्तिः । ग्रहणं हि मानैक्यार्द्धादूने विक्षेपे भवति ।
चन्द्रग्रहे मध्यमं मानैक्यार्द्धं षट्पञ्चाशत् कलाः ५६ । सूर्य-
ग्रहे द्वात्रिंशत् ३२ । षट्पञ्चाशत् कलाः शरो द्वादशभिर्भु-
जभागैर्भवति । द्वात्रिंशन्विताः सप्तभिर्भुजभागैर्भवति ।
अतः स तु विक्षेपः सपातेन्दोः साध्यते । दर्शान्ते यावान्
विधुस्तावानेव रविर्भवति । पौर्णमास्यन्ते तु षड्भाधिकः
स्यात् । षड्भाधिकस्यापि भुजस्तुल्य एव । अतः सपाता-
र्काद्विक्षेपः कृतः । अतः सपातसूर्यसाधनेऽनुपातः । तत्रा-
र्कपातयोः कल्पभगणानामैक्यं द्वादशभिः १२ संगुह्य राश्या-
त्मकं कार्यम् । यदि कल्पचान्द्रमासैरेभि ५३४३३३०००००
रेते राशयो ५४६२७७३४०१६ लभ्यन्ते तदैकेन किमिति

लब्धमैको राशिः १ । शेषं त्रिंशता ३० संगुण्य तेनैव हारेण
 भागे क्रियमाणे लब्धं पूर्णम् ० । शेषं भागांशा अधश्छेदश्च
 ३५८३३०२०४८० । छेदत्रंशेन १७८१११००००० छेदेऽपवर्त्तिते
 ५३४३३३००००००
 जातं त्रयम् । तेनैव छेदत्रंशेन भाज्यराशावपवर्त्तिते जातं
 द्वयम् २ । शेषार्धेन शेषे २१०८२०४८० ऽपवर्त्तिते जातं
 द्वयम् २ । पूर्वच्छेदस्य चंशे च शेषार्धेनापवर्त्तिते जाता
 अङ्कनृपाः १६६ । अतो द्विगुणान्मासगणात् स्वाङ्कनृपां १६६
 शाधिकात् त्रिभिर्विभक्तात् फलं भागादि मासगणतुल्या
 राशयश्च तत्र क्षेप्याः । एवं सपातसूर्यो भवतीत्युपपन्नम् ।
 यदुक्तं त्रिपूर्णवाणा ५०३ धिका इति । अयं कलियुगादौ
 पातस्य क्षेपस्तथा सपातसूर्यमासार्धक्षेपश्चान्न योजितः ।
 तथात्र मध्यमः सूर्यः सपात आगच्छति । तेन स्फुटेन
 भवितव्यम् । स्फुटमध्ययोरन्तरं स्थूलं किल भागद्वयम् २ ।
 अत उक्तं मनूनका इति । अन्यथा द्वादशभिरेव भुजभागै-
 र्मानैक्यार्धतुलाः शर उत्पद्यते । तथा गूढक्रियया फलमा-
 नोय सपातसूर्य इति नामनिर्देशः कृतः । तेन तयोर्वीज-
 कर्म सूचितम् । तदप्यत्र सपातार्कं कार्यम् । ।

अथ सूर्यग्रहार्थं विशेषः ।

गृहार्धं ० युक्तस्य सपातभास्वतो

भुजांशकान् गोलदिशोऽवगम्य च ॥ ३ ॥

ज्ञेयोऽर्को रविसंक्रमान्नतदिनैर्दर्शान्तनाडीनता-

द्वेदांशेन गृहादिनोनसहितः प्राक् पश्चिमेऽस्यापमः ।

अक्षांशैः खलु संस्कृता रसलवेनास्याथ ते संस्कृताः

पाताव्यार्कभुजांशका यदि नगोऽनाः स्युस्तदार्कग्रहः ॥ ४ ॥

रूपं १ वियत् ० पूर्णकृतान् ४० सपादान् १५

क्षिप्वा सपाते प्रतिमासमर्के ।

तत्सम्भवं प्रागवलोक्य धीमान्

ग्रहान् ग्रहार्थं विदधीत तत्र ॥ ५ ॥

अत्रोक्तवद्वः सपातसूर्यो ज्ञातः । असौ पञ्चदशभि ११
भौगैरधिकः कार्यः । यदि सूर्यग्रहणसम्भवो ज्ञातव्यः ।
ततस्तस्य भुजांशा यदि सपातः सूर्यः उत्तरगोले तदोत्तरा
यदि दक्षिणे तदा दक्षिणाः । तद्विक्चिक्लिता अनष्टाः
स्थाप्याः । अथ रविसंक्रमात् सूर्यो ज्ञेयः । रविसंक्रमाद्या-
वन्तो दिवसा गतास्तावन्तो भागाः कल्प्याः । गतसंक्रान्ति-
तुल्या राशयश्च । ततोऽमावास्यान्तकालस्य स्थूलस्य नत-
घटिकाः कार्याः । तासां चतुर्भि ४ भौगे हृते यत्नभ्यते
तद्वाश्यादिकं फलं ग्राह्यम् । तेन राश्यादिना फलेन पूर्वाह्णे
रविरूनः कार्योऽपराह्णे युतस्तस्य सायनांशस्य क्रान्तिः
साध्या । क्रान्त्यक्षांशानां च तुल्यादिशां योगोऽन्यदिशा-
मन्तरमेवं ते नतांशा भवन्ति । तेषां रसांशेन ६ तेऽनष्ट-
स्थापिता भागाः संस्कृताः कार्याः । समदिशां योगो
भिन्नदिशामन्तरमित्यर्थः । एवं ते भागा यदि सप्तभ्य ७
क्षणा भवन्ति तदा सूर्यग्रहणसम्भवो वेदितव्यः । अथ
सपातसूर्यस्य प्रतिमासक्षेपः । यदि तस्मिन् मासे नार्क-
ग्रहस्तदा सपातसूर्ये राशिस्थाने रूपम् १ । भागस्थाने
पूर्णम् ० । सपादाश्चत्वारिंशत् कलाश्च ४० । १५ । प्रतिमासं
प्रक्षिप्य संभवो ज्ञेयः । ज्ञाते संवत् स्फुटार्थं तत्र ग्रहाः
कार्याः ।

अत्रोपपत्तिः । ये सपातसूर्यस्य भुजांशास्ते शराश्च
 पृथक् स्थापिताः । अथच सूर्यग्रहे शरो नत्या संस्कृतः
 कार्यः । तदर्थं दर्शान्ते या नतघटिकास्ता लम्बनेनीना-
 धिकाः कार्याः । नतघटीनां चतुर्थांशः स्थूलं लम्बनम् ।
 पञ्चभिः पञ्चभिर्घटिकाभिरेकैकः किल राशिः । याः किल
 नतघटिकास्ताश्चतुर्थांशेन लम्बनेनाधिकाः कार्याः । ततः
 पञ्चभिर्भाज्याः । एवं कृते पूर्वघटिकाश्चतुर्भिर्भक्ता भवन्ति ।
 अतस्तेन राश्यादिनोनो रविः पूर्वाह्ने विचित्रभासन्नो भवति ।
 पश्चिमकपाले तु युतः सन् । यतस्तत्रार्कादग्रतो विचित्रं
 वर्तते । एवं विचित्रभलग्नस्य क्रान्तिरक्षांशैः संस्कृता नतांशा
 जाताः । ते यदा नतांशाः पञ्चचत्वारिंशद् ४५ भवन्ति
 तदा यदि त्रिज्यया परमावनति ४८ । ४६ लभ्यते तदा
 पञ्चचत्वारिंशदंशानां ज्यया २४३१ किमिति । फलं नतिः
 सार्द्धाश्चतुस्त्रिंशत् कलाः ३४ । ३० । एतावांश्चरौ
 यैर्भुजभागैरुत्पद्यते ते ज्ञेयाः । यदि सप्तत्या कलानां
 पञ्चदश १५ भागा लभ्यन्ते तदाभिर्नतिकलाभिः ३४ । ३
 किमिति लब्धा अंशाः सप्त चतुर्विंशतिकलाश्च । एते तु
 नतलवानां षडंशेनीत्यदन्ते । अत उक्तं रसलवेनास्याथ ते
 संस्कृता इत्युपपन्नम् ।

प्रतिमासक्षेपे तु वासना सुगमा ।

इति श्रीभास्कररीये सिद्धान्तशिरोमणिवासनाभाष्ये

पर्वसम्भवाधिकारः ॥

इदानीं ग्रहणं विवक्षुस्तदारम्भप्रयोजनमाह ।

बहुफलं जपदानहुतादिके
स्मृतिपुराणविदः प्रवदन्ति हि ।
सदुपयोगि जने सचमत्कृति
ग्रहणमिन्द्विनयोः कथयाम्यतः ॥ १ ॥

स्पष्टार्थम् ।

इदानीं ग्रहणोपयोगिनीमितिकर्तव्यतामाह ।

समष्टहांशकलाविकलौ स्फुटौ
रविविधू विदधीत रविग्रहम् ।
समलबावयवौ तु विधुग्रहं
समवगन्तुमगुं च तदोक्तवत् ॥ २ ॥

सति सम्भवे रविग्रहं ज्ञातुममावास्यायां रविविधू तमश्च
कृत्वा ततोऽर्केन्दू देशान्तरादिस्पष्टीकरणैः स्फुटौ विधास्य
तिथिं च कृत्वा यथोक्तं नतकर्म च । तथा कृते सति
तिथ्यन्तकालिकौ तौ कार्यौ तमश्च । एवं चन्द्रग्रहणं ज्ञातुं
घौर्णमास्यां च । यतस्ततो ग्रहणक्रिया ।

इदानीमर्केन्दोः कक्षाव्यासादौ आह ।

नगनगाग्निनवाष्टरसा ६८८३७७ रवे
रसरसेषुमहौषु ५१५६६ मिता विधोः ।
निगदितावनिमध्यत उच्छ्रितिः
श्रुतिरियं किल योजनसंख्यया ॥ ३ ॥

स्पष्टार्थम् ।

अत्रोपपत्तिः । कक्षाध्याये चन्द्रार्कयोः किल कक्षे
कथिते । किन्तु व्यासौ न कथितौ । ताविदानीं चैराशि-

केन । यदि भनन्दाग्निमित ३८२७ परिधेः खवाणसूर्यै १२५०
 मितो व्यासस्तदा सार्द्धाद्रिगोमनुसुराब्धिमिता ४३३१४८७ ।
 ३० ककचायास्तथा सहस्रगुणितजिनरामसंख्याया ३२४०००
 मन्दकचायाः क इति । फलं व्यासौ । तयोरर्द्धे एते श्रुत
 इयं मूमध्यात् कचाया उच्छ्रितिः ।

इदानीमस्य योजनात्मककर्णस्य स्फुटीकरणार्थं कला-
 कर्णं तावदाह ।

मन्दश्रुतिर्द्राक्श्रुतिवत् प्रसाध्या
 तया त्रिभज्या द्विगुणा विहीना ।
 त्रिज्याकृतिः शेषहता स्फुटा स्या-
 क्षिप्ता श्रुतिस्तिग्मरुचेर्विधोश्च ॥ ४ ॥

यथा ग्रहस्य शीघ्रकर्माणि कर्णः साधितस्तथार्कस्य
 विधोश्च पृथक् पृथक् मन्दकर्णः साध्यः । तं कर्णं द्विगुणाया
 २ त्रिज्याया विशोध्य शेषेण त्रिज्याकृतिर्भाज्या । फलं
 स्फुटः कलाकर्णो भवति । एवं विधोश्च ।

अत्रोपपत्तिः । इह स्पष्टीकरणे ये मन्दनीचोच्चवृत्त-
 परिधिभागाः पठितास्ते त्रिज्यातुल्ये कचाव्यासार्द्धे । यदा
 ग्रहस्य कर्ण उत्पन्नस्तदा कर्णो व्यासार्द्धं ग्रहकचायाः ।
 अतस्त्रैराशिकेन तत्परिणतास्ते कार्य्याः । यदि त्रिज्या-
 व्यासार्द्धे एते मन्दपरिधिभागास्तदा कर्णव्यासार्द्धे क इति ।
 एवं परिधेः स्फुटत्वं

विधायासकृत् कर्णः कार्य्यः । स कलाकर्णः स्फुटो भवति ।
 एतदसकृत्कर्मापसंहृत्य सकृत्कर्माणा कर्णस्य स्फुटत्वं कृतम् ।
 प्रथमं यः कर्ण आगतस्तमेव त्रिज्यारूपं प्रकल्प्य स्फुटः

कर्णोऽत्र साध्यते । यदा किल कर्णस्त्रिजग्रातो न्यूनो भवति
यावता न्यूनस्तत् त्रिजग्राया संयोज्य यद्यधिको वर्तते याव-
ताधिकस्तत् त्रिजग्राया विशोध्य शेषेणानुपातः । अथवा
अनुपातः त्रिजग्रामिते शेषे असकृत्कर्मात्पन्नस्त्रिजग्रातुस्तः
कर्णो लभ्यते तदेष्टशेषेण किमिति व्यस्तचैराशिकेन तदेव
फलं यद्यनेन त्रिजग्रा लभ्यते तदा त्रिजग्राया किमिति ।
अनेनानुपातेन स्फुटः कर्णः सकृद्भवति । अत्र धूलीकर्मणा
प्रत्यक्षप्रतीतिः ।

इदानीं योजनात्मककर्णस्य स्फुटत्वमाह ।

लिप्ताश्रुतिघ्नस्त्रिगुणेन भक्तः

सष्टो भवेद्योजनकर्ण एवम् ।

स्यष्टार्थम् ।

षत्रीपपत्तिस्त्रैराशिकेन । यदि त्रिजग्राव्यासार्ध एता-
वान् स्फुटः कर्णस्तदा योजनात्मकव्यासार्धे किमिति ।
फलं भूमध्यादग्रहोच्छ्रितियोजनानि भवन्ति ।

इदानीं योजनविम्बान्याह ।

विम्बं रवेर्द्विद्विशरतु ६५२२ संख्या-

नीन्दोः खनागाम्बुधि ४८० योजनानि ॥ ५ ॥

भूव्यासहीनं रविबिम्बमिन्दु-

कर्णहृतं भास्करकर्णभक्तम् ।

भूविस्तृतिर्लब्धप्रलेन हीना

भवेत् कुभाविस्तृतिरिन्दुमार्गे ॥ ६ ॥

रवेर्योजनात्मकं विम्बं मध्यमं द्वियमबाणषट्कतुल्यानि
६५२२ योजनानि । इन्दोस्तु शून्यवसुवेद ४८० मितानि ।

अथ राहोरुच्यते । रविविम्बं भूव्यासेन हीनं ४८४१
 क्षत्वेन्दुकर्णेन स्फुटेन योजनात्मकेन संगुण्य रविकर्णेन स्फुटेन
 भजेत् । फलेन भूव्यासो वर्जितश्चन्द्रकक्षायां भूभाव्यासो
 भवति । एतानि योजनविम्बानि ।

अत्रोपपत्तिः । यस्मिन् दिनेऽर्कस्य मध्यतुल्यैव स्फुटा
 गतिः स्यात् तस्मिन् दिन उदयकाले चक्रकलाव्यासार्धमि-
 तेन यष्टिद्वितयेन मूलमिलितेन तत्रस्थदृष्ट्या तदग्राभ्यां
 बिम्बग्रान्ती विध्येत् । या यष्ट्यग्रयोरन्तरकलास्ता रविवि-
 म्बकला भवन्ति मध्यमाः । ताश्च द्वात्रिंशत् किञ्चिदधिकै-
 कत्रिंशद्विकलाधिकाः ३२ । ३१ । ३३ । एवं विधोरपि
 पौर्णमास्यां यदा मध्यैव गतिः स्पष्टा तदा विध्येत् तस्यैव
 द्वात्रिंशत् कलाः ३२ । ० । ६ उत्पद्यन्ते । बिम्बकलानां
 योजनीकरणायानुपातः । यदि त्रिज्याव्यासार्ध एतावत्-
 प्रमाणं बिम्बं तदा पठितश्रुतियोजनैः किमित्येवमुत्पद्यन्ते
 द्विद्विशतं ६५२२ संख्यानि योजनानि । विधोस्तु खनागा-
 म्बुधि ४८० मितानीति ।

अथ भूभाविम्बस्योपपत्तिरुच्यते । अर्कबिम्बव्यासाद्भू-
 व्यासो यतोऽल्पोऽतो भूभा सूच्यग्रा भवति दीर्घतया चन्द्र-
 कक्षामतीत्य दूरं बहिर्गच्छति । अतो भूविस्तृतेः कियत्य-
 पचये जाते चन्द्रकक्षायां भूभाविस्तृतिर्भवतीति ज्ञानायानु-
 पातः । यदि रविकर्णेन सूर्यबिम्बभूव्यासान्तरयोजनानि
 ४८४१ लभ्यन्ते तदा चन्द्रकर्णेन किमिति । फलं भूव्यास-
 स्थापचययोजनानि भवन्ति । अतस्तैर्भूव्यास जनीकृतश्चन्द्र-
 कक्षायां भूभाव्यासो भवतीत्युपपन्नम् ।

इदानीं योजनानां कलाकरणार्थमाह ।

सूर्येन्दुभूभातनुयोजनानि

त्रिजग्राहतान्यर्कशशीन्दुकर्णेः ।

भक्तानि तत्कार्मुकलिप्तिकास्ता-

स्तेषां क्रमान्मानकला भवन्ति ॥ ७ ॥

स्पष्टार्थम् ।

अत्रोपपत्तिस्त्रैराशिकेन । यदि योजनात्मकव्यासार्धे
एतावन्ति बिम्बमानानि तदा त्रिजग्राव्यासार्धे कियन्तीति
फलानां चापानि लघुजग्राभिप्रायेणोक्तानि ।

इदानीं प्रकारान्तरेण बिम्बकलानयनमाह ।

भानोर्गतिः खदश १० भागयुतार्द्धिता वा

बिम्बं विधोस्त्रि ३ गुणिता युगशैल ७४ भक्ता ।

तिथ्यद्रि ७१५ हीनशशिभुक्तिरिषुद्वि २५ भक्ता

नन्दाक्षि २८ युग्भवति वा विधुबिम्बमेवम् ॥ ८ ॥

रवेर्गतिः खदशांशेन १० युतार्द्धिता च रवेः कलाबिम्बं
भवति । अथ चन्द्रगतिस्त्रि ३ गुणिता युगशैलभक्ता तद्वि-
धुबिम्बं भवति । अथवा चन्द्रभुक्तिस्तिथ्यद्रिभि ७१५ हीना
पञ्चविंशत्या २५ भक्ता पलमेकोनत्रिंशता २८ युतं चन्द्रबिम्बं
भवति ।

अत्रोपपत्तिः । त्रिजग्रातो महति कर्णे ग्रहबिम्बं लघु
भवति तथा गतिश्च लघ्वी भूमध्याद्दूरगतत्वाद्ग्रहस्य ।
अथाल्पे कर्णे बिम्बं पृथु गतिश्च महती । तत्रासन्नत्वात् ।
बिम्बगत्योत्पत्त्यापचययोस्तुल्यकालत्वाद्गतेरपि बिम्बं साध-
यितुमुचितं भवति । तद्यथा । तत्र त्रैराशिकम् । यदि

योजनात्मिकया गत्या पादोनगोऽक्षप्रतिभूमितया द्विद्विश-
 र्तुं ६५२२ संख्यं बिम्बं लभ्यते तदा कलागत्या किमिति ।
 अत्र गुणकस्य द्विद्विशर्तुसंख्यस्यैकादशभागेन ५८२ । ५५
 गुणकभाजकावपवर्त्तिती जाता गुणकस्थान एकादश ११ ।
 भाजके विंशतिः २० । अतो रविगतिः सुखार्थं दशगुणा
 विंशत्या क्रियते तावदङ्घ्रिता भवति यत एकादशभिर्गु-
 ण्यतो दशांशेनाधिका कृतेत्युपपन्नम् । एवं चन्द्रस्य खना-
 याम्बुधि ४८० मितो गुणो भागहारो योजनगतिरेव ११८-
 १८ । एतो खनृपै १६० रपवर्त्तिती जातं गुणकस्थाने त्रयं
 भागहारस्थाने चतुःसप्ततिः ७४ । अत्र परमं विकलान्नितयं
 सदन्तरं तत् सुखार्थमङ्गीकृतम् । अथ चन्द्रबिम्बानयनै
 क्रियोपसंहारः सुखोपायार्थं कृतः । तत्र तिथ्यद्वि ७१५
 तुल्यस्य गतिखण्डस्यैकोनत्रिंश २८८ कृतं बिम्बखण्डं लभ्यते ।
 गतिशेषस्य पञ्चविंशत्या २५ भागे हृते बिम्बशेषं कला-
 त्रयं ३ लभ्यते । अतस्तदैक्ये द्वात्रिंश ३२ न्मध्यमं चन्द्र-
 बिम्बम् । गतेरुपचयापचयवशात् स्फुटत्वे बिम्बस्यापि
 स्फुटत्वमुपपन्नम् ।

इदानीं राहोः प्रकारान्तरेण कलाबिम्बमाह ।

भानोर्गतिः शर ५ हता रविभि १२ विभक्ता ।

चन्द्रस्य लोचन २ गुणा तिथि १५ भाजिता च ।

लब्धान्तरं भवति वावनिभाप्रमाणं

भूभा विधुं विधुरिनं ग्रहणे पिधत्ते ॥ ८ ॥

रविगतिः पञ्चगुणा द्वादशभक्ता फलं कलात्मकमनष्टं
 स्थाप्यम् । अथ शशिगतिर्द्विगुणिता पञ्चदशभाजिता । इद-

मपि कलात्मकं फलम् । अनयोः फलयोरन्तरं भूभाविस्व-
प्रमाणं भवति ।

इदानीं ग्रहणे छाद्यच्छादकत्वं प्रतिपादयति । भूभा
विधुग्रहणे विधुं छादयति रविग्रहणे तु रविं विधुश्छादयति ।

अत्रोपपत्तिः । अत्र कर्कव्यासान्तरमितानां योजनानां
रविकक्षायां कलाकरणायानुपातः । यदि गतियोजनै
११८५८ गतिकला लभ्यन्ते तदा कर्कव्यासान्तरयोजनैः
४८४१ किमिति । अत्र रविगतेः कर्कव्यासान्तरं गुणः ४८४१ ।
गतियोजनानि हरः । एतौ वसुवसुनवभि ८८८ रपवर्तितौ
जाता गुणस्थाने पञ्च ५ । हरस्थाने द्वादश १२ । फलं रवि-
गतिसम्बन्धिन्योऽपचयलिप्ताः । अथ भूव्यासस्य चन्द्रकक्षायां
लिप्ताकरणार्थमनुपातः । यदि गतियोजनै ११८५८ चन्द्र-
गतिकला लभ्यन्ते तदा भूव्यासयोजनैः १५८१ किमिति ।
अत्र गुणकार्धेन गुणकभाजकावपवर्तितौ जातं गुणकस्थाने
द्वयम् । भागहारस्थाने पञ्चदश १५ । फलं भूव्यासकलाः ।
एताभ्यः पूर्वकलाः शोध्याः । यत उपर्युपरि गच्छन्त्या
भूभाया विस्तृतिरपचयिनी भवति । शेषोपपत्तिर्गोले सवि-
स्तरा ।

इदानीं चन्द्रविक्षेपानयनमाह ।

सपाततात्कालिकचन्द्रदीर्घा

खभै २७० र्हता व्यासदलेन भक्ता ।

सपातशीतद्युतिगोलदिक् स्या-

द्विक्षेप इन्दोः स च बाणसंज्ञः ॥ १० ॥

यस्मिन् काले विक्षेपः साध्यस्तस्मिन् काले तात्कालिक-

योश्चन्द्रपातयोर्योगः कर्त्तव्य इति साधारण्येनीकम् । इह
चन्द्रग्रहणावगमे समकालस्य चन्द्रस्य तात्कालिकपातस्य च
योगः कर्त्तव्यः । तस्य दीर्घ्या खभै २७० गुण्या त्रिज्यया
भाज्या फलं कलात्मकश्चन्द्रविक्षेपः । स च वाणसंज्ञः ।
यदि षड्भाद्रनः सपातचन्द्रस्तदीत्तरो ज्ञेयो यदा षड्भा-
धिकस्तदा दक्षिणी ज्ञेयः ।

अत्रोपपत्तिः । चन्द्रो हि विमण्डले भ्रमति क्रान्ति-
मण्डलस्य विमण्डलस्य च यः संपातस्तस्य पातसंज्ञा । स
स पातो मीनान्ताद्विलोमं गच्छति । तस्मात् पातादग्रत-
स्त्रिभेऽन्तरे तद्विमण्डलं सादृश्वतुर्भि ४ । ३० भागैः क्रान्ति-
वृत्तादुत्तरतो भवति । पातात् पृष्ठतस्त्रिभेऽन्तरे तैरेव भागै-
४ । ३० दक्षिणी भवति । अथ विमण्डलगतस्य चन्द्रस्य
क्रान्तिमण्डलेन सह यदन्तरं स याम्योत्तरो विक्षेपः ।
तज्ज्ञानार्थं चन्द्रपातयोरन्तरं ज्ञेयम् । तच्च चन्द्रपातयो-
र्योगे कृते भवति । पातस्य विलोमगत्वात् । तस्य सपात-
चन्द्रस्य दीर्घ्यानुपातः । यदि त्रिज्यातुल्यया दीर्घ्या
परमः खसुनियम २७० कलातुल्यो विक्षेपस्तदानया क्रिया-
निति । फलमिन्दुविक्षेपः । यतः पातादग्रतः षड्भं
क्रान्तिवृत्तादुत्तरतोऽन्यदक्षिणतोऽतः सपातशीतद्युतिगोच-
रिक् इत्युपपन्नम् ।

इदानीं ग्रहणे ग्रासप्रमाणमाह ।

यच्छाद्यसंख्यादकमण्डलैक्य-

खण्डं शरीरं स्थगितप्रमाणम् ।

तच्छाद्यबिम्बादधिकं यदा स्याज्-

ज्ञेयं च सर्वग्रहणं तदानीम् ॥ ११ ॥

अष्टार्थम् ।

अत्रोपपत्तिः । रवेरग्रतो भार्दान्तरे क्रान्तिवृत्ते भूभा-
जमति । अतः पौर्णमास्यन्ते भूभाचन्द्रौ समौ भवतः ।
किन्तु याम्योत्तरमन्तरं विक्षेपतुल्यं भवति । स विक्षेप-
च्छाद्यच्छादकबिम्बमध्ययोरन्तरम् । तद्यदा बिम्बाधैक्य-
समं तदा बिम्बप्रान्तयोर्योगमात्रं स्यात् । यदा यावता
मानैक्यार्द्धादूनं तावच्छाद्यबिम्बे छादकबिम्बं प्रविशति ।
अत उक्तं तत् स्थगितप्रमाणमिति । तत् स्थगितं छाद्य-
बिम्बादधिकं यदा भवति तदा सर्वग्रहणमित्यपि सुगमम् ।

इदानीं स्थितिमर्दाद्यीरानयनमाह ।

मानार्द्धयोगान्तरयोः कृतिभ्यां

शरस्य वर्गेण विवर्जिताभ्याम् ।

मूले खषट् ६० संगुणिते विभक्ते

भुक्त्यन्तरेण स्थितिमर्दखण्डे ॥ १२ ॥

अष्टार्थम् ।

अत्रोपपत्तिः । स्पर्शकाले तु बिम्बगर्भयोरन्तरं मानैक्या-
र्द्धम् । तच्च कर्णरूपं भवति । तत्र यः शरः सा कोटिः ।
कर्णकोट्योर्वर्गान्तरपदं भुजः । तच्च ग्राहकमार्गखण्डम् ।
तत्क्रमणकालायानुपातः । तच्चन्द्रार्कयोः प्राग्गमनाद्भुक्त्य-
न्तरेण । यदि भुक्त्यन्तरतुल्यकलाभिः षष्टि ६० घटीरर्केन्दू-
क्रामतस्तदा लब्धाभिर्भुजकलाभिः कियत्य इति । फलं
स्थित्यर्द्धघटिकाः । परं स्पर्शकालशराज्ञानान्मध्यग्रहण-
शरेणैतत् कर्म कृतमतः स्थूलं स्थित्यर्द्धं जातम् । अथ

मर्दाङ्गमुच्यते । यदा छादकेन छाद्ये समग्रे छन्ने सं-
मीलनमानं तदा बिम्बगर्भयोरन्तरे बिम्बाङ्गान्तरतुलयाः
कला भवन्ति । ताश्च कर्णरूपाः । तस्मिन् काले यावान्
विक्षेपस्तावती कोटिस्तयोर्वर्गान्तरपदं ग्राहकवर्त्मखण्डं
भवति । तत्रापि पूर्ववदनुपातेन घटिकात्मकः कालो मर्द-
खण्डं भवति । सोऽपि स्थूलः ।

इदानीं स्फुटीकरणमाह ।

स्थित्यङ्गनाडीगुणिता स्वभुक्तिः

षष्ठ्या ६० हृता तद्रहितौ युतौ च ।

कलेन्दुपातावसकच्छराभ्यां

स्थित्यङ्गमाद्यं स्फुटमन्तिमं च ॥ १३ ॥

स्यष्टार्थम् ।

अत्र स्पर्शकालभवशरेण कोटिरूपेण कर्म कार्यम् ।

एवं स्थित्यङ्गमसकृत् स्फुटं भवतीति सुगमा वासना ।

इदानीमेवं विमर्दाङ्गमपोत्यतिदिशति ।

एवं विमर्दाङ्गफलीनयुक्त-

सपातचन्द्रेणवसायकाभ्याम् ।

पृथक् पृथक् पूर्ववदेव सिद्धे

स्फुटे स्त आद्यान्यविमर्दखण्डे ॥ १४ ॥

स्यष्टार्थम् ।

इदानीमिष्टकाले भुजानयनमाह ।

स्पर्शाग्रतः स्पर्शिकमिष्टमुक्तं

प्राज्ञोच्चतो मौलिकमत्र पूर्वं ।

वीष्टेन निष्ठाः स्थितिखण्डकेन

भुक्त्यन्तरांशा भुज इष्टकाले ॥ १५ ॥

एवं विमर्द्वाद्बृहताः पृथक् ते

संमीलनोन्मीलनयोर्भुजौ स्तः ।

पूर्वाद्बृहत् स्पष्टार्थम् । इष्टोनेन स्थितिखण्डेन गुणिता भुक्त्यन्तरभागाः कलात्मको भुजो भवति । एवं ते एव भुक्त्यन्तरांशाः प्रथमविमर्द्वाद्बृहत्गुणाः संमीलनभुजो भवति । द्वितीयगुणास्तदोन्मीलने ।

अत्रोपपत्तिः । इष्टकाले यत्र ग्राहकविस्वमध्यचिह्नं यत्र च मध्यशराग्रचिह्नं तयोरन्तरं ग्राहकमार्गखण्डं भुज इहोच्यते । तस्यानयनं त्रैराशिकेन । यदि घटीषष्ठ्या भुक्त्यन्तर कला लभ्यन्ते तदेष्टोनेनस्थितिदलेन किमिति । अत्र गुणकभाजकयोः षष्ठ्यापवर्त्तने कृते जाता भुक्त्यन्तरांशा गुणकस्थाने । हरस्थाने रूपम् । एवं विमर्द्वाद्बृहत्भुजौ ।

इदानीं कर्णार्थमाह ।

कोटिश्च तत्कालशरोऽथ कोटि-

दोर्वर्गयोगस्य पदं श्रुतिः स्यात् ॥ १६ ॥

मानैक्यखण्डं श्रुतिवर्जितं सद-

ग्रासप्रमाणं भवतीष्टकाले ।

इष्टकाले यावांश्छरः सा तत्र कोटिः । कोटिभुजवर्गयोगपदं कर्णः । कर्णेन मानैक्याद्बृहत्मिष्टकाले ग्रासप्रमाणं भवति ।

अत्रोपपत्तिः । भुजोऽत्र क्रान्तिहत्ते प्राच्यपरस्तस्माद्या-

म्योत्तरः शरोऽतः कोटिः । तद्वर्गयोगपदं कर्णं इत्युचितम् ।
कर्णो नाम विस्वमध्ययोरन्तरम् । स यावता मानैक्या-
र्द्धादूनो भवति तावद्ग्राहकविस्वं ग्राह्ये प्रविष्टम् । अत-
स्तावानिष्टकाले ग्रास इत्युपपन्नम् ।

इदानीं ग्रासात् तत्कालज्ञानमाह ।

ग्रासीनमानैक्यदलस्य वर्गात्-
विक्षेपकृत्या रहितात् पदं यत् ॥ १७ ॥

गत्यन्तरांशैर्विहितं फलीनं
स्थित्यर्द्धकं स्वं भवतीष्टकालः ।

तत्कालबाणेन मुहुः स्फुटोऽग्रे
वक्ष्येऽन्यथा वा परिलेखतोऽमुम् ॥ १८ ॥

इष्टग्रासेनीनस्य मानैक्यार्द्धस्य वर्गात् तत्कालविक्षेप-
वर्गेणोनान्मूलं गत्यन्तरांशैर्विभजेत् । फलेन स्पर्शस्थित्यर्द्धं
हीनं यदि सार्शिको ग्रासः । यदि मौक्षिकस्तदा मौक्षिकं
हीनम् । शेषमिष्टकालो भवति । स च स्थूलः । अथ
तत्कालशरेण य आनीयते स सूक्ष्मासन्नः । एवमसकृत्
स्फुटः स्यात् । अमुमिष्टकालमग्रे परिलेखादेव वक्ष्ये ।

अत्रोपपत्तिर्विलोमगणितेन । ग्रासीनमानैक्यार्द्धं कर्ण-
स्तत्कालशरः कोटिस्तद्वर्गान्तरपदं भुजः । स गत्यन्तरांशै-
र्विहितः फलमिष्टकालस्य मध्यग्रहस्य च सावनान्तरमतः
स्वस्थित्यर्द्धाच्छोधितमित्युपपन्नम् ।

इदानीं स्पर्शादिव्यवस्थितिमाह ।

मध्यग्रहः पर्वविरामकाले
प्राक् प्रग्रहोऽस्मात् परतश्च मुक्तिः ।

स्थित्यर्धनाडीष्वथ मर्दजासु
संमीलनोन्मीलनके तथैव ॥ १८ ॥

स्यष्टार्थम् ।

इदानीं वलनानयनमाह ।

खाङ्गा ८० हतं स्वद्युदलेन भक्तं
स्पर्शादिकालोत्थनतं लवाः स्युः ।
तेषां क्रमजया पलशिञ्जिनीघ्नी
भक्ता द्युमौर्व्या यदवाप्तचापम् ॥ २० ॥
प्रजायते प्रागपरे नते क्रमा-
दुदग्यमाशं वलनं पलोद्भवम् ।

यस्मिन् काले वलनं साध्यं तस्मिन् काले या नतघटि-
कास्ताः खाङ्गा ८० हताश्चन्द्रग्रहे रात्र्यर्धेन भक्ता अर्कग्रहे
दिनार्धेन फलमंशाः स्युः । तेषां क्रमजया अक्षजया गुण्या
द्युजीवया भक्ता लब्धस्य चापं पलोद्भवं वलनं जायते ।
प्राङ्गते सौम्यं पश्चिमनते याम्यम् । वलनानयनमुत्क्रमजया
कैश्चित् कृतं तन्निरासार्थमत्र क्रमजेति विशेषणम् । न
पुनरेतद्विशेषणबलादन्यत्र सर्वत्रोत्क्रमजयाः प्राप्नुवन्ति । इदं
कुतः । यैरुत्क्रमजयाविधिनैतदुक्तमिति ज्ञापकात् ।

अत्रोपपत्तिर्गोलाध्याये ।

इदानीमायनं वलनमाह ।

युतायनांशोडुपकोटिशिञ्जिनी
जिनांशमौर्व्या^{१२९}गुणिता विभाजिता ॥ २२ ॥
^{२०१}
द्युजीवया लब्धफलस्य कार्मुकं
भवेच्छाङ्गायनदिक्रमायनम् ।

ग्रहस्य सायनांशस्य कोटिजया जिनांशजया गुण्या
द्युजया भक्ता फलस्य चापमायनं वलनं भवति । तच्च
यस्मिन्नयने ग्रहो वर्तते तद्विक् भवति ।

अत्रोपपत्तिर्गोले ।

इदानीं स्फुटवलनार्थमाह ।

तयोः पलोत्थायनयोः समाशयो-
युतेर्वियुक्तेषु विभिन्नकाष्ठयोः ॥ २२ ॥
या शिञ्जिनी मानदलैक्यनिघ्नी
त्रिजोद्धृता तद्वलनं स्फुटं स्यात् ।
यैरुत्क्रमजयाविधिनैतदुक्तं
सम्यङ्ङते गोलगतिं विदन्ति ॥ २३ ॥

तयोः पलोद्भवायनयोर्वलनचापयोः समाशयोर्योगो
भिन्नाशयोरन्तरं तस्य जया मानैक्यार्द्धगुणा त्रिजया भक्ता
फलं स्फुटा वलनजया भवति । यैरिदं वलनद्वयमुत्क्रम-
जयाविधिनोक्तं सम्यङ्ङते गोलगतिं विदन्तीति गोलं
परिभ्राम्य दिशां वलनस्योत्क्रमजयापचयः क्रमजया
वेति तैः सम्यक् क्वापि नावलोकितमित्यर्थः ।

अत्रोपपत्तिर्गोले सविस्तरा । इह सममण्डलं द्रष्टुः प्राची
सममण्डलादिष्टे नते काले विषुवन्मण्डलप्राची यावता
यतश्चलिता तावत् तद्विक् पलोद्भवं वलनं ज्ञेयम् । अथ
विषुवन्मण्डलात् क्रान्तिवृत्तप्राची यावता यतश्चलिता
तदायनं तद्विग्ज्ञेयम् । तयोर्योगवियोगात् स्फुटमिति ।
सममण्डलात् क्रान्तिमण्डलप्राची यावता यतश्चलिता तत्
स्फुटमित्यर्थः । एवं त्रिजयापरिणतं तदत्रानुपातेन मानै-

वर्धपरिणतं कृतम् । यतोऽत्र मानैकवर्धवृत्ते वलनं देयम् ।

इदानीमङ्गुललिप्तार्थमाह ।

त्रिजगृहृतस्तत्समयोत्पशङ्गुः

सार्धद्वि २।३० युक्तोऽङ्गुललिप्तिका स्युः ।

स्थूलाः सुखार्थं द्युदलेन भक्तं

समुन्नतं सार्धयमा २।३० न्वितं वा ॥ २४ ॥

मध्यग्रहणकाले ग्रहस्य त्रिप्रश्नोक्त्या शङ्गुः साध्यः । स शङ्गुस्त्रिजगया भक्तः । फलं सार्धद्वियुक्तमङ्गुललिप्तिका भवन्ति । अथवोन्नतघटिका ग्रहस्य दिनार्धघटीभिर्भक्ताः फलं सार्धद्वियुक्तं सुखार्थं स्थूला अङ्गुललिप्तिका भवन्ति ।

अत्रोपपत्तिः । गगनमध्यस्थं यद्ग्रहविम्बं तस्य निखिलकरनिकरपिहितपरिधित्वात् किञ्चित् सूक्ष्मं दृश्यते । अथोदये क्षितिजस्थं भूव्यवहिततत्करनिकरं विशालमिव प्रतिभाति । तत् सूक्ष्मत्वं विशालत्वं चोपलब्ध्या बुद्धिमद्भिः कल्पितम् । तच्च गगनमध्ये सार्धद्विकलं ३ । ३० उदये सार्धद्विकलं २।३० अङ्गुलं कल्पितम् । अवान्तरेऽनुपातेन । यदि त्रिजग्रातुल्ये शङ्कावङ्गुललिप्तान्तरं रूपं १ लभ्यते तदेष्टेन किमिति । फलं सार्धद्वियुक्तमङ्गुललिप्तिकाः स्युरित्युपपन्नम् । अथवा स्थूलोऽनुपातः । यदि दिनार्ध-तुल्याभिरुन्नतघटिकाभिः रूपं १ लभ्यते तदेष्टाभिः किमिति ।

इदानीं वलनादीनामङ्गुलीकरणमाह ।

आभिर्विभक्ता वलनेषु विम्ब-

दोम्बन्नलिप्ताः स्युरथाङ्गुलानि ।

शरा यथाशा ग्रहणे खरांशो-

चन्द्रग्रहे व्यस्तदिशस्तु वेद्याः ॥ २५ ॥

आभिरङ्गुलकलाभिर्वलनविक्षेपविस्वच्छन्नभुजकोटिकर्णा
भाज्याः । फलान्यङ्गुलानि भवन्ति । इह रविग्रहणे शरा
यथागतदिश एव । चन्द्रग्रहणे तु व्यस्तदिशो ज्ञातव्याः ।

अत्रोपपत्तिः । अङ्गुलकरणे तु कथितैव । शराग्र्ये हि
चन्द्रः शरमूले भूभाऽतश्चन्द्रविक्षेपादन्यदिशि भूभा वर्तते ।
तत्स्थानज्ञानार्थं चन्द्रग्रहणे व्यस्तदिशः शरा वेद्या इत्युप-
पन्नम् ।

इदानीं परिलेखमाह ।

ग्राह्यार्द्धसूत्रेण विधाय वृत्तं

मानैक्यखण्डेन च साधिताशम् ।

बाह्येऽत्र वृत्ते वलनं जग्रावत्

प्राक्चिह्नतः स्पर्शभवं हिमांशोः ॥ २६ ॥

सव्यापसव्यं खलु याम्यसौम्यं

मौक्षं तथा पश्चिमतश्च देयम् ।

रविग्रहे पश्चिमपूर्वतस्ते

विक्षेपदिक्चिह्नत एव माध्यम् ॥ २७ ॥

सूत्राणि केन्द्राद्वलनाग्रसक्ता-

न्यङ्गान्यतः स्पर्शविमुक्तिवाणी ।

ज्यावन्निजाभ्यां वलनाग्रकाभ्यां

देयौ यथाशात्रघ्न मध्यबाणाः ॥ २८ ॥

केन्द्रात् प्रदेयौ वलनस्य सूत्रे

तेभ्यः पृथग्ग्राहकखण्डकेन ।

वृत्तैः कृतैः स्पर्शविमुक्तिमध्य-

ग्रासाः क्रमेणैवमिहावगम्याः ॥ २६ ॥

समायामवनौ ग्राह्यार्धप्रमाणेन सूत्रेणैष्टस्थानकल्पित-
विन्दोर्वृत्तं लिखित्वा तस्मादेव विन्दोर्मानैक्यखण्डप्रमाणेन
सूत्रेणान्यद्वृत्तं कृत्वा तस्य विन्दोरुपरि प्राच्यपरं याम्योत्तरं
च सूत्रं खटिकाया रजसोच्छाद्य रेखे कार्य्ये । अथ मानै-
क्यार्धवृत्ते बलनं देयम् । तत्र चन्द्रस्य स्यार्शिकं प्राचीचिह्नतो
मौक्षिकं प्रतीचीचिह्नतः । रवेस्तु स्यार्शिकं प्रतीचीचिह्ना-
मौक्षिकं प्राचीचिह्नतः । अथ मध्यबलनं यदि विक्षेपो
दक्षिणतो देयस्तदा दक्षिणचिह्नाद्यदोत्तरस्तदोत्तरचिह्नात् ।
तत् कथं देयमित्याह । सव्यापसव्यं खलु याम्यसौम्यमिति ।
यदि याम्यं बलनं तदा सव्यक्रमेण प्राचीचिह्नाद्याम्यं दक्षि-
णचिह्नात् पश्चिमं पश्चिमचिह्नादुत्तरमुत्तरचिह्नात् पूर्वमिति
सव्यम् । इतोऽन्यथापसव्यम् । तच्च बलनं जग्रावहेयं न धनु-
र्वत् । एवं बलनानि दत्त्वा केन्द्राद्वलनाग्रगतानि सूत्रा-
ण्यङ्गानि । अथ स्पर्शबलनाग्रात् स्यार्शिको मौक्षबलना-
ग्रामौक्षिको विक्षेपो देयः । स च जग्रावत् । अथ मध्यवि-
क्षेपः केन्द्राद्वलनसूत्रे देयः । तेभ्यः शराग्रचिह्नेभ्यो ग्राहका-
र्धप्रमाणेन सूत्रेण वृत्तान्युत्पाद्य स्पर्शमुक्तिमध्यग्रासा वेदि-
तव्याः ।

अत्र वासना । मानैक्यार्धवृत्ते ग्राहकवृत्तस्य मध्यं यदा
भवति तदा ग्राह्यग्राहकयोर्विम्बप्रान्तौ संलग्नौ भवतोऽती
मानैक्यार्धवृत्तं वह्निर्लिखितं तच्च दिगङ्कितं तत्र या प्राची
सा सममण्डलप्राची ततस्तस्या बलने दत्ते या केन्द्राद्वल-

नाग्रगा रेखा सा क्रान्तिवृत्तप्राची । एवं सर्वदिशां वलनम् ।
 अथ वलनसूत्राज्जग्रावद्विक्षेपः । यतः क्रान्तिवृत्तप्राच्या
 विक्षेपो याम्योत्तरः । एवं स्पर्शमोक्षयोः किल । अथ मध्य-
 शरः केन्द्राद्वलनसूत्रेऽतो दत्तो यतो मध्यवलनं नाम तत्का-
 लक्रान्तिवृत्तप्राच्या याम्योत्तरा दिक् । विक्षेपाग्रे ग्राहक-
 वृत्तमध्यमतस्तत्र कृतैर्वृत्तैः स्पर्शमोक्षमध्या भवन्तीत्युपपन्नम् ।

इदानीं निमीलनोन्मीलनेष्टग्रासपरिलेखमाह ।

केन्द्राद्भुजं स्वे वलनस्य सूत्रे
 शरं भुजाग्राच्छ्रवणं च केन्द्रात् ।
 प्रसार्य कोटिश्रुतियोगचिह्नाद्-
 वृत्ते कृते ग्राहकखण्डकेन ॥ ३० ॥
 संमीलनोन्मीलनकेष्टकाल-
 ग्रासाश्च वेद्या यदि वान्यथामी ।

संमीलनकाले वलनमानीय तत् प्राक्चिह्नतः प्राग्ब-
 हत्वा केन्द्राद्वलनाग्रगां रेखां कृत्वा तस्यां रेखायां केन्द्रात्
 पूर्वतो भुजो देयः । भुजाग्रात् तत्कालशरप्रमाणां शलाकां
 तथा केन्द्रात् कर्णमितां च प्रसार्य शलाकाग्रयोर्युतिचि-
 ह्नाद्ग्राहकार्धेन वृत्तं विलिख्य संमीलनस्थानं ज्ञेयम् । एव-
 मुन्मीलनवलनं पश्चिमतो दत्त्वोन्मीलनस्थानं ज्ञेयम् । एवमेव
 तत्कालवलनमिष्टवशेन प्राक् पश्चिमतो वा दत्त्वोक्तवदिष्ट-
 ग्रासो ज्ञेयः । यदि वान्यथामीत्यग्रे सम्बन्धः ।

अत्रोपपत्तिः । भुजो हि ग्राहकमार्गखण्डम् तत्र शरः
 कोटिस्तद्वर्गयोगपदं कर्णः । कर्णाग्राद्ग्राहकविम्बे लिखिते
 संमीलनादिकं भवतीति युक्तमुक्तम् । ननु ग्राह्यविम्बमध्या-

इलनसूत्रे भुजो दत्तस्तत् कथं भुजो ग्राहकमार्गखण्डमित्यु-
च्यते । सत्यम् । यत्र कुत्रचिद्भुजकोटिकर्णैस्त्र्यस्रमुत्पद्यते
तदवश्यमायतचतुरस्रार्धं स्यात् । तदत्र भुजाग्राद्विक्षेपः
कोटिः । एवं भुजमूलादपि । विक्षेपमूलयोरन्तरे यावान्
भुजस्तावान् । विक्षेपाग्रयोरपि । अतो ग्राहकमार्गखण्डं
भुज इत्युच्यते तददुष्टम् ।

इदानीमन्यथा संमीलनादिपरिलेखमाह ।

ये स्पर्शमुक्तयोर्विशिखाग्रचिह्नै

ताभ्यां पृथङ्मध्यशराग्रयाते ॥ ३१ ॥

रेखे किल प्रग्रहमोक्षमार्गौ

तयोश्च माने विगणय्य वेद्ये ।

विम्बान्तरार्धेन विधाय वृत्तं

केन्द्रेऽथ तन्मार्गयुतिद्वयेऽपि ॥ ३२ ॥

भूभार्धसूत्रेण विधाय वृत्ते

संमीलनोन्मीलनके च वेद्ये ।

स्पर्शशराग्रान्मध्यशराग्रयाता रेखा कार्य्या । स प्रग्रह-
मार्गो ज्ञेयः । अथ मध्यशराग्रान्मुक्तिशराग्रगा पृथगन्या रेखा
कार्य्या । स मुक्तिमार्गो ज्ञेयः । तयोर्मार्गयोः प्रमाणे अङ्गु-
लशलाकया मित्वा पृथगनष्टे स्थाप्ये । अथ विम्बान्तरार्ध-
प्रमाणेन सूत्रेण केन्द्रे वृत्तमुत्पाद्य तस्य वृत्तस्य मार्गद्वयेन
यौ योगौ तस्माद्योगद्वयचिह्नात् भूभार्धसूत्रेण वृत्ते विधाय
संमीलनोन्मीलने ज्ञातव्ये ।

अत्रोपपत्तिः । स्वमार्गेणागच्छतो ग्राहकमध्यस्य यत्र
मानान्तरार्धतुल्यः कर्णो भवति तत्रस्थे तस्मिन् ग्राहके

संमौलनमुन्मौलनं च यत उत्पद्यते ततो बिम्बान्तरार्धेन
वृत्तं विलिख्य ते स्थाने ज्ञातव्ये ।

इदानीमिष्टग्रासार्थमाह ।

मार्गाङ्गुलघ्नं स्थितिखण्डभक्त-

मिष्टं स्युरिष्टाङ्गुलसंज्ञकानि ॥ ३३ ॥

इष्टाङ्गुलानीष्टवशात् स्वमार्गे

दत्त्वात्र च ग्राहकखण्डवृत्तम् ।

कृत्वेष्टखण्डं यदि वावगम्यं

स्थूलः सुखार्थं परिलेख एवम् ॥ ३४ ॥

इष्टमितीष्टकालो घटिकादिरनष्टस्थापितैर्मार्गाङ्गुलै-
र्गुण्यः स्वस्थित्यर्धघटीभिर्भाज्यः । फलमिष्टाङ्गुलानि
भवन्ति । तानीष्टाङ्गुलानि स्वमार्गे दत्त्वा । कथमिति
चेत् । इष्टवशात् । यदि स्पर्शादग्रत इष्टं कल्पितं तदा
स्पर्शशरायादग्रत इष्टाङ्गुलानि देयानि यदि मध्यात् पूर्वत
इष्टन्तदा मध्यशरायात् पूर्वतो देयानि । एवं मुक्तिमार्गे-
ऽपीष्टवशादिष्टाङ्गुलाग्रे ग्राहकबिम्बाद्धेन वृत्तं विलिख्येष्ट-
ग्रासो ज्ञेयः । एवं वा स्थूलः सुखार्थं परिलेखः ।

अत्रोपपत्तिस्त्रैराशिकेन । यदि स्थित्यर्धघटीभिर्मार्गा-
ङ्गुलानि लभ्यन्ते तदेष्टघटीभिः किमिति । फलमिष्टा-
ङ्गुलानि । तदग्रे ग्राहकबिम्बमध्यमित्यर्थः । तत्र ग्राह-
कार्धेन वृत्ते कृते इष्टग्रासो भवतीति किं चित्रम् ।

इदानीं ग्रासात् कालानयनं परिलेखेनैवाह ।

ग्रासीनमानैक्यदलेन केन्द्रे

वृत्तात् कृतान्मार्गदले बहिर्ये ।

ते संगुणे स्वस्थितिखण्डकेन

मार्गाङ्गुलामि पृथगिष्टकालौ ॥ ३५ ॥

मानैक्याङ्गेन ग्रासोऽनेन केन्द्रे वृत्तं लिखेत् । तस्माद्
वृत्ताद्वहिर्ये मार्गखण्डे भवतस्ते स्वस्थितिखण्डकेन गुणिते
स्वमार्गाङ्गुलैर्भाजे । फलं स्पर्शादग्रत इष्टकालौ भवति ।
मोक्षात् पृष्ठतश्च ।

अत्रोपपत्तिः । ग्रासीनमानैक्यदलमिष्टकाले ग्राह्य-
ग्राहकविम्बमध्ययोरन्तरं कर्ण इत्यर्थः । इदं पूर्वमेव
कथितम् । तेन कर्णेन केन्द्रे वृत्तात् कृताद्ये मार्गखण्डे
वहिर्भवतस्ताभ्यामिहानुपातः । यदि मार्गाङ्गुलैः स्थित्यङ्ग-
घटिका लभ्यन्ते तदा वहिर्भूतखण्डाङ्गुलैः किमिति
फलमिष्टकाल इति सर्वं निरवद्यम् ।

इदानीं ग्रहणे वर्णमाह ।

स्वल्पे कृन्ने धूम्रवर्णः सुधांशो-

रङ्गे कृष्णः कृष्णरक्तोऽधिकेऽर्द्धात् ।

सर्वच्छन्ने वर्ण उक्तः पिशङ्गो

भानोश्छन्ने सर्वदा कृष्ण एव ॥ ३६ ॥

स्पष्टार्थम् ।

इदानीमादेश्यानादेश्यानाह ।

इन्दोर्भागः षोडशः खण्डितोऽपि

तेजःपुञ्जच्छन्नभावान्न लक्ष्यः ।

तेजस्तैक्ष्ण्यत् तीक्ष्णगोर्द्वादशांशो

नादेश्योऽतोऽल्पो गृही बुद्धिमद्भिः ॥ ३७ ॥

स्पष्टार्थम् ।

अथोत्क्रमजगानिराकरणे दृष्टान्तद्वारेण गोलविदो
गणकान् प्रति सोपालम्भमाह ।

यत् खस्वस्तिकगे रवौ भवलये दृग्ब्रह्मवत् संस्थिते

प्रत्यक्षं वलनं कुजे त्रिभयुताकाराग्रसमं दृश्यते ।

त्वं चेदुत्क्रमजीवया नयसि तत् तादृक् सखे गोलविन्-

मन्ये तर्ह्यमलं तदेव वलनं धीवृद्धिदादोदितम् ॥ ३८ ॥

यत्राक्षोऽङ्गरसा ६६ लवा दिनमण्येस्तत्रोदयं गच्छती

मेधे वा वृषभेऽपि वाप्यनिमिषे कुम्भे स्थितस्यापि वा

स्पर्शो दक्षिणस्तदा क्षितिजवत् स्यात् क्रान्तिवृत्तं यत-

स्तदब्रूहुत्क्रमजीयात्र वलनं व्यासार्द्धतुल्यं कथम् ॥ ३९ ॥

एतच्छ्लोकद्वयं गोले सविस्तरं व्याख्यातम् ।

इति श्रीसिद्धान्तशिरोमणिवासनाभाष्ये मिताक्षरे

चन्द्रग्रहणाधिकारः समाप्तः ।

अत्राधिकारे ग्रन्थसंख्या चत्वारिंशदधिकत्रिंशती ।

—०—

इदानीं सूर्यग्रहणाधिकारो व्याख्यायते ।

तत्रादौ तदारम्भप्रयोजनमाह ।

दर्शान्तकालेऽपि समौ रवौन्दूद्रष्टा नतौ येन विभिन्नकक्षौ ।

कर्धोच्छ्रितः पश्यति नैकसूत्रे तल्लम्बनं तेन नतिं च वच्मि ॥

अमावास्यान्तकाले समकलावपि चन्द्रार्कौ नतौ खार्द्धा-

दन्यत्र यतस्ततोऽपि वा स्थितौ भूम्यर्धेनोच्छ्रितो द्रष्टैकसूत्रे

न पश्यति । येन कारणेन तौ विभिन्नकक्षौ । चन्द्रस्य कक्षा

लघ्वी । अर्कस्य महती । यथा चन्द्रग्रहणे यैव चन्द्रस्य

कक्षा सैव भूभाया अपि । तत्र तिथ्यन्ते समौ भूमेन्दू नता-

वपि कर्धोच्छितोऽपि द्रष्टैकसूत्रे पश्यति तथार्कग्रहणेऽर्केन्दू
न पश्यति भिन्नकक्षत्वात् । तेन कारणेन तल्लम्बनाख्यम-
न्तरं नत्याख्यं च वच्मि ।

इदानीं लम्बनस्य भावाभावं धनर्णत्वं च कथयितु-
मितिकर्तव्यतामाह ।

दर्शान्तलग्नं प्रथमं विधाय
न लम्बनं विविभलग्नतुल्ये ।
रवौ तदूनेऽभ्यधिके च तत् स्या-
देवं धनर्णं क्रमतश्च वेद्यम् ॥ २ ॥

अत्र लम्बनं ज्ञातुं दर्शान्तकाले लग्न विधाय तत्
विभोनं कार्यम् । तेन विभोनेन लग्नेन समे रवौ
लम्बनं नास्ति । तदूनेऽभ्यधिके च स्यादिति वेदितव्यम् ।
तथा विविभलग्नादूने रवौ यल्लम्बनमुत्पद्यते तदनसंज्ञं
वेदितव्यम् । तिथ्यन्तघटिकासु योज्यमित्यर्थः । यदधिके
तदृणं तिथ्यन्त घटिकाभ्यः शोध्यमित्यर्थः ।

अथ लम्बनस्योपपत्तिस्तावदुच्यते । इह किल सम-
मण्डलयास्योत्तरकोणवृत्तानामर्धच्छेदेन परिकरवद्यद्वृत्तं
निबध्यते तत् क्षितिजम् । तत्रस्थं ग्रहं भूगर्भस्थो द्रष्टा
पश्यति । भूपृष्ठगस्तु भूच्छन्नं तत् क्षितिजमपि न पश्यति ।
किन्तु भूम्यर्धयोजनैस्तस्मात् क्षितिजादुपरि समन्तादन्यत्
क्षितिजं स मन्यते । यतस्तस्मादूर्ध्वं स पश्यति । तदधः
क्षितिजं दृक्सूत्रालम्बितं न पश्यति अतो ग्रहकक्षायां
दृक्पृष्ठले तेषां योजनानां सम्बन्धिन्यो या लिप्तास्ताः

कुच्छन्नलिप्तास्ता एव परमलम्बनलिप्ताः परमावनतिलि
 प्ताश्च । तास्तु ग्रहदिवसभुक्तिपञ्चदशांशतुल्या भवन्ति । यतो
 गतियोजनानां पञ्चदशांशो भूव्यासार्धम् । यदा किल
 क्षितिजस्थस्तदा कुच्छन्नलिप्ताभिर्नतत्वं गतः । अथ यदा
 खमध्यस्थो रविस्तदा तं भूगर्भस्थो द्रष्टा भूपृष्ठस्थोऽपि खमध्य-
 स्थमेव पश्यति । न कुतोऽपि नतमतस्तत्र लम्बनाभावः ।
 क्षितिजे तु कुच्छन्नलिप्तातुल्यं परमं लम्बनम् । अतो ज्ञातं
 खार्द्धान्नते ग्रहे लम्बनमुत्पद्यते । एवं चन्द्रस्यापि । दर्शान्ते चन्द्र-
 लम्बनलिप्ताभ्यः अर्कलम्बनलिप्तासु शुद्धासु शेषं ४८।४६ रवि-
 दृक्सूत्रादधश्चन्द्रस्य परमा लम्बनलिप्ता । अथ यदा
 दृक्पञ्चण्डलाकारं क्रान्तिवृत्तं भवति तदा परमलम्बनलि-
 प्तानां घटीकरणयानुपातः । यदि गत्यन्तरकलाभिर्घ-
 टौषष्टिर्लभ्यन्ते तदा गत्यन्तरपञ्चदशांशतुल्याभिः कि-
 मिति । फलं घटिकाचतुष्टयं ४ परमं लम्बनम् । अतो
 घटिकाचतुष्टयानुपातेन लम्बनं साधयितुं युज्यते परं यदि
 दृक्पञ्चण्डलाकारं क्रान्तिवृत्तम् । यदा तदपि तिरश्चीन तदानु-
 पातद्वयेन । लम्बनं हि दृक्पञ्चण्डलसूत्रेणोपपद्यते तच्च मध्यमं
 लम्बनम् । तत् किल कर्णरूपम् । तत् क्रान्तिवृत्तप्राची-
 परिणतं कोटिरूपं स्फुटं भवति । यदा दृक्पञ्चण्डलमेव
 क्रान्तिवृत्तं तदा तदेव स्फुटम् । यतः क्रान्तिवृत्तप्राच्यपरया
 लम्बनस्य स्फुटत्वम् । अतः क्रान्तिवृत्तस्य परमनीचस्थाने
 लम्बनस्य परमत्वम् । परमोच्चस्थाने लम्बनाभावः । तच्च
 तस्य परमोच्चत्वं विविभलग्ने भवति । यदा विविभं खमध्ये
 भवति तदा तच्छङ्खुस्त्रिजयातुल्यः स्यात् । तदा मध्यममेव

स्फुटं लम्बनम् । यदा तद्विभिन्नं खमध्यान्नतं भवति तदा
तत् शङ्कुस्त्रिज्यातो न्यूनो भवति तदा मध्यमलम्बनात् स्फुटं
लम्बनं कोटिरूपकरणेन तदल्पतां याति । अतो वित्रिभ-
लग्नशङ्कोरपचयवशेन लम्बनस्यापचयः । अतो वित्रिभलग्न-
शङ्कुना मध्यमलम्बनस्य स्फुटत्वकरणेऽनुपातः कर्तुं युज्यते ।

इदानीममुमेवार्थं सम्प्रधार्यानुपातद्वयेन लम्बनमाह ।

त्रिभोनलग्नं तरणिं प्रकल्प्य

तल्लग्नयोर्यः समयोऽन्तरेऽसौ ।

त्रिभोनलग्नस्य भवेद्द्वयातः

शङ्काद्यतस्तस्य चरान्त्यकाद्यैः ॥ ३ ॥

त्रिभोनलग्नार्कविशेषशिञ्जिनी

कृताहता व्यासदलेन भाजिता ।

हतात् फलाद्वित्रिभलग्नशङ्कुना

त्रिजीवयाप्तं घटिकादि लम्बनम् ॥ ४ ॥

दर्शान्तकाले लग्नं विधाय तदनष्टं वित्रिभं च कृत्वा
तयोर्वित्रिभस्य भोग्यं लग्नस्य भुक्तमन्तरोदययुतं वित्रिभस्यो-
दितः कालो भवति । तेन कालेन वित्रिभलग्नजनित-
कुज्याद्युज्यान्त्यादिभिश्च त्रिप्रश्नोक्त्या शङ्कुः साध्यः । शङ्कोश्च
दृग्ज्या तच्छायाकर्णश्च साध्यः । अथ त्रिभोनलग्नार्कयो-
रन्तरस्य ज्या साध्या । अथ तया लम्बनार्थमनुपातः ।
यदि त्रिज्यातुलया वित्रिभलग्नार्कान्तरज्यया चतस्रो
घटिका लम्बनं तदानयाभीष्टया किमिति फलं मध्यम-
लम्बनम् । अतस्तत्स्फुटीकरणार्थं द्वितीयोऽनुपातः । यदि
त्रिज्यातुल्यवित्रिभलग्नशङ्को एतावल्लम्बनं लभ्यते तदास्मिन्-

नन्तरानीते किमित्येवं लम्बनं स्फुटं भवति ।

इदानीं प्रकारान्तरेण स्फुटीकरणमाह ।

फलाद्रवि १२ घात् त्रिभहीनलग्न-

कर्णेण लब्धं खलु लम्बनं वा ।

फलाद्रविघ्नादिति । मध्यलम्बनाद्वादशगुणाद्वित्रिभ-
लम्बसंभूतच्छायाकर्णेन भक्ताद्यलम्बं तदा स्फुटं लम्बनं
भवति । अत्रोपपत्तिस्त्रैराशिकेन । तत्र वित्रिभलग्न-
शङ्कोर्द्वादशांशेन वित्रिभलग्नशङ्कुस्त्रिज्या चापवर्जिता जाता
गुणकस्थाने द्वादश १२ हरस्थाने वित्रिभलग्नकर्ण इत्युप-
पन्नम् ।

इदानीं प्रकारान्तरेण लम्बनमाह ।

त्रिभोनलग्नस्य रवेश्च शङ्को-

र्वा दृग्ज्ययोर्वर्गवियोगमूलम् ॥ ५ ॥

स्यात् दृङ्नुतिर्वेद ४ गुणात् त्रिमौर्व्या

भक्ताथवा लम्बननाडिकाः स्युः ।

त्रिभोनलग्नस्य यः शङ्कुः साधितस्तथा दर्शान्तकाले
रवेः स्त्रोपकरणैर्यः शङ्कुरुत्पद्यते तावनष्टौ स्थापयित्वा
तयोश्च दृग्ज्ये साध्ये । अथ तयोः शङ्कोर्यद्वर्गान्तरपदं
दृङ्नुतिसंज्ञं भवति । प्रथमप्रकारोऽयम् । अथ दृङ्नुते-
र्द्वितीयः प्रकारः । तयोर्दृग्ज्ययोर्वर्गान्तरपदं दृङ्नुतिसंज्ञं
भवति । अथ दृङ्नुतेर्लम्बनमुच्यते । दृङ्नुतिश्चतुर्गुणा त्रि-
ज्यया भक्ता फलं लम्बननाडिकाः स्युः ।

अत्रोपपत्तिः सैव । यदा वित्रिभलम्बं खमध्ये भवति
तदा दृङ्मण्डलमेव क्रान्तिवृत्तम् । त्रिभोनलग्नार्कयोर्वा-

न्तरज्या सैव तदार्कस्य दृग्ज्या । सा चतुर्गुणा त्रिज्ययाप्ता
मध्यमं किल लम्बनं भवति । तदेव स्फुटम् । ऊर्ध्वस्थित-
त्वात् क्रान्तिवृत्तस्य । अथ यदा वित्रिभलग्नं खार्धान्तम् ।
तिर्यक्स्थितत्वात् क्रान्तिवृत्तस्य तदा तत् प्राच्यपरया स्फुटं
लम्बनं कोटिरूपं भवति । तच्च वित्रिभलग्नशङ्कानुपातेन
तथा स्फुटं कोटिरूपं कृतम् । तत् कथमिति चेत् तदर्थ-
मुच्यते । मध्यलम्बनानयने त्रिज्यैव वित्रिभलग्नशङ्कुः । ततः
स्फुटत्वार्थं यः साधितो वित्रिभलग्नशङ्कुः स दृक्क्षेपमण्डले
कोटिस्तदृग्ज्या भुजस्त्रिज्या कर्णः । वित्रिभलग्नस्य यद्दृक्क्ष-
ण्डलं तद्दृक्क्षेपमण्डलमिति गोले कथितम् । अतस्त्रिज्याप-
रिणतया नतज्यया यदानीतं तज्जातं कर्णरूपं तत् कोटिरू-
पस्य वित्रिभलग्नशङ्कोरनुपातेन कोटित्वं नीतमित्युपपन्नम् ।

यदेव स्फुटलम्बनस्य कोटिरूपत्वमुपपन्नं तदेव प्रकारा-
न्तरेणोपपादितम् । रवेर्दृक्क्षण्डले या दृग्ज्या सा कर्ण-
रूपिणी । वित्रिभलग्नस्य या दृग्ज्या स एव दृक्क्षेपः स
भुजरूपः । यतः क्रान्तिमण्डलप्राच्याः सम्यग्दक्षिणीत्तरं
खार्धाद्वित्रिभलग्नोपरिगतं दृक्क्षेपमण्डलम् । तत्र वित्रि-
भलग्नस्य या दृग्ज्या स दृक्क्षेपः । तज्जनिता नतिकला-
श्चन्द्रार्कक्षयोर्ग्रहोत्तरमन्तरं सर्वत्र तुल्यमेव द्रष्टा पश्यति ।
यथोक्तं गोले ।

कक्षयोर्नन्तरं यत् स्याद्वित्रिभे सर्वतोऽपि तत् । अतः

नतिलिप्ता भुजः कर्णो दृग्लम्बनकलास्तयोः ।

कृत्यन्तरपदं कोटिः स्फुटलम्बनलिप्तिकाः ॥

यत इदं लम्बनक्षेत्रमती दृक्क्षेपार्कदृग्ज्ययोर्वर्गान्तर-

पदतुलगा दृङ्गतिर्भवितुमर्हति । परं यथा स्थिते गोले
क्षेत्रोपरीयं न दृश्यते । यतो वित्रिभलग्नाकीयोरन्तरज्या
वित्रिभलग्नशङ्कुव्यासार्द्धररिणता सती दृङ्गतिर्भवति । अत
एवानेनापि प्रकारान्तरेण क्षितिजस्थेऽर्के परमा दृङ्गतिर्वि-
त्रिभलग्नशङ्कुतुलगा भवति अतोऽयमपि प्रकारः पूर्वतुलगा
एव । किन्तु दृक्क्षेपाकदृग्ज्ययोस्तुलगे शलाके भुजकर्णरूपे
समायां भूमौ विन्यस्य तदन्तरे कोटिरूपां दृङ्गतिं दर्शयेत् ।
एवमनेकविधान्युपपत्त्यनुसारेण क्षेत्राणि परिकल्प्य धूली-
कर्माणसंहारमार्याः कुर्वते ।

अथ प्रस्तुतमुच्यते । अत्र किल वित्रिभलग्नस्य रवेश्च दृग्-
ज्ययोर्यद्वर्गान्तरपदं तावदेव तच्छङ्कोरपि भवति । तत्
कथमिति चेत् तदुच्यते । अत्र स्वस्वशङ्कुवर्गेणोनौ त्रिज्यावर्गौ
दृग्ज्यावर्गौ भवतः । तयोरन्तरे कृते त्रिज्यावर्गयोस्तुलगात्वा-
द्गतयोः शङ्कुवर्गान्तरमेवावशिष्यते । एवं यत्र कुत्रचिद्व्यासा-
र्द्धेऽपि भुजज्ययोर्वर्गान्तरतुलगां तत्कोटिज्ययोर्वर्गान्तरं भव-
तीति । अत उक्तं त्रिभोजनलग्नस्य रवेश्च शङ्कोर्वा दृग्ज्य-
योरिति । दृङ्गतितस्त्रिज्यानुपातेन लम्बनस्य घटीकरणम् ।

इदानीं प्रकारान्तरेण लम्बनमाह ।

शङ्कोस्तयोर्दृग्गुणयोस्तयोर्वा

त्रिज्या चतुर्थीशविभक्तयोः स्यात् ॥ ६ ॥

यद्वर्गविश्लेषपदं द्विधैवं

विलम्बनं तद्वटिकादिकं वा ।

तयोरनन्तरकथितयोर्वित्रिभलग्नार्कशङ्कोस्त्रिज्याचतु-
र्थांशेनापवर्तितयोर्वर्गान्तरपदं तल्लम्बनं वा भवति । अथ

तयोः शङ्कोर्ये दृग्ज्ये तयोस्त्रिज्याचतुर्थ्यांशभक्तयोर्वर्गान्तर-
पदं वा लम्बनं भवति ।

अत्रोपपत्तिः । अत्र निष्पन्नाया दृङ्गतेः कोटिरूपाया
घटीचतुष्टयेन त्रिज्या चानुपातः । स तदुपकरणभूतयोः
शङ्कोस्तदृग्ज्ययोर्वा क्रियालाघवायें यदि क्रियते तदा
घटिकात्मकैव दृङ्गतिरुत्पद्यते । तदेव लम्बनम् । अत-
स्तथा कृते जातमन्यत् प्रकारद्वयम् ।

इदानीं लम्बनप्रयोजनमाह ।

तत्संस्कृतः पर्वविराम एवं

स्फुटोऽसकृत् स ग्रहमध्यकालः ॥ ७ ॥

एवं यद्दर्शान्तकाले लम्बनमुत्पन्नं तद्विभिन्नलग्नादूनेऽर्के
धनमतो दर्शान्तघटिकासु क्षेप्यम् । यदि वित्रिभादधिके-
ऽर्के जातं तदृणं दर्शान्तघटीभ्यः शीध्यम् । एवमसकृल्लम्बन-
संस्कृताद्दर्शान्तकालालम्बनमानीय वित्रिभं च कृत्वोक्तप्रका-
रेण लम्बनं साध्यम् । तेन गणितागतो दर्शान्तः पुनः
संस्कार्यः । एवं मुहुर्यावद्विशेषः । एवं संस्कृतो दर्शान्तो
ग्रहणमध्यकालो भवति ।

अत्रोपपत्तिः । अत्र चन्द्रकक्षाया आसन्नत्वाद्द्वि-
कक्षाया दूरत्वात् कर्धोच्छ्रिताद्भृष्टः रविमण्डलगामि यत्
सूत्रं तस्मादधश्चन्द्रोऽवलम्बितो दृश्यते तल्लम्बनम् । क्रान्ति-
वृत्ते परमोच्चस्थाने किल वित्रिभम् । तस्मादूनी यदा रवि-
स्तदाकादवलम्बितश्चन्द्रः पृष्ठतो भवति । चन्द्रे हि शीघ्र-
गतिः । शीघ्रे पृष्ठगते युतिरेष्या । अतो लम्बनं तिथौ
धनम् । यदा वित्रिभलग्नादधिकोऽर्कस्तदा चन्द्रोऽवल-

स्वितोऽर्कादग्रतो भवति । शीघ्रेऽग्रगे युतिर्याता लम्बन-
 तुल्येन कालेनातस्तत्र लम्बनमृणम् । एवं लम्बनसंस्कृतो
 दर्शान्तो ग्रहणमध्यकालः स्यादित्युपपन्नम् । यदि त्रिज्या-
 तुलायार्कदृग्ज्या परमा भुक्त्यन्तरपञ्चदशांशतुलया लम्बन-
 लिप्ता ४८ । ४६ लभ्यन्ते तदेष्टयार्कदृग्ज्या किमिति ।
 फलं दृग्लम्बनकलाः । एवमनेनैवानुपातेन दृक्क्षेपाद्या
 लम्बनलिप्ता उत्पद्यन्ते ता अवनतिलिप्ताः । ता भुज-
 रूपाः । दृग्लम्बनकलाः कर्णः । तयोर्वर्गान्तरपदं स्फुट-
 लम्बनलिप्ताः । यतो दृङ्मूल्यानयनेऽर्कदृग्ज्या कर्णो दृक्-
 क्षेपो भुजः । अतो दृक्क्षेपाज्जनितावनतिर्भुजः । स्फुट-
 लम्बनलिप्ताः कोटिः । इदमखिलं गोले लम्बनोपपत्तौ
 कथितम् । तद्यथा ।

यतः कर्धोच्छितो द्रष्टा चन्द्रं पश्यति लम्बितम् ।
 साध्यते कुदलेनातो लम्बनं च नतिस्तथा ॥
 द्रष्टापवर्तितां पृथ्वीं कक्षे च शशिसूर्ययोः ।
 भित्तौ विलिख्य तन्मध्यं तिर्यग्रे खां तथोर्ध्वगाम् ॥
 तिर्यग्रे खायुतौ कक्ष्यां कक्षायां क्षितिजं तथा ।
 ऊर्ध्वरेखायुतौ खाड्यं दृग्ज्याचापांशकैर्नती ॥
 कृत्वार्कैन्दू समुत्पत्तिं लम्बनस्य प्रदर्शयेत् ।
 एकं भूमध्यतः सूत्रं नयेच्चण्डांशुमण्डलम् ॥
 द्रष्टुर्भूषणगादन्यदृष्टिसूत्रं तदुच्यते ।
 कक्षायां सूत्रयोर्मध्ये यास्ता लम्बनलिप्तिकाः ॥
 गर्भसूत्रे सदा स्यातां चन्द्रार्कौ समलिप्तिकौ ।
 दृक्सूत्राल्लम्बितसन्दर्शनेन तल्लम्बनं स्मृतम् ॥

दृग्गर्भसूत्रयोरैक्यात् खमध्यं नास्ति लम्बनम् ।
 अथ याम्योत्तरायां तु भित्ती पूर्वाक्तमालिखेत् ॥
 ये कक्षामण्डले तेऽत्र ज्ञेये दृक्क्षेपमण्डले ।
 त्रिभोनलग्नदृग्ज्यायाः स दृक्क्षेपो द्वयोरपि ॥
 पाठान्तरं । त्रिभोनलग्नदृग्ज्यायाः कर्कदृक्क्षेपोऽस्माद्विधोश्च यः ।
 तच्चापांशैर्नती विन्दू कृत्वा वित्रिभसंज्ञकौ ।
 प्राग्बृहत्सूत्रतश्चन्द्रवित्त्रिभस्य नतिर्नतिः ॥
 कक्षयोरन्तरं यत् स्याद्वित्रिभे सर्वतोऽपि तत् ।
 याम्योत्तरं नतिः सात्र दृक्क्षेपात् साध्यते ततः ॥
 यत्र तत्र नतादर्कादधश्चन्द्रावलम्बनम् ।
 तद्दृग्बृहत्तेऽन्तरं चन्द्रभान्वोः पूर्वापरं तु तत् ॥
 पूर्वापरं च याम्योदग्जात तेनान्तरद्वयम् ।
 अत्रापमण्डलं प्राची तत्तिर्यग्दक्षिणीत्तरा ॥
 यत् पूर्वापरभावेन लम्बनाख्यं तदन्तरम् ।
 यद्याम्योत्तरभावेन नतिसंज्ञं तदुच्यते ॥
 नतिलिप्ता भुजः कर्णौ दृग्लम्बनकलास्तयोः ।
 कृत्यन्तरपदं कोटिः स्फुटलम्बनलिप्तिकाः ॥
 परलम्बनलिप्ता ^{४८}घ्नी त्रिज्या ३४३८ सा रविदृग्ज्याका ।
 दृग्लम्बनकलास्ताः ^{४६}स्युरेवं दृक्क्षेपतो नतिः ।
 गत्यन्तरस्य ^{०३१}तिथ्यंशः ४८ । ४६ परलम्बनलिप्तिकाः ।
 गतियोजन ^{११८१८}तिथ्यंशः ^{०८०}कुदलस्य यतो मितिः ॥
 स्युर्लम्बनकला नाड्यो गत्यन्तरलवोद्धृताः ।
 प्रागग्रतो रवेश्चन्द्रः पश्चात् पृष्ठेऽवलम्बितः ॥
 शीघ्रेऽग्रगे युतिर्याता गम्या पृष्ठगते यतः ।

प्रागृणं तद्वनं पश्चात् क्रियते लम्बनं तिथौ ॥

याम्योत्तरं शरस्तावदन्तरं शशिसूर्ययोः ।

नतिस्तथा तथा तस्मात् संस्कृतः स्यात् स्फुटः शरः ॥ १८

इदानीं सकृत्प्रकारेण लम्बनमाह ।

त्रिभोनलग्नस्य नरस्त्रिभू १३ घ्नो

दन्तै ३२ विभक्तः परसंज्ञकः स्यात् ।

लग्नार्कयोरन्तरकोटिदीर्घ्ये

विधाय दीर्घ्यापरयोर्वियोगात् ॥ ८ ॥

स्वप्नाद्युतात् कोटिगुणस्य कृत्या

मूलं श्रुतिः कोटिगुणात् परघ्नात् ।

श्रुत्या हृताल्लब्धधनुः कलाया-

स्ते वासवो लम्बनजाः सकृत् स्युः ॥ ९ ॥

त्रिभोनलग्नस्य यः शङ्खः स त्रयोदशगुणी द्वात्रिंशद्वक्तः
फलं परसंज्ञं भवति । दर्शान्तकाले यत्तन्मूलं तस्मादार्काना-
ङ्गुजकोटिज्ये साध्ये तत्र दीर्घ्याया अनन्तरानीतस्य च
परस्य यो वियोगस्तस्माद्वर्गीकृतात् कोटिजग्रावर्गेण युता-
द्यत् पदं स कर्णः । कोटिजग्रापरयोर्घातात् तेन कर्णेन
भक्ताद्यत् फलं तस्य चापि यावत्थः कलास्तावन्तो लम्बना-
सवः सकृदेव भवेयुः ।

अत्रोपपत्तिः । यदि त्रिजग्रातुल्ये १२० वित्रिभलग्न-
शङ्खौ परमलम्बनजग्रा ४८ । ४६ लभ्यते तदेष्टशङ्खौ का
इति । तत्र सञ्चारः । यदि परमलम्बनजग्रा तुलगुणकेन
त्रिजग्रा हरस्तदा त्रयोदशगुणकेन कः । फलं द्वात्रिंशत् ।
तस्य परसंज्ञा कृता । अधोऽधःस्थयोरपि चन्द्रार्कयोः

क्रियोपसंहारार्थमन्यथा कल्पितं लम्बनक्षेत्रम् । तत्र तावत्
परम लम्बनमुच्यते । चतस्रो घटिकाः किल परमं लम्ब-
नम् । तत् तु त्रिजग्रातुल्ये वित्रिभलग्नशङ्खौ । तासां घटीनां
यावन्तोऽसवस्तावत्य एव चतुर्विंशतिभागानां कला भवन्ति ।
अतस्त्रिजग्रासंभूतक्रान्तेः कलानां तुलगास्तदा परमलम्ब-
नासवो भवन्ति । यदा पुनर्वित्रिभलग्नशङ्खुस्त्रिजग्रातुलगो
भवति तदा तज्जनितक्रान्तेः कलानां तुलगा भवन्ति । अतो
वित्रिभलग्नशङ्खुजनिता क्रान्तिजग्रा तदा परमलम्बनासूनां
जग्रा भवतीत्यवगन्तव्यम् । अथ पूर्वापरायताया भित्तेरुत्तर-
पार्श्वे त्रिजग्रामिताङ्गुलकर्कटेन वृत्तमातिस्थ तन्मध्ये तिर्य-
येखामूर्ध्वरेखां च कुर्यात् । तत् किल चन्द्रकक्षावृत्तं
कल्पितम् । तन्मध्यादुपरि परमलम्बनासु जग्रान्तरे भूसंज्ञितं
विन्दुं कृत्वा तत्र तेनैव कर्कटेनान्यद्वृत्तं विलिखेत् । त-
न्मध्येऽप्यन्या तिर्ययेखा कार्या । ऊर्ध्वरेखा सैवोपरितो
नेया । तत् किलार्ककक्षावृत्तम् । ते वृत्ते चक्रांशैर्घटिका-
षट्श्या चाङ्घ्रौ । ऊर्ध्वरेखायुतौ द्वयोरपि वित्रिभलग्नसंज्ञौ
विन्दू कार्यौ ततो वित्रिभलग्नाकर्कान्तरभागैः रविकक्षायां
वित्रिभलग्नान्नतं रविसंज्ञकं विन्दुं कुर्यात् । एवं चन्द्रवित्रि-
भाच्चन्द्रकक्षायां तैरेव भागैर्नतं चन्द्रविन्दुं च । ततो भू-
विन्दोः सकाशाच्चन्द्रविन्दूपरिगतं सूत्रं प्रसार्यम् । तत् सूत्रं
यत्र रविकक्षायां लगति तत्सूर्यविन्दोरन्तरे यावत्यो घटि-
कास्तावत्यस्तास्मिन् काले लम्बनघटिका ज्ञेयाः । एवंविधे
क्षेत्रेऽस्य लम्बनस्य साधनोपपत्तिर्ग्रहशीघ्रफलदुत्पद्यते ।
तत्र रविकक्षां कक्षामण्डलं चन्द्रकक्षां प्रतिमण्डलं परम-

स्वभवासु जगामन्यफलजरां वित्रिभलग्नं सप्तर्षिं शीघ्रोच्चं
प्रकल्प्य शेषा क्रियोह्या । एतदानयनं किञ्चित् स्थूलम् ।

अथ नत्यर्थमर्केन्दोर्दृक्क्षेपावाह ।

दृग्ज्यैव या वित्रिभलग्नशङ्कोः

स एव दृक्क्षेप इत्यस्य तावत् ।

सौम्योऽपमे वित्रिभजेऽधिकेऽक्षात्

सौम्योऽन्यथा दक्षिण एव वेद्यः ॥ १ ॥

चापीकृतस्यास्य तु संस्कृतस्य

त्रिभोनलग्नोत्थशरेण जीवा ।

पूर्वाङ्गं सुगमं प्रागेव व्याख्यातम् । सोऽर्कदृक्क्षेपः
सौम्यो याम्यो वेति ज्ञानायोच्यते । तत्र वित्रिभलग्नस्यापमे
सौम्येऽक्षांशेभ्योऽधिके सति सौम्यो ज्ञेयः । इतोऽन्यथा
याम्यः । अथ तस्य दृक्क्षेपस्य धनुः कार्यम् । वित्रिभ-
लग्नं चन्द्रं प्रकल्प्य सपाततात्कालिकचन्द्रोर्जेऽत्येवं
विक्षेपः साध्यः । तेन वित्रिभलग्नविक्षेपेण तदृक्क्षेपधनुः
संस्कार्यम् । एकदिशोर्योगो भिन्नदिशोरन्तरमित्यर्थः ।
संस्कृतिवशाच्चन्द्रदृक्क्षेपस्य दिक् । तस्य जीवा दृक्क्षेप
इन्दोरित्यग्रे सम्बन्धः ।

अत्रोपपत्तिः । वित्रिभलग्नं क्रान्तिवृत्ते तदुभयमवशात्
कदाचिदक्षिणोत्तरवृत्तात् पूर्वतः कदाचित् पश्चिमतो
भवति । यद्युदयलग्नमुत्तरगोले तदा पूर्वतो भवति ।
तदन्यथा पश्चिमत इत्यर्थः । खार्द्धाद्वित्रिभलग्नोपरि गतं
दृक्क्षेपमण्डलं यत्र वित्रिभे लगति तत्खार्द्धान्तरेऽर्कदृक्क्षेप-
चापांशाः । यत्र विमण्डले लगति तत्खार्द्धान्तरे चन्द्रदृक्-

क्षेपचापांशः । तज्जेय तयोर्दृक्क्षेपौ । यथाह श्रीमान्
ब्रह्मगुप्तः ।

दृक्क्षेपमण्डले युक्ते । अपमण्डलेन भानोश्चन्द्रस्य विमण्ड-
लेन युते । इति ।

यदा कक्षामण्डलं खमधेयं भवति तदा तस्य दृङ्मण्डला-
कारत्वाद्यत्र कुत्र स्थितोऽपि ग्रहो लम्बितोऽपि कक्षामण्डलं
न त्यजति । अतोऽत्रावनतेरभावः । यदा खार्धान्नतं
वित्रिभलग्नं दक्षिणतः । तदा तिरश्चीनत्वात् क्रान्तिवृत्तस्य
तत्रस्थो रविर्दृङ्मण्डलगत्यावलम्बितः क्रान्तिवृत्तादक्षिणतो
यावतान्तरेण दृश्यते तावती तस्य नतिः । एवं वित्रिभ-
लग्नं यदि खार्धान्नतमुत्तरतस्तदोत्तरा नतिः । एवं चन्द्र-
स्यापि नतिः । किन्तु चन्द्रकक्षामण्डलं विमण्डलमेव
कल्प्यम् । यतश्चन्द्रो विमण्डले भ्रमति । अतः खार्धादि-
मण्डलं यावता नतं तावच्चन्द्रदृक्क्षेपस्य चापम् । तज्जग्रा
तद्दृक्क्षेपः । एवं दृक्क्षेपवशात् तिरश्चीने स्थिते विम-
ण्डले सति दृङ्मण्डलगत्या विलम्बितस्य चन्द्रस्य विमण्डलेन
सह यदन्तरं दक्षिणोत्तरं सा चन्द्रनतिस्तस्य दृक्क्षेपादा-
गच्छति ।

इदानीं दृक्क्षेपान्नतिसाधनमाह ।

दृक्क्षेप इन्दोर्निजमध्यभुक्ति-

तिथ्यंशनिघ्नौ त्रिगुणोद्धृती तौ ॥ ११ ॥

नती रवीन्दोः समभिन्नदिक्ते

तदन्तरैक्यं तु नतिः स्फुटात्र ।

तौ चन्द्रार्कयोर्दृक्क्षेपो स्वस्वमध्याभुक्तिपञ्चदशांशेन
गुणितौ त्रिज्याभक्तौ फले तयोर्नती भवतः । तयोर्नत्योः
समदिशोरन्तरं भिन्नदिशोर्योगो रविग्रहे स्फुटा नतिर्भवति ।

अत्रोपपत्तिस्त्रैराशिकेन । यदि त्रिज्यातुलेन दृक्-
क्षेपेण परमा भुक्तिपञ्चदशांशतुलया नतिर्लभ्यते तदेष्टेन
किम् । फलं नतिकलाः । अथ तयोर्नत्योर्योगवियोग-
कारणमुच्यते । यस्यां दिशि चन्द्रो नतस्तस्यां दिशि यदि
रविस्तदा नत्योरन्तरेण चन्द्रार्कयोरन्तरं ज्ञातं भवति यदा
भिन्नदिशौ नती तदा तयोर्योगेन चन्द्रार्कयोरन्तरमुत्पद्यते ।

इदानीं स्फुटनतेरेवानयनमाह ।

दृक्क्षेप इन्दोर्द्विगुणो विभक्तः

किन्द्रेः १४१ स्फुटैवावनतिर्भवेद्वा ॥ १२ ॥

लघुज्यकोट्यो द्विगुणोऽक्षभक्तः

षष्ठ्यंशयुक्तोऽवनतिः स्फुटा वा ।

चन्द्रस्य दृक्क्षेपो द्विगुणा भूशक्रे १४१ भांजितः फलं
स्फुटैवावनतिः भवति । यदि लघुज्यकोट्यो विधुदृक्क्षेपस्तदा
द्विगुणः पञ्चभक्तः फलं स्वषष्ठ्यंशयुक्तं स्फुटैवावनतिर्भवेत् ।

अत्रोपपत्तिः । तत्र स्वल्पान्तरत्वाच्छिदृक्क्षेपतुल्य-
मर्कदृक्क्षेपं परिकल्प्य भुक्त्यन्तरपञ्चदशांशेनानुपातः । यदि
त्रिज्यातुले दृक्क्षेपे भुक्त्यन्तरपञ्चदशांशमिता स्फुटा
नतिर्लभ्यते तदाभीष्टेऽस्मिन् किमिति । अत्र भुक्त्यन्तर-
पञ्चदशांशो गुणस्त्रिज्या हरः । गुणकहरौ गुणकार्द्वेनाप-
वर्त्तिता । ज्ञातं गुणकस्थाने इयं २ हरस्थाने किन्द्राः १४१ ।
एवं बृहज्ज्यकाभिः । लघुज्यकाभिस्तु गुणकस्थाने इयं २

हरस्थाने किञ्चित्शून्याः पञ्च ४।५५ । ते सुखार्थं पञ्च कृताः
५ । अतस्तत् फलं स्वषष्ठ्यं शयुतं कृतम् ।

इदानीं स्थले लम्बनावनती सुखार्थमाह ।

त्रिभोनलग्नस्य दिनार्द्धजाते

नतीन्नतज्ये यदि वा सुखार्थम् ॥ १३ ॥

दृक्क्षेपशङ्कुं परिकल्प्य साध्यं

स्वल्पान्तरं लम्बनकं नतिश्च ।

त्रिभोनलग्नं चन्द्रं प्रकल्प्य तस्य क्रान्तिः शरच्च साध्यः ।
तेन शरेण क्रान्तिः संस्कार्या । सा तस्य स्फुटा क्रान्तिः ।
पक्षावलम्बावपमेन संस्कृतावित्यादिना नतांशा उन्नतां-
शाश्च कार्याः । तज्जग्रे वित्रिभलग्नस्य दिनार्द्धजाते नतो-
न्नतज्ये । यथाह श्रीब्रह्मगुप्तः ।

वित्रिभलग्नापक्रमविक्षेपाक्षांशयुतिवियुतेः ।

इत्यादि । अत्रोन्नतज्यां वित्रिभलग्नशङ्कुं नतज्यां चन्द्र-
दृक्क्षेपं च परिकल्प्योक्तवल्लम्बनं स्वल्पान्तरमवनतिश्च
सुखार्थं साध्या ।

अत्रोपपत्तिः । वित्रिभलग्नशङ्कोरासन्न एव दिनार्द्ध-
शङ्कुस्तद्वज्जग्रासन्नो दृक्क्षेप इति भावः । शेषोपपत्तिः
कथितैव ।

इदानीं नतेः प्रयोजनमाह ।

स्पष्टोऽत्र बाणो नतिसंस्कृतोऽस्मात्

प्राग्वत् प्रसाध्ये स्थितिमर्दखण्डे ॥ १४ ॥

अत्र सूर्यग्रहणे यः पूर्ववच्छर आगच्छति । असौ
नत्या संस्कृतः सन् स्फुटो भवति । अत्रैतदुक्तं भवति ।

गणितागतो दर्शान्तकालो लम्बनेनासकृत् स्फुटीकृतः स
किल ग्रहमध्यकालः । तत्र तात्कालिकं सपातं चन्द्रं कृत्वा
विक्षेपः साध्यः । अथ स्थिरलम्बनकाले यद्विचित्रभलग्नं तस्मा-
दवनतिः साध्या । तथा स विक्षेपः संस्कृतः । स मध्य-
ग्रहणविक्षेपः स्फुटो भवतीत्यवगन्तव्यम् । ततो मानार्द्ध-
योगान्तरयोः कृतिभ्यामित्यादिना स्थितिमर्दखण्डे साध्ये ।

अत्रोपपत्तिः । चन्द्रस्थाने क्रान्तिमण्डलविमण्डलयोर-
न्तरालं विक्षेपः । चन्द्रे विमण्डले रविः क्रान्तिमण्डलेऽत-
स्तयोर्विक्षेपो याम्योत्तरमन्तरम् । परं यदि भूगर्भस्थो
द्रष्टा । यदा तु कर्द्धनोच्छ्रितो भूपृष्ठस्थस्तदा रविकक्षा-
मण्डलाच्चन्द्रकक्षामण्डलमधो दृक्क्षेपवशात्तत्त्वं भवति ।
तद्याम्योत्तरभावेन यावता लम्बितं तावती नतिस्तदग्रा-
च्छरोऽतस्तया शरे संस्कृते स्फुटमर्केन्दोरन्तरं भवति । स
एव स्फुटशरः । यथोक्तं गोले ।

याम्योत्तरं शरस्तावदन्तरं शशिसूर्ययोः ।

नतिस्तथा तथा तस्मात् संस्कृतः स्यात् स्फुटः शरः ॥

इति । स्थित्यर्द्धमर्द्धावासना प्रागुक्तैव ।

इदानीं स्पर्शमुक्तिसंमीलनोन्मीलनकालार्थमाह ।

तिथ्यन्ताङ्गणितागतात् स्थितिदलेनीनाधिकाल्लम्बनं

तत्कालोत्पन्नतीषु संस्कृतिभवस्थित्यर्द्धहीनाधिके ।

दर्शान्ते गणितागते धनमृणं वा तद्विधाययासकृत्

ज्ञेयौ प्रग्रहमोक्षसंज्ञसमयावेवं क्रमात् प्रस्फुटौ ॥ १५ ॥

तन्मध्यकालान्तरयोः समाने

स्रष्टे भवेतां स्थितिखण्डके च ।

दर्शान्ततो मर्ददलीनयुक्तात्
संमौलनोन्मौलनकाल एवम् ॥ १६ ॥

सकृत्प्रकारेण विलम्बनं चेत्
सकृत् स्फुटौ प्रग्रहमोक्षकालौ ।
किन्त्वत्र बाणावनतौ पुनश्च
तात्कालिकाभ्यां विधुवितिभाभ्याम् ॥ १७ ॥

प्रथमं यो गणितागतस्थित्यन्तस्तस्मात् स्थितिदलेनो-
नाधिकालम्बनं साध्यम् । स्यर्शं स्थितिदलेनोनान्मोक्षेऽधि-
कादित्यर्थः । अत्र किल स्यर्शकालः साध्यते । तत्र गणि-
तागततिथ्यन्तात् स्थित्यधीनात् प्राग्वल्लम्बनमानीय तदनष्टं
स्थापयित्वा तद्गणितागते तिथ्यन्ते स्थितिदलेनोने धनमृणं
वा कार्यम् । स स्थूलः स्यर्शकालः । तन्मध्यकालयोरन्तरं
स्थूलं स्थित्यर्धम् । तज्जनितफलोनात् समकलेन्दोः शरस्त-
त्कालवितिभजनितया नत्या संस्कृतस्तस्मात् स्फुटविक्षेपात्
पुनः स्थित्यर्धम् । तेन स्थित्यर्धेन गणितागते दर्शान्तं जने
तल्लम्बनं धनमृणं वा कार्यम् । एवं कृते सति यावान्
कालस्तावान् स्यर्शकालः । एवमसकृदिति । स्यर्शमध्यग्र-
हकालयोरन्तरं स्यार्शिकं स्थित्यर्धं ज्ञेयम् । स्यर्शकात्
पुनर्लम्बनमानीयानष्टं स्थाप्यम् । अथ स्यार्शिकस्थितिदले-
नोन्मौलनचन्द्रमूनीकृत्य शरः साध्यः । अनन्तरार्धे तत्रेति-
भल्लम्बनान्नतिश्च । तथा स्फुटौ कृताच्छरात् पुनः स्थित्यर्धम् ।
तेनोनिते गणितागते दर्शान्ते तल्लम्बनं धनमृणं वा कार्यम् ।
एवं स्फुटः स्यर्शकालः । असकृदिति यावद्विशेषः । मौक्षि-
कार्थं मध्यग्रहकालीत्यस्थितिः समकालीत्यतिथ्यन्ते योज्या ।

तत्रासक्तलम्बनान्तशरभवस्थित्या गणितागततिथ्यन्तो युतः
 सा मोक्षस्थितिरस्पष्टा । तल्लम्बनान्तशरोत्यस्थित्या वारं
 वारं पूर्वदर्शान्तो योज्यः । एवं स्थिरलम्बनान्तशरोत्यस्थि-
 तिर्मोक्षस्थितिर्ज्ञेया । सैव मौक्षिकम् । एवं स्थितिदलेना-
 व्याहृतागतान्मोक्षकालोऽपि । तत्र चन्द्रपाततात्कालि-
 कीकरणे फलं धनम् । एवं मोक्षमध्यग्रहकालयोरन्तरं
 मौक्षिकं स्थित्यर्द्धम् । एवं मर्ददलेनोनाहृतागतात् संमी-
 लनकालः । मर्ददलेन युक्तादुन्मीलनकालः । संमीलनम-
 ध्यग्रहकालयोरन्तरं प्रथमं स्फुटं मर्दार्द्धम् । उन्मीलनमध्य-
 ग्रहकालयोरन्तरं द्वितीयम् । यद्यसक्तद्विधिना लम्बनं
 क्रियते तदैवम् । यदा पुनः सक्तद्विधिना लम्बनं तदा
 स्पर्शकालो मोक्षकालोऽपि सक्तदेव स्फुटो भवति । किन्तु
 तत्रायं विशेषः । स्पर्शकाले मोक्षकाले वा पुनर्विचित्रभ-
 लम्बनं कृत्वा तस्मान्नतिः साध्या । तथा तत्कालभवो विक्षेपः
 संस्कृतः सन् स्फुटः स्यात्सिक्तः । मौक्षिको वा स्फुटो भवति ।
 नचेदेवं तदा स्थूलः ।

अत्रोपपत्तिः । स्थित्यर्द्धानयने पूर्वोक्तैव । तत्स्फुटौ-
 करणे चोच्यते । गणितागतो हि दर्शान्तकालो मध्यग्रह-
 कालो भवितुमर्हति । चन्द्रार्कयोस्तत्र तुल्यत्वात् । स्थित्य-
 र्धेनोनी दर्शान्तकालः स्पर्शकालो भवति । युतो मोक्ष-
 कालः । अथ द्रष्टुः कर्धोच्छ्रितत्वाल्लम्बनमुत्पन्नम् । अत-
 स्तेन संस्कृतो दर्शान्तो मध्यग्रहकालः स्फुटो भवति । ए-
 व स्पर्शकालोऽपि तत्कालजनितलम्बनेन संस्कृतः स्फुटो
 भवितुमर्हति । या युक्तिर्मध्यग्रहकालस्य लम्बनसंस्का-

सैव स्पर्शमोक्षसंमीलनोन्मीलनकालानाम् । किन्तु स्पशे-
कालस्य लम्बनसंस्कारे क्रियमाणे कालान्यत्वाच्छरः किञ्चि-
दन्यथा भवति । नतिश्च किञ्चिदन्यादृशी । तत्संस्कृतिभवं
स्थित्यर्धमपि किञ्चिदन्यादृशम् । अतस्तेनोने गणितागते
दर्शान्ते तल्लम्बनं धनमृणं वा कर्तुं युज्यते । अत उक्तं तत्-
कालोत्थनतीषुसंस्कृतिभवस्थित्यर्धहीनाधिक इत्यादि । यद्य-
सकृद्विधिना लम्बनं तदा पुनः पुनर्लम्बनं नतिश्च । तथा
तत्कालशरः स्फुटःस्थित्यर्धार्थं किल क्रियते । तदा स्थित्यर्धं
स्फुटं भवति । तदा तत्कालशरोऽपि स्फुटो भवति । स
एव स्पर्शिकः शर इति वेदितव्यम् । यदा पुनः सकृद्वि-
धिना लम्बनं तदा पुनः पुनः शरस्य नतेशाकरणात्
स्पर्शिकः शरः पुनः कर्तुं युज्यते । अत उक्तं किन्त्वत्र बाणा-
वनती पुनश्च तात्कालिकाभ्यां विधुवित्रिभाभ्यामिति ।

इदानीं विशेषमाह ।

शेषं शशाङ्कग्रहणोक्तमत्र-

स्फुटपुजेन स्थितिखण्डकेन ।

हतोऽथ तेनैव हतः स्फुटेन

बाहुः स्फुटः स्याद्ग्रहणेऽत्र भानोः ॥ १८ ॥

प्रासाच्च कालानयने फलं यत्

स्फुटेन निघ्नं स्थितिखण्डकेन ।

स्फुटपुजेनासकृदुद्धृतं तत्

स्थित्यर्धशुद्धं भवतीष्टकालः ॥ १९ ॥

अत्र रविग्रहणे विस्ववलनभुजकोट्यादीनामानयनं
शशाङ्कग्रहणोक्तं वेदितव्यम् । किन्त्वत्र भुजसाधने विशेषः ।

अत्र पूर्वानयनेन यो भुज आगच्छति । असौ तत्काल-
स्फुटशरजनितेन स्थित्यर्धेन गुण्यः स्फुटेन स्थितिखण्डकेन
भाज्यः । स्पर्शमध्यकालयोरन्तरेण भाज्य इत्यर्थः । फलं
स्फुटो भुजो भवति । अथ ग्रासाच्च कालानयने फलं
यदिति । ग्रासीनमानैक्यदलस्य वर्गाद्विधेपक्षत्या रहितात्
पदं यत् । गत्यन्तरांशैर्विहृतमिति यत् फलं लभ्यते तस्य
स्फुटीकरणम् । तत् फलं स्फुटेन स्थित्यर्धेन स्पर्शमध्यका-
लयोरन्तरेण गुणितं तत्कालस्फुटशरजनितेन स्थित्यर्धेन
भक्तं स्फुटं भवति । तत् स्वस्थित्यर्धाच्छुद्धमिष्टकालो भवति
स च स्पर्शादग्रतो मोक्षात् पृष्ठतः । तस्मिन् काले नतिसं-
स्कृतं शरं पुनः कृत्वा ग्रासीनमानैक्यदलस्य वर्गाद्विधेपक्ष-
त्येत्यादिना फलं साधयम् । तत् फलं पुनः स्फुटं कर्तव्यम् ।
एवं यावदिष्टकालः स्फुटो भवति तावदसकृत्कर्म ।

अत्रोपपत्तिः । भुजानयने पूर्वोक्तैव । तत्स्फुटीकरणे
प्रोच्यते । यथा चन्द्रग्रहणे स्थित्यर्धं शरमानैक्यार्धयोर्वर्गा-
न्तरादुद्भूतं तथेहाप्यानीतम् । तदस्फुटम् । लम्बनसंस्कारे
कृते स्पर्शमध्यग्रहकालयोरन्तरं तत् स्फुटं स्थित्यर्धम् ।
लम्बनान्तरसंस्कृतमित्यर्थः । भुजो हि स्थित्यर्धसंबन्धेनाग-
च्छति । यथा चन्द्रग्रहे मध्यममेव स्थित्यर्धम् । तत्संबन्धेन
यादृशो भुजस्तत्रागच्छति तादृशेनेहापि भवितव्यम् ।
वासनायास्तुल्यत्वात् । अथ च वीष्टेन निघ्नाः स्थितिखण्ड-
केनेत्येवं यदानीयते तदा स्फुटस्थित्यर्धं वीष्टं कृत्वा गणक
आनयति तदा स्फुटस्थित्यर्धसंबन्धी भुजः स्यात् । असाव-
सम्यक् । अतस्तस्य तत्कालस्फुटशरजनितस्थित्यर्धसम्बन्धी-

करणायानुपातः । यदि स्फुटस्थित्यर्धेनैतावान् भुजस्तदा
तत्कालजनितस्फुटशरभवस्थित्यर्धेन किमिति । फलं स्फुटो
भुजो भवति । एतदेव विपरीतं कर्म ग्रासात् कालानयने ।
यतो ग्रासोनमानैक्यदलस्य वर्गादित्यादिना यत् फलमाग-
च्छति तन्मध्यमं स्थित्यर्धं वीष्टम् । तत् स्फुटस्थित्यर्धाद्याव-
द्विशोधते तावदसम्यगिष्टं भवति । अतस्तस्य फलस्य
स्फुटस्थित्यर्धपरिणामानुपातः । यदि मध्यमस्थित्यर्धेनै-
तावत् फलं तदा स्फुटस्थित्यर्धेन कियदिति । अत्र यत्नभ्यते
स्फुटं फलं तस्मिन् स्फुटस्थित्यर्धाच्छोधिते स्फुटमिष्टमवशिष्यते
इत्यर्थः ।

इदानीं चाद्योक्तद्वारेण विशेषोऽभिधीयते व्याख्यायते च ।

शशिदृक्क्षेपार्थं यद्विचित्रभलग्नेषुणात्र संस्करणम् ।

जिष्णुजमतं तदुक्तं न मन्मतं वच्मि युक्तिमिह ॥ २० ॥

यत्राक्षोऽजिनभागास्तत्रार्केन्दू तुलादिकावुदये ।

पातः किल गृहषट्कं सममण्डलवत् तदापहृतं स्यात् ॥ २१ ॥

रविः चन्द्रः पातः

६ ६ ६
० ० ०

अर्काक्ष्वितचन्द्रो न जहात्यपमण्डलं ह्यविच्छिन्नः ।

विचित्रभशरसंस्कारान्नतिरत्रायाति सा व्यर्था ॥ २२ ॥

अत्र रविदृक्क्षेपधनुर्विचित्रभलग्नौत्यशरेण संस्कृतं शशि-
दृक्क्षेपधनुर्भवतीति यदुक्तं तद्ब्रह्मगुप्तस्य मतं न मन्मतम् ।
तदयुक्तमिव प्रतिभातीति भावः । तत् कथमयुक्तमिति
तदर्थमाह । वच्मि युक्तिमिहेति । अत्र रविग्रहेऽर्कचन्द्रयो-
र्याम्योत्तरमन्तरं विक्षेपः । विक्षेपो नाम कक्षापण्डल-
विमण्डलयोर्याम्योत्तरमन्तरम् । अथ यदा दृक्पण्डलगत्याधो

लम्बितचन्द्रस्तदा तस्य चन्द्रस्य रविकक्षया सह यावदन्तरं
तच्चन्द्रार्कयोर्ग्रहयोर्नतरमन्तरं स स्फुटविक्षेप इत्यर्थः । तस्य
पूर्वविक्षेपेण सह यदन्तरं तावती नतिरित्यर्थः । इति
किल रविग्रहे नतिस्वरूपम् ।

अथ युक्तिरुच्यते । यत्र देशे चतुर्विंशतिरक्षांशाः ।
यदा किलाकी राशिषट्कं तावांश्च चन्द्रस्तावांश्च पातः
शशिशरः शून्यम् । तदा तस्मिन् देशे रवेरुदयकाले
रविरेव लग्नम् । तद्विभिन्नलग्नं राशित्रयं भवति ।
रविः चन्द्रः पातः लग्नं विविभम्
६ ६ ६ ६ ३ तस्य क्रान्तिरुत्तरा चतुर्विंशति-
भागास्तैरक्षैः संस्कृते नतांशानामभावः । अतो विविभ-
लग्नं खस्वस्तिके प्राक्स्वस्तिके रविः । सममण्डलमेव तदा
क्रान्तिमण्डलम् । तदेव दृष्टमण्डलम् । दृष्टमण्डलगत्याधो
लम्बितचन्द्रस्तत्कक्षामण्डलं न त्यजति । अतोऽत्र स्फुट-
विक्षेपोऽपि शून्यम् । अतोऽत्र नतेरभावः । विविभलग्न-
शरसंस्कारेणात्र कलाचतुष्टयं नतिरुत्पद्यते सा व्यर्था ।

यद्ब्रह्मगुप्तेन विमण्डलमेव कक्षामण्डलं परिकल्प्य नति-
रानीता सापि युक्तियुक्ता । किन्तु सा विमण्डलावधिरायाता
न कक्षामण्डलावधिः । अतो लम्बनकालेन चालितस्य
विधोर्ग्रावान् विक्षेपो यावांश्च प्रथमस्तयोरन्तरं तस्या नते-
र्व्यस्तं कार्यम् । रविदृक्क्षेपधनुषि यदि विविभलग्नशरो
युक्तस्तदेदमन्तरं नतेः शोधम् । यदा रहितं तदा युक्तं
कार्यमित्यर्थः । एवं कृते सति सा नतिः स्फुटा भवितु-
मर्हति । अथवा रविदृक्क्षेपधनुश्चन्द्रशरेण संस्कृतं कृत्वा
नतिः साधयते सापि स्फुटासन्ना भवति । किन्तु ग्रहणे

चन्द्रशरीरोऽल्पो भवति । संस्कारे कृतेऽपि स्वल्पान्तरा नतिः ।
अत एवाद्यैराचार्यैः स्वल्पान्तरत्वादिदं कर्मोपेक्षितमिति
मम मतम् । अथवा किं जगद्विरोधेन यत् तेन कृतं
तदपि युक्तम् ।

लम्बनकालशरान्तरमस्यां व्यस्तं नतौ यदि क्रियते ।

स्पष्टैवं स्यादथवा चन्द्रस्य शरेण संस्कृत्य ॥ २३ ॥

भानोर्दृक्क्षेपधनुः साध्या स्वल्पान्तरा नतिस्तस्मात् ।

ब्रह्मे स्वल्पशरत्वात् स्वल्पान्तरता नतेर्यस्मात् ॥ २४ ॥

तस्मान्नेदं पूर्वैरर्कांशाद्यैस्तथा कृतं कर्म ।

आत्मप्रतिभासो वा मयोदितः किं जगद्विरोधेन ॥ २५ ॥

इति सिद्धान्तशिरोमणिवासनाभाष्ये मिताक्षरे सूर्यग्रहणा-
धिकारः । ग्रन्थसंख्या ३२५ ॥

अथ ग्रहच्छायाधिकारो व्याख्यायते । तत्रादौ तावद्-
ग्रहविक्षेपान् मध्यमानाह ।

विक्षेपलिप्ताः क्षितिजादिकानां

खेशा ११० द्विबाणेन्दुमिता १५२ रसाश्रवाः ७६ ।

षट्त्रिन्दवः १३६ खाग्निभुवः १३० सितस्र-

पातौ स्फुटौ स्तम्बलकेन्द्रयुक्तौ ॥ १ ॥

क्षितिजस्य खरुद्रमिता ११० मध्यमा विक्षेपलिप्ताः ।

बुधस्य द्विबाणेन्दुमिताः १५२ । गुरोः षट्सप्ततिः ७६ ।

शुक्रस्य षड्विंश १३६ तुलगाः । शनेः खत्रीन्दु १३० मिता

वेदितव्याः । तथा बुधशुक्रयोर्वौ गणितागतौ पातौ तौ

स्वस्वशीघ्रकेन्द्रेण युक्तौ कार्यौ । एवं टौ स्फुस्तः ।

अत्रोपपत्तिः । मध्रमगतिवासनायां वेधप्रकारेण वेध-
वलये ग्रहविक्षेपोपपत्तिर्दर्शितैव । किन्त्वन्त्यफलजराद्वि-
धनुषा सन्निग्रहेण तुल्यं यदा शीघ्रकेन्द्रं भवति तदा त्रि-
जरातुल्यः शीघ्रकर्णो भवति । तस्मिन् दिने वेधवलये
यावान् परमो विक्षेप उपलभ्यते तावान् ग्रहस्य परमो
मध्रमविक्षेपः । एवमेतं भौमादीनामुपलब्धाः पठिताः ।
अथ क्षुक्रयोः पातस्य स्फुटत्वमुच्यते । भगणाधराये ये
बुधक्षुक्रयोः पातभगणाः पठितास्ते स्वशीघ्रकेन्द्रगणैरधिकाः
सन्तो वास्तवा भवन्ति । ये पठितास्ते स्वल्पाः कर्मलाघ-
वेन सुखार्थम् । अतः पठितचक्रभवौ स्वशीघ्रकेन्द्रयुतौ
वास्तवभगणनिष्पन्नौ स्फुटौ भवतः । तथा चोक्तं गीले ।
ये चान्न पातभगणाः पठिता क्षुक्रयोस्ते शीघ्रकेन्द्रभगणै-
रित्यादि ।

इदानीं ग्रहविक्षेपानयनमाह ।

मन्दस्फुटात् खेचरतः स्वपात-
युक्ताङ्गजजरा पठितेषु निघ्नौ ।
स्वशीघ्रकर्णेन हृता शरः स्यात्
सपातमन्दस्फुटगोलदिक्कः ॥ २ ॥

मन्दस्फुटादुग्रहात् स्वपातयुक्ताङ्गजजरा साधरा । सा
ग्रहस्य पठितेन शरेण गुण्या स्वशीघ्रकर्णेन भाजरा । फलं
स्फुटविक्षेपः स्यात् । सपातो मन्दस्फुटो ग्रहो यदि राशि-
षट्कादूनस्तदोत्तरी विक्षेपोऽन्यथा दक्षिणः ।

अत्रोपपत्तिः । मन्दस्फुटो ग्रहः स्वशीघ्रप्रतिमण्डले
भ्रमति । तत्र च तस्य पातोऽपि । पातो नाम प्रतिम-

खण्डलविमण्डलयोः संपातः । तस्मादारभ्य विक्षेपप्रवृत्तिः ।
 इह सुसरलवंशशलाकया कक्षामण्डलं तत्प्रतिमण्डलं च
 हृद्यकोक्तविधिना विरचय्य तत्र शीघ्रप्रतिमण्डले मेषादेः
 प्रतिलोमं पातस्थानं च चिह्नयित्वा तत्र विमण्डलं निवे-
 श्यम् । पातचिह्नाद्राशिषट्कान्तरे विमण्डलप्रतिमण्डलयो-
 रन्ध्रं संपातं कृत्वा पातात् पूर्वतस्त्रिभेऽन्तरे पठितविक्षेप-
 प्रमाणेन प्रतिमण्डलादुत्तरतो विमण्डलं केनचिदाधारेण
 स्थिरं कृत्वा मेषादेरनुलोम मन्दस्फुटं ग्रह प्रतिमण्डले वि-
 मण्डले च दत्त्वा विक्षेपोपपत्तिं दर्शयेत् । तत्र तयोर्ग्रहयो-
 र्यावान् विप्रकर्षस्तावांस्तत्र प्रदेशे विक्षेपः । अथ तस्थान-
 यनम् । पातस्थाने हि विक्षेपाभावः । ततस्त्रिभेऽन्तरे
 परमो विक्षेपः । अन्तरेऽनुपातेन । अतः पातग्रहचिह्नयो-
 रन्तरं तावज्ज्ञेयम् । तच्च तयोर्योगे कृते भवति । यतो
 मेषादेरनुलोमं ग्रहो दत्तः पातसु प्रतिलोमं अतः तयो-
 र्योगः शरार्थं किल केन्द्रम् । तस्य दोज्या साध्या । यदि
 त्रिज्यातुलाया दोज्याया पठितविक्षेपतुल्यं प्रतिमण्डल-
 विमण्डलयोरन्तरं लभ्यते तदाभीष्टया ग्रहस्थानभवया
 दोज्याया किमिति । फलं शीघ्रकर्णाग्रे विक्षेपः । अथ
 द्वितीयोऽनुपातः । यदि शीघ्रकर्णाग्र एतावान् विक्षेपस्तदा
 त्रिज्याग्रे क इति । अत्र गुणकभाजकयोस्त्रिज्यातुल्ययोस्तु-
 ल्यत्वान्नाशे कृते सति दोज्यायाः पठितविक्षेपो गुणः शीघ्र-
 कर्णो हरः । फलं कक्षाप्रदेशे विक्षेपो ज्यारूपस्तस्य चापं
 स्फुटविराज्यते । भूचिह्ने सूत्रस्यैकमग्रं बद्धा द्वितीयमग्रं

विमण्डले ग्रहस्थाने निबद्धं सूत्रं कर्णः । सूत्रकक्षामण्डल-
योरन्तरं स्फुटः शर इत्यादि सर्वं छात्राय दर्शनीयम् ।

इदानीं विक्षेपस्य क्रान्तिसंस्कारयोग्यतालक्षणमन्यत्
स्फुटीकरणमाह ।

त्रिज्यावर्गादयनवलनज्याकृतिं प्रोह्य मूलं

यष्टिर्यष्ट्या द्युचरविशिखस्ताडितस्त्रिज्ययाप्तः ।

यद्वा राशित्रययुतखगद्युज्यकाग्नस्त्रिमौर्व्या

भक्तः स्पष्टो भवति नियतं क्रान्तिसंस्कारयोग्यः ॥१॥

ग्रहस्य युतायनांशोऽपकोटिशिञ्जिनीत्यादिनायनं वलनं
साध्यम् । अत्र वलनशब्देन वलनज्या ग्राह्या न धनुः ।
तथा इतः प्रभृति बृहज्ज्याभिः कर्म कर्तव्यम् । यतो बृह-
ज्ज्याभिः शरज्या शरकलातुल्यैव भवति । तस्यानयनम् ।
वलनस्य वर्गं त्रिज्यावर्गादपास्य यन्मूलं लभ्यते तद्यष्टिसंज्ञं
ज्ञेयम् । तथा यष्ट्या ग्रहविक्षेपो गुणितस्त्रिज्यया भक्तः स्फुटः
क्रान्तिसंस्कारयोग्यो भवति । अथानुकल्प उच्यते । यद्वा
राशित्रययुतखगद्युज्यकाग्न इति । राशित्रययुतस्य ग्रहस्य
यावती द्युज्या तथा वा गुण्यस्त्रिज्यया भक्तः स्फुटो भवति ।
अत्र भाज्यभाजकस्यैकत्वाद्गुणकस्यान्यत्वात् फलं स्वल्पा-
न्तरमित्यतोऽनुकल्पेनोक्तम् ।

अत्रोपपत्तिः । क्रान्त्यग्रात् किल शरी भवति । शराग्रे
ग्रहः । अतः क्रान्तिः शरेण संस्कृता स्फुटा भवति । अत्र
गणितागतेनैव शरेण क्रान्तिः स्फुटा क्रियते तदनुक्तम् ।
यतः क्रान्तिः पुनर्वसुवृत्त्यात् तिर्यग्ध्रुवाभिमुखी । विक्षेपस्तु
क्रान्तिमण्डलं तिर्यग्ध्रुपः कदम्बाभिमुखः । यथोक्तं गोले ।

सर्वतः क्रान्तिसूत्राणां ध्रुवे योगो भवेद्यतः ।

विषुवन्मण्डलप्राच्या ध्रुवे याम्या तयोत्तरा ॥

सर्वतः क्षेपसूत्राणां ध्रुवाज्जिन२४लवान्तरे ।

योगः कदम्बसंज्ञोऽयं ज्ञेयो वलनबोधकः ॥

तत्रापमण्डलप्राच्या याम्या सौम्या च दिक् सदा ।

कदम्बभ्रमवृत्तं चेति ।

अतो विक्षेपः कदम्बाभिमुखो भवति । ध्रुवाभिमुख्या क्रान्त्या सह कथं तस्य भिन्नदिक्स्थ योगवियोगावुचितौ । तयोर्यद्विन्नदिक्त्वं तदायनवलनवशात् । अथ तद्गोलीपरि प्रदर्श्यते । यथोदितं गोलं विरचय्य क्रान्तिवृत्ते यद्ग्रहचिह्नं तस्मात् परितो दधतिभागान्तरेऽन्यत् त्रिजरावृत्तं निवेश्यम् । अथ ग्रहचिह्नाद्ध्रुवोपरिगामि सूत्रं तस्मिन् वृत्ते यत्र लगति तत्कदम्बयोरन्तरमायनं वलनमतस्तस्य स्या भुजः । ग्रहचिह्नकदम्बयोरन्तरस्य जरा त्रिजरा स कर्णः तयोर्वर्गान्तरपदं कोटिः । सा च यष्टिसंज्ञा । क्रान्त्यग्राहिकक्षेपः कदम्बाभिमुखः कर्णरूपः । तस्य कोटिरूप-
करणायानुपातः । यदि त्रिजराकर्णे यष्टिः कोटिस्तदा शर-
कर्णे का । फलं क्रान्तिसंस्कारयोग्यो विक्षेपो भवति । तेन संस्कृता क्रान्तिः स्फुटा । विक्षेपाग्रस्यस्य ग्रहस्य विषुव-
न्मण्डलस्य च यद्याम्योत्तरमन्तरं सा स्फुटा क्रान्तिरुच्यते ।
अथानुकल्पेऽपीयमेव वासना । अत्र सत्रिराग्निग्रहक्रान्ति-
जरा भुजस्थाने कल्पिता स भुजः । तद्भुजरा यष्टिस्थाने
कल्पिता सा कोटिः । तत्रापि त्रिजरा कर्ण इति सर्वमुप-
पन्नम् ।

इदानीमायनं दृक्कर्ममाह ।

आयनं वलनमस्फुटेषुणा

संगुणं द्युगुणभाजितं हतम् ।

पूर्णपूर्णधृतिभिर्गृहाश्रित-

व्यक्षभोदयहृदायनाः कलाः ॥ ४ ॥

अस्फुटेषु वलनाहतिस्तु वा

यष्टिहृत् फलकलाः स्युरायनाः ।

ता ग्रहेऽयनपृषत्कयोः क्रमा-

देकभिन्नककुभोऽर्कं धनम् ॥ ५ ॥

ग्रहस्य यदायनं वलनं तदस्फुटशरेण संगुण्य तद्यु-
ज्याया भजेत् । फलमष्टादशशतैः १८०० संगुण्य यस्मिन्
राशौ ग्रहो वर्तते तस्य निरक्षोदयासुभिर्विभजेत् । फल-
मायनकला भवन्ति । अथ वायनवलनकला अस्फुटेन
शरेण संगुण्य यज्या विभजेत् । फलमायनकलाः स्वल्पा-
न्तरा भवन्तीत्यनुकल्पः । ग्रहो यस्मिन्नयने वर्तते तस्या-
यनस्य ग्रहशरस्य च यद्येका दिक् तदा ताः आयनाः कलाः
ग्रहे ऋणं कार्याः । यदि तयोर्भिन्ना दिक् तदा धनं
कार्याः । एवं कृतायनदृक्कर्मको ग्रहो भवति ।

अत्रोपपत्तिर्गोले सविस्तराभिहिता । अथेहापि किञ्चि-
दुच्यते । क्रान्तिवृत्ते यद्ग्रहस्थानचिह्नं तद्यदा क्षितिजे
लगति न तदा ग्रहः । यतोऽसौ शराग्रे । शराग्रं हि कद-
म्बाभिमुखम् । यदोत्तरकदम्बः क्षितिजादुपरि भवति तदा
तदुन्मुखेन शरेण ग्रहः क्षितिजादुन्नाभ्यते । क्षितिजकदम्ब-
यो रन्तरं तदेवोत्तरमायनं वलनम् । यदा क्षितिजादधः

कदम्बस्तदा शरेण ग्रहो नाम्यते क्षितिजकदम्बयोरन्तरं
तदा दक्षिणं वलनम् । अतो वलनवशेन ग्रहस्थोन्नामनं ना-
मनं च । उन्नामितो ग्रह आदावेवोदितः । नामितः पश्चा-
दुद्देष्टि । स च कियता कालेनेति तदानयनं त्रैराशि-
केन । यदि त्रिजग्रातुल्ये कर्णे कदम्बक्षितिजयोरन्तरकला
वलनसंज्ञा लभ्यन्ते तदा अस्फुटशरतुल्ये किमिति । फलं
ग्रहादधोऽवलम्ब्य रूपाः कला भवन्ति । ग्रहस्थाने यद्युजग्रा-
वृत्तं तत्र ता जीवारूपाः । तासां त्रिजग्रावृत्तपरिणामाया-
न्योऽनुपातः । यदि युजग्रावृत्त एतावती जग्रा तदा त्रिजग्रा-
वृत्ते कियतीत्येवं याः फलकलास्ता एवासवः । फलस्य
घनुः स्वल्पत्वान्नोत्पद्यत इति न कृतम् । तैः क्रान्तिवृत्ते परि-
णामायान्योऽनुपातः । यदि निरक्षोदयासुभिः राशिकला
अष्टादशशतानि लभ्यन्ते तदैभिरसुभिः किमिति । फलं
क्रान्तिवृत्तपरिणताः कलाः भवन्ति । यदीत्तरं किल वलन-
मुत्तरश्च विक्षेपस्तदा तेन विक्षेपेणोन्नामितो ग्रहो यावत् क्षि-
तिजं नीयते तावत् क्रान्तिवृत्तग्रहस्थानात् पृष्ठतः क्रान्तिवृत्तं
क्षितिजे लगति तदेव स्थानं कृतदृक्कर्मको ग्रहः । किं बहुना ।
गोले क्रान्तिमण्डले यथास्थानं विमण्डलं विन्यस्य तत्र ग्रहं
च दत्त्वा चिह्नं कार्यम् । अथ ध्रुवाद्ग्रहोपरि नीयमानं
वृत्ताकारं सूत्रं यत्र क्रान्तिवृत्ते लगति तत्र कृतदृक्कर्मको
ग्रहः । एवं ध्रुवान्नीयमानेन सूत्रेण शरकृतं चरित्रं भवति ।
क्रान्तिवृत्तग्रहस्थानादग्रतः पृष्ठतो वा आयनकलातुल्ये-
ऽन्तरे तत् सूत्रं क्रान्तिवृत्ते लगति । अत आयनकला
भुजः । अस्फुटविक्षेपः कीटिः । शराग्रक्रान्तिवृत्तयोरन्तरे

यावत् सूत्रखण्डं स तत्र कर्णः । एतत् चरखं वलनचरख-
सम्भवम् । अतस्त्रैराशिकेन वलनकलानामानयनम् । यदि
यष्टिकोव्या वलनकलाभुजो लभ्यते तदा अस्फुटविक्षेप-
कोव्या किमिति । फलनायनकला इति सर्वमुपपन्नम् ।

इदानीमक्षजं दृक्कर्माह ।

स्फुटास्फुटक्रान्तिजयोश्चरार्द्धयोः

समान्यदिक्तेऽन्तरयोगजासवः ।

पलोद्भवाख्या भनभःसदां शरे

महत्यथाल्ये यदि वा स्युरन्यथा ॥ ६ ॥

स्पष्टे पुरक्षवलनेन हतो विभक्तो

लम्बजगया रविहृतोऽक्षभया हतो वा ।

लब्धं हतं त्रिभगुणेन हतं द्युमीर्व्या

स्युर्वासवः पलभवा अथ तैः शरे तु ॥ ७ ॥

याम्योत्तरे क्रमविलोमविधानलग्नं

खेटात् कृतायनफलादुदयाख्यलग्नम् ।

सौम्ये क्रमेण विपरीतमिषौ तु याम्ये

भार्धाधिकात् खचरतोऽल्लविलग्ननिवन् ॥ ८ ॥

ग्रहस्य स्फुटक्रान्तेरस्फुटक्रान्तेश्चरार्द्धे साध्ये । यदि

स्फुटास्फुटक्रान्तौ तुल्यदिक्ते तदा चरार्द्धयोरेन्तरं कार्यम् ।

यदि भिन्नदिक्ते तदा योगः । एवं येऽसवी भवेयुस्ते पलो-

द्भवा ज्ञेयाः । ग्रहस्य भव्य वा यदा महाम्श्वरस्तदैवम् ।

यदात्यस्तदान्धया वा पलोद्भवासवः साध्याः । ग्रहस्य स्पष्टः

शरोऽक्षवलनेन गुण्यो लम्बजगया भाज्यः । अथवा विषु-

व्या गुणिता द्वादशभिर्भाजाः । यत्नश्च तत् त्रिजगया गुण्यं

द्युजग्रया भाजं फलं पलोद्भवा असवी भवन्तीत्यनुकल्पः ।
अथ कृतायनदृक्कर्मकं ग्रहं रविं प्रकल्प्य तैः पलोद्भवासुभि-
र्लक्षणं साध्यम् । यदि ग्रहस्य याम्यः शरस्तदा क्रमविलग्नम् ।
यदि सौम्यस्तदा विलोमलग्नम् । एवं कृते सति ग्रहस्यो-
दयलग्नं भवति । अथ तमेव ग्रहं सभार्धं रविं प्रकल्प्य
तैरेवासुभिरुत्तरे शरे यत् क्रमलग्नं याम्ये विलोमं क्रियते
तदग्रहस्यास्तलग्नम् ।

अत्रोपपत्तिः । अत्र गोले विषुवन्मण्डलं स्वाक्षांशैर्या-
वन्नामित तावदुन्मण्डलमुत्तरगोले क्षितिजादुपरि लगति
याम्येऽधः । यतस्तत्रस्थो ग्रहः स्वचरार्धासुभिरुन्नतिं नतिं च
गतः । अतश्चरार्धस्य या वासना सैव पलोद्भवसूनाम् ।
स्फुटास्फुटक्रान्तिजयोश्चरार्धयोरन्तरे यावन्तोऽसवस्तावन्तः
शरभवा इत्यर्थोज्जातम् । यतस्तयोरन्तरं शर एव । एवं-
तुल्यदिक्ते । यदा महता शरेणान्यदिक्त्वं नीता क्रान्ति
स्तदा शरस्यैकं खण्डमुत्तरतोऽन्यद्विचक्षणतः । तयोरींगे यतः
शरो भवति । अतस्तज्जनितयोश्चरार्धयोरींगे शरजनिताः
पलोद्भवसवः स्युः । एवं हि जहति शरे । अथाल्पे । ग्रहः
फिलोत्तरगोले उत्तरश्च तस्य शरस्तदाक्षवशाच्छरेण ग्रहस्य
यदुन्नजनं तत् त्रैराधिकेन साध्यते । यदि लघुजग्रया
कीव्याक्षवलनतुल्यो भुजस्तदा स्फुटशरतुलया किमिति ।
अत्र यत् फलं तद् इद्युजग्राहते जगारूपं भवति । अथवा
लघुना क्षेत्रेणानुपातः । यदि द्वादशाङ्गुलकाव्या पलभा
भुजस्तदा स्फुटशरकीव्या किमिति । फलं तुल्यमेव । अथ
त्रिजग्राहते परिणामाद्यानुपातः । यदि द्युजग्राहते एता-

वती जग्रा तदा त्रिजग्रावृत्ते कियतीति । फलस्य धनुः कर्तुं
युज्यते । तच्छरस्याल्पत्वान्नोपपद्यत इति न कृतम् । आय-
नदृक्कर्म्मण्यस्फुटविक्षेपादसवः साधिताः । इह तु स्फुटात् ।
तत्र कारणमुच्यते । तेन दृक्कर्म्मणा निरक्षदेशक्षितिजस्थो
ग्रहः कृतः । तत् क्षितिजमन्यदेशे उन्मण्डलम् । शरमूले
यद्युजग्रावृत्तं शराग्रे च यत् तयोर्वृत्तयोरुन्मण्डले यावदन्तरं
तावान् स्फुटः शरः । स तु कोटिरूपः । अस्फुटः कर्णरूपः
अतोऽत्र कोटिरूपेण पलोद्भवा असवः साधिताः । कृताय-
नदृक्कर्म्मको ग्रहोऽक्षवशात् प्रागुदित उद्देश्यति वा यैरसुभि-
स्तोऽत्र पलोद्भवाख्याः । अथ याम्ये शरे तैरसुभिः क्षितिजा-
दधःस्थो ग्रहो यावदुपरि क्षितिजं नीयते तावत् कृतायन-
दृक्कर्म्मग्रहादग्रतः क्रान्तिवृत्तं क्षितिजे लगति । यदि सौम्यः
शरस्तदा तैरसुभिः क्षितिजादुपरिस्थो ग्रहः क्षितिजं याव-
दधो नीयते तावत् कृतायनदृक्कर्म्मकाद्ग्रहात् पृष्ठतः
क्रान्तिवृत्तं क्षितिजे लगति । अत उक्तं शरे याम्योत्तरे
क्रमविलीनविधानलग्नमित्यादि । एवं कृत उदयलग्नं
जातम् । अस्मादुदयलग्नसाधनादुप्यस्तमस्तलग्नसाधनम् ।
यतो यैरसुभिर्विक्षेपेण प्राच्यां ग्रहः क्षितिजादुन्नाम्यते तैरेव
प्रतीच्यां नाम्यते । यैर्नाम्यते तैरेवोन्नाम्यते । अथ प्रतीच्यां
ग्रहेऽन्तं गच्छति प्राच्यां यस्तलग्नमुदेति तदस्तलग्नम् । अतो
भार्धाधिकात् खचरत इत्युक्तम् । इदं सर्वं गोलोपरि
सम्यग्दृश्यते ।

इदानीमुदयास्तलग्नयोः स्वरूपं प्रयोजनं चाह ।

निजनिजोदयलग्नसमुद्भवे

समुदयोऽपि भवेन्नभः सदाञ् ।

भवति चास्तविलग्नसमुद्गमे

प्रतिदिनेऽस्तमयः प्रवहभ्रमात् ॥ ८ ॥

स्पष्टार्थम् ।

इदानीं ग्रहस्य दृश्यादृश्यत्वलक्षणमाह ।

निशीष्टलगादुदयास्तलग्ने

न्यूनाधिके यस्य खगः स दृश्यः ।

दिनेऽपि चन्द्रो रविसन्निधानान्-

नास्तं गतश्चेत् सति दर्शने भा ॥ १० ॥

दिनकरेऽस्तं गते यदिष्टकाले लग्नं तदिष्टलग्नम् । तस्माद्-
ग्रहस्योदयाख्यलग्नं न्यूनमस्ताख्यं चाधिकं यदि भवति
तदा ग्रहो दृश्यः । इतोऽन्यथा चेददृश्यः । एवं लक्षणे सति
चन्द्रो दिवसेऽपि दृश्यः । यदि ग्रहो दृश्यस्तदा ग्रहस्य
छाया साध्या ।

अत्रोपपत्तिः स्पष्टार्था ।

इदानीं छायार्थं ग्रहस्य द्युगतमाह ।

ज्ञातुं यदा भाभिमतता ग्रहस्य

तत्कालखेटोदयलग्नलग्ने ।

साध्ये तयोरन्तरनाडिका या-

स्ताः सावनाः स्युर्द्युगता ग्रहस्य ॥ ११ ॥

ता एव खेटद्युतिसाधनार्थं

क्षेत्रात्मकत्वात् सुधिया नियोजयाः ।

जनस्य भोग्योऽधिकभुक्तयुक्तो

मध्योदयाव्योऽन्तरकाल एवम् ॥ १२ ॥

यस्मिन् काले ग्रहस्य छाया ज्ञातव्या तात्कालिकस्य ग्रहस्योदयलग्नमिष्टलग्नं च तयोरन्तरघटिकाः साध्या जनस्य भोग्योऽधिकभुक्तयुक्त इत्यादिना । एवं ता ग्रहस्य साधनघटिका दिनगता भवन्ति ।

अत्रोपपत्तिः । अत्रेष्टलग्नं किल क्षितिजे । इष्टकालिकस्य ग्रहस्य यदुदयलग्नं कृतं तदुदयलग्नमेव । ग्रहः स क्षितिजादुपरि यत्र कुत्रचित् स्थाने । तस्य भोग्यकाल इष्टलग्नस्य भुक्तकालेन मध्योदयैश्च युक्तस्तस्य ग्रहस्य दिनगतः कालो भवितुमर्हति । ता घटिकाः सावना भवन्तीति यदुक्तं तत् कुतः । यतस्ता घटिकाः क्षेत्रात्मिकाः । इदं गोलोपरि दर्शयेत् । गोल इष्टलग्नं क्षितिजे निवेश्य तात्कालिकग्रहस्योदयलग्नं मेषादेर्दत्त्वा तदग्रे ग्रहसंज्ञको बिन्दुः कार्यः । तत्र तस्याहोरात्रवृत्तं निवेश्यम् । तस्मिन् वृत्ते पूर्वक्षितिजसम्पातादारभ्य ग्रहचिह्नपर्यन्तं यावत्यो घटिकास्तावत्यस्तस्य ग्रहस्य द्युगता भवन्ति । ताश्च सावनाः । यतोऽहोरात्रवृत्ते विगण्य गृहीताः । ग्रहस्याहोरात्रे याः षष्ठिघटिकास्ताः सावनाः । छायासाधनार्थं क्षेत्रात्मिका एव नाड्यो ग्रहीतुं युज्यन्ते । छायासाधनं हि क्षेत्रव्यवहारः । अत उक्तं ता एव खेटद्युतिसाधनार्थमित्यादि ।

इदानीं क्रान्तेः स्फुटत्वं कृत्वा छायासाधनातिदेशं करोति स्म ।

स्पष्टा क्रान्तिः स्फुटशरयुतीनैकभिन्नाशभावे
तज्जग्रा स्पष्टोऽपमगुण इतो द्युजग्राद्यं ग्रहस्य ।
कृत्वा साध्या तदुदितघटीभिः प्रभा भानुभाव-

चन्द्रादीनां नलकसुषिरे दर्शनीयापि भानाम् ॥ १३ ॥

ग्रहस्य क्रान्तिः स्फुटेन शरेण तुल्यदिक्ते युता भिन्न-
दिक्ते वियुता सती स्फुटा भवति । स्फुटक्रान्तेर्या जरा
सा स्फुटक्रान्तिजरा तथा कुजराद्युजराचरजरादि सर्वं प्र-
साधयम् । पूर्वानीताभिर्व्युगतघटिकाभिरुन्नतं ज्ञात्वाथोन्न-
तादूनयुतादित्यादिना भानुभावचन्द्रादीनां ग्रहाणां भानां
वा छाया साध्या । यद्यपि ताराग्रहाणां भानां च छाया
न दृश्यते तथापि नलकसुषिरे तद्दर्शनाय तदुपयोगिनी
भविष्यतीति साध्या ।

अत्रोपपत्तिस्त्रिप्रश्नोक्तैव ।

इदानीमत्रापि विशेषमाह ।

स्वभुक्तितिथ्यंशविवर्जितो ना

महांल्लघुः खाग्निकृतां ४३० शहीनः ।

स्पष्टो भवेदस्फुटजातदृग्जरा

संताडिताकैः स्फुटशङ्कुभक्ता ॥ १४ ॥

प्रभा भवेन्ना तिथिभागतोऽल्पो

यावद्विधुस्तावदस्यावदृश्यः ।

एवं विना स्यादितरग्रहाणां

स्वल्पाभाख्यानं कृतं तदाद्यैः ॥ १५ ॥

एवं त्रिप्रश्नोक्त्या ग्रहस्य शङ्कुं दृग्जरां च साधयेत् ।

ततः शङ्कोः स्फुटत्वं कार्यम् । ग्रहस्य भुक्तिपञ्चदशांशेन

वर्जितः शङ्कुः स्फुटो भवति । अस्फुटशङ्कोर्या जाता दृग्-

जरा सा द्वादशगुणा स्फुटशङ्कुना भक्ता छाया भवति ।

छायावर्गाद्वादशवर्गयुतान्मूलं कर्णः। वृहज्जग्राभिर्यदा शङ्कुः
 कृतस्तदैवम् । यदा लघुजग्राभिर्लघुः शङ्कुः कृतस्तदा भुक्तेः
 स्वाग्निवेदांशेन ४३० वर्जितः स्फुटो भवति । यदा महा-
 व्यङ्कुः भुक्तिपञ्चदशांशात् स्वल्पो लघुः शङ्कुर्वा भुक्तेः स्वा-
 ग्निकृतांशात् स्वल्पस्तावद्विधुरदृष्टो ज्ञेयः ।

अत्रोपपत्तिः । अत्र यः शङ्कुरसौ दृष्ट्वाण्डलोन्नतभा-
 गानां जीवा तस्य शङ्कोर्मूलादुपरि भुक्तिपञ्चदशांशतुलयाः
 कला भुवा कृन्ना भूपृष्ठस्थो द्रष्टा न पश्यति । ता भूच्छन्न-
 लिप्ताः पूर्वं प्रतिपादिता एव । तथा च गौले ।

कुपृष्ठगानां कुदलेन हीनं

दृष्ट्वाण्डलार्धं खचरस्य दृश्यम् ।

कुच्छन्नलिप्ता नुरतो विशोध्याः

स्वभुक्तितिथ्यंशमिताः प्रभार्थम् ॥

यदि वसुगुणकृताग्नि ३४३८ तुल्ये व्यासार्धे भुक्तेः
 पञ्चदशांशः कुच्छन्नलिप्ता लभ्यन्ते तदा खार्क १२० मिते
 किमिति । एवमनुपातेन स्वाग्निकृतांशी लघुशङ्कुपक्षे
 कुच्छन्नलिप्ताः । एताभ्यो लिप्ताभ्यः शङ्कावूने चन्द्रस्त्वदृश्यः ।
 एवं किल सर्वे ग्रहा अदृश्या भवन्ति । किं विधोर्निर्धारणं
 तदाद्याचार्याभिप्रायेण । तैः स्वल्पान्तरत्वादप्येषां ग्रहाणां
 नोक्तम् ।

इदानीं तेषां दूषणं निराकुर्वन्नाह ।

स्वल्पान्तरत्वादवह्नपयोगात्

प्रसिद्धभावाच्च बहुप्रयासात् ।

अन्यस्य तज्ज्ञैर्गुरुताभयेन

यस्यज्यतेऽर्थो न स दूषणाय ॥ १६ ॥

इति श्रीभास्कराचार्यविरचिते सिद्धान्तशिरोमणिवासना-

भाष्ये मिताक्षरे ग्रहच्छायाधिकारः ।

अथमध्यायस्त्रिप्रश्नस्याङ्गमतो नाधिकारेष्वस्य पृथग्गणना ।

अन्यसंख्यानवत्यधिकं शतम् १८० ॥



अथ ग्रहोदयाध्यायो व्याख्यायते । तत्रादौ नित्योदया-
स्तयोर्गतगम्यलक्षणमाह ।

प्राग्दृग्ग्रहः स्यादुदयाख्यलग्न-

मस्ताख्यकं पश्चिमदृग्ग्रहः सः ।

प्राग्दृग्ग्रहोऽल्पोऽत्र यदीष्टलग्ना-

ङ्गतो गमिष्यत्युदयं बहुश्चेत् ॥ १ ॥

ऊनोऽधिकः पश्चिमदृग्ग्रहश्चे-

दस्तं गतो यास्यति चेति वेद्यम् ।

यस्मिन् दिने यस्मिन् काले यस्य ग्रहस्योदयोऽस्तौ वा
ज्ञातव्यस्तस्मिन् दिने तात्कालिकं स्फुटं ग्रहं कृत्वा तस्यो-
दयास्तलग्ने साधेयः । अथ तत्काले यदि 'लग्नं' तच्च
साध्यम् । तत्र यदुदयलग्नं तत् प्राग्दृग्ग्रहसंज्ञं वेदितव्यम् ।
यदस्तलग्नं तत् पश्चिमदृग्ग्रहसंज्ञं वेदितव्यम् । यदि
प्राग्दृग्ग्रह इष्टलग्नादल्पो भवति तदा ग्रह उदित इति
वेदितव्यम् । यदाधिकस्तदोदय यास्यतीति ज्ञेयम् ।
एवमुदयगतैष्यताज्ञानम् । अथ पश्चिमदृग्ग्रह इष्टलग्ना-

यदात्यस्तदा ग्रहोऽस्त गत इति वेद्यम् । यदाधिकस्तदा-
दयं यास्यतीति च ज्ञेयम् । एवं उदयगतैषाताज्ञानम् ।

अत्रोपपत्तिः । इष्टलग्नाद्दृग्ग्रह जनः क्षितिजादुपरि
वर्ततेऽत उदितः । यदाधिकस्तदा क्षितिजादधोऽत
उद्देश्यतीति युक्तमुक्तम् । एवमिष्टलग्नाद्ग्रहस्यास्तलग्ने
स्थूने ग्रहः प्रत्यक् क्षितिजादधो वर्ततेऽतोऽस्त गतः । अधिके
तु प्रत्यक् क्षितिजादुपरि वर्ततेऽतोऽस्त यास्यतीति ।

इदानीं तदन्तरघटिकाज्ञानमाह ।

तदन्तरीत्या घटिका गतैषा-

स्तच्चालितः स्यात् स निजोदयेऽस्ते ॥ २ ॥

तल्लग्नयोरन्तरतोऽसक्तद्याः

कालात्मिकास्ता घटिकाः स्युरार्ध्यः ।

अभीष्टकालद्युचरोदयान्त-

र्यद्देष्टकालद्युचरास्तमध्ये ॥ ३ ॥

इष्टलग्नात् प्राग्दृग्ग्रहो यदोनस्तदा तयोरन्तरघटिकाः
प्राग्वत् साधिता गता भवन्ति । ताश्च सावनाः । अथ
ताभिर्ग्रहस्य भुक्तिं संगुण्य षष्ठ्या विभज्य फलकलाभि
रुनितो दृग्ग्रहो निजोदयकालिको भवति । अथ तस्येष्ट-
लग्नस्य चान्तरघटिकाः साध्याः । एवमसक्तद्यावत् स्थिरा
भवन्ति । ताः कालात्मिकाः । ग्रहोदयेऽकालयोर्मध्ये
एतावत्यो नाक्षत्रा गतघटिका इत्यर्थः । एवमेषा अपि ।
एवमस्तेऽपि कालात्मिकानां घटिकानां गतागतानां
साधनम् ।

अत्रोपपत्तिः । लग्नघटिकानां नाक्षत्राणां साधने प्रागु-

तैव । एवं ग्रहस्य प्रवहवशेन प्रतिदिनं यावुदयास्तौ
तौ निरुक्तौ ।

इदानीन्कर्मासन्नभावेन यावुदयास्तौ तदर्थमाह ।

निरुक्तौ ग्रहस्येति नित्योदयास्ता-

विनासन्नभावेन यौ तौ च वक्ष्ये ।

रवेरूनभुक्तिग्रहः प्रागुदेति

प्रतीच्यामसावस्तमेत्यन्यथान्यः ॥ ४ ॥

यो ग्रहो रवेः सकाशाद्भुक्तिरसौ प्राच्यां दिश्युदेति
प्रतीच्यामस्तमेति । यथा भौमो गुरुः शनिश्च । योऽधिक-
भुक्तिरसौ प्रतीच्यामुदेति प्राच्यां प्रतितिष्ठति । यथा चन्द्रः ।

अत्रोपपत्तिः । यो मन्दगतिर्ग्रहो दिनकरकरनिकट-
तयाऽदृश्यतां गतः । असावर्कं शीघ्रतया पुरतो गच्छति
सति ग्रहो मन्दगतित्वात् पृष्ठतःऽवलम्बितः प्राच्यां दिश्य-
कोदयात् पूर्णमेव दृष्ट्या भवति । अथ यो मन्दगति-
र्ग्रहोऽर्कादधिक आसौदसौ शीघ्रतया रवेस्तदासन्नतां
गच्छति तदा तत्कारनिकरावगुण्ठितः प्रतीच्यामसावस्त-
मेति । अनयैव युक्त्याधिकभुक्तिः प्रतीच्यामुदेति प्राच्यां
प्रतितिष्ठति ।

इदानीं बुधशुक्रयोर्विशेषमाह ।

शुक्रावृज् प्रत्यगुद्गम्य वक्रां

गतिं प्राप्य तत्रैव यातः प्रतिष्ठाम् ।

ततः प्राक् समुद्गम्य वक्रावृजुत्वं

समासाद्य तत्रैव चास्तं व्रजेताम् ॥ ५ ॥

बुधशुक्रौ तु यदा ऋजू तदाधिकभुक्तित्वात् प्रतीच्या-

मुद्रच्छतः । ततस्तत्रैव वक्रतां प्राप्यास्तं गच्छतः । तत-
स्तयैव वक्रतया प्राचामुद्रम्य ततो वक्रतां प्राप्याधिकभुजि-
त्वात् प्राचामेवास्तं व्रजेताम् ।

अत्रापि सैव वासना । किञ्च यत् प्राचां दिश्युद्गमनं
प्रतीच्यामस्तमयस्तद्वक्रतावैपरीत्यम् ।

इदानीं कालांशानाह ।

दस्त्रेन्दवः १२ शैलभुवश्च १७ शक्रा १४

रुद्राः ११ खचन्द्रा १० स्थिययः १५ क्रमेण ।

चन्द्रादितः काललवा निरुक्ता

अशुक्रयोर्वक्रगतयोर्द्विहीनाः ॥ ६ ॥

चन्द्रादीनामेते १२ । १७ । १४ । ११ । १० । १५ ।

कालांशाः ज्ञेयाः । बुधशुक्रयोस्तु वक्रगतयोर्द्विहीना द्वि-
वर्जिता ज्ञेयाः ।

अत्रोपपत्तिः । कालांशा इति कालात्मका अंशाः
कालांशाः । षड्भिरंशैरेका घटिका । एकस्यांशस्य दश
पानीयफलानि । अत्रैतदुक्तं भवति । चन्द्रस्य किल द्वादश
१२ कालांशाः । अर्कस्यास्तमयादुदयाद्वा घटिकादयाधिके-
ऽन्तरे चन्द्रो दृष्टियोग्यो भवति । तदूने तत्प्रभाच्छादित-
त्वाददृश्यः । अतस्तस्य द्वादश कालांशाः । एवं भौमस्य
सप्तदश १७ षडंशोनास्तिस्त्रो घटिका $२ \frac{५}{६}$ इत्यर्थः ।
एवमन्येषां यथा पठितास्तेषां बिम्बस्य स्थूलसूक्ष्मतावशा-
शून्याधिकता । अत एव बुधशुक्रयोर्वक्रगतयोर्बिम्बस्य स्थूल-
त्वाद्विहीनाः ।

अत्रोपलब्धिरेव वासना ।

इदानीनितिकर्तव्यतामाह ।

यतोदयो वास्तमयोऽवगम्य-

स्तहिम्नो दृक्खरो रविश्च ।

अस्तोदयासन्नदिने कदाचित्

साध्यन्त पश्चात् तरणिः सप्तर्षिः ॥ ७ ॥

इह केन्द्रभागेग्रहस्योदयोऽस्तमयो वा यस्मिन् दिने
आयातस्तस्यासन्ने कस्मिंश्चिदिने तं ग्रहं रविं च स्फुटं कृत्वा
यस्यां दिशि ग्रहोदयोऽस्तमयो वा तहिम्नो दृग्ग्रहः
कार्यः । यदि प्राच्यां तदौदयिकं ग्रहं कृत्वोदयलग्नं साध्य-
मित्यर्थः । यदि च प्रतीच्यां तदास्तमयिकं ग्रहं कृत्वास्त-
लग्नं साध्यमित्यर्थः । यदा प्रतीच्यां तदा रविः सप्तर्षिश्च
कार्यः ।

इदानीमिष्टकालांशानयनमाह ।

दृक्खेचरार्कान्तरजातनाडी

रसाहताः काललवाः स्युरिष्टाः ।

दृग्ग्रहार्कयोरन्तरघटिकाः साध्यास्ता रस इ हता
इष्टाः कालांशा भवन्ति ।

अथ तैरुदयास्तयोर्गतेयतामाह ।

उत्तेज्य जनाभ्यधिकं ददीष्टाः

खेटोदयो गम्यगतस्तदा स्यात् ॥ ८ ॥

अतोऽन्यथा वास्तमयोऽवगम्यः

ग्रीक्तेष्टकालांशदियोगलिप्ताः ।

खाम्नाष्टभू १८०० घा द्युत्तरोदयागाः

खेटार्कभुक्त्यन्तरभाजिताश्च ॥ ९ ॥

वक्रे तु भुक्त्यैक्यहता अवाप्ता-
 स्तदन्तराले दिवसा गतेषाः ।
 तात्कालिकाभ्यां रविदृग्ग्रहाभ्यां
 मुहुः कृतास्ते स्फुटतां प्रयान्ति ॥ १० ॥

एवं य इष्टकालांशा आनीतास्ते प्रोक्तेभ्यो यदि स्वल्पा भवन्ति तदा ग्रहस्योदयो गम्यः । यद्यधिकास्तदा गत इति वेदितव्यम् । अतोऽन्यथास्तमये इति । उक्तेभ्यो यदीष्टाः स्वल्पास्तदा ग्रहस्यास्तमये गतो यद्यधिकास्तदा गम्यइति । अथ प्रोक्तानामिष्टकालांशानां च या अन्तरे कलास्ता अष्टादशमृतै १८०० गुण्या दृग्ग्रहाक्रान्तस्य राशेः स्वदेशोदयासुभिर्भाज्याः । फलकलानां ग्रहार्कभुक्त्यन्तरेण वक्रगे ग्रहे भुक्तियोगेन भागे गृहीते यत्तद्व्यं ते गता एषा वा दिवसा भवन्त्युदये वास्तमये वा । तैर्दिवसैस्तात्कालिकौ दृग्ग्रहाकौ कृत्वैवमसकृत्कर्म्मणा भव्यक् तत्कालज्ञानं भवति ।

अत्रोपपत्तिः । इष्टकालांशसाधने लग्नवासनैव । प्रोक्तानां कालांशानामन्तर्वर्ती ग्रहा दृश्यो भवति । अतो यावदिष्टा न्यूनास्तावददृष्टः । उदये विलोक्यमाने उदेयति । अस्ते विलोक्यमानास्त गत इत्यर्थो ज्ञायते । इष्टा यद्यधिकास्तदा प्रोक्तेभ्यो बहिर्भूतत्वाद्ग्रहा दृश्यः । उदये विलोक्यमाने उदितः । अस्ते विलोक्यमानेस्त यास्यतीत्यर्थो ज्ञायते । अथ तेषां प्रोक्तेष्वानां कालांशानां या अन्तरे कलास्तासां क्षेत्रलिप्तोक्त्यानुपातः । यावत्तः कालकलास्तावन्त एवासौ भवन्ति । अथ यांद् दृग्ग्रहोदयासुभिर-

ष्टादशशतानि १८०० चेन्नलिप्ता लभ्यन्ते तदा तदन्तरक-
लासुभिः किमिति । फलं चेन्नलिप्ताः । ता ग्रहार्कभुक्त्य-
न्तरेण भाजाः । भुक्त्यन्तरं हि चेन्नलिप्तान्तरात्मकमतः
सजातीयकरणाय चेन्नलिप्तीकरणम् । भुक्त्यन्तरेणैको
दिवसो लभ्यत इति युक्तमुक्तम् । वक्त्रे तु भुक्तियोग एव
भुक्त्यन्तरम् । दूरान्तरे स्थूलकालो भवतीत्यसकृत्कर्म
सूक्ष्मार्थम् ।

अथ विशेषमाह ।

प्राग्दृग्ग्रहश्चेदधिको रवेः स्या-

दूनोऽथवा पश्चिमदृग्ग्रहश्च ।

प्रोक्तेष्टकालांशयुतेः कलाभिः

साध्यास्तदानीं दिवसा गतैषाः ॥ ११ ॥

तथा यदोष्टकालांशाः प्रोक्तेभ्योऽभ्यधिकास्तदा ।

व्यत्ययश्च गतैषां त्वे ज्ञेयोऽङ्गां सुधिया खलु ॥ १२ ॥

यदि प्राग्दृग्ग्रहो रवेरधिको भवति । अथवा पश्चिम-
दृग्ग्रहो न्यूनो भवति तदा य इष्टकालांशा आनीतास्तेषां
प्रोक्तानां च योगकलाभिर्दिवसाः साध्याः । नान्तरक-
लाभिः । तथा प्राग्दृग्ग्रहेऽर्कादधिके सति पश्चाद् दृग्ग्रहे
वा न्यूने य इष्टकालांशा आगतास्ते च यदि प्रोक्तेभ्योऽभ्य-
धिका भवन्ति तदा प्रोक्तेष्टकालांशयुतेः कलाभिर्ये दिवसाः
साधितास्तेषां दिवसानां गतैषां विपर्ययो ज्ञेयः ।

अत्रापपत्तिः । यो ग्रहः प्राच्यामुदेति प्रतितिष्ठति वा
असौ रवेरुनः सन् पश्चिमायामधिकः सन् प्राच्यां दिशि
प्रोक्तकालांशैरुनः सन् प्रदृश्यतामेति । तावद्वैरेव पश्चिमा-

यामधिकः सन् । अतो रवेः पृष्ठतः प्राच्यां प्रोक्तकालांशाः ।
 प्रतीचामग्रतः । प्राच्यामूने ग्रहे य इष्टकालांशाः साध्यन्ते
 ते रवेः पृष्ठतः । अतः पृष्ठगतैरेव प्रोक्तकालांशैस्तेषामन्तरं
 कर्तुं युज्यते । अथ प्राच्यां रवेरधिके दृग्ग्रहे य इष्टकालांशाः
 साध्यन्ते ते रवेरग्रतो भवन्ति । अतोऽग्रगतानां पृष्ठगतानां
 च कालांशानां योगे कृते सत्यन्तरं कृतं भवति । तथा
 उक्तेभ्य जनाभ्यधिका यदीष्टा इति यद्वतगम्यलक्षणमुक्तं तत्
 सजातीयानामेव । यदा पुनरेके पृष्ठगता एकेऽग्रगतास्तदा
 तद्वतगम्यलक्षणं व्यत्ययेन भवति । अत उक्तं व्यत्ययश्च गतै-
 षात्त्व इत्यादि । अत्र सुधियेति विशेषणादबुद्धिमतैर्दमनुक्त-
 मपि ज्ञायत इत्यर्थः ।

इति श्रीभास्कराचार्यविरचिते सिद्धान्तशिरोमणिवासना-
 भाषेय मितान्तरे ग्रहोदयास्ताधिकारः समाप्तः ।

अस्मिन्नधिकारे ग्रन्थसंख्या शतम् १०० ।

—*—

इदानीं शृङ्गोन्नतिर्व्याख्यायते । तत्रादौ चन्द्रशङ्खुर्धमाह ।

मासान्तपादे प्रथमेऽयवेन्दोः

शृङ्गोन्नतिर्यद्विद्वरेऽवगम्या ।

तदोदयेऽस्ते निशि वा प्रसाध्यः

शङ्खुर्विधोः खोदितनाडिकादौ ॥ १ ॥

मासान्तपाद इति । कृष्णाष्टम्या उपरि प्रथमेऽथवा
 शृङ्गाष्टम्याः प्रागेव यस्मिन्नभीष्टदिने शशिशृङ्गोन्नतिर्ज्ञातुम-
 शीष्टा तस्मिन् दिने मासान्तपाद ओदयिकौ चन्द्रादौ रदौ
 कार्यौ । प्रथमचरणे व्यवहृतौ । ततः शृङ्गोन्नतिर्व्या ।

निश्चि वा । एत दुक्तं भवति । मासान्तपाद उदयकाले
शृङ्गोन्नतिः साध्या । प्रथमचरणे त्वस्तकाले । अथवा
किमुदयास्तनियमेन । यत्रोदये तत्रोदयात् प्रागिष्टघटीतु-
ल्यकाले वा यत्रास्ते तत्रास्तादुपरीष्टासु घटीषु वा शृङ्गो-
न्नतिः साध्या । तत्र तात्कालिकी चन्द्रार्कौ कृत्वा चन्द्रस्य
स्फुटक्रान्त्युदयास्तलग्नोन्नतघटिकादिभिस्तदुपकरणैः शङ्कुः
साध्यः ।

अत्रोपपत्तिः । चन्द्रस्यार्द्धादूने शुक्ले तत्कोटी शृङ्गाकारे
भवतः । तत्रेष्टकाले कतरशृङ्गोन्नतिर्भविष्यतीति ज्ञातव्यम् ।
तत्र शुक्लस्य शृङ्गाकारतार्द्धादूने शुक्ले । तच्चार्द्धादूनत्वं मासा-
न्तपादे प्रथमे च सम्भवति । द्वितीयतृतीययोरपि चरणयो-
र्ब्रह्मगुप्तादिभिः कृष्णशृङ्गोन्नतिरानीता सा मम न संमता ।
नहि नरैः कृष्णशृङ्गोन्नतिः स्पष्टोपलभ्यते । प्रसिद्धा तु शुक्ल-
शृङ्गोन्नतिः । अत उक्तं मासान्तपादे प्रथमस्थवेति ।

अथार्कशङ्कुर्वायं शङ्कुतलार्थं चाह ।

निशावशेषैरसुभिर्गतैर्वा यथाक्रमं गोलविपर्ययेण ।

रवेरधः शङ्कुरथाच्चभाघ्नो नरोऽर्कः १२ हृच्छङ्कुतलं यमाश्रम् ॥२

शृङ्गोन्नतिकाले विधोः किल शङ्कुः साधितः । अथ रवेः
साध्यः । तत्र यद्युदयेऽस्तमये वा तदा रवेः शङ्कुः पूर्णं सिद्ध
एव । यदा तूदयात् प्रागस्तानन्तरं तदा क्षितिजादधःस्थस्य
रवेः कथं शङ्कुः साध्यस्तदर्थमाह । निशावशेषैरसुभिरि-
त्यादि । उदयात् प्राग्यावतीभिर्घटिकाभिः शृङ्गोन्नतिस्ता-
वत्ये निशावशेषाः । अस्तादनन्तरं याभिर्घटीभिस्ता रात्रि-
गताः । तासामसुभौ रविं गोलविपर्ययस्थं प्रकल्पयाद्योन्न-

तादूनयुतादित्यादिना यः शङ्कः साध्यतेऽसौ रवेरधःशङ्कुर्भवति । अथ चन्द्रस्य शङ्कुरवेर्वा शङ्कुरन्यस्य कस्यचिद्वाच-
भया गुण्यते द्वादशभिर्भाज्यते फलं शङ्कुतलं भवति । तच्च
याम्यम् । अधोमुखनरस्य सौम्यं शङ्कुतलं वेदितव्यम् ।

अत्रोपपत्तिः । निशावशेषा गता वा येऽसदस्तेऽधःस्थ-
लोकाभिप्रायेण । तैरसुभिर्यः शङ्कः साध्यतेऽसौ रवेरधोमुखः
शङ्कुर्भवति । स च गोलविपर्ययेण साध्यः । यतो यस्मिन्
गोलेऽस्माकं क्षितिजादुपर्यन्मण्डलं तच्च तेषां क्षितिजादधः ।
यत्रास्मद्देशे क्षितिजादधस्तत्र तद्देशे क्षितिजोपरि । शङ्कु-
साधने वासना पूर्वोक्तैव । अथ शङ्कुतलवासनीच्यते ।
क्षितिजे समवृत्ताहोरात्रवृत्तयोरन्तरभागानां जीवाग्रा ।
सा च प्राच्यां पश्चिमतश्च । अथाग्रयोर्निबद्धं सूत्रमुदयास्त-
सूत्रम् । अहोरात्रवृत्तं क्षितिजादुपर्यन्मण्डलं तच्च तेषां क्षितिजादधः ।
तत्रस्थग्रहात् क्षितिजगामी लब्धः शङ्कः । उपरिस्थशङ्कोस्त-
लान्वनिपातस्थानमुदयास्तसूत्रादक्षिणतो भवति । अधःश-
ङ्कोस्तु तत् तलमुत्तरतो भवति । तत्र शङ्कुतलं भुजः शङ्कुः
कीटिरिष्टहतिः कर्णः । एतदक्षत्रम् । अतोऽक्षत्रेण-
नुपातः । यदि द्वादशशङ्कुलशङ्कोः पलभा भुजस्तदा कला-
त्मकस्याय महाशङ्कोः क इति लब्धं कलात्मकं शङ्कुतलम् ।

अथ भुजज्ञानार्थमाह ।

सौम्यं त्वधोमुखनरस्य तलं प्रदिष्टं

स्वाग्रास्वशङ्कुतलयोः समभिन्नदिक्ते ।

योगोऽन्तरं भवति दीरिनचन्द्रदोष्णी-

स्तुल्याशयोर्विवरमन्यदिशोस्तु योगः ॥ ३ ॥

स्फुटो भुजो भवति चन्द्रभुजाश्च इन्दोः

शुद्धे भुजे रविभुजाद्विपरीतदिक्कः ।

प्रथमचरणो व्याख्यात एव । रवेर्याग्रा यच्च शङ्कुतलं तयोः समदिशोर्योगो भिन्नदिशोरन्तरमसौ रविभुजः । एवं चन्द्रस्याग्राशङ्कुतलयोर्योगान्तरे चन्द्रभुजः स्यात् । अथ चन्द्रार्कभुजयोः समदिशोरन्तरं भिन्नदिशोर्योगः शृङ्गोन्नतौ स्फुटोभुजो भवति । निम्नाशयोश्चन्द्रार्कभुजयोर्यदा योगस्तदा दक्षिण उत्तरो वा वा स्फुटो भुजो भवतीत्येतदर्थमाह । चन्द्रभुजाश्च इति । या चन्द्रभुजस्य दिक् सैव स्फुटभुजस्य कल्पयेत्यर्थः । एवं तुल्यदिशोरन्तरेऽपि चन्द्रभुजाशो ज्ञेयः । पर यदि चन्द्रभुजाच्छुद्धः । यदा तु रविभुजाच्चन्द्रभुजः शुद्धस्तदा विपरीतदिक्कः । यदि चन्द्रभुज उत्तर आसीत् तदा स्फुटभुजो दक्षिणो भवति । यदि दक्षिणस्तदोत्तर इत्यर्थः ।

अत्रोपपत्तिः । अत्र किल भुजो ज्ञेयः । भुजो नाम पूर्वापरसूत्रस्य शङ्कुतलस्य च यदक्षिणोत्तरमन्तरम् । पूर्वापरसूत्रोदयास्तसूत्रयोरन्तरं ताददग्रा । सा च यदा किलोत्तरा तदा दयास्तसूत्रयोर्यदन्तरं शङ्कुतलं तेन दक्षिणेनाग्रा याददूना क्रियते तच्छेषमग्राखण्डं उत्तरो भुजो भवति । प्राच्यपरसूत्रादुत्तरतस्तावत्यन्तरे शङ्कुर्वर्तते इत्यर्थः । यद्यन्तरे क्रियमाने शङ्कुतलादग्रा विशुद्धा तदा याम्यो भुजो भवति । एवं समखण्डलप्रवेशादनन्तरं भवति । अथ यदा दक्षिणाग्रा तदा शुद्धतलमपि दक्षिणम् । तयो-

र्योगे कृते समसूत्रशङ्कोरन्तरालं भुजो भवति । एव-
मधोमुखशङ्कोरुत्तरगोलेऽग्राशङ्कुतलयोर्योगे भवति । यत-
स्तत्रोत्तरं शङ्कुतलम् । दक्षिणगोले त्वन्तरे कृते । एवं
चन्द्रार्कयोर्भुजौ । अथ ताभ्यां स्फुटो भुजः । स्फुटो भुजो
माम चन्द्रार्कयोर्याम्योत्तरमन्तरम् । तच्च तयोर्भुजयोरेक-
दिशोरन्तरे भिन्नदिशोर्योगे कृते भवति । तद्यथा । चन्द्र-
स्योत्तरो भुजः किल चत्वारिंशदधिकं शतम् १४० । रवेस्तु
भवतिः ८० कला उत्तरः । शशिभुजाद्रविभुजे तुल्यदिक्का-
च्छोधिते पञ्चाशत् कला ५० उत्तरो भुजोऽवशिष्यते । एवं
दक्षिणयोर्भुजयोः शशिभुजशेषं दक्षिणो भुजः । यदा तु
रविभुजाच्छशिभुजः शुद्ध उत्तरदिक्ते तदा प्राच्यपरसूत्रादु-
त्तरतश्चन्द्रशङ्कुः किल पञ्चाशत्कलान्तरे ५० । रविशङ्कुस्तु
भवति ८० कलान्तरे । तदा रविशङ्कोः कलाश्चत्वारिंशत्
४० । दक्षिणतश्चन्द्रशङ्कुरित्यर्थाद्गम्यते । एवं भुजो जातः ।
इदानीं कोटिमाह ।

योऽधो नरो दिनकृतः स विधोरुदग्र-

शङ्कान्वितो मम मता खलु सैव कोटिः ॥ ४ ॥

यो रवेरधः शङ्कुरसौ विधोरूर्ध्वशङ्कुना युतः सैव
कोटिर्मम मता । मम मतेति साकाङ्क्षत्वाद्ब्रह्मगुप्तेनेत
उपरि बहुनायासेनान्या कोटिरानीता सा मम न संमतेति
सूचितम् ।

अत्रोपपत्तिः । इहार्केन्दोर्याम्योत्तरभावेन यदन्तरं स
भुजः । ऊर्ध्वाधरभावेन यदन्तरं सा कोटिः । सा चैवं
भवति । उदयेऽस्ते वा यदि शृङ्गोन्नतिस्तदा रविशङ्कोर-

भावाच्छशिश्ङ्गुरेव कीटिः । यदा निशिरवेरधः शङ्कुस्तदा
स शङ्कुर्विधोरुदग्रशङ्कुना युतो यावांस्तावत् तयोर्यत्रतत्र-
स्थयोरुर्ध्वाधरमन्तरं सैव कीटिरुचिता । यतो द्रष्टा पुरुषे-
णात्मनोऽवस्थानवशेन शशिनः शृङ्गमुन्नतमवलोक्यम् । अतः
स्वावस्थानसमसूत्रादूर्ध्वरूपिण्या कीट्या भवितव्यम् । भुज-
कीटिकर्णकृतं चरस्त्रं वृष्टेरग्रत आदर्शवत् संमुखं यथा
भवति तथा कल्प्यम् । तत् क्षेत्रं ब्रह्मगुप्तेन रवीन्दोरन्तरा-
र्द्धजगं द्विगुणं कर्णं प्रकल्प्य तद्भुजवर्गान्तरपदं कीटिरिति
यत् चरस्त्रं प्रकल्पितं तत् तिरश्चीनं जातम् । नहि द्रष्टु-
र्दृष्टिसंमुखमादर्शवत् । न तेन सम्यक् शृङ्गोन्नतिरिति मम
मतम् ।

अथ दिग्वलनार्थमाह ।

दोःकीटिवर्गैक्यपदं श्रुतिः स्या-

भुजो रस ६ घ्नः अवणेन भक्तः ।

प्रजायते दिग्वलनं हिमांशोः

शृङ्गोन्नतौ तत् स्फुटबाहुदिकम् ॥ ५ ॥

भुजकोट्योर्वर्गयोगपदं कर्णः । अथ भुजः षड्गुणः
कर्णेन भक्तः फलं वलनम् । स्फुटबाहोर्या दिक् सा तस्य
वलनस्य ज्ञेया ।

अत्रोपपत्तिः कर्णानयने गणितात्तैव । भुजकीटिकर्णैः
शृङ्गोन्नतेस्तावत् परिलेखः क्रियते । इह तु चन्द्रविम्बव्यासार्धं
षडङ्गुलं कर्णं प्रकल्प्य तत्परिणतस्य च भुजस्य वलनसंज्ञा
कृता । अथ तत्परिणामायानुपातः । यद्यनन्तरानीतेन

कर्णेन भुजो लभ्यते तदा लम्बा तदा षडङ्गुलेन किमिति ।
फलं चन्द्रविम्बे वलनमित्युपपन्नम् ।

अथ चन्द्रस्य परिलेखसूत्रानयनयोग्यतां कर्तुं संस्कार-
विशेषमाह ।

चन्द्रस्य योजनमयश्रवणेन निघ्नो

व्यर्केन्दुदोर्गुण इनश्रवणेन भक्तः ।

तत्कार्मुकेण सहितः खलु शुक्लपक्षे

क्षणेऽमुना विरहितः शशभृद्विधेयः ॥ ६ ॥

शृङ्गेऽन्नतिकालिकं चन्द्रं रविणा रहितं कृत्वा तस्य
दोर्ज्यां चन्द्रस्य योजनकर्णेन गुण्या रवियोजनकर्णेन भाज्या
यत् फलं तस्य धनुषा शुक्लपक्षे शशी युक्तः कार्य्यः क्षणे
रहितः । एवं परिलेखसूत्रसाधनयोग्यश्चन्द्रो भवति ।

अत्रोपपत्तिः । परिलेखसूत्रं हि शुक्लवर्णेन । शुक्लस्यो-
पचयो व्यर्केन्दोरुपचयवर्णेन । तद्यथा । विम्बार्धं षडङ्गुलं
प्रकल्प्योच्यते । यदा व्यर्केन्दुः पञ्चदश १५ भागास्तदाङ्गुल
१ शुक्लम् । यदा त्रिंशत् ३० तदाङ्गुलद्वयम् । एवं यदा नवति
९० भागास्तदाङ्गुलषट्कं ६ शुक्लम् । एवं बहुभिराचार्य्यैः
शुक्लमानीतम् । तदसदिव प्रतिभाति । यदा तु पादोन-
षट्काष्ट ८५ । ४५ लवा व्यर्केन्दुस्तदैव विम्बार्धं शुक्लं भवि-
तुमर्हति । यथोक्तं गोले वासनाध्याये ।

कक्षाचतुर्थे तरणेर्हि चन्द्र-

कर्णान्तरे तिर्यगिनो यतोऽजात् ।

पादोनषट्काष्टलवान्तरेऽतो

दलं नृदृश्यस्य दलस्य शुक्लम् ।

चन्द्रार्कयोर्योजनकर्णौ केनचिदिष्टेनापवर्त्तनेनापवर्त्य भित्तेरुत्तरपार्श्वे भूसंज्ञं विन्दुं कृत्वा ततः स्वस्वकर्णेन कर्कटकेन तयोः कक्षे विलिख्य भगणांशाङ्किते च कृत्वा तयोर्मध्ये तिर्य्यग्रेखामूर्द्ध्वरेखां च कुर्यात् । कक्षारेखा सम्पातयोरन्तरे नवतिर्नवतिर्भागा भवन्ति । अथ भूविन्दोरुपरि चन्द्रकक्षोर्द्ध्वरेखासम्पाते चन्द्रबिम्बं विलिख्य तन्मध्येऽन्या तिर्य्यग्रेखा कार्या । तस्याश्चन्द्ररेखाया रविकक्षायाश्च यौ सम्पातौ तावधस्तिर्य्यग्रेखाया उपरि सपादभागचतुष्टये भवतः । यदा तत्रस्थो रविस्तदा चन्द्रात् तिर्य्यग्भवति । तत्र यदा पश्चिमसम्पातस्थस्तदा गोलकाकारस्य चन्द्रस्योर्द्ध्वरेखायाः पश्चिमं चन्द्रस्यार्धं शुक्लं भवति । अतो मनुष्यादृश्यस्याधोदलस्य दलं शुक्लं भवितुमर्हति । इति । अथ तद्भागचतुष्टयं सपादं नवतेर्यावद्विशोध्यते तावत् पादेन षट्काष्ठलवा अवशिष्यन्ते तावांस्तदा व्यर्केन्दुः । तावति व्यर्केन्दौ पूर्वा-नयनेनाङ्गुलषट्कं नायाति । अतस्तत्र चन्द्रे भागचतुष्टयं सपादं ४ । १५ क्षेप्यम् । अवान्तरे तद्वशादनुपातेन यद्भवति तत् क्षिप्यते । अथानुपातः कथ्यते । यदि रवियोजनकर्णस्य त्रिज्यामिताः कला भवन्ति तदा चन्द्राधःस्थस्य चन्द्रयोजनमितस्य रविकर्णखण्डस्य कियत्य इति । एवं या लभ्यन्ते कलास्ता ज्यारूपाः । अथ द्वितीयोऽनुपातः । यदि त्रिज्या-तुल्यया व्यर्केन्दुदोर्ज्ययैताः कला लभ्यन्ते तदाभीष्टया किमिति । अत्र पूर्वानुपाते त्रिजया गुण इदानीं हरोऽतस्तयो-स्तुल्यत्वान्नाशे कृते चन्द्रकर्णो गुणो रविकर्णो हर इत्युपपन्न-मत उक्तं चन्द्रस्य योजनमयश्रवणेन निघ्न इत्यादि । अथ

तासां कलानां धनुषा शुक्लपक्षे चन्द्रो युक्तः सन् कृष्णे रहितः
सत् शुक्लसाधनयोग्यो भवति । तच्च धनुः परमं भागचतु-
ष्टयं सपादं भवति । अवान्तरे तदनुसारेण ।

अथ परिलेखसूत्रमाह ।

व्यर्केन्दुकोट्यंशशरेन्दु १५ भागो

हारोऽमुना षट्कृति ३६ तो यदाप्तम् ।

द्विष्टं च हारोनयुतं तदङ्गे

स्यातां क्रमादत्र विभास्वभाख्ये ॥ ७ ॥

परिलेखसूत्रस्वरूपं तावदुच्यते । व्यर्केन्दुभुजभागाः पञ्च-
दश १५ भक्ताः शुक्लाङ्गुलानि भवन्ति । चन्द्रं भूमौ विलिख्य
तत्र यथोक्तं वलनं दत्त्वा वलनसूत्रं चोच्छाद्य शुक्लपक्षे
पश्चाद्भागावलनसूत्रेण शुक्ल दत्त्वा तदग्रे चिह्नं कार्यम् ।
तथा वलसूत्रात् तिर्यग्रेखां च कृत्वा तद्वृत्तसम्पातयोश्चा-
न्यच्चिह्नद्वयं कार्यम् । तच्चिह्नत्रयं यथा स्पृशति तथा यद्वृत्त-
मुत्पद्यते तत् परिलेखवृत्तम् । तद्येन व्यासार्धेनोत्पद्यते
तत् परिलेखसूत्रमुच्यते । परिलेखवृत्तस्य मध्यं हि वलन-
सूत्र एव भवति । वलनरेखायां च तत्र बिन्दुः कार्यः ।
तस्माद्विन्दोस्तच्चिह्नगामिनी रेखा कार्या स कर्णः । चन्द्र-
वृत्तमध्यात् तच्चिह्नगामिनी तिर्यग्रेखा भुजः । चन्द्रमध्य-
परिलेखवृत्तमध्यबिन्दोरन्तरं कोटिः । चन्द्रमध्यशुक्लचिह्नयो-
रन्तरं कोटिकर्णान्तरम् । भुजाद्वर्गितात् कोटिकर्णान्तरा-
प्तमित्यादि । एवं कोटिकर्णौ साधितौ । तौ चैवम् ।
व्यर्केन्दुभुजभागाः पञ्चदशहताः शुक्लाङ्गुलानि किल
भवन्ति । कोटिभागेभ्य एवं शुक्लो नितं चन्द्रबिम्बाद्वं भवति ।

तदेव कोटि कर्णान्तरम् । चन्द्रयासार्द्धमङ्गुलघट्टकं भुजः ।
भुजो वर्गितो जाता षट्कृतिः ३६ । इयं कोटिकर्णान्तरेण
भाज्या । अत उक्तं व्यर्केन्दुकोट्यंशशरेन्दुभागो हारोऽमुना
षट्कृतितो यदाप्तमिति । अत्र यदाप्तमसौ कोटिकर्ण-
योगः । दिष्टञ्च हारोनयुतमिति संक्रमगणितेन जातो
कोटिकर्णौ । तत्र कोटेर्विभासज्ञा कृता कर्णस्य स्वभासज्ञा ।
कर्ण एव परिलेखसूत्रमित्युपपन्नम् ।

अथ परिलेखमाह ।

सूत्रेण बिम्बमुडपस्य षडङ्गुलेन
कृत्वा दिगङ्गमिह तद्वलनं ज्यकावत् ।
मासस्य तुर्यचरणे वरुणेशदेशात्
प्राग्भागतः प्रथमके सुधिया प्रदेयम् ।
केन्द्रादिभां तद्वलनाग्रसूत्रे
कृत्वा विभागे स्वभया च वृत्तम् ।
शेदेन्दुखण्डाकृतिरेवमत्र
स्यात् तुङ्गशृङ्गं वलनान्यदिक्स्थम् ॥ ८ ॥

समायां भूमौ षडङ्गुलेन सूत्रेण वृत्तमालिख्य दिग्भिर-
ङ्कितं च कृत्वा तं चन्द्रं परिकल्प्य तत्र वृत्ते प्रागानीतवलनं
ज्यावद्यथाशं देयम् । मासान्तपादे पश्चिमदिक्चिह्नतः ।
प्रथमचरणे तु पूर्वदिग्भागात् । ततः केन्द्राद्वलनोपरि वृत्ता-
द्वहिरपि खटिकया सूत्रमुच्छाद्यम् । अथ केन्द्रात् सूत्रे
विभा च देया ततो विभागचिह्ने स्वभामितेन सूत्रेण वृत्त-
मालिख्य तेन वृत्तेन खण्डितस्य चन्द्रस्य शेषखण्डाकृतिरेव-
मत्र ज्ञातव्या । ननून्नतिनती ऊर्ध्वधरभावौ । समायां

भूमौ चन्द्रबिम्बखण्डे लिखिते दृष्टे शृङ्गमुन्नतमिति कथं
ज्ञायत इत्याशङ्गाह । स्यात् तुङ्गशृङ्गं वलनान्यदिकस्थ-
मिति । यदि दक्षिणं वलनं तदोत्तरं शृङ्गमुन्नतं ज्ञातव्यं
यद्युत्तरं तदा दक्षिणमिति ।

अत्रोपपत्तिः । जलमयस्य गोलकाकारस्य शशिनः
शुक्लत्वकारणं तदुपचयापचयकारणं तद्दिग्वलनकारणञ्च
तावदुच्यते । यथोक्तं गोले ।

तरणिकिरणसङ्गादेष पीयूषपिण्डो

दिनकरदिशि चन्द्रश्चन्द्रिकाभिश्चकास्ति ।

तदितरदिशि बालाकुन्तलश्यामलश्री-

घट इव निजमूर्त्तिच्छाययैवातपस्थः ॥

अत्र हरिहरविरञ्चिवरलाभश्रवणसहर्षपुत्रकामात्रिनेत्र-
विगलितजलबिन्दुरयमिन्दुः पितामहेन ग्रहत्व आकाशे
निवेशित इति श्रूयते स्मृतिषु पुराणेषु । अत आगमप्रामा-
ख्येनास्य जलमयत्वम् । तदुपरि दूरतो रविभ्रममिति ।
अतोऽस्य यस्यां दिशि दिनकरस्तत्कारनिकरसङ्गमजनित-
चारुचन्द्रिकानिचयेन तस्यां दिशि चन्द्रश्चकास्ति दीप्तिमान्
भवति । तदितरदिशि बालाकुन्तलश्यामलश्रीः । कुन्तलो
षट्पलः केशवन्धविशेषः । तदुपचारतः कैश्चित् केशेष्वपि प्रयु-
ज्यते । बालाकुन्तलस्यैव श्यामला कृष्णा श्रीः शोभा यस्येति
विग्रहः । कया तत्र श्यामलः । निजमूर्त्तिच्छायया । क
इव । आतपस्थो घट इव । आतपस्थस्य घटस्य दिनकरदिशि
यद्वल तदुज्ज्वलमितारच्छ्यामलं दृश्यते तथा चन्द्रस्येत्यर्थः ।
अत एतर.श्री दर्शे सूर्यादधःस्थस्य विधीरूर्ध्वमर्द्धं शुक्लम् ।

अधस्तनं मनुष्यदृश्यं कृष्णम् । अथ भाङ्गान्तरितस्य परि-
वर्त्तनेन पौर्णमास्यामूर्द्धमर्द्धं कृष्णमधस्तनं शुक्लम् । एवं
पादोनषट्काष्टलवान्तरितस्य रवेस्तिर्यक्स्थितत्वादूर्द्धाधो-
दलयोर्दले सितासिते भवतः । एवमर्केन्दोर्दक्षिणोत्तरवलना-
द्विग्वलनम् । तज्ज्ञानाय भुजकोटिसाधनम् । तदुपपत्ति-
र्गोलेऽप्यभिहिता ।

यद्याम्योदक् तपनशशिनोरन्तरं सोऽत्र बाहुः
कोटिस्तूर्द्धाधरमपि तयोर्यच्च तिर्यक् स कर्णः ।
दोर्मूलेऽर्कः शशिदिशि भुजोऽग्राच्च कोटिस्तदग्रे
चन्द्रः कर्णो रविदिगनया दीयते तेन शोक्लम् ॥

रवीन्दोर्दक्षिणोत्तरमन्तरं भुजः । रवेर्यतः शशी
सा तस्य दिक् । यदूर्द्धाधरमन्तरं सा कोटिः । यत्
तिर्यक् स कर्णः । चन्द्रबिम्बार्द्धमङ्गुलषट्कं कर्णं परि-
कल्प्य तत्परिणतस्य भुजस्य वलनसंज्ञा कृता । मासस्य
प्रथमचरणे किल शृङ्गोन्नतिः । वलनञ्च याम्यमङ्गुल
त्रितयम् ३ । तत्र पूर्वभागाभिमुखे चन्द्रशृङ्गे भवतः । अत-
श्चन्द्रमध्यात् पूर्वाभिमुखी विभा देया । यतस्तदग्रात् खण्डि-
तस्य चण्डैश्चूडामणेस्तथाविधे शृङ्गे भवतः । अतः प्राग्भा-
गतो वलनं दक्षिण दत्तम् । मासान्तपादे तु पश्चिमभागाभि-
मुखे शृङ्गे भवतः । अतस्तत्र पश्चिमभागाद्वलनं देयम् । अत
उक्तं मासस्य तुर्यचरणे वरुणेशदेशादिति । ततश्चन्द्रकेन्द्रा-
द्वलनाग्रानुगते सूत्रे या विभा दत्ता सा पूर्वप्रतिपादित-
चास्त्रकोटिः । स्वभा तु कर्णः । अतस्तया विभाग्रादुच्यते कृते
चन्द्रशुक्लखण्डस्य सम्यगाकृतितर्ज्ञायते । यस्यां दिशि चन्द्रा-

द्रविर्भवति तद्विक् शृङ्गमुन्नतं भवति । यत् पूर्वं वलनमा-
नीतं तच्चन्द्रदिक् । चन्द्रादूर्को व्यस्तदिग्भवति । अत उक्तं
स्यात् तुङ्गशृङ्गं वलनान्यदिक्स्थितिमिति । सर्वमुपपन्नम् ।

उपपत्तौ हि क्वचिद्भूतं प्रमेयं परब्रह्मवत् तज्ज्ञान-
मेव स्वसंवेद्यम् । अतोऽत्र सन्दावबोधनेन स्वमतं द्रष्टयितुं
परमतनिराकरणाय सुगणकानभ्यर्थ्य दृष्टान्तमाह ।

यो ब्रह्मगुप्तकथितो किल कोटिकर्णो

ताभ्यां कृते तु परिलेखविधौ यथोक्ते ।

नास्तीव भाति मम दृग्गणितैक्यमत्र

शृङ्गोन्नतो सुगणकैर्निपुणं विलोक्यम् ॥ १० ॥

यत्राक्षोऽङ्गरसा ६६ लवाः क्षितिजवत् तत्रापवृत्ते स्थिते
मेषादावुदयं प्रयाति तपने नक्रादिगेन्दोर्दलम् ।

याम्योदग्वलयेन खण्डितमिव प्राच्या सितं स्यात् तदा
नैतद्ब्रह्ममतेऽस्य हि त्रिभगुणो बाहुश्च कोटिस्तदा ॥ ११ ॥

शृङ्गे समे स्तो यदि बाह्वभाव

ऊर्ध्वाधरे ते यदि कोट्यभावः ।

त्रिज्यासमौ तस्य च कोटिबाह्व

किंवा ममानेन नमो महद्भयः ॥ १२ ॥

यत्र देशे षट्षष्टिः ६६ पलांशास्तत्र मेषादि-
र्यदा प्राक्क्षितिजस्थो भवति तदा सर्वेऽपि राशयः क्षिति-
जस्था भवन्ति । अप्रमण्डलमेव क्षितिजम् । यदा वृषभान्त-
स्थः किल सूर्यो मेषान्तस्थः चन्द्रस्तदा चन्द्रस्योत्तरे भागे
द्व्यङ्गुलं शुक्लमूर्ध्वरूपं च शृङ्गं भवति । उत्तरस्थितत्वाद-
र्कस्य । यदा मेषान्तस्थो रविर्मेषादिस्थश्चन्द्रस्तदाप्येवमेव ।

यदा मेषादिस्थो रविः कुम्भार्धस्थो विधुस्तदा चाङ्गुलं शुक्ल-
मुत्तरत ऊर्ध्वाधरमेव शृङ्गम् । एवं यदा मकरादिस्थश्चन्द्र-
स्तदा मेषादिस्थो रविरिति यदुक्तं तत् तिर्यक्स्थत्वोपलक्ष-
णार्थम् । तेन मेषादेः प्राक् सपादे भागचतुष्टये यदि रवि-
स्तस्य मकरादिस्थस्य विधोश्च पादोनषट्काष्ट ८५ । ४५
लवा अन्तरं भवति । एतदुक्तं भवति । रविकक्षायां प्राक्स्व-
स्तिकादक्षिणतश्चन्द्रयोजनकर्णतुलेऽन्तरे रविर्वर्तते । दिङ्मध्य-
चिह्नादक्षिणतस्तावद्भिरेव योजनैः स्वकक्षायां चन्द्रोऽपि
मकरादिस्थो वर्तते । अतो रवेः सम्यक् तिर्यक्स्थितत्वाद्धि-
मकरस्य मकरादिस्थस्य प्राच्यामर्द्धं याम्योत्तरमण्डलेन
खण्डितमिव शुक्लं भवति । तत्राप्यर्ध्वरूपं शृङ्गमित्यर्थः ।
ननु युक्तियुक्तमिदमुक्तं प्रतीतिजनकत्वात् प्रत्यक्षमिव कयापि
युक्त्या निराकृतुं न शक्यते तत् किमर्थमिदं निरूपणमि-
त्याशङ्गाह । शृङ्गे समे स्तो यदि बाह्वभाव इत्यादि ।
अत्र बहुभिर्ग्रन्थकारैर्बाहुः स एवानौतः कोटिकर्णावपि
तदनुसारिणौ । ब्रह्मगुप्तेन तु काटिकर्णावन्यौ साधितौ ।
परिलेखस्तु सर्वैरेक एव । तस्य परिलेखस्यायं परिणामः ।
शृङ्गे समे स्तो यदि बाह्वभाव इति । यतो बाहुदिशि शृङ्गं
नमति । अतो बाहोरभावाच्छृङ्गे समे स्तः । यदा कोटे-
रभावस्तदोर्ध्वाधरे शृङ्गे भवतः । उपरि शृङ्गाग्रालम्बनिपा-
तोऽधः शृङ्गाग्रे भवति । अयं परिलेखपरिणामः । अथ च
हिमकरे मकरादिगते त्रिज्यामितो बाहुः । ब्रह्मगुप्तपक्षे
त्रिज्यातुल्या च कोटिः । अतः परिलेखे क्रियमाणे कथं
शब्दयोरुर्ध्वाधरत्वम् । अत्र सौरार्यभटादिशास्त्रेषु कोटेर-

भाव एव । हिमकरे मकरादिगत इत्युपलक्षणम् । यदा-
पममण्डलं क्षितिजवद्भवति तदा मासान्तपादे प्रथमे ।
अथवा यत्रतत्रस्थस्यापि विधोरूर्ध्वाधरे एव शृङ्गे भवतः ।
जिष्णुजकोटिकर्णाभ्यां न क्वाप्यूर्ध्वाधरे भवतः । अथवा किं
ममानेन नमो महद्भ्यः । महतामभिप्रायं महान्त एव
विदन्ति ।

वेत्ति विश्वम्भरा भारं गिरीणां गरिमाश्रयमिति ।

इति श्रीभास्कराचार्यविरचिते सिद्धान्तशिरोमणि-

वासनाभाष्ये मित्ताक्षरे शृङ्गोन्नत्यधिकारः ।

अत्र ग्रन्थसंख्या १८० ।

—

अथ ग्रहयुतिर्व्याख्यायते । तत्रादौ ग्रहाणां मध्यम-
विम्बान्याह ।

व्यङ्ग्यौषवः ४ । ४५ सचरणा ऋतव ६ । १५ स्विभाग-
युक्ताद्रयो ७ । २० नव ८ च सत्रिलवेषव ५ । २०श्च ।

स्युर्मध्यमास्तनुकलाः क्षितिजादिकानां

त्रिजग्राशुकर्णविवरेण पृथग्विनिष्ठाः ॥ १ ॥

भौमस्य मध्यमं विम्बं पादोनाः पञ्च कलाः । बुधस्य
सपादाः षट् । गुरोः सत्रयंशाः सप्त । शुक्रस्य नव
कलाः । शनेः सत्रयंशाः पञ्च । त्रिजग्राशुकर्णविवरेणेत्यग्रे
सम्बन्धः ।

अथासां स्फुटीकरणमाह ।

त्रिघ्ना निजान्त्यफलमौर्विकया विभक्ता

लब्धेन युक्तरहिताः क्रमशः पृथक्स्थाः ।

जनाधिके त्रिभगुणाच्छ्रवणे स्फुटाः स्युः ।

कल्पं खलु त्रिकलमङ्गुलमत्र विम्बे ॥ २ ॥

ता मध्यमास्तनुकलाः पृथक्स्थास्त्रिजग्राशुकर्णयोरन्तरेण पृथग्गुणग्रा ग्रहस्य चलान्त्यफलजग्राया त्रिगुणया भाजगाः । लब्धेन पृथक्स्था युताः कार्याः । यदि त्रिजग्रातोऽल्पः शीघ्रकर्णः । यद्यधिकस्तदा रहिताः कार्याः । एवं विम्बकलाः स्पष्टा भवन्ति । तत्र त्रिकलमङ्गुलं कल्पम् । कलास्त्रिभक्ता अङ्गुलानि भवन्तीत्यर्थः ।

अत्रोपपत्तिरूपलब्धिरेव । यदा त्रिज्यातुल्यः शीघ्रकर्णस्तदा यावदुपलभ्यते तावन्मध्यमं विम्बम् । त्रिजग्रातोऽल्पे कर्णे भूमेरासन्नत्वाद् तदुपचीयते । त्रिज्याधिके तु कर्णे ग्रहस्य भूमेर्दूरस्थितत्वाद्विम्बस्यापचयः । तस्य विम्बस्य त्रिभागः परम उपचयः । तथा परमापचयः । अवान्तरेऽनुपातेन । परमोपचयेऽपचयेऽप्युपलब्धिरेव वासना । सा चोपलब्धिर्यष्टिद्वयाग्रवेधेन प्रागुक्तैव । तत्रैवं यदा त्रिज्यातुल्यञ्चलकर्णस्तदा यष्टिद्वयाग्रवेधेन यावद्विम्बमुपलभ्यते तावन्मध्यमम् । अन्यफलज्योनत्रिज्यातुल्ये कर्णे यदुपलभ्यते तत् परमं सूक्ष्मम् । अन्यफलज्याधिकत्रिज्यातुल्ये कर्णे यदुपलभ्यते तत् परमं सूक्ष्मम् । एवं मध्यमपरमसूक्ष्मयोर्मध्यमपरमसूक्ष्मयोश्चान्तरे मध्यमविम्बस्य त्रिभाग एवोपलभ्यते । अतोऽवान्तरे तेनानुपातः । यद्यन्यफलज्यातुल्येन त्रिज्याशुकर्णविवरेण विम्बत्रिभाग उपलभ्यते तदाभीष्टेन किमिति । त्रिज्यातोऽल्पे कर्णे फलेन मध्यमं विम्बं युक्तमधिके तु रहितं स्फुटं विम्बं भवतीत्युपपन्नम् ।

इदानीं युतिकालज्ञानार्थमाह ।

दिवीकसोरन्तरलिप्तिकौघाद्-
गत्योर्वियोगेन हृताद्यदैकः ।
वक्रौ जवैक्येन दिनैरवाप्तै-
र्याता तयोः संयुतिरल्पभुक्तौ ॥ ३ ॥
वक्रेऽथवा न्यूनतरेऽन्यथैष्या
द्वयोरनृज्वोर्विपरीतमस्मात् ।

अभीष्टदिने ग्रहयोरन्तरकलास्तयोर्भुक्त्यन्तरेण भाज्याः ।
यदैको वक्रौ तदा भुक्तियोगेन । लब्धैर्दिवसैर्युतिर्याता
ज्ञेया । यद्यल्पभुक्तिरूनः । द्वयोर्यो वक्रौ स यद्यूनस्तदापि
याता युतिः । इतोऽन्यथैष्या । यदि हावपि वक्रौ तदा-
ल्पभुक्तिर्यद्यूनस्तदैष्या । यद्यधिकस्तदा याता युतिरिति
वेदितव्यम् ।

अत्रोपपत्तिः । द्वयोरेकदिशं गच्छतोर्भुक्त्यन्तरमेव प्रत्यह-
मन्तरं भवति । यदैकोऽग्रतः प्राचीं गच्छत्यन्यः पृष्ठतः
प्रतीचीं तदा तयोर्गतियोगः प्रत्यहमन्तरं भवति । अत-
स्तेनानुपातः । यद्येतावता ग्रहान्तरेणैकं दिनं लभ्यते
तदा ग्रहान्तरकलाभिः किमिति । लब्धदिनैर्युतिर्याता ।
लघुगतौ वक्रे ग्रहे वा न्यूने यतस्तमतिक्रम्येतरो ग्रहेऽग्रतो
गतः । द्वयोर्वक्रिणोरितोऽन्यथेति तदपि युक्तम् ।

अथैवं स्थूलकालमानीय सूक्ष्मार्थमाह ।

दृक्कर्म कृत्वायनमेव भूयः
साध्येति तात्कालिकयोर्युतिर्यत् ॥ ४ ॥
एवं कृते दिविचरौ ध्रुवसूत्रसंस्थौ

स्यातां तदा वियति सैव युतिर्निरुक्ता ।

दृक्कर्मणायनभवेन न संस्कृतौ चेत्

सूत्रे तदा त्वपमवृत्तजयाम्यसौम्ये ॥ ५ ॥

एवं स्थूलैर्दिनैर्यस्मिन् दिने युतिरायाता तस्मिन् दिने पुनस्तौ मध्यमौ स्फुटौ च कृत्वा तयोः शरावानौयायनं दृक्कर्म च कृत्वा दिवौकशोरन्तरलिप्तिकौघादित्यादिना पुनर्युतिकालः साध्यः । स स्फुटो भवति । एवं कृते सति ग्रहौ युतिकाले ध्रुवसूत्रसंस्थौ भवतः । ध्रुवाद्ब्रह्मेपरि नोयमानं सूत्रमितरग्रहस्योपरि गच्छतीत्यर्थः । सैव तदा युतिः । आयनदृक्कर्मणा ध्रुवसूत्रगतो ग्रहः क्रियत इत्यस्य वासना प्रागुक्तैव । यद्यकृते दृक्कर्मणि युतिः साध्यते सापि भवति । तदा तौ ग्रहौ क्रान्तिवृत्तात् तिर्यक्सूत्रे । तदा कदम्बोपरि नोयमानं सूत्रं ग्रहद्वयोपरि गतं सूत्रं भवतीत्यर्थः । कदम्बप्रसिद्धतारयोरभावाद्भृष्टः प्रतीतिर्नोत्पद्यते इति ध्रुवसूत्रे युतिः कथिता । युतिर्नाम यदाकाशे द्वयोरत्यमन्तरं तत् प्रायः कदम्बसूत्रस्थयोरेव भवति ।

अथ दक्षिणोत्तरान्तरज्ञानार्थमाह ।

एवं लब्धैर्ग्रहयुतिदिनैश्चालितौ तौ समौ स्त-

स्ताभ्यां सूर्यग्रहणवदिषू संस्कृतौ स्वस्वनत्या ।

तौ च स्पष्टौ तदनु शिशिखौ पूर्ववत्सवं विधेयौ

दिक्साम्ये या वियुतिरनयोः संयुतिर्भिन्नदिक्ते ॥ ६ ॥

याम्योदक्स्थद्युचरविवरं ज्ञेयमन्त्रेषुदिक्स्थौ

खेटौ यः स्यान्नष्टतरशरः सोऽन्यदिक् तुल्यदिक्ते ।

एवं ये स्फुटा युतिदिवसा आगतास्ते गता एषा वा
तैश्चालिताविति तात्कालिकौ कृतौ ग्रहौ ग्रहांशकलादिभिः
समौ भवतः । ततस्ताभ्यां शरौ सूर्यग्रहवत् स्वस्वनत्या
संस्कृतौ कृत्वा ततो यस्या द्युचरविशिखस्ताडित इत्यादिना
स्फुटौ कार्यौ । ततस्तयोः शरयोर्दिक् साम्येऽन्तरं भिन्नदिक्ते
योगस्तयोर्ग्रहयोर्याम्योत्तरमन्तरं भवति । तौ च ग्रहौ
स्वस्वदिशि ज्ञातव्यौ । एकदिक्ते तु यस्याल्पः शरः सोऽन्य-
दिशीतरग्रहात् ।

अत्रोपपत्तिः प्रागुक्तैव ।

इदानीं भेदयोगलम्बनज्ञानार्थमाह ।

मानैक्यार्द्धाद्युचरविवरेऽल्पे भवेद्भेदयोगः

कार्यं सूर्यग्रहवदखिलं लम्बनाद्यं स्फुटार्थम् ॥ ७ ॥

कल्प्योऽधःस्थः सुधांशुस्तदुपरिग इने लम्बनादिप्रसिद्धैर
किन्त्वर्कादेव लम्बनं ग्रहयुतिसमये कल्पितार्कान्न साध्यम् ।

प्राग्भवत् तल्लम्बनेन ग्रहयुतिसमयः संस्कृतः प्रस्फुटः स्यात्
खेटौ तौ दृष्टियोग्यौ यदि युतिसमये कार्यमेवन्तदैव ॥ ८ ॥

याम्योदकस्थद्युचरविवरं भेदयोगे स बाणो

ज्ञेयः सूर्याद्भवति स यतः शीतगुः सा शराशा ।

मन्दाक्रान्तोऽनृजुरपि यदाधःस्थितः स्यात् तदैन्द्रां

स्पर्शो मोक्षोऽपरदिशि तदा पारिलेख्येऽवगम्यः ॥ ९ ॥

तद्याम्योत्तरमन्तरं ग्रहयोर्मानैक्यार्द्धाद्यदाल्पं भवति
तदा भेदयुतिर्ज्ञेया । यदा भेदयुतिस्तदा सूर्यग्रहवल्लम्बनाद्यं
साध्यं स्पष्टार्थम् । तत्र तयोर्ग्रहयोर्मध्ये योऽधःस्थः
स सुधांशुः कल्प्य ऊर्ध्वस्थो रविः । किमर्थं तथा कल्प्यौ

लम्बनादिसाधनाय । किन्तु यल्लग्नं वित्रिभलम्बार्थं
साध्यं तदर्कादेव । न कल्पितार्कात् । अर्काल्लग्नसाधने
कः कालः । ग्रहयुतिसमये । एतदुक्तं भवति । यस्मिन्
दिने यावतीषु रात्रिघटिकासु गतासु ग्रहयुतिरायाता
ताभिर्घटीभिः सषड्भ ६ मर्कं कृत्वा लग्नं साध्यम् ।
तद्वित्रिभं कृत्वा तस्योक्तवच्छङ्कु कृत्वा तस्य वित्रिभस्य
कल्पितार्कस्य चान्तरज्या कृता ४ हता व्यासदलेन भाजि-
तेत्यादिना प्राग्वल्लम्बनं साध्यं नतिश्च । तत्र लम्बनेन ग्रह-
युतिकालः संस्कार्यः । एवं लम्बनादिकं तदैव कार्यं यदा
तौ खेटी दृष्टियोग्यौ । तस्मिन् भेदयोगे यद्याम्योत्तरमन्तरं
स बाणः । कल्पितार्कात् कल्पितः शशी यस्यां दिशि वर्तते
सा दिक् तस्य बाणस्य ज्ञेया । तथा पारिलेख्ये कर्मणि
विशेष उच्यते । योऽधःस्थो ग्रहः शशी कल्पितः स चेदल्प-
भुक्तिर्भवति वक्रो वा तदा प्राच्यां दिशि स्पर्शः पश्चिमायां
दिशि मोक्ष इति वेदितव्यम् । इतोऽन्यथा चेत् तदा प्रतीच्यां
स्पर्शः प्राङ्मोक्ष इति । अत्र भेदयोगे वासनया ये ये भेदा
उत्पद्यन्ते ते तेऽत्राभिहिताः । नान्यः कश्चित् कर्मविशेषः ।
अतोऽत्र वासना विमला सुगमा च ।

इति श्रीभास्कराचार्यविरचिते सिद्धान्तिशरोमणिवासना-

भाषे प्रमिताक्षरे ग्रहयुत्यधिकारः समाप्तः ।

अत्र ग्रन्थसंख्या ८५ ।

—

अथ भग्रहयुतिर्व्याख्यायते । तत्रादौ भध्रुवकानाह ।

अष्टौ नखा गजगुणाः खशरास्त्रिषट्काः ।

सप्तर्त्तवस्त्रिनव चाङ्गदिशोऽष्टकाष्टाः ।

गोऽर्कास्तथाद्रिमनवः शरबाणचन्द्राः

खात्यष्टयस्त्रिधृतयो नवनन्दचन्द्राः ॥ १ ॥

अर्काश्विनो जिनयमा नवबाहुदस्त्राः

कब्धग्रश्विनो जलधितत्त्वमिताश्च भागाः ।

षष्ठ्यश्विनश्च पवनोत्कृतयोऽष्टभानि

खाङ्गाश्विनो नखगुणा रसदन्तसंख्याः ॥ २ ॥

सप्तमराः खमिति भध्रुवका निरुक्ता

दृक्कर्म्मणायनभवेन सहाश्विधिष्णयात् ।

ब्रह्माग्निभध्रुवलवा रदलितिकोना

मैत्रैन्द्रयोर्द्वर्धिपभस्य च सेषुलिप्ताः ॥ ३ ॥

अ	भ	क.	रो	सृ	आ	पु	पु	आ	म	पू	उ	इ	चि
०	०	१	१	२	२	३	३	३	४	४	५	५	६
८	२०	७	१९	३	७	३	१६	१८	९	२७	५	२०	३
०	०	२८	२८	०	०	०	०	०	०	०	०	०	०

स्वा	वि	अ	ज्ये	सू	पू	उ	अ	अ	ध	श	पू.	उ	रे
६	७	७	७	८	८	८	८	९	९	१०	१०	११	०
१९	२	१४	१९	१	१४	२०	२५	८	२०	२०	२६	७	०
	५	५	५	०	०	०	०	०	०	०	०	०	०

अष्टौ नखा इत्यादयोऽश्विन्यादीनां साभिजितां ध्रुव-
भागा वेदितव्याः । तत्रापि विशेषमाह । ब्रह्माग्निभध्रुव-
लवा इत्यादि । कृत्तिकारोहिणीनक्षत्रयोर्द्वात्रिंशत्कलोनाः ।
विशाखानुराधाज्येष्ठानां कलापञ्चकेनाधिका ध्रुवकभागा
वेदितव्याः ।

अथ भानां शरांशानाह ।

दिशोऽर्काश्च सार्धाब्धयः सार्धवेदा

दशेगा रसाः खं स्वराः खं च सूर्याः ।

त्रिचन्द्राः कुचन्द्रा विपादौ च दस्तौ

तुरङ्गारनयः सत्रिभागं च रूपम् ॥ ४ ॥

विपादं हयं सार्धरामाश्च सार्धा

गजाः सत्रिभागेष्वो मार्गणाश्च ।

द्विषष्टिः खरामाश्च षड्वर्गसंख्या-

स्त्रिभागो जिना उत्कृतिः खं च भानाम् ॥ ५ ॥

निरुक्ताः स्फुटा योगताराशरांशा-

स्त्रयं ब्रह्मधिष्णयाद्विशाखादिषट्कम् ।

करो वारुणं त्वाद्रभं सार्पमेषां

शरा दक्षिणा उत्तराः शेषभानाम् ॥ ६ ॥

अ	भ	क.	रो	मृ	आ	पु	पु	आ	म	पू	उ	ह.	चि.
१०	१२	४	४	१०	११	६	०	७	०	१२	१३	११	१
		३०	३०										४५
उ	उ	उ	द	द	द	उ	उ	द	उ	उ	उ	द	द

स्वा.	वि	अ	ज्ये.	मू	पू	उ	ष	श्र	ध	श.	पू	उ	रे.
३७	१	१	३	८	५	५	६२	३०	३६	०	२४	२६	०
	२०	४५	३०	३०	२०					२०			
उ	द	द	द	द	द	द	उ	उ	उ	द	उ	उ	उ

दिशोऽर्का इत्यादयस्तेषां भानां शरांशा ज्ञेयाः । शेषं स्पष्टार्थम् ।

अत्रोपपत्तिः । तत्र भवेदार्थं गोलबन्धोक्तविधिना विपुलं गोलयन्त्रं कार्यम् । तत्र खगोलस्यान्तर्भगोले आ-
भारवृत्तद्वयस्योपरि विषुवद्वृत्तम् । तत्र च यथोक्तं क्रान्ति-

वृत्तं भगणांशा ३६० द्वितं च कार्यम् । ततस्तद्गोलयन्त्रं
 सम्यग्ध्रुवाभिमुखयष्टिकं जलसमक्षितिजवलयं यथा भवति
 तथा स्थिरं कृत्वा रात्रौ गोलमध्यगचिह्नगतया दृष्ट्या
 रेवतीतारां विलोक्य क्रान्तिवृत्ते यो मीनान्तस्तं रेवती-
 तारायां निवेश्य मध्यगतयैव दृष्ट्याखिन्यादेर्नक्षत्रस्य योग-
 तारां विलोक्य तस्योपरि वेधवलयं निवेश्यम् । एवं कृते
 सति वेधवलयस्य क्रान्तिवृत्तस्य च यः संपातः स मीना-
 न्तादग्रतो यावद्भिरंशैस्तावन्तस्तस्य धिष्णास्य ध्रुवांशा ज्ञेयाः ।
 अथ वेधवलये तस्यैव संपातस्य योगतारायाश्च यावन्तो-
 ऽन्तरेऽंशास्तावन्तस्तस्य शरांशा उत्तरा दक्षिणा वा वेदि-
 तव्याः । अथ ये ध्रुवभागाः पठितास्ते कृतदृक्कर्मका एव ।
 ये तु शरांशाः पठितास्ते स्फुटा एव । यतो ध्रुवद्वयकीलयोः
 प्रोतं वेधवलयम् । तस्मिन् वेधवलये यो ज्ञातः शरः स
 ध्रुवाभिमुखः । योहि ध्रुवाभिमुखः शरः स स्फुटः । अस्फु-
 टस्तु कदम्बाभिमुखः । अत एव पूर्वं भगणीत्यक्तिकथने
 ग्रहवेधवलयं कदम्बकीलयोः प्रोतं कर्तव्यमित्युक्तम् । अत
 एव कारणात् कृतदृक्कर्मका एव भध्रुवाः । यतो ध्रुवाद-
 ग्रहोपरि नीयमानं सूत्रं यत्र क्रान्तिवृत्ते लगति तत्र कृता-
 यनदृक्कर्मको ग्रह इति दृक्कर्ममवासनायां पूर्वं कथितमेव ।

अथागस्त्यलुब्धकयोराह ।

अगस्त्यध्रुवः सप्तनागास्तु भागा-

सुरङ्गाद्रयस्तस्य याम्याः शरांशाः ।

षडष्टौ लवा लुब्धकस्य ध्रुवाऽयं

नभोऽथोधिभागाः शरस्तस्य याम्यः ॥ ७ ॥

स्पष्टम् ।

अस्योपपत्तिः पूर्ववत्

अष्टौघटिका आह ।

अगस्त्यस्य नाडीद्वयं प्रोक्तमिष्ट

सषड्भागनाडीद्वयं लुब्धकस्य ।

त्रिभागाधिकं स्थूलभानामणूनां

ततश्चाधिकं तारतम्येन कल्प्यम् ॥ ८ ॥

स्पष्टार्थम् ।

अत्रोपपत्तिः । अगस्त्यस्य नाडीद्वयं यदिष्टं तत् तस्य द्वादशकालांशा उत्पद्यन्ते । सषड्भागनाडीद्वयं लुब्धकस्येति । तत्र त्रयोदश १३ कालांशाः । त्रिभागाधिकं स्थूलभानामिति । यानि स्थूलानि नक्षत्राणि तेषां चतुर्दशकालांशाः । अणूनां ततश्चाधिकमिति केषाञ्चित् पञ्चदश केषाञ्चित् षोडशेति कल्प्यते । अत्र ग्रहाणां भानां वा ये कालांशास्ते स्थूल-सूक्ष्मत्वतारतम्यपर्यालोचनया । याः स्थूलास्तारास्ता अर्कोदयादल्पेन कालेनान्तरिता दृश्या भवन्ति । याः सूक्ष्मास्ता अधिकेनेत्युपपन्नम् ।

भग्रहयुतौ पूर्वकर्त्तव्यतामाह ।

विधेयमायनं ग्रहे स्वदृष्टिकर्म पूर्ववत् ।

स्फुटश्च खेटसायको ग्रहर्चयोगसिद्धये ॥ ९ ॥

स्पष्टम् ।

अत्रोपपत्तिः । यतो भानां ध्रुवाः क्षतदृक्कर्मकाः शराश्च स्फुटाः । अतो भग्रहयुतिसाधनाय ग्रह आयनदृक्कर्म स्फुटं च सायकं कृत्वा युतिसाधनं कर्तुं युज्यते ।

अथ युतिकालज्ञानार्थमाह ।

ग्रहध्रुवान्तरे कला नभोगभुक्तिभाजिताः ।

गतागताप्तवासरैर्युतिर्ग्रहेऽधिकोनके ॥ १० ॥

विलोमगे नभश्चरे गतैष्यताविपर्ययः ।

ग्रहर्क्षदक्षिणोत्तरान्तरं नभोगयोगवत् ॥ ११ ॥

येन नक्षत्रेण सह ग्रहस्य युतिरन्विष्यते तस्य ध्रुवस्य
ग्रहस्य चान्तरकला ग्रहभुक्त्या विभज्य लब्धदिनैर्युतिर्गता
ज्ञेया । यदि ध्रुवाद्ग्रहोऽधिकः । अथ यद्यूनस्तदैष्या ।
यदि वक्रो ग्रहस्तदा गतैष्यताविपर्ययः । अथ ग्रहर्क्षयो-
र्दक्षिणोत्तरमन्तरं तद्ग्रहयुतिवत् ।

अत्रोपपत्तिर्ग्रहयुतिवदेव । भध्रुवस्य गतिं शून्यं प्रकल्प्य
दिवौकसीरन्तरलिप्तिकौघाद्गत्योर्वियोगेनेत्यादिना यथा
कालः साधितस्तथात्रापि । अतः सर्वा ग्रहयुतिवद्वासना ।

अथ युतिप्रसङ्गेन भानामुदयास्तकालमाह ।

दृक्कर्मणा पलभवेन तु केवलेन

भानां मुनेर्मृगरिपोरुदयास्तलग्ने ।

कृत्वा तयोरुदयलग्नमिनं प्रकल्प्य

लग्नं ततो निजनिजे पठितेष्टकाले ॥ १२ ॥

यत् स्यादसावुदयभानुरथास्तलग्नाद्

व्यस्तं विभार्द्धमपि लग्नकमस्तसूर्यः ।

दृष्टोनषष्टि ६० घटिकास्वथ वास्तलग्ना-

लग्नं क्रमेण भदलो नितमस्तसूर्यः ॥ १३ ॥

स्यादुद्गमो निजनिजोदयभानुतुल्ये

सूर्येऽस्तभास्करसमेऽस्तमयश्च भानाम् ।

अत्राधिकोनकलिका रविभुक्तिभक्ता

यातैषप्रवासरमितिश्च तदन्तरे स्यात् ॥ १४ ॥

भानामगस्त्यस्य लब्धकस्य च पूर्ववदुदयास्तलग्ने साध्ये । परन्तु केवलेन पलभवेन दृक्कर्मणा । ध्रुवस्य कृतायनदृक्-कर्मकत्वात् पुनरायनं दृक्कर्म न कर्त्तव्यमित्यर्थः । तत्रोदय-लग्नमर्कं प्रकल्प्य लग्नं साध्यम् । तच्च स्वकीये पठितेष्ट-काले । एवं यत्लग्नं सिद्धयति स उदयार्कौ ज्ञातव्यः । अथ यदस्तलग्नमानीतं तच्चार्कं प्रकल्प्य निजनिजेष्टकाले विलोमं लग्नं साध्यम् । तद्राशिषट्कोनमस्तसूर्यसंज्ञं भवति । अथवेष्टघटिकोनाभिः षष्टिघटिकाभिरस्तलग्नात् क्रमेण लग्नं साधितं तद्गदलो नितमस्तसूर्यो भवति । यदो दयभानुसमी भानुर्भवति तदा तस्य नक्षत्रस्योदयो भवति-यदास्तसूर्यसमस्तदास्तमयः । यदागस्त्योदयः किलाभीष्ट-दिनात् कियद्भिर्दिनैरिति विज्ञातुमिष्यते तदेष्टदिनार्कस्या-गस्त्योदयार्कस्य चान्तरकला रविभुक्त्या भाज्याः । लब्ध-दिनैरगस्त्यस्योदय एष्यः । यद्युदयार्कौ महान् । यद्यूनस्तदा गतः । एवमस्तसूर्यादस्तोमयोऽपि । एवं भानामपि ।

अत्रोपपत्तिः । उदयास्तलग्नसाधने तु पूर्वं कथितैव । उदयलग्नोदये किल भस्योदयः यदोदयलग्नसमी रविर्भ-वति तदा रविणा सह तन्नक्षत्रमुदेति । तस्मादुदयात् प्राक् पठितेष्टघटिकातुल्यं कालं यावत् तन्नक्षत्रं रविप्रभाभिर्हृतं क्षितिजादुपरिस्थमपि न दृश्यते । अथ पठितेष्टकाले यत् क्रमलग्नं तत्स्थानस्थितो रविरुदयार्कतुल्यो भवति तथा रव्यस्तमयादनन्तरं नक्षत्रास्तमयात् पूर्वं प्रत्यक् क्षितिजा-

दुपरिस्थमपि नक्षत्रं पठितेष्टकालं यावन्न दृश्यते । अथ
नक्षत्रस्य क्षितिजादुपरि स्थितत्वात् प्रत्यक्क्षितिजस्थेनार्केण
न्यूनं भवितव्यम् । अतोऽस्तलग्नात् पठितेष्टकाले व्यस्तं
कार्यम् । तत्तन्नाम प्राक्क्षितिजस्थं भवति । अतः षड्भो-
नितं प्रत्यक्क्षितिजेऽस्तसूर्यो भवतीत्युपपन्नम् । इष्टोनषष्टि
६० घटिकास्वित्यादौ वासना सुगमैव ।

अथ विशेषमाह ।

यस्योदयार्कादधिकोऽस्तभागः
प्रजायते सौम्यशरातिदैर्घ्यात् ।
तिग्मांशुसान्निध्यवशेन नास्ति
धिष्णस्य तस्यास्तमयः कथञ्चित् ॥ १५ ॥

यस्य नक्षत्रस्योदयार्कादस्ताकोऽधिको भवति तस्य
नक्षत्रस्यार्कसान्निध्यवशादस्तो नास्तीति वेदितव्यम् । इदं
कुत इति सौम्यशरातिदैर्घ्यात् । यस्य भस्य सौम्यः शरो
दीर्घो भवति तस्य पलोद्गवासवो बहवो भवन्ति । तैर्विलो-
मलग्ने क्रियमाणे उदयलग्नमूनं भवति । अस्तलग्नं
क्रियमाणमधिकं भवति । ताभ्यां ह्युदयास्तार्को साध्यौ ।
तत्रास्तार्केण किल न्यूनं भवितव्यम् । अस्तार्कसमे रवौ
किलादृश्यतारम्भस्ततः कियन्ति च दिनान्यदृश्यं भूत्वोदया-
र्कसमे रवौ तद्विष्णुमुदेति । अत उदयार्केणाधिकेन भवि-
तव्यम् । यतोऽर्कसन्निधिवशेनैतावुदयास्तौ । यथा यथा
सौम्यशरस्य दीर्घत्वं यथा यथाक्षवशेन गोलस्य दक्षिणतो
नामनं तथा तथोदयास्तार्कयोरल्पमन्तरं भवति । अल्पा-
न्तरेऽल्पान्येव दिनानि तन्नक्षत्रमदृश्यं भवति । एवं यस्मिन्

देशे उदयास्तार्कौ तुल्यौ भवतस्ततः परं तस्मिन् देशे तस्य
नक्षत्रस्यार्कासन्नभावेनादृश्यताभाव इति युक्तितः सिद्धम् ।

अन्यान्यं विशेषमाह ।

यस्य स्फुटा क्रान्तिरुदक् च यत्र

लम्बाधिका तत्र सदोदितं तत् ।

न दृश्यते तत् खलु यस्य याम्या

भं लुब्धकः कुम्भभवो ग्रहो वा ॥ १६ ॥

यस्य स्फुटा क्रान्तिरुत्तरा यस्मिन् देशे लम्बाधिका
भवति तस्मिन् देशे तदभं लुब्धकोऽगस्त्यग्रहो वा सदोदित
एव । यस्य याम्या तद्वं ग्रहो वा सदा न दृश्यते । यस्मिन्
देशे सप्तत्रिंशदधिकाः पलांशास्तत्रागस्त्यो न दृश्यते ।
यत्र द्विपञ्चाशदधिकाः पलांशास्तत्राभिजित् सदोदितमेव ।

अस्य वासना । लम्बांशैर्विषुवन्मण्डलं दक्षिणक्षिति-
जादुपरि भवति तैरेव भागैरुत्तरक्षितिजादधः । अतो
लम्बाधिकामुत्तरां क्रान्तिं विषुवन्मण्डलादृत्वा तदग्रे यद्-
होरात्रवृत्तं निबध्यते तदुत्तरक्षितिजादुपर्येव भवति । अथ
तामेव दक्षिणां क्रान्तिं दत्त्वा तदग्रे यद्होरात्रवृत्तं नि-
बध्यते तदक्षिणक्षितिजादध एव भवति । अतस्तस्मिन्
क्षितिजादधःस्थेऽहोरात्रवृत्ते परिभ्रमत् तद्वं सततमदृश्यम् ।
एवं क्षितिजादुपरिस्थे तु सततं दृश्यम् ।

अथ देशान्तरवशेन विशेषमभिधायेदानीं कालान्तर-
वशेन विशेषमाह ।

इत्यभावेऽयनांशानां क्षतदृक्कर्मका ध्रुवाः ।

कथिताश्च स्फुटा बाणाः सुखार्थं पूर्वसूरिभिः ॥ १७ ॥

अयनांशवशादेषामन्यादृक्तां च जायते ।

शरजग्रा अस्फुटाः कार्याः स्फुटीकृतिविपर्ययात् ॥ १८ ॥

ताभिरायनदृक्कर्मं मुहुर्व्यस्तं ध्रुवेष्वथ ।

अयनांशवशात् कार्यं तददृक्कर्मं यथोदितम् ॥ १९ ॥

एवं स्युर्ध्रुवकाः स्पष्टाः शरजग्राश्च ततः स्फुटाः ।

यथोक्तविधिना कार्यास्तच्चापानि स्फुटाः शराः ॥ २० ॥

ततो भग्रहयोगादि स्फुटं ज्ञेयं विजानता ।

इत्याधिक्येऽयनांशानामल्पत्वे त्वल्पमन्तरम् ॥ २१ ॥

ये भध्रुवकास्ते स्थिरत्वात् पूर्वाचार्यैः कृतदृक्कर्मका एव सुखार्थं पठिताः । परमेतेऽयनांशाभाव एव भवन्ति । यदा तैः पठितास्तदा प्रायस्तेषामयनांशानामभावः संभाव्यते अन्यथा त्वयनांशवशादेषां किञ्चिदन्या दृक्तां च भवति । अतस्तेषां सम्यक् स्फुटीकरणायाह । शरजग्रा अस्फुटा इत्यादि । ये स्फुटाः शरांशाः पठितास्तेऽस्फुटास्तावत् कार्यास्ते च धनरूपाः सन्त्यतो जग्रास्तेषां कृत्वा यज्या द्युचरविशिखस्ताडित इत्यादिना व्यस्तेन कर्मणाऽस्फुटाः कार्याः । एतदुक्तं भवति । भध्रुवं ग्रहं प्रकल्पयानांशाभावे आयनं बलनं यष्टिं चानूय पठितशरस्य ज्या त्रिज्यया गुण्या यष्ट्या भाज्या । फलमस्फुटशरस्य ज्या भवन्ति । ताभिरायनदृक्कर्मं कार्यं व्यस्तमसकृत् । तच्च यथा गोलसम्यगायनं बलनमुक्तं तत्र व्यस्तं कार्यम् । शरस्य महत्त्वात् । तद्यथा । साऽस्फुटशरजग्रायनवलनेन गुण्या द्युज्यया भाज्या । फलचापासुभिः शरवलनयोरेकदिशीर्भध्रुवकमर्कं प्रकल्प्य निरक्षोदयैः क्रमलग्नं कार्यम् । भिन्नदिशोरुत्-

क्रमलग्नम् । एवमसकृदक्षतायनदृक्कर्मको ध्रुवो भवति ।
ततस्तस्य ध्रुवस्याधनांशवशादनुलोममायनं दृक्कर्म कार्यम् ।
तद्यथा अक्षतदृक्कर्मकस्य ध्रुवस्यायनांशात् दत्त्वा वलनं
यष्टिश्च साध्या । तद्वलनमस्फुटशरज्या गुण्यं ध्रुवस्य
द्युज्या भाज्यं फलचापासुभिरक्षतदृक्कर्मकं भध्रुवं रविं
प्रकल्प्य शरवलनयोरेकदिशोरुत्क्रमलग्नं भिन्नदिशोः क्रम-
लग्नं यद्भवति स स्फुटो भध्रुवः । यः पाठपठितोऽसावय-
नांशाभाव एव । तथा या अस्फुटा शरज्या सा यष्ट्या गुण्या
त्रिज्या भाज्या । फलस्य चापांशास्ते स्फुटाः शरांशाः ।
ये पाठपठितास्ते स्थूलाः । एवं स्फुटेन ध्रुवेण स्फुटशरेण च
भग्रहयोगादिकं साध्यं विजानता गणकेन । अत्र अयनां-
शानामल्पत्वेऽल्पमन्तरं कृतेऽपि तस्मिन् कर्मणि भवति ।
बहुत्वे तु बहु । अतो यदा बहवोऽयनांशास्तदेदं कर्मावश्यं
कर्त्तव्यमित्यर्थः ।

इति श्रीभास्कराचार्यविरचिते सिद्धान्तशिरोमणिवासना-

भाष्ये मिताक्षरे भग्रहयुत्यधिकारः ।

ग्रहसंख्या १३० ।

—०—

अथ पाताध्यायो व्याख्यायते । तत्रादौ तदारम्भ-
प्रयोजनमाह ।

भावाभावे गतैषत्वे पातस्य विदुषां भ्रमः ।

पूर्वेषां यत्र वक्ष्येऽहं तत्साधनमपि स्फुटम् ॥ १ ॥

स्पष्टम् ।

अथार्कस्य गोलायनसन्धिप्रतिपादनार्थमाह ।

चक्रे १२ चक्रार्धे ६ च व्ययनांशेऽर्कस्य गोलसन्धिः स्यात् ।

एवं त्रिभे च ३ नवभे ९ ऽयनसन्धिर्ययनभागेऽस्य ॥ २ ॥

चक्रे राशिद्वादशके १२ चक्रार्धे राशिषट्के ६ । किंवि-
शिष्टे । व्ययनांशे । अयनांशैर्विरहिते । तत्र किम् । अर्कस्य
गोलसन्धिः । तद्यथा । यदा किलैकादश ११ अयनांशा-
स्तदा गोलसन्धिः । $\frac{११}{१८}$ । $\frac{५}{१८}$ । यदैतावान् रविर्भवति तदा

क्रान्तेरभावादगोलसन्धौ वर्तते । विषुवन्मण्डलस्य इत्यर्थः ।
एवं त्रिभे राशित्रये नवभे राशिनवके । अयनांशैरुनिते ।
तत्र किम् । अर्कस्यायनसन्धिः $\frac{२}{१८}$ । $\frac{८}{१८}$ । यदैतावान् रवि-
स्तदायनसन्धौ वर्तते ।

अत्रोपपत्तिः । अत्र किल क्रान्तिमण्डलस्य मेषादेः
पश्चिमतोऽयनांशतुल्येऽन्तरे विषुवन्मण्डलेन सह सम्पातः ।
अमुमर्थं गोले वक्ष्ये । तत्रस्थो रविर्गोलसन्धौ । विषुवन्मण्डले
हि यास्योत्तरगोलविभागयोः सन्धिः । एवं तस्मात् सम्पा-
तादग्रतस्त्रिभेऽन्तर उत्तरा परमा क्रान्तिः । तत्रस्थो रविर-
यनसन्धौ वर्तते । ततो हि दक्षिणगमने प्रवृत्तिः । एवं
पृष्ठतोऽपि त्रिभेऽन्तरे परमा यास्या क्रान्तिः । ततश्चोत्तर-
गमनप्रवृत्तिरित्युपपन्नमत्रायनसन्धित्वम् । अथ समायां
भूमावभीष्टकर्कटकेन वृत्तमालिख्य तच्चक्रकलाङ्कितं ध्रुववि-
लोकनादिना सम्यग्दिग्गङ्कितं च कृत्वा दिग्मध्ये ऋजुः सूक्ष्मः
कीलकश्च निवेश्यः । प्रातः पश्चिमभागस्थो द्रष्टा करकलि-
तावलम्बकसूत्रेण तेन च कीलकेन प्रत्यहमर्धोदितमादित्यं

विद्धा त्रिज्यावृत्तस्य प्राग्विभागे तत्र तत्र चिह्नानि कुर्यात् ।
 एवं विध्यता यस्मिन् दिने सम्यक् प्राच्यां रविरुदितो दृष्ट-
 स्तद्विषुवद्दिनम् । तस्मिन् दिने गणितेन स्फुटो रविः कार्यः ।
 तस्य रवेर्मेषादेश्च यदन्तरं तेंऽयनांशा ज्ञेयाः । एवमुत्तरगमने
 सति । दक्षिणे तु तस्यार्कस्य तुलादेश्वान्तरमयनांशाः ।
 एवं प्रतिदिनवेधेनोत्तरां परमां काष्ठां प्राप्य यस्मिन् दिने
 दक्षिणत उच्चलन् दृष्टस्तदयनं दिनम् । ततः प्रभृति दक्षि-
 णगमनम् । तस्मिंश्च दिने गणितेन रविः स्फुटः कार्यः ।
 तस्य त्रिभेण सहान्तरेऽपि तावन्त एवायनांशा भवन्ति ।
 एवं दक्षिणां परमां काष्ठां प्राप्य निवृत्तो दृष्टस्तदुत्तरायणं
 दिनम् । ततः प्रभृत्युत्तरगमनमित्यर्थः । एवं चन्द्रस्यापि
 गोलायनसन्धयो वेधेन वेद्याः ।

अथ चन्द्रस्य विशेषमार्याचतुष्टयेनाह ।

अयनांशोनितपाताद्दोः कोटिज्ये लघुजग्रकोत्ये ये ।

ते गुणसूर्ये १२३ रश्मौ ७ गुणिते भक्ते कृतैः ४ सूर्यैः १२॥३॥

अयनांशोनितपाते मृगकक्षादिस्थिते द्विषड्रामैः ३६२ ।

कोटिफलयुतविहीनैर्बाहुफलं भक्तमाप्तांशैः ॥ ४ ॥

मेषादिस्थे गोलायनसन्धी भास्करस्योनौ ।

तौ चन्द्रस्य स्यातां तुलादिषड्स्थिते तु संयुक्तौ ॥ ५ ॥

गोलायनसन्ध्यन्तं पदं विधोरत्र धीमता ज्ञेयम् ।

रविगोलवदस्यष्टा स्यष्टा क्रान्तिः स्वगोलदिक् शशिनः ॥६॥

यस्मिन् काले क्रान्तिसाम्यमन्वेष्टं तदा कस्मिंश्चित्
 तदासन्नतमदिने स्फुटौ चन्द्रार्कौ पातश्च कार्यः । एवं
 कृते सति सूत्रावतारः । तस्य पातस्यायनांशैर्विवर्जितस्य

लघुज्यकाभी रूपाश्विनो विंशतिरङ्गचन्द्रा इत्यादिना दीर्घ्या
 कोटिज्या च कार्या । तत्र दीर्घ्या गुणसूर्यस्त्रयोविंशति-
 युतशतेन गुण्या । कोटिज्या तु सप्तभिर्गुण्या । ततो
 दीर्घ्या चतुर्भिर्भाज्या । कोटिज्या तु द्वादशभिः । एवं
 भुजकोटिफले भवतः । ततो द्विषड्रामैः कोटिफलयुत-
 विहीनैः । कथमित्याह । अयनांशोनितपाते मृगककर्षा-
 दिस्थिते । यदायनांशोनितपातो मृगादौ वर्तते तदा कोटि-
 फलयुतैः कर्षादौ तु कोटिफलविहीनैस्तैर्बाहुफलं भाज्यम् ।
 फलमंशाद्यं ग्राह्यम् । तस्मिन्नयनांशोनितपाते मेषादिषट्के
 वर्तमाने तैराप्तभागैरादित्यस्य गोलायनसन्धी जनीकृतौ
 चन्द्रस्य भवतः । तुलादिषट्के तु तैर्भागैर्युतौ सन्तौ भवतः ।
 यदाद्यगोलसन्धिः सकाशादयनसन्धिं यावत् त्रिष्टुहं तत्
 प्रथमं पदमुच्यते । ततोऽन्यत् त्रिभं द्वितीयगोलसन्ध्यन्तं
 द्वितीयपदम् । एवं तृतीयचतुर्थे । तथा यदेन्दोः क्रान्तिः
 साध्यते तदा किल रविवत् । तथा सिद्धायाः क्रान्ते रवि-
 गोलवशेन दिक्कल्पना । न स्वगोलवशेन । ततः शरेण
 संस्कृता सती स्वगोलदिग्भविष्यतीति बालोऽपि जानाति ।

अत्रोपपत्तिः । अत्रार्कगोलायनसन्धिभ्यामन्यौ चन्द्रस्य
 यत् कथितौ तत्र कारणमुच्यते । रवेः किलापमण्डलविषु-
 वन्मण्डलसंपाते गोलसन्धिः । विधोस्तु विषुवन्मण्डलवि-
 मण्डलसंपाते । यतोऽसौ विमण्डले भ्रमति । तत्संपा-
 तस्य एव प्राच्यामुदेति । तत्रस्थस्य विधोः क्रान्तिः स्फुटेन
 शरेण संस्कृता सती शून्यं भवतीत्यर्थः । तदग्रतः पृष्ठतश्च
 त्रिभेऽन्तरे स्फुटा परमा क्रान्तिः । तत्रस्थो हि शशी यथा-

संख्यमुत्तरां याम्यां च परमां काष्ठां प्राप्य निवर्त्तते । अत-
स्तावेवायनसन्धी चन्द्रस्येत्युपपन्नम् ।

अत्रादौ तावदुदाहरणमुक्त्वा गोलोपरि प्रदर्श्यते । तच्चू-
दाहरणं प्रश्नाध्याये । तद्यथा ।

युक्तायनांशोऽंशशतं १०० शशी चे-

दशीति ८० रर्को द्विशती २०० विपातः ।

चन्द्रस्तदानीं वद पातमाशु

धीवृद्धिदं त्वं यदि बोबुधीषि ॥

यथा किलैकादशा ११ यनांशास्तदा किल नवभागा-
धिकं राशिद्वयं रविः । भागोनं त्रिभं शशी । एकविंशति-

रविः च पातः

भागाधिकं त्रिभं पातः । २ २ ३ । एवं युक्तायनांशो-

८ २८ २१

ऽशशतं शशी । अशीतिरर्कः । अंशद्विशती सपातः ।

अत्र पातः ३ । २१ । चं २ । २८ । अतोऽंशद्विशती सपात-

चन्द्रो २०० भवति । रविः २ । २० । चन्द्रः ३ । १० ।

सपातः ६ । २० । प्रश्ने विपातचन्द्र इति यदुक्तं तद्धीवृद्धि-

दाभिप्रायेण । तत्र हि चक्राच्छोधितः पातः । अतस्तत्र

विपातोऽत्र सपातस्तुल्य एव भवति । अत्रायनांशोनितपातः

३ । १० । अस्य दोःकोटिजीवे लघुज्यकोत्थे ११८ । २१ अत्र

दोर्ज्या गुणसूर्ये १२३ गुणिता कृतै ४ भक्ता जातं दोः

फलम् ३६२८ । ३० कोटिज्या त्वश्वै ७ गुणिता सूर्ये १२

भक्ता जातं कोटिफलम् १२ । १५ अनेन कोटिफलेन

वर्जिता द्विषड्रामा जाताः ३४८ । ४५ । यस्मादयनांशो-

नितपातोऽयम् ३ । १० कर्कादौ वर्ततेऽतः कोटिफलो नैस्तै-

बाहुफले भक्ते लब्धांशाः १० । २२ । २८ एभिरादित्यस्य
गोलायनसन्धी जनीकृतौ । यतोऽयनांशोनितपातो मेषादौ
वर्तते । एवं जातौ चन्द्रस्य गोलायनसन्धी ११ । ८ । ३७ ।
३२ ॥ २ । ८ । ३७ । ३२ । तथान्यौ ५ । ८ । ३७ । ३२ ।
८ । ८ । ३७ । ३२ । अत्र स्वगोलसन्धिस्य विधोः स्फुटेन
शरेण स्फुटीकृता क्रान्तिः पूर्णं भवतीति प्रतीतिः ।

अत्र यथोक्ते बद्धे गोले क्रान्तिवृत्ते मेषादेः सकाशा-
द्विलोमं चन्द्रपातस्य राशिभागादिकं गणयित्वाग्रे चिह्नं
कार्यम् । एवं विमण्डलेऽपि । तयोर्मण्डलयोस्तत्र संपातं
कृत्वा तस्मात् पूर्वतस्त्रिभेऽन्तरे सार्धैश्चतुर्भि ४ । ३० भागैः
क्रान्तिमण्डलादुत्तरतस्तथा पश्चिमे त्रिभेऽन्तरे तैरेव भागै-
र्दक्षिणतो विमण्डलं विन्यस्य स्थिरं कार्यम् । तथा कृते
सति विमण्डले विषुवन्मण्डलेन सह यत्र संपातस्तत्र चन्द्रस्य
गोलसन्धिः । स तु रविगोलसन्धेः कियतान्तरेण वर्त्तत इति
न ज्ञायते । किन्तु रविगोलसन्धौ यावान् विक्षेपस्तावान्
विज्ञायते । स च कथं तदुच्यते । रविगोलसन्धिरयनांशो-
नितं चक्रम् ११ । १८ । तत्रस्थस्य चन्द्रस्य शरसाधनार्थं
चन्द्रस्य पातो यावत् संयोज्यते तावदयनांशोनितपातः
संपद्यते । तस्य दीर्घ्या परमशर २७० गुणा त्रिज्यया १२०
भाज्या । एवं सति गुणकभाजकौ त्रिंशतापवर्तितौ । गुण-
कस्थाने नव ८ । भागहारस्थाने चत्वारः ४ । फलं तत्र
स्थाने चन्द्रस्य शरः । तावत्येव तत्र तस्य स्फुटा क्रान्तिः ।
अस्फुटक्रान्तेरभावात् । एतावती स्फुटा क्रान्तिः कियद्भि-
र्भागैः संपद्यत इति ज्ञातुमशक्यम् । अत्र किल क्रान्ति-

साधने छात्राणां सुखार्थं स्थूलान्यपि पञ्चदशभाग-
लभ्यानि क्रान्तिखण्डानि ब्रह्मगुप्ताद्यैः पठितानि । तद्यथा ।
क्रान्तिकला द्विरसगुणास्त्रिखमुनयो द्विखदिशी वसुत्रार्काः ।
वसुवसुविश्वे च खल्लतमनवश्च क्षेपयुतवियुताः । इति ।

३६२ । ७०३ । १००२ । १२३८ । १३८८ । १४४० ।

तथा शरखण्डकान्यपि मया करणे कथितानि ।

खाश्वा बाणर्तवोऽङ्गाक्षास्त्यब्धयो भानि खेचराः । इति

७० । ६५ । ५६ । ४३ । २७ । ८ ।

अत्र प्रदेशे क्रान्तेः प्रथमखण्डे नैवोपचयो गोलसन्धि-
त्वात् । ततस्तस्मिन्नेव प्रदेशे यच्छरखण्डकं तेनाधिकेन
क्रान्तिखण्डेन स्फुटक्रान्तिरूपचयः । यदि परमा क्रान्ति-
श्चतुर्विंशतिभागाधिका । यद्यूना तदा शरखण्डकोनेन
क्रान्तिखण्डेनोपचयः । अतस्ते द्विरसगुणाः ३६२ तत्
स्थानीयशरखण्डकेन संस्कृता यावन्ती भवन्ति तत्प्रमाणं
स्फुटक्रान्तेः प्रथमं खण्डं भवितुमर्हतीत्यर्थः । तत्स्थानीय-
शरखण्डकं कथं ज्ञायते तदर्थमुपायः । सर्वत्र भुजज्याकरणे
स्फुटं भोग्यखण्डक कोटिज्याया नैराशिकेन ज्ञायते । तद्यथा ।
यदि त्रिज्यातुल्यया १२० कोटिज्याया प्रथमं शरखण्डं
सप्ततितुल्यं लभ्यते तदायनांशोनितपातस्य कोटिज्याया
किमिति । अत्र गुणकभाजकौ दशभिरपवर्त्तितौ । एवं कृते
कोटिज्यायाः सप्त गुणो द्वादश भागहारः । फलं तत्
स्थाने शरखण्डं भवति । तेन खण्डकेन द्विरसगुणा ३६२
युक्ताः कार्याः । यद्ययनांशोनितपातो मकरादिषट्के वर्त्तते ।
यतस्तत्र वर्त्तमाने सति राशित्रयाधिकस्य चन्द्रस्य स्फुटा

परमा क्रान्तिश्चतुर्विंशतिभागाधिकैव भवति । कर्कादि-
षट्कस्थित जनैव । तदेवं स्फुटखण्डं जातम् । तेनानुपातः ।
यद्येतावता खण्डेन पञ्चदश १५ धनुर्भागा विमण्डलगताः
क्रान्तिमण्डलगता वा लभ्यन्ते तदा प्रागानीतशरतुल्येन
किमिति । पूर्वं शरसाधने दीर्घ्याया नव ९ गुणश्चत्वारो
भागहार इति स्थितम् । इदानीं पञ्चदश गुणकारः ।
कोटिफलोन्युता द्विषड्रामा हरः । एवञ्च गुणयोर्घाते कृते
पञ्चत्रिंशदधिकं शतं १३५ गुणः । अथ च शरः स्फुटः
कर्त्तव्यः । तत्र सन्निराग्निग्रहद्युजगानिघ्नस्त्रिजगोद्धृतः शरः
स्फुटो भवतीति । तत्रस्थश्चन्द्रः सायनांशः पूर्णं भवति । तस्य
राशित्रययुतस्य द्युज्या परमद्युज्या । अतः पञ्चत्रिंशदधिकं
शतं यावत् परमद्युज्यया गुण्यते त्रिज्यया क्रियते ताव-
दुत्पन्ना गुणसूर्याः १२३ । एवमयनांशोनितपातादीर्घ्या
गुणसूर्यैर्गुणिता कृतैर्भक्ता । तद्भुजफलं कोटिफलोन्युत-
द्विरसगुणै ३६२ भक्तम् । लब्धैरंशैरर्कगोलसन्धिरयनांशो-
नितपाते मेषादिस्थेऽतः जनीक्रियते यतः पातो विलोमग-
स्तत्स्थानं विषुवन्मण्डलाद्वर्त्तितः क्रान्तिवृत्ते भवति । तत्र
विन्यस्तस्य विमण्डलस्य पूर्वार्धं यावदुत्तरतः परमविच्छेपांशै-
र्नीयते तावद्भिरंशै रविगोलसन्धेः पश्चिमतः एव तस्य विषुव-
न्मण्डलेन सह संपातो भवति । अतस्तुलादिस्थे तु विपरीत-
मिति । एतद्यथास्थिते गौले यथोक्तं विषुवन्मण्डलं विन्यस्त-
दर्शयेत् । इति सर्वं निरवद्यम् ।

अथ साधारण्येन क्रान्तिसाम्यसम्भवासम्भवज्ञानमाह ।

स्वायनसम्भाविन्दोः क्रान्तिस्तत्कालभास्करक्रान्तेः ।

जना यावत् तावत् क्रान्त्योः साम्यं तयोर्नास्ति ॥ ७ ॥

यत्र कुत्रचिद्दिने यावतोषु घटिकासु स्वायनसन्धितुल्यः स्फुटश्चन्द्रो भवति तस्य स्फुटा क्रान्तिः साध्यते । तत्र काले यावान् रविस्तस्य क्रान्तिः साध्यते । तस्या रविक्रान्तेः स-
काशाद्यद्यूना स्फुटा शशिक्रान्तिस्तदा क्रान्त्योः साम्यं ना-
स्तीत्यवगन्तव्यम् ।

अत्रेयं प्रकटैव वासना । स्वायनसन्धिस्थविधोर्या क्रान्तिः सा तस्य स्फुटा परमा । तस्मात् स्थानादग्रतः पृष्ठतो वा यावच्छशी चाल्यते तावत् तस्य क्रान्तिर्न्यूनैव भवति । अतोऽधिकया रविक्रान्त्या सह साम्यं नास्ति । अतोऽन्यथास्तीत्युपपन्नम् ।

अत्र यावद्यूना तावत् क्रान्त्योः साम्यं नास्तीत्यस्याभि-
प्रायो व्याख्यायते । यदा किल व्ययनांशो राशिषट्कं पातः
रवेरयनसन्धितुल्यः शशी २ । १८ रविश्च तावान् २ । १८
तदार्कचन्द्रयोरयनसन्धिस्तुल्य एव भवति २ । १८ तत्र स्वा-
यनसन्धाविन्दोः क्रान्तिः ११७० । तत्र रवेश्च क्रान्तिः १४४० ।
अत्र विधोः क्रान्तिरूनत्वात् क्रान्तिसाम्याभावः । तस्मात्
कालादग्रतो विचित्रशैश्चतुर्दशदिनैः १३ । ४० । रविचन्द्र-
पाता मध्यगत्यैव किल चालिता एतावन्तो भवन्ति ।

र. चं. पा. अत्र विधोरयनसन्धिर्द्वितीयः ८ । १८ ।

३ ८ ६ ८ । ३५ । अत्र स्वायनसन्धाविन्दोः

२ १८ ११ क्रान्तिः ११६८ तत्र तत्कालभास्कर-

२८ ४ ४३ क्रान्तिः १३८८ । अत्रापि विधुक्रान्तिरू-

१२ २६ २८ नत्वात् क्रान्तिसाम्याभावः । एवमस्मा-

दपि कालादग्रतस्तावत्येव दिनान्तरे क्रान्तिसाम्याभाव एव भविष्यतीति । एवं प्रथमकालात् पृष्ठतश्चालनद्वये कृतेऽपि क्रान्तिसाम्याभाव एव । एवं मासद्वये क्रान्तिसाम्याभाव एव संभूतः । यदा गोलसन्धिसमीपस्थः पातो भवति तदा रवेर्दक्षिणायनादुत्तरायणाच्चोभयतः कियन्ति च दिनानि क्रान्तिसाम्याभाव एवेत्यर्थः ।

अथ व्यतिपातवैधृतयोः सम्भवमाह ।

व्यतिपातोऽयनभेदे गोलैकत्वेऽर्कचन्द्रयोः क्रान्त्योः ।

साम्ये वैधृत एकायनेऽन्यदिगपक्रमसमत्वे ॥ ८ ॥

पूर्वं किल साधारण्येन क्रान्तिसाम्यस्य भावाभावलक्षणमुक्तम् । तच्च क्रान्तिसाम्यस्य लक्षणविशेषेण व्यतिपातवैधृतनामयोगौ भवतः । इदं हि किल लक्षणम् । यदार्कचन्द्रौ भिन्नायनसंस्थावेकगोलौ च भवतस्तदा यदि तयोः क्रान्तिसाम्यं भवति तदा व्यतिपातनामा योग उच्यते । यदैकायनस्थयोर्भिन्नगोलस्थयोश्च क्रान्तिसाम्यं भवति तदा वैधृतनामा योग उच्यते । तत् तादृशं लक्षणं कदा चेति न ज्ञायते ।

अतस्तज्ज्ञानार्थं लक्षणमाह ।

सायनरविशशियोगो भार्द्वं ६ चक्रं १२ यदा तदासन्नः ।

तत्सम्भवस्तदूनाधिकलिप्ता भुक्तियोगहृताः ॥ ९ ॥

लब्धदिनैरेष्यगतैस्तात्कालिकयोरपक्रमौ साध्यौ ।

कस्मिंश्चिद्दिने स्फुटौ रविचन्द्रौ पातश्च कार्यः । तयोः रविचन्द्रयोः पृथक् पृथक् सायनांशयोर्योगो यदा भार्द्वं भवति तदा तस्य कालस्यासन्नोऽग्रतः पृष्ठतोवा व्यतिपातस्य

सम्भवोऽस्तीति ज्ञेयम् । यदा तु तयोरीगश्चक्रं १२ भवति तदासन्नो वैधृतस्य सम्भवोज्ञेयः । यदा योगो भार्द्वं चक्रं वा न पूर्यते तदा यावतीभिः कलाभिः पूर्यते ता जनाः कलाः । यदा तु भार्द्वदधिको योगस्तदा योगाद्भार्द्वं शोधिते याः शेषस्य कलास्ता अधिककला उच्यन्ते । एवं चक्रादप्यूनाधिकलिप्ताः । ताः कलाश्चन्द्रार्कयोः स्फुटगतियोगेन भाज्याः । फलं दिनादिकं ग्राह्यम् । तैर्दिनैरेष्यगतैरिति । यथासंख्येन । यद्यूना लिप्ता भक्तास्तदैष्यदिवसा लब्धाः । यदाधिकाः कलास्तदा गतदिवसाः । तैर्दिवसैरेष्यैर्गुणिता भुक्तिकलाः पृथक् स्थाप्याः । ततो दिवसावयवघटीभिः पुनर्गुणिता भुक्तिः षष्ठ्या हृता लब्धकलाभिर्मिश्रिताः पूर्वकला ग्रहे योज्याः । यदि गतदिनैर्गुणिता भुक्तिस्तदा शोध्याः । एवं रवेर्विधोः पातस्य च तात्कालिकीकरणम् । तात्कालिकयोश्चन्द्रार्कयोः सायनांशयोरीगे भार्द्वं चक्रं वा भवतीत्यर्थः । ततस्तयोस्तात्कालिकयोरपक्रमौ साध्यौ ।

अथ वासना प्रकटैव । सा यथा । यदा रविशशियोगो भार्द्वं चक्रं वा तदासन्नः क्रान्तिसाम्यस्य सम्भव इति यदुक्तं तस्यायमभिप्रायः । ययोरीगे राशिषट्कं चक्रं वा भवति तयोरवश्यं भुजस्तुल्य एव स्यात् । भुजस्य तुल्यत्वादस्फुटशशिक्रान्ते रविक्रान्ते । तुल्यत्वमेव । किन्तु स्फुटक्रान्तिस्तस्मिन् काले रविक्रान्तेः सकाशाच्छरेणोनाधिका वा भवतीत्यर्थः । तात्कालिकीकरणवासना सुगमैव ।

इदानीं तस्मात् कालात् क्रान्तिसाम्यस्य गतैष्यत्वप्रतिपादनार्थमाह ।

ओजपदेन्दुक्रान्तिर्महती सूर्यापमाल्लघुः समजा ॥१०॥

यदि भवति तदा ज्ञेयो यातः पातस्तदन्यथा गम्यः ।

ओजपदे विषमपदे वर्त्तमानस्येन्दोः स्फुटा क्रान्तिर्यदा महती भवति । कस्मात् । सूर्यापमात् । तथा यदि समपदे शशी भवति । तस्य क्रान्तिर्यदा सूर्यापमाल्लघुर्भवति तदा गतः पातः । यातं क्रान्तिसाम्यम् । अस्माल्लक्षणादन्यथा तर्हि गम्यम् ।

अत्रोपपत्तिः । रविस्तावत् स्थिरगतिश्चन्द्रोऽतीव चलस्तस्यैव क्रान्तेः प्रतिक्षणमन्यथात्वम् । अतश्चन्द्रमधिकृत्योच्यते । अत्रोजपदे वर्त्तमानस्य विधोः क्रान्तिरुपचये वर्त्तते । यथा यथा ग्रहोऽग्रतो याति तथा तथा तस्य क्रान्तिर्विषमपद उपचीयते । प्रथमपदस्य तृतीयपदस्य च गोलसन्धावादिः । तदग्रतस्त्रिभेऽन्तरे क्रान्तेः परमत्वम् । अतो विषमपदे वर्त्तमानो यथा यथाग्रतो याति तथा तथा क्रान्तिरुपचीयते । ततस्त्रिभागात् परतो द्वितीयगोलसन्धिं यावत् समपदम् । तत्र वर्त्तमानो यथा यथाग्रतो याति तथा तथा क्रान्तिरुपचीयते । एवं तृतीयचतुर्थपदयोरपि । अत ओजपदे वर्त्तमानस्येन्दो क्रान्तिर्यदा सूर्यापमान्महती तदाग्रे चालितस्येन्दोरतिशयेन महती भवति । यदि यथा यथा पृष्ठतश्चाल्यते शशी तथा तथा क्रान्तिरूनैव भवति । अत जनया रविक्रान्त्या सह साम्यं गतमेवानुमितम् । अथ समपदे वर्त्तमानस्य विधोः क्रान्तिर्लघ्वी सूर्यापमाद्भवति तदापि पृष्ठतश्चालितस्येन्दोः क्रान्तिर्महती भवति । अतो महत्या सूर्यक्रान्त्या सह साम्यं गतमिति ज्ञातम् । अस्माल्लक्षणा-

दन्यथात्वे क्रान्तिसाम्यमेवमित्यर्थाज्ज्ञायते । अतो गत-
गम्यत्वलक्षणं युक्तमुक्तम् ।

अथ तस्मात् कालाद्गतगम्यस्य क्रान्तिसाम्यकालस्य
परिज्ञानमाय्योत्तरार्धादारभ्य सार्धेनार्यात्रयेणाह ।

तत्क्रान्त्योरिकदिशोरन्तरमैक्यं विभिन्नदिशोः ॥ ११ ॥

कार्यं व्यतिपाताख्ये तदन्यथा वैधृते प्रथम एवम् ।

गतगम्येष्टघटीभी रवीन्दुपातान् प्रचाल्य साध्योऽन्यः ॥ १२ ॥

आद्यान्यकालयोरपि यदि गम्यं लक्षणं गतं यदि वा ।

आद्यान्ययोस्तदान्तरमतोऽन्यथैक्यं च तेन हृताः ॥ १३ ॥

आद्यगुणा नाड्योऽसकृदिष्टाः स्पष्टाः स्युरेवमेतासु ।

चक्रार्धचक्रकालाद्गतगम्यं पातमध्यमाद्यवशात् ॥ १४ ॥

इदं पूर्वोदाहरणस्योपरि प्रदर्श्यते । तच्चोदाहरणं
युक्तायनांशोऽंशशतं शशी चेदित्यादि । तत्र नवभागाधिकं
राशिद्वयं रविः २ । ६ । भागेनोनं त्रिभं शशी २ । २६ ।
एकविंशतिभागाधिकं त्रिभं पातः ३ । २१ । एते तात्-
कालिका एव कल्पिताः । यतोऽनयो रविचन्द्रयोः साय-
नांशयोर्योगे भार्धं भवति । रविः २ । २० । चं ३ । १० ।
अत एव व्यतिपातेनात्र भवितव्यम् । अत्र रवेस्तावद्गोला-

यनसन्धि ११ | २ तथा चन्द्रस्य साधितौ ११ | २ । अत्रोदा-
हरणे चन्द्रः २ । २६ । अस्यासन्नो योऽयनसन्धिः स
गृह्यते । स्वायनसन्धाविन्दोः क्रान्तिरिति सन्धितुल्यं विधुं
प्रकल्प्य साधिता स्फुटा क्रान्तिः सप्तदशाधिकानि चतुर्दश-

शतानि १४१७ । अथ तत्कालभास्करक्रान्तिरिति । यस्मिन्
 काले शशी स्वायनसन्धितुल्यो जातो भविष्यति तत्र काले
 यावान् रविः स तत्कालभास्करः । अत्रायनसन्धिश्वन्द्रादूनो-
 ऽतः प्रागेवायनसन्धिस्थो जातः । स च कियता कालेनेति ।
 अत्र विधोः स्वायनसन्धेश्वान्तरकलाश्वन्द्रभुक्त्या भाज्याः ।
 लब्धदिनैः स्वसन्धिस्थो जातो भविष्यति वेति वेदितव्यम् ।
 अत्रोदाहरणे विधोः स्वसन्धेश्वान्तरे भागाः २० । २३ ।
 एषां कलाश्वन्द्रभुक्त्या भाज्याः । अत्र चन्द्रभुक्तिः सुखार्थं
 खवसुमुनिमिताः कलाः ७८० कल्पिताः । रवेश्च भुक्तिः
 षष्टिः ६० । अत्र चन्द्रभुक्त्या ताः कला भक्ता लब्धमेकं
 दिनं घटिकाश्चतुस्त्रिंशत् १ । ३४ । एतावता कालेन विधुः
 स्वायनसन्धिस्थः पूर्वमेव जातः । अतोऽनेन कालेन चालितो
 रविः । अयं तत्कालभास्करः २ । ७ । २६ । अस्य क्रान्ति-
 र्दशाधिकानि चतुर्दशशतानि १४१० । अस्याः सकाशात्
 स्वायनसन्धिक्रान्तिरिय १४१७ मधिकातोऽस्ति क्रान्ति-
 साम्यम् । अत्र धीवृद्धिपक्षे सूर्यार्गपमादोजपदोद्भवादि-
 त्यादिलक्षणेन क्रान्तिसाम्याभावः । तथा ब्रह्मगुप्तपक्षेऽपि
 त्रिनवगृहेन्दुक्रान्तिरित्यादिना लक्षणेन । तथा त्रिनव-
 भवनजाता क्रान्तिरित्यादिना शिखरोक्तलक्षणेन । तथा

रवेरोजपदक्रान्तिश्चन्द्रयुग्मपदोद्भवा ।

स्वल्पा चेन्न तयोः क्रान्त्योः साम्यं स्यादन्यथा भवेत् ॥

इति माध्वोक्तसिद्धान्तचूडामणिलक्षणेनापि क्रान्ति-
 साम्याभावः । एवमन्वेषां तदनुसारिणामपि पक्षे ।

अथ प्रसङ्गेनाप्युदाहरणं तद्व्याप्तिदर्शनायोच्यते ।

तिग्मांशुचन्द्रौ किल सायनांशौ
चतुर्विंशशी च विपातचन्द्रः ।
गृहाष्टकं तत्र वदाशु पातं
धीवृद्धिदं त्वं यदि बोबुधीषि ॥

अत्र तिग्मांशुचन्द्रपाताः । रविः ४ । चन्द्रः २ । पातः
६ । यदा किलायनांशाभावस्तदैते तात्कालिकाः कल्पिताः ।
अत्र सूर्यापमादोजपदोद्भवादित्यादिलक्षणेन क्रान्तिसाम्य-
मस्ति । यतः सूर्यो युग्मपदे वर्तते । यदा कदाचित्
क्रान्तिसाम्याभावस्तदा विषमपदस्य एवादित्ये तत्पक्षे ।
अन्यथौजपदोद्भवदिति विशेषणं निरर्थकमेव स्यात् । अतो-
ऽत्र तत्पक्षेऽस्ति पातः । स च अयुग्मजश्चन्द्रमसोऽपम इत्या-
दिना तदुक्तलक्षणेनैथो जातः । अथ तदुक्तेनैवासक्तसाधन-
प्रकारेणानीयमानं क्रान्तिसाम्यं वर्षशतेनापि नागच्छती-
त्यत्र प्रत्यक्षं प्रमाणम् । अतः किं कुर्मः । क उपालभ्यः ।
यत्रेदमसमञ्जसमिति । किं जगद्विरोधेन । अत्रास्मत्पक्षे
क्रान्तिसाम्याभाव एव । एवमत्र भावाभावे भ्रमो दर्शितः ।
क्वचिद्गतैष्यत्वेऽपि स उदाहरणान्तरे दर्शितः ।

अथ प्रस्तुतमुच्यते । तात्कालिकयोरपक्रमौ साध्याविति
साधितौ तयोश्चन्द्रार्कयोरपक्रमौ । रः २ । चं २ ।
५ २८

पा^३_{२१} । १४१६ । १३२४ । ओजपदेन्दुक्रान्तिरिति पूर्वं
साधारण्येनेदं व्याख्यातम् । अत्रेन्दुः समपदे वर्तते तस्य
क्रान्तिर्लघ्वी । अतोऽत्र यातः पातः । स च कियता
कालेनेति तदर्थं तत्क्रान्त्योरेकदिशोरन्तरमित्यादि सूत्रम् ।

अतस्तयोः क्रान्त्योरुत्तराश्रयोरन्तरं कृतम् । यदि भिन्न-
दिशौ भवतस्तदैक्यं कार्यम् । एवं व्यतिपाते । वैधृते
त्वन्थथा । तदन्तरमैक्यं वा प्रथमसंज्ञं भवति । तच्चानष्टं
स्थाप्यम् । तथाच जातः प्रथमः ६२ । एवमनेन प्रकारेण
तत्क्रान्त्योरेकदिशोरित्यादिन्नान्यः साध्यः । स च किं
कृत्वा तदाह । गतगम्येष्टघटीभीरवीन्दुपातान् प्रचालेति ।
एतदुक्तं भवति । कतिचिदिष्टघटिकाः कल्प्याः । ताश्च
गते पाते गताः । गम्ये गम्याः । ताभिर्घटीभिर्यातैष्य-
नाडीगुणिता द्युभुक्तिरित्यादिनोक्तप्रकारेण रवीन्दुपाता-
स्तात्कालिकाः कार्याः । तथाच कल्पिता इष्टघटिकाः ६० ।
आभिः कृतास्तात्कालिकाः २२ । ८ । ० । ० । चं २ । १६
। ० । ० । पातः ३ । २० । ५६ । ४६ । अतस्तात्कालि-
कयोरपक्रमौ साध्यावित्यादिसूत्रावतारः । साधितावप-
क्रमौ । उत्तरा क्रान्ती रवेः १४१२ । ४ उत्तरा क्रान्ति-
श्चन्द्रस्य १४०६ । २५ । आभ्यामपक्रमाभ्यामोजपदेन्दुक्रान्ति-
रित्यादिना गतगम्यावलोकनम् । पुनरत्रापि गतः पातः ।
अथ तत्क्रान्त्योरेकदिशोः कृतमन्तरं जातोऽयमन्यः २ । ३६
आद्यान्यकालयोरपि यदि गम्यं लक्षणं गतं यदि वेति
तयोराद्यान्ययोः साध्यमानयोर्द्वयोरपि यदि गम्यं लक्षणं
भवति । अथवा द्वयोरपि गतं तदाद्यान्ययोरन्तरं कार्यम् ।
अन्यथा यदा तदैक्यम् । तेनान्तरेणैक्येन वा भाज्याः ।
का इष्टघटिकाः । किं विशिष्टाः । आद्येन गुणिताः ।
तत्र यल्लभ्यते तद्वटिकादिकं गृह्यते । ता इष्टघटिकाः
प्रकल्प्य पुनरन्यः साध्यः । आद्यः पूर्व एव । तेन पूर्वा-

नीतेनाद्येन पुनरानीतेनान्येन च पुनरिष्टघटिकाः साध्याः ।
 एवमसकृद्यावत् स्थिरा भवन्ति । ता इष्टघटिकाः स्फुटाः ।
 एवमेताभिश्चक्रार्द्धचक्रकालाद्गतगम्यं पातमध्यमाद्यवशा-
 दिति । यस्मिन् काले चन्द्रार्कयोर्योगश्चक्रार्द्धं ६ चक्रं वा
 १२ जातं तस्मात् कालात् प्रागेव ताभिर्घटिकाभिः क्रान्ति-
 साम्यं गतं वेदितव्यम् । यद्याद्यकाले गतं लक्षणं जातम् ।
 यदि गम्यन्तदा गम्यमिति वेदितव्यम् । यदैव क्रान्तिसाम्यं
 तदैव पातमध्यम् । एवमत्राद्यान्ययोरपि कालयोर्गते लक्षणे
 जाते कृतमाद्यान्ययोरन्तरम् ८६ । ४१ । अनेनेष्टघटिका-
 गुणे प्रथमे भक्ते जाता अन्या इष्टघटिकाः ६१ । ४७ । एवं
 पुनरप्यसकृत्कर्मणा जाताः स्थिरा इष्टघटिकाः ७० ।
 आभिर्घटीभिश्चक्रार्द्धकालात् पातमध्यं गतमिति ज्ञातम् ।

अत्रोपपत्तिः । अत्र चक्रार्द्धकाले क्रान्तिसाम्यस्य गतत्वं
 किल ज्ञातम् । इदानीं तत्कालज्ञानार्थमाद्यैराचार्यै-
 रूपायः कल्पितः । तत्क्रान्त्योरन्तरं परमेकदिशोर्व्यतिपात-
 योगे च । यतो व्यतिपात एकगोलस्थयोरेव भवति ।
 अतस्तत्क्रान्त्योरन्तरं कृतम् । यत्क्रान्त्योरन्तरं स यत्र-
 तत्रस्थितयोरपि चन्द्रार्कयोर्यस्योत्तरभावः । तयोर्द्विरात्र-
 वृत्तयोरन्तरमित्यर्थः । यदा पुनश्चन्द्रक्रान्तिः शरैरान्यगोलं
 नीता तदा क्रान्त्योर्योगः कृतः । यतश्चन्द्रस्यान्यगोलेऽहो-
 रात्रवृत्तमर्कस्यान्यगोले । एकस्य स्वक्रान्त्यग्र उत्तरतोऽन्यस्य
 स्वक्रान्त्यग्रे दक्षिणतोऽतस्तयोरहोरात्रवृत्तयोरन्तरं तत्
 क्रान्तियोगेनैव भवतीत्युपपन्नं तत्क्रान्त्योरेकदिशोरन्तर-
 मैक्यं विभिन्नदिशोरिति । यदर्कस्याहोरात्रवृत्तं तदैव

यदा चन्द्रस्याहोरात्रवृत्तं भवति तदा व्यतिपातः ।

अथ विषुवन्मण्डलादुत्तरतो दक्षिणतो वा यावतान्तरेण रवेरहोरात्रवृत्तं तावतैवान्तरेण विषुवद्वृत्तादन्यदिशि यदेन्दोरहोरात्रवृत्तं भवति तदा वैधृतनामा योगः । अथ किल दक्षिणगोले रविर्वर्तते । तस्य क्रान्त्यग्रे स्वाहोरात्रवृत्तं निवेश्यम् । ततो विषुवन्मण्डलादुत्तरतस्तावतैवान्तरेण निवेश्यम् । तस्मिन् मण्डले यदि चन्द्रो भवति तदा वैधृत इति भावः । यदा पुनश्चक्रकालिकश्चन्द्र उत्तरगोले किल वर्तमानः स्वीत्तरक्रान्तेरल्पत्वात् तस्मादहोरात्रवृत्तादक्षिणतोऽन्यस्मिन्नहोरात्रवृत्ते भ्रमति तदा तयोर्वृत्तयोरन्तरं कथं जायते तदर्थं रवेर्दक्षिणक्रान्तितुल्येऽन्तरे विषुवन्मण्डलादुत्तरतस्तद्वृत्तं निवेश्यम् । अथवेष्टकालिकस्य चन्द्रस्य यदन्यदहोरात्रवृत्तं तच्चन्द्रस्योत्तरक्रान्तेरग्रे । अतश्चन्द्रस्योत्तरक्रान्ते रवेर्दक्षिणक्रान्तेश्च यदन्तरं तत् तयोर्वृत्तयोरन्तरम् । अथ यदि विक्षेपेण दक्षिणगोलं नीतस्तदा चन्द्रस्य स्फुटा क्रान्तिर्दक्षिणा वर्तते । अत्रेष्टकालिकस्य चन्द्रस्य यदन्यदहोरात्रवृत्तं तदा तस्योत्तरे निवेशितस्याहोरात्रवृत्तस्य चान्तरं तयोः क्रान्त्योर्योगे भवति । अत उक्तं तदन्यथा वैधृत इति । एवं तत्क्रान्त्योरन्तरं प्रथमसंज्ञं कल्पितम् । अस्य क्रान्त्यन्तरस्यापचीयमानस्य यदाऽभावस्तदा क्रान्तिसाम्यम् । अथ च तदपचयस्यापीयत्ता कर्तुं न शक्यते । अत इष्टकालघटिकाभिश्चालितयोश्चन्द्रार्कयोः क्रान्त्यन्तरमुक्तप्रकारेण पुनः कृतम् । तस्यान्यसंज्ञा कृता । ततस्तयोराद्यान्ययोर्यदन्तरं स तावतीनां घटिकानां

सम्बन्धी क्रान्तान्तरस्यापचयः । अतस्तयोरन्तरं कृतम् ।
परं यद्याद्यान्यकालयोगितं गम्यं वा लक्षणं तदैव । यदा
किलाद्यकाले गतलक्षणमन्यकाले गम्यं तदा प्रथमक्रान्तान्-
तरमपचीयमानमभावं प्राप्य पुनरुपचितम् । अतस्तत्राद्या-
न्ययोर्योगे कृते सत्यन्तरं कृतं भवति । अतोऽनुपातः ।
यद्येतावता क्रान्तान्तरापचयेनेष्टघटिका लभ्यन्ते तदा
प्रथमतुलेन कियत्य इत्यत इष्टघटिकागुणे प्रथम आद्या-
न्यान्तरभक्ते या घटिका लभ्यन्ते ताः स्फुटासन्ना भवन्ति ।
यतः प्रतिक्षणं क्रान्तिचलनं समं न भवति । अतस्ताभि-
र्घटिकाभिरसकृत्कर्मणा स्फुटाः कर्तुं युज्यन्त इति सर्व-
मुपपन्नम् ।

एवं पातमध्यमभिधायेदानीं पाताद्यन्तकालपरि-
ज्ञानार्थमाह ।

मानैक्यार्धं गुणितं स्यष्टघटीभिर्विभक्तमाद्येन ।

लब्धघटीभिर्मध्यादादिः प्रागग्रतश्च पातान्तः ॥ १५ ॥

तात्कालिकैः पृथक् पृथगाद्यं प्राग्वत्प्रसाध्य तेन भजेत् ।

मानैक्यार्धेन हता असकृत् स्थित्यर्द्धनाडिकाः स्यष्टाः ॥ १६

एवं स्यष्टा या इष्टघटिका जातास्ताभिः पातमध्यं गतं
गम्यं वा । अथ ताभिर्घटिकाभिश्चक्रार्द्धचक्रकालिकौ चन्द्रा-
कौ प्रचाल्य पातमध्यकालिकौ कृत्वा तथा तयोश्चन्द्रग्रह-
णोक्त्या विम्बे प्रसाध्ये । ततो मानैक्यार्धं प्रागानीताभिः
स्फुटाभिर्घटीभिर्गुण्यं तेनाद्यसंज्ञेन भाज्यम् । फलं घटि-
कादि ग्राह्यम् । ताभिर्लब्धघटिकाभिः पातमध्यकालात्
पूर्वतः पातस्यादिज्ञेयः । तथा ताभिरेव लब्धघटिकाभिः

पातमध्यकालादग्रतः पातस्यान्तो ज्ञेयः । ताः स्थित्यर्द्ध-
षटिका जाता इत्यर्थः । अथ पाताद्यन्तकालिकाः पृथक्
पृथक् चन्द्रार्कपाताः कार्याः । स्थित्यर्द्धगुणा भुक्तिः षष्टि-
हता यत् फलं तेन स्वस्वफलेन पातमध्यकालिका एकत्रोना
अन्यत्राधिकाः कार्या इत्यर्थः । ततस्तयोस्तात्कालिकयो-
श्चन्द्रार्कयोः क्रान्ती कृत्वा प्राग्वत् तयोरन्तरमाद्यसंज्ञं
कल्पितम् । तेनाद्येन भजेत् । काः । मानैक्यार्धेन गुणिताः
स्थित्यर्द्धनाडिकाः । एवं स्पष्टा भवन्ति । ततस्ताभिर्षटि-
काभिस्तात्कालिकीकरणादिनाऽसकृत्कर्म कार्यम् । यावत्
स्थित्यर्द्धनाडिकाः स्थिरा भवन्ति । एवं पृथक् पृथगुत्पाद्य
तदिष्टकालिकैः कृतं तद्वितीयं स्फुटं स्थित्यर्द्धमित्यर्थः ।

अत्रोपपत्तिः । अहो यदा क्रान्तिसाम्यं तदैव पात-
स्तस्मात् कालात् प्रागग्रतश्च कथमवस्थानं पातस्य । तत्र
क्रान्तिसाम्याभावात् । क्रान्तिसाम्यं नाम पातः । तत्रो-
च्यते । यावती विष्वमध्यस्य क्रान्तिर्भवति सा विष्वार्द्धेनो-
निता सती विष्वप्रान्तस्य पाश्चात्यस्य तावती क्रान्ति-
र्भवति । विष्वार्द्धेनाधिकाग्रतो विष्वप्रान्तस्य भवति ।
एवं रवेश्चन्द्रस्य च । अत्र विष्वे पृष्ठमग्रं च याम्योत्तरभा-
वेनोच्यते । यावती रवेर्विष्वपृष्ठप्रान्तक्रान्तिस्तावती यदा
चन्द्रस्याग्रप्रान्तस्य क्रान्तिर्भवति तदा तयोर्विष्वैकदेशेन
क्रान्त्योः साम्यात् पातस्यादिरिति । तदा तयोर्विष्वमध्य-
योर्मनैक्यार्द्धतुल्यमन्तरं भवति । तदनन्तरं क्रमेण गच्छ-
तोऽयंदा विष्वमध्ययोः क्रान्तिसाम्यं तदा पातमध्यम् । तद-
नन्तरं रवेरग्रप्रान्तस्य चन्द्रपृष्ठप्रान्तस्य च यदा क्रान्तिसाम्यं

तदा पातान्तः। यतो यावन्मानैक्यार्धादूनं क्रान्त्यन्तरं तावत्
पातोऽस्तीत्यत उक्ते स्थित्यर्द्धे । अथ तदानयनस्योपपत्तिः ।
पातमध्यसाधने यदाद्यसंज्ञं क्रान्त्यन्तरं याश्चासकृत्कर्माणां
स्फुटीकृता इष्टघटिकास्तेन ताभिश्चानुपातः । यदाद्य-
तुल्येन क्रान्त्यन्तरेणैतावत्यो घटिका लभ्यन्ते तदा मानै-
क्यार्द्धतुल्येनान्तरेण किमिति । एवं त्रैराशिकेन या लभ्यन्ते
स्थित्यर्द्धघटिकास्ताः स्थूला जातास्तत्स्फुटीकरणार्थं तात्का-
लिकयोः पुनः क्रान्त्यन्तरं कृतम् । तन्मानैक्यार्धासंज्ञं
जातम् । तेन पुनरनुपातः । यद्यनेन क्रान्त्यन्तरेणैतावत्यः
स्थित्यर्द्धघटिका लभ्यन्ते तदा मानैक्यार्द्धतुल्येन किमिति ।
एवमसकृत् तासां घटीनां स्फुटत्वमित्युपपन्नम् ।

अथ स्थित्यर्धोपपत्तिरूपं श्लोकमाह ।

तावत् समत्वमेव क्रान्त्योर्विवरं भवेद्यावत् ।

मानैक्यार्धादूनं साम्याद्विम्बैकदेशजक्रान्त्योः ॥ १७ ॥

अस्यार्थो व्याख्यात एव ।

अथ विशेषमार्यात्रयेणाह ।

स्वायनसन्धाविन्दोः क्रान्तिस्तत्कालभास्करक्रान्तेः ।

जना तयोस्तु विवरं मानैक्यार्द्धाद्यदाल्पकं भवति ॥ १८ ॥

ज्ञेयं तदैव मध्यं पातस्यापक्रमान्तरं चाद्यः ।

तस्मादिष्टघटीभिः प्राक् पश्चाच्चापरौ साध्यौ ॥ १९ ॥

आद्यान्यानन्तरभक्तं मानैक्यार्द्धाद्योस्तदा विवरम् ।

इष्टघटीभिः क्षुप्तं स्थित्यर्द्धे स्तः पृथक् पृथक् स्पष्टे ॥ २० ॥

अत्र भावाभावलक्षणे यदुक्तं स्वायनसन्धाविन्दोः क्रान्ति-
स्तत्कालभास्करक्रान्तेरुना तदा क्रान्तिसाम्याभाव इत्यस्य

विशेषोऽयम् । यदीना भवति तयोः क्रान्तगोर्विवरं यदि मानैक्यार्धादूनं स्यात् तदास्ति पात इत्यवगन्तव्यम् । तस्य पातस्य कदा मध्यमित्येतदर्थमाह । ज्ञेयं तदैव मध्यं पातस्येति । यस्मिन् काले चन्द्रः स्वायनसन्धिं प्राप्तस्तस्मिन्नेव काले पातमध्यं ज्ञेयम् । तथा तयोः क्रान्तगोर्यदन्तरं स आद्यः कल्पः । ततस्तस्मात् कालादयतः पृष्ठतश्चेष्टघटिकाभिश्चालितयोः पृथक् पृथक् क्रान्तग्रन्तरे साध्ये । तावन्यसंज्ञौ भवतः । अतोऽनन्तरं चाद्यस्यान्यस्य चान्तरेण मानैक्यार्धाद्ययोरन्तरमिष्टघटीगुणं भाज्यम् । तदेकदा स्थित्यर्द्धम् । एवं द्वितीयमप्यपरेणान्येन । अत्राप्यसकृत्कर्मानुक्तमप्यर्थाज्ज्ञायते ।

अत्रोपपत्तिः । स्वायनसन्धौ वर्तमानस्येन्दोस्तत्कालभास्करस्य च क्रान्तग्रन्तरं यदि मानैक्यार्धादूनं भवति तदा स्थित्यर्द्धोपपत्तिवद्विम्बैकदेशजक्रान्तगोः साम्यात् पातः केन निवार्यते । अस्यैव पातः । किञ्च यस्मिन्नेव कालेऽयनान्तं प्राप्तश्चन्द्रस्तस्मिन्नेव काले पातमध्यम् । यतस्तस्मात् कालादयतः पृष्ठतश्च क्रान्तग्रन्तरमधिकमधिकं भवति । अथ तस्य पातस्याद्यन्तप्रतिपादनार्थं भूमौ विम्बे विलिख्योच्यते । तद्यथा । चन्द्रार्को किल यदीत्तरगोलस्थौ तदा समायां भूमौ याम्योत्तरां रेखां कृत्वा तस्यां रेखायां विन्दुं च कृत्वा स विन्दुः किलोत्तरश्चन्द्रस्यायनसन्धिः कल्पितः । अयनसन्धौ यावत् क्रान्तग्रन्तरं तस्याद्य संज्ञा पूर्वं कल्पिता । तस्याद्यस्य यावत्त्यः कलास्तन्मितैरङ्गुलैरयनान्तादुत्तरतोऽन्यं विन्दुं कृत्वा तत्र रविस्वाहोरात्रवृत्तं कल्प्यम् । तत्र च रविविम्बा-

ईकलामितैरङ्गुलैः रविविम्बं विलिख्य तस्माद्रविविम्बम-
 ध्यादृच्छितो मानैक्यार्द्धकलामितैरङ्गुलैरन्यो विन्दुः कार्यः ।
 तत्र किलेन्दोः स्वाहोरात्रवृत्तम् । तत्र च चन्द्रविम्बार्द्ध-
 कलामितैरङ्गुलैश्चन्द्रविम्बं कार्यम् । तयोश्चन्द्रार्कविम्बयोः
 प्रान्तौ संलग्नौ । यदायनान्तमुपसर्पतश्चन्द्रस्य कालेन वृत्तं
 भवति । अयनान्तमनुप्राप्तस्य यत् तत्राहोरात्रवृत्तं भवति
 तत् तत्रस्थस्यैव चन्द्रस्य । एवं विम्बप्रान्तक्रान्तयोः साम्यात्
 तत्र पातादिः । ततोऽनन्तरं यावता कालेनायनान्तं प्रा-
 प्नोति तावदाद्यं स्थित्यर्द्धम् । ततोऽनन्तरमयनान्तादपसर्पन्
 यावता कालेन तदेवाहोरात्रवृत्तं पुनः प्राप्नोति तावदन्यं
 स्थित्यर्द्धम् । स्थित्यर्द्धसाधनवासना त्रैराशिकेन । तत्रेष्ट-
 घटिकाभिश्चन्द्रार्कौ प्रचाल्य क्रान्त्यन्तरमन्याख्यं कृतम् ।
 तस्याद्याख्यस्य चान्यस्य यदनन्तरं तदिष्टघटिकानां सम्बन्धि
 क्रान्त्यन्तरं भवति । यद्यनेन क्रान्त्यन्तरेणैष्टघटिका लभ्यन्ते
 तदाद्योनितमानैक्यार्द्धतुल्येन कियत्य इति । यतश्चन्द्राहो-
 रात्रवृत्तस्यायनान्तस्य चान्तरमाद्योनितं मानैक्यार्द्धं वर्तते-
 ऽत उपपन्नमाद्यान्यान्तरभक्तं मानैक्यार्द्धाद्ययोस्तदा विव-
 रम् । इष्टघटीभिः क्षुप्समिति सर्वं निरवद्यम् ।

इदानीं पातप्रयोजनमाह ।

पातस्थितिकालान्तर्मङ्गलकृत्यं न शस्यते तज्ज्ञैः ।

स्नानजपहोमदानादिकमत्रोपैति खलु वृद्धिम् ॥ २१ ॥

स्पष्टम् ।

इति श्रीभास्कराचार्यविरचिते सिद्धान्तशिरोमणिवासना-

भाष्ये मितान्तरे पाताधिकारः ।

ग्रन्थसंख्या ३४० । एवमादितो ग्रन्थसंख्या ४३४५ ।

॥ समाप्तोऽयं ग्रहगणिताध्यायः ॥

Printed by Pandit Sadananda Mishra at the "Sarasudhanidhi"
Press, No. 51 Cross Street, Calcutta 1381.


Published by Pandit Jibanunda Vidyusagara B. A.
Superintendent Free Sanskrit Collage
No. 2 Ramanatha Majumdar's Street CALCUTTA.

सिद्धान्तशिरोमणेर्वासनाभाष्यसहितः

गोलाध्यायः ।

श्रीभास्कराचार्य विरचितः ।

वि, ए, उपाधिधारिणा
श्रीजीवानन्दविद्यासागरभट्टाचार्येण
संस्कृतः प्रकाशितश्च ।



द्वितीयसंस्करणम् ।

कलिकातानगरे

नारायणयन्त्रे

मुद्रितः ।

इं १८८८ ।

प्रिण्टर—श्रीदक्षिणाचरण चक्रवर्ती

७५ नं० कटन ट्रोट ।

सूचीपत्रम् ।

प्रकरणम्	पृ० पं०	प्रकरणम्	पृ० पं०
प्रतिज्ञा	१ १	अथ पृथ्व्याद्युत्पत्त्युपादान-	
मङ्गलाचरणं	१ ११	ब्रह्मप्रणाम	७ १०
अथ गोलग्रन्थे कारणमाह २	१३	अथ भूमेः स्वरूपम्	८ २१
अथ गोलप्रशंसया गोलानभिज्ञ		अथ पुराणीक्ताधारनिरा-	
गणकोपहासः	२ १८	करणम्	१० ८
अथ गोलस्वरूपं	३ १	अथ बौद्धादियुक्तिं तद्भङ्गं	
अथ गणितप्रशंसा	३ ५	चाह	११ १
अथ ज्योतिःशास्त्रश्रवणे-		अथ भूगोलस्य समतानिरा-	
ऽधिकारो	३ ११	करणम्	१२ १०
अथ व्याकरणप्रशंसा	३ १७	अथ प्रत्यक्षविरोधपरि-	
अथ खगोलप्रशंसा	३ २३	हारः	१३ ४
अथ भूसंस्थानप्रश्नः	४ ४	अथ स्वोक्तभूपरिधिप्रमा-	
अथ ग्रहस्फुटोक्तकरणोप-		णोपपत्तिः	१३ १०
पत्तिप्रश्नाः	४ १८	अथ भूगोले पुरनिवेशनं १४	२
अथ त्रिप्रश्ने दिनमानभेद-		अथ द्वीपसमुद्रस्थितिः १४	१२
प्रश्नः	५ ५	अथ जम्बूद्वीपगिरिवशेन	
अथ राश्यादयभेदप्रश्नः	५ १५	नवखण्डानि	१५ ४
अथ द्युजराकुजरादिस्थिति-		अथ मेरुसंस्थानम्	१६ ८
प्रश्नः	५ २१	अथ गङ्गाविभागः	१७ १२
अथ चन्द्रार्कग्रहणयोर्दिक्काल		अथ भारतवर्षे नवखण्डानि	
भेदाद्युपपत्तिप्रश्नः	५ २५	कुलाद्रींश्चाह	१८ ३
अथ चन्द्रशृङ्गोन्नती शुक्लक्षय-		अथ लोकत्रयसंस्थानम् १८	१४
वृद्धिप्रश्नः	६ १५	अथ दिग्व्यवस्था	१८ २१
इति श्रीप्रथमोऽध्यायः ।		अथ चक्रभ्रमणव्यवस्था १८	१५
		अथ ध्रुवर्चसंस्थानम्	२० ६

प्रकरणम् पृ० पं०

अथ भूपरिधिमानानु-

वादः २० १३

अथ लक्षोक्तभूपृष्ठफल-

दूषणम् २१ ५

अथात्र सद्युक्तिः २१ १८

अथाव्यथाप्रतिपाद्यते २३ ३

अथ भूमेः प्रलयभेदौ

प्रलयांश्चाह २४ १८

अथ ब्रह्माण्डगोलमाह २६ १

इति द्वितीयोऽध्यायः ।

—

अथ भूमेरुपरिसप्तवायु-

स्कन्धाः २६ २०

अथ ग्रहाणां पूर्वगतिं

दृष्टान्तेनाह २६ ४

अथभदिनमर्कस्फुट-

सावनञ्च २७ ८

अथ वर्षे सावनसंख्यामाह २८ १८

अथ चान्द्रमासमाह २८ १

अथाधिमासोपपत्तिः २८ १५

अथावमोपपत्तिः ३० २६

अथावमाधिमासेषु

विशेषः ३१ १४

अथाहर्गणानयनेचैत्रादिचान्द्र-

योगेऽधिमासावमशेषत्यागे च

कारणम् ३१ २१

प्रकरणम् पृ० पं०

अथोदयान्तरकर्मापपत्तिः ३३ २१

अथ देशान्तरस्वरूपम् ३५ ४

अथ भूगोले स्फुटपरिधिप्रदेशं

स्फुटतानुपातञ्चाह ३६ १

इति साध्यगतिवासनाध्यायः ॥३॥

—

अथ ज्योत्पत्तिकथनेकारणं ३६ १८

अथ जीवाक्षेत्रसंस्थानं

ज्योत्पत्तिंश्च ३६ २३

अथ स्पष्टीकरणे फलोप-

पत्तिः ४० १

अथ फलार्थं केद्यकप्रकारः ४१ १

अथ फलानयन इति कर्त्त-

व्यतोपपत्तिः ४२ ४

अथ मन्दस्फुटं मध्यं प्रकल्प्य

शीघ्रफलं यत्साध्यते तदुप-

पत्तिः ४२ २२

अथोच्चोपपत्तिः ४३ १

अथ विष्वस्याणुत्वस्थूलत्वोप-

पत्तिः ४३ १३

इति प्रतिवृत्तभङ्गिः ।

—

अथ नीचोच्चभङ्गिः ।

अथ कर्षानयनं पलञ्चाह ४४ २३

इति नीचोच्चवृत्तभङ्गिः ।

प्रकरणम्	पृ०	पं०
अथ मिश्रभक्तिः	४५	१२
अथ मन्दशौघकर्मद्वयेन स्फुटत्वे		
कारणम्	४६	१२
इदानीं मन्दकर्मणि कर्णः किं		
कृत इत्यस्योत्तरम्	४६	२२
इदानीं नतकर्मवासना-		
माह	४७	२३
अथ गतिफलाभावस्थान-		
माह	४८	४
अथ ग्रहस्य वक्रत्वं केद्यके यथा		
शौघं दृश्यते तदर्थमाह	४८	१५
केन्द्रसंज्ञां स्फुटकक्षा-		
ञ्चाह	४८	२४
भुजान्तरकर्मापपत्ति-		
माह	४९	४
अथ केद्यकोपसंहारे गणक-		
प्रज्ञावर्णनम्	४९	१०
इति केद्यकाधिकारः ।		

अथ गोलबन्धः	४९	१८
अथ पूर्वापरादिवृत्तानि	५०	७
अथोन्मण्डलमाह	५०	१६
अथ विषुवन्मण्डलम्	५०	२४
अथ दृढमण्डलमाह	५१	४
इति खगोलः ।		

प्रकरणम्	पृ०	पं०
अथ दृग्गोलमाह	५१	२०
अथ भगोलबन्धमाह	५२	११
क्रान्तिवृत्तमाह	५२	२०
अथ विमण्डलमाह	५३	१४
अथ क्रान्तिविक्षेपञ्चाह	५४	१३
अथ क्रान्तिपातमाह	५४	२२
अथ विक्षेपपातानाह	५६	८
अथ अशुक्रयोर्विशेषमाह	५७	१
अथ ग्रहगोले विशेषमाह	५८	११
अथाहोरात्रवृत्तमाह	५९	१५
इति गोलबन्धाध्यायः ।		

अथ त्रिप्रज्ञवासना ।

तलादौ चरस्थानमाह	६०	१८
अथ चरकालमाह	६१	३
अथ चरफलस्य धनणं वासना-		
माह	६१	८
अथ दिननिशीर्णयुत्वमहत्व-		
हेतुमाह	६१	१८
अथात्रविशेषः	६२	३
अथ मेरुसंस्थानमाह	६२	२६
अथ दिनरात्रिस्वरूपे पितृ-		
दिनञ्चाह	६३	१
संहितोक्तस्याभिप्रायमाह	६३	१२
अथ पितृदिनस्योदयास्तकाल-		
माह	६३	२४

प्रकरणम् पृ० पं०
 अथ ब्रह्मदिनोपपत्तिमाह ६४ ८
 अथोदयवासनामाह ६४ १४
 अथ गोलभ्रमणे चरखण्डैरुना
 विकल्पप्रतीत्यर्थमाह ६५ १२
 अथास्तमयानाह ६६ ३
 षट्षष्टाक्षांशाधिके
 विशेषः ६६ १३
 अथोदयास्तमध्यलग्नस्थाना-
 न्याह ६६ २४
 अथ लग्नार्थमर्कस्य तात्कालिकी
 करणवासनामाह ६७ ४
 अथ देशविशेषेण शुशीन् सदो-
 दिताननुदितांश्चाह ६८ ३
 अथ लक्षोक्तदृश्यादृश्यलक्षणस्य
 दूषणमाह ६८ २४
 अथाक्षलम्बज्ञानार्थमाह ७० २३
 अथ शंक्कानयनवासना ७१ ६
 अथ केषाञ्चिदूषणमाह ७१ १२
 अथ शङ्कुस्थानमाह ७१ १८
 अथाग्रामुदयास्तसूत्र-
 ञ्चाह ७२ ८
 अथ क्रान्तिक्षेत्राणि ७३ ८
 अथाक्षक्षेत्राणि ७३ २१
 इति त्रिप्रश्नवासनाध्यायः ।

प्रकरणम् पृ० पं०
 अथ ग्रहणवासना ।
 तत्र चन्द्रार्कग्रहणयोः स्पर्शमोक्षेच
 दिग्व्यत्ययस्योपपत्तिमाह ७४ १८
 अथ नतिलम्बनयोः
 कारणमाह ७५ ७
 अथ छादकनिर्णयमाह ७६ ८
 अथ नतिलम्बने कुतः कुदलेन
 साध्येते इत्यस्योत्तरं ७७ १५
 अथ केचिकप्रकारेण लम्बन-
 माह ७७ २०
 अथ नत्युपपत्तिमाह ७८ ६
 अथ स्फुटलम्बनार्थमाह ७८ २४
 अथ वलनवासनामाह ८० १८
 अतएव प्रतिवादिनं
 प्रत्याह ८८ २१
 इति ग्रहणवासनाध्यायः ।

—

अथोदयास्तवासना तत्रोदयेऽस्ते
 च दृक्कर्मकारणमाह ८८ ८
 अथ दृक्कर्माह ८८ १८
 अथ शरस्पष्टीकरणमाह ८० १२
 अथ ब्रह्मगुप्तादिभिः किं स्पष्टो-
 नोक्त इत्याशङ्क्याह ८१ १
 अथ सदूषणानुपहस-
 नाह ८१ ७

प्रकरणम्	पृ० पं०
अथोत्क्रमज्यानिवृत्ति-	
माह	८१ २१
अथ व्यभिचारमाह	८२ ८
अथ तन्मतिभ्रमे कारण-	
माह	८३ १८
इत्युदयास्तवासनाध्यायः ।	

—

अथ मृङ्गोन्नतौ शुक्लत्वे कृष्णत्वे	
च कारणमाह	८४ १
अथ यन्त्राध्यायः	८५ १५
अथ गोलयन्त्रमाह	८५ २१
अथ नाडीयन्त्रमाह	८६ १२
अथ घटीयन्त्रमाह	८७ १८
अथ शङ्खयन्त्रमाह	८८ १
अथ चक्रयन्त्रमाह	८८ ५
अथ वेधेन ग्रहज्ञानमाह	८८ १

इति चक्रयन्त्रम् ।

चापं तुर्यं गोलं यन्त्र-	
माह	८८ २२
अथ फलकयन्त्रमाह	१०० १०
इदानीं तल्लक्षणमाह	१०१ १३
इदानीं फलकयन्त्रोपकरण-	
माह	१०२ १४
इदानीं यष्टिसाधन-	
माह	१०३ १४

प्रकरणम्	पृ० पं०
इदानीं यष्टिप्रयोजन-	
माह	१०५ ८
एवं छायादर्शनात्कालज्ञानमुक्ते-	
दानीमेतावत्यभीष्टकाले नते	
क छाया लगिष्यतीत्येतदर्थ-	
माह	१०६ १६
इति फलकयन्त्रम् ।	

—

अथ यष्टियन्त्रमाह	१०७ ८
अथ केवले दिग्ज्ञाने मत्यक्ष-	
भामाह	१०८ १८
इदानीं दिग्देशकालानाम-	
ज्ञाने केवलार्कदर्शनादेव	
सर्वमाह	१०८ २१
अथ धीयन्त्रं तल्लक्षणमाह	१११ १८
यष्ट्या ध्रुववेधेन पलभा-	
माह	११२ २
अथ वंशादिवेधमाह	११२ १४
अथ केवलाग्रवेधेनाह	११३ १५
अथ जलान्तर्वेधमाह	११४ १४
इति धीयन्त्रम् ।	

—

अथ स्वयंवहयन्त्रं	११६ १
अथान्येषां स्वयंवहमुपहस-	
नाह	११७ २१
इति यन्त्राध्यायः ।	

प्रकरणम्	पृ० पं०	प्रकरणम्	पृ० पं०
अथ ऋतुवर्णनं	११८ ५	अथ खिलोदाहरणम्	१३० ११
अथ प्रश्नाध्यायः ।		वर्गप्रकृतिमाह	१३० १८
तत्रादौ तदारम्भप्रयोजनं	१२२ १५	अथ देशविशेषमुद्दिश्य पलांश	
अथ बुद्धिमत्तः प्रशंसा-		प्रश्नमाह	१३१ १८
माह	१२३ १	अथास्य भङ्गः	१३१ २३
अथ प्रश्नानाह	१२३ ११	अथोक्तानपि प्रश्नानेकीकर्तु-	
अथास्य भङ्गः	१२३ २२	माह	१३४ ७
अथान्य' प्रश्नमाह	१२५ १५	इति प्रश्नाध्यायः	१४० ६
अथास्य भङ्गः	१२५ २०	अथ ज्योत्पत्तिः	१४० ७
अथमहाप्रश्नमाह	१२७ ११	इति सिद्धान्तशिरोमणौ	
अथास्यभङ्गः	१२७ २०	गोलाध्यायः ।	
अथ निरग्रचक्रादपि ग्रहाद-		इति सिद्धान्तशिरोमणौ गोला-	
हर्गणप्रश्नमाह	१२८ २३	ध्यायस्य सूचीपत्रम् ।	
अथास्यभङ्गः	१२८ ३		

सिद्धान्तशिरोमणेः

गोलाध्यायो वासनाभाष्यसहितः ॥

अथ गोलाध्यायो व्याख्यायते ।

गोलाध्याये निजे या या अपूर्वा विषमोक्तयः ।

तास्ता बालावबोधाय संक्षेपाद्विवर्णोम्यहम् ॥

गोलग्रन्थो हि सविस्तरतया प्राञ्जलः किन्तु अत्र या या अपूर्वा नान्यैरुक्ता उक्तयो विषयास्तास्ताः संक्षेपाद्विवर्णोमि । अत्र या या इति प्रथमान्तं पदं तास्ता इति द्वितीयान्तं पदं बुद्धिमता व्याख्येयम् ।

तत्रादौ तावदभीष्टदेवतानमस्कारपूर्वकं गोलं ब्रवीमीत्याह ।

सिद्धिं साध्यमुपैति यत्स्मरणतः क्षिप्रं प्रसादात् तथा

यस्याश्वित्रपदा खलङ्कृतिरलं लालित्यलीलावती ।

नृत्यन्ती मुखरङ्गगेव कृतिनां स्याद्भारती भारती

तं ताञ्च प्रणिपत्य गोलममलं बालावबोध ब्रुवे ॥ १ ॥

ब्रुवे वच्मि । कः ? कर्त्ताहं भास्करः । किं ? गोलं गोलाध्यायम् । किंविशिष्टम् ? अमलं निर्दूषणम् । पुनः किम्भूतम् ? बालावबोधम् । अविषममित्यर्थः । किं कृत्वा ? प्रणिपत्य । प्रणिपातपूर्वकं नमस्कृत्य । कम् ? तम् । न केवलं तम् । ताञ्च । स कः ? सा च का ? तदाह । यस्य देवस्य स्मरणात् पुंसां साध्यमभीष्टं क्षिप्रं शीघ्रं सिध्यति । सोऽर्थाद्विघ्नराजः । तथा यस्या देव्याः प्रसादात् कृतिनां

विदुषां भारती वाणी नृत्यन्ती भारतीव स्यात् । भारती
नर्तकस्त्री च । कथम्भूता वाणी नर्तकी च ? चित्रपदा ।
विचित्रपदविन्यासा । स्वलङ्घतिः शोभनालङ्कारमुद्राङ्किता ।
लालित्यलीलावती । माधुर्यगुणसम्पन्ना । कथं वाक् नृत्य-
न्तीति चेत् । स्ववदमृतबिन्दुसन्दोहसदृशसुरमसुकोमलीक्ति-
गुणा गद्यपद्यमयी चतुरजनमनसमत्कारकारिणी वाणी
नृत्यन्तीव भाति । किंविशिष्टा भारती ? मुखरङ्गगा । मुखमेव
रङ्गो मुखरङ्गः । रङ्गो नृत्यस्थानम् । यस्याः प्रसादात् कृतिनां
मुखेष्वेवंविधा भारती स्यात् । सा अर्थात् सरस्वती । तां च
प्रणिपत्येति । मङ्गलादीनि मङ्गलान्तानि च शास्त्राण्य-
लंकारकृतां मतानि अतः सिद्धिबुद्धिशब्दावाद्यन्तयोर्निश्चितौ ।

अथ गोलग्रथने कारणमह ।

मध्याद्यं द्युसदां यदत्र गणितं तस्योपपत्तिं विना
प्रौढिं प्रौढमभासु नैति गणको निःसंशयो न स्वयम् ।
गोले सा विमला करामलकवत् प्रत्यक्षतो दृश्यते
तस्मादस्मात्प्रपत्तिबोधविधये गोलप्रबन्धोदितः ॥ २ ॥
स्पष्टार्थम् ।

इदानीं गोलप्रशंसया गोलानभिज्ञगणकोपहासं श्लोक-
द्वयेनाह ।

भोज्यं यथा सर्वरसं विनाज्यं राज्यं यथा राजविवर्जितञ्च ।
सभा न भातीव सुवक्तृहीना गोलानभिज्ञो गणकस्तथात्र ॥ ३ ॥

वादो व्याकरणं विनैव विदुषां धृष्टः प्रविष्टः सभां
जल्पन्नल्पमतिः स्मयात् पटुबटुभ्रूभङ्गवक्रोक्तिभिः ।

क्लोणः सन्नुपहासमेति गणको गोलानभिज्ञस्तथा
ज्योतिर्वित्तादसि प्रगल्भगणकप्रश्नप्रपञ्चोक्तिभिः ॥ ४ ॥

स्पष्टार्थम् ।

अथ गोलस्वरूपमाह ।

दृष्टान्त एवावनिभग्रहाणां संस्थानमानप्रतिपादनार्थम् ।
गोलः स्मृतः क्षेत्रविशेष एव प्राज्ञैरतः स्यान्नखितेन गम्यः ॥ ५ ॥
स्पष्टार्थम् ।

इदानीं गणितप्रशंसामाह ।

ज्योतिः शास्त्रफलं पुराणगणकौगादेश इत्युच्यते
नूनं लग्नबलाश्रितः पुनरयं तत् स्पष्टखेटाश्रयम् ।
ते गोलाश्रयिणोऽन्तरेण गणितं गोलोऽपि न ज्ञायते
तस्माद्यो गणितं न वेत्ति स कथं गोलादिकं ज्ञास्यति ॥ ६ ॥
स्पष्टार्थम् ।

इदानीं ज्योतिःशास्त्रश्रवणाधिकारिलक्षणमाह ।

द्विविधगणितमुक्तं व्यक्तमव्यक्तयुक्तं
तदवगमननिष्ठः शब्दशास्त्रे पटिष्ठः ।
यदि भवति तदेदं ज्योतिषं भूरिभेदं
प्रपठितुमधिकारी सोऽन्यथा नामधारी ॥ ७ ॥
स्पष्टार्थम् ।

अथ व्याकरणवर्णनमाह ।

यो वेद वेदवदनं सदनं हि सम्यग्-
ब्राह्मणः स वेदमपि वेद किमन्यशास्त्रम् ।
यस्मादतः प्रथममेतदधीत्य धीमान्
शास्त्रान्तरस्य भवति श्रवणेऽधिकारी ॥ ८ ॥
स्पष्टार्थम् ।

अथात्मनो गोलग्रन्थस्य प्रवृत्तार्थमन्योक्तिप्रकारेणाह ।

गोलं श्रोतुं यदि तव मतिर्भास्करीयं शृणु त्वं
नो संक्षिप्तो न च बहुव्याविस्तरः शास्त्रतत्त्वम् ।
लौलागम्यः सुललितपदः प्रश्नरम्यः स यस्मादु-

विद्वन् विद्वत्सदसि पठतां पण्डितोक्तिं व्यनक्ति ॥ ६ ॥
स्पष्टम् ।

इतिगोलप्रशंसा ।

अथ भूसंस्थानप्रश्नं श्लोकद्वयेनाह ।

भ्रमद्भ्रचक्रचक्रान्तर्गगने गगनेचरैः ।

वृता धृता धरा केन येन नेयमियादधः ॥ १ ॥

किमाकारा कियन्माना नानाशास्त्रविचारणात् ।

कीदृग्द्वीपकुलाद्रौन्द्रसमुद्रैर्मुद्रितोच्यताम् ॥ २ ॥

इयं भूर्गगनेचरैः खेचरैर्वृता केन धृता सती गगने परितो
वर्तमानेऽधीनेयान्न गच्छेत् । कथमियं गगने स्थितेत्यवगतम् ।
यतो भ्रमद्भ्रचक्रचक्रान्तर्वर्तते । भानां चक्रं समूहः । भचक्र-
मेव चक्रं भचक्रचक्रम् । यदि भूमेर्मुर्ताधारपरम्पराङ्गीक्रियते
तदा समन्ताद्वर्तमानघनभचक्रस्याधारे खलितस्य भ्रमणं
नोपपद्यत इत्यर्थः । तथा च सा भूः किमाकारा कियन्माना
द्वीपानां कुलाचलेन्द्राणां च कीदृगवस्थानमिति सर्वं नाना-
शास्त्रविचारणात् । बौद्धादिप्रतिवादिपक्षमधरोक्त्युच्यता-
मित्यर्थः ।

इदानीं ग्रहस्फुटीकरणोपपत्तिप्रश्नान् श्लोकद्वयेनाह ॥

संसिद्धाद्युगणाद्युगादिभगणैः खेटोऽनुपातेन यः

स्यात् तस्यास्फुटता कथं कथमथ स्पष्टीकृतिर्नैकधा ।

किं देशान्तरमुद्गमान्तरमहो बाह्वन्तरं किं चरं

किं चोच्चं मृदु चञ्चलञ्च तदिदं कस्मात् पातः स्मृतः ॥ ३ ॥

किं केन्द्रं किमु केन्द्रजं किमु चलं किं वाचलं तत्फलं

कस्मात् तत्सहितः कुतश्च रहितः खेटः स्फुटो जायते ।

किं दृक्कर्म तथोदयास्तसमये द्वेधा विदध्युर्वधाः

सर्वं मे विमलं वटामलमलं गोलं विजानासि चेत् ॥ ४ ॥

अत्र किं देशान्तरसुद्रमान्तरमित्यादि यत् पृष्ठं तत् सर्वं
मे विमलं यथा भवति तथा वट । यद्यमलं ब्रह्मादि सुकवि-
रचितं गोलमलमत्यर्थं विजानासि । शेषं स्पष्टम् ।

अथ त्रिप्रश्ने दिनमानभेदप्रश्नं श्लोकद्वयेनाह ।

महदहः किमहो रजनी तनु-
र्दिनमणौ गणकोत्तरगोलगे ।
ननु तनुर्दिवसो महती निशा
पद विचक्षण । दक्षिणदिग्गते ॥ ५ ॥
भवति किं द्युनिशं द्युनिवासिनां
द्युमणिवर्धमितञ्च सुरद्विषाम् ।
पितृषु किं शशिमासमितं तथा
युगसहस्रयुगं द्रुहिणस्य किम् ॥ ६ ॥

स्पष्टम् ।

अथ राश्वुदयभेदप्रश्नमाह ।

भवलयस्य विलावौलवाः समाः
किमसमैः समयैः खलु राशयः ।
समुपयान्त्युदयं किमु गोलवित्-
न विषयेष्वखिलेष्वपि ते समाः ॥ ७ ॥

स्पष्टम् ।

इदानीं द्युज्याकुज्यादिसंस्थानप्रश्नं वृत्तार्द्धेनाह ।

द्युज्याकुज्यापमसमनराग्राक्षलम्बादिकानां
विद्वन् गोले वियति हि तथा दर्शय क्षेत्रसंस्थाम् ।
स्पष्टार्थम् ।

इदानीं चन्द्रार्कग्रहणयोर्दिक्कालभेदाद्युपपत्तिप्रश्नान्
सार्धश्लोकेनाह ।

तिथ्यन्ते चेद्ग्रह उडुपतेः किं न भानोस्तदानी-

मिन्दोःप्राचां भवति तरणेः प्रग्रहः किं प्रतीचाम् ॥ ८ ॥

लम्बनं वत किं का च नतिर्मतिमतां वर ।

तत्संस्कृतिस्थिथौ बाणे किं ते सिद्धे कुतः कुतः ॥ ९ ॥

अत्र किल प्रष्टुरयमभिप्रायः चन्द्रग्रहणे भूभा ग्रहण-
कर्त्री । पौर्णमास्यन्ते भूभेन्दोस्तुल्यत्वात् द्युतिर्भवितुमर्हति ।
एवं सूर्यग्रहे चन्द्रश्चादकः । दर्शान्ते तयोस्तुल्यत्वाद्योगेन
भवितव्यम् । अत उक्तम् । तिथ्यन्ते चेत्ग्रह उडुपतेः किं न
भानोस्तदानीमिति । वत अहो गणक लम्बनं नाम किं
नतिश्च का । तत्संस्कृतिस्थिथौ बाणे च किम् । लम्बनेन
तिथिः संस्क्रियते नत्या किं बाणश्च । तथान्यः प्रश्नः । ते
सिद्धे कुतः कुत इति । ते लम्बनावनतो कुतो हेतोः कुतः
शुद्धिव्याः साधिते भूव्यासार्द्धेन साधिते इत्यर्थः । तथेन्दोः
प्राचां दिशि स्पर्शः । किं रवेः प्रतीचामित्यादि सर्वं वद ।

अथ शृङ्गोन्नतो चन्द्रशुक्लस्य क्षयवृद्धिप्रश्नमाह ।

शुक्लस्य द्विजराज एष महसो हान्या कुवृत्तः कुतः

सद्वृत्तत्वगतोऽप्यहो भ्रमभवाद्दोषातिसङ्गादिव ।

सम्प्राप्याथ पुनस्त्रयीतनुमतस्तस्याश्रयेणैव किं

शुक्लस्य क्रमशस्तथैव महसो वृध्यैति सद्वृत्तताम् ॥ १० ॥

अहो गणक एष द्विजराजश्चन्द्रः सद्वृत्तत्वं गतोऽपि पौर्ण-
मास्यां सुवर्तुलतां प्राप्तोऽपि कुतो हेतो कुवृत्तः कुवर्तुलो
भवति । भ्रमभवाद्दोषातिसङ्गादिव । दोषा रात्रिः । तथा
पौर्णमास्यां सकलया सकलस्यापि चन्द्रस्य यः सङ्गः सोऽति-
सङ्गः । तत्सङ्गानन्तरं शुक्लस्य तेजसो हानिं याति तया
हान्या कुवृत्तः कुक्षितवृत्तः स्यादिति व प्रतिभाति । यथा
द्विजराजो ब्राह्मणोऽपि सद्वृत्तत्वं सदाचारत्वं गतोऽपि भ्रम-

भवाच्चित्तचलनसम्भवाद्दोषातिसङ्गात्पापातिसङ्गात् शुक्लस्य
शुद्धस्य तेजसो हानिं याति । तथा कुत्सितवृत्तः स्यात् । अथ
पुनस्त्वयौतनुमादित्यं प्राप्य ततोऽनन्तरं शुक्लस्य तेजसो वृद्ध्या
तथैव सद्वृत्ततां सुवर्तुलतां प्राप्नोति । तस्य भगवतस्त्वयौ-
तनोराश्रयेणैव । यथा कुवृत्तो ब्राह्मणस्त्वयौतनुन्तैर्विद्यं पर्ष-
त्तैर्विद्यमेव वेति स्मृत्युक्तं पर्षद्रूपमन्यं ब्राह्मणं प्राप्य तेन
कृतानुग्रहस्तेजोवृद्धिं तथा पुनः सुवृत्ततामेतौत्यर्थान्तम् ।

इति सिद्धान्तशिरोमणिवासनाभाष्ये मिताक्षरे

गोलाध्याये गोलस्वरूपप्रश्नाध्यायः ।

—

अथ प्रथमप्रश्नस्य पृथ्वीसंस्थानोपपत्तेरुत्तरं विवक्षुरादि-
सर्गे पृथिव्यादीनां तत्त्वानामादितत्त्वं निखिलजगज्जननैक-
बीजं परं ब्रह्म मनसा प्रणिपत्यादौ तावत् तज्जयमाह ।

यस्मात् क्षुब्धप्रकृतिपुरुषाभ्यां महानस्य गर्भे-

ऽहङ्कारोऽभूत् खकशिखिजलोर्व्यस्ततः संहतेश्च ।

ब्रह्माण्डं यज्जठरगमहीपृष्ठनिष्ठाद्विरञ्चे-

र्विश्वं शश्वज्जयति परमं ब्रह्म तत् तत्त्वमाद्यम् ॥ १ ॥

जयति सर्वोत्कर्षेण वर्तते । किं तत् । परं ब्रह्म । आदि-
तत्त्वं यत् । किम्बिशिष्टम् । यस्मात् क्षुब्धप्रकृतिपुरुषाभ्यां
सकाशान्महानभूत् । महतो गर्भेऽहङ्कारोऽभूदित्यादि अत्रै-
तदुक्तं भवति । साङ्ख्यादि योगशास्त्रेषु श्रुति पुराणेषु चादि-
सर्गे यथोदितं तदत्रोच्यते । तत्र प्रकृतिर्नामाव्यक्तमव्याकृतं
गुणसाम्यं कारणमित्यादयः प्रकृतेः धर्माः । तस्याः
प्रकृतेरन्तर्भगवान् सर्वव्यापकः पुरुषोऽस्ति । सत्त्वं रजस्तम
इति सर्वे गुणास्तुल्या एव सन्ति । अतएव तद्गुणसाम्यम् । तथा

प्राकृतिके पूर्व प्रणये लोनस्तत्राव्यक्तो व्यापकः कालोऽप्यस्ति ।
 यदा स भगवान् वासुदेवः परब्रह्माख्यः मिसृक्षुर्भवति तदा
 तस्मात् सकर्षणाख्योऽंशो निर्गत्य प्रकृतिपुरुषयोः सन्निधि-
 स्थयोः क्षोभं जनयति । ताभ्यां क्षुब्धाभ्यां महानभूत् । महान्
 वै बुद्धिलक्षण इति । तन्महत्तत्त्वं बुद्धितत्त्वं चोच्यते । यन्मह-
 त्तत्त्वं स प्रद्युम्ननामा भगवतोऽंशः तस्य महत्तत्त्वस्य विकु-
 र्वाणस्य गर्भोऽहङ्कारोऽभूत् । सोऽनिरुद्धनामा । तएते वासुदेव-
 सङ्कर्षणप्रद्युम्नानिरुद्धा इति भूतिभेदा वैष्णवागमे विशेषतः
 प्रसिद्धाः । सोऽहङ्कारो गुणवशेन त्रिधाभवत् । यः सात्त्विकः स
 वैकारिकः । यो राजसः स तैजसः । यस्तामसः स भूतादिः ।
 यथोक्तं विष्णुपुराणे ।

वैकारिकस्तैजसश्च भूतादिश्चैव तामसः ।

त्रिविधोऽयमहङ्कारो महत्तत्त्वादजायत ॥

तत्र यस्तामसोऽहङ्कारः स भूतादिः । तस्मात् पञ्च महा-
 भूतान्यभवन् । कानि तानि भूतानि । स्वप्नशिखिजलोर्व्यः ।
 स्वप्नाकाशम् । को वायुः । शिखी अग्निः । जलमुदकम् । उर्वी
 पृथ्वी । एतानि भूतानि स्वस्वगुणपूर्वकारणभूवन् । शब्दस्पर्श-
 रूपरसगन्धा इत्याकाशादीनां मुख्यगुणाः । तत्राहङ्कारा-
 च्छब्दतन्मात्रम् । गुणस्यातिसूक्ष्मरूपावस्थानं तन्मात्रशब्देनो-
 च्यते । शब्दतन्मात्रादाकाशम् । आकाशात् स्पर्शतन्मात्रम् ।
 तस्माद्वायुः । वायोः रूपतन्मात्रम् । तस्मात् तेजः । तेजसो
 रसतन्मात्रम् । तस्माज्जलम् । जलाद्गन्धतन्मात्रम् । ततः
 पृथ्वी । एवमाकाशादीन्येकोत्तरगुणान्यभवन् । अथ च
 तेषां गणानां शब्दादीनां ग्राहकाणीन्द्रियाणि । श्रोत्रं त्वक्
 चक्षुषो जिह्वा नासिका चेति पञ्च बुद्धौन्द्रियाणि । वाक्-
 घ्राणिपादगुदमेद्राणीति पञ्च कर्मेन्द्रियाणि । अथोभयात्मकं

मनः । नहोन्द्रियैः स्वातन्त्र्येण गुणग्रहणं कर्तुं शक्यते
अतस्तदधिष्ठातारो देवाः ।

दिग्वातार्कप्रचेतोऽश्वक्लोन्द्रोपेन्द्रमित्रकाः ।

इति श्रोत्रेन्द्रियस्य दिशः । त्वचो वायुः । चक्षुषीरर्कः ।
जिह्वाया वरुणः । नासिकयोरश्विनौ । तथा वाचोऽग्निः ।
बाह्वोरिन्द्रः । पादयोर्विष्णुः । गुदस्य मित्रः । मेढ्रस्य
प्रजापतिः । मनसश्चन्द्रः । इतीन्द्रियाधिदेवताः । तत्र
यानोन्द्रियाणि तानि तैजसादहङ्कारात् । ये देवास्ते
वैकारिकादभवन् । यथोक्तं विष्णुपुराणे ।

तैजसादिन्द्रियाण्याहुर्देवा वैकारिकादृश ।

एकादशं मनश्चात्र देवा वैकारिकाः स्मृताः ॥

इति । ततः संहतेश्च ब्रह्माण्डम् । एवमुत्पन्नानां
तत्त्वानां समुदायात् पूर्वं प्राकृतिकप्रलयमिलितसकलजलधि-
जले बुद्बुदाकारं ब्रह्माण्डमभवत् । तज्जठरे पद्माकारा मही ।
तत्र कर्णिकाकारो मेरुस्तत्पृष्ठनिष्ठश्चतुर्वदनः कमलोद्भवस्त-
स्मात् सदनुजमनुजादित्यदैत्यं विश्वमभवत् । यस्मादाद्यतत्त्वात्
परब्रह्मणः क्षुब्धप्रकृतिपुरुषाभ्यां महदादिपरम्परासमुदायोत्पा-
दितब्रह्माण्डजठरगतजगतीजलजजनिताद्विरञ्चेरिदं विश्वमभ-
वत् । शश्वदनवरतम् । तस्य ब्रह्मणोऽवसानेऽन्यो ब्रह्माहन्यज्ज-
गदित्यर्थः । अतस्तदाद्यतत्त्वं जयति ।

इदानीं भूमेः स्वरूपमाह ।

भूमेः पिण्डः शशाङ्कज्ञकविरविकुजेज्याकिंनक्षत्रकक्षा-

वृत्तवृत्तो वृतः सन् मृदनिलसलिलव्योमतेजोमयोऽयम् ।

नान्याधारः स्वशक्त्यैव वियति नियतं तिष्ठतीहास्य पृष्ठे

निष्ठं विश्वश्च शश्वत् सदनुजमनुजादित्यदैत्यं समन्तात् ॥ २ ॥

सर्वतः पर्वतारामग्रामचैत्यचयैश्चितः ।

कदम्बकुसुमग्रन्थिः केसरप्रकरैरिव ॥ ३ ॥

योऽयं मृदनिलसलिलव्योमतेजोमय इति पाञ्चभौतिको
भूमेः पिण्डो हृत्तो वर्तुलाकारस्तद्वह्न्येः शशाङ्कादिकक्षावृत्तै-
रावृतः सन्नन्याधारः स्वशक्त्यैव नियतं निश्चितं वियत्याकाशे
तिष्ठति । तत्पृष्ठनिष्ठञ्च जगत् । सदनुजमनुजादित्यदैत्यम् ।
दनुजा दानवाः । मनुजा मानवाः । आदित्या देवाः । दैत्या
असुराः । तैः समितं समन्तात् तिष्ठति । शेषं स्पष्टार्थम् ।

इदानीं पुराणेषु भूमेराधारपरम्परा या पठिता तां निरा-
कुर्वन्नाह ।

मूर्त्तौ धर्त्ता चेद्धरित्रास्ततोऽन्य-

स्तस्याप्यन्योऽस्यैवमत्रानवस्था ।

अन्ये कल्प्या चेत् स्वशक्तिः किमाद्ये

किं नो भूमेः साष्टमूर्त्तेश्च मूर्त्तिः ॥ ४ ॥

स्पष्टम् ।

इदानीं कथमियं भूमेः स्वशक्तिरित्याशङ्कां परिहरन्नाह ।

यथोष्णताकानलयोश्च शीतता

विधौ द्रुतिः के कठिनत्वमश्मनि ।

मरुच्चलो भूरचला स्वभावतो

यतो विचित्रा वत वस्तुशक्तयः ॥ ५ ॥

आकृष्टिशक्तिश्च महौ तथा यत्

खल्यं गुरु स्वाभिमुखं स्वशक्त्या ।

आकृष्यते तत्पततीव भाति

समे समन्तात् क्व पतत्वियं खे ॥ ६ ॥

पूर्वश्लोकः सुगमः । आकृष्टशक्तिश्च महोत्पन्नेन भूमेरधः-
पतनं तत्तिर्य्यगधःस्थितानां चाधःपतनशङ्का निरस्ता ।

इदानीं बौद्धादियुक्तिमाह ।

भपञ्जरस्य भ्रमणावलोक-
दाधारशून्या कुरिति प्रतीतिः ।
खस्थं न दृष्टञ्च गुरु क्षमातः
खेऽधः प्रयातीति वदन्ति बौद्धाः ॥ ७ ॥
द्वौ द्वौ रवौन्दू भगणी च तद्व-
देकान्तरी तावुदयं व्रजेताम् ।
यदब्रुवन्नेवमनस्वराद्या
ब्रवीस्यतस्तान् प्रति युक्तियुक्तिम् ॥ ८ ॥

भूमेः समन्ताद्वर्त्तमानस्य भपञ्जरस्य भ्रमणान्यथानुपपत्त्या
निराधारा भूरिति तेषां प्रतीतिरभूत् । तथाकाशस्थं गुरु वस्तु
किमपि न दृष्टम् । अतो भूरधो यातीति बौद्धा वदन्ति । यथा
नौस्थो नावं गच्छन्तीमपि न वेत्ति तथा भूस्थो जनो न वेत्तीति ।
तथा द्वौ सूर्यौ द्वौ चन्द्रमसौ । चतुष्पञ्चाशन्नक्षत्राणि । चतु-
र्भुजस्तम्भनिभौ मेरुः । एकान्तरकोणस्थौ सूर्यौ मेरुकोण-
वशेनैकान्तरी तावुदयं गच्छत इति जैनाश्चाब्रुवन् ।

इदानीं तेषां युक्तिभङ्गमाह ।

भूः खेऽधः खलु यातीति बुद्धिर्बौद्ध ! मुधा कथम् ।

जाता यातन्तु दृष्ट्वापि खे यत् क्षिप्तं गुरु क्षितिम् ॥ ९ ॥

यदि भूरधो याति तदा शरादिकभूर्ध्वं क्षिप्तं पुनर्भुवं
नेष्यति । उभयोरधो गमनात् । अथ भूमेर्मन्दा गतिः शरादेः
शोभ्रा । तदपि न । यतो गुरुतरं शोभ्र पतति । उर्व्यतिगुर्वी ।
शरादिरतिलघुः । रे बौद्ध ! एवं दृष्ट्वापि भूरधो यातीति बुद्धिः
कथमित्यं तव वृथोत्पन्ना ।

इदानीं जैनयुक्तिभङ्गमाह ।

किङ्कणं तव वैगुण्यं द्वैगुण्यं यो वृथाकथयाः ।

भार्केन्दूनां विलोकाङ्गा ध्रुवमत्स्यपरिभ्रमम् ॥ १० ॥

यदा भरणीस्थो रविर्भवति तदा तस्यास्तमयकाले ध्रुवमत्स्य-
स्तिर्यक्स्थो भवति । तस्य मुखतारा पश्चिमतः । पुच्छतारा
पूर्वतः । तदा मुखतारा सूत्रे रविरित्यर्थः । अथ निशाव-
साने मुखतारापरिवर्तः पूर्वतो याति । पुच्छतारा पश्चिमतो
याति । ततो मुखतारासूत्रगतस्यैवार्कस्योदयो दृश्यते । अतो द्वौ
द्वौ सूर्यावित्यनुपपन्नम् । अत उक्तं किमेकं तव वैगुण्यं
गण्यम् । येन ध्रुवमत्स्यपरिभ्रमं दृष्ट्वापि भार्केन्दूनां वैगुण्यमङ्गी-
कृतम् ।

इदानीं भूगोलस्य समतां निराकुर्वन्नाह ।

यदि समा मुकुरोदरसन्निभा भगवतो धरणौ तरणिः क्षितेः ।
उपरि दूरगतोऽपि परिभ्रमन् किमु नरैरमरैरिव नेक्ष्यते ॥ ११ ॥

यदि निशाजनकः कनकाचलः

किमु तदन्तरगः स न दृश्यते ।

उदगयं ननु मेरुरथांशुमान्

कथमुदेति च दक्षिणभागके ॥ १२ ॥

पुराणे भूः समादर्शादरसन्निभा कथ्यते । तन्मध्ये मेरुः ।
परितो जम्बूद्वीपं लक्षयोजनव्यासम् । तद्वह्निर्लक्षप्रमाणः
क्षाराम्भोधिः । ततोऽन्यद्द्वीपं लक्षद्वयम् । ततः समुद्रस्ततो-
ऽन्यद्द्वीपं द्विपाद्द्वीपं द्विगुणम् । समुद्रात् समुद्रो द्विगुणः । एवं
यत् सप्तमं पुष्करद्वीपं तन्मध्ये मानमोत्तरपर्वतो वलयाकारोऽस्ति ।
तन्मस्तपकोपरि रविरथचक्रं लक्षयोजनान्तरे विषुवद्दिने
भ्रमति । उत्तरगोले तदुत्तरतो दक्षिणगोले दक्षिणत इति ।

अथ युक्तिरुच्यते । यदि समा भूस्तदा तदुपरि दूरगतो
रविर्भ्रमन् किमस्मदादिभिर्न दृश्यते । सतत देवैरिव । यदि
मेरुणान्तर्हितो रविस्तर्हि मेरुः कथं न दृश्यते । यदि मेरुतटा-

निसृतस्यार्कस्योदयस्तर्हि प्राच्या उत्तरत एवार्कस्योदयेन भवि-
तव्यम् । यतो मेरुरुत्तरतः । अथ कथं दक्षिणभाग उद्गच्छन्
दृश्यते । अतो भूमेः समतायामिदं नोपपद्यत इत्यर्थः ।

अथ प्रत्यक्षविरोधशङ्कां परिहरन्नाह ।

समो यतः स्यात् परिधेः शतांशः

पृथ्वी च पृथ्वी नितरां तनौयान् ।

नरञ्च तत्पृष्ठगतस्य कृत्स्ना

समेव तस्य प्रतिभात्यतः सा ॥ १३ ॥

स्पष्टम् ।

इदानीं स्वोक्तस्य भूपरिधिप्रमाणस्योपपत्तिमाह ।

पुरान्तरं चेदिदमुत्तरं स्यात् तदक्षविश्लेषलवैस्तदा किम् ।

चक्रांशकैरित्यनुपातयुक्त्या युक्तं निरुक्तं परिधेः प्रमाणम् १४ ॥

निरक्षदेशः स्वदेशाद्यथा यथा दक्षिणतो भवति तथा तथा
स्वस्वस्तिकादिषुवहत्तं नतम् । तयोरन्तरेऽक्षांशाः । ते च निर-
क्षदेशादपसारयोजनैरनुपातेनोत्पद्यन्ते । अतः कस्मिंश्चित् पुरे-
ऽक्षांशान् ज्ञात्वा तस्मात् पुरादुत्तरतोऽन्यस्मिन् पुरे ज्ञेयाः ।
ततस्तेषामन्तरांशैः पुरान्तरयोजनैश्चानुपातः । यद्यन्तरांशैः
पुरान्तरयोजनानि लभ्यन्ते तदा चक्रांशैः ३६० किमिति ।
फलं भूपरिधियोजनानि ।

अथ तदेव दृढीकुर्वन्नाह ।

निरक्षदेशात् क्षितिषोडशंशे भवेदवन्ती गणितेन यस्मात् ।

तदन्तरं षोडशसंगुणं स्याद्भूमानमस्माद्वहु किं तदुक्तम् ॥ १५ ॥

मृङ्गोन्नतिग्रहयुतिग्रहणोदयास्त-

च्छायादिकं परिधिना घटतेऽमुना हि ।

नान्येन तेन जगुरुक्तमहीप्रमाण-

प्रामाण्यमन्वययुजा व्यतिरेककेण ॥ १६ ॥

स्थष्टम् ।

इदानीं भूगोले पुरनिवेशमाह ।

लङ्का कुमध्ये यमकोटिरस्याः प्राक् पश्चिमे रोमकपत्तनं च ।

अधस्ततः सिद्धपुरं सुमेरुः सौम्येऽथ याम्ये वडवानलश्च ॥ १७ ॥

कुह्यत्तपादान्तरितानि तानि स्थानानि षड्गोलविदो वदन्ति ।

वसन्ति मेरौ सुरसिद्धसंज्ञा और्वे च सर्वे नरक्षाः सदैत्याः ॥ १८ ॥

यो यत्र तिष्ठत्यवनीं तलस्थामात्मानमस्या उपरि स्थित च ।

स मन्यतेऽतः कुचतुर्थसस्था मिथश्चते तिर्यग्विवामनन्ति ॥ १९ ॥

अधःशिरस्काः कुदलान्तरस्थाश्छायामनुष्ठा इव नीरतीरे ।

अनाकुलास्तिर्यग्धःस्थिताश्च तिष्ठन्ति ते तत्र वयं यथात्र ॥ २० ॥

सुगमम् ।

इदानीं द्वीपानां समुद्राणां च स्थानमाह ।

भूमेरर्धं क्षारसिन्धोरुदक्स्थं

जम्बूद्वीपं प्राचुराचार्यवर्याः ।

अर्धेऽन्यस्मिन् द्वीपषट्कस्य याम्ये

क्षारक्षीराद्यम्बुधीनां निवेशः ॥ २१ ॥

लवणजलधिरादौ दुग्धसिन्धुश्च तस्मा-

दमृतममृततरश्मिः श्रीश्च यस्माद्बभूव ।

महितचरणपद्मः पद्मजन्मादिदेवै-

र्वसति सकलवासो वासुदेवश्च यत्र ॥ २२ ॥

दध्नी घृतस्येक्षरसस्य तस्मान्मद्यस्य च स्वादुजलस्य चान्द्यः ।

स्वादूदकान्तर्वडवानलोऽसौ पाताललोकाः पृथिवीपुटानि ॥ २३ ॥

चञ्चत्फणामणिगणांशुकृतप्रकाशा

एतेषु सासुरगणाः फणिनो वसन्ति ।

दीव्यन्ति दिव्यरमणीरमणीयदेहैः

सिद्धाश्च तत्र च लसत्कनकावभासैः ॥ २४ ॥

शाकं ततः शाल्मलमत्र कौशं क्रौञ्चञ्च गोमेदकपुष्करे च ।

द्वयोर्द्वयोरन्तरमेकमेकं समुद्रयोर्द्वीपमुदाहरन्ति ॥ २५ ॥

स्पष्टम् ।

इदानीं जम्बूद्वीपमध्ये गिरिनिवेशवशेन नव खण्डान्याह ।

लङ्कादेशाद्विमगिरिरुदग्धेमकूटोऽथ तस्मात्

तस्माच्चान्यो निषध इति ते सिन्धुपर्यन्तदैर्घ्याः ।

एवं सिद्धादुदगपि पुराच्छृङ्गवच्छुक्लनीला

वर्षाण्येषां जगुरिह बुधा अन्तरे द्रोणिदेशान् ॥ २६ ॥

भारतवर्षमिदं ह्युदगस्मात् किन्नरवर्षमतो हरिवर्षम् ।

सिद्धपुराञ्च तथा कुरु तस्माद्विद्धि हिरण्ययरम्यकवर्षे ॥ २७ ॥

माल्यवांश्च यमकोटिपत्तनाद्रोमकाञ्च किल गन्धमादनः ।

नीलशैलनिषधावधी च तावन्तरालमनयोरिलावृतम् ॥ २८ ॥

माल्यवज्जलधिमध्यवर्त्ति यत् तत् तु भद्रतुरगं जगुर्बुधाः ।

गन्धशैलजलराशिमध्यगं केतुमालकमिलाकलाविदः ॥ २९ ॥

निषधनीलसुगन्धसुमाल्यकैरलमिलावृतमावृतमावभौ ।

अमरकेलिकुलायसमाकुलं रुचिरकाञ्चनचित्रमहीतलम् ॥ ३० ॥

अत्र भूगोलस्यार्द्धमुत्तरं जम्बूद्वीपम् । तस्य चाराब्धेऽथ
सन्धिर्निरक्षदेशः । तत्र लङ्का रोमकं सिद्धपुरं यमकोटिरिति
पुरचतुष्टयं भूपरिधिचतुर्थांशान्तरं किल कथितम् । तेभ्यः पुरेभ्यो
यस्यां दिशि मेरुः सोत्तरा । अतो लङ्काया उत्तरतो हिम-
वान् नाम गिरिः पूर्वापरसिन्धुपर्यन्तदैर्घ्याऽस्ति । तस्योत्तरे
हैमकूटः । सोऽपि समुद्रपर्यन्तदैर्घ्यः । तथा तदुत्तरे
निषधः । तेषामन्तरे द्रोणिदेशा वर्षसंज्ञाः । तत्रादौ भारत-
वर्षम् । तदुत्तरं किन्नरवर्षम् । ततो हरिवर्षमिति । एवं
सिद्धपुरादुत्तरतः शृङ्गवान् नाम गिरिः । ततः श्वेतगिरिः । ततो
नीलगिरिरिति । तेऽपि सिन्धुपर्यन्तदैर्घ्याः । तेषामन्तरे च

वर्षाणि । तत्रादौ कुरुवर्षम् । तदुत्तरे हिरण्यम् । ततो
रम्यकमिति । अथ यमकोटेरुत्तरतो माल्यवान् नाम गिरिः ।
स तु निषधनीलपर्यन्तदैर्घ्यः । तस्य जलधेश्च मध्ये भद्राश्वं
वर्षम् । एवं रोमकादुत्तरतो गन्धमादनः । तस्य जलधेश्च मध्ये
केतुमालम् । एवं निषधनीलमाल्यवन्नन्धमादनैरावृतमिलावृतं
नाम नवमखण्डम् । सा स्वर्गभूमिः । अतस्तत्र देवक्रीडागृ-
हाणि । शेषं स्पष्टम् ।

इदानीं मेरुसंस्थानमाह ।

इह हि मेरुगिरिः किल मध्यगः

कनकरत्नमयस्त्रिदशालयः ।

द्रुहिणजन्मकुपद्मजकर्णिके-

ति च पुराणविदोऽसुमवर्णयम् ॥ ३१ ॥

विष्कम्भशैलाः खलु मन्दरोऽस्य सुगन्धशैलो विपुलः सुपार्श्वः ।

तेषु क्रमात् सन्ति च केतुवृक्षाः कदम्बजम्बूवटपिप्पलाख्याः ॥ ३२ ॥

जम्बूफलामलगलद्रुसतः प्रवृत्ता

जम्बूनदी रसयुता मृदभूत् सुवर्णम् ।

जाम्बूनदं हि तदतः सुरसिद्धसंघाः

शश्वत् पिवन्त्यमृतपानपराङ्मुखास्तम् ॥ ३३ ॥

वनं तथा चैत्ररथं विचित्रं तेष्वप्सरो नन्दननन्दनञ्च ।

धृत्याह्वयं यद्वृत्तिकृत् सुराणां भ्राजिष्णुवैभ्राजमिति प्रसिद्धम् ॥ ३४ ॥

सरांस्यथैतेष्वरुणञ्च मानसं महाद्भुतं श्वेतजलं यथाक्रमम् ।

सरः सुरामारमणश्चमालसाः सुराः रमन्ते जलकेलिलालसाः ॥ ३५ ॥

सद्रत्नकाञ्चनमयं शिखरत्रयञ्च

मेरौ मुरारिकपुरारिपुराणि तेषु ।

तेषामधः शतमखज्वलनान्तकानां

रक्षोऽम्बुपानिलशशीशपुराणि चाष्टौ ॥ ३६ ॥

तस्येलावृतस्य मध्ये कनकरत्नमयी मेरुगिरिः कर्णिकाका-
रस्तदेव देवानामालयम् । तत्र मेरावुपरि शिखरत्रयम् । तेषु
शिखरेषु मुरारेर्ब्रह्मणः पुरारेश्च पुराणि सन्ति । शिखराणामधः
समन्तादिन्द्रादिलोकपालानां पुराणि सन्ति । अथ मेरोर्विष्क-
म्भशैला इत्याधारपर्वताः । यस्यां दिशि यमकोटिस्तद्विक्प्र-
भृतिमन्दरसुगन्धविपुलसुपाश्वी दिक्षु सन्ति । मन्दरे कदम्बः
केतुवृक्षश्चैत्ररथं वनमरुणीदं सरः । गन्धशैलमस्तके केतुवृक्षो
जम्बूः । येनेदं जम्बूद्वीपमुच्यते । नन्दनं वनं मानसं सरः ।
विपुलशैलमस्तके केतुवृक्षो वटो धृतिर्वनं महाङ्गदं सरः । सुपा-
श्वमस्तके केतुवृक्षः पिप्पलो वैभ्राजं वनं श्वेतोदं सरः । शेषं
सुगमम् ।

तत्रान्यं विशेषमाह ।

विष्णुपद्मी विष्णुपदात् पतिता मेरौ चतुर्धास्मात् ।

विष्कम्भाचलमस्तकशस्ससरःसङ्गतागता वियता ॥३७॥

सीताख्या भद्राश्वं सालकनन्दा च भारतं वर्षम् ।

चक्षुश्च केतुमालं भद्राख्या चोत्तरान् कुरुन् याता ॥३८॥

याकर्णिताभिलषिता दृष्टा सृष्टावगाहिता पीता ।

उक्ता स्मृता स्तुता वा पुनाति बहुधापि पापिनः पुरुषान् ॥३९॥

यां चलिते दलिताखिलबन्धो गच्छति वल्गति तत्पितृसंघः

प्राप्ततटे विजितान्तकद्रुतो याति नरे निरयात् सुरलोकम् ॥४०॥

गङ्गां यामीत्युपक्रमं कुर्वत्यपि नरे तस्य पितृणां नरक-
स्थानां यमपाशबन्धास्तुर्व्यान्त । अथ गच्छति मार्गलग्ने तत्पि-
तरो वल्गन्ति । अस्मत्कुलजो गङ्गां गच्छति । अतोऽस्माकं
दुष्कृतकर्मविच्छेदादूर्ध्वगतिर्भविष्यतीति हर्षेणोत्पतन्ति । अथ
प्राप्ततटे गङ्गासम्पत्तिं स्तुतुं स्तुतुं गङ्गावलेन सुष्टिघातादिभिर-

न्तकदूतान् जित्वा देवलोकं यान्ति । एवं विधाया गङ्गाया
मन्दाकिन्याः किमन्यद्वर्ण्यत इत्यर्थः । शेषं स्पष्टम् ।

इदानीं भारतस्यापि मध्ये नव खण्डानि सप्त कुलाचला-
श्चाह ।

ऐन्द्रं कशेरुशकलं किल ताम्रपर्ण-
मन्यद्गभस्तिमदतश्च कुमारिकाख्यम् ।
नागञ्च सौम्यमिह वारुणमन्यखण्डं
गान्धर्वसंज्ञमिति भारतवर्षमध्ये ॥ ४१ ॥
वर्णव्यवस्थितिरिहैव कुमारिकाख्ये
शेषेषु चान्यजजना निवसन्ति सर्वे ।
माहेन्द्रशुक्तिमलयर्क्षकपारियात्राः
सह्यः सविन्ध्य इह सप्त कुलाचलाख्याः ॥ ४२ ॥

स्पष्टम् ।

इदानीं लोकव्यवस्थामाह ।

भूर्लोकः काख्यो दक्षिणे व्यक्षदेशात्
तस्मात् सौम्योऽयं भुवः स्वश्च मेरुः ।
लभ्यः पुण्यैः खे महः स्याज्जनोऽतो-
ऽनल्पानल्पैः स्वैस्तपः सत्यमन्यः ॥ ४३ ॥

स्पष्टम् ।

यदिदमुक्तं तत् सर्वं पुराणाश्रितम् ।

इदानीं दिग्व्यवस्थितिमाह ।

लङ्कापुरेऽर्कस्य यदोदयः स्यात् तदा दिनार्धं यमकोटिपूर्याम् ।
अधस्तदा सिद्धपुरेऽस्तकालः स्याद्दीमके रात्रिदलं तदैव ॥ ४४ ॥
यत्रोदितोऽर्कः किल तत्र पूर्वा
तत्रापरा यत्र गतः प्रतिष्ठाम् ।
तन्मत्स्यतोऽन्ये च ततोऽखिलाना-
मुदक्स्थितो मेरुरिति प्रसिद्धम् ॥ ४५ ॥

स्रष्टुम् ।

इदानीं विशेषमाह ।

यथोज्जयिन्याः कुचतुर्यभागे प्राच्यां दिशि स्याद्यमकोटिरेव ।

ततश्च पश्चान्न भवेदवन्ती लङ्गेव तस्याः ककुभि प्रतीचाम् ॥ ४६ ॥

तथैव सर्वत्र यतो हि यत् स्यात्

प्राच्यां ततस्तन्न भवेत् प्रतीचाम् ।

निरक्षदेशादितरत्र तस्मात्

प्राचीप्रतीचौ च विचित्रसंस्थे ॥ ४७ ॥

दृष्टप्रदेशान्मेरोरभिमुखीमुत्तरां दिशं निश्चलां कृत्वा निर-
क्षाभिमुखीं दक्षिणां च निश्चलां कृत्वा तन्मत्स्यात् प्राच्यपरा
साध्या । एवं यत् प्राच्यग्रे चिह्नं भवति ततः पुनरुत्तरां दक्षिणां
च साधयित्वा यावत् प्राच्यपरा साध्यते तावत् पूर्वरेखायां न
पतति । उत्तरायाश्चलितत्वात् प्राच्यपरा चलिता भवतोत्तर्यः ।
शेषं सुगमम् ।

इदानीं चक्रभ्रमणव्यवस्थामाह ।

निरक्षदेशे क्षितिमण्डलोपगौ

ध्रुवौ नरः पश्यति दक्षिणोत्तरौ ।

तदाश्रितं खे जलयन्त्रवत् तथा

भ्रमद्भ्रमं निजमस्तकोपरि ॥ ४८ ॥

उदग्दिशं याति यथा यथा नर-

स्तथा तथा खान्नतस्तमण्डलम् ।

उदग्ध्रुवं पश्यति चोन्नतं क्षिति-

स्तदन्तरे योजनजाः पलांशकाः ॥ ४९ ॥

योजनसंख्या भांशैर्गुणिता स्वपरिधिहृता भवन्त्यंशाः ।

भूमौ कक्षायां वा भागीभ्यो योजनानि च व्यस्तम् ॥ ५० ॥

उदग्दिशं याति यथा यथा नर इत्यनेनापसारयोजनैरनु-

पातः सूचितः । यदि भूपरिधियोजनैश्चक्रांशा लभ्यन्ते तदाप-
मारयोजनैः किमिति । फलमक्षांशाः । यदि चक्रांशमित-
परिधिना भूपरिधिर्लभ्यते तदाक्षांशैः किमिति । फलं निरक्ष-
देशस्वदेशयोरन्तरयोजनानि स्युः । शेषं स्पष्टम् । एवं निरक्ष-
देशात् क्षितिचतुर्थांशे किल मेरुः । तत्र नवतिः ८० पलांशाः ।

अतस्तत्र ध्रुवर्क्षसंस्थानमाह ।

सौम्यं ध्रुवं मेरुगताः खमध्ये

याम्यं च दैत्या निजमस्तकोर्ध्वे ।

सव्यापसव्यं भ्रमदृक्षचक्रं

विलोकयन्ति क्षितिजप्रसक्तम् ॥ ५१ ॥

स्पष्टम् ।

कृते गोलबन्धे भगोलं परिभ्रास्येदं शिष्याय दर्शयेत् ।

इदानीं भूपरिधिमानं प्राक्कथितमपि विशेषार्थमनुवदतिस्म ।

प्रोक्तो योजनसंख्यया कुपरिधिः सप्ताङ्गनन्दाब्धय- ४८६७

स्तद्व्यासः कुभुजङ्गसायकभुवः सिद्धांशकेनाधिकाः १५८१ $\frac{१}{३४}$

पृष्ठक्षेत्रफलं तथा युगगुणत्रिंशच्छराष्टाद्रयो ७८५३०३४

भूमेः कन्दुकजालवत् कुपरिधिव्यासाहतेः प्रस्फुटम् ॥ ५२ ॥

भूव्यासः कुभुजङ्गसायकभूमितानि योजनानि चतुर्विंश-
त्यंशयुतानि १५८१ $\frac{१}{३४}$ । परिधिः सप्ताङ्गनन्दाब्धिमितानि
४८६७ । ब्रह्मोक्तभूव्यासस्य कथं त्वदुक्तादन्यः परिधिरिति
चेदत्रोच्यते । महदयुतादि व्यासार्द्धं प्रकल्प्य वृत्तशतांशा-
दपि सूक्ष्मविभागस्य ज्योत्पत्तिविधिना ज्या साध्या । यत्सं-
ख्याकस्य विभागस्य ज्या तत्संख्यया सा गुणिता सती परि-
धिर्भवति । यतः शतांशादपि सूक्ष्मोऽंशो वृत्ते समः स्यात् ।
अतोऽयुतद्वयव्यासे २०००० । द्विकाग्न्यष्टयमर्तुमितः ६२८३२
परिधिरार्यभट्टाद्यैरङ्गीकृतः । यत् पुनः श्रीधराचार्यब्रह्म-

गुप्तादिभिर्यासवर्गाद्दशगुणात् पदं परिधिः स्थूलोऽप्यङ्गी-
कृतः स सुखार्थम् । नहि ते न जानन्तीति । तथा भूपृष्ठ-
क्षेत्रफलं योजनात्मकं युगगुणत्रिंशच्छराष्टाद्वयः ७८५३०३४ ।
कथमिदं जातं तदाह । परिधिव्यासाहतेः प्रस्फुटम् ।

लल्लोक्तस्य नगशिलीमुखवाणभुजङ्गमेत्यादेर्भूपृष्ठफलस्य दूष-
णमाह ।

दुष्टं कन्दुकपृष्ठजालवदिलागोले फलं जलितं
लल्लेनास्य शतांशकोऽपि न भवेद्यस्मात् फलं वास्तवम् ।
तत् प्रत्यक्षविरुद्धमुद्धतमिदं नैवास्तु वा वास्तु वा
हे प्रौढा गणका विचारयत तन्मध्यस्थबुद्ध्या भृशम् ॥५३॥

यल्ललोक्तं भूपृष्ठफलं तद्दुष्टम् । यतस्तदुक्तफलस्य शतांश-
कोऽपि वास्तवं पारमार्थिकं फलं न भवति । अत्यन्तं दुष्ट-
मित्यर्थः । कुतो यतस्तत् प्रत्यक्षविरुद्धम् । प्रत्यक्षबाधो हि
महादूषणम् । अथात्मन औद्धत्याशङ्कां परिहरन्नाह । इदं
मदुक्तं नैवोद्धतं किन्तु वस्तु परमार्थः । अथवा किं शपथपरि-
हारेण । उद्धतमस्तु वा वस्त्वस्तु वा हे प्रौढा गणका मध्यस्थ-
बुद्ध्या विचारयत भृशमत्यर्थम् ।

अथ सद्युक्तिः ।

यत् परिध्यर्द्धविष्कम्भं वृत्तं कृतं किलांशुकम् ।
तेनार्द्धेष्वाव्यते गोलः किञ्चिद्वस्त्रेऽवशिष्यते ॥ ५४ ॥
गोलक्षेत्रफलात् तस्माद्वस्त्रक्षेत्रफलं यतः ।
सार्द्धद्विगुणितासन्नं तावदेवापरे दले ॥ ५५ ॥
एवं पञ्चगुणात् क्षेत्रफलात् पृष्ठफलं खलु ।
नाधिकं जायते तेन परिधिघ्नं कुतः कृतम् ॥ ५६ ॥
वृत्तक्षेत्रफलं यस्मात् परिधिघ्नं न युक्तिमतम् ।
दुष्टत्वान्नणितस्यास्य दुष्टं भूपृष्ठजं फलम् ॥ ५७ ॥

गोलपरिधिर्द्विप्रमाणो यथा व्यासो भवति तथा वस्त्रं वृत्तं कृत्वा तेन वस्त्रेण गोलोपरि न्यस्तेन गोलाद्वं प्रच्छाद्यते । वस्त्रपरिधेः सङ्कोचात् किञ्चिद्वस्त्रेऽवशेषं भवति । एवं सति गोलव्यासवृत्तक्षेत्रफलाद्वस्त्रवृत्तक्षेत्रफलं सार्द्धद्विगुणितासन्नं भवति । तावदेवापरे किल गोलाद्वं । एवं वृत्तक्षेत्रफलात् पञ्चगुणादधिकं पृष्ठफलं कथञ्चिदपि न भवति । किन्तु न्यूनमेव स्यात् । तर्हि तेन लक्ष्णेन ।

वृत्तफलं परिधिघ्नं समन्ततो भवति गोलपृष्ठफलम् ।

इति सगणिते कथं परिधिघ्नं कृतम् । किन्तु वृत्तफलं चतुर्ध्वमेव पृष्ठफलं भवति । अस्य लक्ष्णोक्तस्य गणितस्य दुष्टत्वाद् भूपृष्ठफलमपि दुष्टमित्यर्थः ।

अथ वालावबोधार्थं गोलोऽस्योपरि दर्शयेत् । भूगोलं सृण्मयं टाकूमयं वा कृत्वा तं चक्रकलापरिधिं प्रकल्प्य २१६०० तस्य मस्तके विन्दुं कृत्वा तस्माद्विन्दोर्गोलपृष्ठवृत्तिभागेन शरद्विदस्रसंख्येन २२५ धनूरूपेणैव वृत्तरेखामुत्पादयेत् । पुनस्तस्मादेव विन्दोस्तेनैव द्विगुणसूत्रेणान्यां त्रिगुणेनान्यामेवं चतुर्विंशतिगुणं यावच्चतुर्विंशतिवृत्तानि भवन्ति । एषां वृत्तानां शरनेत्रबाहव २२५ इत्यादीनि ज्यार्धानि व्यासार्धानि स्युः । तेभ्योऽनुपाताद्वृत्तप्रमाणानि । तत्र तावदन्यवृत्तस्य मानं चक्रकलाः २१६०० । तस्य व्यासार्धं त्रिज्या ३४३८ । ज्यार्धानि चक्रकलागुणानि त्रिज्याभक्तानि वृत्तमानानि जायन्ते । द्वयोर्द्वयोर्वृत्तयोर्मध्य एकैकं वलयाकारं क्षेत्रम् । तानि चतुर्विंशतिः । बहुज्यापक्षे वह्नि स्युः । तत्र महदधोवृत्तं भूमिसुपरितनं लघु मुखं शरद्विदस्रमितं लम्बं प्रकल्प्य लम्बगुणं कुमुखयोर्गार्धमित्येवं पृथक् पृथक् फलानि । तेषां फलानां योगो गोलाद्वं-

पृष्ठफलम् । तद्विगुणं सकलगोलपृष्ठफलम् । तद्व्यासपरिधि-
घाततुल्यमेव स्यात् ।

अथान्यथा प्रतिपाद्यते ।

गोलस्य परिधिः कल्पो वेदघ्नज्यामितेर्मितः ।

मुखबुधगरेखाभिर्यद्वदामलके स्थिताः ॥ ५८ ॥

दृश्यन्ते वप्रकास्तद्वत् प्रागुक्तपरिधेर्मितान् ।

ऊर्ध्वाधः कृतरेखाभिर्गोले वप्रान् प्रकल्पयेत् ॥ ५९ ॥

तत्रैकवप्रकक्षेत्रफलं खण्डैः प्रमाध्यते ।

सर्वज्यैक्यं त्रिभज्यार्धहीनं त्रिज्यार्धभाजितम् ॥ ६० ॥

एवं वप्रफलं तत् स्याद्गोलव्यासममं यतः ।

परिधिव्यासघातोऽतो गोलपृष्ठफलं स्मृतम् ॥ ६१ ॥

अत्राभीष्टं कस्मिंश्चिद्ग्रन्थे यावन्ति ज्याधीनि तत्संख्या
चतुर्गुणा । तन्नितः किल गोले परिधिः कल्पः । यथामलक-
गोलपृष्ठे मुखबुधगरेखाभिः सहजाभिर्विभक्ता वप्रका दृश्यन्ते ।
तथाभीष्टे गोलपृष्ठे मस्तकात् तलगरेखाभिः कल्पितपरिधि-
संख्यान् वप्रकान् प्रकल्प्यैकस्मिन् वप्रे क्षेत्रफलं साध्यम् ।
तद्यथा । इह किल धोवृद्धिदे चतुर्विंशतिज्याधीनि । अतः
प्रस्रवतिहस्तमितो गोले परिधिः कल्पितः । प्रतिहस्तमूर्ध्वाधो-
रेखाभिस्तावन्त वप्रकाश्च कृताः । तत्रैकस्य वप्रकस्यार्धे हस्ता-
न्तरे तिर्य्यग्रेखाः कृत्वा ज्यासंख्यानि चतुर्विंशतिखण्डानि
कल्पितानि । तत्र जीवाः पृथक् पृथक् त्रिज्याभक्तास्तियेग्रे-
खाप्रमाणानि भवन्ति । तत्राधस्तनो रेखा हस्तमात्रा । उपरि-
तन्यस्तु ज्यावशेन किञ्चित् किञ्चित्शून्याः । सर्वत्र हस्तमित
एव लम्बः । लम्बगुणं कुमुखयोगार्धमिति खण्डफलान्यानी-
यैकौकृतानि । तद्वप्रकार्धं फलम् । तद्विगुणमेकस्मिन् वप्रके
फलं भवति । तत्साधनार्थमिह सूत्रमिदम् । सर्वज्यैक्य त्रिभ-

ज्यार्धहौनमित्यादि । अत्र सर्वज्यानां शरनेत्रबाहव इत्यादी-
नामैक्यं सुरयमकृतवाणतुल्यम् । ५४२३३ । एतत् त्रिज्यार्ध-
नोनं जातं मनुतत्त्वपञ्चमितम् । ५२५१४ । एतत् त्रिज्यार्ध-
भक्तं जातमेकवप्रके क्षेत्रफलं व्याससमम् । ३०।३३ । यत एतावा-
नेव प्रस्रवतिपरिधेर्गोलस्य व्यासः स्यात् ३०।३३ । परिधितुल्य-
काश्च वप्रका इति परिधिव्यासघातो गोलपृष्ठफलमित्युपपन्नम् ।
तथा चोक्तमस्मत्पाटीगणिते ।

वृत्तक्षेत्रे परिधिगुणितव्यासपादः फलं तत्

क्षुण्णं वेदैरुपरि परितः कन्दुकस्येव जालम् ।

गोलस्यैवं तदपि च फलं पृष्ठजं व्यासनिघ्नं

षड्भिर्भक्तं भवति नियतं गोलगर्भे घनाख्यम् ॥

गोलपृष्ठफलस्य व्यासगुणितस्य षडंशो घनफलं स्यात् ।

अत्रोपपत्तिः । पृष्ठफलसंख्यानि रूपबाह्वनि व्यासार्द्धतुल्य-
वेधानि सूचीखातानि गोलपृष्ठे प्रकल्प्यानि । सूच्यग्राणां गोलगर्भे
संपातः । एवं सूचीफलानां योगो घनफलमित्युपपन्नम् । यत्
पुनः क्षेत्रफलमूलेन क्षेत्रफलं गुणितं घनफलं स्यादिति । तत्
प्रायश्चतुर्वेदाचार्यैः परमतमुपन्यस्तवान् ।

इदानीं भूमेः प्रलयभेदौ प्रलयांश्चाह ।

वृद्धिर्विधेरङ्गि भुवः समन्तात् स्याद्योजनं भूभवभूतपूर्वैः ।

ब्राह्मे लये योजनमात्रवृद्धेर्नांशो भुवः प्राकृतिकेऽखिलायाः ॥६२॥

दिने दिने यन्म्रियते हि भूतैर्देनन्दिनं तं प्रलयं वदन्ति ।

ब्राह्मं लयं ब्रह्मदिनान्तकालेभूतानि यद्ब्रह्मतनुं विशन्ति ॥६३॥

ब्रह्मात्यये यत् प्रकृतिं प्रयान्ति सर्वाण्यतः प्राकृतिकं कृतौन्द्राः ।

लौनान्यतः कर्मपुटान्तरत्वात् पृथक्क्रियन्ते प्रकृतेर्विकारैः ॥६४॥

ज्ञानाग्निदग्धाखिलपुण्यपापा मनः समाधाय हरौ परेशे ।

यद्योगिनो यान्त्यनिवृत्तिमस्मादात्यन्तिकं चेति लयश्चतुर्धा ॥६५॥

अत्र लयी नाम भूतविनाशः । स तु साम्प्रतं प्रत्यह-
मुत्पद्यते । स दैनन्दिन उच्यते । यो ब्रह्मदिनान्ते चतुर्युग-
सहस्रावसाने लोकत्रयस्य संहारः स ब्राह्मो लय उच्यते ।
तत्राक्षीणपुण्यपापा एव लोकाः कालवशेन ब्रह्मशरीरं प्रवि-
शन्ति । तत्र सुखं ब्राह्मणाः । बाह्वन्तरं क्षत्रियाः । ऊरुद्वयं
वैश्याः । पादद्वयं शूद्राः । ततो निशावसाने पुनर्ब्रह्मणः सृष्टिं
चिन्तयतो सुखादिस्थानेभ्यः कर्मपुटान्तरत्वाद् ब्राह्मणादयस्तत
एव निःसरन्ति । तस्मिन् प्रलये भुवो योजनमात्रवृद्धेर्विलयो
नाखिलायाः । अथ यदा ब्रह्मण आयुषोऽन्तस्तदा यः प्रलयः
स महाप्रलय उच्यते । तत्र ब्रह्मा ब्रह्माण्डे । तत् पञ्चभौतिके ।
भूर्जले । जलं तेजसि । तेजो वायौ । वायुराकाशे । आकाश-
महङ्गारे । अहङ्कारो महत्तत्त्वे । महत्तत्त्वं प्रकृतौ । एवं सकल-
भुवनलोका अक्षीणपुण्यपापा एवाव्यक्तं प्रविशन्ति । यदा
भगवान् सिद्धुः प्रकृतिपुरुषो द्योभयति । तदा तानि भूतानि
कर्मपुटान्तरत्वात् प्रकृतेः स्वत एव निःसरन्ति । यथाह
ओविष्णुपुराणे पराशरो जगदुत्पत्तिकारणम् ।

प्रधानकारणीभूता यतो वै सृज्यशक्तय इति ।

सृज्यशक्तयस्तत्कर्माणि । तान्येव सृष्टौ मुख्यं कारणम् ।
इतराणि निमित्तकारणानि । अन्यैरप्यक्तम् ।

नाभुक्तं क्षीयते कर्म कल्पकोटिशतरपि ।

न ह्यात्मानां भवति कर्मफलोपभोगः कायादिनेत्यादि ।

अस्मिन् प्रलयेऽखिलाया भुवो नाश इत्यर्थः । तथा ज्ञानाग्नि-
दग्धाखिलपुण्यपापा योगिनो विषयेभ्यो मनः समाधाय समा-
हृत्य तद्वरौ समाहितं कृत्वा यान्ति । देहं त्यजन्ति । अनिवृत्तिं
यान्ति । स आत्यन्तिको लय इति ।

अथ ब्रह्माण्डगोलमाह ।

भूभूधरत्रिदशदानवमानवाद्या

ये यास्य धिष्णगगनेचरचक्रकक्षाः ।

लोकव्यवस्थितिरूपयुं परि प्रदिष्टा

ब्रह्माण्डभाण्डजठरे तदिदं समस्तम् ॥ ६६ ॥

स्यष्टम् ।

इदानीमन्योदितं ब्रह्माण्डमानं पूर्वं कथितमपि प्रसङ्गा-
दनुवदतिस्म ।

कोटिघ्नेर्नखनन्दप्रट्कनखभूभूभृङ्गजङ्गेन्दुभि-१८७१२०६८२०००००००००

ज्योतिःशास्त्रविदो वदन्ति नभसः कक्षामिमां योजनैः ।

तद्ब्रह्माण्डकटाहसंपुटतटे केचिज्जगुर्वैष्टनं

केचित् प्रोचुरदृश्यदृश्यकगिरि पौराणिकाः सूरयः ॥ ६७ ॥

करतलकलितामलकवदमलं सकलं विदन्ति ये गोलम् ।

दिनकरकरनिकरनिहततमसो नभसः स परिधिरुदितस्तैः ॥ ६८ ॥

ब्रह्माण्डमेतन्मितमस्तु नो वा कल्पे ग्रहः क्रामाति योजनानि ।

यावन्ति पूर्वैरिह तत्प्रमाणं प्रोक्तं खकक्षाख्यमिदं मतं नः ॥ ६९ ॥

प्रमाणशून्यत्वात् प्रयोजनाभावाच्चास्माभिर्ब्रह्माण्डमानं न
कथितमित्यर्थः ।

इति गोलभाष्ये भुवनकोशः ।

—

इदानीं भूमेरुपरि सप्त वायुस्कन्धास्तानाह ।

भूवायुरावह इह प्रवहस्तदूर्ध्वः

स्यादुद्वहस्तदनु संवहसंज्ञकश्च ।

अन्यस्ततोऽपि सुवहः परिपूर्वकोऽस्माद्

बाह्यः परावह इमे पवनाः प्रसिद्धाः ॥ १ ॥

भूमेर्वह्निर्द्वादशयोजनानि भूवायुरत्राम्बुदविद्युदाद्यम् ।

तदूर्ध्वं गो यः प्रवहः स नित्यं प्रत्यगातिस्तस्य तु मध्यसंस्था ॥ २ ॥

नक्षत्रकक्षाखचरैः समेतो यस्मादतस्तेन समाहतोऽयम् ।

भपञ्जरः खेचरचक्रयुक्तो भ्रमत्यजस्रं प्रवहानिलेन ॥ ३ ॥

प्रसिद्धमिदम् ।

इदानीं ग्रहाणां पूर्वगतिमनुपलक्षितामपि दृष्टान्तेन दृढी-
कुर्वन्नाह ।

यान्तो भचक्रे लघुपूर्वगत्या खेटास्तु तस्याघरशीघ्रगत्या ।

कुलालचक्रभ्रमिवामगत्या यान्तो न कौटा इव भान्ति यान्तः॥४

इदानीं मध्यगतिवासनां विवक्षुरादौ तावद्भदिनपूर्वकं रवेः
स्फुटसावनदिनमाह ।

समं भसूर्यावुदितौ किलाद्या

षष्ठ्या घटीनामुदित पुनर्भम् ।

रविस्ततः स्त्रोदयभुक्तिघातात्

स्वाभ्राष्टभू १८०० लब्धसमासुभिश्च ॥ ५ ॥

समागतासुसंयुता रवेस्तु षष्टिनाडिकाः ।

स्फुटं द्युरात्रमुद्गमाद्भुक्तितश्च तच्चलम् ॥ ६ ॥

षष्ठ्या घटीनां भदिनं सदाद्या तद्भुक्तितुल्यासुयुतं खरांशोः ।

स्यान्मध्यमं सावनमेवमन्दे तत्संख्यका भभ्रमतो निरेका ॥ ७ ॥

यदा किमपि नक्षत्रं सूर्यश्च किल समकालमुदितः ।

नक्ष्यर्कोदयवेलायां किमपि नक्षत्रमुपलभ्यते किन्तु केवलात्र

युक्तिरुच्यत इति किलशब्दः प्रयुक्तः । तस्मात् कालादनन्तरं

नाक्षत्राणां घटीनां षष्ट्या ६० तन्नक्षत्रं पुनरुदेति । ततोऽनन्तरं

रविरुदेति । स च कियता कालेन । तदर्थमनुपातः । रविः

किल क्रान्तिवृत्ते स्फुटगत्या पूर्वतो गतः । यद्यष्टादशशतानि

राशिकलाः स्त्रोदयासुभिरुद्गच्छन्ति तदा स्फुटगतिकलाः

कियद्भिरिति । एवं लब्धासुभिर्भोदयानन्तरं रवेरुदयः । अत

एव नाक्षत्राः षष्टिघटिकास्तैर्लब्धासुभिरधिका रवेः स्फुटं

सावनमहोरात्रं भवति । तच्चाहोरात्रं चलम् । प्रत्यहमन्यादृक् ।
 प्रत्यहं गत्यन्यत्वात् प्रतिमासं राशुदयान्यत्वाच्च । तत् पुनर्घटी-
 षष्ट्या मध्यमभुक्तितुल्यासुयुतया सावनं द्युरात्रमुच्यते तत्
 मध्यमम् । यतोऽब्दान्ते यावन्ति स्फुटसावनानि तावन्त्येव
 मध्यमानि स्युः । गतीनामुदयानां च क्कासहस्रगोस्तुल्यत्वात् ।
 तत् कथं नित्यं रविगतिलिप्तासमासुभिः सहितो भाहः साव-
 नाहो भवतीति लक्षादिभिरुक्तम् । स्यादेतत् यदि विषुवन्म-
 ण्डले रविः पूर्वतो याति । तर्हि विषुवन्मण्डलस्यैका कलैकेना-
 सुनोदेति । तदा रविगतिलिप्तासमासुभिरिति वक्तुं युज्यते ।
 तन्न युक्तम् । रविः क्रान्तिवृत्तेन याति तत्र मेषराशेः कला
 अष्टादशशतानि १८०० गगनभूधरषट्कचन्द्रमितैरसुभि-१६७०
 रुद्गच्छन्ति । अन्यस्यान्येरिति गतिकलानामनुपातेनासवः कर्तुं
 युज्यन्ते । एवं कृते सति स्फुटमहोरात्रं भवति । यत् तैरुक्तं
 तत् मध्यममेव । एवं वर्षमध्ये यावन्ति स्फुटसावनानि तावन्त्येव
 मध्यमानि स्युः । तत्संख्यका भ्रममतो निरेकेति । यावन्तो
 भ्रमा जातास्तत्संख्यकैकोना सती सावनदिवससंख्या भवति ।
 यतो रविः पूर्वतो गच्छन्नेकं परिवर्तं गतः । अतस्तस्योदय-
 संख्यैकोनेत्युपपद्यते ।

इदानीं वर्षमध्ये सावनसंख्यामाह ।

पञ्चाङ्गरामास्तिथयः स्वरामाः सार्धद्विदशाः कुदिनाद्यमब्दे ।

अस्यार्कमासोऽर्कलवः प्रदिष्टस्त्रिंशद्दिनः सावनमास एव ॥ ८ ॥

एकस्मिन् सौरवर्षे पञ्चषष्ट्यधिकत्रिंशती ३६५ मिताः
 सावनदिवसाः पञ्चदश १५ नाडिकाश्च त्रिंशत् ३० पलानि च
 सार्धानि द्वाविंशति-२२ । ३० विपलानि । एषामुपपत्तिमध्य
 गतिभाष्ये कथितैव । अस्यार्कवर्षस्य द्वादशांशोऽर्कमासो भव-
 तीति युक्तम् । सावनमासस्तु सावनानां त्रिंशतैव भवति ।

इदानीं चान्द्रमासमाह ।

कालेन येनैति पुनः शशीनं

क्रामन् भचक्रं विवरेण गत्योः ।

मासः स चान्द्रोऽङ्गयमाः कुरामाः

पूर्णेऽथ २८।३१।५० स्तत्कुदिनप्रमाणम् ॥८॥

दर्शान्ते किल शशी रविणा युक्तो भवति । ततो द्वावपि पूर्वतो गच्छतः तयोः शशी शीघ्रगत्वात् प्रत्यहं गत्यन्तरेणाग्रतो याति । एवं गच्छंश्चक्रकला-२१६०० तुल्यमन्तरं यदाग्रतो याति तदा रविणा योगमेति । तयोः कालयोरन्तरालं चन्द्रमासः । तत्प्रमाणमनुपातेन । चन्द्रार्कयोर्मध्यगती आदौ सम्यक् सावयवे कृत्वा यदि गत्यन्तरेणैकं कुदिनं लभ्यते तदा चक्रकला-तुल्येनान्तरेण कियन्तीत्यनुपातेन चान्द्रमासे कुदिनानि लभ्यन्ते । एकोनत्रिंशद्दिनान्येकत्रिंशद्वर्षटिकाः पञ्चाशत् पलानि २८ । ३१ । ५० । इत्युपपन्नम् ।

इदानीमधिमासोपपत्तिमाह ।

चान्द्रोनसौरिण हृतात् तु चान्द्रा-

दवाप्तसौरैर्दर्शनैर्दलाढ्यैः ३२ । १६ ।

मासैर्भवेच्चान्द्रमसोऽधिमासः

कल्पेऽपि कल्परा अनुपाततोऽतः ॥ १० ॥

सौरान्मासादैन्दवः स्याल्लघूयान्

यस्मात् तस्मात् संख्यया तेऽधिकाः स्युः ।

चान्द्राः कल्पे सौरचान्द्रान्तरे ये

मासास्तज्ज्ञैस्तेऽधिमासाः प्रदिष्टाः ॥ ११ ॥

अत्र द्वितीयश्लोकस्तावत् प्रथमं व्याख्यायते । सौरान्मासादैन्दवो मासो यतो लघुरतः कारणात्कल्पे सौरमाससंख्याया-

चान्द्रमाससंख्याधिका भवति । यथा धान्यराशिमानेऽष्टसेति-
 काहारमितेः षट्सेतिकाहारमिति रधिका भवतीति बालैरपि
 बुध्यते । यावन्तश्चान्द्रमासाः कल्पेऽधिका भवन्ति तत्संख्याधि-
 माससंख्या तज्ज्ञैः कल्पिता । तत्र कियद्भिः सौरैरेकोऽधिमासो
 भवतीति युक्तिरुच्यते । चान्द्रो न सौरिण ह्यतात् तु चान्द्रा-
 दिति । सौरमासकुदिनेभ्यश्चान्द्रमासकुदिनेषु शोधितेषु शेष-
 दिनस्थाने पूर्णमधश्चतुष्पञ्चाशद्वटिकाः सप्तविंशतिपलानि साव-
 यवानि • । ५४ । २७ । ३१ । ५२ । ३० । एकस्मिन् सौरमास
 इदं सौरचान्द्रान्तरं कुदिनात्मकम् । युगस्यादेरुपर्य्येकस्मिन्
 दर्शान्ते प्राप्त एकश्चान्द्रमासः पूर्णस्तदनन्तरं चतुष्पञ्चाशद्वटिकाभिः
 सावयवाभिर्मध्यमार्कस्य वृषभसंक्रान्तिस्तत्र रविमासः पूर्ण-
 स्ततोऽन्यस्मिन् दर्शान्ते प्राप्तेऽन्यश्चान्द्रमासान्तः । ततो दर्श-
 न्तादुपरि द्विगुणाभिस्ताभिरेव घटीभिर्मिथुनसंक्रान्तिः । एवं
 त्रिगुणचतुर्गुणादिभिः कर्कटादिसंक्रान्तयो भवन्ति । एवं
 संक्रान्तिरग्रतोऽग्रतो याति । पुनर्दर्शान्तं प्राप्नोति । तदा गत-
 चान्द्रमासेभ्यः सौरा एकोना भवन्ति । यदा संक्रान्तिर्दर्शान्त-
 मतिक्रम्याग्रतो याति तदानुपातेन यावन्तः सौरा भवन्ति
 तावद्भिरेकोऽधिमासः । तत्रानुपातः । यद्यनेन सौरचान्द्रान्तरेण
 कुदिनात्मकेन • । ५४ । २७ । ३१ । ५२ । ३० एकः सौरो
 मासो भवति तदा चान्द्रमासान्तःपातिभिः कुदिनैः २८ । ३१ । ५०
 कियन्त इति । फलं सूर्यमासाः ३२ । १५ । ३१ । २८ । ४७ ।
 अथच युगाधिमासैर्युगसौरमासा लभ्यन्ते तदैकेन किमिति ।
 फलमेतावन्त एव सौरमासा लभ्यन्ते । एतावद्भिः सौरमासै-
 रेकश्चान्द्रमासोऽधिको भवति । अतएवाधिमासस्य चान्द्रत्वम् ।
 कल्पेऽपि कल्पया अनुपातोऽत इति सुगमम् ।

इदानीमवमोपपत्तिमाह ।

शशाङ्कमासीनितसावनेन ० । २८ । १०

त्रिंशद्भृता लब्धदिनैस्तु चान्द्रैः ।

रुद्रांशकोनोब्धिरसैः ६३।५४।३३ क्षयाहः

स्यात् सावनोऽतश्च युगेऽनुपातात् ॥ १२ ॥

युगे चान्द्राणां सावनानां च दिनानां यदन्तरं तान्यव-
मानि । अत एकस्मिन् मासे चान्द्रसावनान्तरं कुदिनात्मकं
गृहीतम् । तत्र दिवसाः पूर्णमष्टाविंशतिघटिका दशपानीय-
पलानि च । ० । २८ । १० । इदमेकस्मिन् चान्द्रमासे त्रिंश-
त्तिथ्यात्मके कुदिनात्मकमवमखण्डम् । यद्यनेन त्रिंशच्चान्द्राणि
दिनानि लभ्यन्ते तदा संपूर्णेनैकेनावमेन । कियन्तीति त्रैरा-
शिकेन लब्धे रुद्रांशकोनाब्धिरसै ६३।५४।३३ रेकः क्षयाहो
भवति स च सावनः । अखण्डस्य रूपस्य सावनेच्छाकल्पनात् ।
अतोऽनुपातात् कल्पेऽपि ।

इदानीमधिमासस्य चान्द्रत्वमवमस्य सावनत्वमभिधाया-
हर्गणात् कल्पगतमानेतुं विलोमविधिना यान्यवमान्यानीतानि
ये चाधिमासास्तेषां विशेषमाह ।

सौरिभ्यः साधितास्ते चेदधिमासास्तदैन्दवाः ।

चेच्छान्द्रेभ्यस्तदा सौरास्तच्छेषं तद्वशात् तथा ॥ १३ ॥

सावनान्यवमानि स्युश्चान्द्रेभ्यः साधितानि चेत् ।

सावनेभ्यस्तु चान्द्राणि तच्छेषं तद्वशात् तथा ॥ १४ ॥

यथाहर्गणानयने सौरिभ्यश्चान्द्रान् साधयितुं येऽधिमासा
आनीयन्ते ते चान्द्रास्तच्छेषञ्च चान्द्रम् । यदि चान्द्रेभ्यः सौरान्
साधयितुं तदा सौरास्तच्छेषमपि सौरम् । एवं चान्द्रेभ्यः
सावनानि साधयितुमवमान्यानीयन्ते तदा तानि सावनानि ।
यदि सावनेभ्यश्चान्द्राणि कर्तुं तदा चान्द्राणि स्युः । साध्यत्वं
भजन्तीत्यर्थः । तच्छेषमपि तद्वशात् । अभिमतद्युगणादवमै-

हृतादित्यादिनाहर्गणात् कल्पगतमानीतं तदा सावनेभ्योऽवमान्यानीतानि । तानि चान्द्राणि । चन्द्रदिवसेभ्योऽधिमासाः साधितास्ते सौरास्तच्छेषं तद्वशादित्यर्थः । अधिमासस्य चान्द्रत्वे सौरत्वे चाधिमासशेषं तुल्यमेव स्यात् । किन्त्येकत्र रविदिनानि क्तेदः । अन्यत्र चान्द्राणि । एवमवमशेषस्यापि तुल्यत्वमेव । एकत्र चन्द्रदिनान्यन्यत्र कुदिनानि क्तेदः । अधिमासावमशेषयोरिष्टजातित्वं प्रकल्प्य मतिमद्भिश्चन्द्रार्कानयनानि कृतानि । तत्र ये जडास्ते वासनां पर्यालोचयन्तो भ्रमन्ति ।

इदानीं विशेषः प्रश्नाध्याये ।

अहर्गणस्यानयनेऽर्कमासा-
 श्वैत्रादिचान्द्रैर्गणकान्विताः किम् ।
 कुतोऽधिमासावमशेषके च
 त्यक्ते यतः सावयवोऽनुपातः ॥ १५ ॥

अस्य प्रश्नस्योत्तरमाह ।

दर्शावधिश्चान्द्रमसो हि मासः
 सौरस्तु संक्रान्त्यवधिर्यतोऽतः ।
 दर्शाग्रतः संक्रमकालतः प्राक्
 सदैव तिष्ठत्यधिमासशेषम् ॥ १६ ॥
 दर्शान्ततो याततिथिप्रमाणैः
 सौरैस्तु सौरा दिवसाः समेताः ।
 यतोऽधिशेषोऽत्यदिनाधिकास्ते
 त्यक्तं तदस्मादधिमासशेषम् ॥ १७ ॥
 तिथ्यन्तसूर्योदययोस्तु मध्ये
 सदैव तिष्ठत्यवमावशेषम् ।
 त्यक्तेन तेनोदयकालिकः स्यात् ।
 तिथ्यन्तकाले द्युगणोऽन्यथातः ॥ १८ ॥

मध्यममानेन यावत्प्रमावास्या तदन्ते चान्द्रमासान्तः ।
मध्यमार्कस्य यस्मिन् दिने संक्रान्तिस्तत्र संक्रान्तिकाले रवि-
म.मान्तः । तयो रविचन्द्रमासान्तयोरन्तरे यावत्प्रस्थितयः
मावयवास्ता अधिमासशेषतिथयः । यतः सौरचान्द्रान्तरमधि-
मासाः । अहर्गणानयने गताब्दा रविगुणास्ते सौरा मासा
जाताः । अतस्तेषु चैत्रादिचान्द्रतुल्याः सौरा एव मासा योजि-
तास्ते संक्रान्त्यवधयो जातास्तेषु त्रिंशद्गुणेषु गततिथितुल्याः
सौरा एव दिवसा योजिताः । अतः सौरचान्द्रान्तरेणाधिका
जातास्तदन्तरमधिमासशेषदिनानि भवन्ति । सौरचान्द्रान्त-
रत्वात् । अतोऽधिमासशेषदिनान्येभ्यः शोध्यानि । अथ चाधि-
मासानयनेऽनुपातलब्धैरधिमासैर्दिनौक्तैस्तच्छेषदिनैश्च युक्ताः
सौराहाश्चान्द्राहा भवितुमर्हन्ति । एवमत्राधिमासशेषदिनानि
क्षेप्याणि । तत्र शोध्यानि । अतः कारणादधिमासशेषं त्यक्तम् ।
अथावमशेषत्यागकारणमुच्यते । तिथ्यन्तानन्तरं यावतीभिर्घ-
टौभिः सूर्योदयस्ता अवमशेषघटिकाः । यतश्चान्द्रसावनान्तर-
मवमानि । यद्यवमशेषं न त्यज्यते लब्धावमैरवमशेषघटिका-
भिश्च तिथयः जनीक्रियन्ते तदा तिथ्यन्ते सावनोऽहर्गणो
भवति । अथ च सूर्योदयावधिः साध्यः । तिथ्यन्ताहर्गणोऽव-
मशेषघटौभिर्युक्तः सन्नुदयावधिर्भवति । अतोऽवमशेषे त्यक्ते
स्वतः सूर्योदयावधिर्भवति ।

अथोदयान्तराख्यकर्मापपत्तिमाह ।

अहर्गणो मध्यमसावनेन कृतश्चलत्वात् स्फुटसावनस्य ।

तदुत्थखेटा उदयान्तराख्यकर्माद्भवेनोनयुताः फलेन ॥ १८ ॥

लङ्कोदये स्युर्न कृतास्तथाद्यैर्यतोऽन्तरं तच्चलमत्यकञ्च ।

योऽयमहर्गण आनौतः स मध्यमसावनेनैव । कुतः । स्फुट-
सावनस्य चलत्वात् । तथाविधेनानुपातेन स्फुटो नायातीत्यर्थः ।

युगादेरारभ्य वर्त्तमानरविवर्षादेः प्राग्यावान् मध्यमसावनस्ता-
वानेव स्फुटसावनः स्यात् । किन्तु रविवर्षादेरूर्ध्वं यावान् मध्य-
मसावनस्तावान् न स्फुटः । अतस्तदुत्पत्त्येता उदयान्तराख्यक-
र्माद्भवेन फलेनोनयुताः सन्तो लङ्कोदये स्युर्नान्यथा । लङ्कायां
भास्करोदये मध्या इति यदन्यैरुक्तं तदसत् । अथोदयान्तर-
कर्माह ।

मध्यार्कभुक्ता असवो निरक्षे ये ये च मध्यार्ककलासमानाः २०
तदन्तरं यत् स्फुटमध्ययोस्तदद्युपिण्डयोः स्याद्विवरं गतिघ्नम् ।
हृतं द्युरात्रासुभिराप्तलिप्ताहीना ग्रहाश्चेदसवोऽल्पकाः स्युः ॥२१॥
तदन्यथाव्यास्तु निजोदयैश्चेत् भुक्तासुपूर्वं विहितं तदानीम् ।
कृतं तथा स्याच्चरकर्ममिश्रं कर्म ग्रहाणासुदयान्तराख्यम् ॥२२॥

सायनांशेन रविणा मेषादेरारभ्य ये भुक्ता राशयस्तत्सम्ब-
न्धिनो ये निरक्षोदयासवो गगनभूधरषट्कचन्द्रा १६७० इत्या-
द्यस्तेषामैक्यं कृत्वा भुज्यमानराशेर्ये भुक्ता भागास्तांस्तदुदया-
सुभिः संगुण्य त्रिंशता ३० विभज्य लब्धासवोऽपि तत्र क्षेप्याः ।
एव मध्यार्कभुक्तासवः स्युः । भदिनान्तादूर्ध्वं तावत्यस्वात्मके
काले लङ्कायां मध्यमस्यार्कस्योदयः । तत्काले हि ग्रहाः साध्याः ।
अथ चाहर्गणेन ये सिद्धास्ते मध्यमार्ककलामितेऽस्वात्मके काले
भदिनान्तादूर्ध्वं जाताः । अतोऽमूनां कलानाञ्च यदन्तरं तेना-
र्कोदयोऽन्तरितः । अतस्तदुदयान्तराख्यं कर्माच्यते । तैरान्तरा-
सुभिर्ग्रहगतिं संगुण्यार्कसावभाहोरात्रासुभि- १६ ५८ विभज्य
लब्धकलाग्रहे ऋणं कार्य्याः । यदि कलाभ्योऽसवोऽल्पकाः स्युः ।
अन्यथा धनम् । यदि तु स्वदेशोदयैर्मध्यमाकभुक्तानमूनानीयेदं
कर्म कृतं तदोदयिकानां ग्रहाणां चरकर्मापि कृतं स्यात् । यदि
तु स्फुटार्कभुक्तानमून्सोदयासुभिरानीयेदं कर्म कृतं तदोदया-
न्तरभुजान्तरचरकर्माणि त्रीण्यपि कृतानि स्युः । तर्हि कथमि-

दमुदयान्तराख्यं कर्माद्यैर्न कृतं तदाह । यतोऽन्ते तज्जलम
ल्पकञ्च । वर्षचरणान्तेषु चतुर्ष्वप्यन्तराभावः । तन्मध्येऽप्यन्तरस्य
वृद्धिर्ज्ञेया ।

इदानीं देशान्तरस्वरूपमाह ।

येऽनेन लङ्कोदयकालिकास्ते देशान्तरेण स्वपुरोदये स्युः ।

देशान्तरं प्रागपरं तथान्यद्यास्योत्तरं तच्चरसंज्ञमुक्तम् ॥ ३३ ॥

य उदयान्तरकर्मणा लङ्कायामौदयिका ग्रहा जातास्ते
देशान्तरकर्मणा स्वपुरौदयिकाः स्युः । तच्च देशान्तरं द्विविधम् ।
एकं पूर्वापरमन्यद्यास्योत्तरम् । तच्चरसंज्ञमुक्तम् ।

तत्र तावत् पूर्वापरमाह ।

यत्तल्लङ्कोज्जयिनीपुरोपरि कुरुक्षेत्रादिदेशान् स्पृशत्

मूत्रं मेरुगतं बुधैर्निर्गदिता सा मध्यरेखा भुवः ।

आदौ प्रागुदयोऽपरत्र विषये पश्चाद्वि रेखोदयात्

स्यात् तस्मात् कियते तदन्तरभवं खटेष्वृणं स्वं फलम् ॥ ३४ ॥

लङ्काया मेरुपर्यन्तं नौयमाना रेखोज्जयिनो कुरुक्षेत्रादि-
देशान् स्पृशन्तो याति सा मध्यरेखेत्युच्यते । रेखायां यदाको-
दयस्तत्कालात् पूर्वमेव पूर्वदेशे भवति । रेखोदयकालादनन्तरं
पश्चिमदेशेऽर्कोदयः । तदन्तरकालस्तदन्तरयोजनैः स्पृष्टभूवेष्ट-
नादनुपातेन ज्ञायते । यदि स्फुटपरिधियोजनैः षष्टि-६०
घटिका लभ्यन्ते तदा रेखास्वपुरयोरन्तरयोजनैः किमितीति
त्रैराशिकेन देशान्तरघटिका लभ्यन्ते । मध्यगत्याथचानीता
नाड्यस्ताभिरनुपातः । यदि घटी षष्ठ्या ग्रहस्य गतिकला
लभ्यन्ते तदा देशान्तरघटीभिः किमिति । अथ योजनैरेवानु-
पातः । स्फुटपरिधियोजनैर्गतिः प्राप्यते तदा देशान्तरयो-
जनैः किमिति । फलं कलाः प्रागृणं यतस्तत्त्रादावुदयः । पश्चा-
द्वनम् । यतस्तत्र रेखोदयादनन्तरमर्कोदय इत्युपपन्नम् ।

इदानीं भूगोले स्फुटपरिधिप्रदेशं स्फुटतानुपातञ्चाह ।

स्वदेशमेवन्तरयोजनैर्य-

लम्बांशजैर्मेरुगिरेः समन्तात् ।

वृत्तं स्फुटो भूपरिधिर्यतः स्यात्

त्रिज्याहृतो लम्बगुणः कृतोऽस्मात् ॥ २५ ॥

स्वपुरस्य मेरुगर्भस्य चान्तरे यावन्ति योजनानि तावन्ति लम्बांशजानि । यतो निरक्षदेशस्वपुरान्तरयोजनान्यक्षांशजानि । भागेभ्यो योजनानि च व्यस्तमित्युपपद्यत इत्यर्थः । तैर्लम्बांश-जैर्योजनैर्मेरुगिरेः समन्ताद्यद्वृत्तमुत्पद्यते स स्फुटो भूपरिधिः । यो मध्यपरिधिः पठितः स निरक्षदेशोपरि । अयन्तु स्वपुरो-परि । अतः किञ्चिन्नूनो भवति । अथ तदानयनम् । मध्य-परिधेरभीष्टं त्रिज्यातुल्यं व्यासार्धं प्रकल्प्य तस्मिन् व्यासार्धे स्वपुरे यावती लम्बज्या तावत् स्फुटपरिधेर्व्यासार्धं भवितुम-र्हति । अतस्तेन तैराशिकम् । यदि त्रिज्याव्यासार्धे मध्यमः परिधिर्लभ्यते तदा लम्बज्यामिते क इति । फलं स्फुटपरि-धिरित्युपपन्नम् ।

इति गोलभाष्ये मध्यगतिवासना । अत्र ग्रन्थसंख्या १७५ ।

इदानीं गोलं विबल्लुरादौ ज्योत्पत्तिकथने कारणमाह ।

पटो यथा तन्तुभिरुर्ध्वतिर्य्यग्रूपेर्निबद्धोऽत्र तत्रैव गोलः ।

दोः कोटिजीवाभिरमुं प्रवक्तुं ज्योत्पत्तिमेव प्रथमं प्रवक्ष्ये ॥ १ ॥

स्पष्टम् ।

इदानीं जीवाक्षेत्रसंस्थानं तावदाह ।

इष्टा त्रिज्या सा श्रुतिदोर्भुजज्या

कोटिज्या तद्वर्गविशेषमूलम् ।

दोःकोट्यंशानां क्रमज्ये पृथक् ते
 त्रिज्याशुद्धे कोटिदोरुत्क्रमज्ये ॥ २ ॥
 ज्याचापमध्ये खलु बाणरूपा
 स्यादुत्क्रमज्या त्रिभमौर्विकायाः ।
 वर्गाद्विमूलं शरवेदभाग-
 जीवा ततः कोटिगुणोऽपि तावान् ॥ ३ ॥
 त्रिभज्यकार्धं खगुणांशजीवा
 तत्कोटिजीवा खरसांशकानाम् ।
 क्रमोत्क्रमज्याकृतियोगमूलादु-
 दलं तदर्धंशकशिञ्जिनी स्यात् ॥ ४ ॥
 त्रिज्योत्क्रमज्यानिहतेर्दलस्य
 मूलं तदर्धंशकशिञ्जिनी वा ।
 तस्याः पुनस्तद्वलभागकानां
 कोटेश्च कोट्यंशदलस्य चैवम् ॥ ५ ॥
 एवं त्रिषट्सूर्यजिनादिसंख्या
 अभीष्टजीवाः सुधिया विधेयाः ।
 त्रिज्योत्पद्यते भगणाङ्किते वा
 ग्राह्या अभीष्टा विगण्य जीवाः ॥ ६ ॥

अत्र त्रिज्योत्पद्यते भगणाङ्किते वेत्येतदन्यवृत्तस्योत्तरा-
 र्द्धमादौ व्याख्यायते । ज्योत्पत्तावभीष्टा त्रिज्या कल्प्यते समायां
 भूमौ त्रिज्यामिताङ्गुलेन सूत्रेण वृत्तं विलिख्य दिगङ्कितं चक्रां-
 शकैश्चाङ्कितं कृत्वा तत्रैकस्मिन्नेकस्मिन् वृत्तचतुर्थांशे नवतिर्नव-
 तिभागा भवन्ति । ततो यावन्ति ज्यार्धानि कार्याणि तावद्भि-
 र्विभागैरेकैकं वृत्तचतुर्थांशं विभज्य तत्र चिह्नानि कार्याणि ।
 तद्यथा । यत्र चतुर्विंशतिर्जीवाः साध्यास्तत्र चतुर्विंशति-
 र्भवन्ति । एवं द्वितीयचतुर्थांशेऽपि । ततो दिक्चिह्नादुभयत-

चिह्नद्वयोपरि गतं सूत्रं ज्यारूपं भवति । एवं चतुर्विंशतिज्या-
भवन्ति । तासामर्धानि ज्यार्धानि । तत्प्रमाणान्यङ्गुलैर्मित्वा
ग्राह्याणि ।

अथादितो व्याख्यायते । येषां त्रिज्या स कर्णः कल्प्यः ।
या भुजज्या स भुजस्तयोः कर्णभुजयोर्वर्गान्तरपदं कोटिः ।
कोटिज्येत्यर्थः । तत्र ये भुजकोटिज्ये ते भुजकोट्यंशानां
क्रमज्ये ज्ञातव्ये । भुजज्या त्रिज्यातो यावद्विशोध्यते तावत्
कोट्यंशानामुत्क्रमज्यावशिष्यते । एवं कोटिज्योना त्रिज्या
भुजांशानामुत्क्रमज्या स्यात् ।

अथोत्क्रमज्यास्थानं दर्शयति । तत्र पूर्वलिखिते वृत्ते
चिह्नयोरुपरि गतं सूत्रं किल ज्या । तदुपरि तयोश्चिह्नयोर्मध्ये
यहत्तखण्डं तच्चापं धनुः । चापमध्यस्य ज्यामध्यस्य च यदन्तरं
बाणाकारं सोत्क्रमज्येत्युच्यते । त्रिभमौर्विकाया इत्यग्रे सखन्धः ।

एवं साधारण्येन ज्याक्षेत्रं दर्शयित्वाथ निर्दिष्टांशानां गणि-
तेन ज्ञानयनम् । त्रिभमौर्विकाया यद्गर्गार्धस्य मूलं सा पञ्च-
चत्वारिंशदंशानां ज्या स्यात् । तस्या यावत् कोटिज्या साध्यते
तावत् तावत्येव भवति । यतस्तत्र कोट्यंशा अपि पञ्चचत्वारिं-
शत् ।

अत्रोपपत्तिः । त्रिज्या भुजत्रिज्या च कोटिस्तद्वर्गयोगपदं
वृत्तान्तःसमचतुरस्रस्य भुजः स्यात् । सैव नवतिभागानां ज्या ।
तदर्धं ग्राह्यम् । अतो व्रगयोगस्य चतुर्थींशः कृतः । तदेव
त्रिज्यावर्गार्द्धमतस्तन्मूलं शरवेदभागज्येत्युपपन्नम् ।

अथ त्रिशङ्कागानां ज्या त्रिज्यार्द्धमिता स्यात् । तस्याः
कोटिज्या षष्टिभागानां ज्या स्यात् ।

अत्रोपपत्तिः । वृत्तान्तःपातिसमषडस्रस्य भुजो व्यासार्द्ध-
मितः स्यादिति प्रसिद्धं गणितेऽपि कथितम् । अतस्त्रिज्यार्द्धं
त्रिंशद्विभागज्येत्युपपन्नम् ।

अतः प्राग्बहुत्क्रमज्या । षष्टिभागज्ययोना त्रिज्याराशेरुत्-
क्रमज्या । सा कोटिरूपिणी । क्रमज्या भुजरूपिणी तदग्रयो-
र्निबद्धसूत्रं तत् कर्णः । तत् त्रिंशद्भागानां ज्यारूपम् । अत-
स्तद्वं पञ्चदशभागानां जगार्धमित्युपपन्नम् । एवं सर्वत्र तदर्धां-
शकशिञ्जिनीनामुपपत्तिर्ज्ञेया ।

अथ प्रकारान्तरेण तदर्धांशकशिञ्जिनीमाह । त्रिज्योत्क्रम-
ज्यानिहतेरित्यादि ।

अस्योपपत्तिः तत्राद्याक्षरचिह्नैर्बीजप्रकारेण कथ्यते । तत्रो-
त्क्रमज्योना त्रिज्या किल कोटिज्या । तस्या वर्गोऽयम् । उव १
उत्रिभा २ त्रिव १ । अनेनोना त्रिज्याकृतिर्दोर्ज्याकृतिः स्यात् ।
उव १ उत्त्रिभा २ । अयं क्रमज्यावर्गं उत्क्रमज्यावर्गयुतो जातः
उत्रिभा २ । अस्य चतुर्थभागः उत्त्रिभा ३ । अस्य मूलं ग्राह्यम् ।
अत उक्तं त्रिज्योत्क्रमज्यानिहतेरित्यादि । एवं तस्या अप्यन्या
तदर्धांशकशिञ्जिनीति । एवं कोटिज्याया अपि यावदभिमत-
खण्डानि स्युः ।

तद्यथा । यत्र चतुर्विंशतिखण्डानि तत्र राशेर्ज्याष्टमं
खण्डम् ८ । तत्कोटिज्या षोडशम् १६ । शरवेदभागज्या द्वाद-
शम् १२ । अस्मात् खण्डत्रयात् कथितप्रकारेण चतुर्विंशति-
खण्डान्युत्पद्यन्ते । तत्राष्टमात् तदर्धांशकशिञ्जिनी चतुर्थम् ४ ।
तत्कोटिज्या विंशम् २० । एवं चतुर्थाद्द्वितीयम् २ । द्वाविंशं च
२२ । द्वितीयात् प्रथमं १ त्रयोविंशच्च २३ । एवं दशमचतुर्दश-
पञ्चमैकोनविंशसप्तमसप्तदशैकादशत्रयोदशानीत्यष्टमात् १० १४ ।
५ । १८ । ७ । १७ । ११ । १३ । अथ द्वादशात् षष्ठाष्टादशतृ-
तीयैकविंशनवमपञ्चदशानि ६ । १८ । ३ । २१ । ८ । १५ ।
त्रिज्या चतुर्विंशमिति २४ । अतोऽवशिष्टां ज्योत्पत्तिमग्रे
ब्रूयामः ।

इदानीं स्पष्टीकरणे फलस्योपपत्तिमाह ।

भूमेर्मध्ये खलु भवलयस्यापि मध्यं यतः स्याद्-

यस्मिन् वृत्ते भ्रमति खचरो नास्य मध्यं कुमध्ये ।

भूस्थो द्रष्टा नहि भवलये मध्यतुल्यं प्रपश्येत्

तस्मात् तज्ज्ञैः क्रियत इह तद्दोःफलं मध्यखेटे ॥ ७ ॥

यदेतत् भपञ्जरेऽश्विन्यादीनां भानां वलयं तद्भूमेः समन्तात् सर्वत्र तुल्येऽन्तरे वर्तते । यतस्तस्य मध्यं कुमध्ये । अथ यस्मिन् वृत्ते ग्रहो भ्रमति तस्य मध्यं कुमध्ये न । तद्भूमेः समन्तात् समानान्तरं नेत्यर्थः । अतो भूस्थो द्रष्टा भवलये मध्यमस्थाने ग्रहं न पश्यति । किन्त्वन्यत्र पश्यति । तयोर्भवलये यदन्तरं तद्ग्रहस्य फलमित्यर्थादुक्तं भवति । अत उक्तं तस्मात् तज्ज्ञैः क्रियत इह तद्दोःफलं मध्यखेट इति ।

एवमेकेनैव श्लोकेन संचेपाच्छेद्यकसर्वस्वमुक्त्वा दानीं किञ्चित् सविस्तरं छात्रान् प्रत्याह ।

पूर्वापरायतायां तद्वित्तावुत्तरपार्श्वके ।

दर्शयेच्छिष्यबोधार्थं लिखित्वा छेद्यकं सुधीः ॥ ८ ॥

नाद्यापीदं सम्यगस्माभिर्ज्ञायत इति शिष्यैरुक्त आचार्य आह । पूर्वापरायतायामित्यादि । स्पष्टार्थम् ।

इदानीं कालविलम्बेन प्रतारणपरं वाक्यमिति ज्ञात्वा शिष्यैः पुनः पृष्टः सन्नाह ।

दिव्यं ज्ञानमतीन्द्रियं तद्विषिभिर्ब्राह्मं वशिष्ठादिभिः

पारम्पर्यवशाद्ग्रहस्यमवनीं नीतं प्रकाश्यं ततः ।

नैतद्द्वेषिक्ततन्मदुर्जनदुराचाराचिरावासिनां

स्यादायुःसुकृतक्षयो मुनिकृतां सीमामिमासुष्मृतः ॥ ९ ॥

स्पष्टार्थम् ।

इदानीं विलिख्य क्खेदकमाह ।

त्रिभज्यकासमितकर्कटेन कक्षाख्यवृत्तं प्रथमं विलिख्य ।

तन्मध्यतो मध्यमखेटभुक्तितिथ्यंशमानेन महीं सुवृत्ताम् ॥१०॥

कक्षाख्यवृत्ते भगणाङ्कितेऽत्र दत्त्वोच्चखेटौ क्रियतोऽथ रेखा ।

कुमध्यतुङ्गोपरिगा विधेया तिर्यक् ततोऽन्या सुधिया कुमध्ये ११

उच्चोन्मूलोमन्त्यफलज्यकां च दत्त्वा-कुमध्यादिलिखेत् तदग्रे ।

त्रिभज्ययैव प्रतिमण्डलाख्यं सैवोच्चरेखा त्वपरात्र तिर्यक् ॥१२॥

तुङ्गोर्ध्वरेखा खलु यत्र लग्ना तत्रोच्चमस्मिन् प्रतिमण्डलेऽपि ।

ततो विलोमं खलु तुङ्गभागैर्मेषादिरस्मात् खचरोऽनुलोमम् ॥१३॥

देयस्तदुच्चान्तरमत्र केन्द्रं दोज्योच्चरेखाखगयोश्च मध्ये ।

तिर्यक्स्थरेखाखगयोस्तु कोटिः सोर्ध्वाधरा बाहुगुणस्तु तिर्यक् १४

भित्तेरुत्तरपार्श्वे विन्दुं कृत्वा तस्माद्विन्दोस्त्रिज्यामितेन कर्कटेन वृत्तं विलिखेत् । तत् कक्षावृत्तम् । यस्य ग्रहस्य क्खेदकं

विलिख्यते तस्य मध्यमभुक्तिपञ्चदशांशेन तस्मिन्नेव विन्दौ यद्-

वृत्तं क्रियते सा भूः । लम्बनावनतिदर्शनार्थमियं भूः । चन्यथा

विन्दुरेव भूः कल्पते । तत्कक्षावृत्तं चक्रांशैरङ्गम् । तत्रेष्ट-

स्थाने मेषादिं प्रकल्प्य तस्मान्मध्यमग्रहमुच्चं च दत्त्वा तदग्रयो-

श्चिह्ने कार्यं । भूम्युच्चयोरुपरि गता रेखा कार्य्या । सौच्चरेखा ।

अथ भूमध्य उच्चरेखाजतिमत्स्येन तिर्यग्रेखान्या कार्य्या । अथ

ग्रहस्यान्त्यफलज्यामितं सूत्रं भूमध्यादुच्चरेखायां दत्त्वा तदग्र-

चिह्नात् त्रिज्यामितेनैव कर्कटकेन यद्वृत्तं विलिख्यते तत् प्रति-

मण्डलम् । तत्रापि सैवोच्चरेखा । किन्तु तन्मध्येऽन्या तिर्यग्रेखा

कार्य्या । प्रतिमण्डलमपि चक्रांशैरङ्गम् । अथोच्चरेखोपरि

नीयमाना यत्र लगति तत्र प्रतिमण्डलेऽप्युच्चं कल्पाम् । तस्मा-

दुच्चराशिभागान् विलोमतो गणयित्वा तदग्रे मेषादिः कल्पः ।

तत्रो ग्रहोऽनुलोमः देयः । तत्र ग्रहोच्चयोरन्तरं केन्द्रम् । उच्चरे-

स्वायास्तिर्यग्ग्रहगामिनी रेखा सा दोज्या । प्रतिमण्डलमध्ये
या तिर्यग्रेखा तदग्रहयोरन्तरं कोटिज्या । सा किलोर्ध्वरूपा
भवति ।

इदानीं फलानयन इतिकर्तव्यतोपपत्तिमाह ।

मध्यस्थरेखे किल वृत्तयोर्ये तदन्तरालेऽन्यफलस्य जीवा ।
तदूर्ध्वतः कोटिगुणो मृगादौ कर्कादिकेन्द्रे तदधो यतः स्यात् ॥१॥
अतस्तदैकान्तरमत्र कोटिर्दोज्या भुजस्तत्कृतियोगमूलम् ।
कर्णः कुमध्यप्रतिमण्डलस्थखेटान्तरे स्पष्टखगो हि दृश्यः ॥१६॥
कक्षास्थवृत्ते श्रुतिसूत्रसक्ते फलं च मध्यस्फुटखेटमध्ये
मध्येऽग्रगे स्पष्टखगादृष्टं तत् पृष्ठस्थिते स्वं क्रियते ततश्च ॥१७॥

तयोः कक्षावृत्तप्रतिवृत्तयोर्मध्यस्थे ये तिर्यग्रेखे तयोर-
न्तरं सर्वत्रान्यफलज्यातुल्यमेव स्यात् । अतोऽन्यफलज्याग्रादु-
परि प्रतिवृत्तस्य कोटिज्या मृगादौ केन्द्रे भवति । कर्कादौ तु
तदधः । अतः कोटिज्यान्त्यफलजयोर्योगवियोगौ कृतौ । तथा
कृते सति कक्षामध्यगतितिर्यग्रेखावधेः स्फुटा कोटिर्भवति ।
कोटितलकुमध्ययोरन्तरं दोज्या स भुजः । तत्कोटिवर्गेक्यपदं
कर्ण इत्युपपन्नम् । कर्णा नाम ग्रहकुमध्ययोरन्तरसूत्रम् । तत्
सूत्रं कक्षामण्डले यत्र लग्नं तत्र स्फुटो ग्रहः । स्फुटमध्ययोर-
न्तरं फलम् । तच्च मध्यग्रहात् स्फुटे ग्रहेऽधिके धनमून ऋणं
क्रियत इत्युपपन्नम् । एवं मन्दफलेन मन्दस्फुटः शीघ्रफलेन
स्फुटः स्यात् ।

इदानीं मन्दस्फुटं मध्यमं प्रकल्प्य शीघ्रफलं यत् साध्यते
तदुपपत्तिमाह ।

मध्ये हि मन्दप्रतिमण्डले स्वे मन्दस्फुटो द्राक्प्रतिमण्डले च ।
भ्रमत्यतश्चञ्चलकर्मणीह मन्दस्फुटो मध्यखगः प्रकल्प्यः ॥ १८ ॥

मन्दकर्मपूर्वकं शीघ्रकर्मेत्येतत् स्पष्टार्थम् ।

इदानीमुच्चोपपत्तिमाह ।

भ्रमन् ग्रहः स्वे प्रतिमण्डले नृभिः

स यत्र कक्षावलये विलोक्यते ।

स्फुटो हि तत्रास्य फलोपपत्तये

प्रकल्पितं तुङ्गमिहाद्यसूरिभिः ॥ १८ ॥

यः स्यात् प्रदेशः प्रतिमण्डलस्य दूरे भुवस्तस्य कृतोच्चसंज्ञा ।

सोऽपि प्रदेशश्चलतीति तस्मात् प्रकल्पिता तुङ्गगतिर्गतिज्ञैः ॥ २० ॥

उच्चाद्भषट्कान्तरितं च नीचं मध्यः स्वनीचोच्चसमो यदा स्यात् ।

कक्षास्थमध्योपरि कर्णसूत्रपातात् स्फुटो मध्यसमस्तदानीम् २१

उच्चदेशात् क्रमेण चलितस्य फलप्रवृत्तिर्दृश्यते । अतस्तुङ्गं
कल्पितम् । शेषं स्पष्टम् । मध्यगतिवासनायां च सविस्तर-
मुक्तम् ।

इदानीमन्यदाह ।

उच्चस्थितो व्योमचरः सुदूरे नीचस्थितः स्यान्निकटे धरित्रयाः ।

अतोऽणुविम्बः पृथुलश्च भाति भानोस्तथासन्नसुदूरवर्ती ॥ २२ ॥

स्पष्टम् ।

इदानीमन्यद्वक्तुं प्रकारान्तरमाह ।

उक्ता मयैषा प्रतिवृत्तभङ्गा युक्तिः पृथक् ओतुरसंभ्रमार्थम् ।

स्पष्टीकृतेस्तां पुनरन्यथाहं नीचोच्चवृत्तस्य च वच्मि भङ्गा ॥ २३ ॥

इह किल स्पष्टीकरणयुक्तिः प्रतिवृत्तभङ्गा मयोक्ता । अथ
तामेव नीचोच्चवृत्तभङ्गा वच्मि ।

इदानीं तां भङ्गिमाह ।

कक्षास्थमध्यग्रहचिह्नतोऽथ

वृत्तं लिखेदन्यफलज्यया तत् ।

नीचोच्चसंज्ञं रचयेच्च रेखां

कुमध्यतो मध्यखगोपरिस्थाम् ॥ २४ ॥

कुमध्यतो दूरतरे प्रदेशे
 रेखायुते तुङ्गमिह प्रकल्प्यम् ।
 नीचं तथासन्नतरेऽथ तिर्यङ्-
 नीचोच्चमध्ये रचयेच्च रेखाम् ॥ २५ ॥
 नीचोच्चवृत्ते भगणाङ्कितेऽस्मिन्
 मान्दे विलोमं निजकेन्द्रगत्या ।
 शैघ्रेऽनुलोमं भ्रमति स्वतुङ्गा-
 दारभ्य मध्यद्युचरो हि यस्मात् ॥ २६ ॥
 अतो यथोक्तं मृदुशीघ्रकेन्द्रं
 देयं निजोच्चाद्युचरस्तदग्रे ।
 दोर्ज्योच्चरेखावधि खेटतः स्यात्
 तिर्यक्स्थरेखावधि कोटिजीवा ॥ २७ ॥

प्राग्वत् कक्षावृत्तं चक्रांशाङ्कितं कृत्वा तत्र मध्यग्रहं च
 दत्त्वा ग्रहचिह्नेऽन्यफलज्याप्रमाणेनान्यद्वृत्तं लिखेत् । तन्नो-
 चोच्चवृत्तसंज्ञम् । अथ भूमध्याद्ग्रहोपरिगता रेखा किञ्चि-
 दीर्घा कार्य्या । सात्रोच्चरेखा । नीचोच्चवृत्ते भूमेदूरतरे प्रदेशे
 रेखायुते उच्चं प्रकल्प्यम् । आसन्ने रेखायुते नीचम् । नीचोच्च-
 चिह्नाभ्यां मत्स्यमुत्पाद्य तिर्यग्रेखा मध्ये कार्य्या । तस्मिन् वृत्ते
 केन्द्रगत्योच्चस्थानादारभ्य मध्यग्रहो भ्रमति । मान्दे विलोमं
 शैघ्रेऽनुलोमम् । अतः कारणान्मन्दकेन्द्रमुच्चादिलोमं देयम् ।
 शीघ्रकेन्द्रमनुलोमम् । तदग्रे ग्रहः । तत्रापि ग्रहोच्चरेखान्तरे
 दोर्ज्या । ग्रहतिर्यग्रेखयोरन्तरे कोटिज्या ।

इदानीं कर्णानयनं फलं चाह ।

ये केन्द्रदोः कोटिफले कृते ते
 नीचोच्चवृत्ते भुजकोटिजीवे ।

त्रिजगोर्ध्वतः कोटिफलं मृगादौ

ककर्षादिकेन्द्रे तदधो यतः स्यात् ॥ २८ ॥

अतस्तदैक्यान्तरमत्र कोटिर्दोर्दोःफलं भूग्रहमध्यसूत्रम् ।

कर्णोऽथ मध्यग्रहकर्णमध्ये फलं धनर्णं तदिहोक्तवच्च ॥ २९ ॥

पूर्वाङ्गं सुगमम् । कक्षावृत्ते व्यासाङ्गं किल त्रिजगा । त्रिजगा-
ग्रादुपरि कोटिफलं यतो मृगादौ केन्द्रे भवति ककर्षादौ तु
तदधः । अतस्तदैक्यान्तरं स्पष्टा कोटिः । तस्मिन् त्रयसं
भुजफलमेव बाहुः । भूग्रहान्तरं कर्णः । दोःकोटिवर्गेक्यपद-
मिति प्रसिद्धम् । अत्रापि प्राग्वत् कक्षावृत्ते कर्णसूत्रसक्ते स्फुटो
ग्रहः स्फुटमध्ययोरन्तरं फलमित्यादि ।

इति नीचोच्चवृत्तभङ्गिः ।

अथ मिश्रभङ्गिमाह ।

मन्दोच्चतोऽग्रे प्रतिमण्डले प्राग्-

ग्रहोऽनुलोमं निजकेन्द्रगत्या ।

शीघ्राद्विलोमं भ्रमतीव भाति

विलम्बितः पृष्ठत एव यस्मात् ॥ ३० ॥

नीचोच्चवृत्ते पुनरन्यथा ते

तस्यानुलोमप्रतिलोमयाने ।

एका गतिः सा प्रतिभानमन्यत्

प्राज्ञैः फलार्थं प्रविकल्पितं तत् ॥ ३१ ॥

भङ्गिद्वयं चेत्लिखितं विमिश्रं

वृत्तद्वयेऽप्यत्र यथोक्तदत्तः ।

नीचोच्चवृत्तप्रतिवृत्तयोगे

भवत्यवश्यं द्युचरस्तदानीम् ॥ ३२ ॥

यथा भवेत् तैलिकयन्त्रमध्ये

काष्ठभ्रमो गोभ्रमतो विलोमः ।

नीचोच्चवृत्तभ्रमणं तथान्यत्

स्याद्गच्छतोऽपि प्रतिमण्डलेन ॥ ३३ ॥

ग्रहः पूर्वगत्या प्रतिमण्डलेनैव भ्रमति । यदेतन्नीचोच्चवृत्तं
तत् प्राज्ञैर्गणकैः फलार्थं कल्पितम् । तत्र प्रतिमण्डलगतेर्विलोमं
ग्रहो गच्छन्निव प्रतिभाति । कथं तत्र विलोमगतिः प्रतिभाति ।
तत्र दृष्टान्तः । यथा तेलिकयन्त्रमध्ये तिलपीडनार्थमूर्ध्वकाष्ठं
प्रक्षिप्यते । तस्य यथा गोभ्रमाद्विपरीतो भ्रमः । तत्र गौः
किलापसव्यं भ्रमति । तदूर्ध्वकाष्ठं तथा भ्रास्यमाणमपि
स्वाङ्गेन सव्यभ्रममुत्पादयति । एवं नीचोच्चवृत्ते भ्रमणं विप-
रीतमिव प्रतिभाति । शेषं स्पष्टम्-

इति मिश्रभङ्गिः ।

इदानीं मन्दशीघ्रकर्मद्वयेन स्फुटत्वे कारणमाह ।

मध्यगत्या स्वकक्षाख्यवृत्ते ब्रजेन्-

मन्दनीचोच्चवृत्तस्य मध्यं यतः ।

तद्वृत्तौ शीघ्रनीचोच्चमध्यं तथा

शीघ्रनीचोच्चवृत्ते स्फुटः खेचरः ॥ ३४ ॥

शीघ्रनीचोच्चवृत्तस्य मध्यस्थितिं

ज्ञातुमादौ कृतं कर्म मान्दं ततः ।

खेटबोधाय शैघ्रं मिथः संश्रिते

मान्दशैघ्रे हि तेनासकृत् साधिते ॥ ३५ ॥

नीचोच्चवृत्तभङ्गिपर्यालोचनयैवं परिणमतीति स्पष्टार्थम् ।

इदानीं मन्दकर्मणि कर्णः किं न कृत इत्याशङ्क्योत्तरमाह ।

स्वल्पान्तरत्वान्मृदुकर्मणीह

कर्णः कृतो नेति वदन्ति केचित् ।

त्रिज्योद्धृतः कर्णगुणः कृतेऽपि

कर्णे स्फुटः स्यात् परिधिर्यतोऽत्र ॥ ३६ ॥

तेनाद्यतुल्यं फलमेति तस्मात्
कर्णः कृतो नेति च केचिदूचुः ।
नाशङ्कनीयं न चले किमित्यं
यतो विचित्रा फलवासनात्र ॥ ३७ ॥

इह कर्णेन यत् फलमानीयते तदेव समीचीनम् । यन्मन्द-
कर्मणि कर्णो न कृतस्तत् स्वल्पान्तरत्वात् । मन्दफलानि हि
स्वल्पानि भवन्ति । तदनन्तरं चातिस्वल्पमिति केषाञ्चित्
पक्षः । ब्रह्मगुप्तोऽत्र कारणमाह । त्रिजराभक्तः परिधिः कर्ण-
गुण इत्यादि । मन्दकर्मणि मन्दकर्णतुल्येन व्यासार्धेन यद्दृष्ट-
मुत्पद्यते तत् कक्षामण्डलम् । तेन ग्रहो गच्छति । यो मन्द-
परिधिः पाठपठितः स त्रिजरापरिणतः । अतोऽसौ कर्णव्यासार्धे
परिणाम्यते । ततोऽनुपातः । यदि त्रिजरावृत्तेऽयं परिधिस्तदा
कर्णवृत्ते क इति । अत्र परिधिः कर्णो गुणस्त्रिजरा हरः । एवं
स्फुटपरिधिस्तेन दोजरा गुण्या भांशैश्च ३६० भाजया । ततस्त्रिजराया
गुण्या कर्णेन भाजया । एवं सति त्रिजरातुल्ययोः कर्णतुल्ययोश्च
गुणहरयोस्तुल्यत्वान्नाशे कृते पूर्वफलतुल्यमेव फलमागच्छतीति
ब्रह्मगुप्तमतम् । अथ यद्येवं परिधेः कर्णेन स्फुटत्वं तर्हि किं
शीघ्रकर्मणि न कृतमित्याशङ्क्य चतुर्वेद आह । ब्रह्मगुप्तेनान्येषां
प्रतारणपरमिदमुक्तमिति । तदसत् । चले कर्मणीत्यं किं न
कृतमिति नाशङ्कनीयम् । यतः फलवासना विचित्रा । शुक्र-
स्यान्यथा परिधेः स्फुटत्वं भौमस्यान्यथा तथा किं न बुधादी-
नामिति नाशङ्क्यम् । अतो ब्रह्मोक्तिरत्र सुन्दरी ।

इदानीं नतकर्मवासनामाह ।

प्राक् पश्चात् प्रतिमण्डलस्थस्वचरं द्रष्टा कुमध्यस्थितः
कक्षायां खलु यत्र पश्यति नतं नो तत्र भूपृष्ठगः ।

मध्याह्ने तु कुमध्यपृष्ठगनरौ तुल्यं यतः पश्यत-
स्तेनोक्तं नतकर्म लम्बनविधौ या युक्तिरत्रापि सा ॥ ३८ ॥

स्पष्टम् ।

इदानीं गतिफलाभावस्थानमाह ।

कक्षामध्यगतित्यग्रेखाप्रतिवृत्तसंपाते ।

मध्येव गतिः स्पष्टा परं फलं तत्र खेटस्य ॥ ३९ ॥

कक्षावृत्तमध्ये या तिर्यग्रेखा तस्याः प्रतिवृत्तस्य च यः
सम्पातस्तत्र मध्येव गतिः स्पष्टा । गतिफलाभावात् । किञ्च
तत्र ग्रहस्य परमं फलं स्यात् । यत्र ग्रहस्य परमं फलं तत्रैव
गतिफलाभावेन भवितव्यम् । यतोऽद्यतनश्चस्तनग्रहयोरन्तरं
गतिः । फलयोरन्तरं गतिफलम् । ग्रहस्य गतेर्वा फलाभाव-
स्थानमेव धनर्णसन्धिः । यत् पुनर्लक्ष्योक्तम् ।

मध्येव गतिः स्पष्टा वृत्तद्वययोगे व्युचरे ।

इति । तदसत् न हि वृत्तद्वययोगे ग्रहस्य परमं फलम् ।

इदानीं ग्रहस्य वक्रत्वं केद्यके यथा शीघ्रं दृश्यते तदर्थमाह ।

वंशोद्भवाभिः प्रतिमण्डलाद्यं

कृत्वा शलाकाभिरिदं यथोक्तम् ।

प्रचाल्य तुङ्गं खचरं च गत्या

वक्रादि सर्वं खलु दर्शयेद्द्राक् ॥ ४० ॥

वंशशलाकाभिश्छेद्यकं कृत्वा तत्राद्यतनस्थुटग्रहस्थानं
चिह्नयित्वा द्वितीयदिन उच्चं ग्रहं चोच्चवशान्मेषादिकं च
प्रकल्पयान्यत् स्फुटग्रहस्थानं चिह्नयम् । तत् पूर्वचिह्नाद्यदि
पृष्ठगतं तदा वक्रा गतिर्ज्ञेया ।

इदानीं केन्द्रसंज्ञां स्फुटकक्षां चाह ।

वृत्तस्य मध्यं किल केन्द्रमुक्तं केन्द्रं ग्रहोच्चान्तरमुच्यतेऽतः ।

यतोऽन्तरे तावति तुङ्गदेशान्नीचोच्चवृत्तस्य सदैव केन्द्रम् ॥ ४१ ॥

ग्रहस्य कक्षा चलकर्णनिघ्नो स्फुटा भवेद्वासदलेन भक्ता ।
तद्वासखण्डान्तरितः कुमध्यात् स भ्रास्यते हि प्रवहानिलेन ॥४२॥

श्लोकद्वयमपि स्पष्टम् ।

इदानीं भुजान्तरकर्मोपपत्तिमाह ।

मध्यमार्कोदयात् प्राक् स्फुटार्कोदयः

स्यादृष्टे तत्फले स्वे यतोऽनन्तरम् ।

तेन भास्वत्फलोत्थासुजातं क्षयः

स्व' फलं युक्तियुक्तं निरुक्तं ग्रहे ॥ ४३ ॥

स्पष्टं स्फुटगतौ व्याख्यातञ्च ।

इदानीं छेद्यकोपसंहारेण गणकप्रज्ञां वर्णयन्नाह ।

ये दर्भगर्भाग्रधयोऽत्र तेषां स्याच्छेद्यकार्यः परमाणुरूपः ।

येऽन्ये जडाः कुण्ठधियश्च तेषां स्यादिन्द्रवज्राहतपक्षतुल्यः ॥४४॥

इन्द्रवज्राहतपक्षः पर्वतस्तत्तुल्यश्छेद्यकार्यो जड़ानाम् ।

इन्द्रवज्राच्छन्दश्च सूचितम् । शेषं स्पष्टम् ।

इति श्रीभास्करोये गोलभाष्ये मिताक्षरे स्फुटगति-

वासनायां छेद्यकाधिकारः ।

अत्र ग्रन्थसंख्या २४० ।

—

इदानीं गोलबन्धाधिकारमाह ।

सुसरत्नवंशशलाकावल्यैः श्लक्ष्णैः सचक्रभागाङ्कैः ।

रचयेद्गोलं गोले शिल्पे चानल्पनैपुणो गणकः ॥ १ ॥

स्पष्टम् ।

अथ गोलबन्धमाह ।

कृत्वादौ ध्रुवयष्टिमिष्टतरुजामृज्जीं सुवृत्तां ततो

यष्टौमध्यगतां विधाय शिथिलां पृथ्वीमपृथ्वीं बहिः ।

बध्नीयाच्छशिसौम्यशुक्रतपनारेज्याकिंभानां दृढान्

गोलांस्तत्परितः श्लथौ च नलिकासंस्थौ खट्वगोलकौ ॥ २ ॥

आदौ सारदारुमयीं यष्टिं कृत्वा तदर्धस्थाने तत्र प्रोतां
पृथ्वीं सूक्ष्मां शिथिलाञ्च विधाय तस्या बहिःशब्दादीनां गोलान्
यष्ट्या सह दृढान् बध्नीयात् । तेषां बहिर्नलिकासंस्थौ खट्वगो-
लाविति साधारण्येनोक्तम् ।

इदानीं सविशेषमाह ।

पूर्वापरं विरचयेत् सममण्डलाख्यं

याम्योत्तरञ्च विदिशोर्वलयद्वयञ्च ।

ऊर्ध्वाध एवमिह वृत्तचतुष्कमेत-

दावेष्ट्य तिर्यगपरं क्षितिजं तदर्धे ॥ ३ ॥

एकं पूर्वापरमन्यद्याम्योत्तरं तथा कोणवृत्तद्वयमेवं वृत्त-
चतुष्टयमूर्ध्वाधोरूपमावेष्ट्य तदर्धे वृत्तं क्षितिजाख्यं निवेशयेत् ।
अत्र याम्योत्तरवृत्त उत्तरक्षितिजादुपरि पलाशान्तर एकं ध्रुव-
चिह्नं कार्यम् । दक्षिणक्षितिजादधोऽन्यत् ।

इदानीमुन्मण्डलमाह ।

पूर्वापरक्षितिजसङ्गमयोर्विलम्बं

याम्ये ध्रुवे पललवैः क्षितिजादधःस्थे ।

सौम्ये कुजादुपरि चाक्षलवैर्ध्रुवे त-

दुन्मण्डलं दिननिशोः क्षयवृद्धिकारि ॥ ४ ॥

समवृत्तक्षितिजयोर्यौ पूर्वापरौ संपातौ तयोर्ध्रुवचिह्नयोश्च
सक्तं यन्निबध्यते तदुन्मण्डलसंज्ञम् । दिनरात्रयोर्वृद्धिक्षयौ तद्व-
शेन भवतः ।

इदानीं विषुवन्मण्डलमाह ।

पूर्वापरस्वस्तिकयोर्विलम्बं स्वस्वस्तिकादक्षिणतोऽक्षभागैः ।

अधश्च तैरुत्तरतोऽङ्कितञ्च षष्ठ्यात्र नाडीवल्यं विदध्यात् ॥ ५ ॥

तयोरेव पूर्वापरसंपातयोर्विलम्बं तथा याम्योत्तरवृत्ते
स्वस्वस्तिकादक्षिणतोऽधःस्वस्तिकादुत्तरतोऽक्षांशान्तरे यद्वृत्तं
निबध्यते तद्विषुवद्वृत्तम् ।

इदानीं दृङ्मण्डलमाह ।

ऊर्ध्वाधरस्वस्तिककोलयुग्मे प्रोतं श्लथं दृग्वलयं तदन्तः ।

कृत्वा परिभ्राम्य च तत्र तत्र नेयं ग्रहो गच्छति यत्र यत्र ॥ ६ ॥

स्वस्वस्तिके चाधःस्वस्तिके चान्तःकीलकी कृत्वा तयोः प्रोतं
श्लथं दृग्वलयं कार्यम् । तत् पूर्ववृत्तेभ्यः किञ्चिन्नूनं कार्यम् ।
यथा खगोलान्तर्भ्रमति । यद्येक एव ग्रहगोलस्तदैकमेव दृङ्-
मण्डलम् । यो यो ग्रहो यत्र यत्र वर्तते तस्य तस्योपरीदमेव
परिभ्राम्य विन्यस्य दृग्ज्याशङ्कादिकं दर्शनीयम् । अथवा
पृथक् पृथगष्टौ दृङ्मण्डलानि रचयेत् । तत्राष्टमं वित्रिभल-
ग्नस्य । तच्च दृक्क्षेपमण्डलम् ।

अथ विशेषमाह ।

ज्ञेयं तदेवाखिलखेचराणां

पृथक् पृथग्वा रचयेत् तथाष्टौ ।

दृङ्मण्डलं वित्रिभलग्नकस्य

दृक्क्षेपहत्ताख्यमिदं वदन्ति ॥ ६ ॥

व्याख्यातमेवेदम् ।

इदानीमेवं खगोलमुक्त्वा दृग्गोलमाह ।

बद्धा खगोले नलिकाद्वयं च

ध्रुवद्वये तन्नलिकास्यमेव ।

बहिः खगोलाद्विदधीत धीमान्

दृग्गोलमेवं खलु वक्ष्यमाणम् ॥ ८ ॥

भगोलवृत्तैः सहितः खगोलो

दृग्गोलसंज्ञोऽपममण्डलाद्यैः ।

द्विगोलजातं खलु दृश्यतेऽत्र

क्षेत्रं हि दृग्गोलमतो वदन्ति ॥ ९ ॥

तस्मिन् खगोले ध्रुवचिह्नयोर्नलिकाद्वयं बध्वा तन्नलिका-
धारमेव खगोलादहिरङ्गुलत्रयान्तरे दृग्गोलं रचयेत् । कथितैः
खगोलवृत्तैर्वक्ष्यमाणैर्भगोलवृत्तैः क्रान्तिविमण्डलाद्यैर्यो निब-
ध्यते स दृग्गोलः । कथमस्य दृग्गोलसंज्ञेति तदर्थमाह । द्विगोल-
जातमित्यादि । यतोऽग्राकुज्यासमशङ्काद्यक्षक्षेत्राणि द्विगोल-
जातानि । भगोलवृत्तैः खगोलवृत्तमिलितैस्तान्युत्पद्यन्ते ।
भिन्नगोलबन्धे सम्यङ्नोपलक्ष्यन्त इति दृग्गोलः कृतः ।

इति खगोलदृग्गोलबन्धौ ।

इदानीं भगोलबन्धमाह ।

याम्योत्तरक्षितिजवत् सुदृढं विदध्या-

दाधारवृत्तयुगलं ध्रुवयष्टिवद्धम् ।

षष्ठ्यङ्गमत्र सममण्डलवत् तृतीयं

नाड्याह्वयं च विषुवद्वलयं तदेव ॥ १० ॥

यथा खगोले क्षितिजं याम्योत्तरञ्च तदाकारमपरमाधार-
वृत्तद्वयं ध्रुवयष्टिस्थं कृत्वा तदुपरि अन्यत् तृतीयं सममण्डला-
कारं घटीषष्ठ्या चाङ्कितं कार्यम् । तन्नाडीवृत्तं विषुवद्वृत्त-
संज्ञं च ।

इदानीं क्रान्तिवृत्तमाह ।

क्रान्तिवृत्तं विधेयं गृहाङ्कं भ्रम-

त्यत्र भानुश्च भार्ध्वं कुभा भानुतः ।

क्रान्तिपातः प्रतीपं तथा प्रस्फुटाः

क्षेपपाताश्च तत्स्थानकान्यङ्कयेत् ॥ ११ ॥

अथान्यत् तत्प्रमाणमेव वृत्तं कृत्वा तत्र मेषादिं प्रकल्प्य
द्वादशराशयोऽङ्काः । तत् क्रान्तिवृत्तसंज्ञम् । तस्मिन् वृत्ते रवि-

भ्रमति । तथा रवेर्भाधन्तिरे भूमा च । तथा तत्र क्रान्तिपातो
मेषादेर्विलोमं भ्रमति । तथा ग्रहाणां विक्षेपपाताः प्रस्फुटा
विलोमं भ्रमन्ति । अतः क्रान्तिपातादौनां स्थानानि तत्रा-
ङ्गानि ।

इदानीं क्रान्तिवृत्तस्य निवेशनमाह ।

क्रान्तिपाते च पाताङ्गषट्क्रान्तरे
नाडिकावृत्तलग्नं विदध्यादिदम् ।
पाततः प्राक् त्रिभे सिद्धभागैरुदग्-
दक्षिणे तैश्च भागैर्विभागेऽपरे ॥ १२ ॥

क्रान्तिपातचिह्नात् षड्भेऽन्तरेऽन्यच्चिह्नं कार्यम् । ते चिह्ने
नाडीवृत्तेन संसक्ते कृत्वा पातचिह्नादग्रतस्त्रिभेऽन्तरे नाडी-
वृत्ताङ्गागचतुर्विंशत्योत्तरतो यथा भवत्यपरविभागे त्रिभेऽन्तरे
दक्षिणतश्च तैर्भागैर्यथा भवति तथा बध्नीयात् ।

इदानीं विमण्डलमाह ।

नाडिकामण्डले क्रान्तिवृत्तं यथा
क्रान्तिवृत्ते तथा क्षेपवृत्तं न्यसेत् ।
क्षेपवृत्तं तु राश्याङ्कितं तत्र च
क्षेपपातेषु चिह्नानि कृत्वोक्तवत् ॥ १३ ॥
क्रान्तिवृत्तस्य विक्षेपवृत्तस्य च
क्षेपपाते षड्भे च कृत्वा युतिम् ।
क्षेपपाताग्रतः पृष्ठतश्च त्रिभे
क्षेपभागैः स्फुटैः सौम्ययाम्ये न्यसेत् ॥ १४ ॥
शौघकर्णेन भक्तास्त्रिभज्यागुणाः
स्युः परक्षेपभागा ग्रहाणां स्फुटाः ।
क्षेपवृत्तानि षष्ठां विदध्यात् पृथक्
स्वस्ववृत्ते भ्रमन्तीन्दुपूर्वा ग्रहाः ॥ १५ ॥

अस्य श्लोकस्य समग्रस्य व्याख्यानम् । यथा क्रान्तिवृत्तं पृथक् कृतमेवं विमण्डलमपि राश्यङ्गं पृथक् कृत्वा तत्र मेषादेर्व्यस्तं स्फुटं क्षेपपातं दत्त्वाग्रे चिह्नं कार्यम् । अथ क्रान्तिवृत्तस्य विमण्डलस्य च क्षेपपातचिह्नयोः संपातं कृत्वा तस्मात् षड्भान्तरेऽन्यं च संपातं कृत्वा क्षेपपाताग्रतस्त्रिभेऽन्तरे क्रान्तिवृत्तादुत्तरतः स्फुटैः क्षेपभागैः पृष्ठतश्च त्रिभेऽन्तरे तैरेव भागैर्दक्षिणतः स्थिरं कृत्वा विमण्डलं निवेशनीयम् । अथ पठिता ये विक्षेपभागास्ते त्रिज्यागुणाः शीघ्रकर्णेन भक्ताः स्फुटा क्षेयाः । अत्रानुपातः । यदि कर्णाग्र एतावन्तस्तर्हि त्रिज्याग्रे कियन्त इति । यतो भगोले त्रिज्यैव व्यासार्धम् । एवं चन्द्रादीनां षड्विमण्डलानि कार्याणि । स्वस्वविमण्डले ग्रहा भ्रमन्ति ।

इदानीं क्रान्तिं विक्षेपं चाह ।

नाडिकामण्डलात् तिर्यगत्रापमः

क्रान्तिवृत्तावधिः क्रान्तिवृत्ताच्छरः ।

क्षेपवृत्तावधिस्तिर्यगेवं स्फुटो

नाडिकावृत्तक्षेटान्तरालेऽपमः ॥ १६ ॥

क्रान्तिवृत्ते यत् स्फुटग्रहस्थानं तस्य नाडीवृत्तात् तिर्यगन्तरं सा क्रान्तिः । अथ विमण्डले च यत् ग्रहस्थानं तस्य क्रान्तिवृत्ताद्यत् तिर्यगन्तरं स विक्षेपः । अथ विमण्डलस्य ग्रहस्य नाडीवृत्ताद्यत् तिर्यगन्तरं सा स्फुटा क्रान्तिः ।

इदानीं क्रान्तिपातमाह ।

विषुवत्क्रान्तिवलययोः संपातः क्रान्तिपातः स्यात् ।

तद्भगणाः सौरोक्ता व्यस्ता अयुतत्रयं कल्पे ॥ १७ ॥

अयनचलनं यदुक्तं मुञ्जालादयैः स एवायम् ।

तत्पक्षे तद्भगणाः कल्पे गोऽङ्गुर्तुनन्दगोचन्द्राः १८८६६८ ॥ १८ ॥

तत्संजातं पातं चिह्ना चेटेऽपमः साध्यः ।

क्रान्तिवशाच्चरमुदयाच्चरदललग्नागमे ततः क्षेप्यः ॥ १६ ॥

क्रान्त्यर्थं पातः क्रान्तिपातः । घातो नाम सम्पातः । कयोः विषुवत्क्रान्तिवलययोः । न हि तयोर्मेषादावेव सम्पातः । किन्तु तस्यापि चलनमस्ति । येऽयनचलनभागाः प्रसिद्धास्त-
एव विलोमगस्य क्रान्तिपातस्य भागाः । मेषादेः पृष्ठतस्ताव-
ज्ञागान्तरे क्रान्तिवृत्ते विषुवद्वृत्तं लग्नमित्यर्थः । नहि क्रान्ति-
पातो नास्तीति वक्तुं शक्यते । प्रत्यक्षेण तस्योपलब्धत्वात् ।
उपलब्धिप्रकारमग्रे वक्ष्यति । तत् कथं ब्रह्मगुप्तादिभिर्निर्णयै-
रपि नोक्त इति चेत् । तदा स्वल्पत्वात् तैर्नोपलब्धः । इदानीं
बहुत्वात् साम्प्रतैरुपलब्धः । अतएव तस्य गतिरस्तीत्यवगतम् ।
यद्येवमनुपलब्धोऽपि सौरसिद्धान्तोक्तत्वादागमप्रामाण्येन भगण-
परिध्यादिवत् कथं तैर्नोक्तः । सत्यम् । अत्र गणितस्कन्ध उप-
पत्तिमानेवागमः प्रमाणम् । तर्हि मन्दोच्चपातभगणा आगम-
प्रामाण्येनैव कथं तैरुक्ता इति न च वक्तव्यम् । यतो ब्रह्माणं
मन्दफलाभावस्थानानि प्रत्यक्षेणैवोपलभ्यन्ते । तान्येव मन्दोच्च-
स्थानानि । यान्येव विक्षेपाभावस्थानानि तान्येव पातस्थानानि ।
किन्तु तेषां गतिरस्ति नास्ति वेति सन्दिग्धम् । तत्र मन्दोच्च-
पातानां गतिरस्ति । चन्द्रमन्दोच्चपातवदित्यनुमानेन सिद्धा ।
सा च कियती तदुच्यते । यैर्भगणैरुपलब्धिस्थानानि तानि
गणितेनागच्छन्ति तद्भगणसम्भवा वार्षिकी दैनन्दिनी वा गति-
र्ज्ञेया । नन्वेवं यद्यन्यैरपि भगणैस्तान्येव स्थानान्यागच्छन्ति
तदा कतरस्या गतेः प्रामाण्यम् । सत्यम् । तर्हि साम्प्रतोप-
लब्धानुसारिणी कापि गतिरङ्गीकर्तव्या । यदा पुनर्महता
कालेन महदन्तरं भविष्यति तदा महामतिमन्तो ब्रह्मगुप्ता-
दीनां समानधर्मिण एवोत्पद्यन्ते । ते तदुपलब्धानुसारिणीं

गतिमुररीकृत्य शास्त्राणि करिष्यन्ति । अतएवायं गणितस्कन्धो
महामतिमद्भिर्धृतः सन्ननाद्यन्तेऽपि काले खिलत्वं न याति ।
अतोऽस्य क्रान्तिपातस्य भगणाः कल्पेऽयुतत्रयं तावत् सूर्य्य
सिद्धान्तोक्ताः । तथा मुज्जालाद्यैर्यदयनचलनमुक्तं स एवायं
क्रान्तिपातः । ते गोऽङ्गर्तुनन्दगोचन्द्रा १८८६६८ उत्पद्यन्ते ।
अथच ये वा ते वा भगणा भवन्तु । यदा येऽंशा निपुणैरूप-
लभ्यन्ते तदा स एव क्रान्तिपात इत्यर्थः । तं विलोमगं क्रान्ति-
पातं ग्रहे प्रक्षिप्य क्रान्तिः साध्या ।

इदानीं विक्षेपपातानाह ।

एवं क्रान्तिविमण्डलसम्पाताः क्षेपपाताः स्युः ।

चन्द्रादीनां व्यस्ताः क्षेपानयने तु ते योज्याः ॥ २० ॥

मन्दस्फुटो द्राक्प्रतिमण्डले हि

ग्रहो भ्रमत्यत्र च तस्य पातः ।

पातेन युक्ताङ्गणितागतेन

मन्दस्फुटात् खेचरतः शरोऽस्मात् ॥ २१ ॥

पातेऽथवा शीघ्रफलं विलोमं

कृत्वा स्फुटात् तेन युताच्छरोऽतः ।

चन्द्रस्य कक्षावलये हि पातः

स्फुटाद्विधोर्मध्यमपातयुक्तात् ॥ २२ ॥

तथा क्रान्तिवृत्तविमण्डलयोः सम्पातः क्षेपपातः । तं ग्रहे
प्रक्षिप्य क्षेपः साध्यः । एतदुक्तं भवति । क्रान्तिपातः प्रसिद्धः ।
यथा तं ग्रहे प्रक्षिप्य क्रान्तिः साध्यते । एवं विक्षेपपातं ग्रहे
प्रक्षिप्य क्षेपः साध्य इत्यर्थः । अथ विक्षेपपातो मन्दस्फुटे यत्
प्रक्षिप्यते तत्कारणमाह । मन्दस्फुट इति । यतः शीघ्रप्रति-
मण्डले मन्दस्फुटगत्या ग्रहो भ्रमति । तत्र च वृत्ते पातोऽतो
गणितागतं पातं मन्दस्फुटे प्रक्षिप्य क्षेपः साध्यते । शेषं स्पष्टम् ।

इदानीं ज्ञशुक्रयोर्विशेषमाह ।

ये चात्र पातभगणाः पठिता ज्ञभृग्वो-
स्ते शीघ्रकेन्द्रभगणैरधिका यतः स्युः ।
स्वल्पाः सुखार्थमुदिताश्चलकेन्द्रयुक्तौ
पातौ तयोः पठितचक्रभवौ विधेयी ॥ ३३ ॥
चलाद्विशोध्यः किल केन्द्रसिद्धौ
केन्द्रे सपाते द्युचरस्तु योज्यः ।
अतश्चलात् पातयुताज्ज्ञभृग्वोः
सुधौभिराद्यैः शरसिद्धिरुक्ता ॥ २४ ॥
स्फुटोनशीघ्रोच्चयुतौ स्फुटौ तयोः
पातौ भगोले स्फुट एव पातः ।

ननु ज्ञशुक्रयोः शीघ्रोच्चपातयुतिं केन्द्रं कृत्वा यी विक्षेप
आनीतः स शीघ्रोच्चस्थान एव भवितुमर्हति । न ग्रहस्थाने ।
यतो ग्रहोऽन्यत्र वर्तते । अत इदमनुपपन्नमिव प्रतिभाति ।
तथा च ब्रह्मसिद्धान्तभाष्ये । ज्ञशुक्रयोः शीघ्रोच्चस्थाने यावान्
विक्षेपस्तावानेव यत्र तत्रस्थस्यापि ग्रहस्य भवति । अत्रोप-
लब्धिरेव वासना नान्यत् कारणं वक्तुं शक्यत इति चतुर्वेदेनाप्य-
नध्यवसायोऽत्र कृतः । सत्यम् । अत्रोच्यते । येऽत्र ज्ञशुक्रयोः
पातभगणाः पठितास्ते शीघ्रकेन्द्रभगणैर्युक्ताः सन्तस्त्रिगुणा
भवन्ति । तथा च माधवीये सिद्धान्तचूडामणौ पठिताः । अतो-
ऽल्पभगणभवः पातः स्वशीघ्रकेन्द्रेण युतः कार्यः । शीघ्रोच्चाद्-
ग्रहे शोधिते शीघ्रकेन्द्रम् । तस्मिन् संपाते क्षेपकेन्द्रकरणार्थं
ग्रहः क्षेप्यः । अतस्तुल्यशोध्यक्षेपयोर्नाशे कृते शीघ्रोच्चपातयोग
एवावशिष्यत इत्युपपन्नम् ।

किञ्च मन्दस्फुटोनं शीघ्रोच्चं प्रतिमण्डले चलकेन्द्रम् । तत्
पाते क्षेपुं युज्यते । एवं कृते सति विक्षेपकेन्द्रं मन्दफलेना-

न्तरितं स्यात् । ग्रहच्छायाधिकारे सितज्ञपातो स्फुटी स्तः चल-
केन्द्रयुक्तावित्यत्र मन्दस्फुटोनं शीघ्रोच्चं शीघ्रकेन्द्रपाते क्षिप्तम् ।
अतस्तत्र मन्दफलान्तरमङ्गीकृतमित्यर्थः । इतरकेन्द्रस्यानुपपत्तेः ।
अतो मन्दफलं पातेऽव्यस्तं देयम् । यतोऽनुपातसिद्धं चलकेन्द्रं
मध्यग्रहो न शीघ्रोच्चतुल्यं भवति । यत्तु भगोले क्रान्तिवृत्तं
तत् कक्षावृत्तम् । तत्र यदि मण्डलं तत्र स्फुटग्रहः । तत् स्फुट-
पातयोगो हि विक्षेपकेन्द्रम् । अतः स्फुटपातस्थाने संपातं
कृत्वा ततस्त्रिभेऽन्तरे स्फुटीकृतैः वरमविक्षेपांशैः प्राग्वदुत्तरे
दक्षिणे च विन्यस्तम् । तथा न्यस्ते विमण्डले स्फुटग्रहस्थाने
विक्षेपः स्फुटविक्षेपेण गणितागतेन तुल्यो दृश्यते नान्यथेत्यर्थः ।

इदानीं ग्रहगोले विशेषमाह ।

ग्रहस्य गोले कथितापमण्डलं
प्रकल्प्य कक्षावलयं यथोदितम् ।
निबध्य शीघ्रप्रतिवृत्तमस्मिन्
विमण्डलं तत् पठितैः शरांशैः ।
मध्योऽत्र पातो द्युसदां जम्भुग्वोः
स्वशीघ्रकेन्द्रेण युतस्तु देयः ॥ २६ ॥

भगोल एव तावद्ग्रहगोलः कल्प्यः । तत्र स्फुट एव पातः ।
अथ यदि तदन्तर्ग्रहगोलोऽन्यो निबध्यते तदा तत्र यथोक्तं
विषुवद्वृत्तं क्रान्तिवृत्तञ्च बद्ध्वा तत् क्रान्तिवृत्तं कक्षामण्डलं
प्रकल्प्य तत्र छेद्यकोक्तविधिना शीघ्रप्रतिमण्डलं बद्ध्वा तत्र
प्रतिमण्डले गणितागतं पातं मेषादेर्विलोमं गणयित्वा तत्र
चिह्नं कार्यम् । अथ त्रिज्याव्यासार्धमेवान्यद्वृत्तं राश्याङ्गं विम-
ण्डलाख्यं कृत्वा तत्रापि मेषादेर्व्यस्तं पाताग्रे चिह्नं कृत्वा प्रति-
मण्डलविमण्डलयोः पातचिह्ने प्रथमं सम्पातं ततो भार्धान्तरे
द्वितीयञ्च सम्पातं कृत्वा पातादग्रतः पृष्ठतश्च त्रिभेऽन्तरे परम-

विक्षेपांशैः पठितैः प्रतिवृत्तादुत्तरे दक्षिणे च विमण्डलं विन्य-
स्यम् । तत्र मन्दस्फुटगत्या पारमार्थिको ग्रहो भ्रमति । अतो
मेषादेरनुलोमो मन्दस्फुटो विमण्डले देयः । स तत्रस्थः प्रति-
मण्डलात् यावतान्तरेण विक्षिप्तस्तावांस्तत्प्रदेशे विक्षेपः । यतो
वृत्तसंपातस्थे ग्रहे विक्षेपाभावः । त्रिभेऽन्तरे परमो विक्षेपः ।
मध्येऽनुपातेन । अतो वृत्तसंपातग्रहयोरन्तरं ज्ञेयम् । तदन्तरं
पातग्रहयोगे कृते भवति । पातस्य विलोमगत्वात् । स योगः
शरार्थं केन्द्रम् । यदि त्रिज्यातुल्यया केन्द्रज्यया परमः शरस्त-
दाभीष्टयानया क इति । फलं प्रतिमण्डलविमण्डलयोस्तिर्यग-
न्तरं स्यात् । विमण्डलस्य ग्रहाद्यङ्गमध्यगं सूत्रं ददुर्भूग्रहान्तरम् ।
स च शीघ्रकर्णः । यदि भूमध्यात् कक्षाग्र एतावान् विक्षेपस्तदा
त्रिज्याग्रे कियानिति द्वितीयं त्रैराशिकम् । आद्ये त्रिज्या हरो
द्वितीये गुणस्तयोर्नाशे कृते केन्द्रज्यायाः परमशरगुणायाः कर्णो
हरः । फलं कक्षावृत्तसूत्रयोस्तिर्यगन्तरम् । स स्फुटः शरः ।

इदानीमहोरात्रवृत्तमाह ।

ईप्सितक्रान्तितुल्येऽन्तरे सर्वतो

नाडिकाख्यादहोरात्रवृत्ताद्वयम् ।

तत्र बद्धा घटोनां च षष्ट्याङ्ग्ये-

दस्य विष्कम्भखण्डं द्युजीवा मता ॥ २७ ॥

नाडीवृत्तादुत्तरतो दक्षिणतो वा सर्वत इष्टक्रान्तितुल्ये-
ऽन्तरे यद्वृत्तं निबध्यते तदहोरात्रवृत्तम् । तेन वृत्तेन तस्मिन्
दिने रविर्भ्रमतीत्यर्थः । तस्य वृत्तस्य व्यासार्धं द्युज्या ।

इदानीमन्यदाह ।

अथ कल्प्या मेषाद्या अनुलोमं क्रान्तिपाताङ्कात् ।

एषां मेषादीनां द्युरात्रवृत्तानि वध्नीयात् ॥ २८ ॥

नाडीवृत्तोभयतस्त्रोणि त्रौणि क्रमोत्क्रमात् तानि ।

क्रान्तिपाताङ्कादारभ्य त्रिंशता त्रिंशता भागैरन्यान् मेषा-
दौन् प्रकल्प्य तदग्रेषूक्तवदहोरात्रवृत्तानि बध्नीयात् । तानि च
नाडीवृत्तस्योभयतस्त्रोणि त्रौणि भवन्ति । तान्येव क्रमोत्क्रमतः
सायनांशार्कस्य द्वादशराशौनाम् ।

इदानीमस्योपसंहारमाह ।

एष भगोलः कथितः खेचरगोलोऽयमेव विज्ञेयः ॥ २८ ॥

अत्रापमण्डले वा सूत्राधारैरधश्च तस्यैव ।

शन्यादीनां कक्षा बध्नीयादूर्णनाभजालाभाः ॥ ३० ॥

बद्धा भगोलमेवं यष्ट्यां यष्टिं खगोलनलिकान्तः ।

प्रक्षिप्य भ्रमयेत् तं यष्ट्याधारं स्थिरी खट्वग्नोलौ ॥ ३१ ॥

यथायं भगोलो बद्धस्तथैव ग्रहगोला अपि बन्धनीयाः ।
किन्तु तेषां केचिकमन्तश्चालयितुं नायातीति बहिःस्थमेव दर्श-
नीयम् । अथवात्र भगोले यदपमण्डलं तस्याधोऽधस्तन्निबद्धैः
सूत्राधारैर्बद्धा शनैश्चरादीनां कक्षा दर्शनीयाः । एवंविधं
भगोलं यष्ट्यां दृढं बद्धा यष्ट्यग्रयोः प्रोते नलिकाद्वये निबद्धौ
खगोलदृग्गोलौ कृत्वा भगोलभ्रमणं दर्शयेत् ।

इति श्रीभास्कराचार्यविरचिते गोलवासनाभार्ये मिता-
क्षरे गोलबन्धाधिकारः समाप्तः । अथ ग्रन्थसंख्या १८० ।

—

अथ त्रिप्रश्नवासना । तत्रादौ चरस्थानमाह ।

उन्मण्डलक्ष्मावलयान्तराले

दुरात्रवृत्ते चरखण्डकालः ।

तज्जग्रात्र कुज्या चरशिञ्जिनी स्या-

ह्यासार्धवृत्ते परिणामिता सा ॥ १ ॥

चित्तिजोन्मण्डलयोर्मध्येऽहोरात्रवृत्ते यावान् कालः स
चरखण्डकालः । तत्रोन्मण्डलादुभयतश्चरतुल्येऽन्तरे चिह्ने कृत्वा

तयोर्निबद्धसूत्रस्यार्धं कुज्या । सैव त्रिज्यावृत्तपरिणता सती
चरज्या स्यादिति त्रिप्रश्ने व्याख्यातम् ।

इदानीं लङ्कास्वदेशार्कोदययोरन्तरं चरकालमाह ।

निरक्षदेशे क्षितिजाख्यवृत्त-
मुन्मण्डलं तज्जगुरन्यदेशे ।
स्वे स्वे कुजेऽर्कस्य समुद्गमोऽस्मा-
च्चरार्धमर्कोदययोस्तु मध्ये ॥ २ ॥

स्यष्टार्थम् ।

इदानीं चरफलस्य धनर्णवासनामाह ।

आदौ स्वदेशेऽथ निरक्षदेशे
सूर्योदयो ह्यस्तमयोऽन्यथातः ।
ऋणं ग्रहेऽस्मादुदये स्वमस्ते
फलं चरोत्यं रविसौम्यगोले ॥ ३ ॥
याम्ये विलोमं खलु तत्र यस्मा-
दुन्मण्डलं स्वक्षितिजादधस्तात् ।
नाद्याह्वयादुत्तरयाम्यभागौ
गोलस्य तावुत्तरयाम्यगोलौ ॥ ४ ॥

सुगमं पूर्वं व्याख्यातं च ।

इदानीं दिननिशोर्लघुत्वमहत्त्वे हेतुमाह ।

अतश्च सौम्ये दिवसो महान् स्यात्
रात्रिर्लघुर्व्यस्तमतश्च याम्ये ।
द्युरात्रवृत्ते क्षितिजादधःस्थे
रात्रिर्यतः स्याद्दिनमानमूर्ध्वे ॥ ५ ॥
सदा समत्वं द्युनिशोर्निरक्षे
नोन्मण्डलं तत्र कुजाद्यतोऽन्यत् ।

क्षितिजादुपरिस्थेऽहोरात्रवृत्तखण्डे यावान् कालस्तावान् दिवसः । यावांस्तदधःस्थे तावती रात्रिरिति सुगमम् ।

इदानीं विशेषमाह ।

षट्षष्टिभागाभ्यधिकाः पलांशा

यत्राथ तत्रास्थपरो विशेषः ॥ ६ ॥

लम्बाधिका क्रान्तिरुदक् च यावत्

तावद्दिनं सन्ततमेव तत्र ।

यावच्च याम्या सततं तमिस्रा

ततश्च मेरी सततं समार्धम् ॥ ७ ॥

तत्र देशे षट्षष्टे ६६ रधिकाः पलांशास्तत्रायं विशेषः । अर्कस्योत्तरा क्रान्तिर्यावत्कालं लम्बाधिका भवति तावत्कालं सन्ततं दिनमेव । याम्या क्रान्तिर्यावत् तावत् सन्ततं रात्रिरेव । तद्यथा । यत्र किल सप्ततिः ७० पलांशास्तत्र लम्बो विंशतिः २० । तत्र देशे विषुववृत्तं दक्षिणक्षितिजादुपरि भागविंशत्योत्तरक्षितिजादधश्च तावता । यदा रवेरुत्तरा क्रान्तिर्भागविंशतिर्भवति । तदोत्तरक्षितिजे रविविष्वमर्धोदितं भूत्वा मध्याह्ने दक्षिणक्षितिजादुपरि याम्योत्तरमण्डले भागचत्वारिंशतोन्नतं भवति । तदा त्रिंशद्वटिका दिनदलम् । अतो दिनं षष्टिः । रात्रिः शून्यम् । ततो द्वितीयदिने उत्तरक्रान्तेरधिकत्वाद्द्विरुत्तरक्षितिजं न स्पृशति । एवं प्रतिपर्यायं परमक्रान्तिं यावदुपर्युपरि परिभ्रमति । एवं मिथुनान्ते उत्तरक्षितिजादुपरि भागचतुष्टयं याति । पुनस्तेनैव क्रमेणावरोहति । विंशतिभागाधिका क्रान्तिर्यावत् तावत्कालं रविः सततं दृश्यः । तावद्दिनमेव । अनयैव युक्त्या दक्षिणगोले क्षितिजादधःस्थेऽर्के सन्ततं रात्रिरिति । अतएव मेरी षण्मासं दिनम् ।

इदानीं मेरुसंस्थानमाह ।

विषुवद्वृत्तं द्युसदां क्षितिजत्वमितं तथा च दैत्यानाम् ।
उत्तरयाम्यौ क्रमशो मूर्धोर्ध्वगतौ ध्रुवौ यतस्तेषाम् ॥ ८ ॥
उत्तरगोले क्षितिजादूर्ध्वं परितो भ्रमन्तमादित्यम् ।
सव्यं त्रिदशाः सततं पश्यन्त्यसुरा असव्यगं याम्ये ॥ ९ ॥

स्पष्टार्थम् ।

इदानीं दिनरात्रिस्वरूपे पितृदिनं चाह ।

दिनं दिनेशस्य यतोऽत्र दर्शने

तमो तमोहन्तुरदर्शने सति ।

कुपुष्टगानां द्युनिशं यथा नृणां

तथा पितॄणां शशिपुष्टवासिनाम् ॥ १० ॥

स्पष्टम् ।

इदानीं संहितोक्तस्याभिप्रायमाह ।

दिनं सुराणामयनं यदुत्तरं

निशेतरत् सांहितिकैः प्रकीर्तितम् ।

दिनोन्मुखेऽर्के दिनमेव तन्मतं

निशा तथा तत्फलकीर्तनाय तत् ॥ ११ ॥

इन्द्रान्तमारोहति यैः क्रमेण

तैरेव वृत्तेरवरोहतोऽनः ।

यत्रैव दृष्टः प्रथमं स देवै

स्तत्रैव तिष्ठन् न विलोक्यते किम् ॥ १२ ॥

सांहितिकानां न चेदयमभिप्रायस्तर्हि मेषादेरूर्ध्वं मिथु-
नान्तं यावद्यैव तैरेवारोहणं कुर्वन्नपि देवैर्दृष्टस्तैरेव पुनरव-
रोहणं कुर्वन् किं न दृश्यत इति । अतस्तदसत् ।

इदानीं पितृदिवसस्योदयास्तादिकालानाह ।

विधूर्ध्वभागे पितरो वसन्तः

स्वाधः सुधादीधितिमामनन्ति ।

पश्यन्ति तेऽर्कं निजमस्तकोर्ध्वे
 दर्शं यतोऽस्माद्युदलं तदैषाम् ॥ १३ ॥
 भार्धान्तरत्वान्न विधोरधःस्थं
 तस्मान्निशीथः खलु पौर्णमास्याम् ।
 कृष्णे रविः पक्षदलेऽभ्युदेति
 शुक्लेऽस्तमेत्यर्थत एव सिद्धम् ॥ १४ ॥

स्पष्टम् ।

अथ ब्रह्मदिनोपपत्तिमाह ।

यदतिदूरगतो द्रुहिणः क्षितेः
 सततमाप्रलयं रविमीक्षते ।
 भवति तावदयं शयितश्च त-
 द्युगसहस्रयुगं द्युनिशं विधेः ॥ १५ ॥

दूरस्थितत्वादाप्रलयं रविं पश्यति । दिनान्ते रव्यादीनुप-
 संहृत्य शीत इत्यर्थः । इदानीमुदयवासनामाह ।

यो हि प्रदेशोऽपमंमण्डलस्य
 तिर्यक्स्थितो यात्युदयं तथास्तम् ।
 सोऽल्पेन कालेन य ऊर्ध्वसंस्थो-
 ऽनल्पेन सोऽस्मादुदया न तुल्याः ॥ १६ ॥
 य उद्गमे याम्यनता मृगाद्याः
 स्वस्वापमेनापि निरक्षदेशे ।
 याम्याक्षतस्तेऽतिनतत्वमाप्ता
 उद्यन्ति कालेन ततोऽल्पकेन ॥ १७ ॥
 कर्कादयः सौम्यनता हि वेऽत्र
 ते यान्ति याम्याक्षवशाद्वजुत्वम् ।
 कालेन तस्माद्वहुनोदयन्ते
 तदन्तरे स्वं चरस्त्रण्डमेव ॥ १८ ॥

विषुवदहोरात्रवृत्तानि लङ्कायां समपश्चिमगानि । राशि-
वल्लयं तु मकारादौ परमक्रान्त्या विषुवन्मण्डलादक्षिणतो
मिथुनान्त उत्तरतो लग्नमतस्तिरश्चीनम् । तत्रापि मेषः
स्वक्रान्त्या महत्या तिरश्चीन उदेति । अतोऽल्पकालोदयः ।
वृषभस्तदल्पयातस्तस्मात् किञ्चिदधिककालः । मिथुनस्तदल्प-
यातस्तदधिककालः । एवं निरक्षेऽपि न समा उदयाः । अथ
ये मकारादयो याम्ये नतास्ते याम्याक्षवशादतिनता उद्गच्छन्ति
स्वदेशेऽतोऽल्पकालोदयाः । ये तु कर्कादयः स्वस्वक्रान्त्या सौम्ये
नतास्ते याम्याक्षवशाद्वृजुत्वं गता उद्यन्ति । अतश्चिरकालोदयाः ।
लङ्कास्वदेशोदययोरन्तराले स्वं चरखण्डमेव भवति । यतस्तत्
क्षितिजयोरन्तराले चरम् ।

अथ चरखण्डैरूनाधिकत्वं गोलभ्रमणोपरि यथा प्रतीयते
तथाह ।

भचक्रपादास्तिथिनाडिकाभिः

पृथक् समुद्यन्ति निरक्षदेशे ।

चक्रार्धमाद्यं च तथा द्वितीयं

सर्वत्र पूर्णाग्निमिताभिरेव ॥ १९ ॥

मेषादेर्मिथुनान्तो नाडीभिस्तिथिमिताभिरुद्बृत्ते ।

लगति कुजे तदधःस्थे प्रथमं ताभिश्चरोनाभिः ॥ २० ॥

कन्यान्ताद्वनुषोऽन्तस्तिथिमितनाडीभिरुद्बलये ।

लगति कुजे चोर्ध्वस्थे पश्चात् ताभिश्चराख्याभिः ॥ २१ ॥

तद्रहितत्रिंशद्भिः कन्यान्तो वा भ्रमणान्तो वा ।

चरखण्डैरूनाख्यास्तेन निरक्षोदयाः स्वदेशे स्युः ॥ २२ ॥

क्षितिजेऽजादिं कृत्वा गोलं भ्रमयन् प्रदर्शयेत् सर्वम् ।

उक्तमनुक्तं चान्यच्छिष्याणां बोधजननार्थम् ॥ २३ ॥

उदयवासना स्फुटगत्यध्याये कथितैव । इह तु मेषादिं

क्षितिजे कृत्वा गोलं भ्रमयन् क्रमेण यदुक्तं वक्ष्यमाणं च सर्व
दर्शयेत् । तत्र सर्वं दृश्यत इत्यर्थः ।

अथास्तमयानाह ।

योऽभ्युदेति समयेन येन तत्-

सप्तमोऽस्तमुपयाति तेन च ।

राशिरूर्ध्वमपमण्डलं कुजा-

दर्धमेव सततं यतः स्थितम् ॥ २४ ॥

यो राशिर्येन कालेनोदेति तेन तत्सप्तमोऽस्तं याति । ये
मेषादीनामुदयास्ते तुलादीनामस्तमयाः । ये तुलादीनामुद-
दयास्ते मेषादीनामस्तमया इत्यर्थः । यतोऽपमहत्तं क्षितिजा-
दुपर्यर्धमेव भवति । अर्धमधश्च । अतो राश्यारुदयमस्तमयं च
गच्छतोस्तुल्यकालतोपपद्यते ।

इदानीं विशेषमाह ।

यत्र लम्बजलवा जिनीनका-

स्तत्र नोदयचराद्यमुक्तवत् ।

नान्यसंस्थिततयान्यथोदितं

येन नैष विषयो नृगोचरः ॥ २५ ॥

यस्मिन् देशे षट्षष्टि ६६ भागाधिकः पलस्तत्र केचन
राशयः सदोदयाः केचन सदास्तमिताः केचन प्रान्तादुद्गच्छन्ति ।
अतस्तत्र यथा कथितास्तथोदया न भवन्ति । यावत् सदोदितो
रविस्तावदहोरात्रवृत्तं क्षितिजं न स्पृशति । अहोरात्रवृत्ते
क्षितिजोन्मण्डलयोरन्तरं हि चरम् । अतस्तत्र कूज्याग्राचर-
ज्यादिकमसत् । शेषं स्पष्टम् ।

इदानीं लग्नशब्दव्युत्पत्त्योदयास्तमध्यलग्नस्थानान्याह ।

यत्र लग्नमपमण्डलं कुजे

तद्गृहाद्यमिह लग्नमुच्यते ।

प्राचि पश्चिमकुजेऽस्तलग्नकं

मध्यलग्नमिति दक्षिणोत्तरे ॥ २६ ॥

स्पष्टार्थम् ।

अथ लग्नार्थमर्कस्य तात्कालिकीकरणवासनामाह ।

लग्नार्थमिष्टघटिका यदि सावनास्ता-

स्तात्कालिकार्ककरणेन भवेयुरार्क्यः ।

अर्क्योदया हि सदृशीभ्य इहापनेया-

स्तात्कालिकत्वमथ न क्रियते यदार्क्यः ॥ २७ ॥

ननु लग्नकरणार्थं या इष्टघटिकास्ताः सावना उत नाक्षत्राः । यदि सावनास्तर्हि नाक्षत्रा उदयाः कथं विसृष्टास्ताभ्यो विशीध्याः । अतस्ताभिर्नाक्षत्राभिर्भवितव्यम् । तथा भोग्यकालमाधनार्थमर्कस्तात्कालिकः किं कृतः । यत उदयावधिरिष्टघटिकास्तथाकोदयानन्तरमेव राशेर्भोग्यांशाः क्रमेणोद्गच्छन्ति । अतः औदयिकार्कस्य भोग्यं ग्रहीतुं युज्यते न तात्कालिकस्य ।

तथा प्रतीत्यर्थमुदाहरणम् । यत्र किल पञ्चाङ्गुला ५ विषुवतो तत्र मेषादिगेऽर्के स्फुटमहोरात्रं चतुश्चत्वारिंशदसुभिरधिकाः षष्टिघटिकाः ६० । ७ । २ । अथ उदयानन्तरमहोरात्रसमे काले ६० । ७ । २ यावत् तात्कालिकार्कलग्नं साध्यते तावदर्कधिकं स्थान्न समम् । यावदौदयिकार्कात् क्रियते तावत् सममेव । अतोऽन्वयव्यतिरेकाभ्यां प्रतीतेर्युक्तितश्चार्कतात्कालिकीकरणमयुक्तमिव प्रतिभाति । सत्यम् । अतएवोक्तं लग्नार्थमिष्टघटिका इत्यादि ।

अत्रेष्टघटिकाः सावनास्तावदाचार्यैरङ्गीकृतास्तासां नाक्षत्रत्वं कर्तव्यम् । तच्चैवम् । यथा प्रागुक्तस्वाहोरात्रसम्बन्धिन्यो या गतिकलास्ताः स्वीदयासुभिः संगुण्य राशिकलाभिर्विभज्य फलासुभिरधिकाः सावनतुल्या नाक्षत्राः षष्टिघटिका अहोरा-

त्रवृत्ते नाक्षत्राः स्युः । एवमिष्टघटीसम्बन्धिन्यो या गतिक-
लास्ताः स्वोदयासुभिः संगुण्य राशिकलाभिर्विभज्य फलासव-
स्तास्त्रिष्टघटिकासु सावनासु प्रक्षेप्याः । एवं नाक्षत्राः स्युः । तत-
श्चौदयिकार्कस्य भोग्यासवः शोध्याः । एवं सत्याचार्येण लाघ-
वार्थमिष्टघटीसम्बन्धिन्यो गतिकला अर्के प्रक्षिप्तास्ततो ये भोग्या-
सवस्तु औदयिकार्कभोग्यासुभ्यो न्यूना जातास्ते यावदिष्टघटि-
काभ्यः शोध्यन्ते तावत् ता इष्टघटीसम्बन्धिगतिकलासुभिर-
धिकाः कृताः स्युः । एवं तासां सावनानां नाक्षत्रीकरणार्थम-
र्कस्य तात्कालिकीकरणमुपपन्नम् ।

ननु यद्येवं तर्हि किं सावना अङ्गीकृत्य नाक्षत्रीकरणप्रया-
सेन । किमु नाक्षत्रा एव नाङ्गीकृताः । सत्यम् । तदप्युच्यते ।
अत्र त्रिप्रश्ने क्वायार्थं ग्रहाणां स्वस्वसावनमेवोदितं ग्राह्यम् ।
तद्यथा । इष्टकाले स्वाहोरात्रवृत्ते यत्र ग्रहः स्थितः । यत्र च
क्षितिजसङ्गस्तयोरन्तरे यावन्तो घटीविभागास्तावत्यः सावना
नाड्यस्ता हि क्षेत्रविभागात्मिकाः । अथ चोदयकाले यत्र
स्थितो ग्रह आसीत् तत्कुजमध्ये यावत्यस्तावत्यो नाक्षत्रा-
स्तास्तु कालविभागात्मिकाः । यथा पौर्णमास्यां क्वायाकरणे
चन्द्रस्यासक्तद्विधिनोदिता नाडिकास्ताश्क्वायार्थं न युज्यन्ते ।
यत्तु कैश्चिच्छायार्थमप्यसक्तद्विधिनानीतास्तदसत् । अतएव
वक्ष्यति ।

चन्द्रप्रभार्थमसक्तद्विधिनोदितं यत्
कैश्चित् कृतं खलु न सत् तदसावनत्वात् ।
जानन्ति ये न निपुणं गणितं सगोलं
तेषां तु तन्त्रकरणव्यसनं वृथैव ॥ इति ।

क्वायायाः क्षेत्रात्मकत्वात् सावनाभिरेव साध्या । अय-

मर्थस्त्रिप्रश्ने व्याख्यात एव । एतत्सावनघटिकाप्रसङ्गात्त्वग्नार्थ-
मपि सावना अङ्गीकृता इत्यर्थः ।

इदानीं देशविशेषेण राशीन् सदोदिताननुदितांश्चाह ।

त्राशयुङ्नवरसाः ६८ पलांशका

यत्र तत्र विषये कदाचन ।

दृश्यते न मकरो न कार्मुकं

किञ्च कर्किमिथुनौ सदोदितौ ॥ २८ ॥

यत्र साङ्घ्रिगजवाजिसंमिता-७८

स्तत्र वृश्चिकचतुष्टयं न च ।

दृश्यतेऽथ वृषभाच्चतुष्टयं

सर्वदा समुदितं च लक्ष्यते ॥ २९ ॥

यत्र तेऽथ नवतिः पलांशका-

स्तत्र काञ्चनगिरौ कदाचन ।

दृश्यते न भदल तुलादिकं

सर्वदा समुदितं क्रियादिकम् ॥ ३० ॥

अयमर्थस्त्रिप्रश्ने लम्बाधिका क्रान्तिरुदक् च यावत् ताव-
द्दिनं सन्ततमेव तत्रेत्यादिना सम्यक् कथित एव । यत्र वृश्चि-
कान्तक्रान्तितुल्यो लम्बस्तत्रैते पलांशाः ६८ । २० । तत्र धनु-
र्मकरो क्षितिजादधःस्थितावेव भ्रमतः । कर्किमिथुनौ तूपर्येव ।
यत्र तुलान्तक्रान्तितुल्यो लम्बस्तत्राष्टसप्ततिः सप्तदशकलाधिका
७८ । १७ पलांशास्तत्र वृश्चिकादिचतुष्टयं क्षितिजादधो वृष-
भादिकमुपरि । एवं मेरौ नवतिः ८० पलांशास्तत्र तुलादिषट्-
कमधो मेषादिकमुपरोति सर्वे भगोले भ्रामिते सति दृश्यते ।

इदानीं ललोक्तस्य दृश्यादृश्यत्वलक्षणस्य दूषणमाह ।

राशेर्यस्य निरक्षजोदयसमाः स्वीयाश्चरार्धासवो

दृश्यस्तत्र सदा स राशिरिति यन्निर्युक्ति ललोदितम् ।

यद्येवं रसषट् ६६ पलांशविषये सर्वेऽप्यमी सर्वदा

दृश्याः स्युर्युगपच्चरोदयघटीसाम्यादसत् तत् तथा ॥ ३१ ॥

एकद्वित्रिराशीनां चराण्यधोऽधः शोधितानि तानि चर-
खण्डानि राशीनां पृथक् पृथक् स्वचरार्धानि चोच्यन्ते । निर-
क्षोदयासवो गगनभूधरषट्कचन्द्रा १६७० इत्यादयो यत्र देशे
यस्य राशेः स्वचरार्धसमाः स राशिस्तत्र देशे सदा दृश्य इत्यत्र
का युक्तिः । अन्यथा दृश्यादृश्यं सर्वं युक्तिशून्यमुक्तम् । यद्येवं
तर्हि यत्र षट्षष्टिः ६६ पलांशास्तत्र सर्वेषां स्वचरोदयसाम्यं
स्यात् । युगपत् सर्वेषां सदा दृश्यत्वं मेरावपि न घटते किन्त्व-
न्यत्रातस्तदसत् ।

इदानीमन्यदूषणमाह ।

षट्षष्टिः सदला लवाः पलभवा यस्मिन् न तस्मिन् धनु-
र्नक्रश्चापि न हस्त्रिको न च घटः पञ्चाद्वयो ७५ । ० यत्र च ।
दृश्यः स्यादिति यत् सदा प्रलपितं लल्लेन गोले निजे
गोलज्ञ ! त्रिलवोनितास्त उदिताः केनोच्यतां हेतुना ॥ ३२ ॥

अत्र त्र्यंशयुङ्गनवरसा इत्यादिभिर्भावितव्यम् । ६८ । २१ ॥
७८ । १५ । एषां स्थान एते ६६ । ७५ । त्रिभिस्त्रिभिरंशैरूनाः
केन हेतुना लल्लेन निजे गोले पठिताः । हे तद्गोलज्ञ तत्
प्रोच्यताम् ।

[तथा नहि तेषां राशीनां निरक्षोदयसमानि स्वचरख-
ण्डानि । तत्र चरार्धान्यपि नागच्छन्ति । चरव्यायास्त्रिज्यातो-
ऽधिकत्वात् । अतः पूर्वश्लोकेऽतिदुष्टत्वमित्यर्थः ।]

अथाक्षलम्बज्ञानार्थमाह ।

यन्त्रवेधविधिना ध्रुवोन्नति-

र्या नतिश्च भवतोऽक्षलम्बकी ।

तौ क्रमाद्विषुवदङ्गहर्दले

येऽथवा नतसमुन्नता लवाः ॥ ३३ ॥

चक्रयन्त्रेण ग्रहवेधवद्भ्रुवं विध्येत् । तत्र यन्त्रनेम्यां य
उन्नतांशास्तेऽक्षांशाः । ये नतास्ते लम्बांशाः । अथवा विषुवद्दि-
नार्धे येऽर्कस्य नतोन्नतांशास्तेऽक्षलम्बांशा इति युक्तियुक्तम् ।

इदानीं शङ्कानयनवासनां संचिन्तामाह ।

उन्नतं द्युनिशमण्डले कुजात्

सावनं द्युतिविधौ हि तज्जगता ।

तिर्यगक्षवशतोऽक्षकर्णव-

च्छेदको न तु नरः स लम्बवत् ॥ ३४ ॥

अस्य वासना त्रिप्रश्ने कथितैव ।

इदानीं केषाञ्चिद्वर्णनामाह ।

चन्द्रप्रभार्थमसकृद्विधिनोदितं यत्

कैश्चित् कृतं खलु न सत् तदसावनत्वात् ।

जानन्ति ये न निपुणं गणितं सगोलं

तेषां तु तन्त्रकरणव्यसनं वृथैव ॥ ३४ ॥

व्याख्यातमेव ।

इदानीं शङ्कुस्थानमाह ।

दृष्टिमण्डलभवा लवाः कुजा-

दुन्नता गगनमध्यतो नताः ।

शङ्कुरुन्नतलवज्यका भवे-

हृग्गुणश्च नतभागशिञ्जिनी ॥ ३६ ॥

भास्करेऽत्र सममण्डलोपगो

यो नरः स समशङ्कुरुच्यते ।

कोणशङ्कुरथ कोणवृत्तगो

मध्यशङ्कुरिति दक्षिणोत्तरे ॥ ३७ ॥

कुपृष्ठगानां कुदलेन हीनं

दृङ्मण्डलार्धं खचरस्य दृश्यम् ।

कुच्छन्नलिप्तानुरतो विशोध्याः

स्वभुक्तितित्थं शमिताः प्रभार्थम् ॥ ३८ ॥

दृङ्मण्डले क्षितिजादुपरि ग्रहपर्यन्तं येऽंशास्त उन्नताः ।

खमध्यादधस्ते नताः । उन्नतांशानां ज्या शङ्कुः । नतांशज्या दृग्ज्या । शङ्कुः कुच्छन्नलिप्ताभिरूनः कार्यः । द्रष्टुः कुदलेनो-
च्छ्रितत्वात् । अयमर्थो ग्रहच्छायाधिकारे व्याख्यात एव ।

इदानीमग्रामुदयास्तसूत्रं चाह ।

क्षमाजे द्युरात्रसममण्डलमध्यभाग-

जीवाग्रका भवति पूर्वपराशयोः सा ।

अग्राग्रयोः प्रगुणमत्र निबद्धसूत्रं

यत् तद्वदन्ति गणका उदयास्तसूत्रम् ॥ ३९ ॥

सूत्राद्दिवाशङ्कुतलं यमाशं

याम्यां गतं हि द्युनिशं कुजोध्वे ।

अधश्च सौम्यां निशि सौम्यमस्मात्

सद्युक्तियुक्तं नृतलं निरुक्तम् ॥ ४० ॥

सौम्याग्रकाग्रानृतलं हि याम्यं

याम्याग्रकाग्रात् पुनरेव याम्यम् ।

तदन्तरैक्यं समवृत्तखेट

मध्यांशजीवां भुवि बाहुमाहुः ॥ ४१ ॥

दृग्ज्यां श्रुतिं चाथ तयोस्तु कोटिं

पूर्वापरां वर्गवियोगमूलम् ।

क्षितिजस्वाहोरात्रवृत्तसम्पातयोर्वङ्गं सूत्रमुदयास्तसूत्रम् ।

ग्रहस्थानात्तम्बः शङ्कुः । तस्य तलमुदयास्तसूत्राद्दक्षिणतो
भवति । यतः क्षितिजादुपरि दक्षिणतोऽहोरात्रवृत्तं गतम् ।

अधस्तूत्तरतो गतम् । अतो निश्च्युत्तरं नृतलम् । अथ भुज उच्यते
उत्तरगोलेऽग्रोत्तरा नृतलं याम्यमतस्तेनोनाग्रा बाहुर्भवति ।
बाहुर्नाम शङ्कुप्राच्यपरसूत्रयोरन्तरम् । यदाग्रा शङ्कुतलादूना
तदा तयोरन्तरं दक्षिणं शङ्कुतलं बाहुः स्यात् । एवं समवृत्त-
प्रवेशादुपरि । दक्षिणगोले त्वग्रा याम्या शङ्कुतलं च याम्यं तयो-
र्योगे कृते बाहुः स्यात् । रविसममण्डलयोरन्तरांशानां ज्या
बाहुः । तत्र या दृग्ज्या स कर्णः । तयोर्वर्गान्तरपदं पूर्वापरा
कोटिः ।

इदानीं क्रान्तिक्षेत्राण्याह ।

क्षेत्राणि वक्ष्येऽपमसम्भवानि
संचेपतोऽक्षप्रभवाणि चातः ॥ ४२ ॥
भुजोऽपमः कोटिगुणो द्युजोवा
कर्णस्त्रिभज्या त्रिभुजेऽपमोत्ये ।
मेषादिजोवाः श्रुतयोऽपवृत्ते
तद्भूमिजे क्रान्तिगुणा भुजाः स्युः ॥ ४३ ॥
तत्कोटयः स्वद्युनिशाख्यवृत्ते
व्यासार्धवृत्ते परिणामितानाम् ।
चापेषु तामामसवस्ततो ये
तेऽधो विशुद्धा उदया निरक्षे ॥ ४४ ॥

स्पष्टम् । एषां क्षेत्राणामुपपत्तिः स्पष्टाधिकारे दर्शितैव ।

अथाक्षक्षेत्राण्याह ।

भुजोऽक्षभा कोटिरिनाङ्गुली ना
कर्णोऽक्षकर्णस्त्रिभुजं यथेदम् ।
तथाक्षलम्बौ भुजकोटिरूपौ
त्रिज्या श्रुतिर्दक्षिणसौम्यवृत्ते ॥ ४५ ॥
उन्मण्डले प्रागपरीत्यसूत्रात्

क्रान्तिज्यका कोटिरथ दुरात्रे ।
 कुज्या भुजोऽग्रा क्षितिजे च कर्णः
 क्षेत्रं तथेदं त्रिभुजं प्रसिद्धम् ॥ ४६ ॥
 अग्रा भुजः स्वे समना च कोटि-
 दुरात्रके तद्वृत्तिरत्र कर्णः ।
 भुजोऽपमज्या समना च कर्णः
 कुज्योनिता तद्वृत्तिरेव कोटिः ॥ ४७ ॥
 उद्वृत्तना दोरपमः श्रुतिः स्या-
 दग्रादिखण्डं खलु तत्र कोटिः ।
 उद्वृत्तना कोटिरथाग्रकाग्र-
 खण्डं भुजस्तच्छ्रवणः क्षितिज्या ॥ ४८ ॥
 कोटिर्नरः शङ्कुतलं च बाहु-
 श्छेदः श्रुतिस्त्रास्त्रसहस्रमेवम् ।
 उत्पाद्य सद्यः स्फुटगोलविद्यै-
 श्छात्राय शास्त्रं प्रतिपादनीयम् ॥ ४९ ॥

अक्षक्षेत्राणां साधनानामप्युपपत्तिस्त्रिप्रश्ने दर्शिता ।
 इति श्रीभास्कररीये गोलभाष्ये मिताक्षरे त्रिप्रश्नवासना ।
 अत्र ग्रन्थसंख्या १६० ।

—

अथ ग्रहणवासना । चन्द्रार्कग्रहणयोः स्पर्शं मोक्षे च दिग्-
 व्यत्ययस्योपपत्तिमाह ।

पश्चाद्भागाज्जलदवदधः संस्थितोऽभ्येत्य चन्द्रो
 भानोर्विम्बं स्फुरदसितया क्वादयत्यात्मसूर्या ।
 पश्चात् स्पर्शा हरिदिशि ततो मुक्तिरस्यात एव
 क्वापिच्छन्नः क्वचिदपिहितो नैष कक्षान्तरत्वात् ॥ १ ॥

अर्कादधश्चन्द्रकक्षा । यथा मेघोऽधःस्थः पश्चाद्भागादागत्य रविं छादयति । एवं चन्द्रोऽपि शीघ्रत्वात् पश्चाद्भागादागत्य रविं छादयति । अतः पश्चात् स्थः । नि सरति चन्द्रे पूर्वतो मोक्षो रवेः । अतएव कक्षाभेदात् क्वचिदर्कश्चन्द्रो दृश्यते क्वचिदेष न कृन्नः । यथाधःस्थे मेघे कैश्चिदुरविर्न दृश्यते कैश्चिदृश्यते प्रदेशान्तरस्थैः ।

इदानीं नतिलम्बनयोः कारणमाह ।

पर्वान्तेऽर्कं नतमुडुपतिच्छन्नमेव प्रपश्येत्
भूमध्यस्थो न तु वसुमतीपृष्ठनिष्ठस्तदानीम् ।
तद्वक्सूत्राद्विमरुचिरधो लम्बितोऽर्कग्रहेऽतः

कक्षाभेदादिह खलु नतिलम्बनं चोपपन्नम् ॥ २ ॥

समकलकाले भूभा लगति मृगाङ्गे यतस्तथा स्नानम् ।

सर्वे पश्यन्ति समं समकक्षत्वान्न लम्बनावनतो ॥ ३ ॥

पूर्वाभिमुखो गच्छन् कुच्छायान्तर्यतः शशी विशति ।

तेन प्राक् प्रग्रहणं पश्चान्मोक्षोऽस्य निःसरतः ॥ ४ ॥

भानोर्विम्बपृथुत्वादपृथुपृथिव्याः प्रभा हि सूचयति ।

दीर्घतया शशिकक्षामतीत्य दूरं बहिर्याता ॥ ५ ॥

अनुपातात् तद्वैर्घ्यं शशिकक्षायां च तद्विम्बम् ।

भुभेन्दोरन्यदिशि व्यस्तः क्षेपः शशिग्रहे तस्मात् ॥ ६ ॥

दर्शान्तकाले रविं पूर्वतः पश्चिमतो वा नतं चन्द्रेण कृन्नमेव प्रपश्यति भूमध्यस्थो द्रष्टा । यतो दर्शान्ते समौ भवतः । यो भूपृष्ठस्थो द्रष्टा स तदाकं कृन्नं न पश्यति । यतस्तद्वृष्टिसूत्राच्चन्द्रोऽधो लम्बितो भवति । अतः कक्षाभेदात्तलम्बनं नतिश्चोपपद्यते । चन्द्रग्रहे तु लम्बननत्योरभावः । यतः समकलकाले भूभा चन्द्रे लगति । तथा कृन्नं सर्वे विदेशान्तरस्था अपि नतमपि तं चन्द्रं समं पश्यन्ति । यतस्तत्र छाद्यच्छादकयोरेकैव कक्षा

जाता । तथा भूभा तावत् पूर्वाभिमुखमर्कगत्या गच्छति ।
चन्द्रश्च स्वगत्या । स शीघ्रत्वात् पूर्वाभिमुखो गच्छन् भूभां प्रवि-
शति । तेन तस्य प्राक् स्पर्शः । भूभाया निःसरतः पञ्चान्मुक्तिः ।
भानोर्विष्वं विपुलं पृथ्वी लघुः । अतो भूभा सूच्यग्रा भवति ।
दीर्घत्वेन चन्द्रकक्षामतीत्य दूरं गता । तद्दृष्ट्यं मनुपातात् साध्यते ।
चन्द्रकक्षाप्रदेशे भूभा चन्द्राविवस्वं चेति सर्वं ग्रहणे प्रतिपादित-
मेव ।

इदानीं छादकनिर्णयमाह ।

छादकः पृथुतरस्ततो विधो-
रर्धखण्डिततनोर्विषाणयोः ।
कुण्डता च महती स्थितिर्यतो
लक्ष्यते हरिणलक्षणग्रहे ॥ ७ ॥
अर्धखण्डिततनोर्विषाणयो-
स्तोक्षता भवति तीक्ष्णदौधितेः ।
स्यात् स्थितिर्लघुरतो लघुः पृथक्
छादको दिनकृतोऽवगम्यते ॥ ८ ॥
दिग्देशकालावरणादिभेदान्
न छादको राहुरिति ब्रुवन्ति ।
यन्मानिनः केवलगोलविद्या-
स्तत् संहितावेदपुराणबाह्यम् ॥ ९ ॥
राहुः कुभामण्डलगः शशाङ्कं
शशाङ्कमच्छादयतीनविष्वम् ।
तमोमयः शम्भुवरप्रदानात्
सर्वागमानामविरुद्धमेतत् ॥ १० ॥

अर्कच्छादकाच्चन्द्रच्छादकः पृथुतरोऽवगम्यते । कुतः । यतो-
ऽर्धखण्डितस्येन्दोर्विषाणयोः कुण्डता दृश्यते स्थितिश्च महती ।

अर्कस्य पुनरर्धखण्डितस्य तीक्ष्णता विषाणयोः स्थितिश्च लघ्वी ।
 एतत्कारणद्वयान्यथानुपपत्त्यार्कस्य छादकोऽन्यः । स च लघुः ।
 एवं रवोन्धान्छादको राहुरिति वदन्ति । दिग्देशकालावरणा-
 दिभेदात् । एकस्य प्राक् स्पर्शः । इतरस्य पश्चात् । रवेः कापि
 ग्रहणमस्ति । कापि दर्शान्तादग्रतः कापि पृष्ठतः । अतो राहु-
 कृतं न ग्रहणम् । नहि बहवो राहवः । एवं के वदन्ति । केवल-
 गोलविद्यास्तदभिमानिनश्च । इदं संहितावेदपुराणबाह्यम् ।
 यतः संहितासु राहुरष्टमो ग्रहः । स्वर्भानुर्ह वा आसुरः सूर्य-
 तमसा विव्याधेति माध्यन्दिनी श्रुतिः ।

सर्वं गङ्गासमं तोयं सर्वं ब्रह्मसमा द्विजाः ।

सर्वं भूमिसमं दानं राहुग्रस्ते दिवाकरे ॥

इत्यादिपुराणवाक्यानि । अतोऽविरुद्धमुच्यते । राहुरनियत-
 गतिस्तमामयो ब्रह्मवरप्रदानाङ्गूभां प्रविश्य चन्द्रं छादयति
 चन्द्रं प्रविश्य रविं छादयतीति सर्वागमानामविरुद्धम् ।

इदानीं ते लम्बनावनती कुतो हेतोः कुत इति कुदलेन
 साध्यते इत्यस्य प्रश्नोत्तरमाह ।

यतः कर्धोच्छ्रतो द्रष्टा चन्द्रं पश्यति लम्बितम् ।

साध्यते कुदलेनातो लम्बनं च नतिस्तथा ॥ ११ ॥

स्रष्टम् ।

इदानीं बालावबोधार्थं क्लृप्तप्रकारेण लम्बनमाह ।

द्रष्टापवर्तितां पृथ्वीं कक्षे च शशिसूर्ययोः ।

भित्ती विलिख्य तन्मध्ये तिर्यग्रेखां तयोर्ध्वगाम् ॥ १२ ॥

तिर्यग्रेखायुती कल्पं कक्षायां क्षितिजं तथा ।

ऊर्ध्वरेखायुती स्वार्धं दृग्ज्याचापांशकैर्नती ॥ १३ ॥

कृत्वार्कैर्दू ससुत्पत्तिं लम्बनस्य प्रदर्शयेत् ।

एकं भूमध्यतः सूत्रं नयेच्चण्डांशमण्डलम् ॥ १४ ॥

द्रष्टुर्भूषणगादन्यदृष्टिसूत्रं तदुच्यते ।

कक्षायां सूत्रयोर्मध्ये यास्ता लम्बनलितिकाः ॥ १५ ॥

गर्भसूत्रे सदा स्यातां चन्द्रार्कौ समलितिकौ ।

दृक्सूत्राक्ष्वितश्चन्द्रस्तेन तल्लम्बनं स्मृतम् ॥ १६ ॥

दृग्गर्भसूत्रयोरैक्यात् खमध्ये नास्ति लम्बनम् ।

स्पष्टार्थमपि स्वरूपमात्रं व्याख्यायते । कुदलेनोच्छ्रितो द्रष्टा दृग्मण्डले स्वस्थानान्नतं ग्रहं पश्यति । अतस्तज्ज्ञानार्थं पृथिवीव्यासार्द्धस्य योजनानि कक्षाव्यासार्द्धस्य च योजनान्ये-
केन केनचिद्धरेण छित्त्वा तेन प्रमाणेन भित्ती विलिखेत् । एत-
दुक्तं भवति । भूव्यासः कुभुजङ्गसायकभू१५८१मितानि योज-
नानि । एतानि केनचिन्महता हरेण छिन्नानि । तद्वत् भूव्या-
सार्द्धम् । तेनैव छेदेन चन्द्रार्ककक्षाव्यासार्द्धं छिन्ने । ते तद्व्यासार्द्धं
भवतः । एवं कृत्वा भित्तावुत्तरपार्श्वे बिन्दुं कृत्वा तस्माद्विन्दो-
र्भूव्यासार्द्धेन भूवृत्तं कृत्वा कक्षाव्यासार्द्धाभ्यां कक्षावृत्ते च कार्यं ।
तस्माद्विन्दोरुर्ध्वरेखा तिर्यग्रेखा च कार्य्या । तिर्यग्रेखा यत्र कक्षायां
लग्ना तत्र क्षितिजं कल्पम् । ऊर्ध्वरेखा यत्र लग्ना तत्र खमध्य
कल्पम् । एवं चन्द्रकक्षायां रविकक्षायां च । ते च कक्षे भग-
णांशैश्च ३६० रङ्गनीये । ते चन्द्रार्कयोर्दृग्मण्डले । अथ दर्शान्तेऽर्कस्य
या दृग्ज्या तच्चापांशैः खमध्यान्नतो बिन्दुः कार्य्यः । एवं चन्द्र-
कक्षायामपि तावद्विरेव नतांशैः । तौ बिन्दू रविचन्द्रौ कल्पौ ।
अथ भूमध्याद्रविविन्दुगामिनी रेखा कार्य्या सा रेखा चन्द्रं
भित्त्वा रविं याति । अथ भूपृष्ठगाद्द्रष्टुरन्या रेखा रविविन्दुं
नेया सा रेखा चन्द्रे न लगति । तयोः सूत्रयोरन्तरे चन्द्रक-
क्षायां याः कला दृश्यन्ते ता लम्बनलिप्ताः । अथवा द्रष्टुश्चन्द्र-
बिन्दूपरिगता रेखा रविकक्षायां नेया तत्र सूत्रयोरन्तरे याः
कला दृश्यन्ते ता वा लम्बनलिप्तास्तुल्या एव भवन्ति । भूगर्भाद्या

नीता रेखा तद्गर्भसूत्रम् । समकली चन्द्राकौ तत्र सदैव भवतः
अथ या रेखा द्रष्टुं रविविन्दुं नीता तद्वक्सूत्रमुच्यते । दृक्सूत्रा-
चन्द्रो लम्बितो भवति । अतस्तल्लम्बनम् । अथ यदा चन्द्राकौ
स्वमध्ये भवतस्तदा गर्भदृष्टिसूत्रयोरैक्यमतस्तत्र लम्बनाभावः ।
इयं दृष्ट्वाण्डले लम्बनस्योपपत्तिर्दर्शिता ।

इदानीं नत्युपपत्तिमाह ।

अथ याम्योत्तरायां तु भित्तौ पूर्वोक्तमालिखेत् ॥ १७ ॥

ये कक्षामण्डले तत्र ज्ञेये दृक्क्षेपमण्डले ।

त्रिभीनलग्नदृग्ज्या या स दृक्क्षेपो द्वयोरपि ॥ १८ ॥

तच्चापांशैर्नतौ विन्दू कृत्वा वित्रिभसंज्ञकौ ।

तल्लम्बनकलाः प्राग्वज्ज्ञेयास्ता नतिलिप्तिकाः ॥ १९ ॥

कक्षयोरन्तरं यत् स्याद्वित्रिभे सर्वतोऽपि तत् ।

याम्योत्तरं नतिः सात्र दृक्क्षेपात् साध्यते ततः ॥ २० ॥

इदमेव छेद्यकं याम्योत्तरायां भित्तौ पूर्वपार्श्वे लिखित्वा
नत्युपपत्तिर्दर्शनीया । ये तत्र कक्षामण्डले ते दृक्क्षेपमण्डले ।
दर्शान्ते त्रिभीनलग्नस्य या दृग्ज्या स दृक्क्षेपः । द्वयोरपि
तावान् । ब्रह्मगुप्तमते तु तच्चापांशा वित्रिभलग्नशरसंस्कृता-
श्चन्द्रदृक्क्षेपचापांशाः स्युः । तयोर्वृत्तयोः खार्द्धात् स्वस्वदृक्-
क्षेपचापांशैर्नतौ विन्दू कार्यौ । तौ च वित्रिभसंज्ञौ । ततः
प्राग्वद्भूमध्याद् भूपृष्ठाच्च सूत्रे प्रसार्य लम्बनलिप्तिका ज्ञेयास्ता
नतिलिप्तिकाः । नतिर्नाम चन्द्रार्ककक्षयोर्याम्योत्तरमन्तरम् ।
तद्वित्रिभलग्नस्थाने यावत् सर्वतोऽपि तावदेव भवति । अतो
दृक्क्षेपात् साधिता नतिः ।

इदानीं स्फुटलम्बनार्थमाह ।

यत्र तत्र नतादर्कादधश्चन्द्रावलम्बनम् ।

तद्वग्वृत्तेऽन्तरं चन्द्रभान्वोः पूर्वापरं तु तत् ॥ २१ ॥

पूर्वापरं च याम्योदग्जातं तेनान्तरद्वयम् ।
 अत्रापमण्डलं प्राची तत्तिथ्यग्दक्षिणोत्तरा ॥ २२ ॥
 यत् पूर्वापरभावेन लम्बनाख्यं तदन्तरम् ।
 यद्याम्योत्तरभावेन नतिसंज्ञं तदुच्यते ॥ २३ ॥
 नतिलिप्ता भुजः कर्णो दृग्लम्बनकलास्तयोः ।
 कृत्यन्तरपदं कोटिः स्फुटलम्बनलिप्तिकाः ॥ २४ ॥
 परलम्बनलिप्ताः^{४६}घ्नी त्रिज्याया रविदृग्ज्यका ।
 दृग्लम्बनकलास्ताः स्युरेवं दृक्क्षेपतो नतिः ॥ २५ ॥
 गत्यन्तरस्य तिथ्यंशः परलम्बनलिप्तिकाः^{४६} ।
 गतियोजनं^{११५८}तिथ्यंशः कुदलस्य^{७६०} यतो मितिः ॥ २६ ॥
 स्युर्लम्बनकला नाड्यो गत्यन्तरलवोद्धृताः ।
 प्रागग्रतो रवेश्चन्द्रः पश्चात् पृष्ठेऽवलम्बितः ॥ २७ ॥
 शीघ्रेऽग्रगे युतिर्याता गम्या पृष्ठगते यतः ।
 प्रागृणं तद्धनं पश्चात् क्रियते लम्बनं तिथौ ॥ २८ ॥
 याम्योत्तरं शरस्तावदन्तरं शशिसूर्ययोः ।
 नतिस्तथा तथा तस्मात् संस्कृतः स्यात् स्फुटः शरः ॥ २९ ॥
 स्पष्टार्थमिदं ग्रहणवासनायां व्याख्यातं च ।
 अथ बलनवामनामाह ।
 तुलाजाद्योर्हि संपाते विषुवत्क्रान्तिवृत्तयोः ।
 स्यातां याम्योत्तरे भिन्ने एरक्रान्त्यन्तरे च ते ॥ ३० ॥
 आयनं बलनं तत्र जिनांशज्यासमं ततः ।
 एकैवायनसम्बो तु तयोः स्याद्दक्षिणोत्तरा ॥ ३१ ॥
 एकैव तद्वशात् प्राची तत्र नो बलनं ततः ।
 तदन्तरेऽनुपातेन खेटकोटिक्रमज्यका ॥ ३२ ॥
 जिनज्याघ्नी द्युजौवाप्तायनदिग्वलनं भवेत् ।
 एवमेव हि संपाते विषुवत्समवृत्तयोः ॥ ३३ ॥

उन्मण्डलं भवेत् तत्र विषुवद्विषोत्तरा ।
 क्षितिजं समवृत्तस्य पलज्या च तदन्तरम् ॥ ३४ ॥
 क्षितिजेऽक्षज्या तुल्यमक्षजं वलनं ततः ।
 तयोरेकैव याम्योदङ्ग मध्ये वलनं ततः ॥ ३५ ॥
 नतक्रमज्या साध्यमन्तरे त्वनुपाततः ।
 नतं खाङ्गाहतं भक्तं द्युदलेनाप्तभागकैः ॥ ३६ ॥
 क्रमज्याक्षज्या लुखा द्युज्याभक्ताक्षजं भवेत् ।
 प्राक् सौम्यं पश्चिमे याम्यं तच्चापैक्यान्तरात् स्फुटम् ॥ ३७ ॥
 एवमेव च सम्पातो यः क्रान्तिसमवृत्तयोः ।
 परमं तत्र तत्कालवलनैक्यान्तरं स्फुटम् ॥ ३८ ॥
 अग्रतः पृष्ठतस्तस्मात् क्रान्तिवृत्ते त्रिभेऽन्तरे ।
 तयोर्याम्योत्तरैकत्वात् तत्र नो वलनं स्फुटम् ॥ ३९ ॥
 न स्पष्टवलनाभावस्तत्र स्यादुत्क्रमज्या ।
 क्रमज्या ततः कार्यं दार्ढ्यं कथ्यते पुनः ॥ ४० ॥
 सर्वतः क्रान्तिसूत्राणां ध्रुवे योगो भवेद्यतः ।
 विषुवन्मण्डलप्राच्या ध्रुवे याम्या तथोत्तरा ॥ ४१ ॥
 सर्वतः क्षेपसूत्राणां ध्रुवाज्जिनलवान्तरे ।
 योगः कदम्बसंज्ञोऽयं ज्ञेयो वलनबोधकः ॥ ४२ ॥
 तत्रापमण्डलप्राच्या याम्या सौम्या च दिक् सदा ।
 कदम्बभ्रमवृत्तं च बध्नीयात् परितो ध्रुवात् ॥ ४३ ॥
 गोले तु जिनतुल्यांशैस्तत्र ज्या क्रान्तिशिञ्जिनौ ।
 सर्वतः समवृत्ताच्च याम्योदङ्गमङ्गमे ॥ ४४ ॥
 तत्तिर्यग्गतसूत्राणां योगः स समसंज्ञकः ।
 समध्रुवकदम्बानामुपरि द्युचरान्नयेत् ॥ ४५ ॥
 सूत्राणि वृत्तरूपाणि वलनानि तदन्तरे ।
 अक्षजं वलनं मध्ये स्यात् समध्रुवसूत्रयोः ॥ ४६ ॥

कदम्बध्रुवमूत्रान्तरायनं च त्रिभे ग्रहात् ।
 कदम्बसममूत्रान्तः स्फुटं सर्वदिशां च तत् ॥ ४७ ॥
 अथवा परितः खेटात् खाङ्गभागान्तरे न्यसेत् ।
 त्रिज्यावृत्तं ततस्तत्र विषुवत्समवृत्तयोः ॥ ४८ ॥
 मध्येऽक्षवलनं विद्याद्विषुवत्क्रान्तिवृत्तयोः ।
 अन्तरं चायनं क्रान्तिसमवृत्तान्तरे स्फुटम् ॥ ४९ ॥
 तत्रापमण्डलं प्राची तस्या याम्योत्तरः शरः ।
 वलनायने क्षेपीयैः क्षिप्त स्ते तु कुबुद्धयः ॥ ५० ॥
 नक्रादिश्च कदम्बश्च स्यातां याम्योत्तरे समम् ।
 आयनं वलनं तस्मान्नायनादौ प्रजायते ॥ ५१ ॥
 ततो भ्रमति गोले स मकरादिर्यथा यथा ।
 तथा तथा भ्रमत्येष कदम्बो निजमण्डले ॥ ५२ ॥
 कुम्भादावथ मौनादौ याम्योदग्वलयस्थिते ।
 जायते वलनं तद्यत् सौम्यमूत्रकदम्बयोः ॥ ५३ ॥
 अन्तरं शिञ्जिनीरूपं कदम्बभ्रममण्डले ।
 अयनाद्गतकालांशक्रमक्रान्तिज्यका हि सा ॥ ५४ ॥
 उत्क्रमज्या यतो बाणः शिञ्जिनो तु क्रमज्यका ।
 सत्रिभाकारात् क्रमक्रान्तिज्यातो वलनमायनम् ॥ ५५ ॥
 यैरुक्तमुत्क्रमक्रान्त्या भ्रान्त्या तैर्नाशितं हि तत् ।
 युक्त्यानयैव विज्ञेयमक्षजं च क्रमज्यया ॥ ५६ ॥
 परोक्षेरेत्यथा ब्रूयाद्यः परान् न प्रदूषयेत् ।
 तस्यैव दूषणं तद्वि न दोषोऽतोऽन्यदूषणे ॥ ५७ ॥
 उत्क्रमजनिरासोऽयमन्यथा वाथ कथ्यते ।
 जिनांशैर्जिनवृत्ताख्यं कदम्बात् परितो न्यसेत् ॥ ५८ ॥
 क्रान्तियाम्योत्तरं वृत्तं कदम्बद्वयकीलयोः ।
 प्रोतं कृत्वा चलं न्यस्तं दन्वान्ते स्यादध्रुवोपरि ॥ ५९ ॥

द्वन्द्वान्ताच्चाल्यतेऽशैर्यैस्तैरेव चलति ध्रुवात् ।
 जिनवृत्ते तदंशानां तत्र ज्या क्रान्तिशिञ्जिनी ॥ ६० ॥
 आयनं सैव वलनं द्युज्याग्रे जायते ग्रहात् ।
 ग्रहध्रुवान्तरे यस्मादुद्युज्याचापांशकाः सदा ॥ ६१ ॥
 त्रिज्यावृत्ते यतो देयं तत्रातः परिणाम्यते ।
 एवमक्षांशकैर्वृत्तं समाख्यात् परितो न्यसेत् ॥ ६२ ॥
 समकीलकयोः प्रोतं तथा यास्योत्तरं चलम् ।
 तत्तत्खेटोपरि न्यस्तं यैरंशैः स्वाधृतो नतम् ॥ ६३ ॥
 समवृत्तेऽक्षवृत्ते च तैरेव स्यान्नतं ध्रुवात् ।
 समवृत्तनतांशज्याक्षज्यापरिणताक्षजम् ॥ ६४ ॥
 द्युज्याग्रे वलनं प्राग्वत् त्रिज्याग्रे परिणाम्यते ।
 उपपत्त्यानया सम्यक् समवृत्तनतांशजम् ॥ ६५ ॥
 वलनं स्यात् तथा वक्ष्ये स्वाहोरात्रनतादपि ।
 अग्रान्ततलयोर्योगः समदिक्त्वेऽन्यथान्तरम् ॥ ६६ ॥
 तत्त्रिज्यावर्गविश्लेषपदभक्ताक्षशिञ्जिनी ।
 नतासुदोर्ज्याया क्षुप्ता वलनं पलजं स्फुटम् ॥ ६७ ॥
 नतं स्वाङ्गाहतं भक्तं द्युदलेनाप्तभागकैः ।
 क्रमज्याक्षज्याया क्षुप्ता स्थूलं वा द्युज्याया हृता ॥ ६८ ॥
 द्युज्यावृत्तापवृत्तैक्ये न्यसेद्वा रविमण्डलम् ।
 विस्वाग्रे वलनं तद्यदन्तरं वृत्तयोस्तयोः ॥ ६९ ॥
 विस्वान्तविस्वमध्योत्थक्रान्तिमौर्व्योस्तदन्तरम् ।
 अर्कदोर्भोग्यखण्डघ्नं विस्वार्धं तत्त्वदस्रहृत् ॥ ७० ॥
 जिनज्याघ्नं त्रिभज्याप्तमेवं स्यादन्तरं हि तत् ।
 विस्वार्धहृत् त्रिभज्याप्तमेवं त्रिज्यागतं भवेत् ॥ ७१ ॥
 गुणहारकविस्वार्धत्रिज्यानाशे कृते सति ।
 भोग्यखण्डं जिनांशज्यागुणं तत्त्वाग्निभाजितम् ॥ ७२ ॥

सत्रिभाकात् क्रमक्रान्तेस्तत् तुल्यं जायतेऽथवा ।

क्रमक्रान्तेरिदं वोच्य भ्रान्तिं त्यजत बालिशाः ॥ ७३ ॥

नामितं क्वत्रवद्विम्बं तिर्यक् क्रान्तिस्तु सा समा ।

अत्र द्युज्यानुपातो हि यस्तत्तिर्य्यकरणाय सः ॥ ७४ ॥

अथ वलनेषु दृक्कर्मणि चोत्क्रमज्यानिराकरणाय मूलसूत्रे-
ऽपि बह्वक्तं तथापि किञ्चिदिहोच्यते । विषुववृत्तं समवृत्तं
प्रकल्प्य दक्षिणोत्तरवृत्तस्थे ग्रहे आयनवलनस्योपपत्तिप्रतीत्यर्थं
पृथग्दर्शयेत् । अपमण्डलप्राच्यपराया एकः कदम्बो याम्यान्धः
सौम्या दिक् । एवं विषुववृत्तप्राच्यपराया भ्रुवौ । यदा मकरा-
दिर्याम्योत्तरवृत्ते तदैव कदम्बोऽपि । अतो विषुवत्क्रान्ति-
वृत्तयोरेकैव याम्योदक् । तथा दक्षिणोत्तरवृत्तस्य कुम्भादेश्व
मध्ये स्वाहोरात्रवृत्ते पञ्चगुणाङ्गचन्द्रा १८३५ असवो वर्तन्ते ।
ते षष्ठ्युद्भूताः कलांशाः स्युः ३२ । १५ । अथ कुम्भादिर्यावदक्षि-
णोत्तरवृत्तं नोयते तावत् कदम्बो निजमण्डले चक्रांशाङ्किते
तावद्भिरेव कालांशै ३२ । १५ दक्षिणोत्तरवृत्तसंपातात् प्रत्यग-
वलम्बते । कदम्बयाम्योत्तरसूत्रयोरन्तरं वलनम् । सा च तेषा-
मंशानां कदम्बवृत्ते ज्या । अतः क्रमज्या । उत्क्रमज्या तु
बाणरूपा भवति । कदम्बवृत्ते या ज्या सा क्रान्तिज्या । अत-
स्तेषामंशानां क्रमक्रान्तिज्या वलनम् । अथवेकराशेः क्रम-
क्रान्तिज्या त्रिज्यागुणा द्युज्याहता तथापि सैव भवति ।

अथवान्यप्रकारेणोत्क्रमज्यानिराकरणं द्युज्यानुपातश्च
प्रतिपाद्यते । क्रान्तिवृत्तेऽर्कस्थानेऽर्कविम्बं मुद्रिकाकारं विन्यस्य
विम्बपरिधौ यत्र स्वाहोरात्रवृत्तं लग्नं यत्र च क्रान्तिवृत्तं
तयोरन्तरं यदक्षिणोत्तरं तत् तत्र विम्बे प्राच्यपरयोर्वलनम् ।
तच्चार्कक्रान्तेर्विम्बार्धकलायुतस्यार्कस्य क्रान्तेश्चान्तरम् । अत-
स्तस्थानयनम् । रविदोर्ज्यायां क्रियमाणायां यज्ञोर्म्यखण्डं तेन

मानार्धकला गुण्याः शरद्विदस्रै २२५ भाज्याः । फलं दोर्ज्ययो-
रन्तरं स्यात् । तत्र तावत् स्फुटभोग्यखण्डज्ञानायानुपातः ।
यदि त्रिज्यातुल्यायां कोटी प्रथमं ज्यार्धं शरद्विदस्रा भोग्यखण्डं
तदाभिमततायामस्यां किमिति । फलं स्फुटं भोग्यखण्डम् । तेन
गुणितं बिम्बार्धं शरद्विदस्रैर्भाज्यम् । एवं स्थिते शरद्विदस्रमि-
तयोर्गुणहरयोर्नाशे कृते बिम्बार्धस्य कोटिज्या गुणस्त्रिज्या
हरः । फलं दोर्ज्ययोरन्तरम् । ततः क्रान्त्यर्थमनुपातः । यदि
त्रिज्यया जिनज्या लभ्यते तदानेन दोर्ज्यान्तरेण किमिति ।
फलं क्रान्त्यन्तरम् । तद्विम्बव्यासार्धवृत्ते वलनम् । अथान्योऽनु-
पातः । यदि बिम्बव्यासार्धवृत्त एतावद्वलनं तदा त्रिज्याव्यासार्ध-
वृत्ते किमिति । अत्र त्रिज्यातुल्ययोर्गुणहरयोस्तथा बिम्बार्ध-
मितयोश्च तुल्यत्वान्नाशे कृते कोटिज्याया जिनान्शज्या गुण-
स्त्रिज्या हरः । फलं कोटिक्रमक्रान्तिज्या । तत् त्रिज्यावृत्ते
वलनम् । एवं विषुवद्वृत्तस्थित एव ग्रहे । यतो भूमध्यात् खस्व-
स्तिकस्य बिम्बमध्यं प्रति यत् सूत्रं नीयते तत् त्रिज्यासूत्रं
दण्डवत् । तदुपरिस्थं बिम्बं कृत्रवत् समन्तात् सममेव । यत्
तत्परितस्त्रिज्यावृत्तं यत्र च वलनजग्रा देया तदपि भूसममेव
स्थितम् । अतस्तत्र यथागतमेव वलनम् । यदा किल मेषान्ते
ग्रहस्तदा तत्क्रान्त्या खस्वस्तिकादुत्तरे नतं बिम्बं स्यात् ।
त्रिज्यासूत्रं तदा कर्णरूपम् । बिम्बमध्याच्च लम्बसूत्रं भ्रवय-
क्ष्यन्तं द्युज्या । सा तत्र कोटिः । क्रान्तिजग्रा भुजः । यथा
किञ्चित् कर्णस्थित्या धृते दण्डे कृत्रमपि तत्स्पर्धिन्यां दिशि
कर्णरूपं भवति । तत्र वलनजग्रापि कर्णरूपिण्या भवितव्यम् ।
यत् पूर्वमानीतं क्रान्त्यन्तरं लम्बसूत्रप्रतिसर्धि तत् कोटिरूपं
जातम् । तस्य कर्णकरणायानुपातः । यदि द्युजग्राकोट्या
त्रिजग्राकर्णस्तदानया किमिति । पूर्वं कोटिजग्राया जिनजग्रा

गुणस्त्रिजग्रा हरः । द्वादानीं त्रिजग्रा गुणो द्युजग्रा हरः । अत्रापि त्रिजग्रातुल्ययोगुणहरयोर्नांशे कृते कोटिजग्रा जिनजग्रागुणा द्युजग्राया भक्ता वलनं स्यादित्युपपन्नम् ।

युक्त्यानयैव विज्ञेयमक्षजं च क्रमजग्रायेति । यथायनवलन-
ज्ञानार्थं ध्रुवात् परितो जिनभागैः कदम्बभ्रमवृत्तं निबद्धं
तथा यास्योत्तरक्षितिजयोर्यः सम्यातः स समसंज्ञकः । तस्माद-
प्यक्षांशैः परितोऽक्षवलनज्ञानार्थं वृत्तं बध्नीयात् । तत् किला-
क्षवलनसंज्ञम् । तदपि भांशैरङ्गम् तत्राक्षवलनोपपत्तिर्दर्शनीया ।
तद्यथा । मध्याह्नेऽर्कात् समचिह्नं प्रति नीयमानं वृत्ताकारं
सूत्रं ध्रुवचिह्नलग्नं याति । अतस्तत्र विषुवत्समवृत्तयोरैकैव
यास्योत्तरा । वलनाभाव इत्यर्थः । अथ यदि दिनार्धान्नितं सूर्यं
कृत्वा समचिह्नात् सूर्यं प्रति नीयमानं सूत्रं यत्र सममण्डले
लगति तत्स्वस्वस्तिकयोर्मध्ये यावन्तोऽंशास्तावन्त एवाक्षवृत्ते
समसूत्रध्रुवयोर्मध्ये भवन्ति । यतस्तत्समवृत्तानुकारं बद्धम् । तेषां
भागानामक्षवलये यावती क्रमजग्रा तावदेव समसूत्रध्रुवयीर-
न्तरम् । अथ क्षितिजस्थेऽर्के क्षितिजमेव समसूत्रम् । तत्राक्ष-
वृत्ते समवृत्ते च नवतिर्नतांशाः । तेषां ज्याक्षवलयेऽक्षजग्रातुल्या
स्यात् । अतः सममण्डलगतैर्नतांशैर्वलनं साधयितुं युज्यते ।
ते तु महायासेन ज्ञायन्ते । न तु सुखेन । अतस्तज्ज्ञानार्थं
स्थूलोऽनुपातः सुखार्थं कृतः । यदि दिनार्द्धतुल्येन स्वाहोरात्र-
नतेन नवतिः सममण्डलनतांशा लभ्यन्ते तदेष्टेन किमिति ।
लब्धनतांशानां या क्रमजग्रा साक्षजग्रावृत्ते परिणाम्यते । यदि
त्रिज्यावृत्त एतावती ज्या तदाक्षज्यावृत्ते कियतीति । लब्धं
किल वलनज्या स्यात् । परं सा दुज्याग्रेण त्रिज्याग्रे । यतः सम-
सूत्रध्रुवयोरन्तरं तत् । ग्रहध्रुवयोर्मध्ये दुज्याचापांशा एव
वर्तन्ते । यदि दुज्यावृत्त एतावती तदा त्रिज्यावृत्ते कियतीति ।

एवं सति पूर्वत्रैराशिके त्रिज्या हरः । इदानीं गुणः । तुल्यत्वात् तयोर्नाशे कृते नतांशज्याया अक्षज्या गुणो द्युज्या हरः । फलं स्थूला वलनज्या स्यात् ।

अथ सूक्ष्माप्युच्यते । ग्रहणकालेऽर्कस्य शङ्कुः शङ्कुतलमग्रा च माध्या । अग्राशङ्कुतलयोः समदिशोरैक्यमन्यथान्तरं स किल बाहुः पूर्वं प्रतिपादित एव । ग्रहसमवृत्तयोरन्तरं ज्यारूपं दक्षिणोत्तरं बाहुतुल्यं स्यात् । यथा विषुवद्वृत्तादुत्तरतो दक्षिणतो वा क्रान्तिज्यान्तरे द्युज्यावृत्तं तथा समवृत्तादपि बाहुवशादुत्तरतो दक्षिणतो वा बाहुतुल्येऽन्तर उपवृत्तं कल्प्यम् । तदपि भांशैरङ्गम् । बाहुवर्गो न त्रिज्यावर्गस्य पदं तस्मिन् वृत्ते द्युज्यावद्व्यासार्द्धम् । अथ द्युज्यावृत्तोपवृत्तयोर्गौ प्राक्पश्चात्सम्पातौ तयोर्जीवावद्यत् सूत्रं निबध्यते तस्यार्धमुपवृत्ते नतांशानां ज्या । सैवाहोरात्रवृत्तनतांशानां भुजज्या । अथ तदानयनम् । नतासूनां या भुजजीवा सा द्युज्यावृत्ते परिणाम्यते । यदि त्रिज्यावृत्त एतावती तदा द्युज्यावृत्ते कियतीति । एवमुपवृत्तनतांशज्या भवति । ततो यद्युपवृत्तव्यासार्द्ध एतावती तदाक्षज्याव्यासार्द्धं कियतीति । ततो द्युज्याया एतावती वलनज्या तदा त्रिज्याया कियतीति । अत्र प्रथमेऽनुपाते त्रिज्या हरो द्युज्या गुणः । तृतीयेऽनुपाते त्रिज्या गुणो द्युज्या हरोऽतस्तुल्यत्वात् तयोर्नाशे कृते नतासूनां भुजज्याक्षजीवया गुणितोपवृत्तव्यासार्धेन भक्ता सा सूक्ष्मा वलनज्या स्यात् । अत उक्तमग्रानृतलयोर्योग इत्यादि ।

अथ दृष्टान्तः । यत्र किल वृषभान्तक्रान्तितुल्योऽक्षः २० । ३८ तत्र वृषभान्तस्थोऽर्को दिनार्धं खस्वस्तिके भवति । तदा क्रान्तिवृत्तं दृढमण्डलाकारं स्यात् । सत्रिगृहोऽर्को राशिपञ्चक सिंहान्तः । स च तदा क्षितिजे वर्त्तते । तत् प्राच्य-

परयोरन्तरं क्षितिजे प्रत्यक्षं वलनं दृश्यते । सा च सिंहान्त-
स्याग्रा । तत् कथं सत्रिगृहाकीर्त्तृमक्रान्तिर्वलनम् । अतोऽसत् ।
अस्मदानयनं विना नेदमग्रारूपं वलनमुत्पद्यत इत्यर्थः ।

अथान्यो महान् दृष्टान्तः । यत्र देशे षट्षष्टिभागा ६६
अक्षः ; तत्र मेषादौ क्षितिजस्थे सर्वेऽपि राशयः समकालमेव
क्षितिजस्था भवन्ति । तदा क्रान्तिवृत्तमेव क्षितिजं भवती-
त्यर्थः । तत्र मेषादौ वृषभादौ मिथुनादौ वा स्थिते रवौ परमं
त्रिजग्रातुल्यमेव स्फुटं वलनं स्यात् । यतः क्रान्तिवृत्तप्राच्युत्तरा
जाता । तथा विक्षेपाभावे सति तदा रवेर्दक्षिणस्यां दिशि
स्पर्शः । चन्द्रस्योत्तरस्यामित्यर्थः । एतदुक्तं भवति । तत्र
देशे तस्मिन् काले तस्य त्रिजग्रातुल्यस्य वलनस्यान्यथानुपपत्त्या-
स्मदीयमेव वलनायनं समीचीनम् । तत्र देशेऽक्षजग्रा ३१४० ।
मेषादिगे रवौ द्युजग्रा ३४३८ । चरजग्रासवः ० । क्षितिजस्थेऽर्के
नतघटिकाः १५ । आयनवलनचापांशाः २४ । अक्षवलनचा-
पांशाः ६६ । स्फुटवलनस्य चापांशाः ८० । वृषादिगे रवौ
द्युजग्रा ३३६६ । चरजग्रासवः १६७० । नतघटिकाः १८ । ३८ ।
आयनवलनचापांशाः २१ । ४ । अक्षजस्य ६८ । ५६ । स्फुटवल-
नस्य चापांशाः ८० । मिथुनादिगे द्युजा ३२१८ । चरासवः
३४६५ । नतघटिकाः २४ । ३७ । आयनवलनांशाः १२ । ३२ ।
अक्षजस्य ७७ । २८ । स्फुटस्य ८० । एवं सर्वत्र ।

अतएव प्रतिकादिनं प्रत्याह ।

यत् खखस्त्रिकगे रवौ भवलये दृग्बृत्तवत् संस्थिते
प्रत्यक्षं वलनं कुजे त्रिभयुताकारासमं दृश्यते ।

त्वं चेदुत्क्रमजीवया नयसि यत् तादृक् सखे गोलविन्
मन्ये तर्ह्यमलं तदेव वलनं धीवृद्धिदाद्योदितम् ॥

यत्राक्षोऽङ्गरसा लवा दिनमणेस्तत्रोदयं गच्छतो

मेषे वा वृषभेऽपि वाप्यनिमेषे कुम्भे स्थितस्यापि वा ।

स्पर्शो दक्षिणतस्तदा क्षितिजवत् स्यात् क्रान्तिवृत्तं यत-

स्तद्ब्रूह्युत्क्रमजोवयात्र बलन व्यासार्धतुल्यं कथम् ॥

अनेनैवोत्क्रमजप्रानिराकरणेन दृक्कर्मापि क्रमजप्रया साध्यम् ।

बलनमूलत्वाददृक्कर्मणोऽतस्तयोरेकैव वासना ।

इति श्रीभास्करौघे सिद्धान्तशिरोमणिगोलवासना-

भाष्ये मिताक्षरे ग्रहणवासना ।

—

अथोदयास्तवासना तत्रादावुदयेऽस्ते च दृक्कर्मकारणमाह ।

क्रान्तिवृत्तग्रहस्थानचिह्नं यदा

स्यात् कुजे नो तदा खेचरोऽयं यतः ।

स्वेषुणोत्क्षिप्यते नाम्यते वा कुजात्

तेन दृक्कर्म खेटोदयास्ते कृतम् ॥ १ ॥

नैत्र बाणः कुजेऽसौ कदम्बोन्मुख-

स्तत्कुरुत्क्षेपणं नामनं च द्विधा ।

आयनं चाक्षजं तेन कर्मद्वयं

तत्प्रपञ्चः पुनः संविविच्योच्यते ॥ २ ॥

स्पष्टार्थम् ।

अथ तत्कर्माह ।

क्षितिजे बलने येस्त स्तद्वशादिषुणा ग्रहः ।

याम्येन नाम्यते क्षमाजात् सौम्येनोन्नाम्यते तथा ॥ ३ ॥

तद्व्यस्तं बलने याम्ये व्यस्तं प्रत्यक्कुजेऽप्यतः ।

आयनं त्रिजप्रया चेत् स्यादस्पष्टेन शरेण किम् ॥ ४ ॥

लम्बजप्रयाक्षजं चेत् स्याद्वलनं किं स्फुटेषुणा ।

इति तैराशिकालम्बे त्रिजप्रान्ने व्युजप्रयोद्धते ॥ ५ ॥

तच्चापैक्यान्तरप्राणैः कुजात् खेटो नतोन्नतः ।

तैः प्राणैर्यत् क्रमालग्नं नतात् खेटात् प्रजायते ॥ ६ ॥

उत्क्रमेणोन्नताद्यच्च तद्ग्रहोदयलग्नकम् ।

उक्तव्यत्ययतः प्रत्यगस्तलग्नं सषड्ग्रहात् ॥ ७ ॥

शरे महति भानां तु चराधं मध्यमापमात् ।

शरस्फुटात् तथा कृत्वा तच्चापैक्यान्तरासुभिः ॥ ८ ॥

विभिन्नैकदिशोर्विद्यादक्षजेन नतोन्नतम् ।

आयनाक्षजयोर्योगवियोगालग्नमुक्तवत् ॥ ९ ॥

अत्र गोले यथोक्तं क्रान्तिमण्डले विमण्डले च ग्रहं दत्त्वा
विमण्डलस्थग्रहोपरि द्युज्यावृत्ते च बद्धे यथेयं दृक्कर्मोपपत्तिः
सुखेन कालैरपि बुध्यते तथायं सूत्रपाठः कृतोऽतः सुगमा ।
तथा ग्रहच्छायाधिकार इयमुपपत्तिः सम्यक् कथितैव ।

अथ शरस्य स्पष्टीकरणमाह ।

सत्त्रिराशिग्रहद्युज्यानिघ्नस्त्रिज्योद्भूतः शरः ।

स्फुटोऽसौ क्रान्तिसंस्कारे दृक्कर्मण्यक्षजे तथा ॥ १० ॥

अयं सङ्क्षिप्तो गौणप्रकारः । मुख्यस्तु पूर्वं व्याख्यात एव ।
तथापीह युक्तिमात्रमुच्यते । विषुवद्वृत्तात् क्रान्तिर्ध्रुवाभि-
मुखी । क्रान्त्यग्राच्छरः कदम्बाभिमुखः । कथं तेन तिर्य्यक्-
स्थेन सा संस्कार्या । अतः क्रान्त्यग्रे यद्युज्यावृत्तं तस्य शरा-
ग्रस्य च यदन्तरमृजु तेन संस्कृता सती स्फुटा भवति । तच्चान्तरं
कोटिरूपम् । शरः कर्णरूपः । तद्वर्गान्तरपदं द्युज्यावृत्ते
भुजः । एतत् त्र्यसं दिग्वलनजत्र्यस्रसम्भवम् । तत्र सत्त्रिराशि-
ग्रहक्रान्तिः कदम्बध्रुवसूत्रयोरन्तरम् । तज्जग्रा भुजः । तद्युज्या
कोटिस्त्रिज्या कर्णः । यदि त्रिज्ययेयं कोटिस्तदा शरेण केत्यु-
पपन्नम् । कोटिरूपस्यैव शरस्य ध्रुवोन्मुखस्याक्षज्याक्षजं दृक्कर्म
कर्तुं युज्यते । शेषोक्तिः स्पष्टार्था ।

अथ ब्रह्मगुप्तादिभिः किं स्पष्टो नोक्त इत्याशङ्काह ।

ब्रह्मगुप्तादिभिः स्वल्पान्तरत्वान्न कृतः स्फुटः ।

स्थित्यर्धपरिलेखादौ गणितागत एव हि ॥ ११ ॥

नक्षत्राणां स्फुटा एव स्थिरत्वात् पठिताः शराः ।

दृक्कर्मणायनेनैषां संस्कृताश्च तथा ध्रुवाः ॥ १२ ॥

स्पष्टार्थम् ।

अथ सदूषणानुपहसन्नाह ।

क्रान्तिसूत्रे शरं केचिन्नमन्यन्ते तु कुबुद्धयः ।

यद्येवमायनं तैश्च दृक्कर्मन्यैश्च किं कृतम् ॥ १३ ॥

किं स्पष्टे वालने सूत्रे दत्तो मध्यशरश्च तैः ।

कोटिवद्वालनात् सूत्रात् स्पर्शमुक्तिशरी च किम् ॥ १४ ॥

किञ्च कृत्वा शरं कोटिं स्थित्यर्धानयनं कृतम् ।

तादृक् चेत् स शरस्तेन नानुपातेन सिध्यति ॥ १५ ॥

यदि क्रान्तिसूत्रे शरस्तदा ध्रुवाभिमुखः स्यात् । निरक्ष-
देशे क्षितिजस्थो ध्रुवः । ध्रुवाभिमुखशराग्रस्थो ब्रह्मः क्षितिजं
न त्यजति । नामनोन्नामनाभावात् । किं तत्रायनदृक्कर्मणा ।
अथवाचार्यैः कृतं ये न मन्यन्ते तैरपि कृतं भ्रान्तत्वात् । तथा
परिलेखे बिम्बमध्यात् स्पष्टवलनाग्रोपरिगतं सूत्रं क्रान्तिवृत्त-
प्राची । तस्याः कोटिवच्छरः किं दत्तः । तत्पक्षे ध्रुवसूत्रे नेयः
शेषं स्पष्टम् ।

अथोत्क्रमज्यानिवृत्तिमाह ।

दृष्टिकर्म बलनं च केनचिद्

भ्रान्तितः कथितमुत्क्रमज्यया ।

तत् कृतं तदनुगैस्ततोऽपरै-

रन्ध्रपूरुषपरम्परोपमैः ॥ १६ ॥

ब्रह्मगुप्तकृतिरत्र सुन्दरी
 मान्यथा तदनुगैर्विचार्यते ।
 नोद्धता कृतिरथोद्धतास्तु वा
 मामिका सुगणका विचार्यताम् ॥ १७ ॥

अत्र ब्रह्मगुप्तकृतिः सुन्दर्यपि चतुर्वेदाचार्यैरन्यथा
 व्याख्याता । अथात्मन श्रीद्वत्याशङ्कां मत्वोक्तम् । हे सुगणका
 इयं मामिका कृतिर्नोद्धता । अथ वास्तूद्धता । सम्यग्वि-
 चार्यताम् । अत्र रथोद्धते कृन्दोनामापि सूचितम् ।

अथ व्यभिचारमाह ।

उत्क्रमज्याविधानेन दृक्कर्म बलनं तथा ।
 यत् तैरुक्तं न तत् तथ्यं व्यभिचारोऽत्र कथ्यते ॥ १८ ॥

जिनाल्पकाक्षांशगुणत्रिभज्या-
 घातो जिनज्याविहृतोऽस्य चापम् ।
 तेन त्रिभिनेन समः प्रतीच्यां
 प्राक् सत्रिभेण व्युचरः कुजे चेत् ॥ १९ ॥
 दृङ्मण्डलाकारतयापवृत्तं
 तद्यास्यसौम्यं क्षितिजं तदा स्यात् ।
 क्षिप्तोऽपि खेटः परमेषुणात्र
 याम्योत्तरत्वात् क्षितिजं न जह्यात् ॥ २० ॥
 दृक्कर्मसम्भूतफलद्वयस्य
 नाशो भवेदत्र धनर्णसाम्यात् ।
 नैवोत्क्रमज्याविधिनात्र साम्यं
 दृक्कर्म कार्यं क्रमजीवयातः ॥ २१ ॥
 तथैव नाशो बलनद्वयस्य
 साम्याद्दिगन्यत्ववियोजनेन ।

न साम्यमत्रोत्क्रमजीवया स्यात्

क्रमज्ययातो वलनं विधेयम् ॥ २२ ॥

यत्र चतुर्विंशतिभागीभ्योऽल्पोऽक्षस्तत्राक्षज्यात्रिज्ययोर्घातो
जिनांशज्याभक्तः । फलस्य यावच्चापं तावतो भुजस्य क्रान्तिज्यो-
त्तराक्षज्यासमाभवतीत्यर्थः । तद्यथा अक्षांशाः ३० एषां ज्या १२१०
अस्यास्त्रिज्यागुणायाम् जिनज्याहृतायाश्चापं राशिद्वयम् २ । अनेन
सत्रिभेण समो ग्रहो ५ यदा पूर्वक्षितिजे । अथवा वित्रिभेण ११
समः प्रत्यक्क्षितिज ग्रहो भवति तदा वृषभान्तः खस्वस्तिके ।
अतो दृङ्मण्डलाकारं क्रान्तिवृत्तं स्यात् । अस्य क्रान्तिवृत्तस्य
क्षितिजप्रदेशे क्षितिजमेव दक्षिणोत्तरं स्यात् । यतस्तदा कदम्बः
क्षितिजे वर्तते । अतः क्षितिजस्थो ग्रहः परमेणापि शरेण कद-
म्बोन्मुखेन विचित्रः क्षितिजं न त्यजति । क्रान्तिवृत्तग्रहस्थान-
मेवोदयलग्नं स्यात् एवं दृक्कर्मफलयोर्धनर्णयोः साम्यं भवति ।
तत्क्रमज्याविधानेन तयोर्न साम्यं स्यात् । अतः क्रमज्यैव
कर्तव्यम् । एवं तत्रैव वर्तमानस्यार्कस्य वलनाभावः । वलनयो-
र्भिन्नदिशोः साम्यात् । उत्क्रमज्यया नैव साम्यमित्यर्थः । अथ
यत् खस्वस्तिके रवाविति श्लोकद्वयं पूर्वं व्याख्यातमेव ।

अथ तन्मतिभ्रमे कारणमाह ।

गर्वाद्रसराभस्यात् परविश्वासाद् प्रमादतश्चापि ।

मुह्यन्त्यपि मतिमन्तः किं मन्दोऽन्यैस्तथा चोक्तम् ॥ २३ ॥

गणयन्ति नापशब्दं न वृत्तभङ्गं क्षयं न चार्थस्य ।

रसिकत्वेनाकुलिता वेश्यापतयः कुक्कवयश्च ॥ २४ ॥

स्पष्टम् ।

इति श्रीभास्कराचार्ये गोलभाष्ये मिताक्षर उदयास्तदृक्कर्म-
वासना ।

अथ शृङ्गीकृति वासना । तत्र शुक्लत्वे कृष्णत्वे च कारणमाह ।

तरणिकिरणसङ्गादेष पीयूषपिण्डो
दिनकरदिशि चन्द्रश्चान्द्रिकाभिश्चकास्ति ।
तदितरदिशि बालाकुन्तलश्यामलश्री-
र्घट इव निजमूर्तिच्छाययैवातपस्थः ॥ १ ॥

सूर्यादधःस्थस्य विधोरधःस्थ-
मर्धं नृदृश्य सकलासितं स्यात् ।
दर्शेऽथ भार्धान्तरितस्य शुक्लं
तत् पौर्णमास्यां परिवर्त्तनेन ॥ २ ॥
कक्षाचतुर्थे तरणेर्हि चन्द्र-
कर्णान्तरे तिर्यगिनो यतोऽजात् ।
पादोनषट्काष्ट $\frac{5}{8}$ लवान्तरेऽतो
दलं नृदृश्यस्य दलस्य शुक्लम् ॥ ३ ॥
उपचितिसुपयाति शौक्लप्रमिन्दो-
स्त्यजत इनं ब्रजतश्च मेचकत्वम् ।
जलमयजलस्य गोलकत्वात्
प्रभवति तीक्ष्णविषाणरूपतास्य ॥ ४ ॥

यद्याम्योदक् तपनशशिनोरन्तरं सोऽत्र बाहुः
कोटिस्तूर्ध्वाधरमपि तयोर्यच्च तिर्यक् स कर्णः ।
दोर्मूर्लेऽर्कः शशिदिशि भुजोऽग्राच्च कोटिस्तदग्रे
चन्द्रः कर्णो रविदिगनया दौयते तेन शौक्लप्रम् ॥ ५ ॥

स्पष्टम् । अस्य वासना पूर्व कथितैव । तथापि किञ्चिदिहो-
च्यते । प्राग्वद्वित्तेरुत्तरपार्श्वे चन्द्रकक्षां रविकक्षां च विलिख्य
ततोर्ध्वरेखां तिर्यग्रेखां च कृत्वा चन्द्रकक्षोर्ध्वरेखासम्पाते
चन्द्रबिम्बं विलिख्येदं दर्शयेत् । तिर्यग्रेखाया उपरि चन्द्रक-
क्षाव्यासार्धमितेऽन्तरेऽन्यां तिर्यग्रेखां कुर्यात् । सा रेखा प्रत्य-

अविकक्षायां यत्र लग्ना तत्र स्थित एवार्क ऊर्ध्वरेखावच्छिन्न-
चन्द्रबिम्बार्धं पश्चिमतः शुक्लं भवति । तस्यार्धमधस्तनं मनुष्य-
दृश्यम् तत्रस्थेऽर्के व्यर्केन्दुः सपादचतुर्भागीनं राशित्रयं भवति
२ । २५ । ४५ । एतावत्येव व्यर्केन्दुभुजे बिम्बार्धं पश्चिमं पूर्वं वा
शुक्लं भवितुमर्हति । न त्रिभे ।

अथाध्यायोपसंहारश्लोकमाह ।

ईषदीषदिह मध्यगमादौ

ग्रन्थगौरवभयेन मयोक्ता ।

वासना मतिमता सकलोह्या

गोलबोध इदमेव फलं हि ॥ ६ ॥

हि यस्मात् कारणात् गोले ज्ञात इदमेव फलं यदश्रुतापि
वासनोह्यते ।

इति श्रीभाष्करौये मिहान्तशिरोमणिगोलभाष्ये मिताक्षरे

शृङ्गोन्नतिवासनाध्यायः । ग्रन्थसंख्या १८ ।

—

अथ यन्त्राध्यायो व्याख्यायते । तत्रादौ तदारम्भप्रयोजनमाह ।

दिनगतकालावयवा ज्ञातुमशक्या यतो विना यन्त्रैः ।

वक्ष्ये यन्त्राणि ततः स्फुटानि संक्षेपतः कतिचित् ॥ १ ॥

गोलो नाडीवल्लयं यष्टिः शङ्कुघटी चक्रम् ।

चापं तुर्यं फलकं धीरेकं पारमार्थिकं यन्त्रम् ॥ २ ॥

स्पष्टम् ।

अथ प्रथमं गोलयन्त्रमाह ।

अपवृत्तगरविचित्रं क्षितिज्जे धृत्वा कुजेन संसक्ते ।

नाडीवृत्ते बिन्दुं कृत्वा धृत्वाथ जलसमं क्षितिजम् ॥ ३ ॥

रविचिह्नस्यच्छाया पतति कुमध्ये यथा तथा विधृते ।

उडुगोले कुजविन्दोर्मध्ये नाड्यो द्युयाताः स्युः ॥ ४ ॥

यथोक्तविधिना खगोलान्तर्भगोलं बद्ध्वा तत्र क्रान्तिवृत्ते मेषादेरारभ्य रविभुक्तराशिभागाद्यं दत्त्वा तदग्रे यच्चिह्नं तदप-
वृत्तगरविचिह्नमुच्यते । भगोलं चालयित्वा रविचिह्नं क्षितिजे धार्यम् । तथा धृते सति क्षितिजं प्राच्यां विषुवन्मण्डले यत्र लग्नं तत्र खटिकया विन्दुः कार्यः । ततः क्षितिजवृत्तं जल-
समं यथा भवति तथा गोलयन्त्रं स्थिरं कृत्वा भगोलस्तथा चाल्यो यथा रविचिह्नस्य छाया भूगर्भे पतति । तथा कृते सति विषुववृत्ते क्षितिजविन्दोर्मध्ये यावत्यो घटिकास्तावत्यस्तास्मिन् काले दिनगता ज्ञेयाः अपवृत्ते मेषादेरारभ्य प्राक्क्षितिजपर्यन्तं यद्राशिभागाद्यं तल्लग्नं ज्ञेयम् । इति गोलयन्त्रम् ।

अथ नाडीवलयमाह ।

अपवृत्ते कुजलग्ने लग्नं चाथो खगोलनलिकान्तः ।

भूस्थं ध्रुवयष्टिस्थं चक्रं पश्च्या निजोदयैश्चाङ्गम् ॥ ५ ॥

व्यस्तैर्यष्टीभायामुदयेऽर्कं न्यस्य नाडिका ज्ञेयाः ।

इष्टच्छायासूर्यान्तरेऽथ लग्नं प्रभायां च ।

केनचिदाधारेण ध्रुवाभिसुखकीलकेऽत्र धृते ।

अथवा कीलच्छायातलमध्ये स्युर्नता नाड्यः ॥ ७ ॥

अत्र चारु दारुमयमिष्टप्रमाणं चक्राकारं समं नेम्यां षष्टि-
घटिकाङ्गं यन्त्रं खगोलमध्यस्थायां ध्रुवयष्टौ पृथ्वीमध्यस्थाने प्रोतं कार्यम् । तथा खोदयप्रमाणैर्मेषादिराशिभिरसमैरुभय-
पार्श्वयोः षड्वर्गेण च बद्धिमताङ्गनीयम् । तैश्चोदयेर्विलोमैर-
ङ्गम् । मेषात् पश्चिमतो वृषो वृषात् पश्चिमतो मिथुन इत्यादि ।
स चाङ्गनप्रकारः सर्वतोभद्रयन्त्रे यथा मया पठितः ।

वृत्तौ चक्रभागेस्तदन्तर्घटौभिः

स्वदेशोदयैश्चाङ्गयेदस्य पार्श्वम् ।

प्रतिस्वीदयं स्वाग्निभिः क्षेत्रभागै-

स्त्रिभागाभिर्धैर्द्वादशांशैर्नवांशैः ॥

त्रिभागैर्द्दिभागैस्तथा स्वस्वनाथैः

प्रयत्नेन षड्वर्गमेवं विभज्य ।

एवं यन्त्रं कृत्वा यस्मिन् दिने तेन कालज्ञानं तस्मिन् दिने
यावानौदयिको रविस्तद्भुक्तान् राशीन् मेषादेर्दत्त्वा भुज्यमान-
राशेर्भागान् क्षेत्रभागेषु दत्त्वाये रविचिह्नं कार्यम् । तस्मिन्
दिने उदयकाले यष्टिच्छाया या पश्चिमतो गता तस्यां छायायां
रविचिह्नं यथा भवति तथा यन्त्रं स्थिरं कार्यम् । ततोऽन-
न्तरं रविर्यथा यथोपरि याति तथा तथा छायाधी गच्छति ।
छायार्कचिह्नयोर्मध्ये या घटिकास्ता दिनगता ज्ञेयाः । तथा
यष्टिच्छायायां यो राशिर्ये च क्षेत्रांशास्तल्लब्धं ज्ञेयम् । स च
षड्वर्गः । अथवा किं खगोलान्तःस्थेन यष्टिप्रोतेन । चक्रान्त-
रिष्टप्रमाणं कीलकं प्रोतं कृत्वा स कीलको भुवाभिमुखो यथा
भवति तथा केनचिदाधारेण चक्रं स्थिरं कार्यम् । तथा कृत
इष्टकाले कीलच्छाया यत्र लगति तस्य यन्त्राधश्चिह्नस्य च मध्ये
नतनाडिका ज्ञेयाः इति नाडीवलयम् ।

अथ घटिकामाह ।

घटदलरूपा घटिता घटिका ताम्रो तले पृथुच्छिद्रा ।

द्युनिशनि तज्ज नमित्या भक्तं द्युनिशं घटौमानम् ॥ ८ ॥

अत्र दशभिः शुक्लस्य पलैरित्यादि यद्वटौलक्षणं कैश्चित्
कृतं तद्युक्तिशून्यं दुर्घटं चेत्येतदुपेक्षितम् । इष्टप्रमाणाकार-
सुषिरं पात्रं घटौमंज्जङ्गौकृतम् । द्युनिशनिमज्ज मङ्गया
यदि षट्त्रिंशच्छतानि पानोयपलानि लभ्यन्ते तदैकेन नमज्ज-
नेन किमिति त्रैशाशिकम् । इति घटौयन्त्रम् ।

अथ शङ्कुमाह ।

समतलमस्तकपरिधिभ्रमसिद्धो दन्तिदन्तजः शङ्कुः ।

तच्छायातः प्रोक्तं ज्ञानं दिग्देशकालानाम् ॥ ८ ॥

स्पष्टम् इति शङ्कुयन्त्रम् ।

अथ चक्रमाह ।

चक्रं चक्रांशाङ्गं परिधौ श्लथशृङ्खलादिकाधारम् ।

धात्री त्रिभ आधारात् कल्पया भार्ज्येऽत्र खार्ज्यं च ॥ १० ॥

तन्मध्ये सूक्ष्माक्षं चिह्नाकाराभिमुखनेमिकं धार्यम् ।

भूमेरुन्नतभागास्तत्राक्षच्छायया भुक्तः ॥ ११ ॥

तत्खार्ज्यान्तश्च नता उन्नतलवसंगुणीकृतं द्युदलम् ।

द्युदलोन्नतांशभक्तं नाड्यः स्थूलाः परैः प्रोक्ताः ॥ १२ ॥

धातुमयं दारुमयं वा समं चक्रं कृत्वा तन्नेम्यां शृङ्खलादि-
राधारः शिथिलः कार्यः । चक्रमध्ये सूक्ष्मं सुषिरमाधारात्
सुषिरोपगामिनी लम्बवदूर्ध्वरेखा कार्य्या । तन्मध्यतोऽन्या
तिर्य्यगेखा चात्र कार्य्या । तच्चक्रं परिधौ भगणांशैरङ्कयित्वा-
धारात् त्रिभ इति नवतिभागान्तरे तिर्य्यगेखातत्परिधिसम्याते
धात्री क्षितिः कल्पया । भार्ज्येऽन्तर ऊर्ध्वरेखानेमिसम्पाते खार्ज्यं
कल्पयम् । सुषिरे सूक्ष्मा शलाका प्रदातव्या । सा चाक्षसञ्ज्ञा ।
तच्चक्रमकाराभिमुखनेमिकं च यथा भवति तथाधारे धार्यम् ।
तथा धृतेऽक्षस्य छाया परिधौ यत्र लगति तत्कुर्जाचक्रयो-
रन्तरे येऽंशास्ते रवेरुन्नतांशाः । ये छायाखार्ज्ययोरन्तरे ते
नतांशा ज्ञेयाः । एवमत्र नतोन्नतांशज्ञानमेव भवति । अतो-
ऽन्यैर्घटिका अप्यानीताः । तद्यथा । तस्मिन् दिने गणितेन
मध्यन्दिनोन्नतांशान् दिनार्द्धमानं च ज्ञात्वानुपातः कृतः । यदि
मध्यन्दिनोन्नतांशैर्दिनार्द्धनाड्यो लभ्यन्ते तदैभिः किमित्येवं स्थूला
घटिकाः स्युः ।

अथ वेधेन ग्रहज्ञानमाह ।

पैत्रर्चपुष्पान्तिमवारुणाना-

मृक्षद्वयं नेमिगतं यथा स्यात् ।

दूरेऽन्तरेऽल्पेषु भवेच्चरी वा

तथात्र यन्त्रं सुधिया प्रधार्यम् ॥ १३ ॥

नेमिस्थदृष्ट्याक्षगतं प्रपश्येत्

खेटं च धिष्णस्य च योगताराम् ।

नेम्यङ्गयोरक्षयुजोस्तु मध्ये

येऽंशाः स्थिता भध्रुवको युतस्तैः ॥ १४ ॥

प्रत्यक् स्थिते भेऽथ पुरःस्थिते तै-

र्हीनो भ्रुवः स्यात् खचरस्य भुक्तम् ।

तत्र यन्त्रस्याधोनेम्यां दृष्टिं कृत्वोर्ध्वनेम्यामुक्तर्चाणां मध्ये
भक्षितयं युगपन्नेमिगतं यथा स्यात् तथा यन्त्रं स्थिरं कृत्वा
नेम्यां धिष्णस्योरेकतरं स्थानमङ्कयेत् । ततोऽग्रे पृष्ठतो वा
दृष्टिं चालयित्वा ग्रहं विध्येत् । ग्रहः प्रायोऽक्षगतो दृश्यते ।
अक्षमूलस्य ग्रहस्य चान्तरं शरो ग्रहावधिः । अक्षमूलं नेम्यां
यत्र लग्नं दृश्यते तत् स्थानमप्यङ्क्यम् । अथ भग्रहाङ्गयोर्मध्ये
येऽंशास्तैर्भध्रुवो युतः स्फुटग्रहो भवति । यदा ग्रहात् पश्चिमस्थं
नक्षत्रम् । यदा पूर्वस्थं नक्षत्रं तदा भध्रुवो हीनः स्फुटग्रहो
भवति । अथवात्पशरं नक्षत्रं रोहिण्याद्यं ततो दूरेऽन्तरे यदा
ग्रहस्तदा तावेव विद्धा प्रोक्तवद्ग्रहज्ञानम् । इति चक्रयन्त्रम् ।

अथ चाप तुर्यगोलं चाह ।

दलीकृतं चक्रमुशन्ति चापं

कोदण्डखण्डं खलु तुर्यगोलम् ॥ १५ ॥

स्यष्टम् ।

अत्र यन्त्रेषु गोली गोल एव । नाडीवल्लयं विप्रवहत्तम् ।

तयोर्घटिकाज्ञाने गोलयुक्तिरेव वासना । सम्यग्ध्रुवाभिमुख-
यष्टिके गोले धृते यथोक्ताः स्वत एव घटिका ज्ञायन्त इत्यर्थः ।
यत्तु नाडौवल्यं चक्रं कृत्वा यष्ट्यां प्रोतं तत् षड्वर्गाङ्कनार्थमेव ।
यत्तु चक्रं तदृष्टमण्डलम् । तत्र नतोन्नतांशज्ञानमेव गोलयुक्त्या
भवति । दृष्टमण्डले क्षितिजादुपरि यैर्भागे रविर्भवति तैरेव
पश्चिमक्षितिजादधः कौलकच्छाया लगतीत्यर्थः । ग्रहवेधे
यदक्षेपधिष्णाद्वयं नेमिस्थं कृत्वा यन्त्रं धृतं क्रान्तिवृत्ताकारा-
वस्थानार्थम् । अतस्तत्रापि गोलयुक्तिरेव वासना । इति
चापतुर्ये ।

अथ फलकयन्त्रार्थमाह ।

दृष्टमण्डलेऽत्र स्फुटकाल उक्तः

सुखेन नान्यैर्यातितं मयातः ।

सद्गोलयुक्तेर्गणितस्य सारं

स्पष्टं प्रवक्ष्ये फलकाख्ययन्त्रम् ॥ १६ ॥

स्पष्टार्थम् ।

इदानीमभीष्टदेवतानमस्कारपूर्वकमाह ।

नित्यं जाद्यतमोहरं सुमनसामुल्लासनं सप्रभं

चाक्लेशं समयावबोधनविधौ प्रोद्बोधितज्योतिषम् ।

सेव्यं मण्डलमध्यगं सुकृतिभिर्यन्त्रं स्फुटं वक्ष्येहं

नत्वैतद्गुणमेव देवममलं श्रीभास्करं भास्करः ॥ १७ ॥

वक्ष्मि कथयामि । किम् । यन्त्रम् । किंविशिष्टम् । स्फुट-
मव्यभिचारि । कः । कर्ताहं भास्करः । किं कृत्वा । नत्वा
प्रणिपत्य । कम् । भास्करं सूर्यम् । किंविशिष्टम् । मण्डलमध्यगं
सूक्ष्मरूपावस्थानम् । पुनः किंविशिष्टमिति प्रतिविशेषणं
सम्बध्यते । नित्यमविनाशिनम् । तथा जाद्यतमोहरं शैत्य-
तमोहरम् । तथा सुमनसां कमलादीनामुल्लासनम् । तथा

सप्रभं सदीप्तिकम् । तथा अक्लेशं निरायासम् । क। समया-
वबोधनविधौ कालज्ञानविधाने प्रोद्बोधितज्योतिषमुल्लासित-
तारकम् । यदेतत् तारकाणां तेजस्तद्रवितेजःसंजनितमेवेत्यर्थः ।
तथा सेव्यमुपास्यम् । कैः । सुकृतिभिः पुण्यकृद्भिः ।

अथैतान्येव विशेषणानि यन्त्रे व्याख्यायन्ते । किंविशिष्टं
यन्त्रम् । जाड्यतमोहरम् । जाड्यं मौढ्यं तदेव तमो हरतीति
जाड्यतमोहरम् । कदा । नित्यं प्रत्यहम् । तथा सुमनसां विदुषा-
मुल्लासनम् । तथा सप्रभं छायासहितम् । तथा अक्लेशं समया-
वबोधनविधौ । अत्र सुखेन कालज्ञानं भवतीत्यर्थः । तथा प्रोद्-
बोधितज्योतिषमुज्ज्वलीकृतज्योतिःशास्त्रम् । तथा सुकृतिभिः
सुगणकैः सेव्यम् । तथा मण्डलमध्यगम् । मण्डलं मध्यगं
यस्येति मण्डलमध्यगमन्तर्लिखितवृत्तमित्यर्थः । तथामलमिति ।

इदानीं यन्त्रलक्षणमाह ।

कर्त्तव्यं चतुरस्रकं सुफलकं खाङ्का ८० ङ्गुलैर्विस्तृतं
विस्ताराद्दिगुणा १८० यतं सुगणकेनायाममध्ये तथा ।
आधारः श्लथशृङ्खलादिघटितः कार्य्यं च रेखा तत-
स्त्वाधारादवलम्बसूत्रसदृशी सा लम्बरेखोच्यते ॥ १८ ॥

लम्बं नवत्य ८० ङ्गुलैर्विभज्य
प्रत्यङ्गुलं तिर्य्यगतः प्रसार्य्य ।
सूत्राणि तत्रायतसूक्ष्मरेखा
जीवाभिधानाः सुधिया विधेयाः ॥ १९ ॥
आधारतोऽधः खगुणा ३० ङ्गुलेषु
ज्यालम्बयोगे सुषिरं च सूक्ष्मम् ।
दृष्टप्रमाणा सुषिरे शलाका
चेप्याक्षसंज्ञा खलु सा प्रकल्प्या ॥ २० ॥

षष्ठ्यङ्गुलव्यासमतश्च रन्ध्रात्
 कृत्वा सुवृत्तं परिधौ तदङ्गम् ।
 षष्ठ्या घटीनां भगणांश्च ३६० कैश्च
 प्रत्यंशकं चाम्बुपलैश्च दिग्भिः ॥ २१ ॥
 अग्रे सरन्ध्रा तनुपट्टिकैका
 षष्ठ्यङ्गुला दीर्घतया तथाङ्गा ।

अत्रादौ धातुमयं औपस्थादिदारुमयं वा फलकं चतुरस्रं
 श्लक्ष्णं समं कर्तव्यम् । तच्च नवत्यङ्गुलविस्तारं द्विगुणविस्तार-
 दैर्घ्यम् । तत्समीपे दैर्घ्यमध्ये तस्याधारः शिथिलः शृङ्खलादिः
 कार्यः । आधारे धृतं यन्त्रं यथा लम्बमानं स्यात् तथा धृते
 फलक आधारादधःसूत्रमवलम्बरेखा कार्य्या । सा च लम्बसंज्ञा ।
 तं लम्बं नवतिभागं कृत्वा भागेभागे तिर्य्यग्रेखा दीर्घा कार्य्या ।
 तिर्य्यक्त्वं तु लम्बभवान्मत्स्यात् । सा रेखा ज्यासंज्ञा ज्ञेया ।
 आधारादधस्त्रिंशदङ्गुलान्तरे या ज्या तस्या लम्बस्य च सम्पाते
 सुषिरम् । तत्रेष्टप्रमाणा शलाका क्षेप्या । साक्षसंज्ञा । तस्मा-
 द्रन्ध्रात् त्रिंशदङ्गुलेन ककटकेन वृत्तरेखा कार्य्या । सा षष्टि-
 ६० घटिकाभिर्भगणांशकैः खण्डग्निसंख्यैः ३६० प्रत्यंशं दशभि-
 र्दशभिः पानीयपलैश्चाङ्गा । अथ ताम्रादिमयी वंशशलाका-
 मयी वा पट्टिका षष्ठ्यङ्गुला ६० दीर्घतया तैरेव फलकाङ्गुलै-
 स्तथैवाङ्किता कार्य्या । सा पट्टिकाधर्माङ्गुलविस्तृता । एकस्मि-
 न्नग्रेऽङ्गुलविस्तृता कुठाराकारा कार्य्या । तत्र विस्तारमध्ये
 छिद्रं कार्य्यम् । अक्षप्रोतायाः पट्टिकाया लम्बोपरि धृताया
 एकं पार्श्वं यथा लम्बरेखां न जहाति तथा सरन्ध्रा कार्य्येत्यर्थः ।

इदानीं यन्त्रोपकरणमाह ।

यत् खण्डकैः स्थूलचरं यलाद्यं

तदमीकु १८ हृत् स्याच्चरशिञ्जिनौह ॥ २२ ॥

यत् खण्डकोत्थं चरार्द्धं पानीयपलात्मकं तस्यैकोनविंशति-
१८ भागोऽत्र चरज्या ज्ञेया । तानि चरखण्डानि । दिङ्ना-
गसत्रांशगुणै १० । ८ । ३० । विनिघ्नो पलप्रभा स्युश्चरखण्डका
नौति । तानि यथा सार्द्धचतुरङ्गुले ४ । ३० पलप्रभादेशे
४५ । ३६ । १५ ।

अत्रोपपत्तिः । खण्डकैश्चरसाधने कथितैव । तच्चरं रूप-
तश्चरजरूपमेवागच्छति । तच्च पानीयपलात्मकम् । अतस्तत्
षड्गुणितमस्त्रात्मकं स्यात् । स्वल्पत्वादस्य ज्या तावत्येव भवति ।
ततोऽनुपातः । यदि त्रिज्याव्यासार्धं एतावती चरज्या तदा
त्रिंशद्वासाधे कियतीति । अत्र त्रिंशच्चरज्याया गुणकस्त्रिज्या
हरः । अतः षड्भिस्त्रिंशता च त्रिज्यापवर्तने कृते जात एको-
नविंशतिर्हरः १८ । रूपं १ गुणः । फलमत्र यन्त्रे चरज्येत्यु-
पपन्नम् ।

इदानीं यष्टिसाधनमाह ।

वेदा ४ भवाः ११ शैलभुवो १७ धृतिश्च १८

विश्वे १३ च वाणाः ५ पलकर्णनिघ्नाः ।

अर्कोद्धृताः स्युः क्रमशः स्वदेशे

राश्यार्द्धलभ्यानि हि खण्डकानि ॥ २३ ॥

तैः क्रान्तिपाताद्यरवेर्भुजज्या

षष्ठ्युद्धृताच्चश्रवणेन युक्ता ।

दिग्घ्नी कृताप्ता भवतीह यष्टिः

सा पट्टिकायां सुषिरात् प्रदेया ॥ २४ ॥

४ । ११ । १७ । १८ । १३ । ५ एतानि खण्डकानि निरक्ष-
देशे पलकर्णगुणानि द्वादशभक्तानि स्वदेशे भवन्ति । पञ्चदशभिः
पञ्चदशभिर्भागैरेकैकं लभ्यते । एवं तैः खण्डकैः सायनांशा-
र्काद्भुजज्या साध्या । सा षष्टिभक्ता पलकर्णयुता ततो दशगुणा

चतुर्भक्ताङ्गुलात्मिका यष्टिर्भवति । सा यष्टिः पट्टिकायां सुषि-
राहेया । यष्टिमितान्यङ्गुलानि पट्टिकायां रन्ध्रादारभ्य गणयि-
त्वाग्रे चिह्नं कार्यमित्यर्थः ।

अत्रोपपत्तिः । अत्र सुषिरोपरि या ज्यारेखा सा मध्य-
रेखेति ज्ञातव्या । इह किल दृष्ट्वाण्डलाकारे धृते यन्त्रे कील-
च्छाया यत्र परिधौ लगति तन्मध्यरेखयोरन्तरे य उन्नतभागा-
स्तेषां ज्योन्नतज्या । मध्यरेखाच्छाययोर्मध्ये यावन्त्यङ्गुलानि
तावत्युन्नतज्येत्यर्थः । सैवेष्टकाले शङ्कुः । स एव पलकर्णगुणो
द्वादशहृत इष्टहृतिः स्यात् । सा त्रिज्यागुणा द्युज्यया भक्ते-
ष्टान्यका स्यात् । अथ त्रिज्योत्तरगोले चरज्यया युता दक्षिणे
लीना सत्यन्या स्यात् । अन्याया इष्टान्यकोनाया यच्छेषं सा
नतकालस्योत्क्रमज्या स्यात् । अतस्तस्या उत्क्रमचापे कृते
नतकालो ज्ञायत इति किल गोले कालज्ञानवासना । इदं
धूलौकर्म यन्त्रादेवोपसंहर्तुं यष्टिः कृता । यत्र तावद्राश्यर्धं
भुजे द्युज्या ३४१८ । राशी ३३६६ । सार्धं राशी ३२८२ ।
राशिद्वये ३२१८ । सार्धराशिद्वये ३१६१ । राशित्रये ३१४१ ।
यदा किल द्वादशाङ्गुलशङ्कुस्त्रिज्यया गुण्यत आभिर्युज्याभिः
पृथक् पृथक् विभज्यते तावत् सर्वत्र द्वादशाङ्गुलानि लभ्यन्ते ।
अधो वेदा इत्यादीनि व्यङ्गुलानि । उपरितनान् द्वादश परि-
त्यज्यैषामेवान्योऽनुपातः । एतान्येव स्वदेशे पलकर्णगुणानि
द्वादशहृतानि पञ्चदशभागलभ्यानि खण्डकानि कल्पितानि ।
तैः खण्डकैः सायनांशार्कस्य भुजज्या व्यङ्गुलात्मिका भवति ।
अतः षष्ठ्यधृता । इयमक्षकर्णेऽतो योज्या । यतो य उपरि
त्यक्ता द्वादश ते यावदक्षकर्णेन गुण्यन्ते द्वादशभिर्विभज्यन्ते
तावदक्षकर्ण एव लभ्यते । एवं द्वादशाङ्गुलस्य शङ्कोरिष्टान्या
ज्ञाता । इयं धूलौकर्मोपसंहारार्थं त्रिंशदङ्गुलस्य शङ्कोः परि-

णामिता । तत्रानुपातः । यदि द्वादशाङ्गुलस्येयं तदा त्रिंश-
दङ्गुलस्य केति । अत्र गुणकभाजको त्रिभिरपवर्त्य गुणक-
स्थाने दश १० भागहारे चत्वारः ४ कृताः । एवमनुपातेन
त्रिंशदङ्गुलशङ्कोरिष्टान्त्या यष्टिसंज्ञा भवतीत्यर्थः । यदि त्रिंश-
च्छङ्कोर्यष्टिमितेष्टान्त्या तदेष्टशङ्कोः कियतीति । एवमिष्ट-
शङ्कोर्यष्ट्या गुण्यस्त्रिंशता भाज्यः । फलमिष्टान्त्येति स्थितम् ।
तदर्थं सा यष्टिः पट्टिकायां दत्ता तदग्रे चिह्नं च कृतम् ।

इदानीं यष्टिप्रयोजनमाह ।

धार्यं तथा फलकयन्त्रमिदं यथैव
तत्पार्श्वयोर्लगति तुल्यमिनस्य तेजः ।
छायाक्षजा सृशति तत्परिधौ यमंशं
तत्रांशके मतिमता तरणिः प्रकल्पः ॥ २५ ॥
अक्षप्रोतां रविलवगतां पट्टिकां न्यस्य तस्माद्
यष्टेरग्रादुपरि फलकेऽधश्च गोलक्रमेण ।
यत्राद्देयश्चरदलगुणस्तत्र या ज्या तथात्र
छिन्ने वृत्ते तलगघटिकाः स्युर्नता लम्बकान्ताः ॥ २६ ॥

तद्यन्त्रमाधारेऽवलम्बमानं तथा धार्यं यथा यन्त्रोभय-
पार्श्वयोस्तुल्यकालमेवार्कतेजो लगति । अर्काभिमुखनेमिकं
दृढमण्डलाकारमित्यर्थः । तथा धृते सुषिरे प्रोतस्याक्षस्य
छाया वृत्तपरिधौ यस्मिन्नंशे लगति तत्रांशेऽर्कः कल्पः । अथा-
क्षप्रोतैव पट्टिका रविचिह्ने स्थाप्या । तथा धृतायां पट्टिकायां
यत् पूर्वं कृतं यष्टिचिह्नं तस्मादुपर्युत्तरगोले । दक्षिणगोले
तु तदधश्चरज्यामितान्यङ्गुलानि फलके गणयित्वा तत्र चिह्नं
कार्यम् । चिह्नस्थाने या ज्यारेखा सा वृत्ते यत्र लग्ना तस्मादधो
वृत्ते लम्बरेखावधेर्यावत्यो घटिकास्तावत्यस्तत्काले नता ज्ञेयाः ।

तद्विचिह्नं यदि रेखयोर्मध्ये स्थितं तदा तदनुसारिणीं तत्रान्यां रेखां प्रकल्प्य नाड्यो ज्ञेयाः ।

अत्रोपपत्तिः । अत्रोत्तरगोले सुषिरादुपरि दक्षिणे तदधश्चरज्यामितान्यङ्गुलानि दत्त्वा तदग्रे चिह्नं कार्यम् । तदन्याग्रं ज्ञेयम् । एवं वृत्तस्याधो व्यासार्द्धं चरज्यया युतीनं कृतं भवति । अतः सान्त्या । अथ वृत्तपरिधौ यत्र क्वाया लग्ना तन्मध्यरेखयोरन्तरं किल शङ्कुः । क्वायोपरि पट्टिकायां न्यस्तायां यत्र यष्टिचिह्नं तन्मध्यरेखयोरन्तरमिष्टान्त्या । यदि त्रिज्याग्रे शङ्कुतुल्यो विप्रकर्षस्तदा यष्ट्रग्रे कियानित्येवं तैराशिकं कृतं भवति । सा द्युदलेऽन्त्यायाः शोध्या । अन्याग्रं तु चरज्यया मध्यज्यया उत्तरगोल उपरि दक्षिणेऽधो वर्त्तते । अतो यष्ट्रग्रादुपर्यधश्चरज्या दत्ता । तदग्रे या ज्यारेखा तयावच्छिन्नेऽधोवृत्तखण्डे बाणरूपमन्त्याया अवशेषं भवति । अतस्तदुत्क्रमज्यायाश्चापं नतघटिका भवन्ति । तस्या ज्यारेखायाः सकाशात्तन्मध्यरेखावधि नतघटिका वृत्ते विगण्य ग्राह्या इत्यर्थः ।

एवं क्वायादर्शनात् कालज्ञानमुक्तेदानौमेतावत्यभौष्टे काले नते क्वा क्वाया लगिष्यतीत्येतदर्थमाह ।

लम्बादेया विनतघटिकास्तज्जराकातश्चरज्या

व्यस्ता देया भवति च तथा यापरा तत्र मौर्वी ।

धार्या पट्टी स्पृशति हि यथा तज्जराकां यष्टिचिह्नं

पट्टीस्थाने निपतति तदाक्षस्य नूनं प्रभास्य ॥ २७ ॥

अधस्तनात्तन्मध्यवृत्तसम्पातादूर्ध्वं वृत्ते नतघटिका गण्याः ।

तदग्रे या ज्यारेखा तस्या अध उत्तरगोले दक्षिणे तु तदुपरि फलके चरज्यामितान्यङ्गुलानि गणयित्वाग्रे चिह्नं कार्यम् ।

तत्र या ज्यारेखा तस्यां रेखायां पट्टीस्थितयष्टिचिह्नं यथा लगति तथाक्षप्रोतैव सा पट्टी धार्या पट्टीस्थाने तस्मिन् कालेऽक्षस्य क्वाया पतिष्यतीति ज्ञेयम् ।

अत्रोपपत्तिः कथितप्रकारवैपरीत्येन ।

यदस्य यन्त्रस्य नवत्यङ्गुलविस्तारस्तद्विगुणं दैर्घ्यमुक्तं तत् सर्वदेशाभिप्रायेण । अथवा यावदेव स्वदेश उपयोगि तावदेव बुद्धिमता कार्यम् । तद्यथा । वृत्तमध्यरन्ध्रादुपरि परमचर-
ज्यामिता रेखाश्चाधश्चाष्टत्रिंशत् एवं षट्चत्वारिंशद्दङ्गुलानि विस्तारे । परमयष्टिमितान्यङ्गुलानि द्विगुणानि षट्सप्तति-
दैर्घ्ये ७६ । एतावता कुरुक्षेत्रपर्यन्तं यावत् कालज्ञानं स्यात् ।
इति फलकयन्त्रम् ।

अथ यष्टियन्त्रमाह ।

त्रिज्याविष्कम्भाद्धं वृत्तं कृत्वा दिगङ्कितं तत्र ।

दत्त्वाग्रां प्राक् पश्चाद्युज्यावृत्तं च तन्मध्ये ॥ २८ ॥

तत्परिधौ षष्ट्यङ्गं यष्टिर्नष्टद्युतिस्ततः केन्द्रे ।

त्रिज्याङ्गुला निधेया यष्ट्यग्राग्रान्तरं यावत् ॥ २९ ॥

तावत्या मौर्वी यद्वितीयवृत्ते धनुर्भवेत् तत्र ।

दिनगतशेषा नाड्यः प्राक् पश्चात् स्युः क्रमेणैवम् ॥ ३० ॥

समायां भूमौ त्रिज्यामिताङ्गुलेन कर्कटेन वृत्तं दिगङ्कितं
च कृत्वा तत्र प्राक् पश्चादग्रागोलवशादुत्तरादक्षिणा वा ज्यार्द्ध-
वद्देया । अग्राग्रयोर्वर्द्धं सूत्रमुदयास्तसूत्रमुच्यते । अथ तस्यैव
वृत्तस्य मध्ये द्युज्यामितेन कर्कटेनान्यद्वृत्तं कृत्वा नाडीषष्ट्या-
ङ्गनौयम् । ततस्त्रिज्यामिताङ्गुलाया ऋजुयष्टेर्मूलं केन्द्रे लग्नं
कृत्वाग्रमर्काभिमुखं तथा धार्यं यथा यष्टिर्नष्टच्छाया स्यात् ।
ततः प्राच्यां दिशि त्रिज्यावृत्ते यदग्राग्रचिह्नं तस्य यष्ट्यग्रस्य च
मध्यमृजुशलाकया मित्वा सा शलाका द्युज्यावृत्ते जीवाव-
द्धार्या । न ज्यार्ध्ववत् । ततः शलाकाग्रयोर्मध्ये धनुषि यावत्थो
घटिकास्तावत्यस्ता दिनगता ज्ञेयाः । एवं पश्चिमाग्राग्रयष्ट्यग्र-

योर्मध्ये शलाकया दिनशेषा ज्ञेयाः । दिनशेषोनं दिनमानं
दिनगतनाड्यो भवन्ति । यतस्तदैक्यं दिनमानम् ।

अत्रोपपत्तिर्गोलयुक्त्यैव । यष्टिस्त्रिज्या । यद्भुवि वृत्तं
लिखितं तत् क्षितिजम् । तत्र पूर्वतः पश्चिमतश्चाग्रा । अग्रा-
ग्रयोरुपरिगता रेखोदयास्तसूत्रम् । अग्राग्र उदितो रविर्यथा
यथाहोरात्रवृत्तगत्योपरि गच्छति तथा तथा केन्द्रे निवेशित-
मूलाया यष्टेरग्रे भ्राम्यमाणे यष्टिर्नष्टद्युतिः स्यात् । यतो यष्ट्यग्रे
रविः । अग्राग्रादर्कं यावदहोरात्रवृत्ते यावत्यो घटिकास्तावत्यो
दिनगता भवन्ति । तत्राकाशे द्युज्यावृत्तं लेखितुं नायाति ।
अतोऽग्राग्रयष्ट्यग्रयोरन्तरं शलाकया मित्वा गृहीतम् । ततो
भुवि लिखिते द्युज्यावृत्ते तथा शलाकया ज्यारूपया धनुषि
घटिकाज्ञानं युक्तियुक्तम् ।

अथान्यदाह ।

यष्ट्याग्रास्तस्वी नाज्ञेया दृज्या नृकेन्द्रयोर्मध्ये ।

नष्टद्युतेर्यष्टेरग्रादधो यावान् लखस्तावांस्तस्मिन् काले शङ्कुः ।
शङ्कुकेन्द्रयोर्मध्ये दृग्ज्या ज्ञेया । शङ्कुप्राच्यपरयोरन्तरं बाहुः ।
प्रागपराशानरान्तरं बाहुरिति वक्ष्यति ।

केवलदिग्ज्ञाने सत्यक्षभामाह ।

उदयेऽस्ते यष्ट्यग्रप्राच्यपरा मध्यमग्रा स्यात् ॥ ३१ ॥

शङ्कूदयास्तसूत्रान्तरमर्कगुणं नरोद्धृतं पलभा ।

उदयकालेऽस्तकाले वा यष्टिर्नष्टद्युतिर्ध्रियमाणा सकलैव
भूलग्ना स्यात् । एवं यष्ट्यग्रप्राच्यपरयोरन्तरं त्रिज्यावृत्ते
ज्यार्धवत् स्थितम् । साग्रा ज्ञेया । ततः प्राग्वद्दयास्तसूत्र-
मिष्टकाले शङ्कुश्च । शङ्कूदयास्तसूत्रयोरन्तरं द्वादशगुणं शङ्कुना
भक्तं पलभा स्यात् ।

अत्रोपपत्तिस्त्रैराशिकेन । तद्यथा । यद्यस्य शङ्कोः शङ्कूदया-

स्तसूत्रयोरन्तरं शङ्कुतलं भुजस्तदा द्वादशाङ्गुलस्य शङ्कोः क
इति । फलं विषुवती भवति ।

अथोद्यन्तमर्कमदृष्टापि ।

भुजयोरेकान्यदिशोरन्तरमैक्यं रविचुस्रम् ॥ ३२ ॥

शङ्कन्तरहृत् पलभा प्रागपराशानरान्तरं बाहुः ।

स्यष्टार्थम् ।

अत्रोपपत्तिः । यत्र देशे विषुवती ४ । तत्रोत्तरगोलौ
प्रथमशङ्कुस्त्रिंशदङ्गुलो दृष्टः । तस्य याम्यो भुजः पञ्चाङ्गुलः ।
अन्यत्र षट्त्रिंशदङ्गुलः । तस्य याम्यो भुजः सप्ताङ्गुलः । अत्रा-
ग्रया विना किल शङ्कुतलं न ज्ञायते । किन्तु भुजाग्रयोर्याव-
दन्तरं शङ्कुतलयोरपि तावदेवान्तरं भवति । तच्छङ्कुतलं
कल्पितम् २ । कस्य । शङ्कुच्छ्रयान्तरतुल्यस्य शङ्कोः ६ । यद्यस्य
शङ्कोरिदं शङ्कुतलं तदा द्वादशाङ्गुलस्य किमिति । फलं
पलभा ४ ।

अथवा पलभाप्रमाणं या १ । यदि द्वादशाङ्गुलस्य शङ्कोः
पलभा शङ्कुतलं तदा त्रिंशदङ्गुलस्य षट्त्रिंशदङ्गुलस्य वा
किमिति १२ । या १ । ३० ॥ १२ । या १ । ३६ । एवं ज्ञाते
शङ्कुतले पृथक् पृथक् या ३२ । या ३६ । एते स्वस्वयाम्यभुजाभ्यां
रहिते जाते उत्तरे अग्रे या ३२ रू ६०' । या ३६ रू ८४' । अनयो-
रग्रयोः समीकरणे छेदगमे च क्रियमाण इयं क्रियोपपद्यते ।

इदानीं दिग्देशकालानामज्ञाने केवलार्कदर्शनादेव सर्व-
माह ।

यष्ट्या शङ्कुत्रितयं ज्ञात्वा वा कथ्यते सर्वम् ॥ ३३ ॥

आद्यन्तशङ्कुशिरसोस्तिर्यक् सूत्रं निबध्य तत्सक्ते ।

मध्यमशङ्कग्राद्वे सूत्रे भूमिं पृथङ्नेये ॥ ३४ ॥

भूचिह्नद्वितयोपरि सूत्रं तत्रोदयास्तसूत्रं स्यात् ।

तत्केन्द्रान्तरमग्रा सूत्रादग्रान्तरे ततः प्राची ॥ ३५ ॥

प्राग्वदतोऽक्षच्छाया तच्छ्रुतिविहृताग्रकार्कसंगुणिता ।

क्रान्तिज्या त्रिज्याघ्नौ जिनभागज्योद्धृता दोज्या ॥ ३६ ॥

त्रिज्यावृत्तं विलिख्य प्राग्वद्यध्या शङ्कुत्रितयमभीष्टे काले
ज्ञात्वा प्रथमतःतीयशङ्कुग्रयोरेकं सूत्रं तिर्यग्बद्ध्वा मध्यस्थ-
शङ्कोरग्रेऽन्यसूत्रस्यैकमग्रं बद्ध्वा तत् सूत्रं तिर्यक्सूत्रलग्नं यथा
भवति तथा प्रथमशङ्कुभिमुखमधः कर्णगत्या त्रिज्यावृत्तपरिधिं
नीत्वा तत्र पूर्वभागे चिह्नं कार्यम् । ततोऽन्यत् सूत्रं तदेव
वा तृतीयशङ्कुभिमुखमनेनैव प्रकारेण नीत्वा वृत्तपश्चिमभागे
चिह्नं कार्यम् । तयोश्चिह्नयोरुपरि गतं सूत्रमुदयास्तसूत्रं
स्यात् । सूत्रकेन्द्रयोरन्तरमग्रा । उदयास्तसूत्रादग्रातुल्ये-
ऽन्तरे केन्द्रोपरि प्राच्यपरा रेखा कार्य्या । ततः शङ्कूदयास्त-
सूत्रान्तरमित्यादिना पलभाज्ञानम् । शेषं स्पष्टम् ।

अत्र गोलेऽहोरात्रवृत्ते यथोक्तं क्षितिजसम्पातयोरुदयास्त-
सूत्रं बद्ध्वा तस्मिन्नेवाहोरात्रवृत्ते चिह्नत्रयं कृत्वा तानि शङ्कु-
शिरांसि प्रकल्प्याद्यन्तचिह्नयोस्तिर्यक्सूत्रं च निबध्य मध्य-
सूत्रात् तिर्यक् सूत्रसक्तमधःसूत्रं नीयमानमुदयास्तसूत्र एव
लगतीत्युपपत्तिर्दर्शनीया । ततोऽग्रादिक्पलभाज्ञानं युक्ति-
युक्तम् । पलभाज्ञाने तद्देशज्ञानम् ।

अथ कालज्ञानमाह ।

तद्वनुराद्ये चरणे वर्षस्यार्कः प्रजायतेऽन्येषु ।

भार्धात्च्युतः सभार्धो भगणात् पतितोऽब्दचरणानाम् ॥ ३७ ॥

ऋतुचिह्नैर्ज्ञानं स्यादृतुचिह्नान्यग्रतस्ततो वक्ष्ये ।

भात्रितयाज्ञाभ्रमणं न सदस्माद्विक्पलाद्यं च ॥ ३८ ॥

छायातोऽग्रातो वा भानुः संक्रान्तिपात एव स्यात् ।

पातो नः स्फुटभानुः स्फुटभानूनो भवेत् पातः ॥ ३९ ॥

अत्राग्रातस्तच्छ्रुतिविहृताग्रकार्कसंगुणितेत्यादिविलोमवि-
धिना या स्फुटार्कदोर्ज्यानौता तस्या यङ्गनुः स रविर्भवति ।
एवं वर्षस्य प्रथमचरणे । द्वितीये भार्धात् च्युतस्तृतीये सभार्द्धश्चतुर्थे
भगणात् पतित इति व्यस्तविधिः । वर्षचरणज्ञानमृतुचिह्नैः ।

अत्रान्यैराचार्यैर्भात्रितयाद्दिग्ज्ञानं दिग्ज्ञाने भाभ्रमरेखां
चोत्पाद्य केन्द्रभाभ्रमरेखयोर्यद्यास्योत्तरमन्तरं सा मध्यच्छाया ।
ततः क्रान्तिज्या । विलोमविधिना तस्या रत्रिरक्षश्चैवं वक्ष्यमाण-
महाप्रश्नभङ्गार्थं यत् कृतं तदसत् । कुतः ? यद्भात्रितयाद्भाभ्रमणं
तदपि तावदसत् । अन्यान्यभागहणादन्यथान्यथा भाभ्रमरेखा
स्यादिति निपुणैरवलोक्यम् । भाभ्रमनाशे दिक्पालादिकमपि
न घटते । अतो यष्ट्या शङ्कुत्रितयं ज्ञात्वेत्यादिना महाप्रश्नभङ्गो
युक्तः ।

अत्र किलाग्रातो रविर्ज्ञातः । योऽत्राग्राच्छायातो वा
रविर्ज्ञायते स संक्रान्तिपात एव स्यात् । अतः पातो नो रवि-
र्भवति । रव्यूनश्च पातो भवतीति युक्तियुक्तम् । एवं स्फुट
रवेर्मध्यमो मध्यमादहर्गणोऽहर्गणात् कल्पगतमिति काल-
ज्ञानम् । इति यष्टियन्त्रम् ।

इदानीं धीयन्त्रं विवक्षुरादौ तत्प्रशंसामाह ।

अथ किमु पृथुतन्त्रैर्धीमतो भूरियन्त्रैः

स्वकरकलितयष्टेर्दत्तमूलाग्रदृष्टेः ।

न तदविदितमानं वस्तु यदृश्यमानं

दिवि भुवि च जलस्थं प्रोच्यतेऽथ स्थलस्थम् ॥ ४० ॥

अत्र प्रश्नः ।

वंशस्य मूलं प्रविलोक्य चाग्रं

तत्स्वान्तरं तस्य समुच्छ्रयं च ।

यो वेत्ति यष्टैव करस्थयासौ

धीयन्त्रवेदो वद किं न वेत्ति ॥ ४१ ॥

स्पष्टार्थम् ।

अथ यष्ट्या ध्रुववेधेन पलभामाह ।

यष्ट्याग्रमूलसंस्थं विद्धा ध्रुवमग्रमूलयोर्लम्बौ ।

बाहुर्लम्बान्तरभूलम्बोच्छ्रायान्तरं कोटिः ॥ ४२ ॥

कोटिर्द्वादशगुणिता बाहुविभक्ता पलप्रभा ज्ञेया ।

अत्र समायां भूमौ स्थित्वा गणकेन वेधः कर्तव्यः । यष्ट्याग्र-
मूलसंस्थमिति । यष्टेरग्रे मूले चैकहेलया यथा ध्रुवः संलग्नो
दृश्यते तथा यष्टिर्धार्या । ततस्तदग्रान्मूलाच्च लम्बनिपातौ
कार्यौ । भुवि लम्बनिपातयोरन्तरे यावन्त्यङ्गुलानि तावान्
भुजः । एवं लम्बोच्चयोरन्तरे यावन्ति तावती कोटिः । यष्टि-
प्रमाणं कर्णः । सर्ववेधेष्वप्ययमेव विधिर्ज्ञेयः । ततोऽनुपातः ।
यद्यनेन बाहुनैतावती कोटिस्तदा द्वादशाङ्गुलेन किमिति
फलं पलभा स्यात् ।

इदानीं वंशादिवेधमाह ।

विद्ध्वैवं वंशतलं दृष्टुच्छ्रयाहताद्बाहीः ॥ ४३ ॥

कोट्या लब्धं ज्ञेयं स्ववंशमध्ये महीमानम् ।

विद्ध्वाथो वंशाग्रं भूमानं कोटिसंगुणं भक्तम् ॥ ४४ ॥

दोष्णा वंशोच्छ्रायो दृष्टुच्छ्रयेण संयुतो ज्ञेयः ।

उदाहरणम् ।

पञ्चशक्राङ्गुला १४५ यष्टिरष्टषष्टिर्द्विगुच्छ्रयः ।

षट्करास्तलवेधे दोः कोटिः सप्तदशाङ्गुला ॥

अग्रवेधे रसेशा ११६ दोः कोटिस्तुरगकुञ्जराः ८७ ।

वंशस्य यस्य तन्मानं चात्मवंशान्तरं वद ॥

यष्टिः १४५ । द्विगुच्छ्रयः ६८ । तलवेधे बाहुः १४४ ।

कोटिः १७ । अग्रवेधे बाहुः ११६ । कोटिः ८७ । अत्र
तलवेधेऽग्रवेधे वा ध्रुववद्यष्ट्याग्रमूललम्बयोरन्तरभूभुजः ।

लम्बोच्छ्रायान्तर कोटिः । एवं यथोक्तकरणेन लब्धमात्मवंशान्तरम् । ५७६ । वंशीच्चाम् ५०० ।

अत्रोपपत्तिः । आत्मवंशान्तरभूमिभुजः । दृष्टुच्छ्रायः कोटिः । दृष्टिभूलवंशयोर्वद्धं सूत्रं कर्णः । एतत्त्रास्त्रानुसारमेव यष्ट्या वेधेन त्रस्रमुत्पद्यते । तत्र लम्बान्तरभूभुजः । लम्बोच्छ्रायान्तरं कोटिः । यष्टिः कर्णः । अतोऽनेनानुपातः । यद्यनया कोट्यायं भुजो लभ्यते तदा दृष्टुच्छ्रायकोट्या क इति । फलमात्मवंशान्तरभूमिः । एवमग्रवेधेऽपि । एवं वंशमूलादुपरि दृष्टुच्छ्रायमितेऽन्तरे चिह्नं कल्प्यम् । तद्दृष्टोरन्तरे रेखा भूमानमिता स भुजः । चिह्नोपरिस्थं वंशखण्डं कोटिः । दृष्टिवंशाग्रयोर्वद्धं सूत्रं कर्णः । एतत्त्रास्त्रानुसारमेव वेधत्रास्रं भवत्यतोऽनुपातः । यदि वेदभुजेन वेधकोटिर्लभ्यते तदा भूमितेन भुजेन केति । फलं चिह्नोपरितनवंशखण्डम् । तद्दृष्टुच्छ्रायेण युतं सकलवेणुप्रमाणम् ।

अथ केवलाग्रवेधेनाह ।

अग्रं विध्वोर्हस्थः पुनरुपविष्टश्च तद्विद्धेत् ॥ ४५ ॥

निजभुजभक्ते कोटी तदन्तरहृतो दृष्टुच्छ्रायविश्लेषः ।

भूमिर्वंशीच्चामतः पृथक् पृथक् पूर्ववज्ज्ञेयम् ॥ ४६ ॥

अत्र प्रश्नः ।

ऊर्ध्वस्थस्य गृहादिभिर्व्यवहितस्याप्यग्रमात्रं सखे

वंशस्य प्रगुणस्य यस्य सुममे देशे समालोक्यते ।

अत्रैव त्वमवस्थितो यदि वदस्यस्यान्तरं चोच्छ्रयं

मन्ये यन्त्रविदां वरिष्ठपदवीं यातोऽसि धीयन्त्रवित् ॥ ४७ ॥

उदाहरणम् ।

दृष्टयष्ट्योर्ध्वसंस्थेन वंशाग्रं विध्यता भुजः ।

दृष्टश्चतुष्करोऽथान्ययष्ट्या खाङ्गाङ्गुलः सखे ॥

निविष्टेन तथा कोटिरङ्गुलं वेधयोरपि ।

आत्मवंशान्तरं ब्रूहि वंशोच्छ्रायं च वेधवित् ॥

ऊर्ध्ववेधे भुजः ८६ । कोटिः १ । उपविष्टवेधे भुजः ८० ॥

कोटिः १ । अत्रेष्टौ दृगुच्छ्रायो कल्पितौ ७२ । २४ । यथोक्तकरणेन
लब्धं भूमानं हस्ताः २८८० । वंशीच्चे च हस्ताः ३३ ।

अत्रोपपत्तिरव्यक्तकल्पनया । तत्रात्मवंशान्तरभूः । या १ ।

यध्युर्ध्ववेधभुजेन ८६ अनेनेयं कोटिर्लभ्यते तदा यावत्तावता
किमिति । फलं पूर्ववद्दृगुच्छ्रायेण युतं जातं वंशमानम् । या

१ रू ६८१२ । एवमुपविष्टवेधेन च वंशमानम् । या १ रू २१६० ।

एतौ समाविति समच्छेदोक्त्य क्तेदगमे शोधनार्थं न्यासः ।

या ८० रू ६२२०८० समीकरणेन लब्धं भूमानाङ्गुलानि ६८१२० ।
या ८६ रू २०७३६०

वंशयोरत्रोत्थापितयोरुभयत्रापि वंशमानं सममेवाङ्गुलानि
७८२ । ततश्चैवं क्रियोपपद्यत इत्यर्थः ।

अथ जलान्तर्वेधमाह ।

एवं तोयेऽप्योच्चं तत्र दृगौच्चोन्नितं भवति ।

किंवा यद्ध्या कोटौ दृगुच्छ्रायो जलान्तरे बाह्य ॥ ४८ ॥

अत्र प्रश्नः ।

दूरस्थस्य न दूरगस्य यदि वा दृष्टस्य दृष्टस्य वा

वंशस्य प्रतिबिम्बितस्य सलिले दृष्टाग्रमात्रं सखे ।

अत्रैव त्वमवस्थितो यदि वदस्यस्यान्तरं चोच्छ्रायं

त्वां सर्वज्ञमतीन्द्रियज्ञमनुजव्याजेन मन्ये भुवि ॥ ४९ ॥

उदाहरणम् ।

दृष्टा चेत् व्यङ्गुला कोटिर्बाहुश्च चतुरङ्गुलः ।

ऊर्ध्वस्थेनोपविष्टेन बाहुरेकादशाङ्गुलः ॥

कोटिरष्टाङ्गुला तोये वंशाग्रं विध्यता सखे ।

त्रैकहस्तौ दृगुच्छ्रायो वंशीच्चं चान्तरं वद ॥

ऊर्ध्ववेधे कोटिः ३ । भुजः ४ । उपविष्टवेधे कोटिः ८ ।
भुजः ११ दृष्ट्युच्छ्रायी क्रमेण ७२ । २४ । लब्धमात्मवंशान्तरं
हस्ताः ८८ । वंशौच्चं हस्ताः ६३ । अत्रोर्ध्ववेधेऽन्योपविष्ट
वेधे चान्या यष्टिरिति ।

अत्रोपपत्तिः । अत्र भित्तेः सुसमे पार्श्वे तिर्यग्रेखा दीर्घा
कार्या । सा किल जलसमा भूः । तत्रैकस्मिन्नेकान्तप्रदेशे
ऊर्ध्वरेखा कार्या । स किल वंशः । वंशमूलादधोगामिनी
वंशप्रमाणैवान्या रेखा कार्या । तत् किल वंशप्रतिविम्बम् ।
अथ भूरेखाया उपर्यन्यप्रान्ते दृगुच्छ्रितान्या रेखा कार्या ।
दृगुच्छ्रायात् प्रतिविम्बवंशाग्रगामिनी कर्णरेखा कार्या । सा
कर्णरेखा भूरेखायां यत्र लब्धा तत्रस्थे जले वंशाग्रं द्रष्टा
पश्यति । जलादुभयतो द्वे त्र्यस्रे भवतः । तत्र जलवशमूल-
योरन्तरं बाहुः । प्रतिविम्बवशः कोटिः । अधःकर्णखण्डं
कर्णः । अन्यदात्मजलान्तरं बाहुः । दृष्ट्युच्छ्रायः कोटिः ।
ऊर्ध्वकर्णखण्डं कर्णः । एते त्र्यस्रे परस्परानुमते । प्रष्टिवेधेन
ये भुजकोटौ ते अप्येतदनुसारे । अत उक्तम् तोयेऽपौति । किंत्वत्र
यदीच्चरमागच्छति तद्दृगौच्च्येन हीनं कार्यम् । प्रतिविम्बित-
स्याधोमुखत्वादृगौच्च्येन सहागच्छति । अतस्तदूनं कृतमिति
सर्वमुपपन्नम् ।

किंवा यष्ट्येत्यस्योदाहरणम् ।

षडङ्गैरमरैस्तुल्यान्यङ्गुलान्यथवा क्रमात् ।

आत्मतोयान्तरं दृष्ट्वा वंशौच्चं चान्तरं वद ॥

ऊर्ध्वस्थस्य जलान्तरम् ८६ । उपविष्टस्य जलान्तरम् ३३ ।
दृष्ट्युच्छ्रायी ७२ । २४ । लब्धं तदेव भूमानं हस्ताः ८८ ।
वंशौच्चं हस्ताः ६३ । इति धीयन्त्रम् ।

अथ स्वयंवहमाह ।

लघुदारुजसमचक्रे समसुषिराराः समान्तरा नेभ्याम् ।

किञ्चिद्वक्रा तोज्याः सुषिरस्यार्धे पृथक् तासाम् ॥ ५० ॥

रसपूर्णे तच्चक्रं द्वाधाराक्षस्थित स्वयं भ्रमति ।

अन्यिकूलरहिते लघुदारुमये भ्रमसिद्धे चक्र आराः ।
किंविशिष्टाः । समप्रमाणाः समसुषिराः समतौल्याः समा-
न्तरा नेभ्या योज्याः । ताश्च नद्यावर्त्तवदेकत एव सर्वाः किञ्चिद्वक्रा
तोज्याः । ततस्तासामाराणां सुषिरेषु पारदस्तथा क्षेप्यो यथा
सुषिरार्धमेव पूर्णं भवति । ततो मुद्रिताराग्रं तच्चक्रमयस्कार-
शाणवद्द्वाधारस्थं स्वयं भ्रमति । अत्र युक्तिः । यन्त्रैकभागे
रसो ह्यारामूलं प्रविशति । अन्यभागे त्वाराग्रं धावति । तेना-
कृष्टं तत् स्वयं भ्रमतीति ।

अथान्यदाह ।

उत्कीर्य नेमिमथवा परितो मदनेन संलग्नम् ॥ ५१ ॥

तदुपरि तालदलाद्यं कृत्वा सुषिरे रसं क्षिपेत् तावत् ।

यावद्रसैकपार्श्वे क्षिप्तजल नान्यतो याति ॥ ५२ ॥

पिहितच्छिद्रं तदतश्चक्रं भ्रमति स्वयं जलाकृष्टम् ।

यन्त्रनेमिं भ्रमयन्त्रेण समन्तादुत्कीर्य द्वाङ्गुलमात्रं सुषिरस्य
वेधो विस्तारश्च यथा भवति ततस्तस्य सुषिरस्योपरि ताल-
पत्रादिकं मदनादिना संलग्नं कार्यम् । तदपि चक्रं द्वाधा-
राक्षस्थितं कृत्वोपरि नेभ्यां तालदलं विद्ध्वा सुषिरे रसस्तावत्
क्षेप्यो यावत् सुषिरस्याधोभागो रसेन मुद्रितः । पुनरेकपार्श्वे
जलं प्रक्षिपेत् । तेन जलेन द्रवोऽपि रसो गुरुत्वात् परतः
सारयितुं न शक्यते । अतो मुद्रितच्छिद्रं तच्चक्रं जलेनाकृष्टं
स्वयं भ्रमतीति ।

अथान्यदाह ।

ताम्रादिमयस्याङ्कुशरूपनलस्याम्बुपूर्णस्य ॥ ५३ ॥

एक कुण्डजलान्तर्हितीयमग्रं त्वधोमुखं च बहिः ।

युगपन्मुक्तं चेत् कं नलेन कुण्डाद्वहिः पतति ॥ ५४ ॥

नेम्यां बद्ध्वा घटिकाश्चक्रं जलयन्त्रवत् तथा धार्यम् ।

नलकल्पप्रच्युतसलिलं पतति यथा तद्वटीमध्ये ॥ ५५ ॥

भ्रमति ततस्तत् सततं पूर्णघटौभिः समाकृष्टम् ।

चक्रच्युतं तदुदकं कुण्डे याति प्रणालिकया ॥ ५६ ॥

ताम्रादिधातुमयस्याङ्कुशरूपस्य वक्रौकृतस्य नलस्य जल-
पूर्णस्यैकमग्रं जलभाण्डेऽन्यदग्रं बहिरधोमुखं चैकहेलया यदि
विमुच्यते तदा भाण्डजलं सकलमपि नलेन बहिः क्षरति ।
तद्यथा छिन्नकमलस्य कमलिनीनलस्य जलभृङ्गाण्डे क्षिप्तस्य
जलपूर्णसुषिरस्यैकमग्रं भाण्डाद्बहिरधोमुखं द्रुतं यदि ध्रियते
तदा भाण्डजलं सकलमपि नलेन बहिर्याति । इदं कुक्कुट-
नाडीयन्त्रमिति शिल्पिनां हरमेखलिनां च प्रसिद्धम् । अनेन
बह्ववश्चमत्काराः सिद्ध्यन्ति । अथ चक्रनेम्यां घटौर्बद्ध्वा जल-
यन्त्रवत् द्वाधाराक्षसंस्थितं तथा निवेशयेद्यथा नलकप्रच्युत-
जलं तस्य घटौमुखे पतति । एवं पूर्णघटौभिराकृष्टं तद्भ्रमत्
केन निवार्यते । अथ चक्रच्युतस्योदकस्याधःप्रणालिकया
कुण्डगमने कृते कुण्डे पुनर्जलप्रक्षेपनैरपेक्ष्यम् ।

इदानीमन्येषां स्वयंवहमुपहसन्नाह ।

यदधोरन्ध्रनलं तत् सापेक्षत्वात् स्वयंवहं ग्राम्यम् ।

चतुरचमत्कारकरो युक्तिर्यन्त्रं नहि ग्राम्या ॥ ५७ ॥

एवं बहुधा यन्त्रं स्वयंवहं कुहकविद्यया भवति ।

नेदं गीलाश्रितया पूर्वोक्तत्वान्मयाप्युक्तम् ॥ ५८ ॥

स्पष्टार्थमिदम् । अत्र भ्रमणं कालानुसारं स्वबुद्ध्या विधा-
तव्यमित्यध्याहार्यम् ।

इति श्रीभास्करोदये सिद्धान्तशिरोमणौ वासनाभाष्ये मिताक्षरे
गोले यन्त्राध्यायः । अत्र ग्रन्थसंख्या ३७५ ।

—
अथ ऋतुवर्णनमाह ।

उत्फुल्लन्नवमल्लिकापरिमलभ्रान्तभ्रमद्भ्रामरे
रे पान्याः कथमव्यथानि भवतां चेतांसि चैत्रोत्सवे ।
मन्दान्दोलितचूतनूतनघनस्फारस्फुरत्पल्लवै-
रुद्वेलन्नववल्लरीष्विति लपन्त्यञ्चैः कलं कोकिलाः ॥ १ ॥

स्वकुसुमैर्मलिनामिव मालती-
भवहमन्ति वसन्तजमल्लिकाः ।
उपवनं विनिवारयतीव ताः
किसलयैर्मलयानिलकम्पितैः ॥ २ ॥
विहाय मौधं तृणकुड्यमण्डपे
प्रसिच्यमाने सलिलैः समन्ततः ।
शुचौ रमन्ते विरलं विलासिनः
प्रियाजनैः सौकरसेचनोन्मुखाः ॥ ३ ॥

निदाघटाहार्तिविघातहेतवे
वनाय कामोच्छ्रितचूतकेतवे ।
व्रजन्ति वापीजलकेलिलालसाः
शुचौ रतिस्नेदगलज्जलालसाः ॥ ४ ॥
मदनदहनखिन्नमागतेऽप्येत्य काले
परिमलवहलानां मालतीनां नदीनाम् ।
अदय दयित सिञ्चस्यात्सदृग्वारिणा किं
परिमलवहलानां मालतीनां नदीनाम् ॥ ५ ॥

उच्चैर्विरोति हि मयूरकुलं यदस्व
 मन्दं कदम्बमकरन्दविमिश्रितम् ।
 वातः प्रवाति पतिरेति न तेन मन्ये
 निर्घ्राणनिघृणविकर्णविह्वलमस्य ॥ ६ ॥
 एवंविधं विरहिणी विरहेण खिन्ना
 भिन्नाञ्जनच्छविघने गगने घनर्ता ।
 मत्त्वा प्रियं तमदयं हृदयं प्रविष्टं
 ब्रूते सपेशलमलं परिहासमिश्रम् ॥ ७ ॥
 स्वतनुजवनराज्या पुष्पवन्याश्चिपन्त्या
 ह्यनुचितकृतसङ्गोऽस्मीति शैलोऽनुतप्तः ।
 निशि शशिकरचञ्चन्निर्भरैरश्रुकल्पैः
 शरदि हृदिजखेदस्वेदवान् रोदितोव ॥ ८ ॥
 सहस्रकाले बहुशस्यशालिनीं
 चितामवश्यायकमौक्तिकोत्करैः ।
 प्रहृष्टपुष्टाखिलगोकुलामिलां
 विलोक्य हृष्यन्त्यधिकं कृषीबलाः ॥ ९ ॥
 अरुणनीलनिमीलितपल्लवं
 प्रचुरफुल्लसमुल्लसनैः श्रियम् ।
 वहति काञ्चन काञ्चनकाननं
 नवतरां नितरां शिशिरागमे ॥ १० ॥
 अपुटतिग्ममरौचिमरौचिभि-
 र्नाहि तथा शिशिरे शिशिरक्षतिः ।
 निशि यथोष्णलपीनघनस्तनी-
 भुजनिपीडनतः स्वपतां नृणाम् ॥ ११ ॥
 ऋतुव्यावर्णनव्याजादीषदेषा प्रदर्शिता ।
 कविता तद्विदां प्रीत्यै रसिकानां मनोहरा ॥ १२ ॥

सरसमभिलपन्तो तत्कवीनां विदग्धा-
 नवरतरमणीया भारती कामितार्थम् ।
 न हरति हृदयं वा कस्य सा सानुरागा
 नवरतरमणी या भारती कामितार्थम् ॥ १३ ॥
 न भवति हृतचित्तो वाचमाकर्ण्य रम्यां
 परभृतसरसां ना कोऽमलां सत्कवीनाम् ।
 सततमुपगतानां साख्युजैर्वा पयोभिः
 परभृतसरसां नाकोमलां सत्कवीनाम् ॥ १४ ॥
 त्रिदिवमधरयन्तस्तौरपङ्केन नाना-
 रुचिरसिकतया वाञ्छेपिताङ्गैः सुवृत्तैः ।
 क्लृप्तिन इह रमन्ते रम्यसारस्वतौघे
 रुचिरसिकतया वाञ्छेपिताङ्गैः सुवृत्तैः ॥ १५ ॥

वर्षाकाले हृदयस्थमदयं दयितं प्रति विरहिणी किलैव
 ब्रूते । हे दयित ! निर्दयास्मिन्नप्यागते काले एत्यागत्य किं न
 सिञ्चसि । काम् । मा इति माम् । कथम्भूताम् । मदनदहन-
 खिन्नाम् । कामाग्निदाहाकुलाम् । पुनः किं विशिष्टाम् ।
 दीनाम् । केन । आत्मदृग्वारिणा स्वदृक्सलिलेन । कासां
 सम्बन्धिनि काले । नदीनाम् । कथम्भूतानाम् । परिमलवहला-
 नाम् । परि समन्तात् । मलवहलानाम् । न केवलं तासाम् ।
 मालतीनामपि । परिमलवहलानामामोदवहलानाम् । न
 केवलं तासामपि । लतौनामिति रतौनाम् । तासां च परि-
 मलवहलानाम् । तत्र परस्य भावः परिमा । परिम्णो लवः
 परिमलवः । तं हरन्तीति परिमलवहराः । तासां परिमल-
 वहराणाम् । रलयोर्बवयोश्चैक्यस्य श्लेषे तु गृहीतत्वात् । मानि-
 नौनां मानिनां वा कामातुराणां मानभङ्गेन तुच्छत्वमापाद-
 यन्तौनां रतौनामित्यर्थः ।

अथ कविवर्णनम् । का सत्कवीनां विदग्धा भारती वाणी
कस्य हृदयं न हरति । अपि तु सर्वापि सर्वस्य । अनवरतर-
मणीया । सततं रम्या । किं कुर्वती । अभिलपन्ती । कम् ।
अमितार्थम् । असंख्यमर्थम् । किंविशिष्टम् । सरसम् । सा च
कस्य न हरति । किम् । अर्थं हृदयं वा । या । का । नवरत-
रमणी । अपूर्वसुरता युवती किंविशिष्टा । भारती भरत-
सम्बन्धिनी नर्त्तकस्त्री । कथम्भूता सती । कामिता । पुनः
किंविशिष्टा । सानुरागा । किं कुर्वती । सरसमभिलपन्ती ।
विदग्धा ।

कः ना नराः सत्कवीनां वाचमाकर्ण्य हृतचित्तो न भवति ।
किंविशिष्टाम् । अमलां निर्दूषणाम् । पुनः कम्भूताम् । सततं
रम्याम् । पुनः किंविशिष्टाम् । परभृतसरसाम् । परभृतस्य
कोकिलस्येव सरसां रसवतीम् । अथ द्वितीयोऽर्थः । के उदके
वयः पक्षिणः सन्तश्च ते कवयश्च सत्कवयो हंसाद्या जलपक्षिणः ।
तेषां वाचं सततं रम्यामाकर्ण्य कः ना हृतचित्तो न भवति ।
किंविशिष्टाम् । न अकोमलाम् । कोमलाम् । कथम्भूतानां तेषां ।
उपगतानां तीरविलासिनमित्यर्थः केषाम् । परभृतसरसाम् ।
पराणि च तानि भूतानि पूर्णानि सरांसि तेषां परभृतसर-
साम् । कैः । पयोभिः । कथम्भूतैः साम्बुजैः । अथवा । उपगतानां
नगरनिकटवर्तिनां सरसां सत्कसंबन्धिनी वयः सत्कवय-
स्तेषाम् ।

अथ किमेवंविधयात्र ग्रन्थे प्राकृतिकानां गणकानामित्या-
शङ्क्योच्यते । नहि मन्दार्थमेव ग्रन्थ आरभ्यत इत्याह । इह
कवीनां द्वे गतौ । इयमियं वा । एतत्परोऽयं श्लोकः । रमन्ते ।
के । कृतिनो विद्वांसः । क । रम्यसारस्वतीष्वे । सरस्वती-
नदीप्रवाहे । सरस्वत्याः सर्वगतत्वाद्गङ्गाद्या अपि सरस्वत्य

उच्यन्ते । अत्र किंविशिष्टा उपलक्षिताः । कैः सुवृत्तैः रम्या-
चारैः । पुनः कैः । आश्लेषिताङ्गैः । अवलिप्ताङ्गैः । केन ।
नदीतीरपङ्केन । न केवलं तेन । नानारुचिरसिकतया वा ।
किं कुर्वन्तः । तथा रमन्ते । अधरयन्तः । अधरौकुर्वन्तः ।
किम् । त्रिदिवम् । अस्मादप्युपरितनं स्थानं वाञ्छन्तः । अथ
द्वितीयोऽर्थः । नानारुचा रसिकत्वं रसिकता तयेह रस्यसार-
स्वतीधे वाक्समूहे चतुरवचननिचये कृतिनो रमन्ते । कैः
कृत्वा । सुवृत्तैः श्लक्ष्णैः श्लोकैः । मालिनीप्रभृतिभिः । किंवि-
शिष्टैः । श्लेषिताङ्गैः । श्लेषोक्तियुक्तचरणैः । पादावृत्तिप्रभृतिभिः ।
किं कुर्वन्तः । त्रिदिवमधरयन्तः । त्रिदिवसुखादपि काव्य-
रतिसुखमधिकं मत्वेत्यर्थः । शेषं स्पष्टम् ।

इति श्रीभास्करीये सिद्धान्तशिरोमणिवासनाभाष्ये

गोलाध्याये मिताक्षरे ऋतुवर्णनं समाप्तम् ।

अत्र ग्रन्थसंख्या ६० ।

—

अथ प्रश्नाध्यायो व्याख्यायते । तत्रादौ तदारम्भप्रयोजनं
तत्प्रशंसां चाह ।

प्रौढिं प्रौढसभासु नैति गणकः प्रश्नैर्विना प्रायशो
ऽतस्तान् वच्मि विचित्रभङ्गिचतुरप्रौतिप्रदानाय यान् ।
आकर्ष्यापि सुवर्णवर्णवदनं वैवर्ण्यमेति क्षणात्
तस्याखर्वकुर्वपर्वतशिरः प्रौढ्याधिरूढोऽत्र यः ॥ १ ॥

पाठ्या च बीजेन च कुट्टकेन

वर्गप्रकृत्या च तथोत्तराणि ।

गोलेन यन्त्रैः कथितानि तेषां

बालावबोधे कतिचिच्च वच्मि ॥ २ ॥

स्पष्टार्थम् ।

अथ बुद्धिमतः प्रशंसामाह ।

अस्ति त्रैराशिकं पाटो बीजं च विमला मतिः ।

किमज्ञातं सुबुद्धीनामतो मन्दार्थमुच्यते ॥ ३ ॥

वर्गं वर्गपदं घन घनपदं संत्यज्य यद्गण्यते

तत् त्रैराशिकमेव भेदबहुलं नान्यत् ततो विद्यते ।

एतद्यद्बहुधास्मदादिजडधीधीवृद्धिवुद्ध्या बुधै-

र्विद्वच्चक्रचकोरचारुमतिभिः पाटोति तन्निर्मितम् ॥ ४ ॥

नैव वर्णात्मकं बीजं न बीजानि पृथक् पृथक् ।

एकमेव मतिर्बीजमनल्पा कल्पना यतः ॥ ५ ॥

स्पष्टम् ।

अथ प्रश्नानाह ।

अहर्गणस्यानयनेऽर्कमासा-

श्चैत्रादिचान्द्रे गणकांविताः किम

कुतोऽधिमासावमशेषके च

त्यक्ते यतः सावयवोऽनुपातः ॥ ६ ॥

अयमस्य भङ्गश्च पूर्वं व्याख्यात एव ।

अथान्यमाह ।

चन्द्रश्चन्द्रगुहो रवौ रविगुणश्चाङ्गारकोऽङ्गाहत-

स्तद्योगो गुणसंगुणात् सुरगुरो राश्यादिकात् पातितः ।

शेष चापरपर्ययोत्यखचरेणोनं युतं वा शनिः

स्यात् केऽन्ये भगणा वदेति तव चेदस्ति अमो मिश्रके ॥ ७ ॥

अथास्य भङ्गः ।

उद्देशकालापवदेव कार्यं

योगान्तराद्यं ग्रहपर्ययाणाम् ।

दृष्टस्य चक्राणि तदूनितानि

तैरूनितं तत् क्रमशो विधेयम् ॥ ८ ॥

अज्ञातखेटः स्वमृणं कृतश्चे-
 दज्ञातचक्राणि भवन्ति तानि ।
 कक्षाः प्रदेया अविशुद्धशुद्धौ
 कक्षैश्च तत्त्वं कुदिनाधिकं चेत् ॥ ६ ॥

उदाहरणे ग्रहाणां यथा यथा योगोऽन्तरं वाभिहितं तथा
 तथा ग्रहयुगभगणानामपि कार्यम् । यदि शोध्यं न शुध्येत्
 तदा कुदिनानि दत्त्वा शोधयेत् । तथा गुणकैर्गुणने योगे च
 कृते यदि राशिः कुदिनाधिको भवति तदा कुदिनैस्तत्त्वं ।
 एवं योगान्तरादि यद्भवति तेन दृष्टग्रहस्य युगभगणा एकत्रोनाः
 कार्याः । अन्यत्र तैर्भगणैस्तदूनं कार्यम् । एवं कृते प्रथम-
 स्थाने यदवशेषं तेऽन्यभगणा भवन्ति । यदन्यभगणा उदा-
 हरणे धनं कृताः । यदि ऋणं कृतास्तदा द्वितीयस्थाने यद-
 वशेषं तेऽन्यभगणा इति ।

अत्रोपपत्तिः । यद्ग्रहाणां योगवियोगादिकं तत् तद्युग-
 भगणानां कृतम् । तथाविधैर्भगणैरहर्गणाद्ग्रहवत् फल आनीते
 तद्योगवियोगादिकमुत्पद्यते । यत्र शोध्यं न शुध्यति तत्र
 यत् कुदिनानि दत्तानि तत्रेयं युक्तिः । यैर्भगणैर्यादृशो ग्रहो
 राश्यादिको भवति तैरेव कुदिनाधिकैस्तादृश एव राश्यादिकः
 स्यात् । भगणशेषयोस्तुल्यत्वात् । किन्तु तद्भगणा अधिका
 आगच्छन्ति ते परित्यक्ताः प्रयोजनाभावात् । उदाहरणं हि
 राश्यादिकग्रहाणामेव । अनयैव युक्त्या यत्र गुणनादिके कृते
 कुदिनाधिकत्वं दृश्यते तत्र राशिः कुदिनैस्तस्य इत्युक्तम् ।
 अथैवं योगवियोगादिके ये भगणा जातास्तेऽन्यभगणैरूनाः
 सन्ती दृष्टग्रहभगणा भवन्ति । दृष्टभगणैरूना अन्यभगणा
 भवन्तीति विलोमविधिः । यदान्यभगणैर्युक्ताः सन्ती दृष्टभगणा
 भवन्ति तदा तैरेवोना दृष्टभगणा अन्यभगणा भवन्तीत्यर्थात्
 सिद्धम् ।

अथ बालावबोधार्थं कल्पितभगणैरुदाहरणम् । तत्र रवे-
 भगणास्त्रयः ३ । चन्द्रस्य चत्वारः ४ । भौमस्य पञ्च ५ ।
 गुरोः सप्त ७ । शनेर्नव ९ । कुदिनानि षष्टिः ६० ।
 त्रयोविंशति २३ महर्गणं प्रकल्प्य साधिता ग्रहाः
 ४ च म गु शु
 १ ६ १० ८ ५
 २४ १२ ० ६ १२ । अत्र द्वादशगुणोऽर्कः । एकगुणश्चन्द्रः । षड्गुणी
 भौमः । र. ६ । चं. ६ । मं. ६ । एषां योगः । १० । ० । अमुं
 त्रिगुणाद्गुरोर्विशोध्य २४ । १८ । शेषम् २ । १८ । अथाज्ञात-
 भगणज्ञानार्थं ग्रहयुगभगणानां यथोक्ते योगे वियोगे च कृते
 जातम् ११ । ० । एतच्छनिभगणैर्नवभिरुनीकृतं जातावन्य-
 भगणौ २ । यद्यन्यभगणा ऋणं तद्भगणद्वयसम्भूतो ग्रहः ८ । ६ ।
 अस्मिन् पूर्वस्मात् २ । १८ शोधिते जातः शनिः ५ । १२ । यद्य-
 ज्ञातः खेटः स्वं तदा शनिभगणेषु ९ कुदिनानि ६० प्रक्षिप्यैका-
 दश ११ विशोध्य जाता अन्यभगणाः ५८ । एभ्यो जातो ग्रहः
 २ । २४ । अनेन पूर्वशेषे युते जातः शनिः ५ । १२ ।

अथान्यं प्रश्नमाह ।

ये याताधिकमासहोनदिवसा ये चापि तच्छेषके
 तेषामैक्यमवेक्ष्य यो दिनगणान् ब्रूतेऽत्र कल्पे गतान् ।
 संश्लिष्टस्फुटकुट्टकोद्घटवटुक्षुद्रैणविद्रावणे
 तस्याव्यक्तविदो विदो विजयते शार्दूलविक्रीडितम् ॥१०॥

अथास्य भङ्गः ।

कृताष्टाष्टिगोव्यग्रव्यिशैलामरर्तु-
 द्विप ८६३३७४४८१६८४ घ्ने सशेषाधिमासावमैक्ये ।
 भवेद्देवकचन्द्राह १६०२८८८८८८८८८ भक्तेऽवशेषं
 गतेन्दुदुराशिस्ततः सावनाद्यः ॥ ११ ॥
 स्पष्टार्थम् ।

उदाहरणम् ।

ये याताधिकमासहीनदिवसा ये चापि तच्छेषके
तेषामैक्यमवेक्ष्य जिष्णुजकृताच्छास्त्राद्यथेवागतम् ।

भूशैलेन्दुखखाभ्रषट्करयुगाष्टाब्धयुगं ६४८४२६०००१७१ तुल्यं
यदा

काले कल्पगतं तदा वदति यः स ब्रह्मसिद्धान्तवित् ॥ १२ ॥

अहर्गणानयने ये लब्धा अधिमासाः क्षयाहाश्च ये च
तच्छेषके तेषामैक्यं भूशैलेन्दुखखाभ्रषट्करयुगाष्टाब्धयुगं
६४८४२६०००१७१ तुल्यं कृताष्टाष्टिगोऽब्ध्यादिभि ८६३३
७४४८१६८४ गुणितं जातम् ५५८८३४४६८२८२३२६४२
२०७७८६४ । व्येकचन्द्राहै १६०२८८८८८८८८८८ भक्तं लब्धम्
३४८२४१८३२३३६ । जातोऽवशेषमितो गतेन्दुयुगणः १०३०० ।
अस्मात् प्राग्वदवमानि १६१ । अवमशेष च २६७४२६०००
००० । सावनाहर्गणश्च १०१३८ । अथ पृथग्गतेन्दुयुगणो-
ऽधिमासैर्गुणितो युगेन्दुदिनैर्भक्तो लब्धं गताधिमासाः १० ।
अधिमासशेषं च ३८१०००००००००० । लब्धाधिमासैर्दिनीकृतौ
३०० रून इन्दुयुगणः १०३०० । सौराहर्गणो भवति १०००० ।
अतः कल्पगतम् । सप्तविंशति २७ वर्षाणि । नव ८ मासाः ।
दश १० दिनानि ।

अस्योपपत्तिर्बीजगणितेन । एको हरश्चेद्गुणकौ विभिन्ना-
वित्यादिना । कथमस्य विषय इति चेत् । उच्यते । गतसौर-
दिनेभ्यो यावन्तोऽधिमासा यच्च शेषं गतचन्द्रदिनेभ्योऽपि
तावन्त एव भवन्ति तावदेव चावशेषम् । अवमान्यवमशेषं
च चन्द्रदिनेभ्यः एव सिध्यति । अतस्तयोः शेषयोश्च योग-
उदाहृते युगाधिमासावमयोगो गुणो युगेन्दुदिनानि हरः ।
गतेन्दुदिनप्रमाणं यावत्तावत् १ । तद्गुणेन गुणितं हरेण

भक्तम् । तत्र लब्धिप्रमाणं कालकः १ । तद्गुणितं हरं
गुणकगुणिताद्यावत्तावतो विशोध्य ज्ञातं शेषम् । या २६६
७५८५०००० का १६०२८८०००००० । एतदधिमासावम-
शेषैक्यम् । यो लब्धः कालकः १ स गताधिमासावमानामै-
क्यम् । तच्छेषे यदि क्षिप्यते तदा चतुर्णां योगः कृतो
भवति । या २६६७५८५०००० का १६०२८८८८८८८८८ ।
अस्य चतुर्णां योगस्योद्दिष्टयोगेन समीकरणे क्रियमाणेऽधि-
मासावमयोगो भाज्यः । व्येकेन्दुदिनानि हरः । उद्दिष्टयोग
ऋणक्षेपः । एवं सति लाघवायं रूपशुद्धाकाचार्येण स्थिरः
कुट्टकः कृतः । स च कृताष्टाष्टौत्यादि ।

इदानीं महाप्रश्नमाह ।

चक्राग्राणि गृहाग्रकाणि च लवाग्राणि ग्रहाणां पृथग्-
यानि स्युः कलिकाग्रकाणि विकलाग्राणीह धौहृद्धिदे ।
चन्द्रार्कारगुरुज्ञभार्गवचलच्छायासुतानां तथा
पूर्वं सिद्धमहर्गणागमविधौ न्यूनाहशेषं च यत् ॥ १३ ॥
षट्त्रिंशत् सहितानि तानि कुदिनैस्तृष्टानि दृष्टाग्रका-
ण्याचष्टे स्फुटकुट्टके पटुमतिः खेटान् दिनौघं च यः ।
तं मन्ये गणिताटवोविघटनप्रौढिप्रमत्ताखिल-
ज्योतिर्वित्कारिकुम्भपीठलुठनप्रोत्कण्ठकण्ठीरवम् ॥ १४ ॥

अथास्य भङ्गः ।

उद्दिष्टं क्वह १५७७८१७५०० तष्टमस्युधिहृतं शुध्येन्न चेत् तत्
खिलं

लब्धं रामनखाद्रिलोचनरसत्रयङ्गद्वि२८३६२७२०३ निघ्नं ततः ॥

पञ्चाद्रिनिनवाद्रिसागरयुगच्छिद्राग्निभिः ३८४४७८३७५

संभजे-

च्छेषं स्यादद्युगणो हरेण स युतो यावद्भवेदीप्सितः ॥ १५ ॥

दृष्टा चन्द्रदिने कदा वद पुनस्तादृक् च काव्याहनि
व्यक्ताव्यक्तविविक्तयुक्तिगणितं विद्वन् विजानासि चेत् ॥ १७ ॥

अस्य भङ्गः ।

राश्यादेर्विकला दृढकुदिनगुणाश्चक्रविकलिकाभक्ताः ।

शेषत्यागे लब्धं रूपयुतं भगणशेषं स्यात् ॥ १८ ॥

शेषोनहरो विकलाशेषं तस्मिन् कक्षाधिके ज्ञेयः ।

स खिलः खेटस्वखिले विकलाशेषादुपिण्डो वा ॥ १९ ॥

दृढभगणा येन गुणाश्चक्राग्रोना दृढकक्षैः शुद्धाः ।

स द्युगणो दृढकुदिनयुतस्तावद्यावदीप्सितो वारः ॥ २० ॥

उदाहरणम् ।

चक्राग्रं शशिनः खखाभगगनप्राणर्तुभूमि १६५०००० हतं

शुद्धेचेन्न खिलं फलं कृतगुणाष्टाङ्गाहिनागा ८८६८३४ हतम् ।

विश्वान्यङ्गशराङ्गकैः ८५६३१३ च विभजेत् स्याच्छेषमङ्गां गण-

स्तावत् तत्र हरं क्षिपेदभिमते यावद्भवेद्वासरे ॥ २१ ॥

लिप्ताधं दशयुगित्यत्र लिप्तप्रमाणं यावत्तावत् १ प्रकल्पोक्त-

विधिं कृत्वाद्यबीजक्रियया ज्ञातः शशी ११ । २२ । ५८ । ३८ ।

अस्य भगणानां कुदिनानां चापवर्तः १६५०००० दृढभगणाः

३५००२ । दृढकक्षाः ८५६३१३ । जातोऽहर्गणः २५७१५१ ।

अयं जातः शनिवासरे । द्विगुणे क्षेपे क्षिप्ते जातः सोमवासरे

२१६८७७७ । षड्गुणे क्षिप्ते जातः शुक्रवासरे ५८८५०२८ ।

सप्तगुणे क्षिप्तेऽनेकधा सोमवासरे २१६८७७७ । वा ८८६३८६८ ।

वा १५५५८१५८ इत्यादि । अथवा शुक्रवासरे ५८८५०२८ ।

वा १२६८८२२० वा १८३८३४११ इत्यादि । एवमन्येषां

ग्रहाणां स्थिरकुट्टकः कार्यः ।

अत्र वासना । भगणशेषं चक्रविकलाभिर्यदि गुस्यते कक्षै-

र्विभज्यते तदा विकलात्मको ग्रहो लभ्यते । शेषं विकलाशेषं

स्यात् । अतो विलोमविधिना भगणशेषानयनम् । राश्यादे-
र्विकलाः १२७०७१६ । दृढकुदिनैः ८५६३१३ गुणिताश्चक्रविक-
लाभिः १२८६००० भक्ताः लब्धम् ८३७६५८ । शेषम् ३३१०४७ ।
शेषत्यागे लब्धं रूपयुतमतः कृतम् । यतो विकलाशेषं क्षिप्त्वा
चक्रविकलाभिर्भाज्याः । तद्विकलावशेषमज्ञातम् । अथ विक-
लाशेषज्ञानमुच्यते । यदत्रावशेषं त्यक्तं तेनोनाश्चक्रविकला न
पूर्यन्ते तास्तत्र क्षिप्त्वा यदि भागो क्रियते तदा लब्धिः सरूपा
लभ्यते । अतस्तदेव विकलाशेषम् । विकलाशेषेण कुदिनेभ्यो-
न्यूनेन भवितव्यम् । एवं यज्ज्ञातं तत् किञ्चिदधिकमपि
भवति । तदसत् । उद्दिष्टग्रहस्य खिलत्वात् ।

अथ खिलोदाहरणम् ।

राशयः खं ० लवाः पञ्च ५ कलाः षड्वर्गं ३६ संमिताः ।

विकला गोभुवो १८ नेट्टड्मध्येन्दुरुदये क्वचित् ॥ २२ ॥

चं ० । ५ । ३६ । १८ । अतो राश्यादेर्विकला इत्यादिके
कृते शेष सप्तविंशतिः २७ । शेषोनहरो विकलाशेषमिदम्
१२८५८७३ । अस्मिन् दृढकहाधिके ज्ञातः खिलः खेटः । ईदृश-
श्चन्द्रो मध्यम और्दायको न कदाचिद्भवतीत्यर्थः ।

एवमनेकधा खिलत्वं कुट्टकविषयमभिधायेदानीं वर्गप्रकृ-
तिविषयमाह ।

स्याद्यस्मिन्नधिमासशेषककृतिर्दिग्घ्नी सरूपा कृति-
व्यंका शेषकृतिर्हृता च दशभिः स्यान्मूलदा वा यदा ।

काले कल्पगतं तदा वदति यस्तत्पादपद्मं बुधाः

सेवन्ते बहुधा प्रमेयवियति भ्रान्ता भ्रमन्तोऽलिवत् ॥ २३ ॥

उद्दिष्टं कुट्टके तज्ज्ञैर्ज्ञेयं निरपवर्तनम् ।

व्यभिचारः क्वचित् क्वापि खिलत्वापत्तिरन्यथा ॥ २४ ॥

स्पष्टार्थम् । अस्य वर्गप्रकृत्या भङ्गः । तत्राधिमासशेष-

प्रमाणं यावत्तावत् १ । अस्य कृतिर्दिग्घ्नी सरूपा जाता ।
 याव १० रू १ । इष्टं ऋस्वमित्यादिना जाते ऋस्वज्येष्ठमूले
 ६ । १८ । वा २२८ । ७२१ । अत्र ऋस्वं यावत्तावन्मानं तदेवा-
 धिमामशेषम् ६ । वा २२८ । अथ द्वितीयोदाहरणेऽधिमामस-
 शेषप्रमाणं यावत्तावत् १ । अस्य कृतिर्व्यंका दशहृता च
 जाता याव १० रू १ । अस्य मूलप्रमाणं कालकः १ । अतः
 कालकवर्गसमीकरणे शोधने च कृते जातं प्रथमपक्षमूलम् ।
 या १ । परपक्षस्यास्य काव १० रू १ । वर्गप्रकृत्या मूले जाते
 ते एव ६ । १८ । वा २२८ । अत्र कनिष्ठं कालकमानं ज्येष्ठं
 यावत्तावन्मानं तदेवाधिमामशेषम् । १८ वा ७२१ । अतः
 कल्पगतानयन कुट्टकेन । तत्राधिमामा भाज्यः । रविदिनानि
 हारः । अधिमामशेषं षट्कमितमृणक्षेपः । ननु कथमयं
 क्षेपः अत्र भाज्यभाजकयोर्लक्षत्रयेणापवर्तनं तत्तु नास्य क्षेप-
 स्येति । खिलत्वापत्तिः । सत्यम् । अत उक्तमुद्दिष्टं कुट्टके
 तज्ज्ञैरित्यादि । अतो लक्षत्रयेणापवर्तने कृतेऽधिमामशेषं
 षड्दृष्टम् । अतः कुट्टकेन ज्ञातं कल्पगतं चतुर्भिरूनानि त्रयो-
 विंशतिशतवर्षाणि २२८६ । तथा षण्मासाः ६ । षट्तिथयश्च ६ ।

इदानीं देशविशेषमुद्दिश्य पलांशप्रश्नानाह ।

प्राच्यामुज्जयिनीपुरात् कुपरिधेस्तुर्येऽंशके यत् पुरं
 तस्मात् पश्चिमतोऽपि तावति ततोऽप्यन्यत् पुरार्दिशि ।
 नैर्ऋत्यां यदतोऽपि तेषु नगरेष्वाचक्ष्व मेऽक्षांशकान्
 गोलक्षेत्रविचक्षण क्षणमिदं संचिन्त्य चित्ते मुहुः ॥ २५ ॥

अस्य भङ्गः ।

दिग्ज्यापलभाक्षुस्त्रिज्यार्कहृते च बाहुकोटिज्ये ।
 अपस्तितियोजनलवजे तदन्तरं दक्षिणे भागे ॥ २६ ॥
 ऐक्यं सौम्ये भूमेर्व्यस्तं पादाधिकेऽपसरे ।

रविगुणमक्षश्रवसा भक्तं तच्चापमक्षांशाः ॥ २७ ॥

अत्र तद्देशवशेन दिशो ज्ञेयाः । न स्वदेशवशेन । अत्र प्रथमे प्रश्नेऽपसारयोजनलवा नवतिः ८० । तद्दोर्ज्या त्रिज्या २४३८ । कोटिज्या पूर्णम् ० । दिग्ज्यादोर्ज्ययोर्घातः पूर्णम् ० । कोटिज्यापालभयोर्घातश्च पूर्णम् ० । एते त्रिज्ययाकैश्च यथाक्रमं हृते तथापि शून्ये एव ० । ० । तयोर्योगे वियोगे वा शून्यमेव ० । एतद्रविगुणमक्षश्रवणहृतं शून्यमेव । अतो यमकोटिपत्तने शून्यं पलांशाः ० ।

अथ द्वितीयप्रश्नेऽप्येवं शून्यं पलांशाः । अतो यमकोटेः प्रतीच्यां लङ्घैव ।

अथ तृतीयप्रश्ने दिग्ज्या २४३१ । इयमपसारदोर्ज्यया त्रिज्यामितया गुण्या त्रिज्यया च भाज्या । अत इयमेव २४३१ । लङ्कायां पलभा पूर्णम् ० तद्गुणार्कहृता च कोटिज्या पूर्णम् । तयोर्योगस्तादृश एव २४३१ । इयमर्कगुणा लङ्काक्षकर्ण १२ हृताविकृतैव २४३१ दोर्ज्या । अस्याश्चापं पलांशाः ४५ । यत्रैते पलांशास्तत्र पलभा १२ । पलकर्णश्च १६ । ५८ । १४ ।

अथ चतुर्थप्रश्ने सैव दिग्ज्या २४३१ । तथैवोक्तविधौ कृतेऽविकृतैव । किन्तु इयमर्कगुणाक्षकर्ण १६ । ५८ । १४ हृता । अस्याश्चापं पलांशाः ३० ।

अथान्यद्गुदाहरणम् ।

क्षितिपरिधिषडंशे प्राचि धारा नगर्या-

स्त्रिनयनदिशि यद्वा पत्तने चाग्निभागे ।

कथय गणक तत्र क्षिप्रमक्षांशकान् मे

क्षितिपरिधितृतीयेऽध्यांशके तत्र तत्र ॥ २८ ॥

धारायामक्षप्रभा ५ । पलकर्णः १३ । अत्रापसारयोज-

जलवाः षष्टिः ६० । तद्दोर्ज्या २६७७ । कोटिज्या १७१६ दिग्-
ज्यायाः प्राच्यामभावः । तस्माद्भुजज्यापूर्णमेव । अतः कोटिज्या
पलभा ५ गुणा । अक्षकर्णा १३ सा । फलस्य चापमक्षांशाः ।
एवं प्राच्यां गतस्याक्षांशाः ११ । ५ । ० । ईशानदिशं गतस्य
दिग्ज्या २४३१ । दोर्ज्या दिग्ज्यागुणा त्रिज्याभक्ता कार्या ।
कोटिज्या तु पलभा ५ गुणा द्वादशभक्ता कार्या । तयोर्योगो
द्वादशगुणः पलकर्ण १३ हृतः फलस्य चापमक्षांशाः ४६ । १८ । २४ ।
ईशान्यां गतस्य । एवमाग्नेय्यां च २१ । ५४ । ३४ । अथ त्र्यंशे-
ऽपसारे लवाः १२० । एषां दोर्ज्याकोटिज्ये एते एव २६७७ ।
१७१६ । यथोक्तकरणेन जाताः प्राच्यां पलांशाः ११ । ५ । ० ।
ऐशान्याम् २१ । ५४ । ३४ । आग्नेय्याम् ४६ । १८ । २४ ।

अत्रोपपत्तिः । गोले खखस्त्रिकादिच्छादिक्चिक्लीपरि
दृष्ट्वाण्डलं निवेश्यम् । तत्र खखस्त्रिकं स्वस्थानं कल्प्यम् । ततो-
ऽपसारलवाग्रे दृष्ट्वाण्डले पुरचिक्लं कार्यम् । ध्रुवात् पुरचिक्ली-
परि नीयमानं वृत्ताकारं सूत्रं यत्र विषुवन्मण्डले लगति तत्-
पुरचिक्लयोरन्तरं तस्मिन् पुरे पलांशाः । अथ तज्ज्ञानार्थ-
मुपायः । अपसारयोजनलवानां दोःकोटिज्ये कृते दिग्लवानां
च दिग्ज्या । ततोऽनुपातः यदि त्रिज्यामितया दोर्ज्याया
दिग्ज्या भुजो लभ्यते तदापसारलवज्यया किमिति । फलं
पुरसममण्डलयोरन्तरं याम्योत्तरं ज्यारूपम् । स भुजः । पुर-
विषुवद्वृत्तयोर्भावदन्तरं तावतैवान्तरेण सर्वत्र विषुवद्वृत्तादुत्तर-
तोऽन्यत् स्वाहोरात्रवृत्तं निवेशनीयम् । तस्य क्षितिजेन सह
यत्र सम्पातस्तत्प्राच्यपरयोरन्तरमग्रा । यत्रोन्मण्डले लग्नं
तत्प्राच्यपरयोरन्तरं पलांशाः क्रान्तिरूपाः । अथ तज्ज्ञानार्थ-
मपसारलवानां कोटिज्या । स पुरचिक्लाक्ष्वः शङ्कुः । स पल-
भया गुण्यो द्वादशभक्तो जातं शङ्कुतलम् । उत्तरगोल उत्तर-

भुजस्य शङ्कुतलस्य च योमेऽग्रा भवति । तदन्यथान्तरे कृते
सत्यग्रा । अतो वैपरीत्येन क्रान्तिः । तदर्थमनुपातः । यदि
पलकर्णं द्वादश कोटिर्लभ्यते तदाग्रया किमिति । फलं क्रान्ति-
ज्यारूपाक्षज्या । अतस्तच्चापमक्षांशा इत्युपपन्नम् । भूमेः
पादाधिकेऽपसारेऽतो व्यस्तं यतो विषुवद्वृत्तमधः सममण्डला-
दुत्तरतः ।

अथोक्तानपि प्रश्नानेकीकर्तुमाह ।

मित्र मित्रस्त्रिनेत्रस्य दिश्युद्गमं

याति यत्र त्रिनेत्रर्क्षमध्यस्थितः ।

तत्र मे तान्त्रिकाक्षुब्धमक्षप्रभां

क्षिप्रमाचक्ष्व दक्षोऽसि गोले यदि ॥ २८ ॥

एकद्वित्रिचतुःपञ्चषड्भिर्यत्रोदितो रविः ।

मासैरस्तमयं याति तत्राक्षांशान् पृथक् वद ॥ २९ ॥

द्युज्यकापमगुणार्कदोर्ज्यका-

संयुतिं खखखवाणसंमिताम् ।

वीक्ष्य भास्करमवेहि मध्यमं

मध्यमाहरणमस्ति चेच्छ्रुतम् ॥ ३१ ॥

द्युज्यापक्रमभानुदोर्गुणयुतिस्त्रियुद्धृताव्यग्राहता

स्यादाद्यो युतिवर्गतो यमगुणात् सप्तमरा ३३७सोनिताः ।

नागाद्राङ्गदिगङ्गकाः ८१०६७८पदमतस्तेनाद्य ऊनो भवे-

द्वासाधेऽष्टगुणाब्धिपावकमिते क्रान्तिज्यकातो रविः ॥ ३२ ॥

क्रान्तिज्यासमशङ्कुतद्वृत्तिमहीजीवाग्रकाणां युति-

दृष्टा खाम्बरपञ्चखेचरमिता पञ्चाङ्गुलाक्षप्रभे ।

देशे तत्र पृथक् पृथग्गणक ता गोलेऽसि दक्षोऽक्षज-

क्षेत्रक्षोदविधौ विचक्षण समाचक्ष्वाविलक्षोऽसि चेत् ॥ ३३ ॥

क्रान्तिज्यां विषुवत्प्रभारविहतेस्तुल्यां प्रकल्प्यापराः

कृत्वः श्वासमशङ्कुतद्धृतिमहीजीवा अभीष्टास्ततः ।
 द्वाद्यास्तद्युतिभाजिताः पृथगथ प्रोद्दिष्टयुत्या हता
 उद्दिष्टा खलु यद्युतिः पृथगिमा व्यक्ता भवन्ति क्रमात् ॥३४॥

अग्रापमज्याक्षितिशिञ्जिनीनां

योगं सहस्रद्वितयं विदित्वा ।

पृथक् पृथक् ता गणक प्रचक्ष्व

रूढा सगोले गणिते मतिश्चेत् ॥ ३५ ॥

आस्तां तावत् स गोलः सुगणक गणितस्कन्धबन्धप्रसिद्धः
 सिद्धान्तो लग्नसिद्धौ किमिति वत कृतस्तत्र तात्कालिकोऽर्कः ।
 नाडीषध्या द्युरात्रं दशपलयुतया भानवीयं किलाक्ष्या
 लग्नं तात्कालिकार्कात् प्रवद किमधिकं तद्द्युरात्रे पलोने ॥३६॥
 नाक्षत्रा उत सवनास्तनुकृतौ नाड्योऽथ चेत् सावना
 नाक्षत्रा उदयाः कथं विसदृशास्ताभ्यो विशोध्या वद ।
 नाक्षत्रा यदि तद्द्युरात्रसदृशे काले गतेऽर्काधिकं
 किं लग्नं न समं ततो दिनकरस्तात्कालिकः किं कृतः ॥३७॥

पञ्चाङ्गुला गणक यत्र पलप्रभा स्यात्

तत्रेष्टभा नवमिता दशनाडिकासु ।

दृष्टा यदा वद तदा तरणिं तवास्ति

यद्यत्र कौशलमलं गणिते सगोले ॥ ३८ ॥

दिनकरे करिवैरिदलस्थिते

नरसमा नरभापरदिङ्मुखौ ।

भवति यत्र पटो पुटभेदने

कथय तान्विक तत्र पलप्रभाम् ॥ ३९ ॥

मार्तण्डः सममण्डलं किल यदा दृष्टः प्रविष्टः सखे

काले पञ्चघटीमिते दिनगते यद्वा नते तावति ।

केनाप्युज्जयिनीगतेन तरणेः क्रान्तिं तदा वेत्ति चे-

नन्ये त्वां निशितं सगर्वगणकोन्मत्तेभकुम्भाङ्कुशम् ॥ ४० ॥

मार्तण्डे सममण्डलं प्रविशति च्छाया किलाध्यङ्गुला

दृष्टाष्टासु घटौषु कुत्रचिदपि स्थाने कदाचिद्दिने ।

अर्कक्रान्तिगुणं तदा वदसि चेदक्षप्रभां तत्र च

अप्रश्नप्रचुरप्रपञ्चचतुर मन्ये त्वदन्यं नहि ॥ ४१ ॥

यत्र क्षितिज्या शरसिद्ध २४५ तुल्या

स्यात् तदधृतिस्तत्त्वकुरामसंख्या ३१२५ ।

तत्राक्षभाकौ गणक प्रचक्ष

चेदक्षजक्षेत्रविचक्षणोऽसि ॥ ४२ ॥

क्रान्तिज्यासमशङ्कुतदधृतियुतिं कुज्योनितां वीक्ष्य यो

विंशत्यश्वरसैः ७२० मितामथ परां षष्ठ्यङ्गचन्द्रैः १८६० मिताम् ।

कुज्याग्रापमशिञ्जिनीयुतिमिनं वेत्यक्षभां चापि तं

ज्योतिर्वित्कमलावबोधनविधौ वन्दे परं भास्करम् ॥ ४३ ॥

क्रान्तिज्यासमशङ्कुतदधृतियुतिं कुज्योनितां वीक्ष्य यः

पूर्णाश्विन्महीमिता १४४० मथ परां स्वाभ्राष्टभू १८००

संमिताम् ।

अग्राज्यापमशङ्कुतदधृतियुतिं वेत्यक्षभाकौ च तं

ज्योतिर्वित्कमलावबोधनविधौ वन्दे परं भास्करम् ॥ ४४ ॥

यत्र त्रिवर्गेण ८ मिता पलभा

तत्र त्रिनाडीप्रमितं चरं स्यात् ।

यदा तदार्कं यदि वेत्ति विद्वन्

सांवत्सराणां प्रवरोऽसि नूनम् ॥ ४५ ॥

याम्योदक्समकोणभाः किल कृताः पूर्वैः पृथक्साधनै-

र्यास्तद्दिग्विवरान्तरगता याः प्रच्छकेच्छावशात् ।

ता एकानयनेन चानयति यो मन्ये तमन्यं भुवि

ज्योतिर्विद्वदनारविन्दमुकुलप्रोक्तासने भास्करम् ॥ ४६ ॥

दृष्टेष्टभां योऽत्र दिगर्कवेदी
छायाद्वयं वा प्रविलोक्य दिग्ज्ञः ।

वेत्त्यक्षभामुद्धतदैववेदि-
दुर्दर्पसर्पप्रशमे स तार्क्ष्यः ॥ ४७ ॥

भाद्वयस्य भुजयोः समांशयो-
र्व्यस्तकर्णहतयोर्यदन्तरम् ।

ऐक्यमन्यककुभोः पलप्रभा
जायते श्रुतिवियोगभाजितम् ॥ ४८ ॥

अक्षाभां तरणिं दिशो युगगतं मासं तिथिं वासरं
यः कूपोद्धृतवन्न वेत्ति सहसा पृष्टो दिगर्कादिकम् ।
ब्रूहीत्याशु परैः कथं स कथयत्यस्योत्तरं वक्ति यो
वन्दे तच्चरणावमुष्य गणकाः के वा न सेवापराः ॥ ४९ ॥

वंशस्य मूलं प्रविलोक्य चाग्रं
तत्स्वान्तरं तस्य समुच्छ्रयं च ।
यो वेत्ति यच्चैव करस्थयासौ
धीयन्त्रवेदी वद किं न वेत्ति ॥ ५० ॥

ऊर्ध्वस्थस्य गृहादिभिर्व्यवहितस्याप्यग्रमात्रं सखे
वंशस्य प्रगुणस्य यस्य सुगमे देशे समालोक्यते ।
अत्रैव त्वमवस्थितो यदि वदस्यस्यान्तरं चोच्छ्रयं
मन्ये यन्त्रविदां वरिष्ठपदवीं यातोऽसि धीयन्त्रवित् ॥ ५१ ॥

दूरस्थस्य न दूरगस्य यदि वादृष्टस्य दृष्टस्य वा
वंशस्य प्रतिबिम्बितस्य सलिले दृष्टाग्रमात्रं सखे ।
अत्रैव त्वमवस्थितो यदि वदस्यस्यान्तरं चोच्छ्रयं
त्वां सर्वज्ञमतौन्द्रियज्ञमनुजव्याजेन मन्ये भुवि ॥ ५२ ॥

तिग्मांशुचन्द्रौ किल सायनांशौ
चतुर्द्विराशौ च विपातचन्द्रः ।

गृहाष्टकं तत्र वदाशु पातं
 धीवृद्धिदं त्वं यदि बोबुधीषि ॥ ५३ ॥
 युक्तायनांशोऽंशशतं शशी चे-
 दशीतिरकीं द्विशती विपातः ।
 चन्द्रस्तदानीं वद पातमाशु
 धीवृद्धिदं त्वं यदि बोबुधीषि ॥ ५४ ॥
 असम्भवः सम्भवलक्षणेऽपि
 स्यात् सम्भवोऽसम्भवलक्षणे किम् ।
 पातस्य सिद्धान्तमिह प्रचक्ष्व
 चेत् क्रान्तिसाम्ये प्रसृता मतिस्ते ॥ ५५ ॥
 भागोनयुक्तं त्रिभ-२६ । ३ मर्कचन्द्रौ
 चेत् सायनांशौ च विपातचन्द्रः ।
 भागद्वयोऽनो भगण ३३स्तदानीं
 पातं वद त्वं यदि बोबुधीषि ॥ ५६ ॥
 यातेऽपि पाते क्वचिदेष्यलक्ष्म
 गम्ये न गम्यं वद चित्रमत्र ।
 यत् सम्भवासम्भववैपरीत्यं
 सांवत्सराचार्यं विचार्य नूनम् ॥ ५७ ॥

एते प्रश्ना व्याख्याता एव ।

इदानीं सिद्धान्तग्रथनकालमाह ।

नक्षत्रगुणपूर्णमही १०३६ समशकनृपसमयेऽभवन्ममोत्पत्तिः ।

नक्षत्रगुण ३६ वर्षेण मया सिद्धान्तशिरोमणी रचितः ॥ ५८ ॥

इदानीं विद्वज्जनानुनयादनौद्धत्यप्रतिपादनद्वारेणात्मनः

प्रायश्चित्तं प्रार्थयन्माह ।

गणितस्कन्धसन्दर्भोऽदभ्युदयधौमतः ।

रचितोऽनुचितो यन्मे धार्ष्ट्यं तत् क्षम्यतां विदः ॥ ५९ ॥

गणितस्कन्धस्य सन्दर्भो नाम रचनाविशेषः । असावदभ्र-
दर्भाग्रधौमत एवोचितः । मूलप्रदेशादुपरि यानि पुष्टानि
दीर्घाणि दर्भपत्राणि । असावदभ्रदर्भस्तस्याग्रं यथा तीक्ष्णं
तथा यस्य मतिस्तीक्ष्णा । अभेद्यर्मापि प्रमेयं भित्त्वान्तः प्रवि-
शति । तथाविधस्य गणितस्कन्धप्रबन्ध उचितः । अनुचितो
मे तथापि कृतः । तद्वाच्यं हे विद्वज्जना गणकास्तत् क्षम्य-
ताम् ।

इदानीमाद्यदूषणापराधं परिहरन्नाह ।

ये वृद्धा लघवोऽपि येऽत्र गणका बध्वाञ्जलिं वच्मि तान्
क्षन्तव्यं मम तैर्मया यदधुना पूर्वोक्तयो दूषिताः ।
कर्त्तव्ये स्फुटवासनाप्रकथने पूर्वोक्तिविश्वासिनां
तत्तद्दूषणमन्तरेण नितरां नास्ति प्रतीतिर्यतः ॥ ६० ॥

स्पष्टार्थम् ।

आसीत् सङ्ख्यकुलाचलाश्रितपुरे त्रैविद्यविद्वज्जनै
नानासज्जनधाम्नि विज्जडविडे शाण्डिल्यगोत्रो द्विजः ।
श्रौतस्मार्त्तविचारसारचतुरो निःशेषविद्यानिधिः
साधूनामवधिर्महेश्वरकृती दैवज्ञचूडामणिः ॥ ६१ ॥
तज्जस्तच्चरणारविन्दयुगलप्राप्तप्रसादः सुधौ-
मुग्धोद्बोधकरं विदग्धगणकप्रीतिप्रदं प्रस्फुटम् ।
एतद्व्यक्तसदुक्तियुक्तिबहुलं हिलावगम्यं विदां
सिद्धान्तग्रथनं कुबुद्धिमथनं चक्रे कविर्भास्करः ॥ ६२ ॥
केचित् पिपठिषन्त्येनं प्रश्नाध्यायं हि केवलम् ।
तदर्थं लिखिता अत्र प्रश्नाः प्राग्गदिता अपि ॥ ६३ ॥

प्रश्नानमून् प्रपठतो गणकस्य गोल-
कन्दोलसत्सरलयुक्तिशतप्रवालैः ।

प्रश्नोत्तरार्थपरिचिन्तनवारिसिक्त-

मूलामला मतिलता समुपैति वृद्धिम् ॥ ६४ ॥

स्यष्टार्थम् ।

इति श्रीमहेश्वरोपाध्यायसुतभास्कराचार्यविरचिते सिद्धान्त-

शिरोमणिवासनाभाष्ये मितार्चरे गोलाध्यायः समाप्तः ।

अत्र गोलाध्याये ग्रन्थसंख्या २१०० ।

अथ ज्योत्पत्तिः ।

आचार्याणां पदवीं ज्योत्पत्या ज्ञातया यतो याति ।

विविधां विदग्धगणकप्रोत्थै तां भास्करो वक्ति ॥ १ ॥

इष्टाङ्गुलव्यासदलेन वृत्तं

कार्यं दिगङ्गं भलवाङ्कितं च ।

ज्यासंख्ययाप्ता नवतेर्लवा ये

तदाद्यजीवाधनुरेतदेव ॥ २ ॥

द्वित्रयादिनिघ्नं तदनन्तराणां

चापे तु दत्त्वोभयतो दिगङ्गात् ।

ज्ञेयं तदग्रद्वयवद्धरज्जो-

रधं ज्यकार्धं निखिलानि चैवम् ॥ ३ ॥

अथान्यथा वा गणितेन वच्मि

ज्यार्धानि तान्येव परिस्फुटानि ।

त्रिज्याकृतिर्दोर्गुणवर्गहीना

मूलं तदीयं खलु कोटिजीवा ॥ ४ ॥

दोः कोटिजीवारहिते त्रिभज्ये

तच्छेषके कोटिभुजोत्क्रमज्ये ।

ज्याचापमध्ये खलु योऽत्र बाणः

सैकोत्क्रमज्या सुधियात्र वेद्या ॥ ५ ॥

त्रिज्यार्धं राशिज्या तत्कोटिज्या च षष्टिभागानाम् ।
 त्रिज्यावर्गार्धपदं शरवेदांशज्यका भवति ॥ ६ ॥
 त्रिज्याकृतौषघातात् त्रिज्याकृतिवर्गपञ्चघातकस्य ।
 मूलोनादष्टहृतान्मूलं षट्त्रिंशदंशज्या ॥ ७ ॥
 गजहयगजेषु ५८७८ निघ्नौ त्रिभजीवा वायुतेन १००००

संभक्ता ।

षट्त्रिंशदंशजीवा तत्कोटिज्याकृतेषूणाम् ॥ ८ ॥
 त्रिज्याकृतौषघातान्मूलं त्रिज्योनितं चतुर्भक्तम् ।
 अष्टादशभागानां जीवा स्पष्टा भवत्येवम् ॥ ९ ॥

क्रमोत्क्रमज्याकृतियोगमूलाद्-
 दलं तदर्धांशकशिञ्जिनी स्यात् ।
 त्रिज्योत्क्रमज्यानिहतेर्दलस्य
 मूलं तदर्धांशकशिञ्जिनो वा ॥ १० ॥
 तस्याः पुनस्तद्दलभागकानां
 कोटेश्च कोट्यंशदलस्य चैवम् ।
 अन्यज्यकासाधनमुक्तमेवं
 पूर्वैः प्रवक्ष्येऽथ विशिष्टमस्मात् ॥ ११ ॥
 त्रिज्याभुजज्याहतिहीनयुक्ते
 त्रिज्याकृतौ तद्दलयोः पदे स्तः ।
 भुजोनयुक्तत्रिभखण्डयोर्ये
 कोटिं भुजजयां परिकल्प्य चैवम् ॥ १२ ॥
 यद्दोर्जयोरन्तरमिष्टयोर्यत्
 कोटिजययोस्तत्कृतियोगमूलम् ।
 दलीकृतं स्याद्भुजयोर्वियोग-
 खण्डस्य जीवैवमनेकधा वा ॥ १३ ॥

दोःकोटिजीवाविवरस्य वर्गो
दलीकृतस्तस्य पदेन तुल्या ।
स्यात् कोटिबाह्वोर्विवरार्धजीवा
वक्ष्येऽथ मूलग्रहणं विनापि ॥ १४ ॥

दोर्जगत्कृतिर्व्यासदलार्धभक्ता
लब्धत्रिमौर्व्योर्विवरेण तुल्या ।
दोःकोटिभागान्तरशिञ्जिनी स्या-
ज्जगार्धानि वा कानिचिदेवमत्र ॥ १५ ॥

स्वर्गोऽङ्गेषुषडंशेन ६५६८ वर्जिता भुजशिञ्जिनी ।
कोटिजग दशभिः क्षुप्ता त्रिसप्तेषु ५७३ विभाजिता ॥ १६ ॥
तदैक्यमग्रजीवा स्यादन्तरं पूर्वशिञ्जिनी ।
प्रथमजग भवेदेवं षष्टिरन्यास्ततस्ततः ॥ १७ ॥
व्यासार्धेऽष्टगुणाब्धग्रग्नितुल्ये स्युर्नवतिर्जगकाः ।
कोटिजीवा शताभ्यस्ता गोदस्त्रतिथि १५२८ भाजिता ॥ १८ ॥
दोर्जग स्वाद्यङ्गवेदांश ४६७ ह्यौना तद्योगसम्मिता ।
तदग्रजग तयोश्चापि विवरं पूर्वशिञ्जिनी ॥ १९ ॥
तत्त्वदस्त्रा नगांशोना २२४ । ५१ एवमत्राद्यशिञ्जिनी ।
जगपरम्परयैवं वा चतुर्विंशतिमौर्विकाः ॥ २० ॥
चापयोरिष्टयोर्दोर्जग मिथःकोटिजगकाहते ।
त्रिजगभक्ते तयोरैक्यं स्याच्चापैक्यस्य दोर्जगका ॥ २१ ॥
चापान्तरस्य जीवा स्यात् तयोरन्तरसंमिता ।
अन्यजगसाधने सम्यगियं जगभावनोदिता ॥ २२ ॥
समासभावना चैका तथान्यानन्तरभावना ।
आद्यजगचापभागानां प्रतिभागजगकाविधिः ॥ २३ ॥
या जगानुपाततः सेष्टव्यासार्धं परिणाम्यते ।
आद्यदोःकोटिजीवाभ्यामेवं कार्य्या ततो मुहुः ॥ २४ ॥

भावना स्युस्तदग्रजग इष्टे व्यासदले स्फुटाः ।

स्थूलं जगानयनं पाठ्यामिह तन्नोदितं मया ॥ २५ ॥

इति ज्योत्पत्तिः ।

— — —

उक्ता संक्षेपतः पूर्वं ज्योत्पत्तिः सुगमा च सा ।

सविशेषाधुना तत्र विशेषाद्विद्वन्मन्यतः ॥ १ ॥

तत्र तावदाचार्याणां पदवीमित्यादि श्लोकपञ्चकं सुगमम् ।
अत्र गणितेन जगज्ज्ञानार्थं मूलभूतजगच्चतुष्कसिद्धप्रकारमेवाह ।
तत्प्रकारो हि बीजगणितक्रियया । त्रिजगर्ध्वं राशिजगत्यादि ।
त्रिजगर्ध्वेन १७१६ तुल्या त्रिंश ३० दंशानां जग भवति । तस्याः
कोटिजग षष्टि ६० भागानाम् । त्रिजगवर्गाद्विपदं पञ्चचत्वारिंशदंशानां ४५ जग भवति ।

अथ त्रिजगवर्गात् पञ्चगुणात् त्रिजगकृतिवर्गपञ्चघातस्य
मूलेन हीनादष्ट ८ हतात् पदं षट्त्रिंशदंशानां जग ।

अथवा गजहयगजेषु ५८७८ निघ्नौ त्रिजगयुतेन १००००
भक्ता षट्त्रिंशदंशानां जग स्यात् । इति गणितलाघवम् । तत्
कोटिजगार्थाच्चतुष्पञ्चाशदंशानां जग ।

तथा त्रिजगवर्गस्य पञ्चगुणस्य मूलं त्रिजगहीनं चतुर्भक्तं
सदष्टादशभागानां जग भवति । तत्कोटिजगार्थात् द्विसप्तति-
भागानाम् ।

अत्रोऽन्यया साधनमाह । क्रमोत्क्रमोजगत्यादि । कोटि-
जगोना त्रिजग भुजस्योत्क्रमजग स्यात् । भुजज्योना त्रिज्या
कीदृशोत्क्रमज्या स्यात् । भुजक्रमज्योत्क्रमज्ययोश्च वर्गयोग-
पददलं भुजांशानामर्धस्य ज्या स्यात् । अथवा त्रिजगोत्क्रम-
ज्याघातदलस्य मूलं तदर्द्धांशकशिञ्जिनी स्यादिति क्रिया-
लाघवम् ।

एवमुत्पन्नज्याया अपि कोटिज्या सा तत्कोटिभागानाम् ।
 ततः पुनरेवमन्यास्तदर्द्धांशकज्याः साध्याः । कोटेश्चैवमन्याः ।
 तद्यथा । यत्र चतुर्विंशतिज्यास्तत्र त्रिज्यार्द्धमष्टमं ज्यार्द्धम् ।
 तत्कोटिज्या तु षोडशम् । शरवेदांशज्या द्वादशम् । अथाष्टमात्
 तदर्द्धांशप्रकारेण चतुर्थम् । ४ । तत्कोटिज्या विंशम् । २० ।
 एवं चतुर्थात् द्वितीयं २ द्वाविंशं च २२ । द्वितीयादाद्यं १
 त्रयोविंशं च २३ । विंशतितमादशमं १० चतुर्दशं च १४ ।
 दशमात् पञ्चमं ५ एकोनविंशं च १९ । द्वाविंशादेकादशं ११ ।
 त्रयोदशं च १३ । चतुर्दशात् सप्तमं ७ सप्तदशं च १७ । अथ
 द्वादशात् षष्ठं ६ मष्टादशं च १८ । षष्ठात् तृतीयं ३ मेकविंशं
 च २१ । अष्टादशान्नवमं ९ पञ्चदशं च १५ । त्रिज्या चतुर्विंश-
 मिति । एवं किल पूर्वैरन्यज्यासाधनमुक्तम् ।

इदानीं विनाप्युत्क्रमज्ययाभिनवप्रकारेणाह । त्रिज्या-
 भुजज्याहतीत्यादि । त्रिज्याभुजज्याघातेन त्रिज्याकृतिरेकत्रो-
 नान्यत्र युता । द्वे चार्द्धिते । तयोर्मूले । आद्यं भुजोनखा-
 द्वांशानां दलस्य ज्या । द्वितीयं भुजाव्यखाद्वांशानां दलस्य ।
 एवमतोऽप्यन्याः । तद्यथा । अष्टमात् षोडशं १६ ज्यार्द्धम् ।
 षोडशाच्चतुर्थं ४ विंशं च २० । चतुर्थादशमं १० चतुर्दशं च
 १४ । एवं सर्वाण्यपि ।

प्रकारान्तरमाह । यद्दोर्जयोरन्तरमित्यादि । इष्टदोर्ज्य-
 योर्यदन्तरं कोटिज्ययोश्च यत् तयोर्वर्गैक्यमूलस्य दलं भुजयो-
 रन्तरार्द्धस्य जग्रा भवति । एवमन्ययोरन्यान्याः । यथैका किल
 चतुर्थी ४ । अन्याष्टमी ८ दोर्ज्या । ताभ्यां द्वितीया सिध्यति ।
 द्वितीयाचतुर्थीभ्यां प्रथमेत्यादि ।

तथा दोःकोटिजयोरन्तरवर्गदलस्य मूलं दोःकोटिभागा-
 न्तरार्द्धस्य जग्रा स्यात् । यथाष्टमी ८ दोर्ज्या । षोडशी १६
 कोटिजग्रा । ताभ्यां चतुर्थी ४ स्यादित्यादि ।

अथ मूलग्रहणक्रियया विनापि दोःकोटिभागान्तरज्यान-
यनमाह । दोर्ज्याकृतिरित्यादि । दोर्ज्यावर्गस्त्रिज्यार्धेन भक्तः ॥
तस्य त्रिज्यायाश्च विवरं दोःकोट्यन्तरस्य ज्या स्यात् । कानिचि-
देवमत्र ज्यार्धानि साध्यानि । तद्यथा । यत्र किल त्रिंशज्या-
र्धानि तत्र त्रिज्यार्धं दशमम् । १० । तत्कोटिज्या विंशतितमम् ।
शरवेदांशज्या पञ्चदशम् । षट्त्रिंशज्या द्वादशम् । तत्कोटि-
ज्याष्टादशं ज्यार्धम् । अष्टादशभागानां ज्या षष्ठम् । ६ ॥
तत्कोटिज्या चतुर्विंशमिति । क्रमोत्क्रमज्याकृतियोगमूला-
दित्यादिना पूर्वोक्तप्रकारेण दशमात् पञ्चमम् । तत्कोटिज्या
पञ्चविंशम् । एवं द्वादशात् षष्ठं चतुर्विंशं च । षष्ठात् तृतीयं
सप्तविंशं च । अष्टादशान्नवममेकविंशं च । एतान्येवानेक
प्रकारेण सिध्यन्ति नान्यानि । अत उक्तं कानिचिदेवमत्रेति ।
तद्दोर्ज्ययोरन्तरमित्यादिप्रकारेण । अतोऽत्र पञ्चनमेका दोर्ज्या ।
नवममन्या । आभ्यां यद्दोर्ज्ययोरन्तरमित्यादिना प्रकारेण
भुजयोरन्तरार्धस्य ज्योत्पद्यते । तच्च द्वितीयं ज्यार्धम् । तत्कोटि-
ज्याष्टाविंशम् । आभ्यां क्रमोत्क्रमज्याकृतियोगमूलाद्वलमि-
त्यादिप्रकारेणाद्यं चतुर्दशं च । एवमन्याश्चतुर्दश सिध्यन्ति ।

अथ ज्याभावना । सा च द्वेधा । एका समासभावना ।
अन्यान्तरभावना । तदर्थमाह । स्वगोङ्गेषु षडंशेनेत्यादि । यत्र
किल वसुतिवेदाग्नि ३४३८ तुल्या त्रिज्या नवतिश्च ज्यार्धानि
तत्र तावदुच्यते । तत्र मूलभूतज्यानां मध्ये काचनेष्टा भुजज्या
तत्कोटिज्या च पृथक् स्थाप्या । भुजज्या स्वनवषडिषुरस
६५६८ विभागेन रहिता कार्या । कोटिज्या तु दशगुणा
त्रिसप्तपञ्चभिर्भाज्या । तयोरैक्यं तदग्रज्या । अन्तरं पूर्वज्या
स्यात् । यथा त्रिज्यार्धं त्रिंशत्संख्याकं ज्यार्धम् ३० । ततः
समासभावनयैकत्रिंशत्संख्यम् । तस्माद्द्वात्रिंशत्संख्यमस्मि-

त्यादि । अन्तरभावनया त्वेकोनत्रिंशमष्टाविंशमित्यादि । पूर्णं दोर्ज्यां कोटिज्यां त्रिज्यां च प्रकल्प्य प्रथमं खण्डमेवं षष्टिः ६० स्यात् ।

अथ यदि सैव त्रिज्या चतुर्विंशतिज्यार्धानि तदर्थमाह । कोटिजौवाशताभ्यस्तेत्यादि । अत्रापि त्रिज्यार्धमष्टमं ज्यार्धं सा भुजज्या । षोडशं कोटिज्या सा कोटिज्या शतगुणा गोद-
सतिथि १५२६ भाजिता । या तु दोर्ज्या सा तु निजेन समा-
ङ्गवेदांशेन हीना कार्या । यदि तयोरैक्यं क्रियते तदा नवमं
जगार्धं भवति । यद्यन्तरं तदा सप्तमं स्यात् । एवं समास-
भावनया नवमादशमं दशमादेकादशमित्यादि । तथान्तरभाव-
नया सप्तमात् षष्ठं षष्ठात् पञ्चममित्यादि । एवं प्रथमं सप्तांशो-
नतत्त्वदस्रमितं भवति । अथवा पूर्णं ० दोर्ज्यां त्रिज्यां च कोटिज्यां
प्रकल्प्य साध्यते तथापि तदेव । ततः समासभावनया द्विती-
यादीन्यखिलानि भवन्ति । अथवा त्रिज्यां दोर्ज्यां प्रकल्प्य
पूर्णं कोटिज्यां च प्रकल्प्य साध्यते तदा त्रयोविंशमुत्पद्यते
तस्मादन्तरभावनया द्वाविंशम् । २२ । ततोऽप्येकविंशम् २१ ।
एवमखिलान्यपि निष्पद्यन्ते ।

अथ भावनामाह । चापयोरिष्टयोरित्यादि । इष्टयोश्चा-
पयोर्ये दोर्ज्ये ते कर्मभूमौ स्थाप्ये । तयोरधस्तात् कोटिज्ये च ।
ततः प्रथमकोटिज्या द्वितीयदोर्ज्याया गुण्या । ततो द्वितीय-
कोटिज्या प्रथमदोर्ज्याया गुण्या । द्वे अपि त्रिज्याया भाज्ये ।
फलयोः समासश्चापैक्यभुजस्य जग्रा भवति । अन्तरं चापान्तरस्य
जग्रा भवति । इयं सिद्धजग्रातोऽन्यजग्रासाधने भावना । तद्यथा ।
तुल्यभावनया प्रथमजगार्धस्य प्रथमजगार्धेन सह समासभावनया
द्वितीयं द्वितीयस्य द्वितीयेनैवं चतुर्थमित्यादि । अथातुल्यभाव-
नया । द्वितीयतृतीययोः समासभावनया पञ्चमम् । अन्तरभाव-
नया प्रथमं स्यादित्यादि ।

अथेष्टव्यासार्धं ज्याज्ञानार्थमाह । आद्यज्याचापभागाना-
मित्यादि । यावद्भिरंशैरेका ज्या लभ्यते त आद्यज्याचापांशाः ।
प्रतिभागज्यकाविधिरिति । त्रिसप्तपञ्चभि ५७३ भक्तेत्यादिना
प्रागुक्तप्रकारेणैकभागस्य ज्यामानोय तद्भावनतो भागद्वयस्यैवं
तेषां भागानां ज्या साध्या साभीष्टत्रिज्यया हता वस्त्रनलार्ध-
वक्त्रिभि ३४३८ भक्ता प्रथमज्या स्यात् । तस्यास्तयैव सह
भावनया द्वितीयाद्याः सिध्यन्ति । इति ज्योत्पत्तिवासना ।

समाप्तोऽयं सिद्धान्तशिरोमणिर्वासनाभाष्यसहितः ।

